

विपिन

राजेन्द्र

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૪૦૪૬ વર્ગિક

પુસ્તકનું નામ વિધિન

વિષય ૪ : ૩

विपिन

(Revised edition)

कर्ता
राजेन्द्रराव सोमनारायण
'भागलसंध्या' ना लेखक

तमसो मा ज्योतिर्गमय ।

श्रील आधृत्ति

(ईश्वर वाणी)

[वि. सं. १९८४]

सुरत

[ध. सं. १९२८]

સવ હક્ક સ્વાધીન

પ્રકાશક

રાજેન્દ્રરાવ સોમનારાયણ બી. એ. ને. પી.

અંબાજી રસ્તા, મુરત

ગુજરાત વિદ્યાપીઠ
અમદાવાદ
ગુજરાતી કોપીરાઈટ-સંગ્રહ
૧૪૦૪૬

ત્રીજી આવૃત્તિના સોલ એજન્ટ—

એમ. સી. કોઠારી

બુકસેલર અને પબ્લિશર, રાવપુરા રોડ, વડોદરા

ક્રીંમત રૂા. ૧-૮-૦

મુદ્રક:—વજીરામ માનસિંહ

મુદ્રણસ્થાન:—“મુરત સિટી” પ્રિન્ટિંગ પ્રેસ, ચૌટાના પૂલ ઉપર-મુરત

અર્પણપત્રિકા

પરમ પૂજ્ય માતાપિતા,

જેનો ચક્રિચિત્ર પણ બહોળો વાળવા અશક્ત છું, એવા
અનેક અવલુંનીય ઉપકારો સંભારી, તથા જે સાંચારિક
સ્થિતિમાં હાલ વિચરું છું, તેને આપના આશીર્વાદનું ફળ
માની, અદ્ય સેવારૂપ આ દ્વદ્ય પુણ્ય આપને અર્પણ કરું છું,

તેનો

પ્રોતિથી

સ્વીકાર કરશો.

રાજેન્દ્ર

પ્રસ્તાવના

પહેલી આવૃત્તિ

નીતિના વિષય ઉપર નિબંધ લખવા વિચાર હતો. નિબંધના વાંચનારા આપણામાં બહુ થોડા, તેમાં રસ લેનારા તો કોઈકેજ, તેથી એક વાર્તા લખવાનું મેં ઉચિત ધાર્યું. એ અભિલાષા વિક્રમાર્કે ૧૯૫૪માં મને થઈ. કંઈક વસ્તુ નક્કી કર્યું. એક કોરી ચોપડી પર, પ્રકરણનાં મથાળાં અને પાત્રનાં, કર્ણને સારાં લાગે એવાં, તથા મારા મનથી ત્યારે તદનજ નવીન નામો, થોડાંધણું લખી મૂક્યાં. મારો અભ્યાસ તથા તે છોડ્યા પછી, બીજી કેટલીક અડચણો એ અભિલાષાને આડે આવ્યાં. વર્ષ કંઈક વીતી ગયાં. ૧૯૬૩નું વર્ષ પૂરું થવાની તૈયારીમાં હતું. તે સમયે હું મુંઝાઈ હતો. ઘરમાં એકલોજ હતો. વાંચવા જેવાં પુસ્તકો પણ પાસે હતાં નહીં. દશ વર્ષ પરની વાત યાદ આવી. લખવું શરૂ કર્યું. એક સુદૃઢ તે વાંચ્યું, અને આગળ ચલાવવા કર્યું. ૧૯૬૪ના પૌષ માસમાં પુસ્તક સમાપ્ત થયું, પરંતુ કંઈક વ્યવસાયને લીધે, તેમજ કેટલાંક અન્ય કારણોને લીધે, જાહેરમાં લાવતાં વિલંબ થયો.

વાર્તા આ કાળનીજ છે. વીસમી સદીની આપણી સાંસારિક સ્થિતિ સમજાવવા પ્રયત્ન કર્યો છે. સંસારમુદ્રાગતે અંગે ચર્ચાતા વિષયો વાર્તામાં થોડાક આવી જાય છે. બીજા વિષયોની ગુંથણી પણ યથાશક્તિ કરી છે.

આ અલ્પ પ્રયાસ છે, છતાં મુદ્રણદોષો રહી ગયા છે, તે દરગુજર કરવા વાચકવર્ગને સવિનય વિનંતિ છે.

આ નવત્રકથા વાંચ્યાથી, સ્ત્રી પુરુષ કે બાળકને સહેજ પણ લાભ થશે, તો લખેલું સાર્થક, મનને આનંદ અને જીવને સંતોષ થશે. અસ્તુ.

વિક્રમાર્કે ૧૯૬૬,
અંબાજી રસ્તા, સુરત

કર્તા

બીજી આવૃત્તિ

ગુજરાતી સાહિત્યપ્રેમીઓની સેવામાં 'વિપિન'ની આ બીજી આવૃત્તિ મૂકતાં મને આનંદ થાય, એ સ્વાભાવિક છે. મારો પ્રથમ પ્રયાસ છતાં

મને જે ઉત્તેજન મળ્યું છે, તે બદલ વાચકવર્ગનો ઉપકાર માનું છું. તે સાથે ગુજરાતી તંત્રીઓએ નિષ્પક્ષપાત અવલોકન લઈ, મને જે સૂચનાઓ કરી છે, તે માટે તેમનો ખાસ આભાર માનું છું.

કાગળ વગેરે છાપવામાં વપરાતી ચીજોની મોંઘવારી છતાં, પુસ્તકની કીંમતમાં કોઈ પણ જાતનો વધારો કર્યો નથી.

વિક્રમાર્ક ૧૯૭૩,
અંબાજી રસ્તા, સુરત }

કર્તા

ત્રીજી આવૃત્તિ

આ પુસ્તકની પહેલી આવૃત્તિ છપાયાને લગભગ વીંશી થઈ. ખીજીને દશ વરસ થઈ ગયાં. ત્રીજી છપાવવાની ગોઠવણમાંજ હતો, એટલામાં મુંબઈની વિદ્યાપીઠે એને પાઠ્યપુસ્તક તરીકે સ્વીકાર્યું, એટલે આ સુધારેલી આવૃત્તિ બહાર પાડવામાં આવી છે.

એ વીંશી દરમ્યાન, ગુજરાત અને ગુજરાતી સાહિત્યમાં કંઈક ફેરફારો થયા છે. જનતાએ સાહિત્યમાં અગાઉ કરતાં વધારે રસ લેવા માંડ્યો છે. વિવેચનનાં ધોરણો ધણાં ઉંચાં થયાં છે, છતાં સાહિત્યપ્રકાશન બહુ વધી ગયું છે.

વીંશ વરસ પર, સ્વતંત્ર રીતે પુસ્તક છપાવવું, એ સાહસ ગણાતું. નવા લેખકો એ સાહસ ખેડતાં અચકાતા. તેવે સમયે, બ્રાતૃપ્રેમની ખૂમારીથી આ નવલકથા છપાવવાનો આગ્રહ કરનાર વામનભાઈ, આર્ય સ્ત્રીના ઉચ્ચ આદર્શ સેવતી, કુટુંબજાળમાં ગુંચવાયલી, ભોળી મટુબહેન; આખી હસ્ત-લિખિત પ્રત વંચાવી, હું એમનાજ વતનનો હોવાથી પુસ્તકની સર્ગવ પ્રશંસા કરતા સાક્ષરશ્રી કમળાશંકરભાઈ, ‘નાનાભાઈ, રાજ્યખટપટનો તેં અચ્છો ચિતાર આપ્યો છે; દેશી રાજ્યમાં તારે તો કારભાઈ કરવું જોઈએ.’ એમ બોલતા ભાવભર્યા મુરખમી ભવાનીનારાયણ; ઉન્મતિના પાત્ર પર શીદ થતી, ઠાવડું મો રાખી ગમે તેવા પ્રશ્નો પૂછતી, હમેશની હસતી વસન્તબા; આ પુસ્તક તરફ અસાધારણ મમત્વ ધરાવતો, કુમળી વયે સદાનો વિખૂટો પડેલો કનુ; પહેલું પ્રકરણ મુંબઈમાં લખાયું, તે રજા વગર વાંચી નાખી

આગળ લખવા પ્રેરનાર, અંદરનાં બધાં પાત્રોને ઓળખવાનો દાવો કરનાર, પોતે કહ્યેલી શિશિર જાણે પાસેજ હોય, અને તેને ઓળખવાનો ધબ્બરો એનો એકલાનોજ હોય, એમ સમજનાર ગમન-એ સ્વર્ગસ્થ સ્વજનો, એક પછી એક, વધુતની પેઠે આંખ આગળથી પસાર થઈ જાય છે.

‘વિપિન’ના આ સર્વ પ્રશંસકો આજે હયાત હોત તો ?.....
એ વીણીમાં આ મોંઘા મૂલનાં સ્વજનોએ મને છોડી જઈ, મારા જીવનમાં પણ અજબ ફેરફાર કર્યો છે.

ને બાપુ ? પહેલી આવૃત્તિ વેળા એ બાળક વિદ્યાર્થી હતો. આજે દુનિયા એને પ્રો. વ્યોમેશચંદ્ર જનાર્દન પાક્કજી એમ. એ. એલએલ. બી. એ રીતે ઓળખે છે. મારે મન તો એ હજી ચિ. બાપુજી છે. બાણેજની મમતાથી, એણે આ પુસ્તકની જોડણી, ભાષા, શૈલી, વગેરે સુધાર્યા છે. અત્રે એનો શો ઉપકાર માનું ? સાહિત્યરસિકો પણ એથી મારા જેટલાજ પ્રસન્ન થશે, એવો મને ભરોસો છે.

બીઆંપાડની કચાશને લીધે, વેલાંટી તથા અનુસ્વાર તૂટી જવાથી થયેલી અનિવાર્ય છાપભૂલો દરગુજર કરવા વિનંતિ છે.

ચૈત્ર સુદ ૧, ૧૯૮૪ }
અંબાજી રસ્તા, મુરત }

કર્તા

અનુક્રમણિકા

પ્રકરણ	પૃષ્ઠ
૧ વિલાસભવન	૧
૨ ...કંપનીમાં	૧૩
૩ સ્વદેશી	૧૭
૪ ચન્દ્રરાવ	૨૨
૫ ચન્દ્રરાવનું સાહસ	૨૮
૬ લગ્ન	૩૫
૭ અલખેલી નગરી	૪૨
૮ રસિકાનો ધરસંસાર	૫૭
૯ ચન્દ્રરાવની ચઢતી	૬૬
૧૦ વિપિન અને તારા	૭૪
૧૧ કુદરતનો કેર	૮૨
૧૨ માથેરાન	૯૪
૧૩ શિશિર	૧૧૪
૧૪ ચન્દ્રરાવનું સ્વપ્ન	૧૧૯
૧૫ હુકુમતરાયનું કુટુંબ	૧૨૭
૧૬ રમ્મ મળી	૧૩૬
૧૭ વિદ્યાર્થી વિપિન	૧૪૧
૧૮ નૂતનપુરનો સુજનાસિંહ	૧૪૫
૧૯ મોઝલાલ ને બિહારી	૧૫૮
૨૦ અલખેલી નગરીના રંગ	૧૭૪
૨૧ બિરિજચંદ્રનો શોક	૧૯૦
૨૨ સમાકાકી વાતચતુર ને નિંદોત્તેજકળા	૧૯૯
૨૩ નવા રમ્મ, નવાં પ્રકરણ	૨૦૭
૨૪ આશાપુરીથી કાશીપુરી	૨૧૫
૨૫ જમી	૨૩૪

२६	पिताने पंधे	२५३
२७	मि. डेंग	२६५
२८	विरिंयिज्ञासना कारभार	२८०
२९	निराशा	२९०
३०	पाछा नूतनपुरमां	३०२
३१	प्रायश्चित्त	३१५
३२	शुं करवुं ?	३२२
	उपसंहार	३३६

જવાય તો તે જગના બલાને.
મરાય તો તે જગના બલાને:
આ વીર તે ચંદનવૃક્ષ જેવા,
અનન્ત હો! આર્યભૂમિ મહી આ.

જ્ઞાનાઘેસ્તુ પરં પારં નોપેયાય સરસ્વતી ।

અતો નિમજ્જનભયાત્તુમ્બીં વદતિ વક્ષસિ ॥

(જ્ઞાનસમુદ્રનો પરમ પાર સરસ્વતી પણ ન પામી શકી, તેથી ડૂબી જવાશે એ ખીટી તે વક્ષઃસ્થળ પર વીણા રૂપી તુમહું રાખે છે !)

The mind naturally believes, and the will naturally loves; so that for lack of true things, they attach themselves to false.

Pascal

॥ श्री ॥

વિ પિ ન

પ્રકરણ ૧

વિલાસલવન

રંગરાવના પિતાએ બંધાવેલો બંગલો ગિરગામ ટ્રામટર્મિનસથી થોડે દૂર આવ્યો હતો. બંગલાની આગળ એક બગીચો બનાવેલો હતો, અને તેમાં જાતજાતના નાનામોટા છોડવાઓ અને ઝાડો રોપવામાં આવ્યાં હતાં. કેટલાંક તેની સુગંધને લીધે તો કેટલાંક તેના રૂપને લીધે, કેટલાંક ફળને લીધે તો કેટલાંક ફૂલને લીધે, ત્યારે કેટલાંક તેની અછતને લીધે ત્યાં પસંદ કરવામાં આવ્યાં હતાં. દરેક છોડ અને ઝાડનું નામ તેને વળગાડેલા પતરા ઉપર લેટિન ભાષામાં લખવામાં આવ્યું હતું. બંગલામાં રહેનાર કોઈ પણ શખ્સને તે ભાષાનું જ્ઞાન નહોતું, પરંતુ પાશ્ચાત્ય બાગોનું અનુકરણ કરવામાં કોઈ પણ ન્યૂનતા ન આવે એવો મુખ્ય હેતુ આમાં સમાયેલો હશે એવું સહેજ કોઈને લાગે. બાગની દેખરેખ રાખવાને અને તેમાં ક્યાં ઝાડ લાવવાં, તેમાંથી ક્યાં કાઢી નાંખવાં, તે માટે રાણીના બાગની અંદર કામ કરનાર એક શીરંગી સાતઆઠ દિવસે આવતો, તથા શેઠને પછીને યા પૂછ્યા વગર ઝાડો બાગત મનધાર્યું કરી જતો ને મહિને દહાડે પોતાનો પગાર ગણી જતો. ગુજરાતી કે ફ્રેન્ચ બોલનાર જંગલી માણી, શીરંગી આવતો ત્યારે ગુંચવાતો, કેમકે તે ભાઈ તો લેટિન ભાષાના પંડિત એટલે લેટિન નામોજ ખોલતા. ફલાણું લાવ, દીકણું લાવ, ફલાણો રોપો કાઢી નાંખ, ફલાણો તેના કુંડા સાથે ઉંચકી લાવ, એમ ખોલતા-માણીના મનથી લવતા. આપડો માણી ન સમજે ત્યારે આમતેમ ફાંફાં મારતો, કેટલીક વાર થાંભલાની

માફક ઊભો રહેતો, વિચારમાં પડતો, પણ એટલામાં શીરંગી સાહેબનો મિગ્ગજ હાથથી જતો રહેતો, તથા જાણે બાગનાં ફૂલોનો માળીને ઓછો ઉપભોગ હોય તેમ હેમ ફૂલ સુવરની પુષ્પાંજલિ તે આપતો, કોઈ વાર હાથ ઉગામવા તૈયાર થઈ જતો, પણ માળી પોતાના કરતાં બહુ કદાવર હોવાથી ડરી જતો. સાહેબનું રૂપ પ્રકાશ્યું જોઈ બિચારો માળી ગભરાતો ને બાપાથી અજ્ઞાત હોવાને લીધે હાંફોહાંફો થઈ જતો. સાહેબ થોડોક વખત આમ ધમધમી કરી ચાલ્યા જતા અને જાણે માથે ભમતો કાળ આવીને જતો રહ્યો હોય એમ માળીને લાગતું. હર્ષમાં આવી માળી પોતાની મરાઈ બાપામાં, ઘાસ પર આરામથી બેસી, કવચિત્ આજોટી, ગીત લલકારતો તથા થોડીક વાર પછી પોતાના કામમાં મશગુલ થતો. બાગની ખરેખરી દેખરેખ અને સંભાળ સાત રૂપરડીનો માળીજ રાખતો ને તેનો યશ શીરંગી પામતો.

છોડવા અને ઝાડોની આસપાસ મેંદીની એક સુંદર વાડ કરવામાં આવી હતી, ને તેને કોઈ જગાએ ઉંચી તો કોઈ જગાએ નીચી એમ સફાઈથી કાપવામાં આવી હતી. વાડની આગળ દોળાવ પડતા સીધા નાનામોટા ઝારા કરવામાં આવ્યા હતા, અને તેમાં જતજતની સાદી કે ચળકતી, લીસી કે કાંગરાવાળી, ઊંડી કે ચપટી નાનીમોટી સીપો તથા શંખલા ઘણીજ દારીગરીથી ગોઠવવામાં આવ્યાં હતાં. પશુ યા પક્ષીથી અથવા તો બીજી કોઈ પણ રીતે તે અવ્યવસ્થિત થતાં તો તેને બરાબર કરવામાં માળી ઘણી કાળજી રાખતો. આ રચનાની આસપાસ ઘણી કરામતથી ઝીણુંઝીણું ઘાસ ઉગાડવામાં આવ્યું હતું, અને તે જોઈએ તે કરતાં વધે નહીં માટે વારંવાર કાપવામાં આવતું હતું. ફૂલોમાં ગુલાબ, મોગરો, ચંબેલી, ચંપો, જાઈ, જુઈ, વગેરે અગ્રસ્થાન ભોગવતાં હતાં, અને ફૂલોમાં કેરી, બદામ, જમરૂખ, જાંબુ વગેરેનાં ઝાડ આગળ પડતાં હતાં. વિલાયતી ફૂલોમાં લીલી, ઘંટેના આકારનાં હોવાથી કહેવાતાં 'બેલ ફલાવર' વગેરે જોનારનું મન ખાસ આકર્ષતાં હતાં, ને વિલાયતી ફૂલોમાં ચીકુ, પીચ વગેરે અવ્યવસ્થાને હતાં. કેટલી જગાએ વેલીઓ, સ્ત્રી જેમ પોતાના પતિને દિવસગાઈ વગે તેમ પોતાના પોપક વૃક્ષની આસપાસ જોરથી વિટળાઈ જઈ કુદરતનું જ્ઞાન કરાવતી હતી. બાગની એક બાજુએ રામોશીને વાસ્તે

એક દેવડી કરવામાં આવી હતી. વચ્ચેવચ્ચ એક હોજ બનાવવામાં આવ્યો હતો. તેની મધ્યમાં પથ્થરની એક અતિશોભાયમાન પુતળી બિભી હતી, ને તેના માથા પર ચારપાંચ વળવળો પિત્તળનો એક મુકુટ શોભતો હતો. તે ફરતો હોવાથી નીચે પાણીમાં અનેક જાતનાં ચિત્ર પાડતો હતો; ઉપ્પુ ઋતુમાં બેસવાને ત્યાં સામસામે ચાર બેઠક રાખવામાં આવી હતી. પાણીની અંદર તરેહતરેહની નાનીમોટી, સોનેરીરૂપેરી, લાલપીળી રંગબેરંગી માછલીઓ દોડ્યાં કરતી, ક્યારેક ઉપર આવતી, ને લજ્જશીલ નવોદાની માછક તરતજ પાણીમાં લપાઈ જતી. ધુઆરાની આસપાસ ચારે બાજુએ ચાર લોદાની કમાન કરવામાં આવી હતી, અને તેના પર જાતજાતની વેસો ચડાવવામાં આવી હતી.

ઝોટલાનાં પગથીયાં ઉપર બે મોટા જખરા કુતરા આવનારને આદર-સત્કાર આપવા ઘણુંખરૂં બેસી રહેતા, જાણીતાની સામે જઈ ગેલ કરતા, શરીરને વળગવા આવતા, કોઈક વાર શેકહુંડ કરતા તથા સુધરેલ વિચારથી ગણાતી તેમની પવિત્ર જીભથી કેટલીક વાર ચાટતા. અન્નજ્યા તથા નવા આવનારનો સત્કાર જુદીજ રીતે થતો. આ શેકને ત્યાં પ્રથમ તો ગાયો પાળવામાં આવતી હતી, પણ તેનો ખર્ચ માથે પડતો હોવાથી તેને હાલમાં પાંજરાપોળમાં મોકલવામાં આવી હતી. આ પરથી કોઈ માની લે કે આ સ્થાનમાં ફરકસરના નિયમો ઉપર સાંઠે લક્ષ અપાતું હશે તો તેમાં ભૂલ છે. ઘરમાં લાખો ખર્ચ નકામા થતા ને તેની કોઈને દરકાર રહેતી નહીં. પાછળ વાડામાં ખૂણેખોચરે બાંધવામાં આવતી રાંકડી ગાયોની જગા કુતરાઓએ આગલા ભાગમાં લીધી હતી, ને તે ભાગમાં તેઓ પોતાનું નિરંકુશ રાજ્ય ચલાવતા હતા, કેટલીક વાર તો રાત્રે કાંઈ પણ કારણ વગર ભસતા ચા રડતા, અને ઊંઘમાં ખલલ પાડતા. ઊંઘમાંથી એકાએક ચમકી બીડી બંગલામાં રહેનાર કોઈક વાર બારીએ આવતું અને રામોશી કને કુતરાનું આમ કરવાનું કારણ માગતું. કુતરાનાં હૃદયથી બિનવાકેફ બિચારો રામોશી નાસિપાસ જવાય દઈ કુતરાની પાસે જતો, થાપડતો, થોડીક વાર માટે તેમને શાન્ત પાડતો, છાના રાખતો. બંગલાના ઝોટલા ઉપર ચીનાઈ મોટાં રમકડાંઓ ગોઠવવામાં આવ્યાં હતાં. ઉમરાની બહાર પગ લહોવાને માટે એક “ડરટર”

મૂકવામાં આવ્યું હતું. તેના પર “ વેલકમ ” એમ લખવામાં આવ્યું હતું. બંગલામાં આવનાર તેનો સત્કાર અને ભાવ ભૂલી નહીં તેના પર જોડાનો પ્રહાર કરી પોતાના ગંદા મેલા જોડા ધસતા, અને તેથી તેના પર લખેલા અક્ષરો ધીમેધીમે ભુંસાવા માંડ્યા હતા. આરણા ઉપર એક સંકેદ અને લીલા નાનામોટા કાચના મણકાનું તોરણ ટાંગવામાં આવ્યું હતું. મણકાની વચ્ચે થોડોઘણો ગાજો મૂકીને નાનીનાની સીપો કાણાં પાડીને પરોવવામાં આવી હતી. કાચના મણકા આગેથી હીરાની માફક ઝળઝળ કરતા હતા, અને રાતના રોશની વખતે તો તેનો બહાર કાંઈ ઓરજ આવતો.

નીચે મોટું દિવાનખાનું હતું, તેમાં બાજુ પર કોચ ગોઠવવામાં આવ્યા હતા, અને સાદી તથા આરામની ખુરસીઓ ફેકેટેજાણે રાખવામાં આવી હતી. મધ્ય ભાગમાં છ જણ બેસે એવી છ બેઠકની એક ફરતી ગોળ ખુરસી હતી. તેના ઉપર વંચાયલાં યા વગર વંચાયલાં રોજીંદા વર્તમાનપત્રો ફેટલીક વાર પડી રહેતાં. સામસામી બાજુએ અને કોચની ઉપર જાપાનિસ લાકડામાં જડેલા તક્તાઓ આવી રહ્યા હતા અને તેની આગળ નીકળતી અભરાઈઓ ઉપર ચોપડીઓ પડી રહેતી. એ દિવાનખાનામાં એક ગોળ ફરતું ચોપડીઓ મૂકવાનું નવી ઢાળનું કપાટ હતું જેમાં “ સાર્કઝોપીડિયા ”ના બધા ભાગ અનુક્રમે ગોઠવાયલા પડી રહ્યા હતા. તેમને ગોઠવવાની સફાઈ તથા તેમના અસલ રૂપમાં બિલકુલ નહીં થયેલા ફેરફાર ઉપરથી, આ બંગલાના વતનીઓનો જેને કંઈક અનુભવ હોય તેને સહેજ જણાઈ આવતું કે તે ચોપડીઓને સ્થાનબદ્ધ થવાનો વખત ભાગ્યેજ આવ્યો હશે. આ કીમતી સંગ્રહને, તેને વસ્ત્રથી સાફ કરનાર માણસ સિવાય, બંગલાના કોઈ પણ રહીશનો સ્પર્શ થયો નહોતો. દિવાનખાનાની છત, વાર્નીશ ફરેલાં અમેરિકન બનાવટનાં પતરાંથી સાંધા ન જણાય એમ જડી દેવામાં આવી હતી. તેની અંદર આવેલી સોનેરી પટ્ટીઓનો દેખાવ બહુ સુંદર લાગતો. તરેહતરેહનાં ઝુમ્મરો અને ઝાડો તે છતમાંથી લટકતાં હતાં. દિવાલ પણ પ્યાલાના આકારના કાંગરાકાંગરાવાળા દીવાની જેડીથી સુશોભિત થઈ રહેલી હતી. બ્યાંબ્યાં બારણાં આવેલાં હતાં ત્યાંયાં મચ્છરદાની જેવ બારીકે બાજુએ પડદાઓ ટાંગવામાં આવ્યા હતા. આ પડદાઓની નીચેનો લગભગ અડધો ભાગ, બારણા નીચે જડેલી

ખીલીઓ જોડે ઘડીબંધ બાંધી દેવામાં આવ્યો હતો, તે પરથી સમજાતું કે આ પડદાઓ માત્ર શોભાનેજ માટે ત્યાં રાખવામાં આવ્યા હતા. દિવાનખાનામાં દાખલ થતાંજ દિવાલ પર સામે આવેલી સુંદર સોનેરી ફ્રેમમાં જડેલી બંગલાના હાલના માલિકની છબી સર્વજનું ધ્યાન ખેંચતી હતી. તેની સામે તેમની પત્નીની છબી આવી રહેલી હતી. દિવાનખાનાની એક બાજુમાં રંગરાવની પોતાની સ્ત્રી સાથે પડાવેલી છબી દેખાતી હતી. શેઠાણીની તેમજ આ બીજી છબી જોનારને તરતજ થઈ આવે કે આ ઘર સુધારાનું હિમાયતી હોવું જોઈએ. સ્ત્રીને ખુરસી પર બેઠક આપવામાં આવી હતી ને રંગરાવ તેના ગળા ઉપર હાથ નાંખી વિલાયતી ઢબે લિપ્તો હતો. બીજો હાથ પોતાની કમર પર રાખ્યો હતો. રંગરાવને છબીમાં જોયો તેના કરતાં તેની ખુબી નિહાળવા આપણે દિવાનખાનામાંથી નીકળી, દાદર ચડી, પહેલે માળે આવેલી તેની ઝોરડીમાં, બહાર ફરવા જવાની તૈયારી કરતો નિહાળીએ તો વધારે સાફ.

દિવાનખાનાની પાસે આવેલા ઝોરડામાં એક ફરતો નાનો દાદર હતો. એ ઝોરડામાં ચોપડીઓ ચૂકવાતું કપાટ હતું. તેમાં અંગ્રેજી વાર્તાની ચોપડીઓ ગમે તેમ પડી રહેતી તથા નીચલા ખાનામાં જૂનાં વર્તમાનપત્રો અવ્યવસ્થિત પડી રહેતાં. દાદર પર લાલ કપડું જડી લેવામાં આવ્યું હતું અને તે પહેલા માળના દિવાનખાનાનાં બારણાં લગણુ પહોંચતું હતું.

ઉપરના દિવાનખાનાનો ઠાઠ નીચેના કરતાં કાંઈ વધારે સારો નહોતો. વધારામાં ત્યાં એક હારમોનિયમ બિદ્યાનું પડી રહેતું અને તેની આસપાસ પ્રચનું એક ફ્રેમ દરાવી લેવામાં આવ્યું હતું. રંગરાવનો ખાનગી ઝોરડો દિવાનખાનાની બાજુમાં આવ્યો હતો. પોતે એકલો હોય તોપણ ઘણુંખરું તે બંધ રાખતો એટલે અંદર આવનારને બારણું ઠોકવાની જરૂર રહેતી. ઝોરડામાં એક સીસમની ઉત્તમ પ્રીમીયરી બતાવતું બહુ ઉંચી જતનું ગોળ ટેબલ હતું. અને તેના પર અંગ્રેજી નવલકથાઓ, લખવાનાં સાધનો અને એક સુંદર અંગ્રેજી તારીખવાર બતાવતું પંચાંગ પડી રહેતાં. ઝોરડાની એક બાજુમાં મોટો છપ્પરપલાંગ બિઝાવેલો હતો અને તેને મચ્છરદાનીથી ઢાંક-

વામાં આવ્યો હતો. ખીજી બાજુએ એક મોટા આયનાવાળું સુંદર કપ્પાટ રહેતું હતું. રંગરાવ તેમાં પોતાનાં પાટલુન, કોટ, નેકટાઈ, કૉલર, મોજાં વગેરે કપડાં રાખતો. કપ્પાટના નીચેના ભાગમાં બે નાનાં ખાનાં હતાં, જેના પર કાળા રંગની સુંદર વેલ ચીતરવામાં આવી હતી. આમાંના એક ખાનામાં સુગંધીઓની શીશીઓ, અત્તર, કાંસડી વગેરે તે રાખતો તથા ખીજા ખાનામાં કોરા કાગળ વગેરે તેમજ પોતાના ખાનગી કાગળો રાખતો. આ કપ્પાટ આગળ રંગરાવનું આગમન જોઈએ તે કરતાં વિશેષ થતું. રંગરાવ રંગે શ્યામજો તોપણ સોહામણો લાગતો. તેના શરીરનો દેખાવ બાંધી દડીનો હતો તેની ઉંચાઈ લગભગ સાડાપાંચ ફૂટ હતી પરંતુ અંગકસરત બહુ ન હોવાથી તેનામાં કૌચત સાધારણ હતું. અત્યારે તે બહાર જવાની તૈયારી કરતો હતો. દિવાલના એક ભાગ ઉપર જડી લીધેલી વિજળીની ઘંટડી તેણે વગાડી કે તરતજ એક ઘાટી ઉપર દોડી આવ્યો. રંગરાવે કપ્પાટની કુંચી આપી તેને પોતાનાં લુગડાં કાઢવાનું કહ્યું. આગળ વરદી શી મળે છે તેની રામો રાહ જોતો હતો એટલામાં “પાટલુન આજે કાળી કાઢજે” એમ રંગરાવે ફરમાવ્યું. પાટલુન, મોજાં, ખમીસ કાઢ્યા પછી રામાએ સફેદ ડગલો કાઢ્યો. રંગરાવ તેની સામે એકકડી નજરે જોઈ રહ્યો અને કહ્યું “તુલા ત્રણ ચાર વાર સાંગીતલા કે કાળી પાટલુન હોઈલ તવા કોટ ખી કાળોજ હોઈલ. તુલા કાઢીં કાઢુક નાહીં. તુમી ડમીસ આદમી આહે.”

રંગરાવ મરાડી બોલતો ત્યારે ગુજરાતી ને મરાડીનું એવું મિશ્રણ કરતો કે બન્ને ભાષા જાણનારને તો હસવું આવ્યા વિના રહેજ નહીં. કોઈ વાર તેમાં હિંદુસ્તાની શબ્દો પણ આવી જતા. રામો દેશમાંથી નવો આવેલો હોવાથી ગુજરાતી સમજતો નહીં, એટલે રંગરાવ અને રામા વચ્ચે થતી વાતચિતમાં સાંભળનારને ઘણો આનંદ મળતો. કાળો ડગલો કાઢી રામાએ કપ્પાટ બંધ કરવા માંડ્યું. રંગરાવે ચીઢવાઈને કહ્યું.

“કાચ ? ‘બો’ આણાયયા નહીં કે ?”

‘બો’ શું તે ન સમજવાથી રામો જટભરત જેવો બોલો રહ્યો. રંગરાવને જાતે બહી અંદરથી નેકટાઈ કાઢવી પડી. સાથે એક કૉલર પણ કાઢ્યો. કપ્પાટ વાસી રામો હાશ કરતો ચાલતો થયો. ઘણોજ ઉંચી જાતનો,

મોંઘા મૂલનો વિલાયતી સાબુ લઈ, મોં ઘોઈ, ટુવાલે સાફ કરી જર્મન બનાવટની કચકડાની કાળી કાંસડી હાથમાં લઈ રંગરાવ આયના આગળ ઊભો. વાળમાં ફ્રેન્ચ સંજ્ઞાથી ઝોળખાતું સુગંધી તેલ નાંખી, વચ્ચેથી સેથી પાડી. બરાબર હીક ન લાગવાથી બેત્રણ વાર વાળ વિખેરી પાછા હોળ્યા. વાળ હોળાઈ રહ્યા પછી પાટડુન તથા ખમીસ પહેરી દીધાં. ખરાં સોનાનાં બટનની બંગલામાં ખોટ નહોતી, પણ હલકી ધાતુનાં થોડાક સમય માટે સુશોભિત દેખાતાં ખોટાં બટન ઉપર તેનો ભાવ વિશેષ હતો. કોલર બેત્રણ ચડાવી જોયા પણ તે પસંદ ન પડવાથી કપાટમાંથી એક નવો કોલર કાઢ્યો. ખમીસના કોલરની અસ્ત્રી વિલાયતી હોવાથી ગળાને બહુ સોસવું પડતું હતું, તેમાં નવો કોલર ગળું રુંધવામાં મદદગાર થયો. ગરદન કદાચને ખરી જાય તો તેને અટકાવવા નેકટાઈની હજી જરૂર હતી, તેથી તે ચડાવવામાં આવી. બહાર જવાને ફક્ત હવે ટોપી પહેરવાની વાર હતી. ટોપી પહેરવામાં કાંઈ બહુ વખત લાગશે નહીં એમ ધારી, તે જતી વખતેજ પહેરી લેવા ધાર્યું. ખરું અંદરનું કારણ એ હતું કે રંગરાવના મનથી પોતે ટોપી વગર વધારે સારો દેખાતો હતો. એને ટોપી કરતાં ઈંગ્લિશ હેટ તરફ વધારે ભાવ હતો. પણ જ્યાં ને ત્યાં હેટ પહેરી જવી એટલે લગણુ તે હજી આગળ વધ્યો નહોતો. રંગરાવે ધડીઆળમાં જોયું તો પાંચમાં દશ કમ હતી.

“ઓહો ! આજ તો હું વહેલો પરવાર્યો. ચાર વાગ્યાની તૈયારી કરવા માંડી હતી ને એટલામાં બધું આટોપાઈ ગયું. હવે દશ મિનિટમાં એ આવી પહોંચશે કેમકે એ દરેક કામમાં બહુ નિયમિત છે. ચાલો, આજે આપણે એની તરફથી, તું તો બહુ ચાપાચીપ કરે છે, એવું એવું સાંભળવું નહીં પડે.” આમ વિચારતો બાગના આગલા ભાગમાં પડતી કાચની બારી આગળ ડાબો હાથ કમરે રાખી, જમણા હાથની કહોણી બારીની કડણુ પર ટેકવી, કોઈની વાટ જોતો હોય એમ ઊભો. થોડીક વારમાં બહારના દરવાજા આગળ કોઈનાં પગલાં સંભળાયાં, અને રંગરાવે દરવાજા તરફ જોયું. નાસિપાસ થઈ બારી આગળથી ગુસ્સામાં ને ગુસ્સામાં અંદર આવી આરામખુરસી પર પડ્યો.

“અસ ! આજે એ મોડો થાય તો એને સો વાનાં સંભળાવું, મારી દરરોજ એ ભૂલ કાઢે છે તો હવે આજે એને પણ વારો આવ્યો છે. સો દહાડા સાસુના તો એક દહાડો વહુનો.”

છેલ્લું વાક્ય બોલાયું ન બોલાયું એટલામાં ઓરડામાં કોઈ દાખલ થયું.

“રંગરાવ ! રંગ છે તને ! પહેરવા કરવામાં દરરોજની માફક આજ પણ કચાશ નથી રાખી, પણ આજે તું વખતસર છે. તારા જેવા અંગ્રેજ મિશનરને બધું અંગ્રેજી જ શોભે. વખતસર અને નિયમસર થવું આ સારો ગુણ અંગ્રેજ હોવા છતાં તને પસંદ નથી, તેમાં તું હિંદુઓનું અનુકરણ કરે છે, ને બાકી ઘણાખરામાં સારાસારનો વિચાર કર્યા વગર વિલાયતીજ તોર ચલાવે છે. કંઈ ખોટું હોય તોપણ તને ગમ્યું એટલે પહેલા નાંખરતું ! ને તેમાં તું તેમનો બચાવ કરવાનો, ને સાફ હોય પણ તને ના ગમ્યું તો તો તેના દૂધપૈંઆ. પણ ઊભો રહે, હું તો તારી રજા લેવા આવ્યો છું.”

“કેમ, તું નથી આવવાનો ?”

“ના, ના, એમ શું ? એ તો આજે બંગલાની બહાર નવું પાટીયું લગાવ્યું છે કે ‘રજા વગર અંદર આવવું નહીં’ તે વાંચી હું વિચારમાં પડ્યો કે મારે શું કરવું ? રામોશી દેવડીમાં હતો નહીં એટલે રજા લેવા અંદર તો આવવુંજ પડે ને ?”

“જા, જા, મસ્કરી શું કરે છે ? તારે વળી રજા કેવી ?”

“ત્યારે કેને રજા લેવાની ?”

“નવા આવનારને.”

“પાટીયું અંગ્રેજીમાં છે, એટલે ગુજરાતીજ જાણનાર તો બિચારો ઘરપ્રવેશના ગુન્દામાં આવી જાય. તે તો જાણે હીક, પણ નવો આવનાર સારો માણસ હોય તો કોઈ દહાડો એમનો એમ બંગલામાં ઘૂસી જાય છે ખરો કે ? અને નહારા માણસને એ પાટીયાંની શી અસર થતી હશે તે મને જરા સમજાવે તો હું પણ પાટીયું માફ.”

રંગરાવને જવાબ સુઝ્યો નહીં એટલે વાત ફેરવી કહ્યું, “ચાલો ત્યારે આપણે જઈશું ?”

“ હા. ”

રંગરાવે ન છુટકે ટોપી પહેરી હાથમાં લાકડી લઈ ઉતરવા માંડ્યું. નાનાં છોકરાં જેમ પોતાના ઓળખીતા જોડે બહાર જવાને તૈયાર થાય અને તેની પાસે જવાનું કરે તેમ ઓટલા પર બેઠેલા કુતરાઓએ દોડવા માંડ્યું. રંગરાવે રમોશીને જૂમ પાડી, તેમને દૂર લઈ જવા કહી, પોતે લાકડી હલાવતાંહલાવતાં ચાલવા માંડ્યું. રમોશીની દેવડી આગળ ન પહોંચ્યો ઓટલામાં પોતે કાંઈ ભૂલી ગયો હોય એમ તેના મોં ઉપરથી જણાયું.

“ કેમ શું ભૂલ્યો ? ” તેના મિત્રે પૂછ્યું.

“ ઘડીઆળનો પટો રૂઢી ગયો. ”

“ હશે, ચાલશે, આપણે ક્યાં હમણાં ઓફિસ જવું છે ? ને મુંબાઈમાં તો ઠેકેકાણે ઘડીઆળ મળી આવશે. ”

“ પણ તેમાં ખરી કઈ અને ખોટી કઈ તે સમગ્ર નહીં તો. મારી ઘડીઆળ તો ટાવર સાથે મેળવેલી છે તેમજ મને તેના વગર એન પણ નહીં પડે. ” રમોશીને બોલાવી ઘડીઆળ લાવવા કહ્યું. ઘડીઆળ આવી અને બન્ને જણાએ ચાલવા માંડ્યું.

“ વિપિન ! સાંઝે થયું કે તું વખતસર આવ્યો, બાકી આજે હું તને ઘણું સંભળાવવા ધારતો હતો. ” રંગરાવ બોલ્યો.

“ એ પણ કીક ! તું દરરોજ તારી આપચીપમાં મોઢું કરે તેનું કાંઈ નહીં, અને હું અગત્યના કામસર રોકાઉં તોપણ મારે સંભળવાનું ! હોય, મોટાની દુનિયા એમજ ચાલે છે. ”

આમ વાતો કરતા બન્ને મિત્રો ગિરગામ ટ્રામટર્મિનસ આગળ આવી પહોંચ્યા અને પ્રો. ગજજરની લેબોરેટરીના દરવાજા આગળ પડેલી પાટલી પર બેઠા. આંખના પલકારાની સાથે, સુસવાટા કરતી, ધૂળ ઉરાડતી, ટંગ, ટંગ, ખણંગ, ખણંગ, અવાજ કરતી, આસપાસ રહેનાર ને ફરનારના વિચાર ને વાતમાં ખલલ કરતી, પોતાના માર્ગમાં આડે આવનારને શાસન આપતી, અલબેલી નગરીમાં પોતાને જય મળ્યો તેના માનમાં વિજય વાવટો માથે ધારણ કરતી, કદીકદી તારાની માફક ઝપ્પકતી, ગર્વ ધરતી, ધરતીને ધ્રુજાવતી, સરસ કરતી વિજળીની ટ્રામ વેગથી દોડી આવી-આવી અને અટકો.

વિપિન—રંગરાવ ! જોયું ? ક્યાં ગયો એનો વેગ ! ક્યાં ગયો એનો રોક ! ક્યાં ગયું એનું અભિમાન ! તવંગર પણ મૂર્ખ માણસ આ પ્રમાણે ગર્વમાં ને ગર્વમાં આગળ ચાલ્યો જાય છે ત્યારે પાછું ફરી જોતો નથી. કોઈ સમાન મિત્ર કદાચ સલાહ આપે તો તેને બેવકૂફ ગણી સાંભળતો નથી. બિચારા ગરીબના તો ભારજ શા કે પોતાની જીભ ઉપાડી શકે ? પણ તે મૂર્ખને માલૂમ નથી કે મનુષ્ય માત્રને અટકવાનું તો છેજ. મેં કર્યું એમ ધારવું એ માણસનું અજ્ઞાન છે. તેનું નસીબ જ્યાં લગણુ બળવાન હોય છે ત્યાં લગણુ તે કાવે છે. નસીબ વાંકું થયું કે ભલેને તે આખી ધરતીને ધ્રુજવનાર હોય તો પણ એકદમ ભાંયે પડે છે, પાછળનો વિચાર કરતાં પસ્તાય છે, પ્રભુ પર આસ્થા લાવે છે અને ઈશ્વરમય થાય છે. કેટલાક તો “ મિયાં પજા પણ તંગડી હંચી ” તેની માફક શીસીઆરીમાંથી હાથ કાઢતા નથી ને મૃત્યુ સમયે દુઃખી થાય છે. જો, દ્રામનો વાવટો પણ જાણે પશ્ચાત્તાપ થતો હોય તેમ ઉતારી લેવામાં આવ્યો. ચાલો પાંચેક મિનિટમાં દ્રામ ઉપડશે. આપણે બેસી જઈશું ?

દ્રામપર ચડી રંગરાવ ફર્ટકલાસમાં દાખલ થયો; વિપિન પાછળ ગયો. બન્ને જણાની બેઠક સાથેજ આવી. દ્રામ ચલાવવાની પાછળની બારી આગળની જગા આગળ તેમની બેઠક હોવાથી, તથા ઘંટના વારંવાર થતા ઘોંઘાટને લીધે તેમની વચ્ચે થતી વાતચિત કોઈ સાંભળી શકે એમ નહોતું.

“ રંગરાવ ! આજે ક્યાં જવા વિચાર છે ? ” વિપિને પૂછ્યું.

“ આજે.....કંપનીનો “ બોનાફાઈટ ક્લયરન્સ સેલ ” છે તેથી માલ ઘણો સસ્તો ભાવે મળશે, ત્યાં જઈશું. ”

“ દરરોજનું વેચાણ તો ત્યારે ‘બેલાફાઈટી’ થતું હશે ? ” વિપિન હસતાં હસતાં બોલ્યો. “ તું આવા વેચાણ વખતેજ ત્યાંથી ખરીદી કરે છે ? ”

“ ના ના, એમ તો શું ? પણ આવી તક મળે તો તે જવા દેતો નથી. બાકી હું ઘણુંખરું આવી અંગ્રેજી કંપનીમાંથીજ માલ ખરીદું છું. એક ભાવ કહે એટલે વધારે માથાકુટ નહીં. આપણા હિંદુ વેપારી તો બમણુંજ કહે. ”

“હા, તે તો ખરું. આપણા હિંદુ વેપારીઓમાં કેટલાએક એવા હોય છે ખરા. તેમ એટલું પણ નક્કી કે આમાં માલ બાબત તુલના કરવાની તને તક ઓછી મળે. તેણે કહ્યું તે સવાવીસ. માલ લઈ પૈસા આપી ચાલતા થવાનું, પછી તે બમાણું કહે કે ચારગણું. હિંદુ વેપારી બમાણું કહે તોપણ તું જાતે માલના સારાસારનો વિચાર કરી શકે ને કદાચ એક વાર છેતરાય તો પણ તને અનુભવ મળે. બમાણું કહે ને ન આપવું તે આપણા હાથમાં.”

“હું બાણતોજ હતો કે તું હિંદુઓનો બચાવ કરવાનોજ.”

“ભાઈ! તું ભૂલે છે. હું એમ નથી કહેવા માગતો કે હિંદુ વેપારીઓની આ અપ્રામાણિકતા સારી છે. જુદું તે સર્વદા જુદું છે. પણ અંગ્રેજ વેપારીઓ એકજ વાત બોલે એટલે તેઓ પરમેશ્વરના અવતાર એ વાત મારે ગળે તો નથી ઉતરતી. વાઝ, હુંજ તને પૂછું છું કે પાંચ રૂપીઆની વસ્તુનો ભાવ ઘટાડીને તેઓએ આજે ચાર રૂપીઆ કર્યો છે, તો તેઓએ શું આજે ખોટનો વેપાર કર્યો? વેપાર કરવા આવેલા ને ધરધણી થઈ બેઠા તે ખોટનો વેપાર કરે એ મારા ધ્યાનમાં તો ઉતરતું નથી. હિંદુસ્થાનમાં કોઈ સદાચત માંડવા તે બેઠા નથી. ચોકખો વીસ ટકાનો નફો તો તેઓ એ માલમાં ખાય છે. આજે ચાર રૂપીએ વેચીને પણ તેઓ ખોતાનો સાધારણ નફો ખાશે. હિંદુ વેપારીઓ બે ભાવ બોલી બગાડે છે ત્યારે આ વેપારીઓ અવળે અંત્રે મુડે છે. એકમાં આપણી કમચાવડ હોવાથી દુગામ એ છીએ ત્યારે બીજામાં છતી આંખે આપણે કુવામાં પડીએ છીએ. મારે હિસાબે પહેલી બાબતમાં આપણું અજ્ઞાન છે અને બીજામાં બેવકૂફી છે. દેશી ભૂખે મરે ને પરદેશી હવેલી બંધાવે એવા વિચારને તો સો ગજના નમસ્કાર. હા એક વસ્તુ પરદેશીનીજ દુકાને મળતી હોય અને તેના વગર આપણને ચાલે એમ ના હોય તો તે લેવામાં હું બાધ નથી ગણતો. બીજું, હું ધારું છું તે પ્રમાણે પહેલાં કરતાં આપણા હિંદુ વેપારીઓમાં પણ ઘણો સુધારો થયો. હવે કેટલાએક એકજ ભાવ બચારે કહે છે ત્યારે એક દમડી પણ ઓછી કરતા નથી. વેપારીના વાંક સાથે આપણા હિંદુ ધરાકોનો વાંક પણ ઓછો હોતા નથી. તેઓ આમ કહ્યા છતાં પણ

ઝોછી કીમતે માલ માગે છે સારે બિચારા વેપારીઓની શી કસર ? વળી તું જોતો હશે કે કેટલાક અંગ્રેજો પણ આપણા દેશીઓને ત્યાંથી માલ ખરીદે છે, કારણ એટલુંજ કે આપણા વેપારીઓનું નફાનું પ્રમાણ અંગ્રેજ વેપારીઓના કરતાં ઘણુંજ ઓછું હોય છે.

રંગરાવ આ ભાષણ સાંભળી ચું કે ચાં બોલી શક્યો નહીં. વિપિન જવાબની રાહ જોતો હતો એટલામાં ટ્રામ એકદમ અટકી પડી અને અંદર બેઠેલા સર્વેને ઘણો જખરો આવ્યો લાગવાથી તેમ થવાનું કારણ જાણવા ઉતાડ્યો બહાર ડોકાવ્યું કરવા લાગ્યા. જોતાં માલૂમ પડ્યું કે એક ગાંડું વચ્ચે આવી ગયું હતું. ટ્રામ ચલાવનારનું ધ્યાન જો તે તરફ ન હોત તો જરૂર જખરી અથડાઅથડી થાત અને કદાચ મોટું નુકસાન થાત. ગાંડાવાળો તો ‘હાંક સુલેમાન ગાંધી’ની માફક જોયા કર્યા વગર ગાંડું હાંક્યો જતો હતો. તે પોતાની ભૂલ સમજ્યો ને ગાંડું વાળી દીધું. પાછળ એક સાહેબની ગાડી ખોટી થતી હતી. ટ્રામ શોધી કાઢનાર સાહેબ તે જગા પર હતા નહીં તે બહુ સાદું થયું, કેમકે ખોટી થતી ગાડીમાં બેઠેલા સાહેબનો મિત્તજ હાથથી જતો રહ્યો હતો. ઘોડાવાળા પાસેથી ચામુક લઈ બેત્રણ ફટકા ગાંડાવાળાને લગાવી તેમણે ગાડી દોડાવી મૂકી.

“ રંગરાવ ! જોયું ? નીચી બોરડીવે સૌ ઝુકે ! ” વિપિન બોલી બિડ્યો. “ ટ્રામ ચલાવનારની સાવચેતીને લીધે અને એના કુટુંબના સારા નસીબે બચ્યો ત્યારે આ પ્રસાદી મળી. સાહેબના માથાનો કોઈ ભાગ્યો હોત તો ખબર પડત. આ બિચારો કેને ફરિયાદ કરે અને કરે તો સાંભળે કોણ ? ”

ગાંડાવાળાએ વાંસો પંખાળતાં ગાંડું ચલાવવા માંડ્યું, અને ટ્રામનો વેગ પણ વધવા માંડ્યો. પોતાને નેટલું કહેવાનું હતું તે કહી દીધું હતું અને મરજી ઉપરાંત જવાબ કલાવવાનું થોડું ન લાગવાથી વિપિને ફરીથીકંપનીનો સવાલ કાઢ્યો નહીં. તેણે જોઈ લીધું હતું કે રંગરાવના મન પર તેણે કરેલી દલીલની અસર કાંઈક થઈ હતી, અને તે જરા વધુ દલીલૂત થાય માટે તુર્તાતુર્ત વધારે કહેવામાં સાર નહોતો.....કંપનીની જગા આવી પહોંચી ને બન્ને મિત્રો ટ્રામમાંથી ઉતર્યા.

પ્રકરણ ૨

.....કંપનીમાં

“દેશજ્ઞાતિકૃણધર્મનું, ઉર રાખે અભિમાન,
તે નરવર નહિ તો ખરે, ખર સમજે મતિમાન.”

દ્રામમાંથી ઉતરી બન્ને મિત્રો.....કંપનીમાં દાખલ થયા. દુકાનના બહારના ભાગ ઉપર મોટામોટા અક્ષરે જાહેરખબરો મૂકવામાં આવી હતી. તેમાં શું લખ્યું હતું ? પહેલેથી છેલ્લે સુધી પોતાના માલની પ્રશંસા, પોતાનાં વખાણ, ઘટાડી નાંખેલા ભાવની તારીફ. વિપિન તે વાંચી બોલ્યો, “આ કાળની બલિહારીજ એર છે. જાહેરખબરનો ઉપયોગ વસ્તુને જાહેરમાં લાવવાનો જતો રહ્યો ને પોતાની પ્રશંસા કરવાનો થઈ પડ્યો. આત્મશ્લોઘા કેટલે દરજ્જે થાય છે તેનો પણ વિચાર નથી કરતા. દવાઓની બાબતમાં લોકોને આથી ખાસ ઘણું ખમતું પડે છે, કેમકે કઈ દવા સારી તે સમજ પડતી નથી. કોઈ બાણુમાં કુંકવામાં બાકી રાખતુંજ નથી. ડાકરો પણ સલાહ આપતાં ગુંચવાઈ જાય છે. પરિણામ એ આવે છે કે નરસા જોડે સાફ પણ તણાઈ જાય છે. જાહેરખબર પર લોકોને વિશ્વાસ બેસતો નથી અને કાગળીયું હાથમાં આપવામાં આવે છે કે જોયા કર્યા વગર તેને ફાડી, નાંખી દેવામાં આવે છે. ચાલો, જોઈએ તો ખરા કે અંદર શા રંગ છે.” શું હતું ? એનું એ.

ચર્મચક્ષુથી જોતાં તે કાંઈક દેખાતું, પણ જ્ઞાનચક્ષુથી તપાસતાં તે બીજુંજ સમજાતું. રંગરાવ તો પહેલાંનોજ ઉપયોગ કરતો. ડગલા અને પાટલનુ વાસ્તે સાદું ગરમ કપડું કઢાવી શીરંગી દરજ્જે બોલાવવામાં આવ્યો. માપ લઈ ડબલ પનાનું ચાર વાર કપડું જોઈશે એમ કહી તે ચાલતો થયો. ભાવ તો પૂછવાનો હતોજ નહીં કેમકે ભાવની ચીફી કપડા પર હતીજ. કપડાનું બિલ સાડાતેર રૂપીઆનું થયું. હિંદુ દરજ્જાઓ નિયમિત ન હોવાથી, તેમજ કામના પૂરેપૂરા જાણીતા ન હોવાથી કંપનીનાજ દરજ્જા પાસે સીવ-

ડાવવાનું હતું. સિલાઈના વીસ રૂપીઆ કહ્યા. વિપિને ગુજરાતી ભાષામાં કહ્યું, “આ તો ‘પૈસાની ડોસી અને ઢગ્ગુ મુઝામણુ’ તેના જેવું થાય છે.” વિપિને અંગ્રેજી આંટીકુંટીનું ભાન નહોતું. એક વાર ભાવ પૂછી ચૂક્યા ને પછી ત્યાં ના સીવડાવીએ તો ખોટું દેખાય એમ કહી રંગરાવે દરાવેલા ભાવે કપડું ત્યાં સીવવા આપી દીધું. “ચોથે દહાડે બધું તૈયાર થશે અને કહો તો તમારે ત્યાં અમારા માણસ જેડે મોકલી આપીએ.” એમ દુકાનના સાહેબે જણાવ્યું. ના ના, જતેજ આવીશ એમ કહી રંગરાવ નેકટાર્થ કોલર વગેરે રાખવામાં આવતાં તે ભાગ તરફ ગયો. એક રૂપીઆની વસ્તુના આજે ખાર આના હતા એટલે પચ્ચીસ ટકા તો.....કંપની એમાંની વેચેલી વસ્તુ ઉપર રળીજ ચૂકી હતી. એક ડઝન કોલર અને અડધો ડઝન નેકટાર્થ ખરીદાયાં. બિલ થયું, પૈસા અપાયા. રૂપીઆ સત્તાવીસનું લગભગ ચક્કર થઈ ગયું, એટલે વધારે ખરીદી વેચાણને છેલ્લે દહાડે બેહદ ઘટાડવામાં આવતા ભાવ પર હાલ તો રખાઈ. જ વાગવા આવ્યા હતા. પોણાછએ.....કંપનીની દુકાન આગળ મંગાવેલી ઘરની ગાડી આવી પહોંચી હતી. દુકાનમાં વારંવાર ખરીદી કરવાને રંગરાવની આવજન થતી હોવાથી ગાડીવાળો ગાડી ક્યાં લાવવાની હતી તે જાણતો હતો. કોલર-નેકટાર્થ ગાડીમાં મૂકાયાં, ને બન્ને મિત્રો ગાડીમાં બેઠા. ગાડી ક્યાં લેવી છે એમ ગાડીવાળાએ પૂછ્યું.

રંગરાવ બોલ્યો, “ઘર તરફ. વિપિન! આજે એપોલો જવાનો વિચાર નથી કેમકે માઈં માથું દુઃખે છે ને વળી પવન ખાઉં તો વધારે વધે.”

“સાઈં થયું કે તું અહીં આવ્યો” વિપિન બોલ્યો, “નહીં તો બિચારા હિંદુ વેપારીઓની કચકચ ને તેની દુકાનમાં થતી ગડબડને ગાળ પડતે. તું જાણે છે કે એપોલો કે ચોપાટી હું તારી સાથે આવ્યો કે વિવાદમાં ઉતરવાનો. મને પણ કાલે રાત્રે ઊંધ ન આવવાથી અને બપોરે ઊંધવાની ટેવ ન હોવાથી થાક લાગ્યો છે.”

જેતજેતામાં બંગલો આવી પહોંચ્યો અને બન્ને જણા કિતરી બંગલામાં દાખલ થયા. રંગરાવના કાકા એમની સાથેજ રહેતા હતા. તે જૂના વિચારના અને ખરાબોલા હતા. તેમણે પૂછ્યું: “જેઉં તો ખરો, ભાઈ, આ શું લાવ્યો? જીવ્યા કરતાં જેવું બ્રહ્મ.”

“ના, કાકા, તમને ખતાવવામાં માલ નહીં. તમે વળી સત્તર વાનાં સાંભળાવશો, અને તેમાં આજે તો વિપિન પણ છે એટલે તમારી જોડે તકરાર કરવી ફાવશે નહીં.”

“હસ્તો ભાઈ, આપણે તો એ તમારી તકરાર ખકરારની કલમો બાણીએ નહીં. આપણી પાસે તો એક ઘાના બે કકડા. તમારે તો અંધ કલમ પરજ આવી ગયું છે. એ કલમ દમ વગરની થાય ત્યારે કાકાને સાંભારશો.”

રંગરાવને કાકાની થોડી ઘણી આમન્યા હતી અને વળી પોતાનું માથું દુઃખતું હતું એટલે વધારે રકઝક ન કરતાં પેટી ખતાવી. “હાય! હાય! કેટલા રૂપીઆ પર પાણી ફેરવી આવ્યો? તારા કપાટમાં તો બે ત્રણ પેટીઓ છે ને વળી આનું શું કામ હતું?”

ધીરે રહીને કાકાને ખીલવીને, રંગરાવને ચીઢવવાને વિપિને કહ્યું. “કાકા! એ તો આજે ઘણા સસ્તા ભાવે આણ્યું છે.....કંપનીનું વેચાણ હતું, અને તેમાં ભાવ બહુ ઘટાડી નાંખ્યા છે.”

“મુઝા એ સસ્તાના વેચનારા. આપણા વેપારીઓની ક્યાં ખોટ છે કે એમનાં ભાવ પૂછીએ? પણ વિપિન, કહે તો ખરો, આના કેટલા પૈસા આપ્યા? હું જાણું છું કે રંગરાવ તો મને હડાવવાનો અને ખરું કહેવાનો નહીં.”

“કોલરના ફક્ત નવ રૂપીઆ અને નેકટાઈના સાડા ચાર.” વિપિન બોલ્યો.

“હું તો આની સાડાત્રણ દમડી પણ આપું નહીં.” કાકાએ કહ્યું.

રંગરાવ જે આટલી વાર થયાં સાંભળ્યાં કરતો હતો તે બોલ્યો, “કાકા! ફેશનમાં તમે ન સમજો.”

“હા ભાઈ! હું ક્યાંથી સમજું? એ ફેસલ બેસલ આપણે તો જોઈ એ નહોતી અને સાંભળી પણ નહોતી. એ તો તારા જેવાને જોયા એટલે જૂની આંખે નવું જોવાનો વારો આવ્યો. હવે તો એક નર આદમી અને હજાર નર કપડાં એવો વખત આવ્યો. આમ ને આમ આપણી આર્યભૂમિનું નખખોદ વળી ગયું, ને હજી તારા જેવા વધારે વાળશે. આ તારી નકટી કે નેકટી જૂની થાય તો માંડમાંડ ચુલામાં બે કાકડી મૂકાય, ને આ તારા કોલરનો તો તેટલો પણ ઉપયોગ નહીં. મને તો એ જોઈ નેજ કોલેરા થાય છે. વિપિન આ ન્હી પહેરતો તેથી શું કદરૂપો દેખાય છે? કુદરત તે વળી ઢંકાતી હશે?”

“પણ કાકા! એની પેઠે મારી ગરદન કાંઈ ઉંચી રહે છે?” વિપિને ટોળ કરી.

“ગરદન ઉંચી રાખવા જેવો આપણો વખત ક્યાં છે? મૂઝ નીચી ને ગરદન ઉંચી એમાં ફળ શું? અંગ્રેજોને તે છાજે, આપણને નહીં. વાર, પણ મને એક સવાલ થાય છે કે આજ આપણા દેશમાં અંગ્રેજોને આવ્યાને ઘણાં વર્ષો થયાં. ત્યાંનાં હવાપાણી કરતાં અહીં હવાપાણી જુદાં છે. તમે તો હિંદમાંજ રહી તમારો દેશી પહેરવેશ મૂકી દો છો તો એઓ અત્રે લાંબો કાળ રહે છે છતાં પોતાનો કેમ છોડી દેતા નથી? આપણેજ મૂર્ખ કેની કે પોતાનું મૂકી પારકું ગ્રહણ કરીએ છીએ?”

“આપણું કરતાં તેમનો પહેરવેશ સારો દેખાય છે.” રંગરાવે ખુલાસો કર્યો.

“આંખમાં પણ વિકાર આવી ગયો તો. મને તો આપણું સસ્તું ને સાદુ લાગે છે. તેમજ આપણા પહેરવેશથી આપણી જાતિનું તથા દેશનું ભાન થાય છે. ખરું સમજતા હો તો એમને પોતાના દેશનું, ને જાતનું અભિમાન છે, ને તમને નથી. તમારા જેવા એ મૂર્ખ નથી.”

“હવે બહુ થયું.” રંગરાવ અકળાઈ ઊઠ્યો.

“હીક. તો તેમ. આપણે તો વૃદ્ધ એટલે ગમે તેવું બોલાઈ જાય છે. તમને પસંદ ના પડે તો અમારાં અને તમારાં નસીબ.”

“મારું તો માથું બહુ દુઃખે છે.” એમ કહી વિપિનને લઈ રંગરાવ ઉપર ગયો. “વિપિન! આજે પ્રકૃતિ હીક નથી માટે હારમોનિયમ વગાડ. હું જરા લુગડાં બદલી આવું છું.” દવા આપી દિવાનખાનામાં પડેલા કોચ પર રંગરાવ સૂતો, અને વિપિને વાળું વગાડવું શરૂ કર્યું. થોડાંઘણાં ગાયતો વગાડી વિપિને જવાની રજા માગી.

“આજે અહીંજ રહેની! આપણે બે સાથે હોઈશું તો મને ગમશે ને વખત ઝટ નીકળી જશે. તારે ઘેર માણસ મોકલી ખબર આપીએ.”

“ના ભાઈ, મને માફ કર. મારે ઘેર ગયા વિના આજે ચાલે તેમ નથી.”

વધારે હોંસાતોંસી ન કરતાં રંગરાવે વિપિનને જવા દીધો, અને પોતે પોતાના ઓરડામાં જઈ પલંગ પર પડ્યો.

પ્રકરણ ૩

સ્વદેશી

“સદા સર્વદા યોગ તારો ધડાયે,
તારે કારણે દેહ મારોજ જાયે;
ઉપેક્ષો નહીં ગુણવંતા અનંતા,
રઘુનાયક ! એટલું માંગુ હું તો.”

(મરાઠી ઉપરથી)

સ્વદેશીનું જોમ હિંદુસ્થાનમાં સર્વ ઠેકાણે વ્યાપી રહ્યું હતું. ખાસ કરી અંગાળ તથા મહારાષ્ટ્રમાં તેની ધામધુમ વિશેષ જણાતી હતી. અન્ય પ્રાંતોને પણ તેના ઝાંટા લાગ્યા હતા. કેટલાક લોકો આગ્રહપૂર્વક પરદેશી માલને અડકતા નહીં. કેટલાક ન છુટકે એવો માલ વાપરતા. ઠેકઠેકાણે સભા ભરાઈ વક્તાઓ તથા દેશના હિતચિંતકો સ્વદેશીની તરફેણમાં ભાષણો આપી, પરદેશી માલ જોમ અને તેમ ઓછો વાપરવા સમજાવતા. કેટલાએક પોતાના જનમાલની જરા પણ દરકાર રાખ્યા વિના ચાહોમ કરી મનમાં આવે તેમ પોતાના વિચારો દર્શાવતા. સરકાર તેમની દરેક હીલચાલ પર હમેશાં નજર રાખતી અને તેથી સરકાર પર કરવામાં આવતા આક્ષેપોને લીધે તેમને પોતાના ઓલ્યાનું પરિણામ ભોગવવું પડતું. કેટલાક ડોળધાલુઓ એ બહાને પોતાની નામના થાય માટે બોલતા ઘણું, પણ કરતા કોઈ નહીં. કેટલાક માન કે ચાંદના લૂપ્ત સ્વદેશીની આ ચળવળ તરફ તિરસ્કારની નજરે જોતા.

પોલિસ અમલદાર તેમજ પોલિસના સિપાઈ આવા પ્રસંગનો લાભ લેવા ચૂકતા નહીં. નવી શોધ કરવાની શક્તિ તેમનામાં છે એમ બતાવી આપવા તેઓ હમેશ તત્પર રહેતા. ન્યાયાધિકારી સારો હોય, સમજી હોય, હિંદના વતનીઓનો તેને અનુભવ હોય તો તે આવી શોધની દરકાર કરતો નહીં. પોલિસની ગેરવર્તણૂક તરફ તિરસ્કારની નજરથી જોઈ તે તેમને સખ્ત ઠપકો આપતો. વિચિત્ર મગજનો હોય, અત્રે આવવા આગમોટમાં બેઠો ત્યારથીજ એમ માનતો આવ્યો હોય કે આ દેશમાં બધા બળવાખોર

અને તોફાની માણસો વસે છે, તો ઝટ છંછેડાઈ જતો. ગમે તેવો મહાપુરુષ હોય તે રાજ્યદ્રોહી છે એમ માની લેતાં તે અચકાતો નહીં. પોતાના મનથી તો તે પહેલેથીજ ગુન્હેગાર ઠરી ચૂક્યો હોય એટલે તેના કેસમાં પૂરેપૂરું લક્ષ આપવાની દરકાર રાખતો નહીં. વકીલ બિચારો બચાવમાં ઘણું એ કહે પણ સાંભળે કોણ ? કોર્ટનો હુકમ લખાય અને જેલખત્રા અમુક વખત વાસ્તે નક્કી થાય. ઉપલી અદાલતમાં કામ ચલાવવાને પૈસાનાં સાધન હોય તો આરોપી ત્યાં જાય અને ત્યાં આવો ન્યાયાધીશ ના હોય તો છુટી જાય.

મુંબાઈની શોખીન પ્રજા આ ચળવળ તરફ ઝાઝું લક્ષ આપતી નહોતી. કોઈ રડયોખડયો બોલવા નીકળ્યો, તો તેને સાંભળનારની સંખ્યા ઘણી ઓછી રહેતી. વતન છોડી કમાવા આવેલા તે આવી ખાલી પંચાતમાં શા માટે પડે ? તવંગર તો આ ચળવળ તરફ વેપારી દૃષ્ટિથીજ જોતા. દુનિયામાં ગમે તેમ થાઓ, પણ એમના વેપારમાં ખોટ આવવી ન જોઈ એ. તેમાં લાભે લેખાં કરી ઝંપલાવે તેની ફિકર નહીં, શેરસદા કરી કદાચ રોચા તો વિચારે હશે એ તો વેપાર છે, એમ પણ હોય, પરંતુ દેશહિતનું નામ આવ્યું કે ઊભી પુંછડીએ નાસવાના. કોઈ માનના ભૂખ્યા તો કોઈ ખાનના; કોઈ ગાનના તો કોઈ પાનના; કોઈ વાહનના તો કોઈ મહાલણના. પૈસાનો આવો ઉપયોગ ઘણે ઠેકાણે થતો. વર્તમાનપત્ર આવ્યું, વેપારસમાચાર વંચાયા કે થઈ રહ્યું. પત્ર પડ્યું ખાંચરે. કોઈ વળી વાંચવાની તરદી લે ને પોતાના જેવા વાંચનાર મળ્યા હોય તો તે બાબત વાતો કરે. એક કહેશે, ‘મારા સાળા બંગાળી જખરા તો ખરા, શું મચ્યા છે ! આપણી તો આવી હિંમત ન ચાલે. તેજમંદીની વાતો હોય તો ઝોકાવીએ.’ બીજો કહેશે, ‘નારે બાપ, એમાં આપણે બોલવું પણ નહીં. આપણા ઘરમાં બસા ક્યાં લાવીએ ? એ તો સાળા અમથા, હિંદનો શુકરવાર કરવાના.’ ત્રીજો કહેશે, ‘એમને બેરાં-છોકરાં હશેજ નહીં; અને હશે તોપણ આપણને વહાલાં છે તેવાં એમને વહાલાં નહીં હોય. નહીં તો વળી ખાલી બકબકાટ કરી આમ કેદમાં જાય ? બાપણો ક્યાં તેમાં આપણું શું વળ્યું ? ખાલી મગજની મારામારી, સરકારની આપણા પર ચાર આંખ, ધાંટો દુઃખે તે મફતમાં, ને પકડાયા તો તો ભોગજ.’

હિંદનાં વર્તમાનપત્રો પણ આ ચર્ચામાં ભાગ લેતાં. કેટલાંક દૂધમાં ને દહીંમાં સ્વાર્થ પ્રમાણે પગ રાખતાં. કેટલાંક ‘વર મરો કે કન્યા મરો પણ ગોરતું તરભાણું ભરો’ ની માફક ચું કે ચાં ખોલતાંજ નહીં. પોતાનાજ દેશનો લાભ જોનારાં કેટલાંક અંગ્રેજ પત્રો અર્થશાસ્ત્રને નામે તેમને કાવતા સિદ્ધાંત આગળ કરી હિંદને આ ચળવળથી થતું નુકસાન બતાવતાં. તેમની સામે કોઈ ખરેખરો અર્થશાસ્ત્રી ઇંગ્લંડ અમેરિકા વગેરેના શાસ્ત્રીઓના દાખલાદલીલ વર્તમાનપત્રોમાં કે જાહેર ભાષણોમાં આપે તો તેવાને જવાબ આપવો તે ખાઈ જતાં. લાગ આવે તો તેવાં ભાષણોને વિરાટ રૂપ આપતાં અને તેમાં કાંઈ ગુન્હાનું તત્ત્વ શોધતાં, અથવા તો ગધેડાનું પુછડું પકડયું તે પકડયુંજ એમ એકનું એક વારંવાર ડહોળ્યા કરતાં.

આવા સમયમાં મુંબઈના અબ્દુલ રહેમાન સ્ટ્રીટમાં રહેનાર એક મેમણ શેઠ આ ચળવળ તરફ બહુ માનની લાગણીથી જોતા. આ ચળવળને આધારે તેમણે નવી મિલ કાઢવા વિચાર કર્યો. શેઠનું નાનપણથીજ વેપારમાં બહુ લક્ષ હતું. નોકરી ના કરી તેમાંજ સુખ છે એ તેમની જાતવાળાનું ડહાપણભરેલું સૂત્ર શેઠ સારી રીતે સમજતા. ‘સોય, કાંસડી, સીવવાની ડરી લાઈવો’ એમ કરી નીકળી પડ્યું ને સ્વતંત્રતા ભોગવવી એ પરતંત્રતા કરતાં હજાર દરજ્જે સાફ એમ તેમનો સિદ્ધાંત હતો. નાનપણથીજ બુદ્ધિ વ્યાક્રાંક અને ચપળ હોવાથી તેમજ વેપાર બાબત સારી તાલીમ મળવાથી શેઠ જોતજોતામાં બહુ આગળ વધ્યા હતા, ગરીબાઈમાંથી તવંગર થયા હતા. શેઠમાં અભિમાનનું તો નામજ નહોતું. તેમની કોમનું કાવકાપણું તેમના મોં પર હમેશ જણાઈ આવતું. પૈસો આવે તેઓ છલકાતા નહીં. ગયે દિલગીર ન થતા. તે જાણતા હતા કે પૈસો મળવો ન મળવો એ પ્રારબ્ધને આધીન છે. આવા વિચારનો માણસ વિલક્ષણ નીવડે એમાં નવાઈ શી ? પોતાના નોકરમાણસો તરફ તે બહુ સારી વર્તણૂક રાખતા. સ્વભાવે સાલસ હતા. મિત્રજ કોઈકજ વાર ખોતા. સારા માણસની કદર પિછાનતા. ગરીબની આપત્તિઓનું તેમને ભાન હતું. તે જાણતા કે હું એક હાંક માંડ તો સો માણસ મરી શીટશે, પણ મારા નોકરગુમાસ્તાને ત્યાં ગાડીઘોડા કે નોકરચાકર હોતા નથી. નોકરી ઉપરાંત પોતાના ધરનું કામકાજ પણ

મરીબ લોકોને વળગેલું હોય છે. આથી તેમણે એવી ગોઠવણ રાખેલી કે વારાફરતી સર્વેને આરામ મળે અને ધરકામકાજ વાસ્તે વખત મળે. આરામ વગર માણસની જીંદગી વહેલી પૂરી થાય છે તે પોતે સમજતા. એક વાર જેની પાસે મરજી ઉપરાંત વધારે કામ કરાવ્યું તે તેમની ગેરહાજરીમાં મોજ મારવાનો અને વખત નકામો ગુમાવવાનો, એ વાતથી પણ તેઓ ખિનવાકેફ નહોતા. તેમજ નોકર કે ગુમાસ્તા બેદરકાર ન થઈ જાય અને પોતાની ભલમનસાઈનો ખોટો ઉપયોગ ન કરે તે બાબત પણ ધ્યાન રાખતા.

શેઠનું ઘર સાદું પણ વિશાળ હતું. શેઠને મળવા આવનારનો મેળાપ ઉપરના દિવાનખાનામાં થતો. દિવાનખાનામાં ફક્ત એક ગોળ ટેબલ અને ચાર ખુરસી સિવાય બીજું કંઈ ફરનિયર જેવામાં નહોતું આવતું. આટલું પણ, કોઈ મળવા આવે અને તેને ગાદી પર બેસવું ફાવે નહીં માટેજ મૂકવામાં આવેલું હતું. એ દિવાનખાનામાં ઘણા ગોખલાઓ નજરે પડતા હતા, અને તેમાં જાતજાતનાં સ્વચ્છ વાસણ અને કાંચના પ્યાલાંરકાળી ઘણી સફાઈથી ગોઠવવામાં આવ્યાં હતાં. શેઠ, મુનિમ તથા મહેતાઓની બેઠક ગાદીતકીઆની હતી. આ દરેકની આગળ અકેક નાની લાકડાની પેટી પડી રહેતી અને તેની નજીક પિત્તળની, દરરોજ સાફ કરવામાં આવવાને લીધે અજાકતી દીવીઓ કાચનાં મોટાં ફાનસોમાં રાખવામાં આવી હતી. જૂની દૃષ્ટિથી જેનાર શેઠને આ જૂની વસ્તુઓમાં ઘણાઘણા ગુણો દેખાતા. આંખને ઠંડક, વસ્તુનું ટકાઉપણું, તથા ભાંગે ત્યારે થોડી-ઘણી પણ કીમત વસુલ થાય. વળી આગનો બહુ ભય પણ તેમાં નહીં.

શેઠનું ઘર જેવું સાદું હતું તેવાજ તેઓ જાતે પણ સાદા હતા. કામની તેમનામાં અજબ ઝડપ હતી. અંગ્રેજી બેત્રણ ચોપડી તેઓ શીખ્યા હતા. અંગ્રેજીમાં વારંવાર કામ પડવાથી તેઓ અંગ્રેજી બહુ સારી રીતે બોલતા, બાકી તેમનું લખાણ સાધારણ આવતું. શેઠનો વેપાર બહુ બહોળા પાયા ઉપર હોવાથી શેઠના તાબામાં અનેક ખાતાંઓ હતાં. દરેક ખાતાની ખર્ચર શેઠ જાતોજાત લેતા. અઠવાડીઆમાં એક વાર તો દરેકની તપાસ લેવીજ એવો તેમનો નિયમ હતો. ખાતાં પર પોતાના વિશ્વાસુ માણસો ઉપરી તરીકે નીમી દીધાં હતાં. શેઠ જાતે મંદીના શોખીન હતા. તેમના નામને

હીધે બનરમાં મોટી ઉચલપાચલ થતી. તેજમંદીવાળા પોતાની ધારણા ખરી છે એમ મનાવવાને હનરો ઉપાયો યોજતા, નવા ખુદાઓ શોધી કાઢતા, અફવાઓ ઉરાડતા, કંઈકંઈ બાજી રમતા. આથી ભાવમાં ધણોજ ફેરફાર થતો. કોઈક વાર એકદમ તેજ થઈ જતી, કોઈક વાર ભાવ એકદમ ગગડી જતા. વલણને દિવસે હનરો રડતા, કોઈકજ હસતા; અને કેટલાક પોચાર ગણી જતા. આ અનુભવ પોતાના યા ખીજના દષ્ટાન્ત પરથી ધણાઓને મળતો છતાં તેઓ પોતાનો ખ્યાલ મૂકતા નહીં. પોતાના ગજ ઉપરાંત ધણાક આપણે કરતા. ‘હાર્યો જુગારી બમણો રમે’ તેમ, તુકસાન થતાં કાંઈ ગેબી ફત્તેહ મળશે એમ ધારી મૂગા બેસતા નહીં. નફા થતાં હવે આપણું ધ્યાન બેઠું અને તેથી વધારે રણીશું એ આશામાં તણાઈ વધારે ને વધારે અંપલાવતા. બનરમાં આ પ્રમાણે કંઈકંઈ જાતની ચોપટ રમાતી, શેતરંજ બેલાતી. અભિમન્યુના ચક્રાવા કરતાં આ રચના ઉતરે એવી નહોતી. અનેક પ્રખર યોદ્ધાઓ તેમાં ગુંચવાતા, લપટાતા, ગુલાંટ ખાતા. ચક્રાવામાં આ બધા યોદ્ધાઓને હંફાવે એવો, તેમને ચાંચણની માફક ચોળે એવો, વૃદ્ધ દ્રોણાચાર્ય મનમાં આવે તેમ ફરતો, જરા પણ ગુંચવાતો નહીં, હનરોને રમાડતો, ધણાઓને આંગળી પર નચવાતો, કંઈકંઈનાં હાંમં ગગડાવી નાંખતો અને પોતાની અલૌકિક શક્તિ દેખાડતો.

૩, ચાંદી, અરીણ વગેરેનો પણ શેઠ વેપાર કરતા. શેઠનું નામ દેશદેશાવર પહોંચી ગયું હતું. નવી મિલ વાસ્તે પચાસ લાખના શેર કઢાયા. શેર ખપાવવાને દલાલો રોકવાની જરૂર પડી નહીં, કેમકે ‘રામનામે પત્થર તરે’ તેમ મદેહનજરમાં શેઠનું નામ વાંચીનેજ લોકો શેર લેવા દુટ્ટી પડ્યા. ઑક્સિમાં મોટી ધમાલ પડવા માંડી. મુકરર કરેલે દિવસે નોંધપુક તપાસતાં માલૂમ પડ્યું કે શેરોની સંખ્યાના પ્રમાણમાં લોકોની માગણી બમણી હતી. અમુક નિયમ પ્રમાણે સૌને શેર અપાયા.

આ શેઠને ત્યાં વિપિનના પિતાની નોકરી હતી. તે એને કેવી રીતે મળી, તેનો પોતાનો ઇતિહાસ શો હતો, આ નવી મિલ નિકળી ત્યારે તે કયે ફરજને પહોંચ્યો હતો તે તરફ આપણે લક્ષ દોરવીએ.

પ્રકરણ ૪

ચન્દ્રરાવ

સંપદિ यस્ય ન હર્ષો વિપદિ વિષાદો રણે ચ ભીરુત્વમ્ ।
તં ભુવનત્રયતિલકં જનયતિ જનની સુતં વિરલમ્ ॥*

શરદ્ પૂનમની રાત્રે શહેરમાં સર્વે હિંદુઓના ધરમાં જાતજાતની વસ્તુઓ બની રહી હતી. છોકરાંઓ ‘આજે તો અગાસીમાં બેસી જમશું’ એના હર્ષમાં ને હર્ષમાં પહેલેથીજ ત્યાં જઈ ગોઠવાયાં હતાં. કેટલાંક રમતાં હતાં, કેટલાંક કૂદતાં હતાં. સ્ત્રીઓ આજે મહા ઉલટમાં આવી જઈ, રસોઈ જેમ બને તેમ ઝટ કરી, ચાંદની વખતે અગાસીમાં જવાની તૈયારી કરવાની ઉતાવળમાં હતી. કેટલીક નાગરિક સ્ત્રીઓએ અગાસીમાંજ રાંધવાની ગોઠવણ કરી દીધી હતી. કેટલીક જગાએ ગરબાની ધાનધુમ પણ ચાલી રહી હતી. આમ અનેક રંગ ઉડી રહ્યા હતા, સારે પ્રમોદરાયના ધરમાં પણ ઘણી ગડબડ મચી રહી હતી. પરંતુ તે આના કરતાં તદ્દન નિરાળીજ હતી. તેની સ્ત્રી અનુબાને છેલ્લા દિવસ જતા હતા. આજે તેને બહુ પીડા થતી હતી. પ્રમોદરાય ધરમાં એકલોજ હોવાથી તથા જાતે મરદ પડ્યો એટલે બહુ ગુંચવાતો હતો. શું કરવું તે તેને સુઝતું નહોતું. ડાક્ટરને તેડી લાવવા વિચાર કર્યો, એટલામાં કાંઈ સાંભરી આવવાથી, ખુશાલીમાં આવી જઈ પડોશમાં કોઈ વૃદ્ધ સ્ત્રી રહેતી હતી તેને બોલાવી લાવ્યો. ડોસી બહુ અનુભવવાળો હોવાથી પ્રમોદરાય શાને વાસ્તે તેડવા આવ્યો છે તે તરત કળી ગઈ. પોતાનું કામ પડતું મૂકી તેની સાથે તે ગઈ. ધરમાં આવ્યા પછી તેણે પ્રમોદરાયને કહ્યું, “તમે ફલાણે દેકાણે જઈ દાયણને તેડી લાવો. મને આવડતા ઉપચારો તે આવશે તે પહેલાં કરવામાં બાકી રાખીશ નહીં, માટે સુખેથી જાઓ.” પ્રમોદરાય ગભરાતોગભરાતો કહેલે દેકાણે ગયો. તે એમજ ધારી બેઠો હતો કે એની વહાલી સ્ત્રીનો પ્રાણ

*સંપત્તિ સમયે જેને હર્ષ નથી થતો, વિપત્તિમાં જેને વિષાદ નથી થતો ને રણમાં જે ભીરુ નથી બનતો, એવા ત્રણે ભુવનના તિલક સમા પુત્રને માતા કવચિતજ જન્મ આપે છે.

જશે. રસ્તામાં પણ એના એજ વિચાર આવવાથી તે હાંફલોફાંફલો ચાલતો હતો. નસીબને કરવે દાયણ પણ બહાર ગઈ હતી. શું કરવું તે સુઝ્યું નહીં. તેના ધરનો દાદર ઉતરતાં માંડમાંડ પડતો બચ્યો. કપાળે હાથ મૂકી બારણા આગળ આવ્યો અને તે બાઈ મળી. તેને સાથે લઈ ધર તરફ વળ્યો. અનુબાએ ધરમાં બંધી જાતની તૈયારી આગળથીજ કરી મૂકી હતી કારણ કે તેને કોઈ સગુંવહાલું હતું નહીં. આથી કરીને ડોસીમાને ઝાઝી મુંઝવણ પડી નહીં. પ્રમોદરાયની પોતાની હાજરી કરતાં સાથે આવેલી બાઈની ઉપર વધારે જરૂર હતી, છતાં આતુરતા અને ચિંતાને લીધે પોતે પહેલો ચડી ગયો. મૂળમાં ભવિષ્યના વિચારથી ગભરાયલો તેમાં વળી ઓરડામાં બધેજ અંધાંઝ ધોર જોઈ એની મુંઝવણનો પાર રહ્યો નહીં. ડોસીમાએ એટલામાં ખબર કહી કે પુત્રનો જન્મ થયો છે. પ્રમોદરાય આ સાંભળી હર્ષથી પુલકિત થઈ ગયો.

આહા ! દુનિયામાં કેટલી જાતનાં નાટકો થયાં જાય છે ! કોઈ હસે છે, કોઈ રડે છે, કોઈ પડે છે, કોઈ ચડે છે. દુઃખમાંથી સુખ થતાં વાર નથી લાગતી, સુખમાંથી દુઃખ થતાં વાર નથી લાગતી. આશા નિરાશા થઈ જાય છે, નિરાશા આશા થઈ જાય છે. મનુષ્ય માત્ર તો ગાડા તળેના કુતરા જેવાં છે. મનમાં ધારે છે કાંઈક, અને બને છે કાંઈક. પ્રમોદરાયનું જીવન ભક્તિપરાયણ હતું, તેથી નરસિંહ મહેતાનું નીચેનું પદ તેના મનમાં સ્ફુરી આવ્યું :

“ નીપજે નરથી તો રહે નહીં કોઈ દુઃખી, શત્રુ મારીને સૌ મિત્ર રાખે,
રાય ને રંક કોઈ દૃષ્ટ આવે નહીં, ભવન પર ભવન પર છત્ર દાખે.
ઋતુ લતા પત્ર ફળ ફૂલ આપે યથા માનવી મૂર્ખ મન વ્યર્થ શોચે,
જેહના ભાગ્યમાં જેહને જે લખ્યું તેહને તે સમે તેજ પહોંચે.”

આનંદમાં આવી જઈ પોતાના ધરના એક અંદરના ઓરડામાં જઈ તે બેઠો, ને થોડીથોડી વારે પોતે જોયલો દેખાવ સાંભરી આવવાથી, પરમેશ્વરનો ઉપકાર માનવા લાગ્યો. થોડી વાર આરામ લઈ પોતાને કામે લાગ્યો. પ્રમોદરાય સાધારણ સ્થિતિનો માણસ હતો. એક શેડીઆને ત્યાં તે ગુમાસ્તાગીરી કરતો હતો. વર્ષે દહાડે રૂપીઆ ત્રણસો તેને મળતા, અને તે ઉપરાંત, કંઈ સાંઝ ટાંકણું હોય કે દિવાળીના દિવસો હોય, તે વખતે તેને કાંઈ ભેટ મળતી.

આટલાથી સંતોષ માની તે પોતાનું કામ નિડરતાથી અને સુનિષ્ઠાથી કર્યો કરતો. શેઠની તેના પર મહેરબાની હતી. સુભાગ્યે, પત્ની પણ તેને યોગ્યજ મળી હતી. ધરકામ નાનપણથી તેને માથે પડ્યું હતું તેથી વયે નાની હોવા છતાં તે ખૂબ ઘડાઈ હતી. ધરકામને લીધે મળતી કસરતને પરિણામે તેની શારીરિક સંપત્તિ સારી રહી હતી. આથી પહેલી સુવાવડ વખતે તેને બહુ સોસવું પડ્યું નહીં.

પુત્ર દિવસે ન વધે એટલો રાત્રે વધતો, અને રાત્રે ન વધે એટલો દિવસે વધતો. પૂર્ણિમાને દિવસે તેનો જન્મ હોવાથી તેનું નામ ચંદ્રરાવ પાડ્યું હતું. તે શરીરે એવો ગોરો ગબર દેખાતો કે દુશ્મનને પણ તેને બે ઘડી રમાડવાનું મન થાય. એનું શરીર દૂધથી બંધાયલું હતું. બધી વાતની કસર પ્રમોદરાય કરતો, પણ દૂધ બાળત તે હમેશાં મોકળા મનથી વર્તતો. નાનપણથી પુત્રને કસરતની ટેવ પાડી હતી. આથી ચંદ્રરાવનું શરીર એવું કસાયલું હતું કે ઉમરના પ્રમાણમાં હરકોઈને તે મોટો લાગતો. નામ તેવુંજ એનામાં તેજ હતું. જાણે ચંદ્રમાએ પ્રમોદરાય અથવા તો તેની સ્ત્રી પર તેની ઈશ્વરભક્તિ જોઈ, તે પર પ્રસન્ન થઈ, બીજું રૂપ પૃથ્વી પર ધારણ કર્યું હોય એમ. સહેજ કોઈને લાગે. તેના ગૌર વર્ણ સાથે તેના શરીરમાં લોહીનો પ્રવાહ જખરો હોવાથી તેના શરીર પર રતાશ જણાતી. તે જરાક મોટેથી બોલતો તો રાતોરાતો થઈ જતો. સહેજ કોઈ કાંડું દાખે તો લોહી એકદમ તરી આવતું. તેનું શરીર જોઈ કેટલાએક તો એના પિતાને તેને લશ્કરમાં મોકલવાનું કહેતા. જોશીએ જન્માક્ષર બનાવ્યા તેજ વખતે જોઈને કહ્યું હતું કે તે મોટો માણસ થશે તથા શરીરે નીરોગ રહેશે. લાખમાં એકાદ જોશી ખરો પડે છે, પણ ચંદ્રરાવની બાળપણમાં તો જોશી ખરો પડ્યો. પ્રમોદરાયને આ વિષયમાં બહુ શ્રદ્ધા હતી. શુદ્ધ અંતઃકરણથી કામ કરનારની ભાવનાઓ ઘણુંખરું ફળે છે તેમ આ બાળપણમાં થયું. પ્રમોદરાય નિર્ધન હોવા છતાં ચંદ્રરાવની કેળવણી બાળપણથી જ બહુ લક્ષ આપતો. તે માનતો હતો કે તેનો ચંદ્ર જેવો પુત્ર કેળવણી રૂપી સૂર્યના તેજથી પ્રકાશશે, અને મોટી નામના મેળવશે. તેને શિક્ષણ આપવામાં પૈસો ખરચતાં બિલકુલ અચકાતો નહીં, તેમજ પોતે પણ વારંવાર પુત્રને સારી શિખામણ

આપતો. ચંદ્રરાવ પણ પોતાના પિતા તરફ ધણી માનની લાગણીથી જોતો. તેને રાજ રાખવાથી આ લોકમાં અને પરલોકમાં પણ સુખ મળશે એવો તેના મનનો સિદ્ધાંત હતો. પિતાની આજ્ઞા મોંમાંથી નીકળે તે પહેલાં ઝીલી લેવા તે સદા તત્પર રહેતો. વર્ગમાં હમેશાં ઉપલો નંબર રાખતો. તેના શિક્ષકોને પણ તે અતિ પ્રિય થઈ પડ્યો હતો. રૂપ અને ગુણ એ બે ભેગાં થયાં ત્યાં કયું માણસ કોઈને અળખામણું લાગે ? ઉપલે નંબરે પસાર થઈ અર્ધવાર્ષિક તેમજ વાર્ષિક ધનામે તે દરેક વર્ગમાં મેળવતો. આ પ્રમાણે તેના અભ્યાસમાં તે આગળ ચાલ્યો જતો હતો, તે જોઈ જાણે તેની અદેખાઈ આવી હોય તેમ નસીબે તેના વેગમાં ખલલ પાડી. તેના પિતાનું વય બત્રીસ વર્ષનું હતું, એટલામાં તેને ભયંકર વ્યાધિ લાગુ થયો. અનેક ઉપચારો નકામા થઈ પડ્યા.

આશા ! તું પણ કોઈ અલૌકિક વસ્તુ છે. તારા વિના મનુષ્ય માત્રની શી અવસ્થા થતે ! તારે લીધે કેટલા બધાને આશ્રય મળે છે ? તારા રૂપી અમૃત પ્રભુએ મનુષ્યને બક્ષ્યું ન હોત તો તેને પોતાની છાંદગી સૂત્રી લાગતે. તારા ટેકા વગર અનેક કરવા જેવાં કામોનો આરંભ સુદ્ધાં કરવામાં આવતે નહીં, હજારો આરંભાયલાં અધવચ્ચથી મૂકી દેવામાં આવતે. તારા વમળમાં અનેક મનુષ્ય આગળ ચાલ્યાં જાય છે, મનમાનતી મોજ માની લે છે, અનેક કિલ્લાઓ બાંધે છે. એ કિલ્લાઓ, બચ્ચાંને માટે બનાવવામાં આવતા પાનાંના કિલ્લા માફક, એક ટકોરાની સાથે એકદમ જમીનદોસ્ત થઈ જાય છે, ત્યારે તું નિરાશામાં ફેરવાઈ જાય છે. તારા સ્વર્ગમાં વસતો આદમી એચિંતો જાણે નરકનો ભોગી થયો હોય એમ તેને લાગે છે. પ્રમોદરાય ! તેં પણ તારા ચંદ્ર સમા પુત્ર વિશે કેવી મોટીમોટી આશાઓ બાંધી હતી ! તું તથા તારી સ્ત્રી તેથી કરીને કેટલાં સુખી હતાં ! એટલામાં એકદમ આ દુઃખનું વાદળ આવવાથી, ‘મનકી મનમે’ રહે ગઈ’

પ્રમોદરાયે અત્યાર લગણમાં જોઈ લીધું હતું કે પોતાનો પુત્ર રત્ન જેવો નીકળશે. વધુ કાંઈ કહેવા જેવું હતું નહીં, એટલે પાસે બેસાડી ચંદ્રરાવને તેની માતાની આજ્ઞાનુસાર વર્તવા કહી, તથા કોઈ પણ કારણસર તેને ન દુભવવા આગ્રહ કરી, તેણે પોતાનો દેહ મૂક્યો. અનુબાને ત્રીસ વર્ષની

જીવાન વયે વૈધવ્ય પ્રાપ્ત થયું ! કેટલીક વાર સુધી તે બેભાન અવસ્થામાં રહી. તેનાથી ન રડાય કે ન બોલાય. સગાંવહાલાંઓએ પાણી છાંટી આશ્વાસન આપી તેને જાગૃત કરી. તેને જીંદગી પર તિરસ્કાર આવવા લાગ્યો.

‘મેં પેલે જન્મે શાં પાપ કર્યા હશે કે મારે આ દહાડો આવ્યો ? સ્વામી ! હું શું કરું ? ક્યાં જાઉં ? મને કાંઈજ સુઝતું નથી.’ એમ મનમાં બોલી તે પાછી જમીન પર ફડાક કરતી પછડાઈ. જ્ઞાતિના માણસો એટલામાં ભરાવા લાગ્યાં. પ્રમોદરાયના પર ધણાની પ્રીતિ હતી તેથી આવેલામાંનાં ધણાનાં મેં ઉપર દિલગીરી છવાઈ રહી હતી. માત્ર થોડાંક હૃદયહીન સ્ત્રીપુરુષો વખત ન વિચારતાં માંહોમાંહે કાન કરડી ટોળટપ્પા કરતાં હતાં, ને જાણે લગ્નમાં આવ્યાં હોય તેમ કોઈક વાર હસતાં હતાં. સર્વથી આગળ પડતી અને અનુયાની મૂર્છાને ઢોંગ કહેનારી તથા તેણે પતિની સારવાર ખરાબ કરી નહીં એમ વાત કરનારી સ્ત્રીનું ઝોળખાણ, વાંચનાર, તને આગળ પર થાય તો તું અકળાઈશ નહીં. હાલ તે કરાવવાનો સમય નથી.

અંદરાવ તો ખિચારો આભોજ બની ગયો હતો. માની પાસે જતો, તેને ગળે બાંધી પડતો, અને તેને ન રોવાનું કહી તેને રોતી દેખી પોતે પણ રોઈ પડતો. માતા તેને સમજાવીને આઘો કાઢતી. થોડીક વારમાં શય્પ લઈ જવામાં આવ્યું, અને ઘરમાં કકળાટ થઈ રહ્યો.....

થોડા દિવસ પછી અનુયાને કાને ઉપલી વાત આવી. તે સ્વભાવે બહુ શાણી હતી, થોડાંબોલી હતી તેથી આ ખબર કહેનારને તેણે કહ્યું, ‘બહેન ! મારી આંતરડી કકળે છે તેવી મારા દુશ્મનની પણ ના કકળે એવી મારી પ્રભુને પ્રાર્થના છે. કોઈ કાંઈ કહેતું હોય તેની મને દરકાર નથી. પ્રભુ તો જાણતોજ હશે કે હું ખરી છું કે ખોટી. વિચાર માત્ર મને એટલોજ આવે છે કે આપણી અવદશાના આ પડખા છે. કર્તેશ્વરવતે લગ્ન પ્રસંગે લોકો અફવાઓ ચલાવે છે, વહેવાઈઓના કાન ભંભેરે છે તે તો જાણે ઠીક, પણ મૃત્યુ પ્રસંગે પણ માણસો તેમનો ચડસીલો સ્વભાવ છોડતા નથી તે બહુ દિલગીર થવા જેવું છે. મારા માણસની દરકાર મને છે તેના કરતાં તેમને વધારે હતી તો તેઓએ જાતે તેમની સારવાર કરવા આવવું હતું. મહિનામાં એક દિવસ તો તેમની તખીઅત જોવા આવવા તેમને કુરસદ નહોતી.

તેમની સારી સૂચનાઓ સાંભળવાનો, તેમની સલાહ પ્રમાણે કરવાનો જ્યારે વખત હતો ત્યારે તેમણે ન કરી સૂચના કે ન આપી સલાહ. હવે ડહાપણ શા કામનું ? પૈસાના કાંકરા થઈ ગયા છે; મારા મનથી બધે અંધકાર દેખાય છે, છતાં લોકો નિર્દયતા મૂકતા નથી એ કેવું અજબજબ જેવું છે ? હું જાણું છું કે મેં તો મારો ધર્મ બજાવ્યો છે, કાંઈ નવાઈ કરી નથી. બહેન ! તું મારી પોતાની હોય તો તને વિનંતિ કરું છું કે આવીઆવી કુચલી તારે મને કહેવી નહીં, કેમકે તેમના મનની ધારણા આ વાત તું મને કહે તેથી પાર પડે છે. મારી આમ નિન્દા કરી લોકો માંડ દુઃખ વધારવા ઇચ્છે છે. સૌથી સારો રસ્તો એ છે કે આવી હવાઈવાતોને હવામાંજ ઉડવા દેવી અને આપણે મૌન ધારણ કરવું. એક કાને સાંભળી, બીજે કાને કાઢી નાંખવું.

અનુબાના સૌભાગ્યનો આમ છેડો આવ્યો. એનો સ્વામી એક બાળક મૂકી તેને યુવાન વયમાં ત્યજી જતો રહ્યો. પતિ વગર તેને ઘર ખાવા ધાતું હોય એમ લાગતું, શ્મશાન જેવું ભાસતું. બાળકને જેઈ તેના મનમાં અનેક ચિંતાઓ ઊઠતી હતી. એનું શું થશે, એનું કોણ, એ વિચારથી તેનું માથું હમેશાં ભમ્યાં કરતું. “હું એકલી હોત તો ગમેતેમ કરતે, ગમે તે ખાતે, પણ આનું શું કરવું ? એને ભણાવવો છે, રણતોડમાતો કરવો છે, પરણાવવો છે. હું એને ક્યાં ક્યાં જોતી રહીશ ? હાલ તો બધી ટેવ સારી છે, પણ કોઈની ખરાબ સંગત લાગી અને એને વિપરીત રસ્તો પસંદ પડ્યો તો હું એને શી રીતે અટકાવી શકીશ ? છોકરાને કોઈનો ધાક રહ્યો નહીં. આવાઆવા વિચાર તેને હરઘડી આવતા.’

ચંદ્રરાવ તરફની આ બીક નકામી હતી. ઘર તેને માથે મોડુંવહેલું પડશે તેનું તેને ભાન હતું. સંસાર આખો ખેડવાનો હતો. પિતાએ પુંજ કાંઈ મૂકી નહોતી. મોસાળમાં કોઈ હતું નહીં. પોતાનીજ તલવાર વડે લડવાનું હતું. તે ધણીક વાર વિચારમાં પડી રહેતો હોય એમ લાગતું. વિચાર હમેશાં ભવિષ્યનાજ તેને આવતા. માતાને કોઈ પણ રીતે દુઃખ ન થાય તેને વારતે તે સાવધ રહેતો. પતિને સંભારી અનુબા ધણીવાર રોદન કરતી ત્યારે તેને કરગરીને સમજાવીપટાવીને છાની રાખતો, પરંતુ ખાનગી રીતે પોતે ધણી વાર રડતો. અનુબાનો વખત દેવસેવા તથા ધરકામમાં

પસાર થતો. તેને ભરવાનું સાધારણ જ્ઞાન હતું. ટોપી વગેરે બપોરની વખતે ઘરમાં બેસી ભરતા અને તેના જે પૈસા ઉપજતા તેના સદુપયોગ કરતી. વાંચતાં તેને બરાબર આવડતું નહોતું, પણ સ્તોત્રો કેટલાંએક મોઢે કર્યા હતાં તે, તેમજ કેટલાંક ભજનો વારંવાર મનમાં ને મનમાં ગણગણતી. ઘરમાંથી બહાર કોઈકેજ વાર નધુટકે નીકળતી. સવારમાં વહેલાં ઊડી સ્નાન કરી પૂજનની તૈયારી કરતી. પૂજનમાં પ્રમોદરાયની એક છપ્પી રાખી હતી તેનું પણ હમેશ પૂજન કરતી. મૂળથી થોડા આહારવાળીએ પ્રયાસે કરીને આહાર છેક કમી કરી નાંખ્યો હતો. કેટલીક વાર તો માત્ર ફળાહાર કે દૂધ પરજ તે રહેતી. દેવદર્શનનાં આમ ઘરમાંજ સાધન હતાં એટલે તેટલા માટે પણ બહાર જવામાં તે વધારે ફળ સમજતી નહીં. એટલે પણ ઝાઝું બેસી રહેતી નહીં. તે, તેનું ધર, અને તેનું કામ, એ તેનો નિયમ હતો. સગાંસંબંધી ઝાઝાં હતાં નહીં એટલે કોઈ માંદુંસાજું હોય તો તેને જોવા જવાનું પણ કોઈકેજ વાર તેને થતું. આવે પ્રસંગે તે ચંદ્રરાવને વારંવાર મોકલી તખ્તીઅતના સમાચાર મંગાવવા ચૂકતી નહીં.

x x x

દુઃખનું એાસડ દહાડા. દિવસો પર દિવસો વહી ગયા, વર્ષો ચાલ્યાં ગયાં, ને ચંદ્રરાવ મેટ્રિક લગણુ આવી પહોંચ્યો.

પ્રકરણ ૫

ચંદ્રરાવનું સાહસ

“ રહું જોવું, રોવું, સ્મરણ કરી, ગાવું કદિ કદિ !
કભાવે ભાવે એ સહવી પણ ઇચ્છા પ્રભુતણી. ”

કલાપી

ચંદ્રરાવ સાતમા ધોરણમાં હતો અને અનુપ્યાએ જૂના વિચારની હોવાથી એનો વિવાહ મેળવવા વિચાર કર્યો. તેના મનને તો એટલુંજ હતું કે તે તેને પરણેલો જુએ. ચતુર અને અનુભવી માતા પુત્ર પરના

અપૂર્વ પ્રેમને લીધે ભૂલી. વિવાહની વાત અનુબાએ કાઢી ને ચંદ્રરાવનો ચહેરો ફીકકો પડી ગયો. એનો વિચાર ખી. એ. થયા પછી તેમ કરવાનો હતો. કુંવારાજ રહેવું એવો કંઈ એનો અભિપ્રાય નહોતો, પણ જે એ પૈસાની મુડી ધરમાં હતી ને કંઈક દાગીનો હતો તેની મદદથી મહાશાળામાં એને જવું હતું. મહાશાળામાં જઈ ઉપલે નંબરે પસાર થઈ શિષ્યવૃત્તિ મેળવી પોતાના અભ્યાસમાં આગળ વધવાની એની ધારણા હતી. પણ એ જાણતો હતો કે મુંબાઈમાં ભણવાનું થશે એટલે ખર્ચ વધારે થાય માટે ધરની મદદની જરૂર હતી. એના વિચાર એની પાસે રહ્યા ને માતાએ વિવાહનું ચોકઠું ખેસાડી દીધું. એણે ધાર્યું કે હશે, લગ્ન લાંબાવીશું. એમ પણ બન્યું નહીં, કેમકે તે એની માતાના કરતાં એના સાસરીઆંના હાથમાં વિશેષ હતું. એના સસરાની ઉમર વૃદ્ધ હોવાથી લગ્ન વહેલાં કર્યાં. વળી એની વહુનું કાઠું ઉમરના પ્રમાણમાં મોટું હતું. ચંદ્રરાવને આ વાત અનુબાએ એ મેટ્રિક પાસ થયો તેને સાતમે દિવસે જણાવી અને એના મનમાં ધાસકો પડ્યો. થોડી વાર તો એ દિહમૂઢજી ઊભો રહ્યો. માના સામું જુએ, પૃથ્વી પર દૃષ્ટિ નાંખે, કપાળે હાથ મૂકે એમ એણે કરવા માંડ્યું. અનુબા એના મનનો વિચાર કળી ગઈ અને ખોલી, “ભાઈ, મારા મનને કે વહુ ગરીબ ધરની અને તારા સ્વભાવને અનુકૂળ છે તેથી ગયો વખત આવશે નહીં એમ ધારી મેં ‘મીકું ઝડપી લીધું. હું ધારતી નહોતી કે આજ વર્ષે લગ્ન કરશે. હવે ના કહીએ તો આપણું નાક વઢાય. તું જાણે છે કે તારો વિવાહ થવાથી કેટલાક લોકો ન્યાતમાં વાતો કરે છે. પ્રભુ પર આસ્થા રાખી પરણવા બાબત ના કહેતો નહીં. હું જાણું છું કે તારું ભણવાનું લટકશે, કેમકે આપણી પાસે તારું લગ્ન કર્યા પછી મુડી રહેવાની નથી. ભાઈ, ભાવીએ મને ભૂલાવી. વહુ જે રત્ન જેવી નીકળશે તો થોડે પગારે પણ તું રુખી રહીશ. મોટી હવેલીવાળો હોઈશ અને વહુ માથું ભાંગે એવી હશે તો તારો જન્મારો ધૂળ થશે. લક્ષ્મી કોઈની થઈ નથી અને થવાની નથી. હજાર ઉઘમ કરીશ પરંતુ નસીબમાં હશે એટલીજ સંપત્તિ તને મળશે.” વધારે બોલવા જતો હતો એટલામાં ચંદ્રરાવે કહ્યું, “હું સાંજે જવાબ દઈશ. હાલ મને કંઈ સમજ પડતી નથી. તેં જે કહ્યું, તે મારા ધ્યાનમાં છે.”

ચંદ્રરાવ મા પાસેથી જતો રહી પોતાના વાંચવાના ઓરડામાં ગયો. એનો ઓરડો ઘણો નાનો પણ સ્વચ્છ હતો. ઓરડાની બારી રસ્તા પર પડતી હતી. રસ્તો એટલે કંઈ મોટો ધોરી રસ્તો નહોતો; મોટા સરીઆમ રસ્તા આગળથી એક ગલી નીકળતી હતી અને તેને કાટખૂણે એક તેના કરતાં નાની ગલી હતી, તેમાં ચંદ્રરાવના ઓરડાની બારી પડતી હતી. આ બે ગલીઓનો આવી રીતનો સંગમ હોવાથી ગૌમુખી જેવું લાગતું હતું. ઘર તેના આગળના ભાગમાં સાંકડું હતું પણ અંદરથી તેનો વિસ્તાર વધારે હતો. બાજુમાં ચોક હતો અને તેની પાસેના ઓરડામાં રસોઈ થતી. બીજા ઓરડામાં દાદર હતો અને તે પરથી ઉપલા માળના પાછલા ભાગમાં જવાતું હતું. ચંદ્રરાવના ઓરડામાં જવાને બહાર પણ એક દાદર હતો એટલે તેને મળવા આવનારને નીચે ચોકમાં જવાની જરૂર પડતી નહોતી. માદીકરા વચ્ચેની વાતચિત માળના પાછલા ભાગમાં થઈ હતી. વાંચવાના ઓરડામાં આવી ચંદ્રરાવે એકી ટસે પોતાના ટેબલ સામું જોયું. કોઈની પાસેથી વાંચવા લાવેલી ગુજરાતી તથા અંગ્રેજી નવલકથાઓ તથા પોતાની નિશાળના અભ્યાસની ચોપડીઓ, તેના ઉપર સફાઈથી ગોઠવાયેલી પડી હતી. “હવે હું આનો ઉપયોગ કરી શકીશ નહીં. મારાં વહાલાં પુસ્તકો ! તમને હવે મારે રામરામ કહેવા પડશે ? એમ થઈ જાય છે કે ઘર ઝોડી ચાલ્યો જઈ. લોકો મને કદાચ ઉદ્ધત કહેશે, તો ભલે. હું તેમને ક્યાં સાંભળવા જવાનો છું. મારો અભ્યાસ અધવચ્ચથી નહી છોડું.” આમ ચંદ્રરાવ વિચાર કરે છે એટલામાં ટેબલ સામે ટંગાવેલી પોતાના પિતાની છબી ઉપર તેની નજર પડી. પિતા જાણે તેની સામું એકી ટસે જોઈ રહ્યા હોય એમ તેને લાગ્યું. “શું તે મારા પર ક્રોધાયમાન થયા હશે ? મેં એવું શું કર્યું ? માતાને હજી ના પણ મેં કહી નથી. શું એ બાબત પર હું વિચાર પણ ન કરું ?” તેણે અજાણપણે પોતાનું મસ્તક નમાવ્યું ને જાણે પિતાને આનંદ થયો હોય એમ તેને લાગ્યું. “શું ત્યારે તમારી પણ એવીજ ઇચ્છા છે કે મારે પરણવું ? માતાના શબ્દો હું માથે ચડાવીશ. મને આપે કહેલી શિખામણ યાદ છે અને તે હું કદી પણ વિસરીશ નહિ. માતા ! દુઃખી માતા ! મેં તારા દુઃખમાં વધારો કર્યો. હું જતો રહું પછી આ સંસારમાં તારું કાણુ ? મેં કોઈ દહાડો તારો બોલ ઉઠામ્યો નથી છતાં આજે મેં આ શું કીધું ?” એમ કરી તે રડી પડ્યો.

અનુબા તેના મોં પરથી કળી ગઈ હતી કે ઓરડામાં જઈ તે રડવાનો તેથી તે ન જાણે એમ તેની પાછળ આવીને બારણાં આગળ ઊભી હતી. તે જાણતી હતી કે ચંદ્રરાવ તેની આડે આવવાનો નથી. પોતાની ભૂલ તે સમજી પણ બાજી હાથથી ગઈ હતી એટલે બિચારી લાચાર હતી. રડવાનો અવાજ કાને આવ્યો ને તે અંદર દોડી આવી. “ભાઈ, તું શાણો થઈ આમ કરે તે કંઈ સાઈ કહેવાય? તારી ઇચ્છા ન હોય તો મારે કંઈ ક્લેશ કરવો નથી. પણ તું રડે છે શા માટે? ચંદ્રરાવ માનું બોલ્યું સાંભળી ન સાંભળી ગર્જના કરી ઊઠ્યો, “હું જાણું છું કે પૈસા કંઈ બી.એ.ની છાપ મેળવી એટલેજ મળવાના નથી.” પછી ધીમે ધોટા કરી બોલ્યો, બા, બી. એ. થયાથી વધારે લક્ષ્મી મળશે એમ ધારી હું પરણવાની ના કહું છું, એ તારું ધારવું બલભરેલું છે. લક્ષ્મી કરતાં વિદ્યા તરફ મને ભાવ વિશેષ છે. હવે, ધારેલો અર્થ પાર નહીં પડે. તું કહે તેમ કરવા હું તૈયાર છું પણ મારી એક શરત કબૂલ રાખશે?”

“ભાઈ, જે કહેવું હોય તે મુખેથી કહે.”

“મારે વિચાર લગ્ન થઈ રહે ને મુંબઈ જવાનો છે. ત્યાં જઈ, નોકરી શોધીશ અને મારું સારી રીતે હું પોપણ કરી શકું એટલું હું કમાઈ નહીં ત્યાં લગણુ તારે એ.....” આગળ બોલી શકાયું નહીં. અનુબા તેના કહેવાનો ભાવાર્થ સમજી ગઈ. “ભાઈ, તું મુંબાઈમાં શી રીતે નિભાવશે? નોકરી મળતાં વાર લાગી તો?”

“તારી પાસેથી રૂપીઆ પાંચની મને જરૂર છે, તે તું આપજો” એટલે બસ, પછી હું, મારું નસીબ, અને મુંબાઈ.” અનુબાએ જોયું કે ના કહેવામાં સાર નહોતો, તેથી ‘વાઈ’ કહી પોતાને કામે ગઈ. ચંદ્રરાવના ઓરડાની બહાર તેણે પગ મૂક્યો ન મૂક્યો ને સામેથી ઉન્મતિ આવી.

“કાકી, શા વિચારમાં છો? આજે કંઈ ત્યારે ચંદ્રરાવના ઓરડામાં જવું પડ્યું?”

“ના, ના, એ તો સહેજ.”

“મારાથી ક્યાં લગણુ છુપાવશો? હું બધું જાણું છું. મારા વગર તમારે ચાલવાનું હોય તો ભલે. હું મારે આ ચાલી.”

“ બહેન, ગરજ પડી એટલે તું પણ મોંઘી થશે. ”

“ હું ક્યાં મોંઘી થાઉં છું ? એ તો તમે મને કહેતાં નથી, ત્યારે હું શું કરું ? ”

“ તું જાણે છે કે ચંદ્રાવના લગ્નની વાત આજે બહાર આવી છે. હું જાણતી નહોતી કે લગ્ન આટલું વહેલું ઠરશે. બાઈને એ વાત પસંદ નથી. આજે મેં એ વાત છેડી જોઈ ત્યારે વિચાર કરી જવાબ દેવા કહી પોતાના ઓરડામાં ગયો. હું એની પાછળ ગઈ ને થોડીક વારે એનો રડતો સાદ મારે કાને પડ્યો. ”

“ કાકી, છો તો ચતુર. વાર, એ તો ઠીક, પણ બાઈ મનાયા કે નહીં ? ”

“ હા, એ બિચારો ક્યાં ના કહે છે ? પણ એના મનને ગમતી વાત નથી. ”

“ ચાલો, હવે હું બાઈને મળું. ”

ઉન્મતિમાં એના નામ પ્રમાણે ગુણ હતા. એ બોલવે બાબી, મોંએ ચપરાક ને હાજરજવાબી હતી. એને કોઈ એક કહે તો તેને એ સો સંભળાવતી. સાસરામાં પણ એ સ્વતંત્ર હતી, કેમકે સાસુસસરાનાં મન ઉદ્યોગ ને ઉત્સાહથી એણે હરી લીધાં હતાં. સાસરામાં બધું કામ પોતેજ કરતી. કદાચ સાસુ કંઈ મદદ કરવા જાય તો તેને ના પાડતી. “ ના, હવે હું આવી એટલે તમારે કંઈ કરવાનું હોયજ નહીં. હું ના હોઉં તો તો કરવાનું છેજ તો. ” પતિ પર પણ એને બહુ ગ્રેમ હતો તેથી તે પણ એને યોગ્ય માન આપતો. ‘ પ્રસન્ન દેવતા રહે જ્યાં પામે સન્માન મુંદરી ’ તેમ એના ઘરમાં નાનાંમોટાં બધાં ઉન્મતિના કારભારને લીધે સુખી હતાં. તેના તરફ સૌ માનની લાગણીથી જોતાં હતાં. કોઈને પણ સંલેજ તકરારનું કારણ આવતું તો તેનો ન્યાય ઉન્મતિ ચૂકવે તે બધાં કબૂલ કરતાં. એના ચુકાદા સામું સુનાવણીની બીજી અદાલતજ નહોતી. એ હમેશાં નિષ્પક્ષપાત અભિપ્રાય આપતી. એના શરીરનો રંગ ઘઉંવર્ણો હતો, નાક ટીણું હતું. કુદરતેજ એની આંખ એવી ઘડી હતી કે એની સામું કુદૃષ્ટિ કરવા કોઈની હિંમત ચાલતી નહિ. જતે સદ્ગુણી હતી. ચંદ્રાવ અને ઉન્મતિ પિત્રાઈ બાઈબહેન થતાં હતાં. નિકટનું કોઈ સગું ન હોવાથી ચંદ્રાવના લગ્નમાં

સૌભાગ્યકારભાર બધો એનેજ કરવાનો હતો. એ ગાવામાં કુશળ હતી. ચંદ્રરાવ અને એની ઉમ્મર લગભગ સરખી હતી. મન ચોરીને વાત કરતાં એને આવડતુંજ નહોતું અને તેમાં નાનપણથી સાથે રમેલાં, રહેલાં, એટલે ચંદ્રરાવ જોડે તે નિર્ભયપણે બોલતી, બેસતી. ચંદ્રરાવ એને વારતો, અને ઘણી વખત તેમની વચ્ચે વાતચીત થતી ત્યારે તે કહેતો, કે તું મોટી થઈ, હવે આમ કરે તે સાફ નહીં.

“ દુનિયા જખ મારે છે. મારી વાત તો કરે ? રેવડી દાણાદાણ કરી નાંખું. ”

“ પણ સાથે મારી થાય તેનું શું ? ”

“ તમેજ વારંવાર કહો છો કેની કે મન શુદ્ધ હોય તો કાઈની ભીતિ રાખવી નહીં અને પછી ડરો છો શેના ? ભીતિ તો માત્ર પ્રભુનીજ રાખવી. ”

“ એ તો ખરું, પણ આજ જમાનો વિચિત્ર છે તો. ”

“ છો રહ્યો, મને તેની પરવા નથી. અને તમે પણ મારે ખાતર એટલું સહન કરજો. ”

ઉન્મતિ દાખલ થઈ ત્યારે ચંદ્રરાવ ટેબલ પર કહોણી મૂકી હાથ લમણા પર રાખી બેઠો હતો. “ કેમ ભાઈ, આજે વિચારના વખતમાં પડ્યા છો ? ઢોંગ કરતા હશે કેમ ? કાકીને સમજાવ્યાં પણ મારી આગળ નહીં ફાવે. ”

“ ઉન્મતિ, તું તો ઉન્મત્તજ રહી. ”

તેણે સાંભળ્યું ન સાંભળ્યું કરી ચલાવ્યું. “ દાથરાદશેમ આજે નથી હોં. પરણતું અને પટેલાઈ કોને ના ગમે ? ભાભી ઘેર આવશે એટલે કાકીના ભાવ ઘટશે અને મારી સામું તો જોશેજ શેના ? એ કહુંશે તે સવાવીસ અને કરશે તે પ્રશંસાપાત્ર. ”

‘સામું તીરથ, સસરા તીરથ, અડસેડ તીરથ સાળી;’

‘સાળો મારો બોત્તેર તીરથ, સખ તીરથ ધરવાળી.’

તેમાં તમારે તો વળી સાળો કે સાળી છે નહીં એટલે તે તીરથ પણ ભાભીનાં થયાં. પરણ્યા એટલે તો હું, મેમ સાહેબ અને મારાં છોકરાં એમ કરવાના. ”

“ બહેન, કંઈ કહેવાનું બાકી છે ? હોય તો કહી લે. ”

“ આટલાનો તો જવાબ દો. ”

“ મેં પરણવાની મા કહી નથી. સવાલ માત્ર વખતનોજ છે. ખીન્નું, હું પરણીને મારી માતાનો પ્રેમ ને ઉપકાર ભૂલી જઈશ એ તેં મારા કયા અનુભવ ઉપરથી ધાર્યું ? તેમજ સ્ત્રી ઘેર આવશે અને મારી જોડે વાત કરવા માંગશે ત્યારે આહું ફરી હું ખેસવાનો નથી કેમકે તેણે કંઈ માફ બગાડ્યું નથી. મારા દુશ્મનને હું દુઃખ દેવા રાજી નથી તો તેને હું શું કરવા દઈશ ? પણ મારા લગ્નમાં હાલના સંજોગો જોતાં આનંદ તો નહીંજ થવાનો.

“ જુઓની, અત્યારથીજ વહુનું કેટલું પસ્તું છે ! ” ગંભીર થઈ ઉન્મતિએ કહ્યું, “ ભાઈ, અવસર ચૂક્યા મેવલા. ભાભી સદ્ગુણી અને ડાહી છે. તેના પિતાનો હોણ લગ્ન કરવા વિચાર છે અને આપણે ના કહીએ તે સાફ નહીં. કદાચ લંબાવે અને ન કરે નારાયણ કંઈ અજુગતું થાય તો આપણે સાંભળવું પડે. વિવાહ ટાળી નાંખે તો એવી ખીજ મળવાની નથી. વળી તે ઉમરલાયક પણ થઈ ગઈ છે. ”

“ ‘વરનેં દોણ વખાણે, તો કે વરની મા.’ તું તેની સખી અને સગી, અને વળી ચોકડું ખેસાડનારી પણ તુંજ, એટલે પૂછવાનું શું ? ”

“ અત્યારથી તો તેની વાતમાં કેટલો રસ પડે છે અને વળી ગાંગાતટમાં મારો છો ! એમ કહી ભાભીના ગુણ સાંભળવા હશે પણ હવે હું વધારે બોલવાની નથી તો. ભાઈ, હવે ખીજ વિચાર છોડી દો, કરવાનું બધું કામ તમારે માથે છે માટે કમ્મર બાંધો. ”

“ તું છે પછી મારે શી ફિકર ? ”

“ પણ બજારનું તો તમારે કરવાનું કેની ? ” આમ કહી ઉન્મતિ કાકી પાસે ગઈ અને થોડીક વાર એસી પોતાને ઘેર ગઈ.

પ્રકરણ ૬

લગ્ન

કુલં ચ શીલં ચ વયશ્ચ રૂપં વિદ્યા ચ વિત્તં ચ સનાયતા ચ ।
પતાન ગુણાન્સપ્ત પરીક્ષ્ય દેયા કન્યા બુધૈઃ શેષમચિન્તનીયમ્ ॥ *

લગ્ન ધીરેધીરે પાસે આવ્યું. ચંદ્રરાવને ત્યાં બધું કામકાજ અનુબાને માથે પડ્યું. બહારનું ચંદ્રરાવ કરતો, તેમાં એને ઝાઝી મદદ કોઈની નહોતી. એનો એક મિત્ર ઘણા મોટા ઘરનો હોવાથી તેને એ કહી શકતો નહીં. મિત્ર વયે નાનો હતો. ઘરમાં એટલો સ્વતંત્ર નહોતો કે પોતાનાં માણસ-ચાકરને ચંદ્રરાવની મદદમાં મોકલી આપે. એકાદ વાર તેણે ચંદ્રરાવને કહ્યું, પણ ચંદ્રરાવે જરૂર પડશે તો જાણવીશ એમ કહી મદદ માગી નહીં. એ ઘણી વાર અતિશય થાકી જતો પણ નછુટકે કર્યો જતો, અને ધારતો કે હું કરીશ નહીં તો બા એમ સમજશે કે મને પરણવાનું મન નથી એટલે હું બેદરકાર રહું છું. ખરું જોતાં એ ઉમંગથી કંઈ કામ કરતો નહોતો. ફરજ આગળ એ લાચાર હતો. અનુબાને હિન્મતિ કામમાં બહુ મદદ લાગતી. લગ્ન પાસે આવ્યું એટલે સાસુની અને પતિની રજા લઈ તેણે ત્યાંજ રહેવા માંડ્યું. તેના કામનો સપાટો એટલો હતો કે તેણે થોડા દિવસમાં બધું તૈયાર કરી દીધું. જે થવું જોઈએ તે આપણી સ્થિતિને અનુસરતું પણ સાઈ થવું જોઈએ, એવું તેના મનમાં હતું. કંઈ ખામી નીકળી તો તે મારી નીકળવાની એમ તે ગણતી. ચંદ્રરાવે માને બધું કરકસરથી કરવા કહેલું. “બા, મારે ફક્ત વાતનો ઓરીઓ નથી જોઈતો. જે છે તેમાંથી બચે એવું કરજે અને કોઈનું ઉછીનું લીધું તો હું ઘરમાંથી જરૂર જતો રહીશ. કરકસરથી એકઠો કરેલો પૈસો લગ્ન વખતે બધો ખર્ચો નાંખવો એવું મોજલાપણું લહેરી લાલાઓને પાલવે.”

અનુબા ડાહી ને સમજી હતી. તે જાણતી હતી કે કરજના ખાડામાં એક વાર ઉતર્યા તો વ્યાજ આપતાંજ હુયો નીકળી જશે, દરરોજ લહેણારનું

*કુલ, શીલ, વય, રૂપ, વિદ્યા, વિત્ત અને સનાયતા, એ સાત ગુણો જોઈને ડાહ્યા પુરુષોએ કન્યા દેવી, બીજી ચિન્તા ન કરવી.

મેં જોવું પડશે, તે કહેશે તે સાંભળી રહેવું પડશે. કોઈની હવેલી જોધ આપણી ઝુંપડી કંઈ પાડી નાંખાય નહીં. જે લોકોની પાસે પૈસો હોય તે નાચરંગ કરાવે, જે જમણુ વધારે કરે, તેમાં વસ્તુ પાંચ વિશેષ લાવે, પણ તેની દેખાદેખી આપણે કરીએ તો પાછળથી પસ્તાવાનું થાય. આવા વિચારો કરી તેણે બહુ કરકસરથી કામ ઉપાડ્યું હતું.

વાંચનાર ! તું વૃદ્ધ હો કે યુવાન હો, પુરુષ હો કે સ્ત્રી હો, બ્રાહ્મણ હો કે વૈશ્ય હો, ક્ષત્રી હો કે શૂદ્ર હો, પારસી હો કે મુસલમાન હો, દેશી હો કે પરદેશી હો, લગ્ન તેં ઘણાં જોયાં હશે ને જોશે. તો તેની ક્રિયાના વર્ણનથી તને કંટાળો આપવો એ ફીક નથી. ચંદ્રગ્રવને કશી જાતનો ઉત્સાહ તો હતોજ નહીં, એ તારાથી અગ્નિજ્યું નથી. પત્નીનું મુખ તેણે બેત્રણ વાર જોયું હતું, અને તે પરથી થોડીઘણી તેના ગુણની પરીક્ષા કરી હતી. પણ વધારે અનુભવ બાકી હતો, એટલે હાલ તો એના મનમાં આનંદ નહોતો. મંડપમાં પણ ગંભીર રૂપ ધારણ કરી એ બેઠો હતો. ઉન્મતિએ એના મનના વિચાર પોતાની સખીને સમજાવ્યા હતા. પહેલી વાર બ્યારે ‘સાવધાન’ એમ બૂમ પડી કે પ્રતાપી શિવાજીના ગુરુ સમર્થ રામદાસ સ્વામીની માફક એને ચોરીમાંથી નાસી જવાનું મન થયું. ઉન્મતિ પાછળજ હતી ચંદ્રગ્રવનો વિચાર કળી જઈ. સખીને તેણે કાનમાં કહ્યું, “હવે નાસી જાય તો મારો વાંક નહીં. અહીં લગણુ લાવી છું તો હવે તારા હાથમાં બંધું છે.” પછી ચંદ્રગ્રવને તેણે કહ્યું, “સાવધાન થવાનું તમને નથી કહેતા. એ તો પુત્રીનાં માતાપિતાને કહે છે કે ભાઈ, વિચાર કરી કામ કરજો. કન્યાદાન અયોગ્ય પાત્રને પૈસાના લોભથી યા ગમે તે કારણથી દેતા હો, તો હજી એતો. સાક્ષી તરીકે બેઠેલા લોકોને કહે છે કે જીઓ, આ તમારી સમક્ષ થાય છે, એમાં તમારે કંઈ પણ લાગતુંવળગતું હોય તો સંભાળી લો. પછી થયું તે થયું.” ચંદ્રગ્રવ જવાબ દેવા જતો હતો પણ ગુપચુપ બેસી રહ્યો. એકાદ વાર તો આંખમાં ખાણી પણ આવી ગયાં, પરંતુ જાણે પરસેવો થયો હોય તેમ મોં લુંછી નાંખ્યું. ઉન્મતિએ આ જોયું. એને આનંદ આપવા આજ સુધી તો તેણે પોતાના ટીખણી સ્વભાવ વડે બને તેટલું કર્યું હતું, પરંતુ મંડપમાં બધાના દેખતાં એને કંઈ વધારે કહી શકાય એમ

નહોતું. અત્ય સમય પૂરો થયો, દર્ભ ખેંચાયો, હસ્તમેળાપ થઈ ગયો, હર્ષના પોકારો અને વાજાં તેમજ ટકોરખાનાના અનુમોદનથી અંદરાવ રસિકનો થયો. થયો ન થયો હવે થાય એમ નહોતું. ઉન્મતિએ વિનોદમાં કહ્યું, “ભાભીને જીતાડ્યાં ને તમને હરાવ્યા.” “હાસ્તો જમાનોજ સ્ત્રીઓનો છે.” આમ અંદરાવે જવાબ દીધો, પણ પછી અનેક વિચારોની પરંપરા ચાલી.

“આર્ય ધર્મની શાસ્ત્રરૂઢિથી ચાલી આવતી લગ્નની પવિત્ર ગાંઠથી હું બેઠાયો. એ લગ્નની ગાંઠ બાંધવી આપણે અનુભવી માતાપિતાના હાથમાં રાખી છે. કેટલાક એ પરણનારના પોતાના હાથમાં રાખે છે. સાંઝે ક્યું અને નરસું ક્યું તે નક્કી કરવું સહેલું નથી. જુવાનીના તોરમાં છાકી જઈ આપણે કદાચ ખોટો રસ્તો લઈએ, માટે આપણે એ વાત યુવાનોના હાથમાં નથી ગખી. પસંદગીમાં જેટલી ભૂલ થાય તેટલી માતપિતાની ખામી. જાણી જોઈને પોતાના પુત્રને યા પુત્રીને કુવામાં નાંખે તો દોષ તેમને શિર પછી યુગલને તે જન્મ સુધી સહેલું પડે છે, પણ તેથી રૂઢિની ભૂલ કહેવાય નહીં અજ્ઞાન માતપિતાઓજ આવી ભૂલ કરે છે, સમજી જવડેજ ખાડામાં પડે છે. લગ્ન પછી એ બન્ધન આપણે તોડી શક્તા નથી માટે વિચાર પહેલેથી કરવો જરૂરનો છે. કેટલાક તો પોતાનું સાંઝે ન હોય તોપણ સુધારી લે છે, સંતોષ વડે નિભાવી લે છે. પસંદગી યુવાનોના પોતાના હાથમાં હોય ત્યાં તેમની જીંદગી આપણાં કરતાં ખાસ સુખી હોતી નથી, તે પણ જાણીતી વાત છે પ્રથમ, પુરુષ સ્ત્રી પાછળ રીક્ષ થાય છે, તેની આસપાસ ભમ્યાં કરે છે, તેને રાજ કરવા મથે છે, તે નચાવે તેમ નાચે છે. લોકોની દીક્રાને પાત્ર થવામાં સ્ત્રી તથા તેના કુટુંબીઓ મોજ માણે છે. બેત્રણ હરીફ હોય છે તો સ્ત્રી કળી જાય છે અને થોડેક વખત સર્વોપરિ સત્તા ભોગવે છે. એકને હાથતાળી આપી બીજાની પાછળ ભમે છે. નિર્ભાગીની સ્થિતિ, વાંચનાર, તું પોતેજ કહી લે તે વધારે સાંઝે. બીજી જગાએ તે પાસે નાંખે છે છતાં ઈર્ષ્યાનું મૂળ નંખાય છે અને તે મરણ પર્યંત વિસરાતું નથી જે કાંઈ છે, તેના પણ પાછળથી ધણુંખંડે રડાકુટાજ હોય છે. મોહ થોડા વખતમાં કમી થતો જાય છે, ઉડી જાય છે. પાછળથી ઘણો ભાગ પસ્તાય છે. મહા અનુભવી કવિ શેક્સપિયરે પોતાના સમાજનાં ઘણાં દૃષ્ટાંતો અનુભવ્યાથી લખ્યું છે:

“Men are April when they woo, December when they wed; maids are May when they are maids, but the sky changes when they are wives.”*

હાથે કરી પોતાના પગમાં કુહાડો મારનાર મૂગો બેસી રહે છે. ગાલમાં તમાચો મારી મોં લાલ રાખે છે. પણ અંદરખાનેથી જોતાં સંસાર સુખી નથી હોતો, તે ઉડી દૃષ્ટિથી જોનારને જણાઈ આવે છે. કેટલાક તો લગ્નની ગાંઠ તે દોરીની ગાંઠ સમજીને તોડવા તૈયાર થાય છે. જ્યાં લગ્નની પવિત્ર ગાંઠ તોડવામાં વાંધો ન ગણાતો હોય, ત્યાં પરીક્ષા કરવામાં ચોક્કસ ન રહેવાય એ સ્વાભાવિક છે. બનતી ન આવી તો છુટાછેડા વરઘોડો કોર્ટે ચડે છે તથા ફજેતી થાય છે. અનેક જાતનાં તેમાં જીવંતસાચાં કરવાં પડે છે. માતાપિતાનું અનુમોદન લેવાનું એમણે પણ રાખ્યું છે તે એટલાજ વાસ્તે, કે યુવાન જોડું જીવાનીના તોરમાં ગમેતેમ પગલું ન ભરે. પણ આ અનુમોદન ઉપરપકાનું થઈ પડ્યું છે. તેઓ ના પાડી શક્તાં નથી યા પાડતાં નથી. ના પાડે છે તો ઝોરજ રસ્તો લેવાય છે.

આપણે સુધારો કરવાનો છે તે એટલોજ, કે બહુ નાનપણમાં વિવાહ કરવો નહીં જેથી પરીક્ષા કરવાની સગવડ વધે. બન્ને વચ્ચે આઠનવ વર્ષનો ફેર રાખવો. કુળ, વય અને વિદ્યા એ બરાબર ધ્યાનમાં લીધાં હોય તો દુઃખી થવાનો સંભવ ઓછો રહે છે. પૈસોજ દેખી ગમેતેમ ચોકડું બેસાડી, છતી આંખે દીકરીઓને કુવામાં નાંખવી નહીં. પાત્ર સાઈં હોય છે તો પસ્તાવાનું ક્વચિતજ થાય છે. કન્યા વિવાહ થતાંજ વરઘેલી થાય છે. મોટાની મર્યાદા પાળતું જોડું, પારકું પોતાનું કરતાં શીખે છે, મન પર અંકુશ રાખતાં જાણે છે. તેમની લગ્નમાં પ્રેમ વસેલો હોય છે. ધીરેધીરે તે વધે છે, અને અંતે, સુખી થાય છે ઘણો ભાગ તો લગ્નથી સુખી થાય છે. સાસરે ગયા પછી કન્યા દુઃખી થાય, તેમાં ભૂલ બે જણ તરફથી થવાનો સંભવ વધારે રહે છે. સાસુની યા પતિની. કમઆવડત યા ભૂલ થતાં તે ગળી જવી એ

● પુરુષો સંવતન સમયે વસન્ત જેવા હોય છે પણ લગ્ન પછી શિશિર સમા થઈ જાય છે. સ્ત્રીનો પ્રેમ કન્યાવસ્થામાં શ્રીગ્મતા નિર્મળ આકાશ જેવો હોય છે પણ પત્ની થયા પછી આકાશ બદલાઈ જાય છે.

તો કોઈને ખચરજ નથી. કુમળા છોડ પર પ્રહાર કરીએ તો તેનો સાચો વિકાસ અશક્ય થઈ પડે. સમજવીપટાવી કામ લેવાતું હોય તો સંસાર સુખી નીવડ્યા વગર રહે નહીં. પીએર લાડમાં ઉછરેલી બાળકીને જ્યારે ચોપાસ રાક્ષસી સૃષ્ટિનું દર્શન થાય ત્યારે તે પણ તેવોજ ગુણ ધારણ કરે. સાસુ કદાચ બૈરાંબુદ્ધિથી કામ લેતી હોય અને પતિને માતા આગળ આમન્યા રાખવી હોય, તોપણ પોતાની સ્ત્રીને તો તેણે આશ્વાસન આપવુંજ જોઈએ. સાસુની જેમ અને તેમ મરજી ઊઠાવવા અને તે અકળાયેલા કસૂર કાઢે તોપણ તેને જાતે ન અકળાવવા સૂચવવું. આને બદલે પતિ જે સ્ત્રીનો પક્ષ લઈ માને કહેવા ગયો, તોતો દરરોજજ બદલાસ્થળી. કેમકે સ્ત્રી, કોઈ પણ માણસ બીજી સ્ત્રીનો પક્ષ લે તે સહન કરી શકતી નથી. હારન હોય તો પુત્રને અને તેની વહુને બંનેને માતા નવતેજાં પાણી ઉતરાવે છે. તેમ ના હોય, તો ભાઈ તો હવે વહુના થઈ ગયા એમ લોકોમાં વાતો કરે. તાજવું પતિએ પોતાના હાથમાં રાખવું. કોઈ તરફ જરા પણ વધારે નમ્યો કે ભોગજ સમજી લેવા. સ્ત્રી કુલુંક હોય, તો પતિ તેની તરફેણમાં હોવાથી, સાસુને જાંપવા ના દે. સાસુ તથા પતિ બંને તરફથી દુઃખ ખમવાનું આવ્યું, તો વહુનો સંસાર દુઃખીજ નીવડવાનો. ગરીબ સ્વભાવની હોય, તો બિચારી વગર મોતે મરી જાય. સૌથી સરસ રસ્તો એજ છે, કે ઘરમાં કલહનું બીજ રોપાવા દેવું નહીં અને અનુકૂળ હોય તો પુત્રે જુદી જગ્યાએ રહેવું. ઠેકઠેકાણે નોકરીએ જવાનું વધારે થવાથી આ અનુકૂળતા એની મેળે વધતી જશે, અને પતિ સારો હશે, તો ઘણે ભાગે સંસાર સુખી નીવડશે. સ્ત્રીને પણ પોતાની ફરજ સમજવાની આવશ્યકતા છે અને તે બરાબર જાણવા ઉચ્ચ કેળવણીની જરૂર છે. ગૃહશિક્ષણ આપવામાં તો કન્યાનાં માથાપે કોઈ જાતની ન્યૂનતા નજ રાખવી જોઈએ. કેળવણીનો લાભ પીએરમાં ન મળ્યો હોય, તો તે બાબત પતિએ પૂરતું ધ્યાન આપવું જોઈએ, અને વખત નકામો ગામગાપાટામાં ન ગુમાવે તે જોવું જોઈએ.....

ચંદ્રાવના મનમાં આમ એક પછી એક તરંગોની પરંપરા ચાલવા માંડી. હિન્મતિના મધુર કંઠે ગવાતાં જોડકણાંએ તેમાં ભંગ પાડ્યો અને ચંદ્રાવનું લક્ષ તે તરફ દોરાયું. વિચારની માળા તુટી ગઈ તોપણ ગંભીરતા

જેવી ને તેવીજ હતી. કેટલી વાર તો તેને બધું રસ વગરનું લાગ્યું, કેમકે મહા મહેનતે અને મધુર સ્વરે ઉન્મતિએ લાંટી ગાઈ હોય પણ તે બરાબર ઝીલનાર કોઈજ નહોતું. બેત્રણ સ્ત્રીઓ માત્ર પોતેજ સાંભળે એવી રીતે જોડકણું ઝીલે. ઉન્મતિને તેથી ઝીલવાની પણ દરકાર રાખવી પડતી, અને સાથેસાથે ખીજી કડી શી બોલવી તેનો વિચાર કરવો પડતો. મોટો ભાગ, પોતાને આવડતું હોય છતાં, તેટલી પણ તસ્દી નહોતો લેતો. મહાલવા આવેલાં તે કંઠને શું કરવા તસ્દી આપે ? ચંદ્રાવના સગાં વિશેષ નહોતાં એટલે ન્યાતીલાઓને તો જરા ફજેતી થાય તો બે ઘડી વાત કરવાનું કારણ મળે. સગાં ઓછાં ને આવડે તે ઝીલે નહીં તેમાં વાંક કેનો તે, વાંચનાર, તુંજ વિચારી લે. પરંતુ વાત તો એમજ થવાની કે ઝીલનાર કોઈ હતું નહીં એટલે રંગ જામ્યો નહીં. સ્ત્રીઓના કાન ગાનારના શબ્દો સાંભળવામાં અને નયનો નવાં જોડાંને જોવામાં રોકાયાં હતાં.

બનાવ એવો બન્યો કે સાસરા તરફથી આપવામાં આવતા અને લક્ષ વખતે પહેરાતા પાનેતરના કપડાનો પનો જરા નાનો હતો. ચંદ્રાવના શ્વશુર-પક્ષ તરફથી બજારમાંથી લાવનારાની ચૂક થઈ હતી. લગ્નની ધામધુમ અને ગરબડથી, વાંચનાર, તું અગ્નણ નહીં હોય. હજાર વાનાં કરીએ પણ કંઈક તો રહી જાય યા ભૂલી જવાય. કપડું આવ્યું તે કોઈએ તપાસ્યું નહીં અને મોઢલાવી દીધું. ચંદ્રાવના પહેરવામાં તે આવ્યું કે તરતજ સ્ત્રીઓએ માંહો-માંહે વાત કરવા માંડી. ઉન્મતિએ પણ તે જોયું હતું.

ચંદ્રાવનું લક્ષ તદ્દન ઉન્મતિ તરફજ હતું. બન્નેની આંખ એક થઈ ને ચંદ્રાવે અગ્નણપણે કપડું જરા ખેંચ્યું. સ્ત્રીઓએ માંહોમાંહે પાછી કપડા બાબત વાતો કરવા માંડી. ઉન્મતિથી ભાઈની ગંભીરતા મુકાવવા ગવાઈ દેવાયું કે :

કાપડ ક્યાંનું, કાપડીઓ ક્યાંનો, માદરપાટ નહોતો શું મોટા પનાનો; નાનું મૂળથી તે ના થાયે મોઢું, ચંદ્રભાઈ તાણો છો શીદને ખોઢું ?

ચડસીલી સ્ત્રીઓએ આ લાંટી ઝીલવામાં બાકી ન રાખી, અને ચંદ્રાવથી હસી દેવાયું. ચંદ્રાવની સાસુને માઠું લાગ્યું તો ખરું, પણ

ઉન્મતિ પોતાની સગી હોવાથી તથા તેના સ્વભાવથી સૌ કોઈ જાણીતું હોવાથી વાત વધી નહીં. બાકી, લગ્ન થઈ રહ્યા પછી નાની અને નજીવી બાબતથી ઘણીક વાર વહેવાઈઓનાં મન ઉંચાં થાય છે. ઉન્મતિએ પછી વહેવાણુનાં વખાણુ કરવામાં કચાશ ન રાખી ને તેનું મન મનાયું.

વહુની મા લગ્નને દિવસે વહેવાણુને ઘેર આવે ત્યારે તેનો શો સત્કાર, શાં તેનાં માન ! ઘરમાં દાખલ થતાંજ, પહેલાં તેના આદરસત્કારનો પાર નહીં. તેના દૂધથી પગ ધોવાય, ચાંદસો કરી ફૂલનો હાર પહેરાવવામાં આવે. એટલેથીજ બસ નહીં, પરંતુ તેની આરતિ પણ ઉતારાય. આમાં કંઈ વિસ્મય પામવા જેવું નથી. જે માતાએ નવનવ માસ મહા કટ વેડી, બાળકોને પોષી, પછી મોટી કરી, કેળવણી આપી, તે બાળકોને તેજ માતા પોતાનાથી નિરાળા કુટુંબને તેનું દાન કરે, પોતાની હુકુમત બિલાવી પારકાની જાણી જોઈને સ્થાપે, પોતાનીજ, તેને ત્યારથી પારકી ગણે, લોકો પાસે પણ તેમજ મનાવવા ધારે, એ કંઈ નાનો સુતો પરમાર્થ છે ? કોઈ કહેશે, કે કન્યા વયમાં આવી એટલે તેને પારકાનેજ સોંપી દેવી, એ પરમેશ્વરના ધરનો નિયમ છે. એમાં પરમાર્થ શો ? ખરી વાત, તો તમારી કન્યાને ખીજને અર્પણ કર્યા પછી તમારી હતી તે મટી ગઈ, છતાં કેમ તેના પર હુકુમત ચલાવવા માગો છો ? તે વખતે એમ કેમ કહો છો કે, અમારી કન્યા આપીને તમારા ઉપર ઉપકાર કર્યો, તમારું ઘર ઉજળુંવાજળું કર્યું, ન્યાતબતમાં તમારી પ્રતિષ્ઠા વધારી-અમે પરમાર્થ કર્યો તેનો આ બદલો ?

કુદરત, કુદરત, ધરસંસારમાં કે વ્યાપારમાં, રાજસભામાં કે જનસભામાં જ્યાં જુઓ ત્યાં ‘ આપકી લાપસી ઓર પરાઈ કુસકી. ’

પ્રકરણ ૭

અલબેલી નગરી

“ક્યમ થશે તને ! શું થશે મને ?
સમજ ના પડે ! દિલ આ બળે !”

કલાપી

વેપારીઓના હિસાબ જેમ બને તેમ જલદી ચૂકવી નાંખી ચંદ્રગવે મુંબઈ જવાની રજા લેવા, સાંજે અનુઆ ચોકમાં બેસી વેપારીઓને ત્યાંથી આવેલી ટોપીઓ ભરતી હતી, ત્યાં આવી કહ્યું, “બા, વેપારીઓના હિસાબ ચૂકતે કર્યા છે, હવે કોઈનું કંઈ રહ્યું નથી, તો હું મુંબઈ જવા ધાડું છું.”

“ભાઈ, એટલી બધી ઉતાવળ શી છે ? જરા આરામ તો લે. મુંબાઈનાં હવાપાણી તને ઠીક પડ્યાં, ન પડ્યાં. એકાદ મહિનો વિસામો લઈને પછી સુખેથી જજે.”

“એટલો બધો વખત કાઢવો તો મને બહુ વસમો થઈ પડશે. બેત્રણ દિવસમાં જવું ધારતો હતો તેને બદલે દશ દિવસ પછી જઈશ. માફ મન અહીંથી ગિટ્યું છે એટલે મને એન નહીં પડે. વળી, અવસર ચૂક્યા મેવલા.”

“ઠીક એમ કરજો. તું ત્યાં જઈ શું કરવા ધારે છે ?”

“હાલ તો કંઈ નક્કી કર્યું નથી. ત્યાં સુઝી આવશે તે ખરું.”

“આવું સાહસ કરવાનું શું પ્રયોજન ? તારા મિત્રના પિતાનો અહીં બહુ સારો વગ છે, તો તેને કહી અહીં રાજ્યમાં ગોઠવણ થાય તો કેમ ? તું ચતુર છે અને તારું નસીબ સાફ હશે તો ઝટ ચડી જશે.”

“બા, મને રાજ્યની નોકરી પસંદ નથી. ચડતાં એ વાર નહીં, તેમ પડતાં પણ વાર નહીં. જીવ આખો દહાડો તાળવે. રાજ્ય, વાળાં અને વાંદરાં. રીઝાતાં વાર નહીં ને ખીજતાંએ વાર નહીં. આપણે વાસ્તે જરા ગુરુમંત્ર કોઈ દુશ્મને મૂક્યો અને તે ફાળ્યો, તો આપણું થઈ ચૂક્યું. મોટા હોદ્દેદાર થયા તોતો ભોગજ. ખુશામતીઆનાં દર્શન દરરોજ સવારના

પહોરમાં કરવાનાં. આપણે મોઢે આપણું સાઈં બોલે અને બીજાનું ભુંડું. બીજાને ત્યાં જાય તો એથી ઉલટુંજ બાષણ ચાલે. આપણને રાજની વરદી ક્યારે આવશે તેનું પણ ઠેકાણું નહીં. ન જુએ રાત ન જુએ દહાડો. નહીં જેવી બાબતમાં આપણને બોલાવે.

“ સાધારણ નોકરી પર હોઈએ, તો ઉપરી ગમે તેવો હોય, કોરે પાને મતું કરતો હોય, પણ તેવાની આપણે ખુશામદ કરવી. ન કરીએ, તો આપણા પર કરડી નજરે જુએ. પાંચ પૈસા એમને વધારે મળ્યા એટલે જાણે એમને પૂજવા. કામ કરતાં આપણો ડુઓ નીકળી જાય અને માન બધું એમને મળે. રાજ્યની નોકરીમાં શક હોય તે તાગડધિન્ના કરે અને ગરીબ હોય તેનો વૈતરું કરતાં વાંસો બેવડો થાય, અને તે છતાં સરપાવમાં અપજશ.

“ રાજ્યમાં રહ્યા એટલે પછી મોટા હોદ્દેદાર હો કે નાના, પરંતુ નિવૃત્તિનું તો નામજ નહીં. આખો દહાડો ને રાત રાજ્યનીજ વાત અને ખટપટ. કાગનો વાદ્ય થતાં વાર નહીં. સ્ત્રીઓ ન્યાતગતની વાત કરવામાં શૂરી સ્વારે રાજ્યના નોકર રાજ્યની વાતમાં શૂરા. કંઈ કંઈ તર્કો કરે, કંઈ કંઈ ફેરબદલી કરે. આજે તો ફલાણા પર રાજ સાહેબ ગુસ્સે થયા, ફલાણા પર ખુશ થયા, એમ અનેક ખુદાઓ ઉડાવે. હજુર ફરવા ગયા અને માથું દુખ્યાથી પાછા ફર્યા. તો તેમાં પણ કંઈ ગુહ્યાર્થ હશે એમ ધારે. જ્યાંત્યાં પ્રપંચ અને કાવાદવાજ દેખે. વડીલ બારિસ્ટરો વાત કરતા હશે તેના કરતાં એમની વાતચિત વધારે કાયદસર. ચડતી રજા પણ પૂરી આરામ લેવા ભોગવે નહીં કારણ કે તે જગા પર તરાપ મારનાર હોય તે તેમની ગેરહાજરીના લાભ લેવા ચૂકે નહીં. હરતેફરતે, બેસતેઊઠતે, નહાતે યા ખાતે રાજ્યનીજ ઝંખના. હું તો ધાઈ છું કે ઊંઘમાં પણ અનેક પ્રપંચો રચતા હશે, અનેક બાજુઓ માંડતા હશે, કોઈકને ફેંકી દેતા હશે, પોતાનાને ઉંચી પાયરી પર લાવતા હશે. મારે તો એ ખટપટમાં નથી પડવું. કાલેજ મેં વાંચ્યું છેકે:

સ્વૃશન્નપિ ગજો હન્તિ જિઘ્રન્નપિ ભુજંગમઃ ।

હસન્નાપિ નૃપો હન્તિ માનયન્નપિ દુર્જનઃ ॥ *

● હાથી માત્ર અડકીને, સર્પ માત્ર સુંઘીને, રાજ હસતાં હસતાં અને દુર્જન માન આપતાં આપતાં જીવ લે છે.

અનુષ્ઠા આ મોટું ભાષણ સાંભળી પુતળુંજ થઈ ગઈ. તેણે કહ્યું તે એની ધ્યાનમાં ઉતર્યું અને તેથી મુંઝાઈ જવામાંજ પુત્રનો સ્વાર્થ કંઈ સધાય એમ છે, એમ ધારી વધારે બોલી નહીં. “હીક ત્યારે મુંઝાઈ જાજે. ઉતરવા બાબત શો વિચાર કર્યો?”

“મારો મિત્ર મને મુંઝાઈમાં કોઈના પર ચીઢી આપવાનો છે તેને ત્યાં થોડા દિવસ નિભાવીશ. પહેલાં તો રહેવાની જગા શોધી શ્રદ્ધાશ, પછી નોકરીની શોધમાં રહીશ. જમવાનું પણ ઘેરજ રાખીશ કારણ મને વીંશીમાં કાવશે નહીં.”

ચંદ્રાવ મેડા ઉપર ગયો અને અનુષ્ઠા સાંજ પડવાથી ભરવાનું મુકી દઈ, કોઈ સગામાં માદું હતું તેને જોવા ગઈ. જતે જતે, ચંદ્રાવને બારણું જોતા રહેવાનું કહેતી ગઈ. તેને ગયાને પાંચ મિનિટ ભાગ્યેજ થઈ હશે એટલે દાર પાછું ઉઘડ્યું. “એ કોણ?” જવાબ મળ્યો, પણ તે ઘણો ધીમેથી અપાયો એટલે ઉપર સંભળાયું નહીં. હશે, જો હશે તે ઉપર આવશે, એમ વિચાર કરી હાથમાં પુસ્તક હતું તે વાંચવામાં રોકાયો. આવનાર બાણસે ધરના નીચલા ભાગમાં બંધે ફરી, કોઈ ન હોવાથી ઉપર ફર્ય ફરી. ચંદ્રાવના મેડાનું બારણું અડધું ઉઘાડું હતું, ત્યાં ધીરંધીરે પગલે તે આવ્યું. ચંદ્રાવ એક તો વાંચવામાં લીન હતો, અને બીજું, બારણા તરફ એની પીઠ હતી એટલે આવનારને એ જોઈ શક્યો નહીં. આવનાર અંદર જતાં ખંચાતું હતું. ‘જાઉં? કદાચ રીસે ભરાશે તો? ના, ના, છે તો આનંદી એમ ઉન્મતિએજ કહ્યું હતું. પણ લગ્નથી ગુસ્સે થયા છે ને મારો તિરસ્કાર કરશે તો? તિરસ્કાર કરવો હોત તો પરણત નહીં.’ આવાઆવા તર્કો રસિકાના મનમાં આવવા લાગ્યા. એટલામાં, હજી કોઈ આવ્યું નહીં તેથી ચંદ્રાવ સફળોજ ઊભો થયો. કંઈ ચોરબોર ભરાયો કે શું, એમ બોલતાં ચોપડી ટેબલ પર મૂકી દીધી. રસિકા મનમાં બોલી, ‘ચોર તો ખરીજ, પણ તમે ગણો તો.’ ચંદ્રાવે પીઠ ફેરવી બારણા તરફ જોયું તો કોઈ સંતાઈ ગયું હોય એમ એને લાગ્યું. ‘ઉન્મતિ, તારાં અટક્યાળાં મૂક,’ એમ બોલતો બહાર આવ્યો. આવ્યો અને ચમક્યો. બન્નેનાં હૃદય ધડકવા માંડ્યાં. શબ્દો જીભ પર હતા પણ બેમાંથી કોઈ બોલી શક્યું નહીં. કોણ હારે છે તે જોવાનું

હતું. રસિકા તો હંચું જોઈ શકતીજ નહોતી. સાસુજી નહોતાં તો ઉપર શું કરવા આવી, એમ તે વિચાર કરવા લાગી. મનમાં એમ થયાં કરતું. હતું કે ક્યારે જરા આહું જીએ કે પોઆરા ગણી જાઉં. ચંદ્રરાવની દૃષ્ટિ તો રસિકા તરફ હતી. તે તેના રૂપનુંજ અવલોકન કરતો હતો. “આહા! આ તો કોઈ દેવીજ છે. જેવું રૂપ છે તેવા ગુણ હશે તો મારા સુખમાં બાકી નહીં રહે.” લગ્નિજત, દયામણા મોંવાળી તથા ગભરાયલી રસિકાનું રૂપ અત્યારે કંઈ અલૌકિકજ લાગતું હતું. તેની નિર્દોષ અને નીચી નજરને લીધે તે સાક્ષાત્ સરસ્વતી જેવીજ દેખાતી હતી. હાથમાં વીણાની ખોટ છે એમ ધારી ચંદ્રરાવ હાથ આપવા જતો હતો. લગ્નમણીને સ્પર્શ થતાંજ તેનાં વસ્ત્રપદ્મવ સંકોચાયાં. શરીર પર પણ અસર થઈ. હારીને બોલી, “સાસુજી ક્યાં ગયાં છે?”

“.....માઘ છે તેમને જોવા.”

“ત્યારે તો હું જઈશ.”

“કેમ, ખાસ ઉતાવળ છે?”

“ના, ના. રાત પડી જાય તો એકલાં જવાય નહીં.”

“હું મૂકવા આવીશ,” ચંદ્રરાવે મશ્કરીમાં કહ્યું, “શા વાસ્તે આગમન થયું?”

“સાસુજીએ બોલાવી હતી.”

“ત્યારે ખેસ. કદાચ કામ પણ હોય. આવે પછી મળીને જાજે.”

રસિકાએ નીચે જવા વિચાર કર્યો પણ પગ ઉપડતો નહોતો, મન માનતું નહોતું. ચંદ્રરાવ તેનો વિચાર કળી ગયો.

“હજી બાને આવતાં વાર છે તે મેડીમાં ચાલ.” રસિકાને તો ભાવતું હતું અને વેદે કહ્યું. છતાંય કદાચ સાસુજી આવશે તો, એમ મનમાં ધારકો હતો એટલે તે ખીતીખીતી મેડીમાં દાખલ થઈ. ચંદ્રરાવે તેને પોતાની સામેની ખુરસી પર બેસાડી. હિન્મત આણી રસિકાએ પૂછ્યું,

“મુંબાઈ ક્યારે જવા ધારે છો?”

“તને કોણે કહ્યું?”

“ ઉન્મતિએ. તમે અહીં રહેશો તોપણ હું તમારા કામમાં વિક્ષેપ નહીં નાખું. ”

“ હું કંઈ તારાથી દૂર થવા નથી માગતો. ”

“ ત્યારે આટલી બધી ઉતાવળ કેમ કરે છે ? ”

“ વખત નકામો ગુમાવવામાં શો ક્ષયદો ? ”

“ ક્યારે જશો તથા મને ક્યારે તેડાવવા વિચાર છે ? ”

“ આવતા ગુરુવાર પછીના ગુરુવારે જઈશ. બરાબર દેકાણું પડ્યું નહીં હોય ત્યાં લગણુ તને બોલાવવા વિચાર નથી. દેકાણું પડ્યા પછી તને મોકલવી બાના લાથમાં છે. ”

વાતમાં ઉભય પક્ષને બહુ આનંદ આવતો હતો. વખત જણાતો નહોતો. સૂર્યનાગણુ ધીમેધીમે અસ્ત થવાની તૈયારીમાં હતા પણ તેનું તેમને જ્ઞાન નહોતું. અચાનક ચંદ્રાવની દૃષ્ટિ ઘડીઆળ પર પડી, ને તેણે રાહનું કામ કીધું. ચંદ્ર નિસ્તેજ થયો અને ચમકીને તે બોલ્યો, “ બાને આવવાનો વખત થયો. ”

“ હું નીચે બેસું છું. ”

“ હવે ક્યારે મળીશ ? ”

“ તે તો શી રીતે કહી શકું ? ”

“ મુંઝાઈ જઈ તે પહેલાં કંઈ બહાને મળી જવાય તો સાઈ. ”

“ ઠીક થયું, તમે બોલ્યા તો. હું કહેવાનું વિસરી ગઈ. ઉન્મતિ કહેતી હતી કે એને એક પોટલું મોકલવાનું છે તે લઈ જશો ? ”

“ ચાલો, મેં તો હજી સામાન તૈયાર કર્યો નથી તે પહેલાં લોકોએ મારે વાસ્તે તૈયારી કરવા માંડી. તું લાવશે તો લઈ જઈશ, પછી નાનું હશે કે મોટું. બાકી લોકોને તો આપણી આપણનું જ્ઞાન હોતું નથી. નાનું કહી મણુ એકનું પધરાવતાં વિચાર નથી કરતા. આંગળી આપી કે પોચે પકડવાના. ઉન્મતિ એવી નથી એટલું સાઈ છે. ”

“ ઠીક ત્યારે. બનતા સુધી હું એ બહાને આવીશ તો ખરી, પણ ગયા પછી પત્ર તો લખશો કેની ? ”

“ તારાં માઆપને નહીં ગમે. ”

“ઉન્મતિને લખો તેમાં બે લીટી લખજો.”

અંદરાવ તેની કળા કળી ગયો, દિવાનો થઈ ગયો, માતા આવતી હશે તે ભૂલી ગયો અને રસિકાને ગળે બાઝી બોલ્યો, “આવી રીતે ચોરી કરતાં શિખવે તેને આ શિક્ષા એમ કહી.....

“બહાનું કાઢી મળવા આવવા શિખવનાર ચોર કે હું?”

“બારણા પાછળ ભરાઈ રહે તે. વિનોદમાં ઉતરવાનો વખત નથી. હવે ઝડપ કર.” ‘જન’ શબ્દ તો મોંએ આવ્યોજ નહીં. ગોકળગાય ચાલતી હોય તેમ રસિકાએ ચાલવા માંડયું. મેડીનું બારણું ઓળંગતાં એક પ્રેમભરી દૃષ્ટિ નાંખી તે નીચે ગઈ. થોડીએક વારમાં અનુબા આવી પહોંચી.

“તું ક્યારની આવી છે?” તેણે પૂછ્યું. “હું તો તને બોલાવી હતી તે વિસરીજ ગઈ.”

“થોડીજ વાર થઈ.” કલાક માત્ર એકજ થયો હતો પણ આનંદની રેલમાં તણાઈ ગયો હતો એટલે જણાયો નહોતો.

“મારે કંઈ ખાસ કામ નહોતું. દીવો કાણે કર્યો?”

“મેં કર્યો. અંધાઈ થયું એટલે મારા મનમાં થયું કે તમને આવતાં કદાચ વાર લાગે. પરસાળમાં અંધાઈ જરા વહેલું થાય છે.”

“હવે જમીનેજ જજો. હું રસોઈનીજ તૈયારી કરું છું.”

“ઘેર કહ્યું નથી એટલે મારી વાટ જોશે, માટે હું રાંધીને જઈશ.”

“ના, ના. તારે રાંધવાની કંઈ જરૂર નથી.”

જોઈતી સામગ્રી રસિકાએ ગોઠવી દીધી. વિવાહના કારણે શુભ અવસરે હમેશાં આવેલી તેથી ઘરની વસ્તુઓથી તે જાણીતી થઈ હતી. અનુબા તેના પર બહુ ખુશ થઈ અને મનમાં બોલી, “હાલની વહુઓ આવી થોડીજ હશે.” તૈયારી કર્યા પછી તેણે જવાનું કહ્યું. અનુબા તેને મૂકવા સાથે ગઈ. રસ્તામાં કોઈ તેનું ઓળખાણ મળવાથી તે તેની જોડે પીએર ગઈ અને અનુબા ઘર તરફ વળી. બીજો દહાડો અપોરે ઉન્મતિ અંદરાવને મળવા આવી.

“ભાઈ, તમારી સામે મારે ફરિયાદ છે.”

“ વકીલ કોને કરવો છે ? સાક્ષી પુરાવા છે ? ”

“ બધું તૈયાર છે. સાક્ષીમાં મારાં ભાભી અને વકીલમાં પણ તેજ. ”

“ વકીલ સામા પક્ષને મળી જશે અને કેસ ઉઘો વળશે. ”

“ શું ભાભાની એક દિવસમાં પરીક્ષા કરી લીધી ? ”

“ વાર, પણ ફરિયાદ શું છે ? ”

“ મારા પર તમે ખોટો આરોપ મૂક્યો અને હમણે માફ તમે વગોણું કરો છો. ”

“ તું અટક્યાણી નથી ? ”

“ હા, હું અટક્યાણી અને ભાઈ અને ભાભી બન્ને ડાહ્યાંડમરાં. કાલે તોફાન કરી મારી ભાભીને ઘેલીઘેલી બનાવી દીધી અને વળી મને અટક્યાણી કહે છે ! તે તો હવે તમનેજ કંપ્યા કરે છે. એને સાથેજ મુંબાઈ લઈ જાઓ, નહીંતર સોસવાઈ જશે અને મને દરરોજ સતાવશે. કાલે રાતે નિરાંતે ઊઘી પણ નથી. ” ચંદ્રાવના પોતાના પણ એવાજ હાલ થયા હતા. પરંતુ કંઈ પણ નક્કી થયા વગર સાથે લઈ જવી એ ઉદ્ધતાઈનું પગલું છે, એમ ધારી તેણે તેને લઈ જવા વિચાર કર્યોજ નહોતો. માતાના અનુમોદનની પણ જરૂર હતી.

જવાબ મળ્યો નહીં એટલે હિન્મતિ ખોડી, “ માફ પોટલું લઈ જશો ? ”

“ કોને આપવાનું છે ? ”

“ તમારી મરજી પડે તેને. મોંમાં આંગળી ઘાલી ખોલાવો છો અને પછી વગોણું કરો છો. ”

“ ખાવાનું હશે તો તો હુંજ ઉપયોગ કરી લઈશ. પણ ભૂલ્યો, લઈ જવું છેજ કોને ? ”

“ તમારે. જોઈ તો ખરી, કેવા લઈ જતા નથી. ભાભીની જોડે જવાને આગલે દહાડે મોકલીશ અને તે કાકાને આપી જશે એટલે ચું કે ચાં થવાનું નથી. ”

“ સારે તો લઈ જવામાં વાંધો નથી. ”

“ ભાઈ, હું તો ધાંડું છું કે અહીંજ રહી જાઓ. લગ્ન થઈ રહ્યાં ને આરેક માસ થયા ને તેના પરિચયથી હુંક વખતમાં આટલો બધો ફેરફાર

પડ્યો, તો આગળ જતાં શું કરશે તે સમજતું નથી. મુંઝાઈમાં ગયાથી તે વધારે સાંભરશે અને નોકરીની શોધ કરી શકશે નહીં. માળા લઈ જતો માળા, એટલે એનું નામ જપાયાં કરશે ! મને કાગળ લખો તેમાં ભાભીને પણ બે બોલ લખજો, નહીંતો મને જપવા નહીં દે. ”

“ ડીક. ”

“ ઉન્મતિ થોડી વાર કાકી પાસે બેસી ઘેર ગઈ. દિવસો ઝટ પસાર થઈ ગયા અને જવાને આગલે દહાડે રસિકા સાંજે સાસરે આવી. પતિપત્નીનો મેળાપ થયો. વિયોગ થવાનો એ વિચારથી બન્નેને બહુ દુઃખ થતું હતું. બન્નેનાં દિલ મુંઝાઈ ગયાં. રસિકા ગરીબ ગાય જેવી થઈ ગઈ હતી. મુંઝાઈ જવા તે અધીરી બની હતી.

“ મને જેમ બને તેમ વહેલી તેડાવી લેજો, હાં. ”

“ મારા હાથમાં વાત હોત તો તને આજેજ લઈ જતે. નસીબના હાથમાં છે એટલે હું શું કરું ? ”

રસિકાનું મસ્તક ધીમેધીમે ફરવા માંડ્યું. ચંદ્રે તે જોયું અને કહ્યું, “ જરા ડાહી થા, મન સ્વસ્થ કર. હું જેમ બને તેમ તને વહેણો તેડાવીશ. દુઃખી થતી ના, પ્રભુ પર આસ્થા રાખ. તે સૌ સાંજેજ કરશે. ”

“ મને આ અનુભવ પહેલી વાર મળ્યો. મને અસારે કંઈજ સુઝતું નથી, અડખડીઆં આવે છે. હું ઘેર શી રીતે જઈશ ? મને તમારા વગર કેમ ગમશે ? ” રસિકા બોલતાંબોલતાં ગગગળી થઈ ગઈ, રડી પડી, અને પતિને વળગી પડી.

“ તું ડાહી થઈ આમ કરે તે સાંજે નહીં. ઉન્મતિને મળતી રહેજે. તે તને મારી ખબરઅંતર આપશે. કુરસદને વખતે વાર્તાની સારી ચોપડીઓ વાંચજો, એટલે તેમાં મન જવાથી વખત નીકળી જશે. માણસ માત્રને વિયોગ તો લખ્યોજ છે. આવા તો અનેક વિયોગ થવાના, તો પછી આમ કરવામાં શો ફાયદો ? તું તો તારા આત્મમંડળમાં છે. મારે અજાણી જગામાં જવાનું છે, અજાણ્યા લોકોમાં ફરવાનું છે, માંડે કોઈ ત્યાં છે નહીં, નોકરીને વાસ્તે પ્રયાસ કરવાનો છે, તો વિચાર કર કે મને ત્યાં કેવી રીતે ગમશે ? ગમેતેમ મન વાળી મારે વખત પસાર કરવો પડશે. તારે તો ઉલટી મને ધીરજ

આપવી જોઈએ, તેને બદલે તું આમ અકળાય તે કેમ બને? જરા હિમ્મત રાખ, ઊઠ, મેં ઘોઈ નાંખ. આ હવે આવી પહોંચશે. ”

આ વાક્યોની અસર રસિકાના મન પર થઈ. તે ઊભી થઈ, મેં ઘોઈ આવી ને બોલી, “હવે મારે ખીજું કહેવાનું નથી. મારી ફિકર કરશો નહીં, કામમાં મગ્ન રહેજો, અને કંઈ નક્કી થાય પછી જેમ બને તેમ વહેલી મને તેડાવી લેજો. આપદા ભોગવશો નહીં. હું જાઉં છું, હોં. કાલે આવવા વિચાર નથી. વખતે સાસુજીના દેખતાં મન ભરાઈ આવે.” જતાંજતાં ચંદ્રને બાઝી પડી, અને ફરી બોલી, “મને વહેલી બોલાવી લેજો, હોં. ” ચંદ્રે તેના કેળના પાંદડા જેવા લીસા ગાલ પર તથા કમળની માફક બિડાયલા ઓઞ ઉપર પ્રેમમુદ્રા કરી. શરીર છુટાં પડ્યાં, હૃદય વંધારે એક થયાં. સાસુને દાબડો સોંપી રસિકા ઘેર ગઈ.

સવારમાં ચંદ્રરાવની જવાની તૈયારી થવા માંડી. હિન્મતિ આવી હતી તેને પણ ભાઈના વિયોગનું દુઃખ થતું હતું. તેને મળવાનું, વખત કાઢવાનું, ગમ્મત કરવાનું આ સ્થાન હતું. તેનો પતિ હાલ મુંબાઈ હતો એટલે ઘરમાં ઝાઝું ગમતું નહોતું. ચંદ્રરાવ જોડે તેને બહુ ફાવી ગયું હતું એટલે છુટાં પડતાં તેને રડવું આવી ગયું. અનુબાને પગે લાગી, તેનો આશીર્વાદ લઈ, ચંદ્રરાવ ઘેરથી નીકળ્યો ને મુંબાઈ આવી પહોંચ્યો. અહીં તેનું આગમન ખીજ વારનું હતું છતાં તે પહેલી વાર જેવુંજ હતું. પરીક્ષાની ગડબડ અને તે થઈ રહ્યા પછી ઝટ જવું પડેલું, એટલે તે કોઈ પણ રસ્તાથી માહિતગાર નહોતો. હેલ્ડકરીને માથે સામાન મૂકાવી, પૂછતોપૂછતો તે રસ્તામાં ચાલતો હતો. કેટલાક તિસમારખાં તો પાધરો જવાબ પણ દેતા નહીં. પોતે અજાણ છે એમ કહેવું જાણે તેમને હલકું લાગતું હોય. તેમ બોલ્યાકર્યા વગર તેઓ ચાલવા માંડતા. ટપાલખાતાના માણસને પૂછીને અંતે તે રસ્તે પડ્યો અને મદા મહેનતે માળો શોધી કાઢ્યો. જેને ત્યાં એ ઉતરવાનો હતો તે જરા ગુણ્ણર હોવાથી માળામાં તેને બધા પિછાનતા હતા, બાકી મુંબાઈના માળામાં રહેનાર પાડોશીનુંજ નામ હામ જાણે તો તેનું મોદું નસીબ. શેઠે તેને આવકાર દીધો. ચંદ્રરાવે તેના મિત્ર-તરફથી મળેલી ચીઠ્ઠી આપી. દરેક બાબતની તેને વાસ્તે સગવડ કરવા શેઠે માણસોને કહી દીધું. શેઠ ગરીબાઈમાંથી

મોટા થયા હતા, સ્વભાવે શાણા અને ખંતીલા હોવાને લીધે ગરીબની દાઝ રાખતા હતા, તેથી પોતાના અતિથિનો સત્કાર બરાબર થાય છે કે નહીં, તે બાબત પર લક્ષ આપતા.

એકાદ દિવસ આરામ લીધા પછી, પહેલાં તો રહેવા વાસ્તે જગા શોધી કાઢવી છે એમ ચંદ્રાવે શેઠને કહ્યું. શેઠે ઘેર રાખવાનો વિવેક કર્યો, પણ ચંદ્રાવે કેટલીક અડચણો બતાવી એટલે તેમણે એક માણસને સાથે મોકલી બેચાર માળામાં ફરી સારી જગા હોય તો શોધવા કહ્યું. મુંબાઈનો ખરો અનુભવ ચંદ્રાવને આ જગા શોધતાં થયો. ભૈયાથી તે ભાડુત સુધી કોઈ પાધરૂં ખોલેજ નહીં. તેમની પાસેનીજ જગા ખાલી હોય, પણ ચંદ્રાવ જાણે ચીનમાંથી આવ્યો હોય તેમ, એ મુંબાઈગર જગા ખાલી નથી એમજ કહે. કેટલાક વળી જુડીસાચી અડચણો બતાવે. કેટલા દાદરા ચડ્યો ઉતર્યો ત્યારે એક માળો જડ્યો. ત્યાં ભૈયાજીએ પૂછ્યું, “તુમ તુમેરી ઓરતકી સાથ આયે હો ?”

“ના, ભૈયાજી.”

“તબ તુમકુ ખોલી નહિ મિલેગા. શેઠકા હુકમ નહિ હૈ.” નસીબના સંજોગે શેઠ પણ આવી પહોંચ્યા. શેઠનો પોતાનો માળો નહોતો, ખરૂં જોતાં તેઓ મુનીમ હતા, પરંતુ મૂળ શેઠને કંઈ હતું નહીં એટલે મુનીમ પોતેજ શેઠ થઈ બેઠા હતા. ટ્રસ્ટીઓને સમજાવવામાં મુનીમજી હોશયાર હતા.

“કેમ, શું કામ છે ?” રૂઆબથી મુનીમ-શેઠે પૂછ્યું.

ભૈયાજીના રોપ ઓછા નહોતા ને આ તો શેઠના મુનીમ, કર્તાહર્તા, એટલે પછી પૂછવુંજ શું ?

“મારે રહેવાની જગા જોઈએ છે.”

“તમે એકલા છો કે ?”

“નાજી, પણ હાલ એકલો છું.”

“ત્યારે તમને ખોલી કેમ અપાય ?”

“હું સારો માણસ છું એમ ધારતા હો તો આપો. બાકી બૈરીવાળા બધાજ ડાહ્યા અને તે વગરના બધા નૃપાટ્ટ એ મારી ધ્યાનમાં નથી કિતરતું.

કોઈની સ્ત્રી આવી શકે એમ ન હોય અને તેને મુંબાઈ આવવાનું થાય તો તેણે ક્યાં રહેવું ? ”

“ એવા કેટલાક માળાઓ છે ત્યાં રહેવાય. ”

“ ત્યાં આખરદાર માણસો ન રહેતા હોય, તો તેણે પણ તેના જેવાજ કહેવડવડું ? મારે વાસ્તે માળામાંથી કોઈ વાંકું બોલે તો મને તરતજ ખાલી કરાવજો. ”

આમ વાતો થતી હતી, એટલામાં નળ આગળ ભેગી થયલી સ્ત્રીઓ વચ્ચે વઢવાડું થઈ. કોલાહલ જરા વધ્યો. મરદો પણ આવી પહોંચ્યા. એક જણે ભૈયાને બોલાવ્યો. તેણે જઈ, દીવાળીને દિવસે જેની તરફથી વધારે બહોણી મળતી હતી તેની તરફેણમાં ધનસાફ આપ્યો. માળામાં રહેનાર બ્રાહ્મણ વાણીઆ જેવી ભણેલી અને ઉચ્ચ વર્ણનો ધનસાફ સાતઆઠ રૂપરડીનો ભૈયો કરે, એ અલબેલી નગરીનો ચમત્કાર ચંદ્રરાવે નીચે ઊભાંઊભાં જોયો. રસિકા વાસ્તે તેને ઉચ્ચે અભિપ્રાય હતો છતાં શેઠને તેણે કહ્યું, “ મારી સ્ત્રી નહીં આવે તો ભૈયાજીને એક ધનસાફ ઓછો ચૂકવવો પડશે. ”

“ ઠીક છે, કાલે આવજો. વિચાર કરીને જવાબ દઈશ.. ”

ચંદ્રરાવ મનમાં બોલ્યો, “ છે તો મોટા તત્ત્વવેત્તા ! નાનેથી તે મોટી બધીજ બાબતમાં બહુ વિચાર કરીને કામ કરતા હશે ? ” એના ગયા પછી મુનીમ-શેઠે ભૈયાને તેને રાખવાની વરદી આપી દીધી હતી, પણ એને આવો જવાબ આપ્યો ન હોત તો એમનું મહત્ત્વ કેમ ગણાત ? બીજે દહાડે ભૈયાએ પહેલા મહિનાનું ભાડું ને ખુશબખ્તી માગ્યાં, તથા માળામાં રહેવા આવનારને પાળવાના નિયમો વંચાવ્યા. ચંદ્રરાવ તો આભોજ બની ગયો. એની પાસે રૂપીઆ હતાજ નહીં એટલે એ શી રીતે આપે ? વળી આવો કાયદો અન્ય સ્થળે એણે સાંભળ્યો નહોતો. નિયમોમાં પણ બધી રીતે ઘરઘણીનો ઉપલો હાથ હતો. કાલે આવીશ એમ કહી ચંદ્રરાવ વિચારમાં ને વિચારમાં ઘેર આવ્યો. શેઠને વાતચિત પરથી માલુમ પડ્યું કે તેની પાસે જોઈતા રૂપીઆ નહોતા. પોતે તેને ખાતે ઉઘારી આપ્યા. પછી પોતાના માણસ સાથે મોકલાવી યા જતે જઈ, રૂપીઆ તેજ દિવસે ભરવા કહ્યું, કારણ ભાડાના રૂપીઆ તે દિવસે અપાય નહીં

તો ભૈયો કદાચ ખીજને ઓરડી આપી દે. ચંદ્રરાવે શેઠના કલા મુજબ કથું. બપોરે શેઠે તેને કહ્યું, “ એક મેમણને ત્યાં નોકરી છે. તમારે રહેવા વિચાર હોય તો મને કહેજો એટલે હું તમને ચીઠ્ઠી આપીશ. ” ચંદ્રરાવની રીતભાતથી શેઠ પ્રસન્ન થયા હતા, તેથી તેને વાસ્તે જોગવાઈ કરવા બેત્રણ જણને તેમણે કહ્યું હતું. ચંદ્રરાવે ખુશી બતાવી એટલે શેઠે તેને ચીઠ્ઠી લખી આપી. ચીઠ્ઠી લઈ ચંદ્રરાવ મેમણ શેઠને ત્યાં ગયો. શેઠ બહાર ગયા હતા પણ એક પારસી કારકુન દુકાનમાં બેઠો હતો. સાદા પોશાકમાં આવેલા ચંદ્રરાવને જોઈ, ચસ્મા સાફ કરી નાક પર ચડાવી તેણે કહ્યું, “ કાંય, શેઠનું સું કામ છે ? ”

“ મારે જરા મળવું છે. ”

“ પછી આવજો. ”

“ શેઠ ઘરમાં નથી ? ”

“ ઘરમાં હોત તો તને બેસવાનું નહીં કહેતે ? ”

“ ક્યારે આવશે ? ”

“ કેટલું બેજી પકવેયું ? ” ચસ્મા જરા ડીકઠાક કરી કહ્યું, “ ગરબ હોય તો તેવણ આવે ત્યારે આવજો, અમોને કહીને દર વખત બહાર જતા નથી. ”

દાદર ઉતરતાં ચંદ્રરાવને વિચાર થયો કે જો કારકુન જેવાજ શેઠ હશે તોતો ભારી થઈ પડશે. નીચે આવ્યો અને શેઠ સામાજ મળ્યા. શેઠને સલામ કરી ચીઠ્ઠી આપી, તેણે વાંચી, અને ત્યાં પડેલી પાટલી પર બેસવા કહી, પોતે ખુરસી પર બેઠા. “ હું હમણાંજ પાછો ફરવાનો હતો અને તે મેં ઉપર કહી દીધું હતું. ”

ખરી વાત છુપાવતાં ચંદ્રરાવે કહ્યું, “ કદાચ આપને વધારે વખત લાગશે એમ ધારી મેં મોડેથી આવવા વિચાર કર્યો. ” જે માણસને તેણે આજેજ પ્રથમ જોયલો અને જેના ગુણદોષની તેને ખબર નહોતી તેને વાસ્તે ખરાબ ટીકા કરવી તેને યોગ્ય ન લાગી.

શેઠ અભ્યાસ કીધો છે વગેરે સવાલો પૂછી શેઠે તેને પહેલી તારીખે આવવા કહ્યું.

પગાર સંબંધમાં વાત થઈ નહીં તેથી ચંદ્રરાવ આ વાક્યનો અથ સમજ્યો નહીં. પહેલી તારીખે નોકરી પર હાજર થવાનું, કે નોકરીએ એને રાખવો કે નહીં તે ઠેરવવાનું રખાયું, તે એ સમજી શક્યો નહીં. ત્રણ દિવસના અનુભવમાં તે એટલું તોફાનિયો, કે મુંબાઈમાં કોઈ પણ બોલીથી બંધાતું નથી. શેઠને નમ્રતાથી તેણે કહ્યું, “ મને અત્રે આવ્યાને ત્રણ દિવસ થયા છે. હું અહીં નોકરીની શોધમાં આવ્યો છું. આપના બોલવાનો અર્થ એવો હોય કે તે દિવસે મને નોકરીમાં રાખવો કે કેમ તે બાબત વિચાર કરશે તો બીજે ઠેકાણે મારો પ્રયાસ કાયમ રાખું, અને જ્યાં પહેલું નક્કી થાય ત્યાં રોકાઈ જાઉં. અહીંની આશા રાખું અને આપ મને રાખો નહીં, તો દસબાર દિવસ મારા નકામા જાય. મારી આશા ભંગ થાય અને તેનું દુઃખ કેટલું થતું હશે તે જેને નોકરી બાબત વીતી હોય તે જાણે. મને આપ અત્યારે ના કહેશો તો દુઃખ થવાનું બહુ કારણ નથી—જોકે આપ જેવા સુઝ શેઠને ત્યાં રહેવા હું વિશેષ રાજી છું—પણ હું આશામાં ને આશામાં દસબાર દિવસ કાઢું અને પછી મને આપ ના કહો તો મારાં સોએ વહાણુ ડુબી જાય. ” શેઠની સાથે થયેલી વાતચિત પરથી ચંદ્રરાવને તેને વાસ્તે સારો અભિપ્રાય બંધાયો હતો. તે ઘણાજ સભ્ય ને સાદા હતા. એણે દાદર ઉતરતાં કરેલું અનુમાન ખોટું હતું, કારણ ઘણી જગાએ શેઠના કરતાં તેમના કારકુન વધારે તુમાખીવાળા હોય છે તે અનુભવ ચંદ્રરાવને મળ્યો હતો બાકી હતો.

“ ખરું જોતાં, મેં પહેલી તારીખે તમારી બાબત વિચાર કરવાનું રાખ્યું હતું પણ તમે કાલથીજ અહીં આવજો. ” શેઠ એના નિખાલસ દિલને લીધે ખુશ થઈ ગયા. તેમને પ્રામાણિક માણસનો બહુ ખપ હતો તેથી એને તરતજ રાખી લેવા તેમણે દુરસ્ત ધાર્યું. પગાર રૂપીઆ ચાળીસ હાલ તો નક્કી કર્યો. કામ જોઈ તે વધારવામાં પોતે ઢીલ નહીં કરે, એમ શેઠે એને જણાવી દીધું.

ચંદ્રરાવ હરખાતોહરખાતો ઘેર આવ્યો. વાત નિવેદન કરી શેઠનો આભાર માની તેને રહેવા આપેલી ઓરડીમાં ગયો. વાસણ વગેરે આવી પહોંચે ત્યાં સુધી તે ત્યાંજ રહેવા ધારતો હતો. નોકરી એકદમ મળી ગઈ

તેથી તે નસીબનો પાડ માનવા લાગ્યો. ખુશખબર અનુભાને જણાવવા તેણે કારો કાગળ લીધો. ઉન્મતિને લખવાથી એક પંથને દો કાળ થશે, એમ ધારી તેનેજ લખવા નક્કી કર્યું. રસિક વાચકોને, રસિકાને લખેલા, ઉન્મતિના પત્રમાં ખીડેલા, કાગળમાંજ વિશેષ રસ પડશે. તેના પર આ પ્રથમ પત્ર હતો. તેમાં માત્ર એક કવિતાજ લખી હતી. અંગ્રેજ કવિ શેલીના ‘પ્રેમની કિલસુરી’ નામના કાવ્ય પરથી તેણે તે રચી હતી.

નદીઓમાં નાળાં પ્રીતિમય બનીને મળી જતાં,
નદીઓ, જો, પ્રેમે, ઉદ્ધિ ભણી જતી પ્રણયમાં.
તરંગો વાયુના, પરમ નિયમે દોરઈ જતા.
મિઠી કો ભિંમિથી ગગનમહિં જાણે ભળી જતા,
બધાં તત્ત્વો વિશ્વે, પ્રભુ નિયમને આધીન દીસે,
નહીં એકે એવું, અવર થકી જોડયું નહીં દીસે;
પદાર્થો ભેળાયા આણુઆણુથી ન્યારે પ્રણયથી—
કહે, ત્યારે વહાલી ! ક્યમ હું રહું છુટો તુજથકી.
રસીલી ! જો, પેલા ભૂધર નભને ચુંબન કરે,
સમુદ્ધે જો, મોઝાં, જળમહિંજ આલિંગન કરે.
અરણ્યોનાં પુષ્પો, ઉપવનબકુલો પ્રતિ જરા,
તિરસ્કારે જોતાં, નહીં કદી સુણ્યાં આ જગતમાં.
દૃઢાલિંગે પ્રેમે સ્પર્શકિરણો, જો, અવનિને,
હિમાંશુનાં રશ્મિ ઉદ્ધિતલને ચુંબન કરે—
પરંતુ સર્વે આ, ચુમી તૃણ સમી હા ! નકી થશે,
કૃશાંગી પ્રિયા જો, ચુમી નહીં મને લે પ્રીતિ રસે.*

ઉન્મતિ બન્ને પત્રો વાંચી, ખુશખબર પહેલી કોને કહેવી તેની ગુંચવણમાં પડી. કાકી સમાચાર જાણવાને અધીરાં હતાં. રસિકા કાગળ વાસ્તે આગણે દિવસે આવી ગઈ હતી. એટલામાં રસિકા આવી.

“ અલી ! આટલીઆટલી અધીરાઈ શી ? નોકરી વાસ્તે મુંઝાઈ ગયા છે તે શું તને તરત પત્ર લખવાના હતા? તે બિચારાને ધડીની પણ કુરસદ નહીં હોય તેમાં તને પત્ર લખે ? ”

“ શું ત્યારે આજે પણ પત્ર નથી ? ” ગળગળા થઈને રસિકા બોલી.

“ પત્ર છે તો ખરો, પણ તને ખતાવવાનો નથી, કેમકે વાંચીને તું જરૂર ગાંડીજ થઈ જશે. ”

“ ઉન્મતિ, આમ ટવળાવ્યાં શું કરે છે ? મને ઝટ પત્ર આપ. નહીં તો કહે તો ખરી: એ સુખરૂપ પહેંચ્યા છે ? ઉતર્યા છે ક્યાં ? રહેવાની જગા મળી કે નહીં ? એમની તખીઅત કેમ છે ? નોકરી કંઈ મળી ? મને સંભારે છે કે નહીં ? મારી બાબત કંઈ લખ્યું છે ? મને બોલાવવા બાબત કંઈ જણાવ્યું છે ? ”

ઉન્મતિ તો ઠંડીજ થઈ ગઈ. “ આ તો જાણે મેલટ્રેન ચાલી ! તે સવાલો પૂછ્યા તે તને યાદ હોય તો ભલે, બાકી હું તો એક યાદ રાખતાં બીજો ભૂલી જાઉં છું, તો જવાબ શી રીતે આપું ? લે, તારો ચંદ્રજી જવાબ આપે તે વધારે સાંઝે. ” આમ કહી પોતાના પરનો લખેલો પત્ર તેને આપ્યો. તે વાંચી તેમાં લખ્યા મુજબ તેણે પોતાનો પત્ર માગ્યો, તે ઉન્મતિએ જરાક તેને ખીલાવ્યા પછી આપ્યો. કવિતા વંચાઈ, આંખમાં હર્ષનાં આંસુ આવી ગયાં. લેખક હાજર ન હોવાથી તેનો લેખ હૃદય સાથે ચંપાયો, ફરીફરી વંચાયો, થોડો ઘણો ભાંજાયો, અને બોલાઈ જવાયું કે;

આ તન કુંડ રચી મહીં ઇન્ધન

અસ્થિતાણાં ધરી ધ્યાન ધરું છું,

મધ્ય ધરી વિરહાનળ આ પળ,

અશ્રુતણી ધૃતધાર કરું છું,

હું સુખઆદૃતિ આપી હતાશન,

ધીરજશ્રીફળ ધારી રહી છું,

રે પ્રિય ! રે પ્રિય ! રે પ્રિય ! રે પ્રિય !

મંત્ર નિરંતર પાઠ કરું છું.

ઉન્મતિ તો આ બેલ બેયાંજ કરતી હતી. “ બહેન, કોઈ આવી પહેંચશે એમ પણ તને વિચાર છે કે નહીં ? હજી, કાકીને સમાચાર કહેવાના છે. ચાલ. ” આમ કરી તેને સાથે લઈ ગઈ. ઉન્મતિએ કાકીને સમાચાર કહ્યા તથા વધાઈ વાસ્તે પેંડા માગ્યા.

પ્રકરણ ૮

રસિકાનો ધરસંસાર

હપાધ્યાયાન્દશાચાર્ય જગજગજ્ઞં શતં પિતા ।

સહસ્રં તુ પિતૃમ્માતા ગૌરવેનાતિરિચ્યતે ॥* મનુ

“સ્ત્રીઓ પંડિત થાય, રસજ્ઞ થાય, કુટુંબપોષક થાય, સ્વસ્થ થાય, શરીરે બળવતી, રોગહીન અને સુન્દર થાય, યોગ્યતાના પ્રમાણમાં કુટુંબ-બંધનમાંથી તેઓ મુક્ત-સ્વતંત્ર થાય, ને તે મુક્તતાથી અને સ્વતંત્રતાથી કુટુંબની મૂર્ખ ઇચ્છાઓ અને કલેશોમાંથી છુટી એ કુટુંબનાં ખરાં કલ્યાણ કરવા શક્તિમતી અને ઉત્સાહિની બને, કુટુંબના બાળક વર્ગને પોષણ અને શક્તિ આપે અને વૃદ્ધ વર્ગોની કલ્યાણવાસનાઓ તૃપ્ત કરે. સ્ત્રી વિના ગૃહ નથી, ગૃહ વિના પ્રજા નથી, અને પ્રજા વિના રાજ્ય નથી.....સ્ત્રીની ઉન્નતિ વિના દેશની ઉન્નતિ અશક્ય છે.”

ગોવર્ધનરામ

થોડા વખતમાં ચંદ્રરાવ પોતે ભાડે રાખેલી નવી જગામાં રહેવા ગયો. શેઠને ત્યાં નોકરી હોવાથી તેને રસોઈકામ તથા નોકરી એ વાનાં કરવાં ફાવતાં નહોતાં. સવારે જવું પડે, આવીને ચુલા સાથે માથાકુટ, અને પાછા નોકરીએ જવું. રાત્રે પાછા આવીને પકાવવું. સૌથી અઘરું કામ તેમાં તેને ધાટીની અનુકૂળતા સાચવવાનું લાગતું. જરા ચંદ્રરાવને મોઢું વહેવું થયું કે તેનાં દર્શન દુર્લભ થઈ પડે. તેનામાં દાઝનું તો નામજ નહીં. આથી તેણે અનુબાને મુંબાઈ આવવા વાસ્તે લખ્યું. વળી વસતીવળુ મુંબાઈ તેને રસિકા વગર રસ વગરનું લાગ્યું. આખો દિવસ કોલાહલ હોય છતાં જાણે એક અરણ્યમાં પડ્યો હોય એમ તેને થતું. કદાચ અનુબા નહીં આવે તે રસિકાને મોકલશે એવી તેને આશા હતી. વૃદ્ધને વતન છોડવું ગમે નહીં. અનુબાને પણ તેમજ થયું, અને તેથી તેણે રસિકાને મોકલવા વિચાર કર્યો.

*એક આચાર્ય દશ હપાધ્યાય કરતાં, એક પિતા સો આચાર્ય કરતાં અને એક માતા હજાર પિતા કરતાં, ગૌરવમાં ટપી જાય છે.

રસિકા તો એકે પગે ત્યાં જવા કુદી રહી હતી પણ આમાં તેના માથાપતું અનુમોદન લેવાનું હતું. અનુભાએ પહેલાં હિન્મતિ દ્વારા રસિકા જવા રાજી છે કે કેમ તે જાણી લઈ, પછી હિન્મતિ મારફત તેની માને કહેવડાવ્યું. અનુભાના સ્વભાવથી તેની વહેવાણુ પૂરેપૂરી વાકેફ નહોતી. ગામમાં ને ગામમાં રહ્યાં એટલે હજાર જાતની વાતો લોકો કરે. જમાઈના ગુણુ તે જાણતી નહોતી. વિચાર વખતે તો બન્ને કુટુંબ વચ્ચે બધે સારો સંબંધ હોય છે, પણ લગ્ન પછી બારમો ચંદ્રમા જે સંબંધ વધારે ને વધારે ગાઢો થવો જોઈએ, તે વધારે ને વધારે અજાગો થાય, તેની વરકન્યાનાં મન પર છાપ પડી ન જાય તો મોટું નસીબ. છોકરીવાળાં ધારે કે રખે જમાઈ તેના માથાપનો થઈ જતો, છોકરાવાળાં ધારે કે રખે તે તેની વહુનો કે સાસરાંરખુ થઈ જતો. કંઈ નહીં જેવું કારણુ તેમાં મળ્યું કે બન્નેનાં મન ઉંચાં થવાનાં. છોકરી એકની એક અને લાડકી હોવાથી તેને મુંબાઈ મોકલવા તેની માનો વિચાર નહોતો. પહેલાં તો તે હિન્મતિને ના કહેવા જતી હતી, પણ ઉપસો વિચાર આવતાં તેણે રસિકાને મુંબાઈ મોકલવા હા કહી. અનુભાના મનમાં આવા વિચાર આવતા નહોતા. ન્યાતીલાની કુચલીમાં તેનું ધ્યાન ઝાઝું હતું નહીં.

ન્યાતીલાઓએ આ વાત ઉપાડી લીધી. તેમને તો કંઈ વાત કરવાનો વિષય જોઈતો હતો. રસિકાની માએ મોકલવા ના કહી હોત, તો તેઓ અનુભાની તરફેણુ વગર ફીએ લઈ લેતે. “આ બિચારીને હજી પણ જંપ નહીં. વહુ આંવી તોપણ એનું એજ. શું છે ? તે કંઈ હવે બાળક નથી. મુંબાઈ જાયજ તો. ચંદ્રરાવ રણીને લાવશે તે વહુના હાથમાં મૂકશે, કંઈ અનુભાને આપવાનો છે ?” તેની તરફની હા આવી, એટલે તેમણે આ તરફનું બોલવા માંડ્યું. “આ આજકાલના જીવાનીઆઓને વહુ વગર ચાલે નહીં. બે દિવસ ત્યાં રહ્યા એટલામાં તો એને તેડાવવાનો હુકમ નીકળ્યો. શું છે કે અનુભા નથી જતી ? હજી છોકરી બિચારી કુમળી કેળા જેવી છે. તેને તે કેમ મુંબાઈમાં ફાવશે ? એનો વર નોકરીએ જશે ત્યારે એને બિચારીને કેમ ગમશે ?” આહા ! શી ન્યાતીલાઓની ક્રિકરચિંતા. આખો દહાડો ને રાત પરમાર્થ સિવાય વિચારજ નહીં. ખાય છે, પીએ છે, હરેફરે છે, એ મોટું નસીબ. એમને કોઈ ઝાલી રાખનાર હશે, બાકી જરૂર મહાત્મા ગૌતમબુદ્ધની માફક ચાલ્યાજ જાય !

રસિકાની માને મોંએ વાત આવતી ત્યારે તે કહેતી, “શું કરીએ ? બધું ના કહીએ તો એમને ખોટું લાગે. એમણે કહેતાંજ વિચાર કરવો હતો.” છોકરી જવા રાજી છે, એમ કોઈ પૂછતું તો જવાબ વાળતી, “બા, ‘દીકરી ને ગાય દોરે ત્યાં જાય’. એ બિચારી શું કહે?” ઉન્મતિને કાને આ બધી વાતો આવી તે તેણે રસિકાને કહી. એની માએ તું મુંબાઈ જવા રાજી છે કે નહીં એમ પૂછ્યું, ત્યારે એણે કહ્યું, “તમે જેમ કહેશો તેમ કરીશ.”

“હા બહેન, ત્યારે જજો. કંઈ આપણાથી ના કહેવાય ?”

“કેમ ના ન કહેવાય ? કંઈ કારણ હોય તો તેમ પણ થાય.”

“કારણ તો શું, પણ તને ત્યાં કેમ ફાવશે, કેમ ગમશે, એવાએવા વિચાર મને આવે છે. ના કહીએ તો એમને ખોટું લાગે.”

“બા, ખોટું લાગવાનું હશે તે તો લાગીજ ચૂક્યું છે. તેમને વાસ્તે ખોટીખોટી વાતો ચાલે છે, તું તેને ટેકો આપે છે, તે તેમને કાને નહીં જતું હોય ? તેં ઉન્મતિને હા કહી છે, છતાં બધા તને ચડાવવા માગે છે તેમ તું ચડે છે. રજનું ગજ કરતાં લોકોને બહુ સારી રીતે આવડે છે. મારાં સાસુજી તો સારાં છે, બાકી તારી આવી ઢબને લીધે મને સો વાનાં સંભળાવે અને જાંપીને ખેસવા ન દે. લોકોને, ‘તો લડાઈ લગે તો પૈસા દઉં’. ઉંદરનો જીવ જાય અને બિલાડીને હસવું આવે. ખમવાનું મારે. બાકી એ બધાંને મારી કેટલી દાઝ છે તે તો હું સારી રીતે જાણું છું. સાસુજીનું મારે છત્ર છે એટલે જરૂર પડે તેમને ખોલાવીશ. કમભાગ્યે જેને એવાં છત્ર નથી હોતાં તે પણ મુંબાઈમાં નિભાવતાંજ હશે કેની ?” છોકરીના આવા વિચારથી એની મા મૂગી રહી.

શુભ દિવસ જોઈ રસિકા મુંબાઈ આવી. પ્રથમ તો તેને બહુ ગભરામણ થઈ. નાની સરખી બે ઓરડીઓ, તેમાં રાંધવું, ખાવું, ખેસવું, સુવું, સામાન મૂકવો. પોતાના વતનમાં મોટી જગામાં રહેનારને મુંબાઈની કોટડી કેદખાના જેવીજ લાગે. અંદરાવ તેની ગભરામણ સમજી ગયો અને બોલ્યો,

“મુંબાઈની કોટડી સ્ત્રીના ધરસંસારની પરીક્ષા કરવાનું સાધન છે. મોટી જગામાં તો સમાવેશ કરતાં બધાને આવડે, પણ નાની જગામાં

સ્વચ્છતાથી કેમ રહેવું તે જાણવું સહેલ નથી. સ્ત્રીની ચતુરાઈ અને હોશયારીની આ એક શાળા છે, તેમાં કોઈ પહેલે નંબરે આવે છે તો કોઈ છેલ્લે. તને મુંઝવણ થાય એમાં નવાઈ નથી. ધીરેધીરે બધું દીકઠાક ગોઠવશે, તો સાદાઈથી પણ સારી રીતે આપણે રહી શકીશું. ”

રસિકા બેત્રણ દિવસ તો બહુ ગુંચવાઈ, પણ પછી દરેક વસ્તુની તેણે એવી ગોઠવણ કરી દીધી કે તેની ઓરડી જોઈતેના પાડોશીઓએ પણ તેનું અનુકરણ કર્યું. ચંદ્રરાવને પણ સંતોષ થયો અને રસિકા પ્રતિ બોલ્યો, “ માણસને સુખ મેળવવું હોય તો સંતોષની જરૂર છે. મહેલમાં રહેનારો યા બંગલામાં વસનારો સુખી હોય છે, તેના કરતાં ઝુંપડીમાં રહેનારો યા નાની જગામાં વસનારો ઘણી વાર વધારે સુખી હોય છે. પારકાનું જોઈ વિશેષનું જેને મન થાય છે તે કદી ધરાતો નથી. જેટલું મળ્યું તેટલું તેને ઓછુંજ લાગે છે. સંતોષ નથી તેને સુખ પણ નથી. તેનું મન આખો દિવસ ભમ્યાં કરે છે. આ લઉં, આ ખાઉં, એમ તેને થયાં કરે છે. મળેથી પણ જંપતો નથી. વધારે મેળવવા પ્રયાસ કરે છે. એ જાત્રાનો છેડોજ નથી, માટે દરેક બાબતમાં સંતોષ રાખવો. કાંઈ પણ કારણે અકળાવું નહીં, તથા પ્રભુ પર ભરોસો રાખવો. ”

આવા કંઈક પ્રસંગો આવતા, ભારે ચંદ્રરાવનું રસિકા તરફનું વર્તન આવી રીતનુંજ થતું. તેનો સ્વભાવ બહુ આસીલ હતો. દરેક કામમાં તે બહુ શાંતપણે કામ લેતો. બોલવેચાલવે બધી બાબતમાં તે બહુ નરમાશથી વર્તતો, સાદાઈ પણ તેટલીજ રાખતો, જશ મળે કુલાતો નહીં. જેની જોડે તેને પ્રસંગ પડતો, તે એની પાછળ એનાં વખાણ કરતા. તે બહુ દયાળુ હતો, પારકાંની દાઝ જાણતો. કોઈ કદાચ તેનું બગાડે તો તે તરફ બહુ ધ્યાન નહીં આપતો. તેને હેરાન કરવાનું સાધન પોતાના હાથમાં હોય તોપણ તેને જવા દેતો. એવા જોડે ફરીથી કામ પાડતાં સમાલતો. સામો માણસ પોતાની ભૂલ કબૂલ કરે તો ગઈ ગુજરી કરી વીસરી જતો. ઘરમાં પણ ચીઢાચીઢ કરવા કરતાં ધીરેથી ને સમજણ પાડી કહેવાથી કાર્ય વધારે સાફ સધાય છે એમ તે સમજતો. ગોળે ભરતો હોય તેને વિષે શા વાસ્તે મારવો, એમ તે કહેતો. તેની બોલવાની ઢબ એવી હતી કે સામો માણસ સારો હોય તો

જીવતા સુધી પોતાની ભૂલ માટે પસ્તાવો કરે અને ફરીથી એવું કામ કરે નહીં. દરેક કામમાં તે પ્રામાણિકપણે ચાલતો. કામમાં અડચણ આવતે ગંભીરપણે વિચાર કરતો, તથા અડચણ ખસેડી નાંખતો. લાભ ને ખોટમાં તેવો ને તેવોજ રહેતો. ઘેર કોઈ આવતું જતું તો તેની જોડે વિનયપૂર્વક વાત કરતો. કોઈ રીતે એાછું ન આવે એમ જોતો. મહેમાનનો યોગ્ય સત્કાર કરતો, પોતાની અડચણની દરકાર કરતો નહીં. રસિકાને પણ આ બાબત તેણે સૂચના આપી દીધી હતી. અક્ષરે અક્ષર તેની સૂચનાઓ ને શિખામણો એ માન્ય રાખતી. આવું જોડું કેવું સુખી હોય તેની કલ્પના કરવી અશક્ય છે. સ્વર્ગનું સુખ પણ આની આગળ તુચ્છ ગણીએ તો તે અતિશયોક્તિ ન કહેવાય. એ એની ફરજ પૂરેપૂરી સમજતી. એને મુંખાઈ આવ્યાને થોડાક માસ વીત્યા બાદ અંદરાવે, સ્ત્રીઓને ઘરમાં આખો દિવસ એકલાં ન ગમે માટે એક સ્ત્રીમંડળ સ્થપાયું હતું તેમાં, સભાસદ તરીકે એનું નામ દાખલ કરાવ્યું. બેત્રણ વાર જઈ આવ્યા પછો તેણે ત્યાં ન જવાની ઇચ્છા દર્શાવી. અંદરાવે તેમ કરવાનું એને કારણ પૂછ્યું.

“હું ધારતી હતી કે ત્યાં મને સાંઝે શિખવાનું મળશે, પણ ત્યાં તો બધા ગામગાપાટા કરે છે. મોટો ભાગ પોતાનો પહેરવેશ બતાવવા આવે છે. ધણાંકનો વખત કપડાંલત્તાંની વાત કરવામાં પસાર થાય છે. એક બીજાની તેમાં સરસાઈ ચાલે છે. વરણાગી વધે છે, ખર્ચનું તો પૂછવુંજ નહીં. મોટાંની કુથલી મોટી એટલોજ ફેર. ફલાણીએ આમ પહેર્યું, ઢીકણીએ આમ ઓઢ્યું. કોઈ ચાલે તેની મશ્કરી, કોઈ બોલે તેની મશ્કરી. કોઈ બિચાં સત્યવાદી નકામો વખત ન ગુમાવવા સૂચના આપે તો તેને સૌ તોડી પાડે. સાંઝે બોલતું હોય તેને કોઈ સાંભળે નહીં. મંડળો સ્થપાય તે તો સાંઝે, પણ તેના નિયમો પળાતા હોય તો વધારે સાંઝે. આ તો, કહેવાનું કંઈ અને કરવાનું કંઈ. પારકાની નિંદા સિવાય ત્યાં કંઈ શિખવાનું નથી, કોઈનું સાંઝે કોઈથી ખમાતું નથી.”

અંદરાવે કહ્યું: “એમજ હોય તો તારે ત્યાં જવા જરૂર નથી. ઘેર બેઠાં સારાં પુસ્તકો વાંચી તેમાંથી સાર ગ્રહણ કરશે તો વધારે સાંઝે. મારા મનને કે તારો વખત નીકળે. વખત પસાર કરવાનાં સાધનો ધણાં છે અને

તે શક્તિ પ્રમાણે તને મેળવી આપીશ. અમારા પુરુષમંડળોમાં તો નામ મોટાં અને દર્શન ખોટાં એમ ચાલે છે, પરંતુ તમારે ત્યાં પણ એવુંજ હશે એમ હું ધારતો નહોતો. નાણાંની વ્યવસ્થાની તકરાર, પોતાનું મહત્ત્વ વધારવાની લાલસા, ખીજનું સાંઠું તો ખમાયજ નહીં. કોઈએ કંઈ સારો પ્રયાસ કીધો કે તેને હલકો હરેક રીતે પાડવાના. મોટાને તો વળી સત્તરસો પ્રતિસ્પર્ધી. હિંદુસ્થાન એમ ને એમ ગયું. પૃથ્વરાજને એક જયચંદ્ર મળ્યો, પ્રતાપને માનસિંહ, શિખ લોકોને લાલસિંહ, પણ હાલ તો ઘેરેઘેર જયચંદ્ર, માનસિંહ અને લાલસિંહ પાક્યા છે. જ્યાં જોઈએ ત્યાં કલહ ક્લેશ ને કંકાસ. સ્ત્રીને ઈર્ષ્યાની ભરેલી કહી અમથા વગોવે છે, પુરુષો પણ ઈર્ષ્યા દેવીના થોડા ઉપાસક નથી. જ્યાંત્યાં તેની આરાધના કરનારા છે. ધન્ય છે અગ્રેજોને, કે ધર્મની ઝનુનને પણ ભારી દુશ્મન સામે આવતાં કોરે મૂકી, સ્પેનિયડોને હંફાવી કાઢી મુક્યા. વિચારમાં જુદા હતા, માંહોમાંહે લડતા હતા, પણ શત્રુ સામે આવવાથી એક થઈ ગયા. નેપોલિયન દુનિયાને ધ્રુજવતો હતો તે વખતે પણ ઈંગ્લાંડમાં પક્ષો હતા, પરંતુ તેમાંનો કોઈ નેપોલિયનને મળી જઈ ઈંગ્લાંડ સામે થયો નહીં, દેશદ્રોહી બન્યો નહીં. આપણે તેમનાં ખીજખીજાં અનુકરણો કરવામાં શૂરા છીએ અને તેને સુધારાનું નામ આપીએ છીએ, પછી તે સારો હોય કે નરસો. જ્યાં અનુકરણ ખરું કરવાનું છે ત્યાં કોડીમાં મોં ધાલીએ છીએ, આંખ આડા કાન કરીએ છીએ. ડોળ અને દંભ વધતા જાય છે, કુસંપે ધર ધાલ્યું છે. આપણું નાનામાં નાનું મંડળ તે કુટુંબ. તેમાં પણ કજીઆ દેવીનો વાસ. આપણે સાંઠું કરીએ યા આપણી આખર વધે તેની પ્રથમ ઈર્ષ્યા કરનાર આપણાંજ સગાંઓ. ત્યાંથી આગળ ચાલ્યા તો ન્યાત. તેમાં પણ સત્તરસો ફાંટા ને માથેમાથે જુદા વિચારો. એક જરા મોટો કહેવાતો હોય તો તેને હરેક બહાને લોક હલકો પાડે. ત્યાર પછી આપણું વતન. તો તેમાં ન્યાતે ન્યાત લડે. એથી આગળ ચાલ્યા તો આપણું હિંદ. તેમાં એક કહેશે લાહોર ત્યારે ખીજે કહેશે લંકા. શુદ્ધ અંતઃકરણ, પવિત્ર ભાવના અને નિઃસ્વાર્થ વૃત્તિથી કામ કરીશું નહીં ત્યાં લગણુ આપણી ન્યાતો, મંડળો, કે સભાઓ કોઈ શુકરવાર ઉઘાડવાનાં નથી. મનનું મોટાપણું તો

છેજ નહીં. એક તેની હઠ ન મૂકે તો ખીજાએ વળી જવું એ તો આવડતુંજ નથી, આપણું કર્તવ્ય શું છે તે આપણે સમજતા નથી, ખરા-ખોટાની પારખ નથી. પરિણામે આપણું શ્રેય નથી. તારે હવે ત્યાં જવાની જરૂર નથી. ઘેર બને એટલું કરજે તથા ઘરમાં રહીને પણ સ્ત્રી સારું શિક્ષણ મેળવી શકે છે, એમ દુનિયાને બતાવજે. કાલે તું લલિતનું કાવ્ય વાંચતી હતી તે જરા ગા.” શરમાતાંશરમાતાં રસિકાએ ગાવું શરૂ કર્યું.

“સ્મિતભરી સહચરી નિરંતર કાર્યધુરંધર બનશે,
અંતરનાં કે હેત અંતેરાં ઊર છલોછલ ભરશે,
ત્યારે અમી ઝરશે; શાંતિમાં દુઃખડાં શમશે.
સગ્ગત જોડાં જાતભોગથી પરહિતમાં પરવરશે,
અડગ ધૈર્ય ને શૌર્યભર્યાં સંતાન હિંદમાં સરશે,
ત્યારે દેવો અવતરશે, વિરલા નરવીર તરવરશે.
પોતાનાં પ્રિય દેશી જનનાં, દુઃખ પરસ્પર ધરશે,
જન્મભૂમિનાં ભોળાં ભાંડુ ભેળાં લગશે મળશે,
ત્યારે પ્રભુતા સંચરશે, સ્વર્ગ સમ સુન્દર હિંદ થશે.
હિન્દજનો આર્ણવ ધ્રુવવશે ને અક્ષાંડ નયવશે,
ડગમગતા ડુંગર ડોલવશે, રંગરાજ રેલવશે,
એવું ઐક્ય થશે, એવી લલિત લીલા ખીલશે.”

ચંદ્રગવ પણ તાનમાં આવી ગાવા લાગતો હતો, તાન મારતો હતો, આગળ બોલવાની લીટી સંભારી આપતો હતો. ગાયન પૂરું થયું અને એક પોતપોતાનાં કામમાં પડ્યાં.

રસિકાએ આ વાત મન પર લીધી અને ધીરેધીરે તેનો અભ્યાસ વધી ગયો. સારાં ગુજરાતી પૃસ્તકો તેણે ઘણાં વાંચ્યાં. ચંદ્રગવની મદદથી સંસ્કૃત પણ થોડું ઘણું શીખી. પુરસદને વખતે પોતાના પાડોશી જોડે ગમ્પાં મારતી તેમાં વિદ્યાનું લેશ પણ અભિમાન છે એમ જણાવા દેતી નહીં. ધીરેધીરે માળાની સ્ત્રીઓ રસિકામય થઈ ગઈ. દરેક મહત્ત્વની બાબતમાં સૌ રસિકાને પૂછતું. કોઈને કંઈ માળામાં સહેજ બોલાબોલી થાય તો તેનો ન્યાય રસિકાની પાસે થતો. રસિકા બંને પક્ષને અનુકૂળ

પડે એવો તોડ કાઢતી તથા સંપીને રહેશે તો સુખી થશે એમ કહેતી. ધીરેધીરે ઈનસાફ આપવાનું કામ એણું થતું ગયું. સાંજે બધાં એકઠાં થતાં ને સારી વિનોદની વાતો કરતાં. મંડળનું નામ અપાયા વગર આમ મંડળ સ્થપાયું અને તેમાં વૃદ્ધ, વયલી ઉમ્મરનાં અને જીવાન સઘળાં ભાગ લેતાં. એક જરા અંગ્રેજી જાણનાર સ્ત્રીએ તે મંડળનું નામ આપવા રસિકાને સૂચવ્યું. તેણે તેમાંથી થતાં નુકસાનો દેખાડ્યાં.

“ મંડળ સ્થાપશે તો કોણ મોટું એ સવાલ પહેલો નીકળશે. આગળ પડી બોલનાર તથા કામ કરનાર પર ઈર્ષ્યા થવાનું કારણ મળશે. આપણે કંઈ લોકોને બતાવવા કરવું નથી, ખરાખોટા રિપોર્ટ વાંચવા નથી. આપણને બધાંને ખરો લાભ થાય એટલે બસ. કંઈકંઈ મંડળો સ્થપાય છે, ને તેનાં ફંડ એકઠાં થાય છે. ફેટલીક વાર તેનો દુરુપયોગ થાય છે, મૂળ હેતુ મરી જાય છે, માત્ર ઈર્ષ્યા ને દ્રોષ ચિરંજીવી રહે છે. માટે આપણે જેમ છીએ તેમજ રહેવામાં સંતોષ માની લેવો. ”

તે સ્ત્રીના મનમાં આ વાત ઉતરી. તેણે કહ્યું, “ આજેજ કંઈ વાત નીકળતાં મારા સ્વામી પણ શેકસપિયરનું વચન કહેતા હતા કે ગુલામના ફૂલને બીજું નામ આપીએ તોપણ તેની સુગંધ તો તેની તેજ રહે છે. સંસારીઓ નામમાંજ મોહી જાય છે. ”

બધી સ્ત્રીઓ કરતાં આ સ્ત્રીનું મન હરી લેતાં રસિકાને વધારે મહેનત પડી. તેને અંગ્રેજી આવડતું હતું. ગુજરાતીનો પણ સારો અભ્યાસ તેણે કર્યો હતો. પરંતુ માળામાં કોઈ ભણેલું ન હોવાથી તેનામાં જરા પ્રમાદ હતો. પાછળ બધાં તેની મશ્કરી કરતાં. ઘણાં જોડે તો તેણે બોલવાનુંજ બંધ કર્યું હતું. રસિકાનો પહેલો પરિચય તેને સ્ત્રીમંડળમાં થયો હતો. બન્ને બંધાં એકજ માળામાં રહેતાં હતાં એટલે તેમનો સંબંધ વધ્યો. ધીરેધીરે તેનો પ્રમાદ ઉતરી ગયો. તેણે પણ સ્ત્રીમંડળમાંથી રાજીનામું આપ્યું. રસિકાને તે પોતાના કરતાં ચઢીઆતી ગણવા લાગી અને છેવટે વિચારમાં તે રસિકાની સખી, ને વર્તનમાં, આચારમાં, તેની ચેલી બની. માળામાં પણ બધા સાથે તેને બનવા માંડ્યું. ધીરેધીરે વિનોદને સ્થાને માળામાં રામાયણ, મહાભારત, શિવપુરાણ વગેરે ગ્રંથો સાંજના વંચાવા માંડ્યા.

વાંચવાનું કામ ઘણુંખરું રસિકાને માથેજ આવતું, કેમકે તેના ઉચ્ચાર નાગરિક હતા ને કંઈ અતિક્રમણ તથા મંદુર હતો. વળી તેની વાંચવાની ઢગ એવી હતી કે હરકોઈને સમજ પડતી. કદાચ કંઈ ન સમજાય એવું આવતું તો તે ફરીફરી વાંચતી, અને બરાબર ધ્યાનમાં ઉતર્યું એમ જાણતી સારેજ આગળ ચકાવતી. વૃદ્ધ સ્ત્રીઓને આ બહુજ પસંદ પડતું, કેમકે તેમને અથકામણ નહીં, તેમ કથાભક્તને કંઈ વારેવારે પૂછાય નહીં. વળી અહીં તેમને એક પણ પૈસો મુકવો પડતો નહીં. ઘણાંખરાં પુસ્તકો રસિકાએ પોતાને ખર્ચેજ વસાવ્યાં હતાં. પોતાની સ્થિતિને અનુકૂળ એક કપાટ આણ્યું હતું તેમાં એ પુસ્તકો મૂકતી. કદાચ કોઈને ઘેર વાંચવું હોય તો પુસ્તકની કીમત અનામત મૂક્યે તેને તે મળતું. આથી કરીને પુસ્તકોની ખામતમાં ઘણુંખરું થાય છે તેમ, એકને આપીએ એટલે તે બીજાને, તે વળી ત્રીજાને આપે અને અતે મૂળ ઘણીને તે પાછું મળેજ નહીં, એમ થતું નહીં. તેનું ચાલતે તો ખાસું એક પુસ્તકાલય બનાવતે પણ તેમ કરવા હજી વાર હતી.

આ પ્રમાણે જ્યાં કલહ ને કંકાસનો વાસ હતો ત્યાં શાંતિ દેવી તથા સરસ્વતીનો વાસ થયો. પહેલાં તો મુંબઈની પ્રવૃત્તિથી થાકેલા પુરુષો જ્યારે ઘેર આવતા ત્યારે તેમને કંઈ ને કંઈ સાંભળવાનું તો હોયજ. પરમેશ્વરના જોયા છુટતા હોય, થાકી ગયા હોય, ઘેર જઈ જરા જાંપીને ખેસીશું કે આરામ લઈશું એવી આશા રાખતા હોય, ત્યાં ઘરના આંગણમાં પેકા, કે ફરિયાદ સાંભળવાની. માળાનું વાતાવરણ બદલાયું, એટલે તેજ ઘર તેમને સ્વર્ગ સમાન લેવે લાગતું હતું. એ સુખનું કારણ રસિકા હતી. તેના પગલાંએજ જાણે માળાનાં રૂપ અને દેહર દેશી નાંખ્યા હતા. પુરુષો પોતે અવગણને અભાવે જે ન કરી શક્યા તે એક સ્ત્રી કરી શકી, તેને માટે તેઓ તેને મનથી ધન્યવાદ આપતા હતા.

પ્રકરણ ૯

ચંદ્રાવની ચઢતી

મનુષ્ય ધારે છે કંઈ અને થાય છે કંઈ. મૂળથી નિવૃત્તિમાર્ગને પસંદ કરનાર ચંદ્રાવ મુંબાઈની પ્રવૃત્તિથી અળણ્યો હતો. તે જાણતો નહોતો, કે રાજ્યેશુ તથા તમોશુણુનું પ્રાધાન્ય, મુંબઈમાં રજવાડા કરતાં કોઈ રીતે ઓછું નહોતું. સવારનું પહોર પડ્યું કે પ્રવૃત્તિનું ચંત્ર ચાલવા માંડતું તે રાત સુધી અટકતુંજ નહીં. કેટલીક જગાએ તો! રાતના અગિયારવાર વાગતા સુધા નિવૃત્તિ નહોતી થતી. રાતના બેત્રણ વાગ્યા સુધી ગાડીઓની દોડોદોડ રસ્તાઓ પર ચાલુજ રહેતી. સવારમાં પાંચ વાગ્યામાં તે પાછી શરૂ થતી. સાતેક વાગ્યા ન વાગ્યા કે દલાલોની સૌ સૌના બજારમાં ઠક ભેગી થતી, ટેલિફોનની ઘંટડીઓ ચાલવા માંડતી. અમેરિકા વગેરેના તાર શા આવ્યા તેની પૂછપરછ ચાલતી. મુસલમાનો, તથા દક્ષિણી વર્ગ સિવાયના હિન્દુઓનો ધણોખરો ભાગ, આ સમાચાર જાણવા થોડેઘણે અંશે ઉત્સુક રહેતો. કોઈ ચાંદીનો તો કોઈ અરીણનો, કોઈ રનો તો કોઈ કાગળીઆનો, કોઈ અળસીનો તો કોઈ વરસાદનો, એમ અમુક જાતના સદ્દામાં હરકોઈ ભાગ લેતું. એ એપમાંથી એ બજારોમાં બેસતા કારીગરો કે માલ વેચવા માટે ફરતા ફેરીઆઓ પણ મુક્ત નહોતા. તેમના ગજા પ્રમાણે રમત કરવા તે ચૂકતા નહોં. કમાણી કરતાં મુંબાઈની રહેણી ભારે થઈ પડતી તેથી કમાવાનાં આવાં સાધન લોકોને શોધવાં પડતાં. નોકરીઆત પણ પોતાની નોકરી ઉપગ્રંત હરકોઈ પ્રકારનું ખીજું કામ કરતો યા સદ્દામાં ઝંપલાવતો. બિનનોકરીઆત તો હજાર જાતના વેપારમાં માથું ધાલતા. શેડીઆઓનો મોટો ભાગ જમતી વખતે તથા સુતી વખતેજ માત્ર ઘરમાં દેખાતો. કેટલાક તો જમવાને પણ થાળી ઉપર ઉપકાર કરતા હોય, એમ બેસતા. કેટલાક પેટનું ભાડું બજારમાં આવેલાં ઉપાહારગૃહોને ચૂકવી આપતા. આવાં ખાવાનાં તથા પીવાનાં ઠેકાણાંનો મુંબઈમાં ખોટ નહોતી.

રજવાડા કરતાં કાવાદાવામાં પણ અલખેલી નગરી ઉતરે એમ નહોતી. શેડીઆઓની ખટખટ રાજ્યખટખટને ભૂલાવી દે એવી હતી. એ ઘોડાની ગાડીમાં ફરનારાની ધરની પુંજ કેટલી હશે, ક્યાં હશે, તે તે જાતેજ જાણતો. કંઈકંઈ વસ્તુઓ એકોમાં તથા આસામીઓને ત્યાં ગીરો રહેતી છતાં તેની કોઈને ખચર પડતી નહીં. તેનો રહેવા કરવાનો કાઠ જોઈ હરકોઈ અંજાઈ જાય. પોતાને વેપારમાં નુકસાન થાય તો તે દહાડે ઉલટા વધારે તાનમાં દેખાય, એવે દિવસે મિજલસો થાય તથા મીજખાનીઓ ઉડે. દંભનું પ્રાધાન્ય પણ રજવાડા કરતાં અહીં ઉતરે એમ નહોતું. ખુશામતીઆઓ શેડોની આસપાસ વાંટળાઈ વળતા, ને તેમનાં વખાણ કરતા. શેડો ખુશ થઈ તેમને ન્યાલ કરતા. ખુરો વખત આવે તો શેઠને છોડી ખીજ જગાએ ખણખણતા. તેમનો પોતાનો સ્વાર્થ સધાય, તેમને એક પૈસો મળે અને શેઠને લાખનું નુકસાન થાય, તો તેની દરકાર રાખતા નહીં. પ્રપચો પણ અનેક જાતના રચાતા અને રમાતા. દરરોજ સાથે ફરનારા, અહોનિશ મળનારા, મિત્રતાનો દાવો કરનારા લોકો. મિત્રદ્રોહી કે કદાચ તેનાજ ઘાતક ના હોય તો મોટું નસીબ. રાજ્યના મોટા હોદ્દેદારોને જેમ દિવાન થવાનો કે રાજના અંગત મિત્ર થવાની અભિલાષા રહે, તેમ શેડીઆઓને અહીં તેમના ન્યાતીલાઓના તથા બરોબરીઆના કરતાં વધારે પૈસાદાર ગણાવાની તથા સરકાર તરફથી એ પૂંછડાં વધારે મેળવવાની લાલસા રહેતી. વાતો જ્યાંત્યાં આજે ફલાણો હુખ્યો, ફલાણો કમાયો, ફલાણો નાડો, ફલાણાએ આટલા શેરો લીધા, આટલા વેચ્યા, આટલી પાટ, પેટી યા ગાંસડીઓ લેવાઈ કે વેચાઈ, એવીજ થયાં કરતી. આવી જગામાં નિવૃત્તિનું તો નામ નિશાન પણ શેનું હોય ?

નિવૃત્તિની ખાતર રજવાડાની નોકરીની અવગણના કરનાર અંદ્રાવ, આ પ્રમાણે તદ્દન પ્રવૃત્તિમય થયો હતો. એ જાતે કોઈ પણ જાતનો વેપાર કરતો નહોતો કેમકે એ સંતોષી હતો. એની સાથે કામ કરનાર ખીજ કારકુનો પોતાને માથે ધંધો કરવામાંથી મુક્ત નહોતા. શેડીઆઓને ત્યાં રહેલા જવલ્લેજ મુક્ત હોય છે. એના શેઠને ત્યાં હજારો ધંધા થતા. શેઠનો વિશ્વાસ એના પર બહુ હોવાથી આઠ વર્ષ થયાં

એ શેડનો મુનીમ થયો હતો. શેડ બહારગામ હોય કે બીજા કામમાં રોકાયેલ હોય તો બધું એનેજ કરવું પડતું. શેડના પત્રો આવતા તેને એ અમલમાં મૂકતો. આવા કારણોને લીધે એને આરામ જરા એ મળતો નહીં. રાતે પણ ઘેર મોડો આવતો, કેટલીક વાર તો વાળુ કરીને એને પાછા જવું પડતું. શેડને એની ઘણીજ દાઝ હતી, તથા એની નોકરીની કદર હતી. એના પગાર પણ રૂપીઆ બસોનો કરવામાં આવ્યો હતો. વળી તે ઉપરજ રૈદ એને દરેક મહિને ઉપલક ગતપગાર આપતા, ને વર્ષની આખરે સારી રકમ વધારામાં આપતા. અંદરાવ પણ શેડને વારતે તનથી તેજજ મનથી મરી શીટતો. શેડના વિશ્વાસનો બિલકુલ દુરપયોગ કરતો નહોતો. હાથ ન એના માણસો તરફ તે દયાભાવથી વર્તતો. કસૂર થયે તે બાબત સમજ આપતો તથા ફરીથી એમ ન થાય તે સમાલવા કહેતો. કોઈ અમામાણિક વર્તન ચલાવે તો તેને ઘેર બોલાવી ફરી એમ ન કરવા સૂચવતો. ગરીબને જરૂર પડ્યે, પોતાનાથી અને તે પ્રમાણે નાણાંની મદદ કરવા ચૂકતો નહોતો. આથી બધાં માણસો એને અંતઃકરણપૂર્વક ચહાતાં અને માન આપતાં. માત્ર પેશો પારસી મહેતો એના પર બળ્યાં કરતો. ધારે તો અંદરાવ તેને ચપટીમાં ચોળી નાંખે એટલી સત્તા ધરાવતો હતો, છતાં એ પ્રમાણે કરવાનો વિચાર પણ એના મનમાં આવતો નહોતો. બીજા મહેતાઓ ઘણી વાર તેને દૂર કરવા અંદરાવને સૂચના આપતા, ત્યારે એ કહેતો કે “કર્યા કરમ ભોગવશે. મારે શા વારતે તેને બરતરફ કરવામાં કારણસૂત થવું ?”

“પણ મુનીમજી, એના હાથમાં કારભાર આવ્યો અને એ કાવ્યો તો અમારે ધીરેધીરે ખસવાનું થશે અને પોતાની ગતવાળાનં એ ધુસાડશે.”

“તો તેમાં શું ? તે પણ આપણા ભાઈઓજ છે કેની ? આપણે તેમની ઈર્ષ્યા ન કરવી, તેઓમાંના અજ્ઞાન કંઈ બોલે તો તે પર લક્ષ ના આપવું, અને તેમનું સૂત્ર તે આપણું ન કરવું. આપણે એ સૂત્ર લઈ બેસા તો આપણું પ્રમાણ મોટું હોવાથી તેમને બહુ નુકસાન થશે, ઈર્ષ્યા કરે છે તેના કરતાં બમણી કરશે અને પછી નુકસાન આપણે બનેને થશે. બિલાડીની લગાઈમાં વાંદરો ફાવી જશે. વળી એ હમ્મજા સ્વભાવિક છે. એ પર ઝાઝું લક્ષ આપવું નહીં. તેમનામાં પણ કંઈ બધા એવા હોતા નથી. ઘઉંમાં કાંકરો તો બધે હોયજ.”

આવા જવાબ સાંભળી બધા ચંદ્રરાવ આગળ ઝાઝું બોલતા નહીં; જોડે કેટલીક વાર તેમને નુકસાન થતું ત્યારે માંહેમાંહે કકળતા.

આણી તરફ પારસી તેની ગત રમવામાં ચૂકતો નહીં. એક વાર તો શેઠને મોંઝે તેણે ચંદ્રરાવનું કંઈ વાંકું બોલવા માંડ્યું. શેઠે ગંભીરતા મૂકી કોથે ભરાઈને કહ્યું, “આજે તો બોલ્યો તે હીક છે, પણ હવે ફરી મારે મોંઝે ફરિયાદ ફરી અથવા કોઈ આગળ પણ એની વાત કરતાં સાંભળ્યો, તો તરતજ તને રગ્ન આપીશ.”

પારસી તે દહાડાનો ગમ ખાઈ ગયો હતો, પરંતુ અંતરમાં ચંદ્રરાવ માટે તેને ખડુજ વેર ભરાઈ રહ્યું હતું.

ચંદ્રરાવની રહેણીકરણીમાં ઘણો ફેર પડ્યો હતો. તેના તે માળામાં મોટા દિવાનખાનાવાળી જગા તેણે બાટે લીધી હતી. જગાની છુટ થવાથી રસિકાનું પુસ્તકાલય વધારે સારા પાયા પર આવ્યું હતું. રસિકા હવે ઘરમાં છેક એકલી પડતી નહોતી. તારા એ વર્ષની થઈ હતી અને કાકુંકાકું બોલી માતાને રીઝવતી હતી. નાનપણથીજ પુત્રી બાપત રસિકા ખડુ ધ્યાન આપતી. છેક બચપણમાં માતાઓ એમ ધારે છે કે છોકરાંને સમજ હોતી નથી. એ ધારણાથી તેને લડાવે છે, ચીડવે છે, ન બોલવાનું બોલતાં શિખવે છે. પરિણામે છોકરાં મનસ્વી થઈ જાય છે. દશ વાર કોઈ કંઈ કહે ત્યારે કહ્યા પ્રમાણે કરે છે અને ધીરેધીરે મનનું ધાર્યું કરતાં શિખે છે. પરિણામે અંકુશ જતો રહે છે. તારા માગે તે વસ્તુ આપવા જેવી હોય તો તરતજ ચીટવ્યા કે રડાવ્યા વગર રસિકા આપતી. નાનપણથીજ આથી ફરીને તારા પર માનો ધાક હતો.

અનુઆ પણ વખતોવખત મુંખાઈ આવતી. એ સિવાય સગાંવહાલાં પણ કંઈકંઈ કારણસર ત્યાં આવતાં તો ચંદ્રરાવને ઘેર રહેતાં. ચંદ્રરાવનો મિત્ર તો એના ઘરને ધર્મ રાગનો ગોળ કહેતો. અનુઆ સ્વભાવે ઉદાર હતી પરંતુ તે નૂતનપુર જતી આવતી અને ત્યાં તેના ઘર પર ટીકા થતી તેથી તેનાથી આ ખમાતું નહીં. ચંદ્રરાવ આગળ એક વખત આ વાત તેણે છેડી અને ચંદ્રરાવે કહ્યું,

“આ કોઠીમાં ભરીએ તેટલું આપણેજ ખાઈએ એ સૂત્ર બોલું છે. ખરું જોતાં તેમ થઈ શકતું પણ નથી. કંઈક કિલ્લાં ખાય છે, થોડુંક ઉંદર લઈ

જાય છે, કંઈક કીડીના દરમાં જાય છે. આપણે ખાઈએ છીએ તે પણ બધું આપણું થતું નથી. આપણે ત્યાં સૌ કોઈ આવે એ દહાડો ક્યાંથી ? સંસ્કૃતમાં કહ્યું છે:

भवनेऽतिथयो यस्य समागच्छन्ति नित्यशः ।

यत्सौख्यं तस्य चित्ते स्यान्न तत्स्वर्गेऽपि जायते ॥*

“આપણું ઘર મોટું ન હોત તો તેમને પણ આવવાને વિચાર પડતો. આપણું ભાગ્ય ખુલ્યું તેમાં તેમનો પણ કંઈ ભાગ હશે. માણસ માત્ર મુઠ્ઠી વાળતું આવે છે, જાય છે ત્યારે તેનો હાથ ખુલ્લો રહે છે. હું મુંબાઈ આવ્યો ત્યારે મારી મુઠ્ઠી પણ બંધજ હતી. પાસે ભાડાના રૂપીઆ પણ નહોતા. તે વખતે હું કોઈને કંઈ પણ લાભ કરવા શક્તિમાન નહોતો. હું જ-” બોલતાં બોલતાં ચંદ્રરાવ અટકી ગયો. તેને પોતાની આગલી સ્થિતિ સાંભરી આવી. પોતે બોલવા ધારેલું બાને ગમશે નહીં, એમ ધારી તે અવધવ્ય અટક્યો.

અનુબાએ પણ વાત ફેરવી કહ્યું, “માઈ, પણ આ તો કરતેકારવતે આપણું લોકો ભુંડું બોલે છે, તે કેમ ખમાય ?”

“ભુંડું બોલીને પણ પાછા આપણે ત્યાંજ આવે છે, તે બતાવી આપે છે કે તેમને ક્ષવતું હશે તોજ આવતા હશે. નિંદા કરવાનો તેમનો સ્વભાવ પડ્યો તે નહીં જાય. ડાહ્યા માણસો તો જ્ઞેતા હશે અને બધું સમજતા હશે. અરે ! નિંદાખોરો પણ સમજતા તો હશે, પણ ધર્મ્યાંને લીધે આવું બોલતા હશે. નહીં સમજતા હોય તો તેમનું અજ્ઞાન જણાઈ આવે છે. વળી, આપણે કંઈ કોઈને દેખાડવા કરતા નથી. કરવું, તે કોઈને કહી બતાવવું નહીં. અહીં નહીં મળે, પણ પ્રભુને ત્યાં તો મળશેજ. સોમાં એક તો સારો નીવડશેજ. અને એક એવો નીવડ્યો તોપણ સંસારની દૃષ્ટિએ આપણું કયું સાર્યકંજ છે.”

અનુબા આ જવાબથી શાંત થઈ ગાડી આવી પહોંચી છે એવી માણસે વરદી આપી અને લુગડાં પહેરી ચંદ્રરાવ તૈયાર થયો. કામનો

*જેને ત્યાં નિરંતર અતિથિઓ આવે છે તેના ચિત્તમાં જ સૌખ્ય થાય છે, તે સ્વર્ગમાં પણ મળતું નથી.

બોજો એના પર વિશેષ હોવાથી શેડે એને ગાડીધોડાની જુદી સગવડ કરી આપી હતી. સર્વ વાતનું એને સુખ હતું, માત્ર નિવૃત્તિનું નામ નહોતું.

થોડાક વખતમાં તારાને એક સોબતી વધ્યો. તેનું નામ વિપિનવેહારી રાખવામાં આવ્યું હતું, પણ ઘણાંખરાં લાંબાં નામોમાં થાય છે તેમ મોટે ભાગે લોકો તેને વિપિન નામથીજ સંબોધતા. છોકરાંનાં શિક્ષણની ખરેખરી કાળજી રસિકા રાખતી. એ કામ મૂળથીજ તેને માથે આવી પડ્યું હતું. ભાઈબહેનને સંપીને રહેવાનું તેણે પહેલેથીજ શિખવ્યું હતું. વિપિન નાનપણથી બહુ ચાક્રાક હતો. કંઈકેઈ વસ્તુઓનાં તે અનુકરણ કરતો. તેની રમત પણ એવી હતી કે જેમાંથી તેને કંઈ શિખવાનું મળતું. રસિકા બંને છોકરાંને લાડથી ઉછેરતી હતી. કંઈ માતા લાડથી નથી ઉછેરતી? પણ આ કેવળ લાડજ હતું, ઘેલજ નહોતી. તેમને રાતે રસોઈ કરતી વખતે તે સામે બેસાડી આંક વજેરે શિખવતી, સારીસારી વાતો કહેતી અને બોલતી, કે આ વાત મારે મોંએથી સાંભળો છો તેના કરતાં તમે જાતે વાંચશો તો તમને વધારે રસ પડશે. છોકરાંઓને પણ તેથી ભણવા પર કંટાળો આવતો નહીં. ભાઈબહેનની ઉમ્મરમાં ઝાઝો ફેર નહોતો. બંને હળીમળી ચાલતાં. અદેખાઈ શું તે સમજતાંજ નહીં. એકએકને મૂકીને કંઈ ખાતાં નહીં. બહેન ભાઈનું કંઈ કરતી, ભાઈ બહેનની આજ્ઞા ઊડાવતો. બેમાંથી કોઈનો વાંક થાય વિપિનનો વધારો થતો કેમકે તે તોફાની હતો—અને કોઈ વહે તો બેઉ સાથે રડવા માંડતાં. અંદરાવ અને રસિકા, કોઈ પણ કારણ વગર ચીઢે એમ નહોતું. છતાં બંનેએ સિદ્ધાંત રાખ્યો હતો, કે છોકરાંને વાંક વગર ભૂલથી વઢવામાં આવે અથવા જોઈએ તે કરતાં વધુ કહેવામાં આવે, તો બેમાંથી કોઈએ છોકરાંના દેખતાં તેમનું ઉપરાણું લેવું નહીં. એમ કરવાથી છોકરાં વડે છે, એકને વહાલું અને બીજાને અળખામણું કહેતાં શિખે છે અને આખરે કોઈનો પણ ધાક તેમના પર રહેતો નથી.

મોટાનું અનુકરણ નાનું કરે તેથી તારાને ઉછેરવામાં જોટલી મહેનત રસિકાને પડી તેટલી વિપિન વાસ્તે પડી નહીં. છોકરાં આગળ તેમને ઉપયોગનીજ વાત થતી, ખાલી કુથલીથી તેમને અજાણ રાખવામાં આવતાં. અનુભા તથા રસિકા પણ એવી વાતો ન છુટકે કોઈ આવ્યું ગયું હોય

ત્યારેજ કરતાં. રસિકા ધીરે ધાંટે પણ કંઈ કહે, અને તે પરથી તે અકળાઈ છે એમ સહેજ પણ લાગે, તો વિપિન અને તારા તેમ કરતાં નહીં. બંને બહુ કલાગરાં હતાં. કુટુંબના પરોણાઓ જોડે તેમને ખાસ વિવેકથી વર્તવાનું શિક્ષણ આપવામાં આવ્યું હતું. ઘેર કોઈ આવતું ત્યારે તેઓ રાજરાજ થતાં, કોઈ જતું તો દિલગીર થતાં.

અંદરાવ તેમનાં શિક્ષણ બાબત બેદરકાર નહોતો, પરંતુ રસિકા પર તેને પૂર્ણ ભરોસો હતો. ખાનગી શિક્ષક તે રાખી શકે એમ હતું, પણ ઘરના શિક્ષકથી તે લાભ મળી શકતો હોય તો ખાનગી શિક્ષક મારફત તે ભણાવવા રાજ નહોતો. તે જાણતો હતો કે શિક્ષકોમાં મનથી કામ કરનારા ઘણા થોડા હોય છે ધરનું માણસ ધ્યાન આપી શકે એટલું બહારનો આપી ન શકે. વેળી બહારનો માણસ છોકરાંની ઘરની રહેણીકરણીથી અજાણ હોય છે. એવાં કારણોને લીધે તેણે ખાનગી શિક્ષક રાખ્યો નહોતો. છતાં તે વારંવાર રસિકાને છોકરાંઓનો અભ્યાસ કેમ ચાલે છે તે પૂછતો, ને પોતાનાથી ધ્યાન નહોતું અપાતું તે માટે દિલગીરી દર્શાવતો. આ કામ ઉપાડી લેવા માટે રસિકાને તેણે એકવાર ધન્યવાદ આપ્યો:

“ખરેખર તારે લીધે મારે ઘરની બિલકુલ ફિકર કે ચિંતા રાખવી પડતી નથી. છોકરાંની બાબત પર પણ હું ધ્યાન આપી શકતો નથી. હાલ તો મારા પોતાના સંસ્કૃત અભ્યાસ તરફ પણ જરા લક્ષ અપાતું નથી.”

“છોકરાંને શિક્ષણ આપવું એ કંઈ એકલા પિતાનીજ ફરજ નથી પણ છોકરીને આપવું એ તો ખાસ કરીને માનીજ ફરજ છે. મહાભારતમાં તો કહ્યું છે કે **गुरुणां वैव सर्वेषां माता परमको गुरुः*** ધરમાં ને ધરમાં માની પાસે છોકરાંઓને છ સાત વર્ષ સુધી રહેવું પડે છે. શિક્ષણ જન્મથીજ શરૂ થાય છે અને તે કામ બહાર ફરતો પિતા કરી શકતો નથી. એક વાર નાનપણ બરાબર સચવાયું તો પાછળથી બહુ આપદ પડતી નથી. એટલું કે હવે બાળક બરાબર ચાલશે એમ ધારી અધવચ દોરી છુટી મૂકવી નહીં. પછીથી પણ બેમાંથી એકને વખત ન હોય

અને ખીજને એ કામ ઉપાડી લેવું પડે તો તેમાં કંઈ નવાઈ નહીં. વળી ખડૂં જોતાં, તારા અને વિપિનને શિક્ષણ તમેજ આપો છો. ”

“ તે શી રીતે ? ”

“ હું મુંઝાઈ આવી ત્યાર પછી મને શિક્ષણ આપવામાં તમે ઝોઝી તસ્દી નથી લીધી. તમારાજ પ્રતાપે છોકરાંઓને હું આટલું પણ શિખવી શકી. મારા ગુરુ તમે અને છોકરાંઓની ગુરુ હું; જોકે તમારે હાથે તેમને જેવું ઉત્તમ શિક્ષણ મળી શકતે તેવું હું આપી શકતી નથી. વળી ધરકામમાં લક્ષ આપવું એ તો સ્ત્રીઓની ફરજજ છે. પુરુષો તેમાં પણ ગુંથાયલા રહે ત્યારે તેમને આરામ શી રીતે મળે ? અમારે ધરકામ કરવું, છોકરાંઓને શિક્ષણ આપવું, અને પછી ધૂરસદ્દ હોય તો જાતે પુસ્તકો વાંચવાં, તથા ભરતાંગુથતાં આવડતું હોય તો તે કરવું. તમેજ કહેતા હતા કેની કે એક દીવાસળી બનાવવી હોય તો તે સેંકડો હાથમાં આવી જાય છે. એકનો એક પહેલેથી તે છેલ્લે લગી તે બનાવવા બેસે તો ભાગ્યે કલાકમાં આઠ દશ બનાવી શકે, પણ અનેક હાથમાં જવાથી એટલાજ વખતમાં હજારો બની શકે. આપણા આર્યોએ પણ એજ નિયમ ધ્યાનમાં લઈ સ્ત્રીને ધરકામની ઉપરી બનાવી છે તથા પુરુષને બહારના કામમાં પ્રવૃત્ત કર્યો છે. એકને માથે બન્ને બોજ રાખવામાં આવે તો ‘ધોખીનો કુતરો, ન ધરનો ન ધારનો’ એમ થઈ રહે. ”

ચંદ્રરાવ તેના આવા વિચારોથી બહુ ખુશ થતો, મનમાં કુલાતો, ઉન્મત્તિને સંભારતો, ને અનુબાનો હૃદયપૂર્વક ઉપકાર માનતો.

પ્રકરણ ૧૦

વિપિન અને તારા

એકો છે મુજ કંઠ ગદ્ગદિત થૈ અશ્રુપ્રવાહે કરી,
ચિંતાથી નયણી પડી નયન આ દેખે ન શોકે જરી;
એવો શોક અરણ્યવાસિ અમને થાયે ખરા સ્નેહથી,
તો શી વાત કરે ગૃહસ્થ જનની સંસારકેરી જુડી.

ઝવેરીલાલ

બન્ને ભાઈબહેનમાં તેમનાં માતાપિતાના ધણાખરા ગુણો હતા. બન્ને બહુ શાંત પ્રકૃતિનાં હતાં. માતાપિતા તરફ તેઓ બહુ પૂજ્યભાવ રાખતાં હતાં. તારાને સાસરે મોકલવાની હતી એટલે નાનપણથીજ રસિકાએ તેને ધરકામમાં પાવરધી કરી હતી. સાસરે ગયા પછી જમાઈની નોકરી ક્યાં થશે તે કંઈ નક્કી નહોતું. ધણી વાર આસપાસનાં દુકાન પરથી તેણે જોયું કે છોકરીનું નાનપણ રમવામાં ચાલ્યું જાય છે, નિશાળમાં ધરકામનું શિક્ષણ બરાબર અપાય નહીં અને ધરકામથી અમળા પુત્રી સાસરે જાય છે. સાસુ સારી હોય તો નિભાવી લે, કામ બતાવે; નોકરી હોય તો સો વાનાં સંભળાવે અને આત્મમંડળમાં વગોવે કે, “ આ આજકાલની છોકરી-ઓને તો બહેન, કંઈ આવડે નહીં. મોટાની દીકરી, તેને કહેવા જઈએ તો ઝૂંટ મોં ચડે. પાંચ ચોપડી શિષ્યાં તેમાં આપણું શું વળ્યું? ચોપડી વાંચ્યાથી કંઈ રાંધતાં આવડ્યું? બપોરે પણ એમ નહીં કે વીણવું, ચુંટવું, ધરમાં કંઈ બગડે છે કે નહીં તે જોવું કરવું. આપણે કહીએ એટલું કરે તો મોટું નસીબ. ખાઈ પરવાર્યાં કે ચોપડી લઈ બેઠાં. પછી ધરમાં અનાજ સડી જતું હોય તો તેમને જોવાની દરકાર નહીં. આમનું આમ ચાલશે તો એમની દુનિયા નિભશે કેમ? ”

સાસરીઆમાં માથે ડાઈ હોય નહીં અને ધણીને નિભાવી લેતાં ન આવડ્યું તો દરરોજ કચકચ. આવાં કારણોને લીધે રસિકાએ ધરકામ ધીરે-ધીરે તારાને માથે નાખ્યું. તારાનો સવારનો વખત રસોઈ કરવામાં જતો.

રસિકા એ વખત પાઠપૂજામાં ગાળતી, જરૂર પડે તારાને બતાવી જતી. બપોરનો વખત તારા વાંચવામાં તથા ભરવાણું થવમાં કાઢતી. નિશાળમાં પાંચ ચોપડી શિખી હતી અને હવે નિશાળે જતી નહોતી પણ ઘેર અભ્યાસ જરૂરી રાખ્યો હતો. પ્રથમ ચિંતા તેના માખાપને તેના વિવાહ બાબત થઈ. ન્યાતમાં વર સારો એકજ હતો. તે ખી.એ. થયેલો હતો તથા એલએલ. ખી. થવાની તૈયારીમાં હતો. તેના ઘરમાં તેની નાની બહેન સિવાય કોઈ હતું નહીં. ભણવાનો ખર્ચ બહુ થઈ જવાથી તેની પાસે પૈસા ઝાઝા હતા નહીં. ચંદ્રરાવનો વિચાર તારાનો વિવાહ આ વિનોદચંદ્ર જેડે કરવાનો હતો. રસિકાનો વિચાર પણ એમજ હતો. એલએલ.ખી. ની પરીક્ષા પાસ કરી અને વિનોદચંદ્ર અબ્બો પહેરવા ફેબ્રુઆરી મહિનામાં મુંબાઈ આવ્યો. જેને ત્યાં દર વખતે તે ઉતરતો, તે મુંબાઈમાં હતું નહીં એટલે ચંદ્રરાવને ત્યાં ઉતર્યો. તેની વાતચિત સાંભળી પાશ્ચાત્ય શિક્ષણથી આવતા મગજના ફાંફા તેનામાં નથી, એ જોઈ લઈ ચંદ્રરાવે એક દહાડો તેના વિવાહની વાત ઉપાડી. વિનોદચંદ્ર પણ હુંક સમયમાં તારાના ધરકામ તથા વિદ્યાભ્યાસની પરીક્ષા લઈ ચૂક્યો હતો. તેના ઘરમાં તેની બહેન સિવાય કોઈ હતું નહીં અને તે વળી થોડા વખતમાં સાસરે જવા લાયક થશે એમ તે જાણતો હતો. કોઈનો અભિપ્રાય તેને પૂછવાનો હતો નહીં. છેક અભણ જેડે તેના પરણવા વિચાર નહોતો. તેની બહેન સાસરે વિદાય થાય પછી આરામને વખતે વિનોદનું સ્થાન તેની સ્ત્રી સિવાય કોઈ હોય નહીં અને તે જો અભણ હોય તો સંસાર મુખી નીવડ્યો મુશ્કેલ થઈ પડે. તારાના રૂપમાં પણ મણા નહોતી.

વિપિન તથા તારાની આકૃતિ એટલી બધી સરખી હતી કે નાન-પણમાં જ્યારે બન્ને જણાં એકજ પોશાક પહેરતાં. ત્યારે કેટલાક ભૂલાવામાં પડતા. વિપિન નાનો હતો છતાં ઉંચાઈમાં લગભગ તારા જેટલો હતો. વિપિનનું ભવ્ય કપાળ તેની યુદ્ધિનું ભાન કરાવતું હતું. આરસના જેવું તે સ્વચ્છ અને સાફ હતું જે કે આરસની શિથિલતા અને જડતા તે પર દેખાતી નહોતી. કપાળની ચામડી વધારે નમ્યા વગર તેના ટીણાં નાકને મળી જતી હતી. હૃદય ખોલી જોવાય નહીં એમ વિચારી, કુદરતે તેની આંખમાં પ્રેમ મૂક્યો હોય એમ લાગતું. આંખમાં કરેલપણું તેટલુંજ હતું.

દરેક વસ્તુનું અવલોકન કરવાની તેમાં શક્તિ જણાતી હતી. આનંદી સ્વભાવ ને શુદ્ધ અંતઃકરણ, બેઠ્ઠીની પ્રતિમાઓ તેમાં તરવરતી. બ્યારે તે બોલતો અથવા મંદહાસ્ય કરતો ત્યારે તેના બરાબર ગોઠવાયલા દૂધ જેવા સફેદ દાંત પરથી તે સુધ્ધ હતો એવું હરકોઈને લાગતું. તેના ગોરા તથા લીસા ગાંઠને લીધે સૌ કોઈને તેને રમાડવાનું મન થતું. કાન નાના પણ ચક્રાર હતા. શરીરના બીજા અવયવોને કુદરતે સર્વને ચક્રિત કરી નાંખે એવા ઘાટીલા કર્યા હતા. નાનપણથી તેને સંગીતનો બહુ શોખ હતો. તે છેક આગક હતો અને કોઈક વાર રોતો ત્યારે સંગીતશાસ્ત્ર ખરેખરું સમજનારા કહેતા કે એ રોદનના સ્વરો પણ સમક બહાર નથી જતા. મોટો થયો તેમતેમ તેના શોખ વધ્યો અને સંગીતનાં શોખીન માતપિતાનો પુત્ર વિપિન તેમાં પ્રવીણ બન્યો. તેના કંઠની મંદુરતા, વાણીની રસિકતા તથા મીઠાશ તેની પાસે આવનારને મુગ્ધ કરી નાંખતાં અને મનમાં વિપિનનું કંઈ ન કરવાનો દૃઢ નિશ્ચય કરનાર આદમી એક વાર તેની સાથે મુલાકાત થતાં પોતાનો નિશ્ચય ફેરવતો, તે દોરવે તેમ દોરવાતો. વિપિન અને તારાના કવની સમાનતા તેમનો ભાઈબહેનનો સંબંધ બતાવી આપતી, કુદરતની ખુબી દર્શાવતી.

વિનોદ્યંદ્ર તારાને લાયક પતિ હતો. તે વિવેકી અને ચતુર હતો. આધુનિક શિક્ષણને લીધે તેની કુદરતી વિનોદવૃત્તિ, જે તેના મોં પરથીજ જણાઈ આવતી, તેમાં વધારો થયો હતો. આમ છતાં તે પોતાના વડિલોની તરફ માનથી જોતો, અને કદાપિ તેમની લાગણી દુભવતો નહીં. વિવાદમાં ઉતર્યા પછી મહાત થતો તો તરત કપૂર કરતો, છતતો તોપણ વડિલને તેમના ચુસ્ત અને જૂના વિચારોને લીધે ના ગમે એવું કાર્ય કદી પણ કરતો નહીં. તે શરીરે ભરાક હતો. તેના શરીરનો રંગ ધઉવર્ણો હતો. ચંદ્રરાવની વાત પરથી તેના મનનો વિચાર તે કળી ગયો. તારા તેને યોગ્ય પાત્ર હતી છતાં પૈસાની તંગીને લીધે તે જરા વિચારમાં પડ્યો. ચંદ્રરાવે તેને રાજ્યમાં સારી નોકરી અપાવવા પોતાના મિત્રને ભલામણ કરવા ઇચ્છા બતાવી, અને વિનોદ્યંદ્રને કળ વળી. નસીબના જોગે રાજ્યમાં ન્યાયાધીશની જગા ખાલી પડી હતી અને

વિનોદચંદ્ર એ રાજ્યની રેયન તથા એલએલ. બી. હોવાથી જગા એને મળવા સંભવ હતો. વળી ચંદ્રરાવના મિત્રને પણ તેની ન્યાતના કોઈ ભણેલા તથા એડસાનમાં દયાય એવા માણસની જરૂર હતી, એટલે તેણે પણ જગા એને આપાવવા મહેનત કરવામાં આક્રી ન રાખી.

ચંદ્રરાવને તેણે તરતજ જવાગ્ય લખ્યો. વિનોદચંદ્રની તેણે પણ બધે પ્રશંસા સાંભળી હતી, પણ રાજ્યખટપટમાં લીન હોવાથી ન્યાતીલા બંનેડે તેને બહુ સંબંધ નહોતો. વળી વિનોદચંદ્ર અભ્યાસાર્થે વતનમાં ઓછો રહેતો અને પૈસેટકે ગરીબ હતો, તેથી ચંદ્રરાવના આ નાયગ દિવાન મિત્રને વિનોદચંદ્રનો પ્રસંગ પડ્યો નહોતો.

વિનોદચંદ્ર ગરીબ હતો છતાં સ્વભાવનો કડક હતો. કોઈની પણ ખુશામદ કરે એવો નહોતો. સૌ સૌના ધરના મોટા એમ તે કહેતો. કામ વગર મોટાને ત્યાં જવું, પોતાનું વજન ઘટાડવું, બેહુકમ કરવું, તેને પસંદ નહોતું. એલએલ. બી. નો જ્યારે મુઆઈમાં તે અભ્યાસ કરતો હતો ત્યારે એક શેરીઆને ત્યાં ખાનગી બાણુવા જતો હતો. ત્યાં પણ ખપજોગીજ વાત કરતો. વધારે ધુસણી કરવાથી વુકરુ જશે એમ તે માનતો, ને સ્વતંત્ર મિત્રજથી ત્યાં કામ કરતો. શેડના ચિરંજવી જરા તુમાખીવાળા હતા, બધા પર શેષ કરવાની તેમને ટેવ પડી ગઈ હતી. બણુવા પર તેમનું સાઈં લક્ષ હતું પણ તે બાચતનું તેમને અભિમાન હતું, કારણ તેમની સ્થિતિવાળા કોઈજ બણુવામાં સારા નીકરો છે ને તેઓ ગ્નણતા હતા. એક દિવસ પોતાને એક નવી રોપડી બેઠકતી હતી ને માસ્તરને બગરમાંથી લાવી આપવા કહ્યું. માસ્તરે જણાવી દીધું કે “એ કામ માઈં નથી. હું રહું છું તે તરફ એની દુકાન પણ નથી તે તમે ગણો છો.” વિનોદચંદ્રના સ્વભાવથી તે બિનવાકેફ હોવાથી, એ ચિરંજવીએ એક વાર નિશાળમાં આપેલો લખનપાઠ લખી આપવા માસ્તરને કહ્યું.

“તમે લખશો તે હું ચુકારી આપીશ, બૂલ થશે તે સમજવીશ. બાકી લખી આપવાનું કામ માઈં નથી.” વિનોદચંદ્રે કહ્યું.

“બીજા માસ્તરે તો લખી આપતા હતા.”

“તેથીજ તમને આળસ કરવાની ટેવ પડી છે. તેઓ લખી આપતા હોય તો ભલે. મને એ પસંદ નથી, કેમકે એમાં છેતરપીંડીનો મોટામાં મોટો દોષ છે. વળી એમ કરવાથી તમને આવડશે ક્યારે અને શી રીતે?”

“મારી તખીઅત હીક નથી અને નહીં લખી આપો તો મારો નંબર નીચે જશે.”

“તખીઅત હીક ન હોય તો કાલે સવારે લખજો અને કોઈ પાસે સુધરાવજો. હું લખી આપું અને તમે ઉપર નંબર પુરાવો એ બનવાનું નથી. વખત વગર કારણનો જય છે, વિવાદમાં ઉતરવાનું કારણ નથી, હું એકનો એ થવાનો નથી,”

શેઠના ચિરંજીવી મેં ચડાવી લખવા બેઠા અને પહેલું વાક્ય માસ્તરને સંભળાવ્યું.

“વાહ! બરાબર લખ્યું છે. પ્રયાસ કર્યા વગર કંઈ વસ્તુ આવડે નહીં એમ ધારવું, એ ભૂલભરેલું છે.”

આવા સ્વભાવના વિનોદચંદ્રનું આગમન તેનીજ ન્યાતના પણ રાજ્યના નાયબ દિવાનને ત્યાં શી રીતે થાય?

વિનોદચંદ્રને ચંદ્રરાવને લીધે નોકરી મળી માટે તેણે તેનો ઉપકાર માન્યો. તારાનો હાથ તેણે સ્વીકાર્યો. લગ્ન પછી તારાને મુંબઈ છોડવું પડ્યું. વિનોદચંદ્રને રાજ્યની નોકરી હોવાથી ઘરમાં તેની જરૂર હતી કેમકે તેની નણુંદ સાસરે રહેતી હતા. “અમારી એકની એક દીકરી ઉંચા કુળમાં જન્મેલી, મુંબઈમાં રહેલી, લાડમાં ઉછરેલી, તે અમને છોડી કેમ જાય,” એવા સાંકડા વિચારના જવાબમાં ચંદ્રરાવ પાસે શિક્ષણ પામેલી રસિકા એમ કહેતી, કે ન્યાતમાં ને ન્યાતમાં કુળનું અભિમાનજ ખોટું અને તે છતાં કોઈ રાખવું હોય તો દીકરી આપતા પહેલાં તેનો વિચાર કરવો.

તારાને વિનોદચંદ્ર સાથે વિદાય કરતી વખતે ચંદ્રરાવે વિનોદચંદ્રને કહ્યું, “વિનોદચંદ્રજી, તમે સમજી સરસ્વતી દેવીના ઉપાસક છો એટલે મારે વિશેષ કહેવાનું નથી. અસારે કહીશ તે પણ છેલ્લોજ વાર. તારાને યોગ્ય શિક્ષણ, ધરકામનું તેમજ બહારનું, અમે આપ્યું છે. તેમાં ચૂક થઈ

હોય તો દરગુજર કરજો. છોકરી એકલી એક હોવાથી લાડમાં ઉછરી છે, કડવું વેણ તેને કહેવા વખત આવ્યો નથી. કન્યા એક રત્ન છે. તમારે ત્યાં પણ એ ઉપમાને લાયક રહે, એ જોવા અમારી ઇચ્છા છે. બાળક છે માટે ભૂલ થાય તો ક્ષમાદૃષ્ટિ રાખજો. મારી થાપણ તમારી થઈ તેનું બરાબર જતન કરજો. વિશેષ મારે કહેવાનું નથી. આટલું પણ તમારામાં કોઈ રીતની ન્યૂનતા છે એમ સમજીને કહ્યું નથી. મારો તેના તથા તમારા તરફનો ધર્મ સમજીને જ બોલાઈ ગયું છે.”

આણી તરફ રસિકાએ તારાને સાસરે મોકલતાં પહેલાં થોડીક શિખામણ આપી. “તારા, તું હવે અપૂર્વ દશાને પ્રાપ્ત થઈ, આ ઘરની મટી બીજા ઘરની થઈ. આ ઘરને નીચું જોવું ન પડે, તે ઘરમાં તારી પ્રશંસા થાય એવી રીતભાત રાખજો. ઘરમાં એકલી છે તો કામથી ગભરાતી ના. કોઈ બાબતમાં અગ્નણ હોય તો પતિની કે નણંદની સલાહ લેજો. ઘરમાં તુકસાન ન થાય તે જોતી રહેજો. અતિથિનો સારો સત્કાર કરજો, બધા પર ક્ષમાદૃષ્ટિ રાખજો. પૈસા મળે ડુલાતો ના, દુઃખ આવે ગભરાતી ના. ઘરકામથી પરવારી વખત નકામો ન ગુમાવતાં વાંચજો, ભરજો અથવા ગુંથજો. ખાલી ગામગપાટામાં વખત બગાડીશ નહીં. તું કન્યા હતી ત્યાં સુધી અમે તારાં માલિક હતાં. હવે એ માલિક તારો સ્વામી. તે કદાચ કંઈ કડવું વેણ કહે તો પેટમાં જ રાખજો, અમને કહેવામાં કે કોઈ આગળ ફરિયાદ કરવામાં કંઈ ફાયદો નહીં થાય. ઉલટી વાત વધે અને તારો સ્વામી વધારે રીસે ભરાય. રાજ્યની નોકરી છે એટલે મગજ પર બોજો પણ ઘણો હોવાનો, તેમાં તારી તરફથી જરા પણ વધે નહીં પરંતુ ઘટે એમ કરવું. કદાચ તે કચેરીમાંથી કંટાળી આવ્યા હોય અને નહીં જેવી બાબતમાં તારા પર કોંઈ ભરાય તો સામો ઉત્તર દેતી ના. અપરાધ હોય તો વિનય-પૂર્વક ક્ષમા માગજો. તારા પર તે પ્રસન્ન થાય, તને ધન્યવાદ આપે તો અભિમાની ન થતાં પ્રભુનો પાડ માનજો. કોઈની ચડાવી ચડતી ના, સંગત સારાની કરજો, પતિનો બોલ ઝીલી લેજો, ને પ્રભુ પર આસ્થા રાખજો.”

રસિકાથી વધુ બોલાયું નહીં. તે ગળગળી થઈ ગઈ. તારાને તેણે પોતાની સોડમાં લીધી. ગળે બાઝી, રસિકા તથા તારા બન્ને રોયાં. આખરે રસિકાએ

તેના પિતાની પાસે મોકલી. ચંદ્રરાવ કંઈ બોલ્યો નહીં. રસિકાએ જે કહેવાનું હશે તે તારાને કહ્યુંજ હશે, એમ એ જાણતો હતો. તારાના માથા પર એણે હાથ મૂક્યો, આશીર્વાદ દીધો. એના જેવા શાંત સ્વભાવના માણસનું પણ હૃદય પીગત્યું. આંખમાં પાણી આવી ગયાં. રોકવા પ્રયાસ કર્યો પણ તે નક્કમો ગયો. તારા પણ રોઈ પડી. તે બહુ સુશીલ તથા શાણી હતી; ઘરમાં સૌને વડાવી હતી. વિપિનને સૌથી વધારે દુઃખ થયું. બાળકને વધારેજ થાય. એની સાથે કોઈ ઘરમાં રમનાર રહ્યું નહીં. દરેક કામમાં હમેશા સાથેજ ભાગ લેનાર ભાઈગહેનથી વિયોગનું દુઃખ શી રીતે ખમાય ? થોડા દિવસ લગી તો બન્નેના ચિત્તમાંથી આ વિયોગ ખસ્યો નહીં.

વખતે તેનું કામ કર્યું કીધું અને અતે વિપિન તથા તારા પર જય મેળાવ્યો. વિયોગદુઃખ ધીરેધીરે ભૂટાવા માંડ્યું. સ્નેહી સ્વજનનો મેળાપ થવો મુશ્કેલ હોવાથી છતાં જોઈ કે તેનો પત્ર વાંચી બન્નેને સંતોષ થવા લાગ્યો. નિર્જીવ વસ્તુમાં આનંદ મળ્યો. ઘરકામ જેમજેમ વધતું ગયું તેમ-તેમ તારા તરફથી પત્ર પણ ઓછા લખાવા માંડ્યા, અનિયમિત રીતે આવવા લાગ્યા. આણી તરફ વિપિન પણ અભ્યાસમાં સપાટાબંધ આગળ વધતો હતો એટલે તેને કુરસદ ઓછી મળતી હતી. તારા ધીરેધીરે પતિમય ને સંસારપરાયણ થઈ ગઈ. વિપિન અભ્યાસમાં નિમગ્ન થઈ ગયો. ટુંક સમયમાં તે બી. એ. થયો. ચંદ્રરાવની મરજી તેને વકીલ કરવાની હતી, સ્વતંત્ર ધંધો શેવડાવવાનો હતો. તારાનો સંસાર પણ સુખી નીવડ્યો, એવું તેના પત્રો પરથી જણાઈ આવતું. દીકરી સાસરે જઈ સુખી થાય, ને પુત્ર અભ્યાસમાં સારી રીતે પાસ થઈ આગળ વળે એવો જય, એના જેવું એવંદું સુખ તેના માતૃપિતાને કયું ?

પ્રિય વાંચનાર, આ સુખથી ક્યાનો નહીં. સંસારનું સુખ ક્ષણિક છે. સુખપ્રવાહમાં જતા માણસને એકદમ જામરો મોઝાનો ડિઝાનો આવતાં ઘસડાવું પડે છે. તે ઘસડાવાનું ક્યારે થશે, કેમ થશે, તેની આપણને ખબર હોતી નથી. સુખથી રાજી ન થવું, દુઃખથી મુકાવું નહિ આખી સૃષ્ટિને તેજ આપનાર સૂર્યને પણ કિંદવ અને અસ્ત છે, જ્વલણ પણ છે તો મનુષ્યને કેમ ન હોય ? સોના જેવી મૂલ્યવાન વસ્તુને તેવી પરીક્ષા કરવા

એક સખ્ત પથર પર ધસવી પડે છે. સત્પુરુષનું પાણી જોવા પ્રભુ તેને દુઃખમય પ્રસંગોથી કસે છે. તેને તરી જનાર કોઈકેજ હોય છે. પ્રભુ કરતો હશે તે સારાને માટે એમ માની લેવું ધણું મુશ્કેલ છે, બળડયા વગર સહન કરવું વધારે મુશ્કેલ છે. એકની એક ચાલ ચાલતાં મનુષ્યને કંટાળો આવે, જીંદગી નીરસ લાગે, એમ ધારી કુદરતેજ તેના માર્ગમાં ખાડા-ખાખોચીઆં કરી મૂક્યાં છે. ગણગણ કર્યા વગર આપણે તે ઓળંગવાં. કર્તવ્યમાં મગ્યા રહેવું, દુઃખ આવે પાછા હઠવું નહીં, ડરવું નહીં, અધવચ્ચ મૂકી દેવું નહીં.

અંદરાવતું વહાણ પણ સંસાર રૂપી દરિયામાં ધણા વેગથી વહન કરતું હતું. ખડકો અને વમળો પ નિડરપણે તથા પ્રભુ પર શ્રદ્ધા રાખી તે પસાર કરી જતું હતું, એટલામાં એ વહાણને એકાએક જખરો આવ્યો લાગ્યો અને એ વહાણ ભાંગ્યું.

પ્રકરણ ૧૧

કુદરતનો કેર

વિધાત્રા રચિતા યા સા લલાટેઽક્ષરમાલિકા ।

ન તાં માર્જયિતું શકાઃ સ્વ-ાક્ત્યાપ્યતિપણ્ડિતાઃ ॥*

મરકીનો ત્રાસ હિંદના દરેક ભાગમાં વર્તી રહ્યો હતો. શહેરોની ગીચ વસ્તીને ખાસ કરી ધણું દુઃખ વેઠવું પડતું હતું. એક પછી એક, દરેક કોમની લાસો જતી જોવામાં આવતી હતી, ને હૃદયને ચીરી નાંખતી હતી. ટુંક સમયમાં કંઈકેઈ કુટુંબો તેના ભોગ થઈ પડ્યાં હતાં. કેટલાકનું તો નામનિશાન જતું રહ્યું હતું. સરકાર પણ એ દુષ્ટ રોગ અટકાવવા અનેક ઉપાયો યોજતી હતી. પ્રથમના વર્ષોમાં તો અજબ પ્રયાસ ચાલી રહ્યો. કોઈ ઘર ખાલી કરાવે, કોઈ જગાએ ચુનો ઘોળાવે, કોઈ મકાન ઘોવડાવી નાંખે, કોઈ ઠેકાણે ક્વૉરેન્ટાઈન નાંખે યા રસી મૂકાવવાનો કાયદો કાઢે. લોકો કેળવણીમાં કેટલા પછાત છે અને રાજ્યકર્તાને તે તરફ કેટલું લક્ષ આપવાનું હતું બાકી છે, તે આ સમયે જણાઈ આવતું. લોકો એક તો મરકીના ત્રાસથી પીડાતા હતા, તેમાં આ સ્વચ્છતાના ઉપાયો તેમને વધારે ત્રાસદાયક લાગ્યા. આવા લોકો સાથે સમજાવી ફેસલાવી કામ લેવાનું હતું અમલદારોનો ધણોજ જુગ્ગ ભાગ આ વાત જાણતો હતો અને તે પ્રમાણે કરતો હતો. આવા વખતમાં જીંદગીની એક પળની પણ સલામતી નહોતી, છતાં કેટલાક હલકા માણસોએ આ કાયદાઓનો લાભ લેવા હિંમત કરી. અમલદારોની સપ્તાઈ આગળ કરી, કોઈને સતાવી, અભણ લોકોને કનડી તેમણે ખીસાં તર કીધાં. પાંચ પૈસા મળ્યા નહીં, તો ન જોયા નવા અને સ્વચ્છ રેશમી યા સુતરાઉ તાકાઓ, ન કીધી કીનખાખની યા જરી કસખની સાડીઓની દરકાર. ન જોઈ ગરીબની ખુંપડી, ન જોઈ તવંગરની હવેલી. સમજી અને કેળવાયલા લોકોથી પણ છેવટે આ ત્રાસ ખમાયો નહીં. સરકાર પણ છેવટે સમજી ગઈ, કુદરત આગળ હારી ગઈ. ક્વૉરે-

*વિધાતાએ કપાળમાં જે અક્ષરમાલા રચી છે, તેને સ્વશક્તિથી ભૂંસવાને અતિપણ્ડિતો પણ સમર્થ નથી.

ન્યાઈન વગેરેને લગતા કાયદાઓ કાઢી નંખાયા અને રોગ જાણે અડધાઅડધ ઓછો થયો હોય એવી લોકોને ટાઢક વળી.

સરકાર જ્યાં ઠંડી પડી જાય ત્યાં સાત્વિક વૃત્તિની હિંદની વસતિ શાંત પડે એમાં શી નવાઈ? સરકારે જ્યારે કુદરત સામે લડવાના ઉપાયો બંધ કરવા વાસ્તવિક ધાર્યું ત્યારે હિંદની પ્રજા તો વધારે બેદરકાર બની. સુધ્ધ અને સ્વચ્છ જગ્યાઓમાં પણ મરકી તો દેખાવ દેતી, એટલે ઘણાખરા પોતાનો વાસ એવી મરકીવાળી જગ્યામાંથી પણ પ્રસંગ આવે બદલતા નહીં. ગત સંજોગો જોતાં રીઠા બની ગયલા એટલે પ્રભુ પર ભરોસો રાખી જ્યાંના ત્યાંજ પડી રહેતા.

મરકીએ આ પ્રમાણે દશેક વર્ષ થયાં હિંદમાં વાસ કર્યો હતો, તેથી કોઈકોઈક ભાગમાં અવારનવાર એ રોગ ફાટી નીકળતો. મુંબાઈ, આ ઈલાકામાં તેનું મુખ્ય ધામ હતું. ફેબ્રુઆરી માસમાં તેની શરૂઆત ખાસ કરીને જાહેરમાં આવતી. મરણનું પ્રમાણ ધીરેધીરે વધવા માંડતું. દુષ્ટ વસ્તુને તો સાફ અને નરસું બધું સમાનજ છે. તેના પ્રવાહમાંથી જે બચ્યું તે નસીબદાર. આ વખતે તેણે રસિકોને પોતાના સપાટામાં લીધી. રસિક મરકીનો ભોગ થઈ પડી. ડાકટરોના ઉપચારો નકામા ગયા, સ્નેહી-ઓની પ્રાર્થના નિષ્ફળ નીવડી. મરણ પાસે આવ્યું છે એમ તે સમજ ગઈ છતાં ડરી નહીં. ચંદ્રરાવનું હૃદય તે જાણતી હતી. મરવાની અણી પર હતી છતાં તેને તે શાંત પાડતી હતી, ન ગભરાવા કહેતી હતી, ને હિંમત આપતી હતી. માત્ર બે દિવસ તેની માંદગી રહી. સ્વામી પર તેને પૂર્ણ ભરોસો હતો. એટલે છોકરાંઓ વાસ્તે તેણે કંઈ પ્રાર્થના ના કરી. જે પણ જશે તેમાં તે જવાની એમ તેને ખાતરી થઈ. સર્વને પણ એમજ લાગ્યું. સાસુને બધાની સુપ્રત કરી દીધી. ચંદ્ર...તારા...વિપિન...પ્રભુ એમ તુટકતુટક શબ્દો અડધાપડધા સંભળાયા ન સંભળાયા અને છેલ્લો શ્વાસ નીકળતાં ચંદ્ર... પ્ર...શામ...ચંદ્ર...રા...બોલતાં એક જરાક આચકો, અને એ પવિત્ર આર્ય સ્ત્રીની જીંદગીનો એકાએક અંત.

બે દિવસની ટુંક માંદગી ભોગવી, આ સંસાર ત્યજ, સ્વર્ગનું સુખ ભોગવવા રસિક ગઈ. આવી સ્ત્રીને સ્વર્ગ પ્રાપ્ત થાય એમાં નવાઈ નથી.

તેના હુંક જીવનમાં એક મરદને પણ હઠાવે એવું કામ તેણે કીધું હતું. તેનો પતિ તરફનો પ્રેમ, બાળકોનું શિક્ષણ, ને તેના સંગીતથી આખા માળાને થયેલો લાભ વિચારતાં, તેને જેટલો ધન્યવાદ આપીએ તેટલો ઓછો છે. ચંદ્રરાવના મોં પરથી તેની ચિંતાઓ તે કળી જતી, ને તેના ઉપાય યોજવા તત્પર થતી. મરતેમરતે પણ સ્વામીને ધીરજ આપવા તેનો પ્રયાસ, તેનેજ વાસ્તે ચિંતા, તેનુંજ ગાન.

ચંદ્રરાવના દુઃખનો પાર રહ્યો નહીં. માળામાં કકળાટ થઈ રહ્યો. વિપિન અડધો ગાંઝા જેવો થઈ ગયો. વૃદ્ધ અનુબાથી આ ધા વેઠાયો નહીં. બિચારી તારા સાસરે હતી. માને મળવા તે આવી શકી નહીં, એ વિચાર અનુબાને ઘણો સાલતો હતો. તારા એકલી હતી એટલે તેની અકળામણનો આરો રહ્યો નહીં. બપોરની વખતે વિનોદચંદ્ર કચેરીમાં જાય એટલે ઘેર બેઠીબેઠી તે રોયાંજ કરતી.

સગાંઓ વિંટળાઈ વળ્યાં અને ચંદ્રરાવ તથા વિપિનને શાંત કરવા મંડ્યાં. શાંત પ્રકૃતિનો ચંદ્રરાવ કે જે કોઈ પણ વાર અકળાતો નહીં, કોઈ પણ વાતમાં ગુંચવાતો નહીં, અને લાભ થતો યા ખોટ જતી તો દરકાર રાખતો નહીં, તે પ્રભુની આ લીલાથી વિચારશૂન્ય થઈ ગયો. આ દુઃખ સહન કરવાની તેનામાં તાકાદ રહી નહીં. તે ઘણીક વાર વિચારમાં પડી જતો. તેની પાસે બેઠેલાઓનું બોલેલું પૂરું સાંભળતો નહીં. ઊંઘ પૂરી તેને આવતી નહીં. જરાતરા આવી ન આવી ને તે ઝખકી જાતો. વિપિન ઉગ્મગરા વેઠી તેની સંભાળ લેતો. અનુબા તેને ધીરજ આપતી ને ધર્મમાં ચિત્ત પોરવવા અનેક દૃષ્ટાંતો આપતી. ચંદ્રરાવનું કશામાં મન લાગતું નહોતું. મુંબાઈ છોડવા તેણે વિચાર કર્યો.

આ વિચાર તેના મનનો હતો, પણ એક મનુષ્યના હૃદયનો હોવાથી ફર ભાવીને તે ગમતો નહોતો. શેઠને ત્યાં કામ ઘણુંજ વધી ગયું હતું, મિલનું કામ પણ ધમધોકાર ચાલતું હતું. ચંદ્રરાવ વગર શેઠની ગાડી અટકી પડે એમ હતું. ખીજો કોઈ પણ માણસ તે ભાર ઊઠાવી શકે એમ નહોતું. શેઠને એના રાજીનામાની વાત પસંદ પડી નહીં, પણ શેઠ છેક હૃદયશૂન્ય કે સ્વાર્થી નહોતા. તેમણે ચંદ્રરાવને, પોતાને ખર્ચે એકાદ માસ માથેરાન જઈ

આરામ લેવા કહ્યું. દરેક વસ્તુની સગવડ કરાવવા શેડે જાતેજ માથે લીધું. નિમકહલાલ ચંદ્રરાવે આથી કરીને પોતાનો વિચાર બદલ્યો. પૈસા વધારે મેળવવા તેને લાલસા નહોતી, વિપિનનું કિસ્મત તેની સાથે એમજ તે સમજતો, ને કહેતો. પણ શેઠનો બોલ તેનાથી તરછોડાયો નહીં. શેઠને વાસ્તે તેને ઘણું માન હતું, તેમનો પોતાના ઉપર ઘણો ઉપકાર થયો હતો. તે ઉપકારના બદલામાં અણીને વખતે શેઠની વૃદ્ધ વયમાં તેને છોડી ચાલ્યા જવું તે તેને નીતિથી ને ધર્મથી વિરુદ્ધ લાગ્યું. બાકી ચંદ્રરાવનો વૈરાગ્ય ખીજા કેટલાકોના શ્મશાનવૈરાગ્ય જેવો નહોતો. શ્મશાનથી ઘેર આવ્યા પછી બેત્રણ દિવસ તે રહે તો મોટું નસીબ. અને પછી તો પાછી ખટપટ, ઉથલપાથલ ને પ્રપંચ. ચંદ્રરાવ શેઠના કહ્યાથી રહ્યો તો ખરો, પરંતુ તે પહેલાંની માફક પૂરા ધ્યાનથી કામ કરી શકતો નહોતો. કામ કરતાં ઘણી વાર તે કાયર બની જતો. બધું તેને રસકસ વગરનું લાગતું. યંત્રને ચાવી આપીએ અને તે જેમ ચાલે તેમ તે દરેક કામ કરતો. ઘેર પણ આવીજ અવસ્થા ભોગવતો હતો. માણસ જેમ સવારના પહોરમાં વહેસો ઊડી પ્રભુની સ્તુતિ કરે તેમ તે દરરોજ પથારીમાં જાગતાંની સાથે ગણગણતો:

આનંદમય જીવન હતું, ઓ પુંડરિક ! જે તાહરું,
 નિર્દોષતાથી જે પ્રકૃષ્ટિત બધુમાં ખિરાજતું;
 તું નક થાતાં દુઃખમય જીવન અતિ માફ થયું,
 રે ! હાય ! સંસારે જીવન, મુજ રસિક જાતાં શું રહ્યું ?
 આનંદમય લહરી વિષે, પ્રતિબિંબ નિજનું પાડતું,
 ચિત્રો વિવિધ દર્શાવતું, ને પ્રેમી જન સહ રાચતું;
 કાળની મહા રેલથી, દુઃખ-ગયું-ઓ વહી ગયું,
 પ્રણયીનણી જે પાસ હતું, હમેશનું વીલું થયું.
 શું સાંભર્યું ઓ પદ્મ તુજને, જેથી યમગૃહમાં ગયું ?
 આંધવતાણું રોદન સહ્યું, પણ સ્વર્ગમાં સ્થિર થે રહ્યું !
 ઈંદ્રકેરા વન મહા નંદન વિષે વિપરીત થયું,
 તોફાન કો ત્યાં કમળવનનો, નાશ કરીને શમી ગયું !
 કમળોતણી જે ખોટ પડી ત્યાં, પૂરવા, હા ! તું ગયું,
 વાહ ! તારી શ્રીથી નંદન વન પ્રકાશિત થે રહ્યું.

પણ અશક્યજ ભાસતી, આ સ્થિતિ મુજને તાહરી,
કાંઈ ઉચ્ચતર ભાસે હુંને, વા અલ્પ મતિ છે માહરી.
વિષ્ણુતણા જે કર વિષે, હવું પદ્મ, હા! કરમાયું તે,
તેડયું તને, નક્કી ગયું દીપાવવાને હસ્ત તે.
સદ્ગતિ તારી કરી, પણ છોડી એ મુજને ગયું.
રે! તોય મુજ આ હૃદયકેરું, હેત તો બમાણું થયું.

આ સ્વચ્છિત જોડકણાના શબ્દ જ્યારે તેને યાદ આવતા ત્યારે
ભલેને તે ગમે ત્યાં બેઠો હોય, ગમે તેની પાસે બેઠો હોય, કે કામ કરતો
હોય, પણ સર્વ વસ્તુ ભૂલી જઈ તરતજ મનમાં યા મોટેથી તે બોલવા
મંડી જતો. મુંબાઈ છોડવામાં, શેઠની નોકરી મૂકી દેવામાં તેનું સુખ
સધાય એમ હતું પણ નસીબને તે વાત ગમી નહીં.

થોડાક દિવસ પસાર થઈ ગયા અને ચંદ્રરાવને કોઈ એ બીજી વાર
પરણવા સૂચના કરી. તેણે એવો તો એ વાતનો તિરસ્કાર કર્યો કે તે માણસ
ફરી એ વાત ઉપાડી શક્યોજ નહીં. અનુબાને વિપિન તથા તારા પર
અતિશય પ્રેમ હતો તેથી તેમને સાવકી મા વળગાડવા તે રાજી નહોતી. બાકી
વૃદ્ધને આવા કોડ ખાસ કરીને હોય છે. કેટલીક વાર તો તે કોડ વિધુરને
પોતાનો હોય છતાં વડીલનું યા વૃદ્ધનું નામ સડોવાય છે. ચંદ્રરાવ આ
બાબતમાં કોઈનું સાંભળે એવો નહોતો. તેમજ પોતાને ઇચ્છા હોત તો
અનુબાને માથે અપજશ મૂકે એવો એ તે નહોતો. તે ઘણીક વાર આમ-
મંડળમાં કહેતો કે “પુરુષે બીજી વાર પરણવું તે આપણી રૂઢિથી જોકે
ઉલટું નથી છતાં પોતાને પુત્રાદિ હોય તો તેમ ન કરવું એ પ્રશંસનીય
છે.” ચંદ્રરાવને પુત્ર ન હોત તોપણ એ બીજી વાર પરણતે નહીં.

પુનર્લભની વાત કોઈ કરતું તો તેને તે હસી કાઢતો અને કહેતો કે
“પુનર્લભ ન કરવાથી કદાચ બગાડો થતો હોય તો તે અટકાવવા સારી
કેળવણીની જરૂર છે. રૂઢિને અંગે તેમના પર કેટલાક જીલમ થાય છે તે
પણ ઠીક નથી. માણસને તેની દુઃખી અવસ્થાનું વારંવાર ભાન કરાવવું તેમાં
કંઈ ખાસ ફાયદો નથી. ઉંચી જ્ઞાતિઓમાં તો સુધારો દાખલ થયો છે તેના
ધીરેધીરે અધે ફેલાવો થશે. પુનર્લભનો સ્વીકાર કરવાથી આપણી નીતિનું

ધોરણુ ધણા નીચા પાયા પર જતું રહે છે અને જનસમૂહના મન પર, નીતિ પર, તેમજ રહેણીકરણી પર માડી અસર થવાનો ભય રહે છે. પેટમાં આંગળી ખોસી જાણી જોઈ આવું શુભ ઊભું કરવાથી શો લાભ ? મનુષ્યનું જીવન અન્ય પ્રાણીઓ કરતાં ધણા ઉંચા પ્રકારનું છે. તેનો જન્મ જીવં-જીવં ઋણ પૂરાં કરવાને થયેલો છે. દેવઋણમાં, ઇષ્ટ દેવ પર શ્રદ્ધા, કર્તા તરીકે તેની અર્યના, સર્વ વસ્તુઓમાં સર્વત્ર તેનો સ્વીકાર વગેરે આવી જાય છે. પિતૃઋણમાં, વડિલ, પૂવજો, તેમનો અંધુવર્ગ, સગોત્રો વગેરે તરફ અદા કરવાની ફરજ આવે છે. લોકઋણમાં, ન્યાતન્ત તથા દેશ તરફની ફરજ આવી જાય છે. કદાચ કોઈ કહેશે કે પુત્ર ન હોય તો પિતૃઋણમાંથી મુક્ત થવા બીજી વાર પરણવાની જરૂર છે. પિતૃઓ પિંડ માગે એ વાત ખરી, પરંતુ કોઈ માણસને સંસારમાં લપટાવું ન હોય, તેની ઉપાધિ ગમતી ન હોય, તે છતાં બીજી વાર પરણવાની ધર્મશાસ્ત્ર આવશ્યકતા ગણે, એમ હું માનતો નથી. એવો માણસ પોતાના જ્ઞાનબળ વડે પિતૃઓને તૃપ્ત કરી શકે. કર્મમાં તેનું ચિત્ત ચોટેજ નહીં. વળી ફરી પરણનારા કેટલા આમ ધર્મદષ્ટિથી પિતૃઋણમાંથી મુક્ત થવાને પરણે છે તે તો હું જાણું છું. ક્રમશઃ એકએક ઋણ પૂરું કરવાથી બીજનો અધિકાર આવે, અને આ ત્રણે ઋણમાંથી યથાશક્તિ યથામતિ મુક્ત થવાથીજ આત્મઋણનો અધિકાર આવે. આનો અર્થ એટલોજ કે માણસ પ્રથમથીજ સંસારમાં બિલકુલ ન પડતાં જ્ઞાનમાર્ગ પસંદ કરે તો કદાચ તેને પાછા સંસારમાં આવવાનું મન થાય. પણ જેને સંસારનાં સુખદુઃખ જોયા પછી, સપાટા ખાધા પછી વૈરાગ્ય આવે, તેને સંસાર પર ખરી અભ્રમના આવે છે, ને તેનો વૈરાગ્ય અચળ રહે છે. આસુરી પ્રકૃતિનો ત્યાગ ને દૈવી પ્રકૃતિનું ગ્રહણ એજ ધર્મનિયમોનો હેતુ છે. પશુવત્ જીવંતી ગુન્નરવામાં મનુષ્યજન્મ સાર્થક થતો નથી. પુરુષોએ આ વાત ધ્યાનમાં રાખવી જોઈએ. સ્ત્રીઓ પોતાના મનને વશ રાખી શકે અને પુરુષો તેમ ન કરી શકે તો તેમનામાં પુરુષત્વ છે એમ ન કહેવાય. સ્ત્રીઓ કરતાં તેઓ ઉતરતી પંક્તિના ગણાય. ” ચંદ્રરાવ એકલું બોલી જાણતો નહો. બોલતો તે કરી બતાવતો.

તેની તબીબત ધીરેધીરે બગડવા લાગી. કામમાં પણ તેને ઝાઝી ગમ પડતી નહોતી. આરામની જરૂર જ હતી, તેથી શેઠના કહ્યા મુજબ તેણે માથેરાન

જવા ધાર્યું. શેકે તે બાબત બધી વ્યવસ્થા કરી. નસીબના સંજોગે...મહારાજની સવારી પણ માયેરાન આવવાની હતી એટલે ચંદ્રરાવને જૂના મિત્રનો તેમજ પોતાના જમાઈનો મેળાપ થાય એમ હતું, મહારાજ કોઈક વાર રાજ્ય-કારભારથી કંટાળી યા નાદુરસ્ત તખ્તીઅતને લીધે આવી હવા ખાવાની જગાએ જતા. હિંદની બહાર એ હવાનેજ બહાને જવું તેમને પસંદ નહોતું. તે એમ કહેતા કે “હવા ખાવાની જગાએ અહીં ઓછી છે કે આપણે તેટલા માટે પરદેશ જઈએ ? અહીં ને અહીં ફરવાથી વતનથી બહુ દૂર જવું પડતું નથી. રાજ્યમાં કંઈ ગરબડ થાય યા પ્રજા પર કંઈ કુદરતની આપત્તિ આવી પહોંચે, તો આપણે ઝટ વતન આવી શકીએ અને જોઈતી મદદ કરી શકીએ. દૂરથી ઝટ આવવું બની શકે નહીં. આપણે ચમન કરતા હોઈએ અને પ્રજા ખિચારી દુઃખી થતી હોય. ત્યાંનીજ હવા સદે, એ ઘેલું સૂત્ર મને પસંદ નથી. વિલાયતમાં કંઈ અમૃત નથી. આપણા આપદાઓ હિંદમાંજ રહેતા હતા, તેઓ શરીરે આપણા કરતાં વધારે કદાવર હતા ને રણસંગ્રામમાં વધારે હોશયારી અને ચાલાકી બતાવતા હતા. આપણે રંગસંગ્રામમાં ભોગી થતા જઈએ છીએ અને કૌવત આપણામાં ઓછું થતું જાય છે. હિંદની હવામાં ઝેર હોત તો તેની ત્રીસ કરોડની વસતિ છવી જ ન શકતે અને પરદેશીઓ તો અપણા લાભાલાભનો વિચાર કરવાનું છોડી ક્યારના પલાયન કરી જતે. પુસ્તકો વાંચવાથી પરદેશની રહેણીકરણી તથા રાજ્યદ્રારી હિલચાલોનો અનુભવ આપણને મળી શકે એમ છે. ખરૂં છે, કે વાંચ્યાથી યા સાંભળ્યાથી લાભ મળે તેના કરતાં નજરોનજર જોવાથી વધારે લાભ મળી શકે. પણ સારા લેખકો તો એવી અચ્છી રીતે આપણી આગળ ચિતાર ખડો કરે છે કે જાણે તેજ ભૂમિમાં ચાલતા હોઈએ એવું આપણને લાગે. જાતિઅનુભવ મેળવવા જતાં કંઈ ચેપ લાગી જાય તો ભારે થઈ પડે. મનની નબળાઈ આપણામાં એટલી બધી ન હોય તોપણ એટલું તો નક્કીજ કે એક વાર ત્યાં જઈ આવ્યા કે પછી જરાક થયું કે ત્યાં જવાનું મન થવાનું. વળી આપણા દેશમાં જે માનને પાત્ર આપણે ગણાઈએ છીએ તથા જે સત્કાર મળે છે તેમ ત્યાં બનવું મુશ્કેલ. ત્યાં જઈ આપણો વૃક્ષ શા વાસ્તે ઓછો કરવો ? જતાં પહેલાં તથા જઈને આપણું

દાસત્વ ગાઢવિગાડીને શા સાર ખતાવવું ? આઘા છીએ તો માનમાં રહીશું. ત્યાં હમેશ રહેનારા રાજાઓના લલાટમાં વિધિએ રાજ્ય લખેલું પણ રાજ્યભોગ તો નહીંજ લખેલો.” મહારાજ ન્યારે પણ આમ બહાર નીકળતા ત્યારે રાજ્યવ્યવસ્થા એક ખાસ કારભારી મંડળને સોંપવામાં આવતી હતી.

ચંદ્રરાવે, અનુઆ તથા વિપિનને સાથે લેવાનું ધાર્યું હતું. વિપિનને પણ આરામની જરૂર હતી. ખી. એ. નો શ્રમ વેક્યાને ઝાઝો વખત થયો નહોતો. જાતે ઘણા કોમળ હૃદયનો અને મનનો પોચો હોવાથી, રસિકાને સંભારી તે ઘણીક વાર રડતો, કેમે કરી તેને વિસરતો નહીં. તેના ગુણ, તેણે કરેલા ઉપકાર, કેળવણી આપવામાં તેણે લીધેલી મહેનત, તે અહોનિશ સંભારતો. રસિકાએ પોતાનાં બાળકોને શિક્ષણ આપવામાં કોઈ પણ દુઃખની દરકાર કરી નહોતી. સહેજસાજ તબીબત સારી ન હોય અથવા બહુજ થાકી ગઈ હોય, છતાં બાળકો ભણવાનું મન કરતાં કે તરતજ તેમને શિખવવા તે તૈયાર થઈ જતી. વિપિન મુંઝમુંઝમાં એકલો પડ્યો એટલે આ સૌ તેને સાંભરતું. વળી તારા વગેરે ને મળાય માટે પણ માથેરાન જવા તે આતુર હતો.

તેમને જવાને આગલે દહાડે, શેડે બે મન્ચીલ તથા એક ઘોડો તૈયાર રાખવા માથેરાનના એક મિત્રને લખી જણાવ્યું. ચંદ્રરાવને ઘોડા પર બેસતાં આવડતું હતું પણ તેમ કરવા લાયક તેની તબીબત નહોતી વિપિનને બેસતાં આવડતું નહોતું. અભ્યાસમાંજ પા ઉપર જીંદગી પૂરી કરનાર ઘણા ઘોડાઓને તે આવડે છે. શિખવાનું મન હોય તેને સાધન નથી હોતાં, સાધન હોય તેને શિખવા જેવું તેમાં કશું લાગતું નથી. લડવા જેવું હોય તેને એ કામનું એવી કદાચ તેમની ધારણા હશે. વિપિનના વિચાર એવા નહોતા પણ તેને અનુકૂળતા નહોતી. ઘોડો ઘેર એકજ હતો અને ચંદ્રરાવને વારંવાર તેનો ખપ રહેતો. સવારીનો ઘોડો ખાસ હતો નહીં. શેડે તો વિપિન વાસ્તે પણ મન્ચીલનો વિચાર રાખ્યો હતો, પરંતુ વિપિને તે ફેરવ્યો.

જવાને દિવસે, બહારથી તેમજ અંદરથી સાદા શેડે જાતે સ્ટેશન પર ચંદ્રરાવને મૂકવા આવ્યા હતા. સૌ ગાડીમાં બેઠા ને શેડે ચંદ્રરાવના હાથમાં રૂપિયા એક હજારની નોટ મૂકી તે ઉપરાંત જરૂર પડે વધારે મંગાવી લેવા કહ્યું. “કશી રીતે આપણ ભોગવશો નહીં, તબીબત સુધારવા તરફજ

ધ્યાન આપશે તથા અહીંની ફિક્કર કરશે નહીં. રાહના ગાડાં રાહે ચાલ્યાં જવાનાં. મારા કાગળોમાં અહીંના વેપારસમાચાર હું આપવાનો નથી, તમે પૂછાવશે તોયે લખવાનો નથી. તખ્તીઅત સુધારવા જનારને અહીંની ખટપટ તથા હિલચાલો જાણવાની જરૂર નથી. ”

શેઠ દૃઢ તથા એકનિશ્ચયી હતા તે અંદ્રાવ જાણતો હતો. નોટો તેણે વિપિનને સોંપી. શેઠની પોતાના પર આવી મમતા જોઈ તેની આંખમાં પાણી ભરાઈ આવ્યાં. શેઠને તેણે પ્રણામ કર્યા ને ગાર્ડ સીસોટી વગાડી. સૌ કોઈ સાવધ થઈ ગયા, ખાલી અંદર ખેડેલા ઉતરી પડ્યા, બહાર ઊભેલા છતાં એ ગાડીમાં રવાના થનારા અંદર જઈ ગોઠવાયા. ‘આવજો, કાગળ-પત્ર લખજો’ એમ બૂમ પાડવા માંડી. બીજા તથા પહેલા વર્ગના ઉતારાઓ સાથે ‘શેકહેન્ડ’ થવા લાગી. એન્જિનનો પાવો વાગ્યો અને બેરીઅંદરથી ગાડી ઉપડી. જેમને કંઈ અગત્યનું લેવાનું રહી ગયલું તેમણે આખરે બૂમ પાડી ફહી દીધું. થોડાકને ગાડી સ્ટેશન બહાર નીકળી ને કાંઈ સાંભરી આવ્યું એટલે તેમણે ઘેર જઈ કાગળમાં લખવા વિચાર કર્યો.

સ્વાર્થ છેક આંધળો છે. ગાડી કલાકના લગભગ પીસતાળીસ માઈલની ઝડપે ચાલતી હતી, ને કોઈકંજ સ્ટેશને ઊભી રહેતી હતી, છતાં અંદરના કેટલાક ઉતારાઓને, તે બિલકુલ થોભ્યા વગર એકદમ પોતાને જ્યાં ઉતરવાનું હતું ત્યાં જ જઈ અટકે, એવી ધમ્મજા હતી. વિપિન આવા ઉતારાઓમાંનો એક હતો. તારાને મળવા તે બહુ ઉત્સુક હતો. તારાને ઘણો વખત થયાં મળાયું નહોતું તેને મળી હૃદય ખાલી કરવાનું હતું, એટલે ગાડી એકદમ ઉપડીને નેરલ પહોંચે તો વધારે સાઈ એમ તેના મનમાં હતું. જડ વસ્તુ પર મનુષ્યના હૃદયની અસર થતી નથી, તે તે ભૂલી ગયો હતો.

નેરલ આવ્યું અને માથેરાનના ઉતારાઓ ઉતરી પડ્યા. સ્ટેશન બહાર કેટલાકે પોતાને વાસ્તે સગવડ કરી હતી. કેટલાકને કરવાની બાકી હતી. સૌ સૌના વાહનમાં બેઠા. ક્યાં અને કેટલું દૂર જવાનું હતું તેની વિપિનને ખબર નહોતી. આગગાડીનાં પ્રમાણમાં તેનો ઘોડો ઘણો જ ધીમો, કાડીના વેગથી ચાલવાનો હતો. રસ્તો પણ સીધો અને સરળ નહોતો. કોઈ જગાએ ચડાણ આવતું, કોઈ જગાએ નીચાણ આવી જતું. કોઈક જગાએ રસ્તો એવો સાંકડો થઈ જતો કે સામેથી કોઈ આવતું હોય તો પસાર

થવું દુર્ઘટ થઈ પડે. નીચે અજળ હાડી ખાઈ અને કોતરો દેખાતાં. વધારે ધારીને જોનાર માણસને નીચે જોતાં ફેર આવી જતા. ઉપર ડુંગર પણ એટલા ઉંચા જણાતા કે નાંખી નજર પહોંચતી નહીં. ક્યાંક આંખે તમ્મર આવી જતાં. વળી આ જગ્યામાં માણસ સામે જવલ્લેજ મળતું. કોતરમાં કે નીચે ઝાડીમાં વસનાર, માથે ચારો લઈ જતો કોઈક વાર માત્ર દૃષ્ટિએ પડતો. તેની એ ખાઈ તથા ઝાડી પસાર કરી જવાની શક્તિ અદ્ભુત લાગતી. આવા ડુંગરના કોળ, વીસ શેહેરીઓને માત્ર બેચારજ મળ્યા હોય તો ભારે થઈ પડે. તેમનાં શરીર તો કઠણ દેખાતાં પણ તેમનાં મોં નિર્દોષ લાગતાં હતાં. આર્યો પૂર્વે હિંદમાં વસતા લોકોના જેવા તેઓ દેખાતા હતા. તે રંગે સીધી જેવા કાળા હતા જોકે તેમના વાળ જુદા પ્રકારના હતા. તેમનું કદવર શરીર જોઈ ટાઢ અને તડકો જાણે તેમનાથી નાસતાં હોય એમ લાગતું. કેટલાક ઉઘાડે શરીરે ફરતા, તો કેટલાકની ખાંધ પર ધુળીઆ ધામળી અવ્યવસ્થિત નાખેલી જેવામાં આવતી. ભય શું તે કોઈ સમજતું નહીં. સાતઆઠ વર્ષનું તેમનું બાળક પણ હાથમાં તીરકામઠા વગર ફરતું જવલ્લેજ દેખાતું. એકબે ગમે ત્યાં સ્વડતાંએ ડરતું નહીં.

વિપિન-તારાને મળવા અંધીરો બનેલો વિપિન-તેમને માથેરાન હજી કેટલું દૂર છે તે પૂછતો, પરંતુ તેઓ ગુજરાતી સમજતા નહીં એટલે જવાબ દીધા વગર ચાલ્યા જતા. વિપિનની આતુરતા આથી વધવા માંડી. ધીરેધીરે કુદરતનો બહાર વધારે દેખાવા લાગ્યો એટલે વિપિનનું લક્ષ તે તરફ દોરાયું. ઉંચે નીચે અને આસપાસ નાનાંમોટાં અનેક જાતનાં વૃક્ષો જોતાંજોતાં તેણે માર્ગ કાપવા માંડ્યો. ઘોડા પર બેઠેલો હોવાથી મન્યીલોથી તે આગળ નીકળી ગયો હતો. આરોગ્ય તપાસવાની જગ્યા આવી પહોંચી કે માથેરાન હવે થોડુંજ દૂર છે એમ તે સમજી ગયો. દિવસ તદ્દન ધોર લાગતો હતો. ખડખડા અને ઉંચાનીચા રસ્તા પર જાણે ગુપ્ત કાસદનું કામ લઈ જતો હોય, તેમ વિપિન શ્રમ અને ભૂખને લીધે થાકેલો પોતાનો ઘોડો એકેલો ચલાવતો હતો. ઘોડાને કઈ તરફ લઈ જવો, ક્યાં વાળવો, એ બાબતની તરદી ઘોડેસ્વારને પડતી નહોતી.

સૂર્યાસ્તને લીધે પ્રસરેલાં રતાશ પડતાં કિરણો આછાં ને આછાં થતાં હતાં. ઉંચી ટેકરીઓ ઉપર તથા મોટાં અને ઉંચાં ઝાડો ઉપર એ કિરણોનો

ભાસ સહેજસાજ લાગતો હતો, છતાં ઝાડનાં પાદડાંઓ તથા ટેકરીઓ ઉપર ઉગેલા જંગલી છોડવાઓનો છાંયડો ઘણો રાક્ષસી તથા બિહામણો જણાતો હતો. ભિન્નભિન્ન તથા મનને મોહ પમાડે એવાં, સવારે દેખાતાં રંગબેરંગી ફુલો સંતાઈ ગયાં હતાં. સર્વત્ર ગંભીર, ભય ઉપજાવે એવી શાંતતા પસરાઈ ગઈ હતી, અને તે એકલી હવામાંથી નહોં પરંતુ ઘણાજ ઉંડાણમાંથી આવતી હોય એમ ભાસતું હતું. આ દૃશ્યથી પશુપક્ષીઓ પણ જાણે ત્રાસ પામતાં હોય તેમ પલાયન કરી જતાં હતાં. કેટલાંક કોલાહલ કરી તે જગાની ભયંકરતામાં ઉમેરો કરતાં હતાં. સૂર્યાસ્ત નજીક આવવા લાગ્યો. ઉપર આભ અને નીચે ધરતી એમ ઉતારો આલ્યા જતા હતા. બધે ચુપાચુપ લાગતું હતું. માત્ર કોઈક વાર જમીન પર પડેલાં પાંદડામાં સળવળાટ, ઝાડોમાંથી આવતો કંસારી કે બીજાં જન્ટુઓનો અવાજ જીવને ગભરાવતો હતો. આકાશ ધમધોર દેખાતું હતું અને પૃથ્વી તેથી વધારે બિહામણી લાગતી હતી. ઘોડાઓ આ જગાના ટેવાયલા ન હોય તો વટેમાર્ગી દશા કંઈ વિચિત્રજ થાય. પરંતુ આ ભયંકરતાની અસર ઘોડાઓ તથા મન્યીલ ઉંચકનારાઓ ઉપર થતી નહોતી. તેઓ નિડરતાથી આગળને આગળ ખરે રસ્તે આલ્યા જતા હતા. વિપિન આગળ નીકળી ગયો માટે પસ્તાતો હતો. ઊભા રહેવા કરતાં હવે તો જલદીથી માર્ગ કાપવામાંજ સાર હતો. પાછા ફરવાની હામ નહોતી. મન્યીલમાં ખેસનારાઓનો ભય તો, વાંચનાર, તુંજ કદપી લે તે વધારે સાંઝે. ખેસનાર એક અને ઉંચકનાર ચાર. ખેસનાર મોટે ભાગે મુંબાઈવાસી એટલે સુકી સળી જેવો યા ફેફલ, અને તેને લઈ જનાર વાઘ જેવા. આડે રસ્તે લઈ જઈ તેનું કાટકું કરતાંજ વાર. તેને હુંટી લઈ ગમે ત્યાં કોતરમાં પધરાવી દીધો, તો તેનું હાડકું મળતું પણ મુશ્કેલ. મન્યીલમાં ખેડેલાંઓને તો આથી જીવતાં ને જાગતાં મૃત્યુનો અનુભવ મળ્યો. ચંદ્રરાવ સિવાય સૌના રામ રમી ગયા હતા. ચંદ્રરાવની શાંત પ્રકૃતિમાં આ ગંભીર ને ભયાનક કુદરતી દેખાવે વધારો કર્યો. પ્રભુ પર તેને પૂર્ણ શ્રદ્ધા હતી. વળી રસિકાના મૃત્યુ પછી પોતાની જીંદગીની તેને ઝાઝી દરકાર રહી નહોતી. રસિકાને આવી જગાઓમાં જવાનો, ફરવાનો બહુ શોખ હતો પણ તે કોડ મુંબાઈની પ્રવૃત્તિને લીધે પૂરો પડાયો નહોં, તેથી ચંદ્રરાવના

મેં પર દિલગીરી છવાઈ રહી હતી. રસિકા તરફ પોતાનો ધર્મ બજાવી શક્યો નહીં, એ વિચારથી એ લાચાર બની ગયો હતો.

મોચી વગેરે વર્ણોની ઝુપડીઓમાં બળતા નાના તથા ઝીણા દીવાના પ્રકાશે સૌના જીવમાં જીવ મૂક્યો. માથેરાન આવી પહોંચ્યું એમ સર્વેને લાગ્યું. ધીમેધીમે બંગલાઓ, હોટેલો આવવા લાગ્યાં અને ઉતાડોઓએ ઉતરવા માંડ્યું. વિનોદચંદ્ર સામેથી એક માણસ પાસે જ્ઞાનસ ઉચકાવી આવતો હતો, તે વિપિનને મળ્યો. વિપિને તારાની ખબર પૂછી.

‘ અહાંથી તે બહુ દૂર નથી. તમારી વાટ જોતી બંગલાના દરવાજા આગળ ઊભી છે. ’

વિપિનનું હૃદય ધડકવા માંડ્યું. તેને કેમ મળાશે એવો વિચાર આવ્યો. ચંદ્રરાવ તથા અનુભાની રાહ જોતો તે ઊભો. થોડીક વારમાં તેઓ આવી પહોંચ્યાં. વિનોદચંદ્રે નમસ્કાર કર્યા. ચંદ્રરાવ મન્યીલમાંથી ઉતર્યો. વિપિન થોડા પરથી કુદી પડ્યો. ચંદ્રરાવ તથા વિનોદચંદ્ર વાતો કરતાકરતા ચાલતા હતા, તથા વિ.પેન દરેક બંગલાના દરવાજા તરફ જોતો હતો.

ચંદ્રરાવ તથા વિપિનને આવતાં જોઈ, વિનોદચંદ્ર તેમની સાથે હોવા છતાં તારા ઉતાવળીઉતાવળી આવી ચંદ્રરાવને બાઝી પડી, રોઈ પડી. ચંદ્રરાવનું હૃદય પણ પીગળી ગયું. વિપિન એક તરફ તારાને જાની રહેવા સમજાવતો હતો પણ મેં આંડું રાખી પોતે રોતો હતો. વિનોદચંદ્ર ચંદ્રરાવને શાંત કરવા મથતો હતો. બધાને શાંત કરવાનું તેને માથે આવ્યું. હૃદયને ઉભરો શમવા માંડ્યો તથા ચારે જણાંએ ચાલવા માંડ્યું. અનુભાનું મન્યીલ જરા પાછળ હતું એટલે તેને આ વાતની ખબર પડી નહીં. ઉતારો આવી પહોંચ્યો અને સઘળાં તેમાં દાખલ થયાં. કોઈ પણ જાતની સગવડ કરવામાં શેઠે બાકી રાખી નહોતી. રસોઈઆને આગળથી વિદાય કરવામાં આવ્યો હતો એટલે સઘળું તૈયાર હોવાથી તેણે રજા માગી. કાલે સવારે મળીશ, એમ કહી તારા તેની પાછળ ગઈ.

લાંબો પ્રયાસ કરી ચાકેલાને થાક ખાવાની જરૂર છે, તો આપણે પણ વધારે શ્રમ ન લેતાં માથેરાનની શીતળ ટેકરી પર આરામ લઈએ.

પ્રકરણ ૧૨

માથેરાન

“આશા મીઠી કદુ થઈ હવે ત્હોય છોડી ન છૂટે,
જૂઠી તેને મગજ સમજે ત્હોય હૈયું ન છોડે;
આશા એ તો મધુર કડવો અંશ છે જિંદગીનો,
છેદાયે ના જીવિત સુધી એ, છેદતાં જીવ જતો !”

કલાપી

પ્રાતઃકાળ થવાની તૈયારી હતી. હિંદના ઘણા પ્રદેશોમાં લોકો તાપથી કંટાળી ગયા હતા ને તાપને લીધે જોઈએ તેટલું કામ કરવા અશક્તિમાન થવાથી ઉનાળો ક્યારે જતો રહે એવી વાટ જોતા હતા. રાતના બધાં બારીબારણાં ઉઘાડાં મૂકી અથવા તો અગામીમાંજ લોકો સુતા, તે સમયે માથેરાનમાં પુષ્કળ ઠંડી પડતી હતી. સવારના પહોરમાં કોઈ પણ માણસ શરીરે કંઈ ગરમ કપડાનું આચ્છાદન કર્યા વગર ઓટલા પર સુઈ ફરી શકાતું નહોતું. બધે ધુમસ વ્યાપી રહ્યો હતો. તે ઓટલા જોરથી વરસતો હતો કે અંદરાવના ઓટલાની બહાર આવેલા બાગમાંજ કોઈ ફરતું હોય તો દેખાતું નહોતું.

અંદરાવનો ઉતારો ‘ડેન્જર પોઇન્ટ’ની સામે મોટા રસ્તા પરથી જમણે હાથે વળતાં થોડાં કદમ ચાલ્યા પછી, ગલીના નાકા પર આવેલો હતો. તે ભાગમાં મોટા ત્રણ ખંડ હતા. દરેક ખંડની બાજુમાં નાની નાની ઓરડીઓ હતી તથા છોડાના બે ખંડના પાછલા ભાગમાં નહાવાની ઓરડીઓ હતી. બંગલાના આ ભાગની આગળ એક નાનો બાગ હતો, તેમાં જતજતના છોડવા તથા ઝાડો રોપવામાં આવ્યાં હતાં. તેઓ તેમની અનુપમ શોભાથી સવારના પહોરમાં સર્વને આનંદ આપતાં હતાં. બાગની વચ્ચે એક ધુવારો હતો, જે કોઈક વાર છોડવામાં આવતો હતો. બાગ ફક્ત આગલાજ ભાગમાં હતો, ને તેને આગળથી એક નીચી દીવાલ હતી.

એ દીવાલ આગળ જઈને નીચે નજર નાંખતાં ‘ડેન્જર પોઇન્ટ’નો સાંકડો તથા બચકર રસ્તો દેખાતો હતો. આ રસ્તો એવો તો સાંકડો હતો,

કે ફક્ત એકજ માણસ સમાલીને ચાલે નહીં તો નીચે આવેલા ઉડા કોતરનો ભોગ થાય. સામેથી માણસ આવતું હોય તો એકને આડા ફરી બીજને માર્ગ આપવો પડતો. આ રસ્તો જોવાની તથા તે તરફ ફરવાની માથેરાનમાં આગમન કરનાર દરેક રસિક માણસ ઇચ્છા રાખતો. વધારે ઉડાણમાં તથા જરા દૂર નજર નાંખતાં, પર્વતની તળે આવેલી મોટી ફળદ્રુપ ખાઈ નજરે પડતી હતી. નદીનો વિશાળ પટ જાણે સુકાઈ ગયો હોય તથા તેમાં જાણે કુદરતે વાસ કર્યો હોય, એવું આગેથી ભાસતું હતું. કોઈકે ઠેકાણે કરાંડી કે એવી કોઈ વસ્તુથી બાંધેલી નાની ઝુંપડીઓ દેખાતી હતી. નીચે આવેલાં ગંજવર ઝાડો તથા કોઈક વાર ત્યાં ફરતાં જનવર તથા માણસો નિહાળતાં, વેંતીયાની જાણે સૃષ્ટિ ઉત્પન્ન થઈ હોય એવું લાગતું. ખાંડિજો પ્રદેશ ધીરેધીરે ઉચો ને ઉચો થઈ, છેવટે ‘પર્વત’ હિલ્લને મળી જતો હતો. સાધારણ જોનારને તો એ ડુંગર બંગલાની બહુજ નજીક આવ્યો હોય એમ લાગે, પણ ખરું જોતાં તે બંગલાથી ઘણું કોશ દૂર હતો.

ધીમેધીમે, ધુમસ બંગલાની નજીક ઓછો ને ઓછો થતો ‘પર્વત’ પર વાસ કરતો ને તેને સૂર્યથી સંતાડવા પ્રયત્ન કરતો. આથી તે બરફનો પહાડ હોય એમ આગેથી લાગતું. એટલામાં સૂર્યનારાયણ ક્રોધાયમાન થઈ ‘પર્વત’ની તરફેણ કરી, તેની શોભા ઓછી કરનાર ધુમસ પર વેર લેવા પોતાનાં કિરણરૂપી અસંખ્ય લક્ષ્કરને આગળ કરી, રથમાં મહાલતામહાલતા ધીરેધીરે આવતા હતા. એ અજિત લક્ષ્કર સામું ટકવાને ધુમસ અશક્તિમાન હોવાથી, ઝાડી યા કોતરમાં બીજો દહાડો સવારે વેર લેવા બાયઝાની માફક તે સંતાઈ જતો. રથમાં ખેડેલા નૃપની સામું પણ જોવાની તેનામાં શક્તિ નહોતી. સૂર્યનારાયણ જય મળ્યાની ખુશાલીમાં લક્ષ્કરને શાઆશી આપતા તથા તેમને પ્રદુક્ષિત કરતા, આનંદથી તથા હસતે મુખે હાથીની માફક ડોલતાડોલતા અશ્વી પહોંચ્યા, અને ‘પર્વત’ તેના પૂર ભપકા ને દમામમાં ઊભેલો હોય એવો દેખાયો.

બંગલાના બીજા ભાગમાં જવાને બાગમાં થઈ કુદરતેજ ખોદી કાઢેલા પથરના દાદર પર ચડીને જવાનું હતું. તે ભાગ પહેલા ભાગ કરતાં ઝાઝો ઉચો નહોતો. બાગના ઓટલા પર એક હાંચકો બાંધેલો હતો. ત્યાં મોટી

ચાર ઓરડીઓ હતી. આમાંની એક રસોડા તરીકે વપરાતી. આ ભાગની પાછળ એક મોટો કૂવો હતો, તેમાં દૃષ્ટિ કરતાં માલૂમ પડતું કે તેનું પાણી ખાસ વપરાશમાં આવતું નહોતું. અંદર બધે ભાંત પર લીલ બાઝી હતી. તથા પાણી પર ઝાડના પાંદડાં એવી સફાઈથી પથરાઈ ગયાં હતાં કે ત્યાં પાણી છે એવું ભાન પણ થતું નહીં.

બંગલાનો ત્રીજો ભાગ પહેલા ભાગની પાછળ જ આવેલો હતો. ત્યાં બે રસોડાં હતાં. એ બેની વચ્ચે એક મોટો ઓરડો જમવા બેસનારની સગવડ વાસ્તે હતો જમણી બાજુના રસોડાંની પાસે બંગલાના રખેવાળની ઓરડી હતી. રખેવાળ વયે વૃદ્ધ હતો છતાં શરીરે પુષ્ટ હતો. બંગલાના માલિકની વાત તેની અસ્પષ્ટ ભાષામાં તે ઘણાજ રસથી કહેતો.

સવારના પહોરમાં વહેલા ઊઠી, દંતધાવન કરી, વિપિન આમતેમ કુદરતને નિહાળતો ફરવા લાગ્યો. તેના મનથી તે બહુ વહેલો ઊડ્યો હતો. ઘોડા પર અથવા પગે ફરવા નીકળેલા માણસોએ આ અનુમાન ખોટું પાડ્યું. ઘોડા પર ફરવા નીકળેલા માણસોના હાથમાં એક બહુ નાની ને પાતળી લાકડી દેખાતી. તેમની તરફથી આવતા સ્વર પરથી તેઓની પાસે પાવો અથવા સીસોટી હોય એમ ભાન થતું. સવારના પહોરની ઠંડી તથા શાંતિમાં આ સુરનો પડઘો ઘણાજ ઉંડાણમાંથી આવતો હોય એમ લાગતું. પગે ચાલનાર કેટલાક પોતાના કરતાં બે હાથ ઉંચી જખરી ડાંગ સાથે ત્યાં ફરતા જણાતા. આ ફરનારાઓનો ઘણાખરો ભાગ મુંબઈવાસીજ હતો. થોડીક વાર આમતેમ ફરી, કંટાળી, વિપિન ‘ડેન્જર પોઇન્ટ’ને નિહાળતી દીવાલ પર બેઠો અને ઉપરનીચે અર્થ વગર જોવા લાગ્યો. નીચે અંધારું જણાતું હતું. ત્યાં આગળથી પણ મુસાફર કોઈકોઈ રજાખજા જતા દેખાતા હતા. કેટલાકને તો જોયાનો પ્રસંગ ઘણી વાર પડેલો હોવાથી વિપિનને તેમાં રસ પડતો નહોતો.

જરાક વાર પછી એ રસ્તાનો અંધાર જાણે દૂર થતો હોય એમ વિપિનને લાગ્યું તથા તે તરફ એનું ધ્યાન વધારે ચોંટ્યું. સૂર્યનારાયણે ત્યાં પોતાનું તેજ પૂરેપૂરું મોકલ્યું. વિપિનની નજર એટલામાં ત્યાંથી પસાર થતાં માણસો ઉપર પડી ને એ સ્તબ્ધ થઈ એકી ટસે તેજ દિશા

તરફ જોવા લાગ્યો. આંખને તૂમિ થતી નહોતી. પાંપણ માર્યાઈ જતી તે પણ તેનાથી ખમાયું નહીં. એની નજર આગળથી પસાર થનાર કોણ હતું તે તે સમજી શક્યો નહીં. મુંઝાઈવાસી તો તે નહોતુંજ, કેમકે સાથે રજવાડાનો સિપાઈ હતો. ખીજો મરદ જે પાછળ ચાલતો હતો તેની મુખમુદ્રા પરથી તે સુંદરીનો બાઈ હોય એવું લાગતું હતું. સિપાઈ એ બાઈબિહેનની પાછળ ચાલતો હતો. વાત કરનાર માણસોને સામા માણસનું એં જોઈ વાત કરવાની ટેવ હોય છે, તે પ્રમાણે તે સુંદરીને પાછાં ફરી બાઈ સામું જોઈ વાત કરવી પડતી હતી. પણ વિપિનને આથી તેનું બરાબર અવલોકન કરવાનો પ્રસંગ મળતો હતો.

એટલામાં વિપિનની નજર તે સાંકડા રસ્તા પર પડી ને તેને એકદમ ફાળ પડી. રસ્તો તે જગાએ જરાએક સાંકડોજ હતો, ઉપરથી તે વધારે સાંકડો દેખાતો હતો, અને વિપિનથી તે જોઈએ તે કરતાં વધારે સાંકડે કલ્પાતો હતો. તેના પર ચાલનાર રખેને પડી જશે એવું એના મનમાં થયું. ઓળખાણ હતું નહીં એટલે એતાવી શકે એમ નહોતું. જરા પગ લપસ્યો તો હાથપગ જડે એમ નહોતું. વારંવાર પાછું ફરીફરી તે બાળા વાત કરી જતી હતી ને વિપિનની ધાસ્તીમાં વધારો કરતી હતી. સહેજ પણ આંચ આવે તો ઉપરથી પડતું મૂકી વિપિન પોતાનો ભોગ આપવા તૈયાર થઈ ગયો. અચાવતું તો પ્રભુ સિવાય કોઈના હાથમાં હતુંજ નહીં. એકએ પળમાં વિપિન તે બાળાનો દાસ થઈ ગયો. પ્રથમ દર્શને તે ઘેલો બની ગયો. એટલામાં એકાએક ઝાડીમાં બધાં અદૃશ્ય થઈ ગયાં, અને તેની બીતિ દૂર થઈ. આત્મભોગ આપવાનો વિચાર લંબાવતો પડ્યો. વિપિનનું હૃદય ધડકવા માંડ્યું, ફરી આરે દર્શન થશે એવા વિચારથી તેનું માથું ભમવા માંડ્યું.

ચંદ્રરાવ તથા અનુયા પણ નિદ્રામાંથી ઊઠ્યાં હતાં. બાવરો વિપિન જાણે એક મોટું રાજ્ય મેળવતું હોય તેમ વિચારમાં ને વિચારમાં એટલા આગળ આવ્યો. વિનોદચંદ્ર તથા તારા ફરતાંફરતાં ત્યાં આવી પહોંચ્યાં.

“કેમ બાઈ, તું કંઈ ફરી આવ્યો કે નહીં?” તારાએ પૂછ્યું.

વિપિન મન સાથે બોલ્યો, “ શ્રી કૃષ્ણ ભગવાને જેમ પોતાનાં મોંમાં અર્જુનને આખી સૃષ્ટિ બતાવી દીધી તેમ એકજ મુખમુદ્રાએ મને આખી સૃષ્ટિની પ્રદક્ષિણા કરાવી દીધી છે. ” તેનું શરીર જોકે ફરી આવ્યું નહોતું, પણ તેના મગજે કંઈકંઈ જગાઓમાં તેને ફેરવ્યો હતો, કંઈકંઈ નવી શોધખોળ કરાવી હતી. પ્રેમીના હૃદયતરંગો પ્રેમી સિવાય કોઈજ કલ્પી શકે નહીં. જે બાળાને વિપિને જોઈ હતી તેણે વિપિનને જોયો નહોતો, માત્ર નામ સાંભળ્યું હતું. તે છતાં વિપિનને વિચાર થવા લાગ્યો કે “ હું જેમ એને ચાહું છું તેમ એ મને ચલાતી હશે? એ વિવાહરહિત હશે કે કેમ? એ મારીજ ન્યાતની હશે કે બીજી? એનાં તેમજ મારાં માતૃપિતા અમારૂં લગ્ન કરવા હા પાડશે કે નહીં? ” ઉપજા વિચારોનો સરવાળો થયો, ને તેનો જવાબ, દિલ્લને ગમે ને મનને તરફી ન પડે એવી રીતે, તે પોતેજ આપવા લાગ્યો. “ એ છે તો ઉમદા ખવાસની. કુટુમ્બ પણ મોટું જાણાય છે એટલે મારા પિતા તો ના નહીં કહે. માં પણ કુટુમ્બ સાં છે એટલે એનાં માતૃપિતાને પણ ના પાડવાનું કારણ નથી. લાગે છે તો મારીજ ન્યાતની, ને મોટાની છોકરી છે એટલે કુંવારીજ હશે, કેમકે સારો વર મળવો મુશ્કેલ. ”

“ પણ એ મને ચલાતી હશે? ” એ સવાલનો જવાબ આપવો અવરો થઈ પડ્યો. એ સવાલનો જવાબ બરાબર ન આવે તો બધુંએ ખાટું, તથા ઉપલી માથાકુટ નકામી ઠરે. હિસાબ સો વાર ફરીથી ગણે પણ ખતો લાગે નહીં. પ્રેમી માણસને આંધળો કહ્યો છે તેનું કારણ એકલું એ નથી કે પોતાનું પાત્ર ગમે તેવું હોય તોપણ તે મળે નહીં તો દુઃખી થાય છે. બીજી રીતે પણ તે આંધળો છે. સામું માણસ પોતાને ચલાય છે કે નહીં, તે પારખવામાં પણ તે અંધ છે. તે એમજ માની લે છે કે તે પણ પોતાને ચલાય છે. વિપિને પણ એમજ ધારી લીધું. એણે પોતાના મનને ગમતા જે ચોક્ક પૂર્યા હતા તેમાં કેટલાક ખરા ને ખોટા હતા; જે કે એટલું તો નહીં, કે જે બાળાએ એને આજ સુધી પ્રત્યક્ષ યા છબીમાં પણ જોયો નહોતો તે એને ચલાતી તે શી રીતે હોય ?

થોડીક વારે વિપિનને ભાન થયું કે તારાએ કંઈક પૂછ્યું ને તેનો જવાબ હજી દેવાનો બાકી છે.

“ બહેન, તે શું કહ્યું ? ”

“ ભાઈ, હજી ઊંઘમાં તો નથી કેની? તું કંઈ ફરી આવ્યો કે નહીં? ”

“ કાલના ચાકથી પગ ચાકી ગયા છે. ” મનમાં ગણગણ્યો, “ આજના પરિશ્રમથી મગજ કંટાળ્યું નથી લાગતું. વિચાર હજી તેના તેજ આવે છે, ને તેમાં રસ પણ પડે છે. ”

ચંદ્રરાવ અને વિનોદચંદ્રની વાતચિત પરથી એટલું જણાયું કે અત્યારે કોઈ મળવા આવનાર છે. રાતે આવવા વિચાર હતો પણ એકદમ કંઈ વરદી આવવાથી સવાર પર મુલતવી રખાયો. વિનોદચંદ્રે કંઈ નામ પણ દીધું હતું, પરંતુ વિપિનના તરજોને લીધે માયેરાનની ઠંડી હવામાં તે ઉડી ગયું હતું. બંગલાની બહાર કોઈનાં પગલાં સંભળાયાં ને વિનોદચંદ્રે ઊભા થઈ ખેત્રણ ખુરસી લાવી બહાર મૂકી. આવનાર માણસની આગળ ને પાછળ અફેકે સિપાઈ ચાલતો હતો. આગળ ચાલતા સિપાઈને જોઈ વિપિન વિસ્મય પામ્યો, કેમકે તેણે સવારે જ સિપાઈ જોયો હતો તે એજ હતો.

ચંદ્રરાવ મુંઝાઈની પ્રવૃત્તિમાં એવો લીન થઈ ગયો હતો કે તે પોતાને વતન જતો નહીં. જ્ય તોપણ કંઈ ધંધાને અર્થે. રાતે મેલમાં નીકળી સવારે ત્યાં, ને તેજ રાતે પાછી કુચ કરવાની તૈયારી. મિત્રને રાજ્યની નોકરી. કોઈક વાર બન્ને મળતા ત્યારે ચંદ્રરાવ કહેતો, “ ભાઈ, આ પાશ્ચાત્ય રાજ્યને તતાપે વગર વાંકે આપણને દેશવટો ભોગવવાનો આવે છે. સગ્ન સરકારને કરવીજ પડતી નથી. સગ્ન કરનાર આપણે અને સગ્ન ખમનાર પણ આપણે. આપણું વતન મોટું ન હોય, વર્તમાનપત્ર છપાતાં ન હોય અને આપણાં સગાંસંબંધી સમાચાર લખતાં ન હોય, તો આપણા વતનમાં શું થાય છે તેની આપણને કંઈ ખબર પડે નહીં. સગાં લખતાં હોય અને આપણને જવાબ વાળવાની કુરસદ ન હોય, તો તે લખતાં બંધ પડે. ” મોટા ચોપડા ફાડવા ત્યાં ગયા છે તે જણ્યું. નોકરી તો એજ કરતા હશે જાણે. ” એમ પાછળ બળડે, તે વધારામાં. બન્ને મિત્રો પરસ્પર થોડા દહાડા આવી આરામ લેવા પત્ર દ્વારા સૂચવના પણ બેમાંથી કોઈ તેમ કરી શકતું નહીં. ‘ ડાહી સામરે ન જાય ને ઘેલીને શિખામણ દે ’ એવો ઘાટ હતો. વિપિન છએક વર્ષનો હતો ત્યારે તેના પિતાનો મિત્ર મુંઝાઈ આવી ગયો

હતો. ત્યાર પછી તે ફરી તે તરફ ફરકી શક્યો નહોતો. તે વખતે પણ કંઈ રાજ્ય તરફથી ઝવેરાત લેવાનું હતું તેથીજ આવ્યો હતો. વિપિન નાનો હતો એટલે તેને આ આવનારનો ચહેરો સહેજસાજ સ્મરણમાં હતો. તેની જોડે આવેલા યુવાનને જોઈ વિપિનને સહેજ ગભરાટ થયો.

રજવાડી પરોણાની આગતાસ્વાગતા કરવા ચંદ્રરાવ ઊઠ્યો ને ઓઠલા આગળ આવ્યો. જૂના દોસ્તદારો આસપાસ પોતાનાં બાળકો હોવા છતાં બેટી પડ્યા.

ઘિરિજયદ્રે કહ્યું, “ભાઈ, આવી તખીઅત સાથે આ તકલીફ લેવાની જરૂર નહોતી.”

“ ભાઈ, તકલીફ ન લઈએ તો પછી જઈએ ક્યાં? એક વાર દાઢમાં લો તો એવા આવી નાંખો કે દુનિયામાં ઊભા રહેવું પણ ભારે પડે ! ખરી કે ખોટી, રજવાડી માણસની પરોણાગત તો કરતાં આવડીજ જોઈએ, પછી ભલે પાછળથી તેને ગાળ દેતા હોઈએ ! ”

“ મુંબાઈમાં રહીને આ બધું શિખ્યો હશે, ખરું કેની ? ”

“ હા ભાઈ, થોડું ત્યાં અને થોડું તમારા જેવા કને. ”

“ પણ આ તારી પરોણાગત ખરી કે ખોટી ? ”

“ તે તો તમને સંતોષ કેવો થયો તે પરથી સમજાય, કેમકે ખામી કાઢવી તેમાં વાર શી? ને તમારી નજર તો બૂલ શી રીતે શોધી કાઢવી તે તરફજ હોય. ”

“ મુંબાઈમાં રહીને પણ રજવાડાનો અનુભવ તો સારો મેળવ્યો છે. ”

ચાહ આવી પહોંચી ને ચંદ્રરાવે કહ્યું, “ ભાઈ, પરોણાગત કરી છે એમ ન સમજતો. હજી કોઈએ ચાહ પીધી નથી. રાતનો થાક છે તેથી અત્યારે મૂકાવી છે, બાકી મને દરરોજ પીવાની ટેવ નથી. જો, પ્યાલાં પણ પિત્તળનાં છે. કોઈને ત્યાંથી ચાંદીનાં મંગાવ્યાં નથી, બાકી તમારા જેવાને તો તેજ શોભે. ”

“ નારે ભાઈ, હવે તો અમારી કીમત માટીનાં વાસણમાં આવી રહી છે ”

“ તમારી આંગળી બળે તેની દાઝ તો તમારા પોતાના હોય તેનેજ હોય કેની ? ”

વિપિન આ વાત સાંભળતો હતો, પણ એના વિચાર ખીજીજ દિશામાં હતા. જે અપ્રતિમ પ્રતિમા એણે સવારે જોઈ હતી તે સદ્ભાગ્યે એની ન્યાતનીજ હતી, એટલું તો નક્કી થયું. દુર્ભાગ્યે, તે વિવાહરહિત નહોતી એમ એણે સાંભળ્યું હતું. આહ પીતાં એનું મોં કડકું થતું હતું. બધા પીએ ને એ જોયાં કરે તે ઠીક ન લાગ્યું તેથી આહ મોંએ માંડી. ઊંચિરિજયંદ્રના સવાલથી વિપિનનું ધ્યાન તે તરફ ખેંચાયું.

“ કેમ ભાઈ, ઓળખો છો ખરા કેની ? ”

“ હાજી, કંઈ સહેજસાજ યાદ આવે છે ખરું. ”

“ મને ક્યાં અને ક્યારે જોયો હતો ? ”

“ હું બહુ નાનો હતો ત્યારે આપ મુંબાઈ પધારેલા. ”

“ પિતાજીએ આમ વાત કરવાનો બોધ દીધો હશે. ”

“ થોડુંક અત્યારની વાતચિત પરથી શિખ્યો, બાકી મને એમજ ઓલવાની ટેવ છે. ”

“ થોડીએક આને પણ શિખવજો. મિત્રમન, હું વિપિન કહેતો હતો તે આજ. ”

પ્રમાદી મિત્રમનના મન પર પણ વિપિનની વાતચિત કરવાની લઢણ જોઈ અસર થઈ. તેને તેમાં કંઈ મધુરતા લાગી. અજાણપણે વિપિન તરફ જોઈ તેનું મસ્તક નમ્યું. ઊંચિરિજયંદ્રે આગળ ચલાવ્યું.

“ વિપિનભાઈ, પિતાજી તો મુંબાઈના કામથી પરવારતા નહોતા, પણ તમને પણ તમારે વતન આવવાની કુરસદ નહોતી ? ”

“ જ્યાં પોતાનું કુટુંબ રહેતું હોય ત્યાંજ આપણું રહેવાનું વધારે થાય ને ? ખેચાર વખત ત્યાં આવ્યો તો હતો, પરંતુ આપની પાસે આવતાં અચકાતો હતો. ”

“ આ પ્રમાણે તમારી બેએક પેઢી મુંબાઈ રહેતી થાય તો તમે તમારું વતન પણ ભૂલી જાઓ. પણ ભૂલ્યો, હાલ તો મુંબાઈગરા કહેવ-ડાવવામાં મોટાઈ સમાઈ છે. ચંદ્રરાવ, રજવાડાનાં માણસોથી દૂર રહેવાનું શિક્ષણ તંજ પુત્રને આપ્યું છે કે એના પોતાનાજ એવા વિચાર છે ? ”

“હું તો ઉલટો વિપિન તને ન મળતો તે વાસ્તે એને ઠપકો આપતો.”

“વિપિનભાઈ, ત્યારે આ તો તમારો વાંક ઠર્યો.”

“ઝોળખાણુ નહીં એટલે આવતાં પગ નહોતો ઉપડતો.”

“હા, હા, હવે સમજ્યો. તમારે ‘ઈન્ડ્રોડકશન’ જોઈતું હશે ! તો તમારા પિતા પાસે પત્ર લખાવી આવવું હતું.”

“એવા વિચાર મારા નથી. ખરું કહું તો, એકબે વાર ખારણા આગળ આવી ચાલ્યો ગયો હતો, કેમકે સિપાઈએ એક વાર તો પાધરો જવાબ દીધો નહીં, ને બીજી વાર પૂછ્યું ત્યારે કહ્યું, કે સાહેબ કામમાં છે.”

ચંદ્રરાવે કહ્યું, “તમારા સિપાઈઓ તમારા કરતાં વધારે ડાહ્યા હોય છે. પછી કોણ જાણે, કદાચ તમેજ તેમને શિખવી મૂક્યું હોય કે મેં જોઈને ચાલ્સો કરવો. નહીં તો તમારે ત્યાં માણસો ઉભરાય તેમની જોડે વાતચિત કરતાં તમારું માથું દુઃખી આવે.”

“હું એવો હુકમ મારા સિપાઈને કદી કરતો નથી, ને કોણે આ પ્રમાણે જવાબ દીધો હશે, તે મારી ધ્યાનમાં છે.”

“ભાઈ, તેના પેટ પર પગ ના મૂકતો. હશે, એ તો એમજ ચાલે.”

“વાર, ત્યારે હવે તો તમને મારે ત્યાં આવવામાં હરકત નહીં હોય મારો બંગલો અહીંથી બહુ નજીક છે. મિત્રમનને પણ તમારા જવાના પરિચયથી લાભ થશે તથા તમારા બન્નેનો વખત જશે.”

વિપિનના બોલવામાં એવું લાવણ્ય હતું કે જેની જોડે તે વાત કરતો તેને વિપિન વાસ્તે ભાવ ઉત્પન્ન થતો. બ્રિજજ્યંદ્રને તેની બોલવા ચાલવાની રીત બહુ પસંદ પડી. પોતાના પુત્રને એ આવડત નહોતી તેથી વિપિનની સંગતનો લાભ તેને મળે તો સાઈ, એવી તેની ઇચ્છા હતી.

વિનોદ્યદ્ર ઉપર થયેલી વાતચિત સાંભળી સ્તબ્ધ થઈ ગયો હતો, કેમકે આવી રીતે વાત કરતાં બ્રિજજ્યંદ્રને તેણે કોઈ દિવસ સાંભળ્યો નહોતો. આ બાબત મુત્સદ્દી બ્રિજજ્યંદ્રની જાણબહાર નહોતી. સામાના ચહેરા પર કોઈના બોલવાની શી અસર થાય છે તે કળી જવાની તેને ટેવ પડી ગઈ હતી. તેણે કહ્યું, “વિનોદ્યદ્રજી, ચંદ્રરાવ સાથેનો મારો સંબંધ

કેવી જાતનો છે, તે જોવાનો આ તમને પ્રથમ પ્રસંગ મળ્યો. તમે તેના જમાઈ થાઓ છો, તેથી કરીને મેં આજે તમારી આગળ પણ પડદો રાખ્યો નથી. ચાલો, હવે આપણે જોડીશું ? ”

વિનોદચંદ્રની મુઝવણી છાપ તેના મોં પર પડી હતી. એ આર-સીમાં તેનું હૃદય આમ જણાઈ ગયું તેથી તેના મનમાં જરા કચવાટ થયો. આજના બનાવથી ધિરિજચંદ્રને પણ તે વધારે સારી રીતે ઓળખી શક્યો રજવાડાના કપરા અનુભવને લીધે ધિરિજચંદ્રને પોતાના વિચાર મોં પરથી ન કળી શકાય એમ વર્તવાનું સાંઝે શિક્ષણ મળ્યું હતું. વિનોદચંદ્ર એકમાર્ગી હતો. રજવાડાની ખટપટમાં ઉતરવાનો તેને શોખ નહોતો. વયમાં પણ તે નાનો હતો. ખટપટનો અનુભવ તેને હજી મળ્યો નહોતો. કાયદાની બારીકી જોઈ સત્યતાથી તથા નિડરતાથી ન્યાય કેમ આપવો, એટલુંજ તે જાણતો હતો, અને પોતાની ફરજ સુનિશ્ચયી બજાવતો હતો.

ધિરિજચંદ્રની ગંભીર મુખમુદ્રા પરથી સહજ જણાઈ આવતું કે તે કોઈ રાજદ્વારી પુરુષ હતો. તેની ચાલ સત્તાદર્શક હતી. તેના હાથમાં રૂપાની કોતરેલી મુઠવાળી એક લાકડી હતી. તેની આંખ જરા ઉંડી હતી, તેથી દરેક વસ્તુને વહેમની દૃષ્ટિથી જોવાની તેને આદત પડી ગઈ હોય, એમ લાગતું. તેનાં બવાં વારંવાર ઉંચાનીચાં થતાં ને વિશાળ કપાળમાં કરચલી પડતી, તે પરથી તેને રજવાડાની નોકરી છે એ કલ્પનાને ટેકો મળતો હતો. તેના બોલવામાં તેમજ હસવામાં શો ભાવાર્થ સમાયલો છે, તે સમજવાનું કાર્ય બહુ મુશ્કેલ થઈ પડતું. તે હસતો કોઈકજ વાર, અને બોલતો બહુજ થોડું. ખરું હસતો ત્યારે તે ખોટું લાગતું. ખોટું હસતો ત્યારે તે ખરું લાગતું. આ માણસનું હૃદય કેવું હશે, તે સમજવાને હજારો માણસો વલખાં મારતા પણ તે ફેકટ. તેની મા, પત્ની તથા ચંદ્રરાવ સિવાય, કોઈને એ હૃદયની પરીક્ષા નહોતી. તેનો બહારનો દેખાવ જોઈ બધા તેનાથી ગભરાઈ ને ચાલતા. ભલાભજાને તે આંજી દેતો. પણ તેનું હૃદય રજવાડી નહોતું, પાપાણુવત્ નહોતું. તે બહુજ કુમળા હૃદયનો હતો. હમેશ સૌ છેતરાય એવો દેખાવ કરવો પડતો તેથી તેને દુઃખ થતું. પરંતુ રાજ્યમાં અનેક માણસો જોડે પ્રસંગ પડતા, કંઈકંઈ બાજીઓ રમનાર તેની પાસે આવતા, કંઈકંઈ પ્રપચો

રચતા, અને તેમને પોતાના મનનો પાર ન જણાવવામાંજ ડહાપણુ ને લાભ સમાયલો છે એમ જણી, તેને આ ખાલી ડોળ કરવાની રીત બહુ લાંબો વખત રાખવી પડેલી. પરિણામે, એ ઢબ સ્વાભાવિકજ છે એમ સર્વને લાગતું. ઘરમાં પણ તે વધુ છુટ લઈ શકતો નહીં. આખો દહાડો ને રાત જાંપજ નહીં, ને એકની એક વસ્તુની વાત, એટલે પછી નિરાંતે બેસી છુટથી વાત કરવાનો વખત શી રીતે મળે ? હૃદય ખાલી કરવાનાં તેને બે સ્થાન હતાં; એક તેની માતા ને બીજો અંદ્રાવ. તેની સ્ત્રી બહુ ભોળી અને ગરીબ સ્વભાવની હતી. કળવકળ તે સમજતી નહીં.

તેના પુત્રની ઉમર વિપિન કરતાં ખાસ નાની નહોતી તેની જોડે વાત કરનારને તેનામાં કંઈક પ્રમાદ હોય એવું લાગતું. બહાર બહુ જવાની તેને આદત નહોતી. ઘરમાં પિતા પાસે દિવાનખાનામાં બેસતો ત્યાં ગંભીરતા છવાઈ રહેલી જોવાના પ્રસંગો તેને અહોનિશ મળતા. તેની પાસે પણ કોઈ મળવા આવતું તો તેને મોટાનો છોકરો ગણી બહુ વિનયપૂર્વક વાત કરતું. ‘હાજી, નાજી,’ સાંભળી તેના કાન બહેરા થયા હતા. તેનાં સગાંસંબંધીઓ પણ તેની જોડે મલાજથી વાત કરતાં. આથી કંટાળીને તે કોઈની જોડે વધારે ભાષણ કરતો નહીં, એટલે તેને પિતાના પૈસાનું તથા સત્તાનું અભિમાન છે, એમ સૌ કોઈ ધારી લેતું. આ વાતથી તે અજાણ નહોતો પણ તેની તે દરકાર કરતો નહીં. કોઈના તરફ મિત્રભાવ તો તેને હતોજ નહીં. નિશાળમાં નાનો હતો સારે સૌ કોઈ તેના મિત્ર થવાની ઇચ્છા રાખતા. આવી ઇચ્છા હોવા છતાં તેની પાસે આવતાં સૌને સહેજ વિચાર પડતો. વળી સાથે સિપાઈ હોય, તેના મનમાં કે રખેને ભાઈ કોઈના ચર્ચ જતા ને મારા થવાના રહી જતા; તેથી તે પણ કોઈ વાત કરવા આવતું તો તેને ટુંકેથીજ પતાવતો. સમજણ આવ્યા પછી તો તેને બધું દંભમય લાગવા માંડ્યું, એટલે બધાથી આધા રહેવામાં સાર છે, એમ તે માનતો. મિત્ર તો દુનિયામાં ખરા હોતાજ નથી એમ તે કહેતો. રજવાડાના અનુભવે તેણે આ સિદ્ધાંત બાંધ્યો હતો, કેમકે ત્યાં તો સગા બાપનો પણ ભરોસો વિચારીને કરવો પડતો. તેની મુખમુદ્રા તેના પિતાને ઘણી રીતે મળતી આવતી હતી; ફક્ત પિતાની માફક તેની આંખ ઉંડી નહોતી. પ્રિવિયસની

પરીક્ષામાં પાસ થયા પછી તેણે વધારે અભ્યાસ આગળ ચલાવ્યો નહોતો. તેની તખ્તીઅત સારી ચાલતી નહોતી તેથી ડાક્ટરે અભ્યાસ છોડી દેવાની ભલામણ કરી હતી. મુદ્દિશાળી હોવાથી તેણે પરીક્ષા પણ પહેલેજ વર્ષે પસાર કરી હતી, પરંતુ અંગ્રેજી તરફ તેનું ઝાઝું લક્ષ નહોતું. સંસ્કૃત તથા ગુજરાતીનો તેને બહુ શોખ હતો. કામકાજ કંઈ ન હોવાથી તેનામાં આજસનું જરા પ્રાધાન્ય હતું.

અને સર્વ મંડળ ઊઠ્યું, અને વિનોદચંદ્ર તથા તારા પણ સાથે જવા નીકળ્યાં. આઠ વાગ્યાની તૈયારી થઈ હતી. ચંદ્રરાવે કહ્યું, “ભાઈ, હું તને મળતો તો રહીશ. અહીં મારે કંઈ ભારી કામકાજ નથી. પરંતુ વખતોવખત તું પણ આવતો રહેજે.”

ઝોટલા આગળ બિરિજચંદ્ર આવી પહોંચ્યો, કે વૃદ્ધ, અનુભવી માળી કલગી લાવી ઊભો.

“કેમ ભાઈ, હવે આનું નામ શું કહેવાય ? પરોણાગત કે કંઈ બીજું ?”

“મેં માળીને વરદી આપી નથી. એની મેળે એ લાવ્યો હશે.”

માળીના મોં પરથી ચંદ્રરાવની વાતને અનુમોદન મળ્યું ને સૌ સૌને રસ્તે પડ્યાં. મિત્રમને જતાંજતાં વિપિનને હું તમને સાંજે ફરવા જતી વખતે તેડવા આવીશ એમ કહ્યું, ને વિપિન મનમાં મલકાયો. સાંજ ક્યારે પડે તથા મિત્રસેન તેડવા ક્યારે આવે, એવા વિચારમાં ને વિચારમાં વિપિનનો વખત પસાર થયો. દિવસ બહુ મોટો લાગ્યો. મિત્રમન આવશે તો એકલો આવશે કે કેમ ? એકલો આવશે તોપણ ઘેર પાછા ફરતાં પોતાને અંગણે તેડી જશે કે કેમ ? આવાઆવા વિચારો તેની આંખ આગળ તરવરવા માંડ્યા. ઘડીઆળમાં ચાર ટકોરા થયા ને મિત્રમન એક નોકર સાથે આવી પહોંચ્યો. વિપિને તેનો યોગ્ય સત્કાર કર્યો.

“આજે હું જરા વહેલો આવ્યો છું કેમકે મારો વિચાર ‘શિવાજી લેડર’ તથા ‘રામઆગ તરફ જવાનો છે.’”

વિપિને પૂછ્યું, “શું શિવાજીનું નામ અહીં પણ અમર છે ? હું તો એમ જાણતો હતો કે મહાબળેશ્વર તરફજ તેનાં ધણાં જોવા લાયક રહેલાણા છે. ‘રામઆગ’ શું છે ?”

“લોકો તો ‘રામઆગ’નો કંઈ વિચિત્ર અર્થ કરે છે. કેટલાક કહે છે, કે રામ તથા સીતા વનવાસ ગય ત્યારે તેમણે તેમની પ્રથમ રાત્રિ અહીં પસાર કરી હતી.”

“મારી ધ્યાનમાં આ વાત કિતરતી નથી. આપણું શું છે, ક્યાં છે, કેમ છે, તે જાણવાની તથા જોવાની આપણને દરકારજ ન મળે. પારકાનું પાકે. આપણી વસ્તુઓનો અર્થ પારકા આપે તે આપણને માન્ય. આપણું આગસ કોણ જાણે ક્યારે દૂર થશે. મારા વિચાર પ્રમાણે તો પ્રતાપી શિવાજીના મહાન ગુરુ રામદાસ સ્વામીનો ત્યાં આગળ વાસ હશે અને તે ઉપરથી તેનું નામ ‘રામઆગ’ અપાયું હશે. ચાલો. મને પણ એ જગા જોવા બહુ મરજી છે. વળી ત્યાં ગયાથી માંડે અનુમાન ખરું છે કે કેમ તે પણ સમજશે.”

પ્રાચીન ઇતિહાસના શોખીન વિપિનના વિચાર જુદી દિશા તરફ વળ્યા. બન્ને જણાએ બહુ ઉતાવળથી ચાલવા માંડ્યું. સામે ભિત્રમનનો હુરિદાસ નામે એક ઓળખીતો મળી આવ્યો. તે જાતે વણિક હતો. ખાવેપીવે સુખી હતો એવું તેના શરીર પરથી જણાઈ આવતું. શરીરે જોઈએ તે કરતાં વધારે જડો હતો, તેથી તે ચાલતો ત્યારે એક મોટું વહાણ જાણે ડામડોળ થતું હોય એમ લાગતું. તેના ગાલ બહુ મોટા હતા. હુંડ આગળ પડતી હતી તથા ડગલાના આંતરસીવા તોડી નાંખી બહાર નિકળવા પ્રયાસ કરતી હતી. તેને જોઈ ભિત્રમનને બહુ હસવું આવતું. વિપિન સાથે હોવાથી તેણે હસવું રોકી રાખ્યું. વિપિન ઝટ હુરિદાસ જોડે હળી ગયો ને તેની જોડે વાત કરવા લાગ્યો. હુરિદાસને પણ તેની વાત બહુ ગમી ગઈ. વાતમાં રસ પડ્યો ગયો તેમ તેમ રસ્તો જલદી કપાતો ગયો, પરિચય વધતો ગયો અને વિપિને તેને બનાવવા માંડ્યો. ભિત્રમનને આથી ખૂબ રમુજ પડવા માંડી. હુરિદાસને તે હાથીની ઉપમા આપતો હતો, ને જરાક પાછળ રહી તે હળવેથી હસતો હતો.

શિવાજીનો ‘લંડર’ ઉપરથી દૃષ્ટિગોચર થયો ને ચારે જણે ધીરેધીરે ઉતરવા માંડ્યું. હુંગરમાંથી ખોદીને તે દાદર બનાવવામાં આવ્યો હતો. પગથીઆં પર ખાસ કાંચીગરી વાપરવામાં આવી નહોતી. તેમને લીસાં

તથા સાફ કરવા કોઈએ દરકાર રાખી નહોતી. પગથીઆં ખડખડાં ને વાંકાંચુંકાં હતાં, પણ એ જણ ખુલાસેથી સાથે ચડી અથવા ઉતરી શકે એટલી તેમની પહોળાઈ હતી. દાદર સીધો નહોતો. ઘણી જગ્યાએ તે ચઢાવો લેતો હતો ન્યાંન્યાં તે વાંકો વળતો હતો ત્યાંથી પર્વતના ઢોળોને નાસી જવું યા ગમે ત્યાં ભરાઈ જવું અઘરું પડે એમ નહોતું. વિપિન શિવાજીના ગુણ ગાતોગાતો નીચે ઉતરતો હતો. સઘળા નીચે ઉતર્યા અને એક ગીચ ઝાડીમાં પેલા. ઝાડોની અજળ ઘટા ત્યાં આવી રહી હતી. રામકૃષ્ણ સીતાકૃષ્ણ અને જામકૃષ્ણનાં ઝાડો પુષ્કળ હતાં. તે એટલાં પાસેપાસે ઉગ્યાં હતાં કે નીચેનો કોઈ પણ ભાગ સૂર્યના તાપથી રક્ષણ કરી શકે. આને ‘રામબાગ’ કહે છે એમ મિત્રમનના કહેવાથી વિપિને જાણ્યું. થોડે દૂર એક મોટી શિલા પડી હતી ત્યાં અથવા તેટલામાં રામનો વાસ હતો એમ પણ તેને કહેવામાં આવ્યું.

વિપિને કહ્યું, “આ જગા તો ખરેખરી સાંતુઓને રહેવા લાયક છે અને તેમાં સમર્થ રામદાસ સ્વામીજી રહેતા હશે. વળી ‘શિવાજી લેડર’ પણ પાસે છે, માટે મારા ધારવા પ્રમાણે તો આ ‘રામબાગ’નું નામ શિવાજીના ગુરુ પરથીજ પડ્યું હશે. વાહ ! રામ ને શિવનાં નામ પણ કેવાં જુગતાં આવ્યાં છે ! ભગવદ્ગીતામાં લખ્યું છે કે ‘ધર્મનો નાશ થવા વખત આવશે ત્યારે હું પૃથ્વી પર અવતાર લઈશ.’ અને તે પરથી હું તો ધારું છું કે શિવાજી કોઈ દૈવી પુરુષજી હશે. કેટલાક એને હુંગારો કહે છે, પણ આપણને શિવાજીનો બચાવ કરવાની સુદ્ધાં દરકાર નથી ! કોઈ બિચારાએ તે બામત સત્ય લખ્યું હશે તો તેને વાંચનાર કોઈ નથી. આપણી શાળાઓમાંથી આવતા છોકરાઓ એવા લેખકોના ઇતિહાસ ભણી એવાજ વિચારો બાંધે છે. મને તો એવા ઇતિહાસો વાંચી થાય છે કે ‘ઇતિહાસ ઇતિ હાસ્યના પોથાં.’ ખરું કેટલું, ખોટું કેટલું, તેનું તારણ કાઢવાની એ લોકે તસ્દીજ નથી લીધી. પોતાની બહાદુરીનાંજ ફક્ત બણગાં કુંક્યાં છે. કુમળા મગજને તેમનુંજ લખેલું વાંચવાની ટેવ પડે, પછી કોઈ ખરું કહે તો ધ્યાનમાં ઉતરતું નથી. અગાઉના આપણા રાજ્યકર્તાઓ ઘણા જુલમી હતા એવું તરત બાળકો માની દે છે. ઇતિહાસ આપણને શિખ-

ક્ષામાં આવે છે તે પણ ન્યારથી મુસલમાનો આપણા દેશમાં આવ્યા ત્યારથી ધણુંખંડે શરૂ થાય છે. આપણી પડતીનાજ પડધા ન્યાંત્યાં તેમાં કાને પડે છે. હિંદની પૂર્ણ જાહોજલાલીના વખતનો ઇતિહાસ આપણને ખિલકુલ શિખવવામાં આવતો નથી. હિન્દુઓની જાહોજલાલી ગયા પછી પણ જે વીરત્વ ટક્યું હતું તેનો ક્યાં ખ્યાલ આપવામાં આવે છે ? ટાંડ પરદેશી હોવા છતાં તે પર મુઘ્ઘ થઈને લખે છે કે ‘રાજસ્થાનમાં એક પણ નાનામાં નાનું રાજ્ય નથી કે જેમાં ‘થરમોપીલી’ જેવું યુદ્ધ થયું ન હોય, જાગ્યેજ એવું એક પણ શહેર હશે કે જ્યાં લીઓનિદાસ જેવો શૂરવીર જન્મ્યો ન હોય. પરંતુ ઇતિહાસકાર કલમના જાદુથી અનન્ત પ્રશંસાને પાત્ર બનાવી શકે, એવા બનાવો કાળના પડદા પાછળ ઢંકારી જઈ હવે આંખે ચડતા નથી.’

“ રોમનો અને ગ્રીકોને માત્ર તેમની પડતી થઈ ત્યારથી તે આજ સુધીનો ઇતિહાસ ભણાવવામાં આવે તો ત્યાંના વતનીઓ પર ઉમદા અસર શી રીતે થઈ શકે ? આપણા પ્રાચીન ઇતિહાસ પર ધણુએ લખ્યું છે, તેમાંથી સાંઝે હોય તે આપણને શિખવવામાં આવે તો આપણને ખરો લાભ થાય. હું ખાતરીથી કહું છું કે એમનો પોતાનો ઇતિહાસ એવો હોત તો તેને ઉંચામાં ઉંચા શિખર પર ચડાવી દેવા તેઓ ચૂકતે નહીં. ચંદ્રગુપ્ત, અશોક, વિક્રમ વગેરે મહાન પુરુષો વિષે આપણે કંઈ જાણીએ નહીં, એ શું આપણે શરમાવા જેવું નથી ? આપણે પણ કેટલા આગસુ છીએ કે ઐતિહાસિક શોધખોળ કરવા ઝાઝી દરકાર રાખતા નથી !

“ મિત્રમનભાઈ, એ લોકો પોતાનાં બાળકો માટે એવીજ ખુખીથી ઇતિહાસ લખે છે. નેપોલિયન પર કેવા અને કેટલા આક્ષેપ મુકાય છે તે તો તમે જાણતા હશો. એમાં એટલું બધું અસત્ય હોય છે કે તમારા તો સ્વપ્નમાં પણ તેનો ખ્યાલ નહીં હોય. મારી તમને ખાસ બલામણ છે કે એમટું લખેલું નેપોલિયનનું જીવનચરિત્ર તમે વાંચ્યો. એ વાંચવાથી તમને ઘણું જાણવાનું મળી આવશે અને તમે જાણે કોઈ નવીજ દુનિયા નિરખી એમ થશે. નેપોલિયનની સામે મૂકવામાં આવેલાં તહોમતોનું એ ચરિત્ર લખનાર બહુજ સાંઝે ખંડન કરે છે, ને ખંડે જોતાં એ આક્ષેપોને

પાત્ર એની સામે થનારાજ હતા એમ તે સિદ્ધ કરે છે મિત્રમનભાઈ. ઇતિહાસમાં સત્યતાની ખાસ જરૂર છે, એ સિદ્ધાંત પર ખાસ ભાર મૂકનારા ઘણી વાર પોતેજ તે પાળવો ભૂલી જાય છે.

“ભાઈ, હું તમારી સાથે વધારે છુટથી બોલું છું, તે દરગુજર કરશો. માફ ચિત્ત અત્યારે જરા પણ સ્વસ્થ નથી. હું જુદીજ વાત ઉપર ઉતરી પડ્યો. શિવાજીને લુંટારો કહેનારા લેખકોને ખબર છે કે નવુ રાજ્ય અથવા નવો વંશ સ્થાપનાર દરેકને લુંટારો કહી શકાય ? મોગલ વંશના સ્થાપનાર ખાખરને શી ઉપમા આપણે આપી શકીએ ? પહેલાં વિલિયમને ઇંગ્લાંડની ગાદી પર તરાપ મારવાનું શું કારણ હતું ? ફક્ત મોંએથીજ તેને વારસ નીમવામાં આવ્યો તે ઉપરથી તેણે ઝુડો ઊઠાવ્યો. આપણા લિખિત વસીયતનામાઓ ખોટાં ઠેરવનાર લૉર્ડ ડેલહૌસીને આ વાત ધ્યાનમાં હતી ખરી કે ? મેસિડોનિયાના ફિલિપ તથા એલેક્ઝાંડર ગ્રીસ દેશ પર કેટલો હક ધરાવતા હતા અરે ! જુલિયસ સીઝરને કોણે ક્યારે ને કયા પ્રદેશોનો વારસ ઠેરવ્યો હતો ? ભાઈ, મારા મનથી તો આ તથા એવા બધાને લુંટારાની ઉપમા આપી શકાય.” વિપિન બોલતાંબોલતાં લુંટારાની વ્યાખ્યા બરાબર ધ્યાનમાં આવી હોય તેમ હર્ષમાં આવી, જરાક અટક્યો ને બોલ્યો, “તમે ‘કન્ફેશન્સ ઓફ એ ઇગ’ (એક ઇગના એકરાર) તો વાંચી હશે.”

“ના ભાઈ.”

ઇગનું નામ સાંભળી હરિદાસ તો જાણે આસપાસની જાડોમાં તેઓ બરાઈ બેઠા હોય તેમ આમતેમ જોવા લાગ્યો !

“મિત્રમનભાઈ, ઓગણીસમા સૈકામાં હિંદમાં ઇગ લોકોનો ઉપદ્રવ વધારે હતો તે તો તમે જાણતા હશો.” મિત્રમનને ડોકું હલાવ્યું. “એ ઇગ લોક છયેક બહાર પડતા નહીં. કોઈ તેમને ઓળખી શકતું નહીં. રાતના તેઓ જાડીમાં અથવા કોતરોમાં બરાઈ રહેતા ને હુકા ગગડાવતા. લોકો ત્યારે પગે કે ગાડામાં મુસાફરી કરતા. આ ઇગ લોકોનો સરદાર કે તે મંડળનો એક, એ વટેમાર્ગીઓની સાથે થઈ જતો; પોતે રસ્તો જાણે છે એમ કહી, હરિશ્ચંદ્રનો અવતાર હોય તેમ ઇગ લોકોથી સાવધ રહેવા ચેતવતો.

એલોકો કોઈ વાર બ્રાહ્મણનો વેશ લેતા, ઘણી વાર વેપારી જેવો ઠાઠ રાખતા, કોઈ વાર વૃદ્ધ બની જતા, તો કોઈ વાર જુવાન બનતા, એમ અનેક ઢોંગ કરતા. તેમનું મંડળ જ્યાં છુપાયું હોય ત્યાં તે વટેમાર્ગીઓને દોરી જતા ને પછી ઝાડીમાંથી એકાએક હુમલો થતો. દરેક ઠગ અકચેક વટેમાર્ગી પર હલ્લો કરી તેના ગળામાં રૂમાલ નાંખી તેને મારી નાંખતો, ને તેમનું સર્વસ્વ બધા મળી લઈ લેતા. વટેમાર્ગી એકાદ હોય, તો તેને વાતમાં નાખી, વિશ્વાસ બેસાડી ચોળી નાંખતાં વાગજ નહીં. બાઈ, ઠગપણું કે લુંટારાપણું તે આનું નામ. બીજા રાજ્યોની નબળાઈ જોઈ, તેમના રાજ્ય પર તરાપ મારી, તેને બળથી યા છળથી છીનવી લેવું, તેનું નામ લુંટારાપણું. આપણા રજાપૂતો એમ કરતા નહોતા. આપણાં અને તેમનાં સૂત્રની સરખામણી કરવી તે તો કોડી ઘોઈ કાઢવ કાઢવા જેવું છે.

“હિંદુ ધર્મનો નાશ કરવા ચૌરંગએજ મથતો હતો. હિંદુઓ તેની રાજનીતિથી ત્રાસી ગયા હતા. જે દુશ્મન સામે શિવાજીએ બીંદુ ઝડપ્યું હતું તે હિંદુનો શહેનશાહ હતો, તે કંઈ નબળો પોતો નહોતો. ‘બળીયા સાથે બાથ ન બીડવી’ એ કહેવત પ્રમાણે શિવાજી વત્યો નહોતો. વળી એ એક સાધારણ સરદાર હતો. એની પાસે પૈસાનું જોર નહોતું. લશ્કર પણ ઝાઝું એના તાબામાં નહોતું. આ બે વસ્તુનું જોર હોત તો એને આવી જગાઓમાં રહીને દુશ્મન પર હલ્લો કરવો ન પડત, અને એને લુંટારો કહેવાનું એક કારણ નષ્ટ થાત. ખરું જોતાં, એ કારણ મહત્વવાળું નથી. એ કારણ જ નથી. ગ્રેટ બ્રિટન ટાપુ છે તથા તેની આસપાસ ચોગરદમ સમુદ્ર છે તેથી ત્યાંના વતનીઓ કુલાય છે અને કહે છે કે અમારા દેશનું રક્ષણ કુદરત કરી રહી છે! કુદરતે આવી રીતે સમુદ્રથી બાંધેલી હદોનાં તેઓ વખાણ કરે છે તો શિવાજીએ પર્વતોની મદદ લીધી તેમાં શું થયું? કુદરતની મદદ અંગ્રેજોને ન હોત તો તેમની પાસે આટલુંઆટલું લશ્કર હોવા છતાં નેપોલિયન એ દેશની ખાખાવીખી કરી નાંખત.

“અફઝુલખાનનો વધ કર્યો, માટે શિવાજીને લુંટારો કહેવો એ વાસ્તવિક નથી. પૃથુરાજ અને પ્રતાપની અમીરાઈનો બદલો કેટલે લગણ મળ્યો, તે

આપણે જાણીએ છીએ. પડતા પર પાટુ ન મારવું, એ રજપૂતોના સિદ્ધાંતને લીધે હિંદ મુસલમાનોના હાથમાં ગયું. શિવાજી કપટજનમાં સપડાયો નહીં એટલુંજ. દુશ્મનનું હૃદય પારખી લઈ તેણે પણ ઘટતા ઉપાયો આગળથી કરી મૂક્યા. શિવાજીનો જય થયો અને અફઝલખાન મહાત થયો. પોતાના લશ્કરની વર્તણૂકથી તે રાજ નહોતો, પણ તેની જોડે અસંખ્ય દુઃખ વેડનારાઓને તે આવી વખતે રોકી શક્યો નહીં. કોઈ પણ નિપુણ અને ડાહ્યો સરદાર રોકવા મરજી કરે નહીં, મરજી કરે તો ફાવે નહીં, અને તેનું કાર્ય અધવચ બગડી જાય. વળી રાજ્યએ પ્રજાને પોતાના સુખની સાથી કરવી કે કેમ, તે તેની રાજનીતિની કુશળતા પર આધાર રાખે છે. પરંતુ રાજ પર દુશ્મનશી દુઃખ આવી પહોંચે ત્યારે તેની પ્રજાને દુઃખ ભોગવવુંજ પડે છે, પછી તે ગમે તે કોમોની બનેલી હોય. શિવાજીનાં માણસોને સામા લશ્કરની વર્તણૂકનો અનુભવ હોવાથી તેમને પણ તે એવ લાગ્યો. વળી એનું લશ્કર પર્યનમાં રહેનારી જાતોનું બનેલું હતું. સુધરેલી જાતોનું બનેલું કોઈકજ આવા દોષમાંથી મુક્ત છે. શિવાજીને ધન જોઈએ તેટલું મળ્યું ત્યારે પોતાની તુટા કરાવીને તેણે આત્મણેને ધન દીધું. હવે એવા દેનારા છે કયાં? હવે તો બહુ થાય તો તમારા નામની આગળ કે પાછળ બેત્રણ અક્ષર વધે અને તેની પાછળ તમારો ખર્ચ વધે, પછી તમારી પાસે પૈસા હોય કે નહીં. શિવાજી ન હોત તો હિંદુઓનું નામ અને નિશાન રહેત નહીં, અને હજારો વર્ષ થયાં ચાલતો આવતો આપણો ધર્મ નષ્ટ થાત. હિંદુ ધર્મનો એણે પુનરુદ્ધાર કર્યો. પ્રથમ શંકરે દિગ્વિજય કર્યો અને પછી શિવનો દિગ્વિજય થયો; શંકર અને શિવ બધું એકનું એક, નામજ ગુદાં; એકે શાસ્ત્રથી અને બીજાએ શસ્ત્રથી.”

વિવ્રમનને આ ભાષણ લાંબું હોવા છતાં ગમ્યું. તેના વિચારો આ બાબતમાં વિપિનને મળતા હતા. હરિદાસે કહ્યું, “વિપિનભાઈ! શાઆશ, શાઆશ. હું ટો આમાંનું કંઈ જાનટોજ નહોતો. ટમે પન ખૂબ કરી. મેં પન અબ્યાસ ટો અંગ્રેજ સાટ ચોપડીનો કર્યો છે, પન ટેમાં ટો આમાંનું કંઈ ન મલે.”

“વિપિનભાઈ જ્યો માસ્તર તમને મળ્યો હોત તો આવું બધું શિખવને.” મિત્રમન બોલ્યો. પછી હુરિદાસના જાડા શરીર તરફ આંગળી કરી વિપિનને કહ્યું, “એમનાથી જેરવાતે ખરું ?” વિપિને મોં મલકાવ્યું એટલે મિત્રમને વિષય બદલ્યો. “ચાલો, હવે અંધારું થવા માંડ્યું છે માટે આપણે પાછા ફરીએ તો ઠીક. અહીં કોતરમાં કોઈકોઈ કેકાણે ફાડી ખાનારાં પ્રાણીઓ હોય છે. પરમ દિવસેજ અમારા બંગલાના બગીચામાં વાઘનાં પગલાં થયાં હતાં એમ અમે સાંભળ્યું છે.”

વિપિને કહ્યું, “વાઘ આવશે તો આપણે હુરિદાસભાઈને આગળ કરીશું, કેમકે એમને દોડવું ફાવશે નહીં.”

હુરિદાસનાં તો વાઘનું નામ સાંભળીજ પોતીયાં લેવાયાં હતાં, પણ વણિકની પાકાઈ તેનામાં હતી, એટલે તે બોલ્યો, “શિવાજીનાં વખાન કરનારાં એને આ શોભે ખરું કે ?”

“વાહરે ! હુરિદાસભાઈ, છો તો ચતુર. જો પાસે હથિયાર હોય તો તમને વાઘને સોંપતા પહેલાં અમારો પ્રાણ આપીએ. આમ બફરીની માફક એંએ કરીએ નહીં. પણ કંઈ ફિકર નહીં, આની પાસે તલવાર છે તો. ચાલો, ‘શિવાજી લૅડર’ પર ચડતા પહેલાં એ ‘લૅડર’ને પ્રણામ કરીએ તથા એક વાર શિવાજીનો જય બોલાવીએ.” ત્રણે જણાએ એટલે મોટેથી ‘શિવાજી મહારાજકી જય’ એમ બૂમ પાડી કે તેનો પડવો જંગલ અને ગુફાઓમાં ફરી વળ્યો. ઉપરના રસ્તા પર હવા ખાવા નીકળેલાંએને જાણે સિંહનાદ થયો હોય એવું લાગ્યું, અને તેઓએ ઉતાવળે પગે ચાલવા માંડ્યું. અંધારું વધવા માંડ્યું ને ચારે જણુ દાદર ચડવા મંડ્યા. બાપડા હુરિદાસને નવનેજાં પાણી ઉતાર્યા. ચડતાંચડતાં તે અતિશય હાંશી જતો હતો. રખેને ઝડીમાંથી વાઘ આવશે એવી તેને ધાસ્તી હતી. મિત્રમન તો તેને ખીલવવાને આગળઆગળ દોડી જતો. વિપિન આગળ નીકળી જતો ને પાછો તેને ખાતર થોભતો. દાદર ચડયો ને હુરિદાસના પેટમાં ટાઢક વળી.

વિપિને કહ્યું, “હુરિદાસભાઈ, તમે જરા બેસો. અમે ધીમેધીમે ચાલીએ છીએ. તમે ચાકી ગયા હશે.”

“ નારે ભાઈ, આપનાડી અહીં એકલાં નહીં બેસી રહેવાય. હું ટા સાડેજ આવીશ. ”

રસ્તો તદ્દન એકાંત લાગતો હતો. માણસ જવલ્લેજ મળતું હતું. એ દિશામાં બંગલા ઝાઝા હતા નહીં. ક્યારે ઘેર પહોંચવું, એવું હરિદાસને થયાં કરતું હતું. તેનો ઉતારો આવી પહોંચ્યો એટલે વિપિન તંથા મિત્રમનને સલામ કરી હરિદાસ છુટો પડ્યો.

મિત્રમનનો બંગલો આવી પહોંચ્યો ને તે વિપિનને અંદર લઈ ગયો. બંગલાના ઓટલા પર શિશિર આંટા મારતી હતી. વિપિનનાં વખાણુ ભાઈને મોંએ તેણે સાંભળ્યાં હતાં. મિત્રમન કોઈનાં વખાણુ કરે એ અતુલ્ય તેને અગાઉ કદી થયો નહોતો, તેથી તેણે વિપિનને સાથે તેડા લાવવા ભાઈને કહ્યું હતું. વિપિન આવ્યો ને તેને જોઈને તે સ્તંભી ગઈ. કાણુ જાણે કેમ, બોલવામાં તે બાખી હતી છતાં તેનામાં સ્વાભાવિક રીતે લજ્જા ઉત્પન્ન થઈ, અને વિપિનની સાથે વાત કરતાં તે શરમાઈ એ શરમને પ્રેમ ગણી, પ્રેમી પોતાને મુકામે ગયો.

પ્રકરણ ૧૩

શિશર

“લગતી ચાલ જે તારી, રહી છે આંખમાં ખટકી,
રહો છે ઇંદ્રનો હાથી, ભૂલી નિજ બાનને તેમાં.”

મણિલાલ

“ અહો! દિસે અદ્ભુત બાળકી આ,
હો વિધાતાની સ્વયંકૃતિ એ;
શું સ્વર્ગથી ઊતરી આજ આવી ?
સર્વેશની શક્તિ પ્રમાણભૂતા. ”

નરસિંહરાવ

બિરિજયંદ્રના કુટુંબમાંથી તેની વૃદ્ધ માતા, સ્ત્રી, એક પુત્ર અને પુત્રી એટલાંજ અહીં હતાં. શિશિરના જન્મ પછી બે પુત્રો જન્મ્યા હતા, પણ એક અઘડાને લીધે અને બીજો અતિસારથી, એમ બેઉ મરણ પામ્યા હતા. મુદ્રિકાનું શરીર ત્યાર પછી બહુ સોસવાઈ ગયું. બધી વાતનું સુખ હોવા છતાં તે શરીરે સુખી નહોતી. તેનાં ડાયાં બેરાં હતાં, વાળ ખરી ગયા હતા, અને હાથપગ પણ બહુ દુર્બળ થઈ ગયા હતા. શરીરે આમ અશક્ત હોવા છતાં તે નવરી બેસતી નહીં. ઘરમાં બધું સાફસુફ રાખવાની તેને બહુ ચાટ હતી. સવારનો તેનો વખત પૂજામાં જતો. સવારના પહોરમાં પાંચ વાગે બિડી સ્નાન કરી, તે દેવાલયમાં પેસતી અને નવ વાગે પરવારતી. બિરિજયંદ્ર પણ સવારમાં વહેલો બિડી સ્નાનાદિ નિત્યકર્મ કરી પોતાને કામે લાગતો.

બિરિજયંદ્રની માતા ખરી રાજદારી સ્ત્રી હતી. વ્યાવહારિક બાબતોમાં તે અતિશય કુશળ હતી. બિરિજયંદ્રના પિતાને મૂળથી રાજ્યની નોકરી મળી હતી. ધીરેધીરે તે બહુ હિંચી પાયરી પર આવ્યો હતો. તેના કામમાં તેની પત્ની તેને કંઈકંઈ કળવકળ બતાવતી. આમ છતાં તે ધણી પ્રામાણિક હતી. તે કાંઈનું ખુફું કરતી નહીં. ખુરામાં રાજ હતી નહીં. પુત્રને નાનપણથીજ રાજ્યખટપટનું તેણે શિક્ષણ આપ્યું હતું ને તેથી

અિરિજયંદ્રનો સ્વભાવ વિચિત્ર થયો હતો. તેની માતાનો જોને પરિચય હતો તે સૌ તેની કાર્યકુશળતાને જોઈ એમ કહેતા, કે પ્રભુએ જો એને પુરુષનું રૂપ આપ્યું હોત તો તે રાજ્યમાં કંઈકેઈ ઉચ્ચપાથલ કરતે, કંઈને તારતે, કંઈકેના ઘેરએકાં કારભાર ચલાવતે. અિરિજયંદ્ર;જે પદવીએ પહોંચ્યો તેમાં તેની માતાનો પણ ભાગ હતો.

છોકરાં નાનપણથીજ બહુ ચકોર હતાં. મિત્રમન પહેલા ખોળાનો હોવાથી જરા લાડમાં ઉછેર્યો હતો, ને તેથી જરા ધુની થયો હતો. શિશિર વધારે ચમરાક દેખાતી. તેનું બોલવુંચાલવું સૌને આનંદ આપતું. તેના શરીરની ચામડી ગોરી, સાફ અને સુંવાળી હતી. તેનું કપાળ બહુ સુંદર હતું. તે આરસના જેવું સાફ અને ડાઘડુધ વગરનું જણાતું હતું. દેવાંશી પુરુષના કપાળની માફક તે પર બુદ્ધિની પ્રબળતા હતી. આ બધાને નીચું જોવાવતી, શરમાવી નાંખતી, તેની ચક્રચકિત આંખમાં, સૂર્ય ચંદ્ર અને તારા, બધાની શક્તિ સમાઈ હતી. હીરાના જેટલી તેજસ્વી કહેવામાં તેના અપૂર્વ તેજનું ભાન આપણને બહુ થોડે અંશેજ થઈ શકે. ગમે તેવા અંધકારમાં દેખી શકાય અને જોઈ શકે એવું તેમાં તેજ હતું. આ તેજને શાંત કરવા માટે, હૃદયને ચીરી નાંખે એવી તેની અસર કંઈકે અંશે દૂર કરવા માટે, તેમાં સમાયલી અદ્ભુત શક્તિને દબાવવા માટે, પ્રભુએ પાંપણ તથા પક્ષીની પાંખ જેવી કાળી ભમર, તેના પર ગોઠવી દીધી હોય એવું લાગતું. તેનું નાક તીણું હતું. ગુલાબના પાંદડાના રંગના નસકોરા પર હમેશ પહેરી રાખવામાં આવતી હીરાની જડ, તેની પ્રભાવંતી કાંતિમાં અજબ વધારો કરતી. તેનો ઉપલો હોઠ જરા ઢુંકો હતો, તેથી તેનો ચહેરો મગરૂર લાગતો. તેના દાંત સફેદ દૂધ જેવા અને મોતીની માફક સ્વચ્છ તેમજ સરખા હતા. તે બોલતી ત્યારે કેટલીક વાર તેના ગુલાબી ગાલમાં નહીં જેવો ખાડો પડતો. તેના વાળ કાળા અને રેશમ જેવા સુંવાળા હતા. તેની વય બાર વર્ષની હતી, પરંતુ તેના પ્રમાણમાં તેનું શરીર, હૃદય અને બુદ્ધિ ત્રણે વિશેષ વિકસ્યાં હતાં. તેનો તથા તેના ભાઈનો સંબંધ એકજ જગ્યાએ થયો હતો.

ભણવાગણવામાં તે ભાઈના કરતાં ચાલાક હતી. તેણે નિશાળમાં ઘણી વાર ઈનામો મેળવ્યાં હતાં. ગુંથણકળાનું તેનું જ્ઞાન ખરેખરે ઉંચા પ્રકારનું હતું. કેનવાસ પર ભરવામાં, તેમજ દોરાના જતજતના રમાલ ગુંથવામાં, તેણે હુન્નરઉદ્યોગના મોટા પ્રદર્શનોમાં નિષ્પક્ષપાત પરીક્ષકો તરફથી ચાંદ મેળવ્યા હતા. જે કામ પર તે પોતાનું લક્ષ દોરતી તે તેને ઝટ આવડી જતું. સંસ્કૃત પુસ્તકો શિખવાં તેને બહુ ગમતાં. એ અધરો અભ્યાસ જેમ અને તેમ વધે તેટલા માટે એક વિદ્વાન શાસ્ત્રીને રાખવામાં આવ્યો હતો. શાસ્ત્રી પણ તેના સવાલજવાબ સાંભળી ઘણી વાર વિસ્મય પામતો અને જ્યારેજ્યારે તેના પિતાને મળતો ત્યારે શિશિરનાં વખાણ કરતો. પોતાના સખીમંડળ તેમજ સગાસંબંધીઓ સાથે તેનું વર્તન ઘણુંજ ભાવભર્યું હતું. આ સર્વને લીધે, પિતાનો પક્ષપાત તેમજ તેના સંબંધીઓનો સ્નેહભાવ તેના પ્રતિ તેના ભાઈ ભિન્નમન કરતાં વિશેષ હતો. પોતાનાં પ્રિય પુસ્તકો તે માથેરાનમાં પણ લાવી હતી, અને બપોરસપોર થોડોક વખત પુસ્તકો વાંચવામાં ને થોડોક ગુંથણકામમાં ગાળતી.

સાંજને વખતે તે તારા સાથે ઘણુંખરું ફરવા જતી. વિપિન તથા ભિન્નમન ફરી આવીને તેને હમેશાં ત્યાં મળતા, તેમની સાથે પાછી ઘેર આવતી. જેમજેમ પરિચય વધતો ગયો તેમતેમ વિપિન સાથે તે વધારે છુટથી વાત કરવા લાગી. વિપિન અને શિશિરના વાર્તાવિનોદમાં ભિન્નમનને બહુ રસ પડતો. તે બંને પણ ઘણુંજ પ્રસન્ન થતાં, પરંતુ છુટા પડ્યા પછી વિપિન હમેશાં ઉડા વિચારમાં પડી જતો. શિશિર વિપિનને મળતી ત્યારે તેને ઘણોજ આનંદ થતો એ તો નિર્વિવાદ હતું. કોઈક વાર તેની ગેરહાજરીમાં પણ તે તેને સંભારતી. વાંચતી તે વખતે પણ કોઈ રસભરી વાત આવે તો તેને યાદ કરતી, મળતી ત્યારે તેને કહેતી, ને કંઈ સમજ ન પડે એવું હોય તો તેને પૂછતી. આમ શિશિર, પોતાના વર્તનથી, માતૃપિતાનાં હૃદયને ઠંડક કરતી. પરંતુ વિપિનના હૃદયને તો બાળતી હતી. સૂર્યનો અસહ્ય તાપ વેડવા તે શક્તિમાન હતો, પણ આ તો તે વેડી શકતો નહીં. માથેરાનની ઠંડી હવા પણ એ તાપને દૂર કરવામાં સફળ નીવડી. જ્યારે તે ફરવા આવતી નહીં ત્યારે વિપિન બહુ દિલગીર થતો.

કેમકે તેના ન આવવાનું કારણ મિત્રમનને પૂછતાં તે અચકાતો. એક વાર એમ બેત્રણ દિવસ શિશિર આવી નહીં. ફરીને આવતાં માર્ગમાં પહેલો પોતાનો બંગલો આવતો એટલે તેને મળવા જવાતું નહીં. એથે દહાડે અંતે તેની ધીરજ રહી નહીં. મિત્રમનને પૂછતાં માલૂમ પડ્યું કે તેની તખીઅત સારી નથી. આ સમાચાર જાણી તે દરરોજના કરતાં ફરીને વહેલા આવવાનું નક્કી કરી મિત્રમન સાથે તેને બંગલે ગયો.

બંગલા આગળ, આસપાસનાં ઝાડનાં ફૂલોમાંની ખુશબો ફેલાઈ રહી હતી. ઠંડો પવન મંદમંદ વાતો હતો. બાગની વચ્ચેવચ્ચ આવેલો ઉડતો ધુઆરો, તથા ઝાડના કુંડામાં તેમજ બાગમાં સઘળે ઠેકાણે છાંટેલું પાણી, આ ઠંડીમાં વધારો કરતું હતું. સર્વત્ર શોભા પ્રસરી હતી, પરંતુ શિશિરને મળવા આતુર બનેલા વિપિનને એ શોભાની પરવા નહોતી. બંગલાના પાછલા ભાગમાં, બાગના એક ઝાડ સાથે બાંધેલા હિડોળા પરથી, કોયલનો વૃક્ષ પરથી આવતો હોય તેવો મધુર સ્વર સહેજ સાંભળાતો હતો, તે તરફજ વિપિનનું લક્ષ હતું. વિપિને તે સ્વર આજે પ્રથમજ સાંભળ્યો. સાંભળતાંજ તે તક્લીન બની ગયો. બંગલામાં દાખલ થઈ તેણે તે ગાયન સાંભળ્યાં કીધું. મિત્રમને વિપિનને હિડોળા આગળ આવવા કહ્યું, પણ ગાયનમાં ભંગાણુ પડશે એમ કહી તેણે તેમ કરવા ના પાડી. ગાયન આગળ આલ્યું. કડી માત્ર બેજ બાકી હતી.

ધ્યાન ધરી ઉપજવી દુર્લભ મોહન મૂર્તિ તમારી
તે તન્નપે, કલ્પપે, વિલ્પપે, વળી પ્રલપે પીડ વિસારી—

હે હરિ ! તે તમ પ્યારી.

શ્રી જયદેવ ભણિત વિરહાતુર તન્વીતણી દુખિયારી
દીન દશા સખીએ વરણેલી વારો વ્રેહવિકારી—

હે હરિ ! તે તમ પ્યારી.

ભાઈ આવ્યો તેની શિશિરને ખબર હતી, પણ વિપિનના આવ્યાની તેને ખબર નહોતી. બેત્રણ દિવસ થયાં તેને મળી નહોતી, તેથી તેને જોવા ઉત્સુક બનેલી શિશિરે ગાયન પૂરું થતાંજ ભાઈને કહ્યું, “ કેમ તું એકલો આવ્યો ? આજે અહીં એમને સાથે તેડી લાવવા હતા કેની ? ”

“ વિપિનભાઈ, હવે પ્રગટ થવામાં હરકત નથી. ” મિત્રમને હસતાં હસતાં કહ્યું. શિશિરનાં નયન ચમકી ઊઠ્યાં.

“ વાહ ! તમે પણ ઉસ્તાદ જણાઓ છો. ” આટલું બોલતાં તો શિશિરના ગાલ લાલ થઈ ગયા.

“ ના, ના. મને કાંઈ તમારા જેવું ગાતાં નથી આવડતું. ”

“ આનુંજ નામ ઉસ્તાદી; બાકી ગાવામાં તમે પણ કુશળ છો, એમ ભાઈ કહેતો હતો. ”

“ તમે ‘ગીત ગોવિંદ’ વાંચ્યું છે કે શું ? ”

“ ના, ના. આ તો ભાઈ કોઈક વાર બોલે છે તેમાંથી થોડુંએક યાદ રહી ગયું છે. ”

થોડીધણી બીજી વિનોદવાર્તા થઈ, તખ્તીઅત પૂજાર્થ, દવા લેવાની ભલામણ થઈ, અને મોડું થઈ ગયું સાંભર્યાથી વિપિન ધર તરફ આદ્યો.

રસ્તામાં ચાલતાંચાલતાં શિશિરે ગાયલા ગીતનાજ સુર તેના મગજમાં રમતા હતા. એક સાફ ગાયન એક વાર સાંભળ્યું તો તેના સુર સંગીતના શોખીનના મગજમાં ધુમ્માં કરે છે, ને આ તો વળી પોતાના પ્રિયજનનું મગજમાં ઈતર વસ્તુને આવવાનો અવકાશજ ક્યાં ? તેનુંજ ધ્યાન, તેનુંજ ગાન, તેનુંજ તાન.

બંગલો આવી પહોંચ્યો. વિનોદચંદ્ર અને તારા સાથે વાતમાં પડવાથી સહેજસાજ વિષય બદલાયો, પણ થોડીથોડી વારે તે સ્વરના ભણુકારા પાછા તેના કાન સાથે અથડાતા હતા.

આ પ્રમાણે વિપિન તથા શિશિરનો સંબંધ, વસંતઋતુ પોતાનો પ્રભાવ સર્વ ઠેકાણે જમાવી ગઈ હતી તે સમયે, એક જણના અગ્નિપણામાં, પણ બીજાની પૂરી જાણમાં, વસંત પેડેજ વિકાસ પામતો હતો, અને તેમ થતું અટકાવવા આ સંસારમાં તો કોઈ સમર્થ નહોતું.

પ્રકરણ ૧૪

ચંદ્રરાવનું સ્વપ્ન

“ સંધ્યા સલૂણી થઈ લુપ્ત સુષુપ્ત થાએ
નેને રમે તદ્દપિ, રંગ રૂડા બધાએ;
આનંદ દેતું મૃદુ ગાન વિરામ પામે,
તોએ ભમી શ્રવણમાં ધ્વનિ રમ્ય જામે;
ખીલી હસે કુસુમ તે કરમાય જ્યારે,
તોએ સુગંધ મનમાં કરી વાસ મ્હાલે. ”

નરસિંહરાવ

પ્રિય વાંચનાર, માથેરાનની શીતળ ટેકરી પરજ હજી તું છે. એ ટેકરીનો મોહ કંઈ જોતોતો નથી. મોટામોટા દેશભક્તો ને હિંદના હિતચિંતક મહત્ત્વના કામને પ્રસંગે, એ હવા ખાવામાં એવા ગરકાવ થઈ જાય છે કે તેમનાં હૃદયની પરીક્ષા તે વખતે થઈ જાય છે. નહીં જોવા કામમાં ખાલી દોડાદોડી કરનારા, માથેરાનથી મુંબાઈ જનારા, આ હવાના પ્રતાપે ઘેરી નિદ્રામાં પડે છે, ને દેશહિતનું કામ આગળ ઉપર કરવા ધારી, સમય જતો મુંબાઈ આવ્યા પછી ભૂલી જાય છે. આ હવા ખાતર લખલુટ ખર્ચ કેટલેક ઠેકાણે થાય છે. તખીઅત ખરેખરી બગડી હોય અને ખર્ચ થાય તે લેખાસર. ગરીબો બિચારા અનાજ વગર મરે ત્યારે પૈસાદાર વર્ગને વગર કારણે હવા ખાવાનાં વલખાં મારવાં પડે એ પણ આ સદીનો ચમત્કાર !

ચંદ્રરાવના શરીરને તો આ હવાની જરૂરજ હતી. મુંબાઈ છોડી બીજી જગ્યાએ થોડો વખત મનને પણ આરામ આપવાની જરૂર હતી. એ હવાની અસર ચંદ્રરાવના શરીર પર જણાતી નહોતી. ઉલટું, એકાંતમાં વખત ગાળવો પડતો તેથી રસિક વારંવાર તેના મન આગળ ખડી થતી. મુંબાઈમાં તો કામને લીધે રસિકને થોડી વાર પણ મનથી તે દૂર કરી શકતો. બિરિજચંદ્ર આ બાબત તેને આશ્વાસન આપી, માથેરાનમાં ન ગમતું હોય તો નૂતનપુરમાં થોડો વખત આવવા સમજાવતો. બન્ને મિત્રનો મેળાપ બપોરને વખતે થતો, કેમકે રાણો બપોરે જરા આરામ લેતો. એક વાર ચંદ્રરાવે

સાંજને સમયે ઘરમાંથી બધાં ફરવાને બહાર ગયાં હોય તે વખતે મળવા આવવા બિરિજને કહ્યું. બિરિજને આ કામ બહુ કઠણ લાગ્યું, પણ અંતે તેમ કરવા તેણે ગોઠવણ કરી.

સમીસંધ્યાનો સમય થયો. જુવાનો તેમજ વૃદ્ધો પોતપોતાના મિત્રમંડળ સાથે ફરવા નીકળી પડ્યા હતા. અશક્ત માણસો મન્ચીલમાં અથવા રીક્ષામાં બેસી હવા ખાવા નીકળી પડ્યા હતા. સૌ સૌના ગળ પ્રમાણે ફરવાનો મનસુબો કરી બહાર નીકળી પડ્યા હતા. ‘રૂઘાણી’ આગળ જરા વધારે ઠંડ જમી હતી. સ્ત્રીમંડળ ત્યાં વિશેષ દેખાતું. જેને વધુ ચાલવું ન હોય તેઓ ત્યાં આવતા. મન્ચીલ વગેરે પણ ત્યાં વધારે નજરે પડતાં. આમતેમ કે દૂર ફરી આવ્યા પછી વિશ્રામ લેવા જુવાન વર્ગ ત્યાં ખેંચાતો. કેટલાક સહેલાણીઓ તો સાંજે ત્યાંજ પડાવ ન ખતા. ઘણાં આ જગાને નાની ચોપાટી કહેતાં, પરંતુ ત્યાં દરિયો ન હોવાથી મલબાર હિલ પર આવેલા ઝુલતા આગની સાથે વિપિન તેની સરખામણી કરતો. વિપિનનું પણ આગમન ત્યાં દરરોજ થતું. મિત્રમન જોડે ફરી આવ્યા પછી શિશિર તથા તારાને સેવા તે પણ મિત્રમન સાથે ત્યાં આવતો. દરેક બંગલાની અંદર તેના રૂખેવાળ સિવાય તે સમયે કોઈની પણ વસતિ ભાગ્યેજ જણાતી. બંગલો ખાલી કરવાનો જાણે સૌને હુકમ મળ્યો હોય ને તે હુકમ અનુસાર બધાં ઘર છોડી ચાલ્યાં ગયાં હોય, એવો આભાસ થતો. સૂર્યાસ્ત, રાક્ષસ જેવા પ્રચંડ કુંગરો, આસપાસ નજરે પડતાં ભયાનક કોતરો, જમીનમાંથી નીકળતાં જંગી શ્વેત, એ આભાસને કંઈક દટીભૂત કરતાં હતાં.

આ પરિસ્થિતિનો લાભ લઈ, બંગલામાં કોઈજ હતું નહીં તેથી જાણે કોઈ ચોરી કરી બહાર નીકળ્યું હોય, તેમ ખીત્તેધીરે ‘ડેન્જર પોઈન્ટ’ ઉપર આવેલા બંગલામાંથી એક જણ બહાર નીકળ્યું તથા આગળના યોગાનમાં આવી ઊભું. તેની મુખમુદ્રા જોતાંજ, તેની મંદ ગતિથી ઉપજતી શંકા દૂર થઈ. આસપાસના દેખાવોની સામું જોવા જાણે તેની છાતી આલતી ન હોય, તેમ નીચી નજર રાખી ત્યાં પડેલી ધૂળની રજકણુની અથુતરી કરતો ચાલતો હોય, એવું તે પુરુષના મોં પરથી લાગતું હતું. કુદરત તેને બીવડાવવા વધારે પ્રયત્ન કરવા લાગી પણ તેમાં તે ફાવી નહીં.

હુંમરો અને કોતરો સૂર્યાસ્તને લીધે પ્રસરેલા અંધકારમાં નૃસિંહરૂપ ધારણ કરી તેના પર ફર દૃષ્ટિથી જોવા લાગ્યાં, પણ તેની અસર તેના પર થઈ નહીં. તે ઉડા વિચારમાં હતો. બધા બહાર સહેલ કરવા ગયા હતા ત્યારે તે એકસો ધરમાં બેસી રહ્યો હતો. ભોગી હતો છતાં ભોગી નહોતો, વેરાગી નહોતો છતાં વેરાગી હતો. તે જાત્રુ અવસ્થામાં છે કે નિદ્રામાં, તે જરા સમજતું નહોતું. તેની પાછળ કોઈ આવતું હતું પણ તેનું તેને જ્ઞાન નહોતું. તે માણસ તેની નજીક આખરે આવી પહોંચ્યું અને તેણે પોતાનો હાથ તેના ખભા પર નાંખી કહ્યું, “ભાઈ, તારું કોઈ ખૂન કરવા ધારતો હોય તો બહુ અધરૂં ન પડે.”

“થવાનું હોય તે થયાંજ કરે છે.” ઉડાણમાંથી જવાબ આવ્યો.

“પણ વાર, તેં મને શા વાસ્તે અહીં બોલાવ્યો છે?”

“ચાલ, આપણે પેલી પાટ પર બેસીએ.”

હવામાં પણ કોઈ ભરાઈ બેઠું હોય તેમ ચંદ્રરાવ તથા ખિરિજ બહુજ ધીમેથી વાન કરવા લાગ્યા.

“ખિરિજ, મને બહુ ખરાબ વિચારો આવ્યાં કરે છે. ભવિષ્યમાં કોઈ મહા અનર્થ થવાનો હોય ને તેના જાણે પડ્યા પડતા હોય, એવું મને થાય છે. મારી મને દરકાર નથી પણ વપિન તથા તારાનું શું થશે? હું જાણું છું કે પ્રભુ સૌને માથે છે, મારી ચિંતા નકામી છે, પરંતુ આ વિચાર તેનું જોર ધણુંખરૂં અજમાવે છે, ને કેટલીક વાર ફાવે છે. નિદ્રા ખરાબર આવતી નથી. જાત્રુ અવસ્થા ભાવતી નથી. કાલે રાતે મને એક ભયંકર સ્વપ્ન આવ્યું.” એ સ્વપ્ન આંખ આગળ ખડું થવાથી ચંદ્રરાવ આમતેમ ભયભીત મુદ્રાથી જોવા મંડ્યો.

ખિરિજચંદ્ર વહેમ શું તે સમજતો નહોતો. ચંદ્રરાવની બીતિ તેને ક્રરણ વગરની લાગી. મિત્રને આશ્વાસન આપી, સ્વપ્ન સાચાં હોતાં નથી, એમ તેણે કહ્યું: “આ બધી મનની બ્રમણ છે. મને યાદ છે કે મિત્રમન પ્રિવિયસની પરીક્ષા આપી આવ્યો ત્યારે ઊંધમાં ભડકતો અને ગમે તેમ ભવતો. કોઈક વાર રજિસ્ટ્રારને મળી આવતો, કોઈક વાર તેનું નામ પાસ અમલમાં રજિસ્ટ્રારે ઉચ્ચાર્યું એમ બોલતો, કોઈક વાર ખુશ થઈ હસતો,

કોઈક વાર વળી રોક્ષ કરતો, ને ‘ તાર આવ્યો ’ એમ કદીકદી બબડતો. ભાઈ, આપણને જે વસ્તુનું સ્મરણ થતું હોય તે આંખ આગળ રાતે ઊંઘમાં ધણી વાર આવે છે. પણ વાર, તને શું સ્વપ્ન આવ્યું ? ”

“ ખિરિજ, હું તે તને કહું તે પહેલાં મને જરા સ્વસ્થ થવા દે. ”

અંધાઈ યવા માંડ્યું અને ચંદ્રરાવની આકૃતિ વધારે ગંભીર તથા શોકાતુર દેખાવા લાગી. તેને જાણે કોઈ એ ધક્કો માર્યો હોય એમ તે એકદમ બોલી ઊઠ્યો. “ જો, જો, એ જાય. હમણાંજ મને કાંઈ એણે કહ્યું. ”

“ ભાઈ, અંધાઈ વધતું જાય છે અને તારા વહેમમાં વધારો થતો જાય છે. ચાલ, આપણે અંદર જઈ એકાંતમાં વાત કરીએ. ”

ચંદ્રરાવના આખા શરીરમાં જડતા આવી ગઈ હતી. તે શું બોલતો હતો, ક્યાં ખેડો હતો, તેનું તેને બરાબર ભાન નહોતું. ઊઠાડી, હાથ પકડી, ખિરિજચંદ્ર તેને બંગલાના વચલા ઓરડામાં લઈ ગયો, ને ઓરડાનું બારણું બંધ કરી દીધું. ઘોર નિદ્રામાંથી ઊઠેલો આદમી શરીરમાંથી આળસ કાઢવા શરીરના અવયવોને લંબાવે, આંખ સાફ કરે, તેમ મનમાં પેડેલો વહેમ દૂર કરવા ચંદ્રરાવે યત્ન કરવા માંડ્યો. પોતે દિવાનખાનામાં શી રીતે આવ્યો તે તે સમજી શક્યો નહીં. તેમાં પણ તેને કંઈ જાણ લાગ્યું. થોડીક વાર મૌન ધારણ કરી, અતે નિદ્રામાંજ બોલતો હોય તેમ ચંદ્રરાવ બોલ્યો:

“ કાલે રાતે જે વાગ્યાને સુમારે મારી આંખ સહેજસાજ મળી. નિદ્રામાં મને લાગ્યું કે આ બંગલામાંથી નીકળી હું એક ઝાડીમાં પેડો. ત્યાં વાઘ વર વગેરે વિકરાળ પ્રાણીઓ બહુ કારમી ચીસો પાડતાં હતાં. કેટલીક જગાએ માર્ગમાં મોટા અજગરો પડ્યા હતા. એ બધાંને વટાવી, નિડરતાથી આગળ ને આગળ હું ચાલ્યો ગયો. ધીરેધીરે ભય ઓછો થયો. એટલામાં કોઈ ખૂણામાંથી એક મોટી ચીચીઆરી મેં સાંભળી. તે ક્યાંથી આવે છે તે જોવા મેં મારી નજર ફેરવી, અને ઝાડી અદ્વચ થઈ ગઈ. પછી એક સરોવર મારી નજરે આવ્યું. તે સરોવર પર એક સુંદરી જે બાળકોને લઈને બેઠી હતી. સુંદરી મને જોઈને ઊભી થઈને પોતાની પાછળ તે બાળકોને લઈ આવવા મને ફરમાવ્યું. તો અમારા કરતાં બહુ આગળ

નીકળી ગઈ. બાળકોને પૂછતાં માલૂમ પડ્યું કે તે સુંદરીને તેઓ સરસ્વતી કહેતાં. તેઓ તેને માતા સમાન ગણતાં. બાળકો પર તેને ઘણો પ્રેમ હતો. થોડીક વાર અમે ત્રણે મૂંગાંમૂંગાં ચાલ્યાં, પણ બાળકો મારી પાછળ પડી ગયાં. મેં તેમની રાહ જોઈ પણ તેઓ મને મળ્યાં નહીં. અંતે, કંટાળી જઈ મેં ધીરેધીરે ચાલવા માંડ્યું. કોઈક વાર પાછળ ફરી જોતો પણ મને કોઈ દેખાતું નહીં. ચાલતાંચાલતાં એક વાડી આગળ હું આવી પહોંચ્યો, ત્યાં દરવાજાને મેં આંગળી અડકાડી કે તે એકદમ ઉઘડી ગયો. વાડીમાં દાખલ થયો પછી ત્યાં લગ્નની ધામધુમ થતી હોય એમ મને લાગ્યું. સુંદરી મારી પાસે આવીને ઊભી. કોના લગ્ન છે એમ મેં તેને પૂછ્યું. કન્યાનું નામ તેણે ‘મમતા’ કહ્યું, અને તેનું લગ્ન એક મોટા વેપારી સાથે થવાનું છે, એમ મને જણાવ્યું. તેને ‘લોભ’ નામથી સુંદરીએ મને ઓળખાવ્યો. યથાવિધિ લોભ અને મમતાનાં લગ્ન થયાં. લગ્નની ચોરી લાંથી અદૃશ્ય થઈ ગઈ અને એક ભવ્ય મહેલ દેખાયો. સુંદરી મને તેમાં તેડી ગઈ. માણસનો પગરવ તેમાં હતો નહીં. કોઈ પણ અંદર રહેતું હશે એવું મને લાગ્યું નહીં. આટલા બધા ઓરડા એક ઘરમાં મેં કદી જોયા નહોતા. છેક છેક્ષા ઓરડામાં અમે દાખલ થયા, ત્યાં એક સ્ત્રી ખાટલામાં સુતી હતી. તેને જોઈ મને ચોરીમાં પરણવા બેઠેલી મમતા યાદ આવી. અમે જે દ્વારથી તે ઓરડામાં પેઠાં હતાં તેનાથી જુદે બારણેથી તેનો પતિ લોભ દાખલ થયો. તે સ્ત્રીએ, ‘દુર્દશા’ પુત્રીનો જન્મ થયો, એવી ખબર પોતાના પતિને કહી. પતિ લાંતો ત્યાં ઊભો રહ્યો. મારી જોડે ઊભેલી સુંદરીએ હસવા માંડ્યું. તેમ કરવાનું મેં તેને કારણ પૂછ્યું. અહીંથી જરા આઘે ચલો એટલે સમજાવીશ, એમ તેણે મને જવાબ આપ્યો. હું તેની પાછળ જોવો જવા જાઉં છું કે ખાટલામાં સુતેલી મમતાએ ખૂમ પાડી. મને તેની દયા આવી. સુંદરીએ મને તેનો ત્યાગ કરવા સમજાવ્યું, પણ મારે ગળે એ વાત ઉતરી નહીં. લોભ પણ મારી પાસે આવી પગે પડ્યો, તથા પોતાની પત્નીનું રક્ષણ કરવા મને કહ્યું. સરસ્વતીએ મને બહુ વાનાં કહ્યાં ને બેચાર વાર મારો હાથ ખેંચવા માંડ્યો પણ પેલી મમતાનું રોદન મારાથી સહેવાતું નહોતું. શું કરવું એમ હું વિચારમાં પડ્યો, ત્યાં તો સરસ્વતી એક કોબલરી દૃષ્ટિ

મમતા તરફ નાંખી, ફડક કરતી જમીન પર બેભાન થઈને પડી. પડતાં-પડતાં ‘ઘિરિજ’ એટલું તે બોલી, અને મારી આંખ ઉઘડી ગઈ.”

ઘિરિજચંદ્ર આ વાત શરૂ થઈ ત્યારે મનમાં હસતો હતો પણ તેની પૂર્ણાહુતિ થઈ ત્યારે ગંભીર બની કહેવા લાગ્યો: “ચંદ્ર, તારા સ્વપ્નમાં બહુ ઉડા ભાવાર્થ સમાયેલો છે પણ તેમાં તારે મુઝાવાનું કારણ નથી. પ્રભુ જે કરે તે આપણે સહન કરવું જોઈએ. કોઈ પણ વાતની ચિંતા તું કરતો ના. મને પણ કંઈક વિચાર રાજ્યની નોકરી હોવાથી આવે છે. પણ જેમ બને તેમ તેને હું હાંકી કાઢું છું, ને પ્રભુ પર ભરોસો રાખી બેસું છું એક વાર તો બેઠાંબેઠાં મેં વિદ્ય ધડી કાઢ્યું, ને તેમાં મારા કુટુમ્બની સુપ્રત મેં તને ફરી ભાઈ, સમય એ કાંઈ ઓરજ વસ્તુ છે. તેની શક્તિ અગાધ છે. આપણે તો સમુદ્રનાં માછલાં જેવા છીએ. કોઈક વાર ઉપર આવીએ છીએ, કોઈક વાર નીચે જઈએ છીએ. કોઈકજ પોતાની ગરદન પાણીની સપાટી ઉપર રાખી શકે છે અને તે પણ બહુ થોડી વાર. ચડતીપડતી સૌ સમયને આધીન છે.” ચંદ્રરાવની વૈરાગ્યવૃત્તિ પર આ વાગ્યોની અસર થઈ. તેની આગળ હિંદો પ્રાચીન તથા અર્વાચીન ઇતિહાસ ખડો થયો, અને તે લોકગીતને મળતું કંઈક ગાવા મંડી પડ્યો:

સમય તુજ કેવી બલિહારી, જાઉં તુજ પર વારી હારી.
 રામતણો અભિષેક ઉજવવા, હતો દિવસ જે નક્કી,
 તે દિન વનમાં રામજી ચાલ્યા, સમયતણી જ્યાં મરજી. સમય.
 ધરી ગર્વ અતિ રાવણ ચાલ્યો, હરી સતી સીતાને,
 સમયે તેની બહાલી લંકા, બાળી શ્રી હનુમાને. સમય.
 અર્જુનશ્રી કૌરવદળ હાર્યું, સહાય કૃષ્ણની જેને,
 સમય પલકતાં તેજ ખરંતાં, કાબે લૂંટ્યો તેને. સમય.
 જીવિતદાન દયા કરી દીધું, શાહપુદ્ધાનને પૃથુએ,
 તે શાહે પૃથુ અંધ બનાવ્યો, સમય આવતાં વારે. સમય.
 રંક રાય થાયે પળમ ને, રાય રંક તો હાય,
 પ્રતાપ વણ અન વન રંકગે એ, હોય સમય મહિમાય. સમય.

વેપારાથે આવ્યા નમતા, અંગ્રેજ હિંદ કિનારે,
 સાર્વભૌમ નરપતિ થઈ બેઠા, સમયતણે પલકારે. સમય.
 ખેલ દડીનો રમવાનો, નહીં આપણુ હાથે કાંઈ,
 'મેં ક્યું' એવું મનમાં માની, શીદ તું જાય તણાઈ? સમય.
 ગયા ભલ્લભલા, રહ્યા જવાના, નથી અમર કો નક્કી,
 સમજ જરા બલિહારી સમયની, રહેશે અદ્ધર લટકી. સમય.

છેલ્લી લાંટી ગવાઈ ન ગવાઈ, ને બહાર કોઈનાં પગલાં સંભળાયાં.
 વિપિન, મિત્રમન અને શિશિર એક સિપાઈ સાથે ત્યાં આવી પહોંચ્યાં.
 સિપાઈ ફાનસ લઈ ઓટલા પર બેઠો. તરતજ કોઈ બીજા સિપાઈએ
 આવી સલામ કરી, અને ધ્વિરજયંદ્રના હાથમાં તાર મૂક્યો. મોટાઓને
 ત્યાં તાર નહીં જવા પ્રસંગે આવે, એટલે તાર લેતાંની સાથે તેને ગભરાટ
 ન થયો. તાર વંચાયો અને ધ્વિરિજયંદ્રની મુખમુદ્રાએ તેમાં સૂચવેલી
 ખબરનું ભાન કરાવ્યું. એ ખબરની અસર મોં પર જણાઈ ન આવે, એ
 પ્રયાસમાં તે ફાગ્યો નહીં. આ સમયે પ્રયાસ પણ તેણે ઝાઝો કીધો
 નહોતો, કેમકે સમાચાર ગુપ્ત નહોતા. અત્યંત શોકથી તેણે ચંદ્રરાવને
 જણાવ્યું, કે “જે વડીલની કૃપાથી હું રાજ્યની આ પદવી પામ્યો છું, તે
 એકાએક ભયંકર માંદગીમાં સપડાયલા છે. મહારાજને પણ તેને સારૂ બહુ
 લાગણી છે, એટલે અહીંથી પડાવ ઉપડશે. પણ તેમ નહીં થાય તો હું
 કાલે મહારાજને કહી ત્યાં જવા ધાડું છું.”

તરતજ એક ઘોડેસ્વાર રાણાની વરદી લઈ આવી પહોંચ્યો, અને
 ધ્વિરિજયંદ્ર ત્યાંથી ઊઠ્યો. જતાંજતાં તે બોલ્યો, કે “મહારાજ તારની
 હકીકતથી વાકેફ થયલા છે એટલે એટલાજ માટે મને બોલાવતા હશે.
 અમારૂં અહીંથી નીકળવું ક્યારે થશે, તે કંઈ કહી શકાય નહીં. આવા
 પ્રસંગને લીધે તે સમજી શકાતું નથી, બાકી મહારાજને મનમાં તરંગ
 આવે એટલે તરત નીકળી પડવું એ રજવાડી રીત પસંદ નથી. હું
 મળીશ તો ખરો, પણ જતા પહેલાં તને કહેવાનું એટલુંજ છે, કે ગમે તેવા
 વિચારો કરી દુઃખી થઈશ નહીં ને પત્ર વારંવાર લખતો રહેજે.”

મિત્રમન અને શિશિર થોડી વાર ત્યાં બેઠાં, પછી તેમણે વિપિનના રૂબ માગી. વિપિને કમને તે આપી. ચંદ્રરાવ તથા વિપિન બન્નેને આ તારના સમાચાર શોકજનક થઈ પડ્યા. ચંદ્રરાવને એ અપશકુનરૂપ લાગ્યા. ધિરિજયંદ્રને લીધે માથેરાનમાં તેનો વખત નીકળી જતો હતો. સલાહ પૂછવાનું પણ તે સ્થાન હતું. વિપિનને શોકાતુર થવાનાં બે કારણ મળ્યાં. મહારાજનું જો જવાનું થાય તો તારા અને શિશિર બન્નેથી તેને વિષ્ણુતાં પડવાનું. આખી રાત તેને ઊંઘ આવી નહીં.

સવારના પહોરમાં વહેલો ઊડી, ધિરિજયંદ્રને મુકામે તે ગયો. બપોરે તેઓ જવાના છે એમ સાંભળી તેના દિલમાં મોટો ધારકો પડ્યો. દિલના ભાવો બહાર જણાઈ આવે એ બીકથી, તેને દિલ સાથે જખરી મારામારી કરવી પડી, ને તોએ તેના મુખ ઉપર આખરે શોક પ્રસરી રહ્યો. મિત્રમને પણ તેમાં ભાગ લીધો. મિત્ર કોઈ સાચા હોતા નથી, એ તેનો સિદ્ધાંત વિપિન આવ્યાથી ફરી ગયો હતો. વિપિન વાસ્તે તેને ઉચ્ચ અભિપ્રાય બંધાયો હતો. વિપિનનાં નિખાલસપણા ઉપર તે બહુ રાજ થયો હતો. તેના શુદ્ધ અંતઃકરણનાં તે વખાણ કરતો, અને વળી મિત્ર હોય તો આવા હજો એમ પણ કહેતો. તેને મિત્ર ગણતાં હજી તે ખંચાતો હતો, બાકી વિપિને પોતાની સત્તા મિત્રમનના હૃદય પર તો ક્યારની સ્થાપી હતી.

વિપિન ને શિશિર પણ મળ્યાં, અને ઉભય પક્ષે છુટાં પડવાનો શોક જાહેર કર્યો. શિશિરના વિચાર હજી કળાતા નહોતા. વિપિન તરફ તેને કેવી જાતનો પ્રેમ છે તે કોઈ સમજી શકતું નહીં. તેની વય નાની હોવાથી તે જાતે પણ બરાબર સમજી શકતી નહોતી. વિપિનની લાગણી બહુ તીવ્ર હતી. માથેરાન પર તેને કંટાળો આવવા લાગ્યો. વધારે વાતચિત કરવાથી પોતાનું હૃદય કળાઈ જશે અને કોઈને વહેમ આવશે, એમ ધારી તે આખરે પોતાને ઘેર ગયો. ચંદ્રરાવે આ સમાચાર જાણ્યા કે તે પણ ધિરિજયંદ્રને મળી આવ્યો. હવે વધુ વખત અહીં રહેવું નથી એમ તેણે નક્કી કર્યું. મુંબાઈ જઈ કામે લાગીશ તો ધીરેધીરે બધું વિસરાશે, પણ અહીં હવે એકલાં ગમશે નહીં, એવો વિચાર તેને આવવા લાગ્યો.

પ્રકર ૧૫

હુકૂમતરાયનું કુટુંબ

યસ્ય ધર્મીયહીનાનિ વિનાન્યાયાન્તિ યાન્તિ ચ ।

સ હોદ્દકારમહેજ શ્વસન્નાપ ન જીવતિ ॥ *

રંગરાવનો પિતા હુકૂમતરાય મુંબાઈમાં વસતો એક ગર્ભશ્રીમંત શેડીઓ હતો. પ્રથમથીજ સઘળી રીતે સુખી માણસ ધણી વાર ધણી બાળતોમાં બેઠરકાર રહે છે તેવું આની બાળતમાં હતું. ગમે તે રીતે પૈસો મેળવવો, મોટી જગાએ જવું, નામ મેળવવું, એટલુંજ તેનું ધ્યેય હતું કોઈ મંડળના સભાસદ, તો કોઈના પ્રમુખ, કોઈના એજન્ટ તો કોઈના ડિરેક્ટર થવાની તે બહુ હોંસ રાખતો હતો. સરકાર તરફથી બેત્રણ પૂંછડાં મળે એવી તેને લાલસા હતી. સત્તા અને શાણપણનો વાસ એકજ જગાએ બહુ થોડે ઠેકાણે હોય છે. શેડનામાં પૈસાને લીધે સત્તાની પ્રબળતા હતી પણ શાણપણની ન્યૂનતા હતી. નોકરોને તલવારની ધાર પર તે રાખતો. સહેજ ચૂક વાસ્તે તેમને હજાર વાનાં સંભળાવતો, તે વખતે તેમની પાછલી મહેનતનું તેને ભાન રહેતું નહીં. બિચારા નોકરો ગમ ખાઈ સાંભળી રહેતા ને નસીબ પર હાથ દેતા. દંભનું પણ શેડમાં પ્રાધાન્ય હતું. કોટમાં એક દોઢસો રૂપીએ ભાડે ઓફિસ રાખવામાં આવી હતી. ત્યાં કામ ખરેખર કંઈ કરવામાં આવતું નહીં. શેડ જતે ત્યાં બેત્રણ દિવસે જતા. ત્યાંનો કારકુન ચમન કરતો અને ઘેર મહેતાઓનો દમ નીકળી જતો.

કોઈ રજવાડી મહેમાન કે ગવર્નર સાહેબ, કોઈ સરકારી અમલદાર યા કોઈ નામાંકિત માણસ આવતું, તો શેડ સ્ટેશન પર તેમનો ભાવ પણ પૂછાતો ન હોય છતાં સત્કાર કરવા હાજર રહેતા. પોતાને ત્યાં પણ કોઈ સારા ઘરનો પૈસાદાર અતિથિ હોય, તો તેની મહેમાનગીરી સારી થતી. પરંતુ કોઈ ગરીબ પણ સુશીલ માણસ ઘેર આવે અને પૂરો એક દિવસ ન રહે, એટલામાં શેડ તથા શેડાણીને તેના પર કંટાળો આવતો. ક્યાં ગામડામાં

● જે મનુષ્ય કંઈ પણ ધર્મકાય ક્યાં વિના પોતાના દિવસો પસાર કર્યો નથી છે, તે હુદારની ધમણની માફક, શ્વાસ લેતો છતાં મરેલો છે.

રહેતા બિચારા અજ્ઞાન અને અભણ માણસોની આતિથ્યભાવના, અને ક્યાં આ શેઠની બેદરકારી અને તે છતાં, આ શેઠ સુધરેલા ને ઉંચા ખવાસના ગણાય, એ પણ વીસમી સદીનો એક ચમત્કાર !

હુકમતરાયે પૈસો સારો પેદા કર્યો હતો. ધરનું ખર્ચખુટણુ કેમ ચાલે છે, તેની કોઈને ખબર નહોતી. સવારથી તે રાત સુધી રખડીરવડી, ઉથલ-પાથલ કરી, પ્રપચો રમી, શેઠ પૈસા રળી લાવતા અને તેનો વ્યય મોજશોખ, ખાનપાન, અને ગાનતાનમાં ચટની માફક થઈ જતો. ‘જેસેકુ મિલે તેસે’ તેમ શેઠાણી પણ તેવાંજ હતાં. પહેલી વારની સ્ત્રી ગુજરી જવાથી શેઠ બીજી પરણ્યા હતા, એટલે તેની પાછળ જરા ઘેલા થયા હતા. પોતે સ્વતંત્રતાના હિમાયતી હતા, એટલે શેઠાણીને સર્વે વસ્તુની છુટ હતી. આજે ગમે તે કાલે તેમને ગમતું નહીં. નવી ફેશનો નીકળે તે મુજબ પોશાક તરતજ ખરીદવામાં આવતા. તેનો કપડાંલત્તાનો શોખ ફેંચ સ્ત્રીને પણ કોરે મૂકી દે એવો હતો. કપડાંઓની સીલાઈ પણ વિલાયતીજ રાખવામાં આવતી. તેના કોઈ પણ કોડ પૂરા કરવામાં શેઠ જરા કચાશ રાખતા નહીં. પરિણામ એ આવ્યું કે મનસ્વી શેઠની સ્ત્રી પણ મનસ્વી થઈ. મનમાં આવ્યું તેમ તે કરી જતી. શેઠની સલાહ લેવાનું પણ ધીરેધીરે તેણે માંડી વાળ્યું. શેઠ આ બાબત બેદરકાર હતાં એટલે આમાં તે ફાવી. બહાર વાઘ જેવા તે ઘરમાં મુકુલ શેઠાણી આગળ ગરીબ ગાય જેવા થઈ જતા. ધરની અંદર પોતાની સખીઓ જોડે વાતચિત થતી, તે પણ ક્યાં તો ન્યાતની, ક્યાં તો પોશાકની કે ક્યાં તો ધરેણાંની. સખીઓ પણ તે જે કહે તેની હા બણે એવીજ હતી.

થોડા વખતમાં એક પુત્રીએ દેખાવ દીધો. નાનપણથીજ તેને કેળવણી એવી તરેહની આપવામાં આવી કે તે ચડસીલી, ઈર્ષાલુ, ઉદ્ધત, સાચાં-ગુઠાં કરતી, કુથલીખોર અને તુંડમિનજી નીવડી. કોઈ પણ વાત ધરમાં થતી તો તેથી તે અજાણ નહોતી રહેતી. પૈસાદારની દીકરી એટલે માએ સાસરું પણ ગળ્ગર શોધી કાઢ્યું હતું. સાસરામાં પણ તે સર્વને હંફાવતી. ધણીનું પણ ઝાઝું માન રાખતી નહોતી. સભાઓમાં જવું, તેમાં ગપાટા મારવા ને લોકોની કુથલી કરવી, એ તેનો મુખ્ય કાર્યક્રમ હતો. તેનું નામ ચંપક હતું, પણ ન્યાતીલાઓએ તેનું નામ નિદોત્તેજક આ પાડ્યું હતું. તો વાંચનાર,

હવે તે નામે પણ તેને સંબોધન કરવામાં આવે, તો કંઈ ખોટું કહેવાય નહીં. સધળાંની ટીકા કરનારને, સધળાંને હલકાં પાડનારને, કોઈ તો માથાનું મળેજ. આ નામ મૂળ પાડનાર રસિકાની સખી હિન્મતિ હતી. રસિક તથા હિન્મતિ કરતાં તે પાંચેક વર્ષે મોટી હતી. રસિકા ખૂબસુરત હોવાથી તેની તરફ ચંપક બહુ ઈર્ષ્યા રાખતી હતી. જોગ પણ એવો આવ્યો કે રસિકાનો સંસાર બહુ સુખી નીવડ્યો તેથી તેની બધે વાહવાહ થતી, ત્યારે આની પાછળ બધાં વાતો કરતાં. ઘણી પણ સદાનો હિમાયતી હતો એટલે ઘણી વાર ખોઈને બેસતો. દુર્ભાગ્યે, પીએરનો દલ્લો મળશે એવી આશા હતી તે પણ ભાંગી પડી.

પંદરસોળ વર્ષ પછી પુત્રનો જન્મ થયો. તેનાં માન ઓછાં નહોતાં. પ્રફુલ્લ શેઠાણીને પુત્રનો કોડ હતો તે પૂરો પડ્યો, એટલે પછી પૂર્ણવુંજ શું ? તે પુત્ર પાછળ ઘેલીઘેલી થઈ ગઈ. તેના જન્મને દિવસે ન્યાતમાં પેંડા વહેંચાયા, મહેતાઓનાં ભાગ્ય ગિધડ્યાં, અને બંગલે અનેક મિજબાનીઓ થઈ. હુકુમતરાયને સગી બહેન હતી નહીં, પણ પૈસાદારની બહેન થવું કોને ન ગમે ? કોઈનો હક્ક કરતી આઘેપાસેની સગીઓ નામ પાડવા આવી, અને રંગરાવ નામ પાડ્યું. નામ પાડવાને દિવસે લહાણીઓ વહેંચાઈ. ઝમલાંટોપી વાસ્તે તો એક ઓરડોજ જુદો રાખવામાં આવ્યો હતો. તેની માનું ચાલત તો રજવાડામાં પુત્રનો જન્મ થાય ને જેમ ખુશાલીની રજા પાડવામાં આવે છે તથા વર્તમાનપત્રોમાં તેની નોંધ છપાવવામાં આવે છે, તેમ કરાવત. પછી ઓજલાલનો જન્મ થયો. ત્યાર બાદ પ્રફુલ્લ શેઠાણીએ એક પુત્રીને જન્મ આપ્યો. તેનું નામ આતુરિકા રાખવામાં આવ્યું.

હુકુમતરાયની આવજા મેમણ શેઠને ત્યાં થતી હોવાથી, ચંદ્રરાવ જોડે તેને ઓળખાણ સાંઝ હતું. એક વાર કંઈ કામસર ચંદ્રરાવને ઘેર તેનું જવું થયું, અને ત્યાં વિપિનને જોઈ, તેને ઘેર વારંવાર મોકલવા તેણે ચંદ્રરાવને કહ્યું. ચંદ્રરાવથી શરમને લીધે ના પડાઈ નહીં. એક ન્યાતના હોવાથી તે હુકુમતરાયના ધરસંસાર બાબત અજાણ્યો નહોતો. વળી નિંદોત્તેજકબા તેની સામેનાજ માળામાં રહેતી હતી. આથી તેણે વિપિનને ત્યાં મોકલતાં પહેલાં કેટલીક શિખામણ આપી, ન છુટકેજ ત્યાં જવા કહ્યું હતું. વિપિન

પિતાની શિખામણુ માન્ય રાખે એવો હતો, પણ બાળક હોવાથી ધીરેધીરે રંગરાવ જોડે તેને પરિચય વધ્યો અને તેઓ મિત્રો થયા. ઉચ્ચ શિક્ષણને લીધે ને માયાપના ધાકને લીધે, રંગરાવના છાંટા તેને ઉડ્યા નહીં. તેઓના આચારવિચાર ધણી રીતે જુદા હતા. એના સ્વભાવમાં આસમાનજમીનનો ફેર હતો, છતાં રંગરાવને વિપિન પર ધણું હેત હતું. વિપિનના અભિપ્રાયો વાસ્તે તેને ઉંચો અભિપ્રાય હતો. જુદા સંજોગોમાં, જુદી કેળવણીથી, તે વિપિનનો જોડીઓ થાત, પણ મૂળ બગડ્યું એટલે સુધરવું મુશ્કેલ થઈ પડ્યું. વિપિનની તકરારો તેની હાજરીમાં તેને વ્યાજબી લાગતી, કેટલીક વાર તદ્દનુસાર વર્તવા તે તૈયાર પણ થતો, પરંતુ વિપિન નજરેથી દૂર જતાં તેનામાં હુંપાણું આવી જતું. મારી જગાએ વિપિન હોત તો તે પણ એમજ વર્તન રાખત, એમ તે ધારી લેતો, અને ખોટો માર્ગ દોરાર્થ જતો. વિપિન વાસ્તે કોઈ પણ કંઈ ધસાતું કહે તો તેની જોડે તે લડી પડતો. ભાઈબહેનને મૂળથીજ ખારમો ચંદ્રમા હતો. તેમાં વિપિન બાબત બન્નેને ધણુંખરું વિરોધ પડતો. એક વાર વાત એટલે સુધી વધી પડી કે ભાઈબહેને ઘણો વખત અખોલા પાળ્યા.

રંગરાવમાં કપડાંલત્તાંનો શોખ, ઉડાઉપણું તથા એશઆરામની વૃત્તિ, એ સિવાય બીજા દુર્ગુણો નહોતા. પોતાની પત્ની જસમતી પાછળ તે ઘેલો હતો. તેને તે જસમીન કહી બોલાવતો. જસમીન પણ તેને લાયકજ હતી. તેના શોખ રંગરાવનેએ બાળુ મૂકી દે એવા હતા. પહેરવેકરવે તે સાસુની બરોબરી કરતી. પોશાકમાં નવી જાતની રિબનો, ઈસ્ટિબૂલ, ને રેશમની ફ્રેન્સી આલરો, તે ખેસુમાર વાપરતી. તેને એક પારસણુ જોડે સહીપણું હતાં. પારસણુ પણ જમાનાને અનુસરતી હતી. બે સખીઓ જ્યારે મળતી ત્યારે ખાસ કરી ફ્રેશનનીજ વાતો કરતી. બોલવામાં બન્ને જણાં અણધરતી છુટ લેતાં. મોટાં માણસો જોડે ઓળખાણુ કરી, તેમની સાથે સંબંધ વધારવા વગેરેનો બેઉને બહુ શોખ હતો.

શીરીનને વિપિનનું મોં નહોતું ગમતું, કારણ કે તે ગમે તેટલું વિપિનને બોલાવવાનું કરે, વાતમાં નાંખવાનું બહાનું શોધે, પણ વિપિન તેની સાથે ટુંકેથીજ પતાવતો.

શીરીન વિપિનને કોણે કહેતી પણ તેની સામું જોતાં ડરતી. જસમીન અને શીરીનની એવી બેસતી આવી ગઈ હતી કે રંગરાવ જોવા પતિથી શીરીનની સોબત છોડવાય એમજ નહોતું. વળી જસમીન તરફ તેને ખરો સ્નેહભાવ હતો, એટલે માફું પરિણામ આવશે એવું તેની કલ્પનામાં પણ નહોતું.

રંગરાવનો ભાઈ મોજલાલ સૌને માથે પાણી ફેરવે એવો હતો. તેનામાં નામ પ્રમાણે બધા ગુણો હતા. નાનપણથી તેને જોનાર તરત ધારી શકે કે તે કોઈ અજબજાબ માણસ નીકળશે. રંગરાવના પર વિપિનરૂપી થોડોધણો અંકુશ હતો પણ આને તો ઉલટો તેના મિત્ર બિહારીનો પૂરો ટેકો હતી. બિહારી પણ ખરેખરા વિહારી હતા. કોઈ પણ દુર્ગુણથી અજાણ્યા નહોતા. પૈસેટકે ખાલી હતા એટલે મોજલાલભાઈની તેણે સંગત કરી હતી. જસમીન પર તેની આંખ હતી. રંગરાવને એનો કાકો કેટલીક વાર કંઈ કહેતો તો તે સાંભળી રહેતો, પણ મોજલાલને તો કોઈ કહી શકે એમજ નહોતું.

એક વાર કાકાએ મોજલાલને ઠપકો આપ્યો એટલે તેણે પોતાની માને ફરિયાદ કરી. પોતાના લાડબેલાને કોઈ કંઈ કહે તે તેનાથી સહન થયું નહીં. મોજલાલને તેના કાકાને બોલાવી લાવવા પ્રયત્નશેઠાણીએ મોકલ્યો. કાકા આવ્યા અને ભાભીએ ગદવાસ્થળી જમાવી. મોટાભાઈને ભાભીએ મહેણાં મારવા માંડ્યાં તે નાનો ભાઈ સાંભળતો હતો, પણ તેણે પોતાની પત્નીને વારી નહીં.

“હું જાણું છું કે તમે મને લાવવા રાજીજ નહોતા. તમારા મનથી તો ભાઈનો પૈસો બધો તમારેજ ભોગવવો હતો. તમારું ધાર્યું થયું નહીં એટલે મારાં છોકરાંએને હલકાં પાડો છો. ખબરદાર, જે હવે ફરીથી કોઈને વહ્યા તો. અંપકને પણ તમે બહુજ સતાવી હતી. તમે તમારે ખાઈપીને પજા રહો, ને ન ફાવતું હોય તો—” આગળ કહેવા જતી હતી, એટલામાં તે શબ્દો જાણે હુકમતરાયનેજ લાગુ પડતા હોય તેમ તે ત્યાં આગળથી ચાલતો થયો.

હુકમતરાય ગયો તે જોઈ દુલેરાયે હુંકેથી પતાવ્યું. “ભાભી, હું તો એમના લાભ વાસ્તે કહું છું. તમને અથવા તમારાં બાળકોને તે પસંદ ન

પડતું હોય તો આજ પછી નહીં કહું. મારે હવે વધારે દિવસ કાઢવા નથી. ક્યાં કર્મ સૌ ભોગવશે.”

“એટલીએટલી લાહેરી છે ત્યારે બોલો છો શેના ? તમારે ક્યાં તેને ભોગવવાં છે ?” પ્રકુલ્લ દબાઈ જાય એમ નહોતું.

વધારે વાત લંબાય નહીં તેથી દુલેરાય ચોરડો છોડી ચાલતો થયો. તેનું ચાલત તો ઘર છોડી ચાલ્યો જાત. પણ તે જમાનાનો ખાધેલો હતો. વહુ મરકીના ઝપાટામાં પાંચ દિવસની અંદર ધસડાઈ ગઈ હતી. બીજો આરો હતો નહીં, તેથી ભાઈને ત્યાં રહેતો હતો. ઘણી ઠોકરો ખાઈ ધડાયો હતો, એટલે ભાઈના ઘરમાં ચાલતું અધેર તેનાથી ખમાતું નહીં. ઘણી વાર તે ભાઈને પણ ચેતાવતો પણ તેને બહુ અસર થતી નહીં. છોકરાંઓ પર તેને હેત હતું તેથી તેમને કુમારે જતાં જોઈને તેના દિલમાં દુઃખ થતું. કેટલીક વાર તેમને તે શિખામણુ આપતો; વખત આવ્યે ધમકાવતો. આજના બનાવ પછી તેણે ઘરમાં કોઈને કંઈ પણ કહેવું નહોતું, એમ પાણી મૂક્યું. “ભાઈને પણ આફરીન છે.” એમ તે લગભગ મોટેથી ગણગણ્યો. “ઘર બધું ભાઈએજ બગાડ્યું છે. વહુને આમ ચડાવી મૂકી ન હોત, તો આવું પરિણામ આવત નહીં. હવે ગયો અંકુશ પાછો બેસાડવાની ભાઈમાં તાકાત નથી.”

વાત હાથથી ગઈ હતી. મોજલાલ તો આ બનાવ પછી છેકજ સ્વતંત્ર થઈ ગયો. આટલો ખૂણે બેસી બપોડનાર કાકો પણ હવે બોલતો બંધ થયો એટલે તેના મનમાં કળ વળી. શીરીન જોડે તે બેઠકરાઈથી મરજીમાં આવે તેમ વર્તતો. બિહારી તેને દરેક શોખમાં સહાયજૂત થતો. કેટલીક વાર બન્ને મિત્રો રાતે મોડા આવતા પણ તેમને કોઈ પૂછતું નહીં. બિહારીને ઘણીક વાર તે પોતાને ઘેરજ રાખતો. બિહારીને તો એજ જોઈતું હતું. તેનામાં વાત કરવાની બેહદ ચતુરાઈ હતી. સૌ કોઈને તે પોતાની વાતમાં આંજ નાંખતો. હથેલીમાં ચાંદ બતાવવા ચૂકતો નહીં. વેપાર બાબત વાત કરતો ત્યારે જાણે પોતે બહુ ડહોળ્યું હોય અને મોટો તદ્દવિદ્ હોય એવી રીતે બોલતો, ને કંઈકંઈ વેપારોમાં કંઈકંઈ ફાયદાઓ બતાવતો. પોતે ખરી રીતે જોતાં કશાને લાયક હતો નહીં.

મોજલાલ જરૂર પડે તેને પૈસાની પણ મદદ કરતો. બિહારીને આથી તેની દોસ્તી ગમી ગઈ હતી. હરેક બહાને તે મોજલાલને ખુશ રાખતો.

તે જે કામ કહે તે તરત ઉપાડી લેતો. કાકા વિષે શેઠાણીને ફરિયાદ કરવા
 મોજલાલને ચડાવનાર તેજ હતો. એ યુક્તિમાં ફાવ્યો તેથી તેને બહુ નિરાંત
 થઈ હતી. શીરીન બાબત કંઈ પણ કહેવાનું હોય તો મોજલાલ તેનેજ
 કહેતો. ગમે તે રીતે ધારેલો અર્થ પાર પાડવા બિહારી ચૂકતો નહીં.
 મોજલાલ આથી તેના પર બહુ પ્રસન્ન રહેતો. ધીરેધીરે કામ વધવા માડ્યું.
 મોજલાલ, બિહારી ને શીરીન, હયોક એકલાં સાંજે ફરવા જતાં. જસમીન
 કેટલીક વાર સાથે જતી. તે સાથે ન આવે ત્યારે મોજલાલ અને શીરીન
 ખુશ થતાં. શીરીનને જસમીનના ‘કમ્પેનિયન’નું નામ આપવામાં આવ્યું
 હતું. મોજલાલ પહેરવેશ વગેરેમાં એવો રહેતો કે તેની જાત બરાબર
 પરખાતી નહીં. આથી શીરીન સાથે ફરવામાં તેને કોઈ પણ જાતનો બાધ
 આવતો નહીં. રંગરાવ જોડે મોજલાલને ઝાઝું બનતું નહોતું, પણ રંગરાવ
 ભાઈના માર્ગમાં કદી આડો આવતો નહીં, એટલે મોજલાલને તેના પર
 ખાસ અણુરાગ નહોતો. બિહારીને વિપિન પર અંદરખાનેથી બેહદ દ્રેષ
 હતો. કોઈ પણ રીતે તેનું શેઠને ત્યાં આવવાનું અટકે તેમાં તે રાજી હતો.
 મોજલાલને કોઈક વાર તેમ કરવા તે ચડાવતો, પરંતુ મોટાભાઈની તેના પર
 મહેરબાની હોવાથી મોજલાલ ઝાઝું કરી શકતો નહીં. વળી વિપિન તેના
 માર્ગમાં નડે એમ નહોતું, એટલે તેને દૂર કરવા તેની ખાસ ઇચ્છા નહોતી.
 બિહારીને ધણુંખરૂં આ કારણથી મૂગા રહેવું પડતું પરંતુ વિપિનથી
 તે બહુ ડરતો. વિપિને રંગરાવને એકબે વાર આ બાબત એતાવ્યો હતો,
 પણ નાનો ભાઈ એને સાંભળે એમ નહોતું તેથી એ બાબતમાં એ કંઈ
 કરી શકતો નહીં.

બિહારીનું આગમન ત્યાં પૈસાનેજ કારણે નહોતું. સુધારાના પવનથી
 છકેલી જસમીન પર પણ તેની નજર હતી. જસમીન તેની છટાથી છેતરાઈ
 હતી. શીરીન આ બેદ પામી ગઈ હતી. બિહારી અને જસમીનનો ઘાટ
 એસે તો તેમાં તે રાજી હતો, કેમકે એમ થવાથી તેને મોજલાલ જોડે ફાવે
 તેમ વર્તવામાં કંઈ પણ અટકાવનું કારણ ન રહે. કેટલીક વાર જસમીનને
 મોંઢે તે બિહારીનાં વખાણ કરતી, અને તે વખાણની તેના પર શી અસર
 થાય છે તે જોઈ લેતી. લાગ આવ્યે રંગરાવ વિષે પણ સાચુંજીવું કરતી.

બિહારી પોતાના વાક્યાતુર્યથી જસમીનની જોડે પરિચય વધાર્યો જતો હતો. મોજલાલને આ વિષયથી અનુભવો રાખવામાં આવ્યો હતો. તેને વહેમનું કારણ મળે નહીં તે સારૂ બિહારી ખૂબ સાવચેત રહેતો. શીરીન પણ ચક્રાર હતી, એટલે તેણે પણ આ બાબત મોજલાલને માહિતગાર કર્યો નહોતો. કદીકદી શીરીન અને બિહારી સાથે મળી જસમીન વિષે વાત કરતાં, ત્યારે બિહારીનો જય થશે એમ શીરીન કહેતી. તે જય જમ અને તેમ વહેલો મળે તે માટે બિહારી અધીરો રહેતો.

આ પ્રમાણે, બિહારી તથા શીરીનની સ્વાર્થવૃત્તિને લીધે, હુકુમતરાયના ધરની ખરાબી થતી હતી, પણ તે બાબતમાં અતુર કાકા સિવાય સૌ કોઈ અનુભવ્યું હતું. દુલેરાય હવે બોલતો નહોતો, છતાં ન છુટકે તેણે એકાદ વાર સમસ્યામાં રંગરાવને કંઈક કહેવા યત્ન કર્યો. રંગરાવ બેદરકાર છે એમ જોઈ કાકાએ લાંબીટુંકી કરી નહીં. કાકાનો નામનો પણ અંકુશ દૂર થયો હતો એટલે કોઈ કોઈને રોકે એમ હતું નહીં. હુકુમતરાયના ધરમાં કેવળ અધેરજ વ્યાપી રહ્યું હતું. સૌ સૌની મોજમાં આવે તેવું વર્તન રાખતું. સાત તારમાંથી જુદાજુદા સુરજ નીકળે છે, પણ તેમને એક કરવા, તેમની એકબીજા સાથે મિલાવટ કરવા, મુખ્ય તારજ અશક્ત હતો, તો બીજાની શક્તિ કેટલી ? સ્વતંત્રતાને નામે વ્યભિચારે ધર ધાલ્યું હતું. હાથી જેવા પ્રાણીને પણ અંકુશની જરૂર છે તો મનુષ્યને હોય તેમાં શી નવાઈ ? બાળકને તેના માતાપિતાના, સ્ત્રીને પોતાના પિતાના કે પતિના, પુરુષને બીજા હરકોઈ વડિલના કે મિત્રના, રાજાને પ્રજાના ને પ્રજાને રાજાના અંકુશની જરૂર છે. અંકુશ વગરનો એક પણ પદાર્થ કુદરતે બનાવ્યો નથી. વસ્તુ નિરંકુશ થાય તેમાં તેની વિનાશજ નિર્માયલો છે, પછી વહેલો કે મોડો. હુકુમતરાયના ધરમાં છતે દીવે અંધકાર છવાઈ રહ્યો હતો, પણ તેની કોઈને ગતાગમ નહોતો. વિવેકબુદ્ધિથી વિચાર કરનારને તે ધર અવનતિને પંથે વળેલું લાગતું.

વિપિન ખરી વસ્તુસ્થિતિ ક્યારનો સમજી ગયો હતો. એક વાર તો તે રંગરાવ સાથે વિવાદમાં ઉતર્યો અને કહ્યું કે “હાથથી બાળ ગઈ પછી તે હાથમાં આવવી મુશ્કેલ છે. છુટ્યું તીર પાછું આવી શકતું નથી. ગયો

અંકુશ પાછો ખેસાડી શકતો નથી. સુધરેલા વિચારની પાશ્ચાત્ય પ્રજા પણ મનમાં તો સમજતી હશે, પણ હવે લાઘવિજ છે એટલે કહે કોને ? તેમની સ્ત્રીઓ તેમના પર ઘોડેસ્વાર થઈ છે. પાર્લામેન્ટમાં ખેસવાનો તથા કોર્ટમાં વકીલ તરીકે જિભા રહી કેસ ચલાવવાનો તેમને હક્ક જોઈએ છે. ધણા હક્ક આપી ચૂક્યા પછી એટલો પણ બાકી રહે તો સ્ત્રીઓના સરખા હક્કમાં વાંધો આવે. આંગણી તેઓએ આપી એટલે હવે સ્ત્રીઓ પોંચો માગે તેમાં નવાઈ નથી. આમનું આમ એમનું ગાડું ચાલશે તો ક્યાં સુધી નીભશે તે જોવાનું છે. આપણે નહીં તો આપણી પાછળના જોશે, કે પાશ્ચાત્ય દેશોની પડતીનું એક કારણ તેમની સ્ત્રીઓનું ખેહદ અને ખેહુદું છુટાપણું થઈ પડ્યું.

“મને કેટલીક વાર તો એમ થાય છે કે હજી એમની સ્ત્રીઓનો ધણા હક્ક માગવાના બાકી છે. ચાલતે દહાડે કાયદા પસાર કરવામાં રાજની સહી થતી હશે ત્યાં સાથે રાણીની પણ માગશે. વખત આવ્યે અમારે તો ત્રિચારાજ જોઈએ છે એમ પણ કહેશે. એમના મરદોએ પછી સાધુ થઈ ફરવાનું ! વળી કોઈ નસીબના સંજોગે મત્સ્યેન્દ્રનાથ નીકળ્યો તો તેને ગોરખનાથ આવી ખેંચી જશે, અને કહેશે: ‘ગુરુજી, લપટીસે ખોત લપટાયા. હવે તો બધું છોડી દો. મરજીથી છોડ્યું તે પાછું નહોં લેવાય. જંગલમાં મંગળ માની લો અને હિંદુઓની માફક ‘**ब्रह्म सत्यं जगन्मिथ्या**’ એ સૂત્ર પકડો. સ્ત્રીઓને ધરમાંજ ગોંધી રાખવી જોઈએ એવા મારા વિચાર નથી. તેમને ગુલામ તરીકે ગણવી એના જેવું ખીજું અધમ કર્મ નથી. પણ સ્ત્રી અને બાળક, તેમને જોઈએ તે કરતાં વધારે છુટ આપ્યાથી પરિણામ સાફ ન આવે.” ખેદરકાર રંગરાવ પર આની અસર ન થઈ.

આમ સર્વ પ્રકારની અનુકૂળતા હોવાને લીધે, હકૂમતરાયનો ધરસંસાર, કહેવાતી સ્વતંત્રતાના, પણ વાસ્તવિક રીતે જોઈએ તો નિરંકુશતાના, દરિયામાં પૂર જોશથી વહ્યો જતો હતો, અને વહાણમાં ખેડેલું કોઈ પણ પાછું ફરી જોતું નહોતું. કઈ જગાએ ખડક છે, ક્યારે તે સાથે અથડાઈ વહાણના ચુરેચુરા થઈ જશે, તેનું સુકાનીનેજ ભાન નહોતું તો ખીજને તો ક્યાંથી હોય ?

પ્રકરણ ૧૬

રજા મળી

સવારના પહોરમાં સાત વાગ્યામાં ગાડીઓની તથા વિજ્ઞાનિક ટ્રામની દોડાદોડ ચાલી રહી છે. લોકો પગે ચાલીને યા ગાડીમાં બેસીને, નવાં કકડતાં લુગડાં સાથે શાકભજીરમાં સોદો લેવા જાય છે. કેટલાક શોખીનો શાકનું વજન પાંચ શેર પણ ન હોય એટલામાં હેલકરીને માથે મૂકાવી ઘર તરફ વળે છે. વૈષ્ણવ સંપ્રદાયની સ્ત્રીઓ નાહી ધોઈ, મંદિરોમાં દર્શન કરવા ઉતાવળે પગે ચાલતી, કોઈક વાર દોડતી, ‘જય જય’ પોકારતી દેખાય છે. ભીડમાં જાણે બાકી હોય તેમ, કોઈક વાર કઠોર અવાજ કાઢી ભેંભેં કરતી મોટરકાર, ત્યાંના વતનીઓ પર જોડાકી ચલાવતી આવી પહોંચે છે, અને બધાને દૂર ખસી જવું પડે છે. કોઈક ગભરાટમાં પડી જાય છે. કોઈકની પાછડી ગપડી જાય છે. બિચારી સ્ત્રીઓનું તો પૂછવુંજ નહીં. અનુભવી શહેરીઓ કેટલીક વાર આ ધમાલ જોઈ કહેતા કે મુંબાઈમાં રહીને ત્રણ રીતે મરતો જે બચ્યો તે ભાગ્યશાળી. એક તો મોટોર કે ટ્રામ તળે અગદાઈને, બીજું ઘર પડવાથી યા બળવાથી, અને ત્રીજું ઝેર ખાઈને !

ક્યાં માથેરાનની શીતળ ટેકરીનો એકાંતવાસ અને ક્યાં વસતિથી ઉભરાતી અલબેલી નગરીનો કોલાહલ ! ક્યાં ત્યાંની કુદરતનો બહાર, અને ક્યાં આના કૃત્રિમ દેખાવો ! વગર મહેનતે એક જગાએ કુદરત ખીલીને મનને આનંદની રેલમાં તણાવે; ત્યારે બીજી જગાએ કુદરતને ઢાંકવા, તેની શોભા ઓછી કરવા અનેક પ્રયાસો ચાલે ! માથેરાનના શાંત પ્રદેશમાંથી નીકળીને મુંબાઈની ધમાલમાં આવવાનું, વાંચનાર, તને મન તો નહોં હોય, પણ વિધાતાએ નિર્માણ કર્યું હોય તે મને કે કમને ક્યેંજ છુટકો.

તેમ કર્યાને-મુંબાઈ આવ્યે-આજે પંદર દિવસ થઈ ગયા છે. ગઈ કાલેજ સાંજે તું રંગરાવ તથા વિપિન સાથે વિજ્ઞાનિક ટ્રામમાં બેસી..... કંપનીના ‘સેલ’માં જઈ આવ્યો. ‘સેલ’માંથી ખરીદી કરી તેં રંગરાવના કાકાની મુલાકાત લીધી. આજે પાછો વિપિન સાથે ઘેરથી નીકળી રંગરાવની ભેટ લેવા તું તૈયાર થા.

રંગરાવ આજે મહા ઉલટમાં આવી ગયો હતો. સાંજ ક્યારે પડે ને વિપિન આવે કે વધામણી ખાઉં, એમ તે રાહ જોતો હતો. દરરોજ કરતાં કલાક વહેલો તે તૈયાર થઈ ગયો હતો.

જસમીન પણ બહુ હર્ષમાં આવી ગઈ હતી. એક સફેદ મચ્છરદાની જેવું ખારીક સુતરાઈ લુગડું તેણે પહેર્યું હતું. તે પહેરવાની ઢબ તથા તેના ખારીકપણાને લીધે, તેના શરીરના અવયવોનું અવલોકન કરવામાં કોઈ પણ જાતની અડચણ પડતી નહોતી. તેના વાળને પ્રદર્શિત કરવા તેણે માથે પૂરું ઓઢ્યું નહોતું. જસમીનની ચોળીનું યથાસ્થિત વર્ણન કરવું બહુ ભારે થઈ પડે. કોઈ જગાએ તેને સુતરની નેટ મૂકવામાં આવી હતી, કોઈ જગાએ રેશમી રિબન દેખાતી હતી, કોઈ જગાએ ખોટી ઝાલર ઝુક્યાં કરતી હતી; કોઈ જગાએ બલૂનની માફક તે ઉપસતી હતી, તો કોઈ જગાએ તેને ધારણ કરનાર લજ્જરહિત હોવાથી જણે શરમાતી હોય, તેમ સંકોચાતી હતી. ઉછાળા મારતા જેખનનું ભાન કરાવવા, વક્ષઃસ્થળ આગળ ચોળીનું એક પડ એવી રીતે ખુલ્લું રાખવામાં આવ્યું હતું કે તે ઊભાં ચોરગજવાંની ગરજ સારે. દરજી પણ કોઈ જખરો કારીગર હોવો જોઈએ, એમ સહજ કોઈને લાગે, કેમકે એ પડ બીજાં પડો કરતાં કોઈ પણ રીતે જુદું પડતું નહોતું. એ ચોળી તેની ગોરી ગરદનથી જરા વધારે નીચી રહેતી હતી અને તેથી ડોકમાં પહેરેલી મોતીની માળા જસમીનની આકર્ષકતામાં વધારો કરતી હતી. તેના લુગડાનો છેડો છાતીના અર્ધ ભાગનું પ્રદર્શન કરતો હતો.

એક પગ બીજા પગ પર નાંખી, કોચ ઉપર કંઈક બેઠેલી કંઈક સુતેલી, હાથ લમણા પર મૂકી તે આડી પડી હતી. કોઈકકોઈક વાર તે આયના તરફ જોતી હતી ને રંગરાવની જોડે વિનોદમાં ઉતરતી હતી. રંગરાવ વિપિનને મળવા એવો અધીરો થઈ ગયો હતો કે તે પાધરૂં બોલતો પણ નહીં. દિવાનખાનાની વચ્ચે પડેલી ખુરસી પર તે બેઠો, એક વર્તમાનપત્ર હાથમાં લીધું, ને તેનાં પાનાં ખાલી ઉથલાવી ગયો. વર્તમાનપત્ર પાછું મૂકી દીધું એટલે જસમીને કહ્યું : “ વિપિનભાઈ હમણાં આવશે. એમ છેક અધીરા શું થાઓ છો, કે કંઈ બોલતા પણ નથી ? ”

“કોણ જાણે શું છે કે હું એની પાછળ આટલાં વલખાં માઈ છું ને એ બેદરકાર થતો જાય છે. માથેરાન જઈ આવ્યા પછી એનામાં બહુ ફેરફાર થઈ ગયો છે. એને મુંબાઈ આવ્યાને પંદર દિવસ થયા, તેમાં કાલે એ જરા છુટથી બોલ્યો.”

“મને પણ પહેલાં કરતાં એ બહુ બદલાઈ ગયા હોય એમ લાગે છે. મારી જોડે પણ ઝાઝું બોલતા નથી?”

આમ વાત ચાલે છે એટલામાં વિપિન આવી પહોંચ્યો. રંગરાવ તેને તેડવા ઉભરા લગણુ આવ્યો. જસમીને તેને જોઈ અંગ્રેજી ઢબ પ્રમાણે સહેજ ડોકી ધુણાવી.

“કેમ, આજે ભાભીની વરસગાંઠ છે કે શું? આજે કંઈ બન્ને જણાં ખૂબ આનંદમાં છો?” વિપિન વિનોદમાં પૂછ્યું.

“તે વાત નિરાંતે કરીશું, પણ હાલ તો ચાલ મારી જોડે કોલાબે.”

“અરે મને ત્યાં ક્યાં તેડી જાય છે? સ્થાન બદલાયું પણ કંઈ જગાનું માહાત્મ્ય જાય? ભૂમિને વરદાન હશે તે કેમ ખોટું થાય? ભાભીને પણ ત્યાં સાથે લેવાં છે કે?”

“ના, ના, મારે બીજી ‘એપાઈન્ટમેન્ટ’ છે.”

“ઠીક.” વિપિન કંઈક ભારથી બોલ્યો.

બન્ને મિત્રો દ્વારમાં બેસી સેક્રેટરીએટ આગળ આવી પહોંચ્યા. પછી ઍડર્સ્ટૅડ તરફ તેઓએ કુચ કરી. માણસોનો જમાવ ત્યાં વધારે હતો એટલે સ્વિમિંગ બાથ તરફ ગયા, ને ત્યાં દરિયાના કિનારા પર પથરના ઢગ પથરા હતા ત્યાં બેઠા.

કિનારા પર બેસી વિપિને આમતેમ જોવા માંડ્યું. ત્યાંની શાંતિ જોઈ તેને માથેરાન યાદ આવ્યું. શિશિરનું સ્મરણ થયું. સૂર્યનારાયણ પર તે શાંતિની અસર થઈ હોય એવું લાગતું હતું. પોતાનું ઉચ્ચ સ્વરૂપ છોડી દઈ તે વાદળમાં ભરાતા હતા. ‘સાપ ગયા ને લીસોટા રહ્યા’ હોય તેમ તેમના તેજનો માત્ર સોનેરી પ્રકાશજ પડતો હતો. દરિયાનું ખાણી પણ નરમ પડી ગયું હતું. ખાણીનો રંગ કિનારા પરથી ભુરાશ પડતો દેખાતો હતો. જરા દૂર નજર નાંખતાં ચોપાટી તરફનો વક્ર ભાગ, તથા ત્યાં આવી રહેલા બંગલાઓ દેખાતા

હતા, અને તેની પેલી તરફ, અલખેલા નગરી વાલકેશ્વરની ટેકરીરૂપ પોતાનો હાથ લાંબો કરી સમુદ્રના માર્ગને અટકાવવા ખાલી મથતી હોય એવું લાગતું હતું.

“વિપિન, પિતાજી આગળ આજે ઇચ્છાંક સંબંધી વાત છેડી હતી, ને તેમની તરફથી મને ત્યાં જવાની રજા મળી છે.”

આ વાક્ય સાંભળી વિપિનનું મોં કટાણું થયું. “સમજ્યો. તેથીજ તું આજે બહુ આનંદમાં છે. વાર, પણ ભાભી શેનાં ખુશ થાય છે ? તું ત્યાંથી છેક બેત્રણ વર્ષે આવશે. એમને તો તારો વિયોગ થશે છતાં આમ એ ખુશ કેમ દેખાય છે ? ”

“હું ત્યાં જાઉં તો ત્યાંની રીતભાત વગેરે નજરોનજર જોઉં, ને તે બધું જાણવાનું એને બહુ મન છે.”

“હું તો કહું છું કે ભાભીને પણ સાથેજ લઈ જા.”

આમ કહેવાનાં વિપિનને બે કારણ હતાં. એક તો રંગરાવને ત્યાં જઈ આડે માર્ગે ઉતરવાનું કારણ ન મળે. બીજું એ, કે અત્રે જસમીન બાપત તેને ચિંતા હતી. બિહારી જોડેની તેની વર્તણૂંક જોઈ વિપિનને શંકા ઉપજતી હતી. આજે ભાભી આટલાં ખુશ છે તેનું કારણ પણ કદાચ એવુંજ હશે એમ તેને લાગ્યું. વિપિન આવા નિર્ણય ઉપર આવતા પહેલાં બહુ વિચાર કરતો. અનુમાનો ઘણી વાર ખોટાં પડે છે માટે આવાં અનુમાન મનમાંજ રાખતો.

“જસમીન ત્યાં આવી શું કરશે ? ”

“તું કરશે તે.”

“હું તો અભ્યાસ વાસ્તે જાઉં છું.”

“ઓહો ! શેનો અભ્યાસ કરવો છે ? ”

“બારિસ્ટરનો.”

“પણ ભાઈ, તારા પિતા વેપારી છે તો તું તેમનેજ મદદ ન કરી શકે ? તને અહીંનો અભ્યાસક્રમ અધરો લાગે છે ને તેથી તારે બારિસ્ટર થવું છે. એ પરીક્ષા કદાચ સહેલી હશે પણ તું પાસ થઈ શું કરવાનો ? અત્યારે લોકો જોડે બોલે છે તેના કરતાં થોડું બોલવાનો, જેની જોડે ઓળખાણ નહીં હોય તેને સાંભળવાનો નહીં. વળી આજે વકીલનો ધંધો એવો નથી કે ઉદ્યોગ કર્યા વગર કોઈ આપણી દાદ લે. પગપેસારો કરતાં નવા માણસનો

દમ નીકળી જાય છે. વક્રીલો દર વર્ષે વધતા જાય છે, કમાણી ઘણા થોડાને છે. હું તો ધાંડું છું કે તું અહીંજ રહી કોઈ ધધો ઉપાડી લે. તેમાં તું કેટલાકનું કાલું પણ કરી શકીશ. ”

“ બધા લોક તારા વિચારના હોય, તો ત્યાં જાય કોણ ? ”

“ મારો મત એમ છે કે યોગ્ય હોય તે જાય. ત્યાં જવાને લાયક ઘણા થોડા હોય છે. આ અભ્યાસ વાસ્તે કોઈ જાય, તે તો મને જરા પસંદ નથી. બારિસ્ટરો ઘણાખરા માંખ મારે છે, પૈસો હોય તો વેડી નાંખે છે, ને કલ્યાણ કોઈનું કરતા નથી. કંઈ હુન્નર કે ઉદ્યોગ ત્યાંથી શિખી લાવી કેટલાઓએ હિંદનું ભાગ્ય ખોલ્યું ? ત્યાંથી આવી પોતાની ભાષા ને સગાંનેજ ભૂલી જાય તે દેશને શો લાભ કરવાના હતા ? ‘ ભપકા ભારી અને ખોસાં ખાલી ’ તેમ આમતેમ ફરવાના. અહીંજ વિજ્ઞાનશાસ્ત્ર શિખી, ખેત્યાર વાર નિષ્ફળ થવાય તોપણ પ્રયોગો ચાલુ રાખી દેશનું કલ્યાણ થઈ શકે છે, તેનાં અનેક દૃષ્ટાંતો છે. તારે આધે ખોળવા ન જવું હોય, તો તારી પડોશમાંજ ગ્રા. ગજ્જરની લેબોરેટરી છે, તે જો. ભાઈ, મેં અભિપ્રાય જણાવ્યો તેનો મૂળ મુદ્દો તો તું સમજ્યો હશે. વિલાયત જવાની હું સામે નથી, પરંતુ જેઓ ત્યાં જઈ આવે છે તેમનાં આચારવિચારની હું સામે છું અને તેથી બધાને ત્યાં જવાને લાયક નથી ગણતો. ”

રંગરાવ આ સાંભળી મૂગો રહ્યો. આકાશે તારાટપકીવાળો સફેદ સાણુ પહેરવા માંડ્યો હતો. આસપાસ બધે રોશની થવા લાગી ને બન્ને મિત્રો પાછા ફર્યા. વિપિન અધવચ્ચથીજ પોતાને મકાને ગયો, કેમકે અતુબ્બાની તબીબત સારી નહોતી. ઘડપણને લીધે તેનું શરીર ખોખરું થઈ ગયું હતું. કામ કરતાં તે હાંશી જતી હતી. કામમાંથી તેને ફારગ કરવા ચંદ્રરાવે એક સારો રસોઈ આ રાખ્યો હતો. ડાક્ટરની દવા પીવા, તે રાજી નહોતી. ‘ હવે હું નહીં મરું ત્યારે મરશે કોણ ? ’ એમ તે કહેતી. વૈદની દવા તેણે ખાવા માંડી ખરી, પણ તેનાથી કંઈ ફાયદો જણાતો નહોતો.

મકરણ ૧૭

વિદ્યાર્થી વિપિન

સુસ્થાર્થી ત્યજતે વિદ્યાં વિદ્યાર્થી ત્યજતે સુસમ્ ।
સુસ્થાર્થિનઃ કુતો વિદ્યા કુતો વિદ્યાર્થિનઃ સુસમ્ ॥

શાસ્ત્રાણ્યધીત્યાપિ ભવન્તિ મૂર્ખા
યસ્તુ ક્રિયાવાન્ પુરુષઃ સ વિદ્વાન્ ।
સુચિન્તિતં ચૌષધમાતુરાણાં
ન નામમાત્રેણ કરોત્યરોગમ્ ॥*

વિપિનને બી. એ. ની પરીક્ષા પસાર કર્યાને આજ ત્રણ માસ થયા છે. આવતી કાલે બી. એ. ની પદવી લેવા વિશ્વવિદ્યાલયમાં એને હાજર થવાનું છે. એ હાજર થાય તે પહેલાં એનું વિદ્યાર્થિજીવન કેવું હતું તે જરા જોઈએ.

ધર્મ અને નીતિના શિક્ષણની વિદ્યાભ્યાસમાં ખાસ જરૂર છે એમ અંદ્રાવ માનતો. એ શિક્ષણ વગરની કેળવણી તેને ખામીભરેલી લાગતી. પરધર્મનાં પ્રવચનોમાં ફરજિયાત હાજર રહેવાના નિયમને તે શાપ સમાન લેખતો. વ્યક્તિસ્વાતંત્ર્યની ભારી વ્યાખ્યા આપનાર પિતાએ, તથા અમારી અંતર્ભાવનાની વિરુદ્ધ ચાલી શકતા નથી એવો ફાંકો રાખનારા યુવાનો, મૂઝે મોંએ આ નિયમ પાળતા, તેથી તેમની દયાજનક સ્થિતિનું અને સાથેસાથે આપણી શિક્ષણપદ્ધતિ ધડતા મંડળોની હાસ્યજનક સ્થિતિનું ભાન થતું હતું. અંદ્રાવ આ નિયમની હાડોહાડ વિરુદ્ધ હતો અને તેથીતેણે વિપિનને એલફિન્સ્ટન કૉલેજમાં મૂક્યો હતો.

એલ્ફિન્સ્ટન કૉલેજમાં હોવા છતાં અંદ્રાવ અને રસિકાની સાદી પણ સુધડ રહેણીકરણીમાં ઉછરેલા વિપિનનું વિદ્યાર્થિજીવન સાદું તેમજ નિયમિત હતું. નાણાંની રેલમછેલ કરતા, અંગ્રેજી બનાવટના બૂટ, સ્ટ્રાકિંગ,

● સુખાર્થી વિદ્યા ત્યજે છે ને વિદ્યાર્થી સુખ ત્યજે છે. સુખાર્થીને વિદ્યા ક્યાંથી? ને વિદ્યાર્થીને સુખ કેવું ?

શાસ્ત્રો ભણીને પણ મૂર્ખા થાય છે. જે પુરુષ ક્રિયાવાન્ છે તેજ ખરે વિદ્વાન્ છે, સુચિન્તિત ઔષધ પણ માત્ર નામથી કંઈ દર્દીઓના રોગ કાઢવું નથી.

કૌલર, નેકટાઈ તથા હૅટને કૉલેજના વિદ્યાર્થીનું ભૂષણ માનનારા યુવાનોનો સંગતિદોષ વિપિનને લાગ્યો નહોતો. નાણું મેળવવાની મુશ્કેલી તે સમજતો હતો. પિતાને જોઈએ તે કરતાં વધારે ભારરૂપ થવું તે પાપ સમાન ગણતો હતો. એવા બેહુદા અર્ચથી સાધારણ સંપત્તિના માણસોને કૉલેજ જીવન તરફ અપ્રીતિ ઉપજશે એમ તેને ભય હતો.

બી. એ. ના વર્ગમાં આગ્યો અને તેણે સ્વદેશી વ્રત લીધું. તે પોતાના મિત્રમંડળને તેમ કરવા વિનવતો. જેવું મળે તેવું, પાતળું કે જાડું, સુંવાળું કે ખુચે એવું, સોંધું કે મોઢું, પણ સ્વદેશીજ તે વાપરતો. હૅટ પહેરતા યુવકો તરફ તો તેને અભાવજ હતો. લાગ આવે તેમની સાથે વાદવિવાદમાં ઉતરી, તેમની એ ટેવ છોડાવવા તે પ્રયાસ કરતો. તેમાંના કોઈક સ્વદેશાભિમાનનો જીરુસો ખતાવતા યા દેશસેવાની વાતો કરતા, તો તેમના એ સદ્ભાવના ચિહ્ન તરીકે હિંદુઓના પહેરવેશ પ્રતિ સદ્ભાવ ખતાવવા તેમને કહેતો, તથા આચરણ પણ તે મુજબનું રાખી તે વડે દેશાભિમાનનું પ્રથમ પગથીઈ ચડવા તેમને સૂચવતો. વ્રત પાળ્યાને એક વર્ષ થયું, સીનિયર બી. એ.માં તેનો પ્રવેશ થયો, અને તેણે સ્વદેશી હિલચાલને ટેકો આપે એવા પાંચસાત મિત્રોની મદદ લઈ એક મંડળ સ્થાપ્યું. તેમાં વારંવાર ભાષણો આપી, તેણે એ હિલચાલ તરફ કેટલાકનું લક્ષ દોરવ્યું હતું.

કૉલેજમાં વિવિધ વિષયોની ચર્ચા કરનાર એક મંડળ ધણો વખત થયાં સ્થપાયું હતું. વિપિન તેમાં આગળ પડતો ભાગ લેતો. તે પોતે ન્યારે પણ બોલતો, ત્યારે હિંદના પ્રાચીન તેમજ અર્વાચીન ઇતિહાસના અમુક ભાગનાં દિગ્દર્શનનો વિષય પસંદ કરતો, કેમકે વિદ્યાર્થીઓને શિખવવામાં આવતા હિંદના ઇતિહાસોમાં તેને અનેક ત્રુટીઓ લાગતી. એ ઉપરાંત, હિંદ માટે એક લિપિ તથા સામાન્ય ભાષા, માતૃભાષામાં શિક્ષણ આપવાની આવશ્યકતા, સ્વદેશી, વગેરે પર ચાલતા વિવાદોમાં એ ખાસ ભાગ લેતો. ધીરેધીરે આ મુખ્ય મંડળની શાખારૂપે, હિંદના ઇતિહાસની સમાલોચના કરનાર, તથા માતૃભાષાના પ્રાચીન તેમજ અર્વાચીન કવિઓ, ગ્રંથકારો વગેરેનાં પુસ્તકોની સમીક્ષા કરનાર, એવાં બે ઉપમંડળો તેણે કાઢ્યાં.

કૉલેજના રમતગમતના વિભાગનો પણ અવારનવાર તે સેક્રેટરી નીમાતો અને તેને સોંપવામાં આવેલું કામ ઉત્સાહપૂર્વક પાર પાડતો.

વર્ણભેદ તરફ અભેદદષ્ટિથી જોતું એક મંડળ કૉલેજમાં સ્થપાયું હતું. તેના સભ્યો ન્યાતજ્ઞતાના રીતરિવાજોને કઢંગા, પ્રગતિને અટકાવનારા ને મૂર્ખાધિભિરેલા લેખતા હતા. ન્યાતજ્ઞતાના ભેદ પાળ્યા વગર કોટ પાટલુન ને હટ ચડાવી, ટેબલખુરસી પર ભોજન કરવાનો તેમનો એક હેતુ હતો. તે મંડળ જ્ઞાતિભોજનોની વિરુદ્ધ હતું, પણ છ મહિને ટર્મ પૂરી થતાં એક મોટી મિજબાની થતી ખરી ! આંખ માંચીને તે ખાતર ખર્ચ થતો હોવાથી તેમાં શ્રીમંત વર્ગના ભાગ લઈ શકતો. એ શ્રીમંતો પહેલા વર્ગના સભાસદ ગણાતા. આ ઉપરાંત, દર મહિને સાધારણ ટી પાર્ટીઓ અપાતી, તેમાં ઘણા યુવાનો ભાગ લેતા. તેઓ ખીજ વર્ગના સભાસદો ગણાતા. કૉલેજના ચારસો વિદ્યાર્થીઓમાંથી સહેજે અઠીસો જણ આ મંડળના સભાસદ હતા. બાકીનાઓમાં કેટલાક વિપિન જેવા હતા, ને કેટલાક સહાનુભૂતિ હોવા છતાં ઘતર કારણોને લઈને તેમાં જોડાયા નહોતા. વિદ્યાર્થીજીવન આમ ધીરેધીરે મોઢું થતું હતું, પણ દૂર વસતાં તેમજ તે સ્થાનમાં રહેવા છતાં પૂરતું લક્ષ ના આપનારાં માબાપોને તેની ખબર પડતી નહોતી. શ્રીમંત માબાપો, ભાઈ તો કૉલેજમાં ભણે છે તેને બહુ કહેવાય નહીં, એમ કરી ઝાઝી દરકાર રાખતા નહોતા. આ ‘સુધારક’ પવન મુંબાઈની કૉલેજોમાં એટલા જોરમાં વાતો હતો કે તેને કોઈ રોકી શકે એમ નહોતું. મુંબાઈ ઈલાકાનાં ખીજાં શહેરોને પણ ધીરેધીરે તેનો એપ લાગવા માંડ્યો હતો.

આ બધું વિપિનની જાણબહાર નહોતું. પરંતુ યુગાત્માને રોકવા તે અસમર્થ હતો, તેથી તે તરફ વિશેષ ધ્યાન આપતો નહોતો. કોઈ સન્મિત્ર કદાચ એનું માને એવો મળે તો તેને પોતાનો જીવો મત કહેતો, પણ પોતાનું કહેલું તેને ના ગમ્યું એમ લાગતું તો ફરીથી એ વિષયને છોડતો નહીં.

વિપિન અભ્યાસમાં સારો હતો. ચાલાક અને ઉઘોગી હોવાથી પ્રોફેસરોની તેના પર મમતા હતા. કૉલેજમાં દરેક વરસે શિષ્યવૃત્તિ મેળવી તે ઉપલા વર્ગમાં જતો હતો. વિશ્વવિદ્યાલયની બી. એ.ની પરીક્ષામાં પણ એજ પ્રમાણે ઉંચે નંબરે તે પસાર થયો હતો. જમાનાની અસરને લીધે ભારતી

કરતાં ભારત માતા તરફ તેને વધારે પક્ષપાત થયો હતો. પરિણામે, સંસ્કારિતા કરતાં સેવાભાવના તેનામાં વિશેષ વિકાસ પામી હતી.

પદવીદાનની સાંજ આવી પહોંચી. પસાર થયા હતા તે પદવીને લાયક જાહેર થવાના બાકી હતા. રજિસ્ટ્રારની વિનંતિ પરથી, ચેન્સેલરે તાળીઓના ગડગડાટ વચ્ચે ઊભા થઈ તેમને લાયક ગણી પ્રમાણપત્ર આપવાની ઉદારતા બતાવી! પછી વિશ્વવિદ્યાલયને સરકારના હાથમાં રમકડું બનાવવામાં શું ડહાપણ રહેલું છે, તે તેમણે સમજાવ્યું. પ્રજાજીવનના સામાન્ય હક્કને કોઈ પણ રીતે એથી નુકસાન થાય છે, એવો ખ્યાલ કોઈના મનમાં હોય, તો તે કાઢી નાંખવા વિનંતિ કરી. ફરજિયાત માતૃભાષાની આવશ્યકતા નથી, એમ સાબિત કરવા કંઈકંઈ દલીલો આપી. ટુંકમાં, જેમ આવ્યા ભલાને માટે, તેમ આખા વર્ષમાં ઉચ્ચ કેળવણી પરત્વે જે કંઈ થયું, તે પણ હિંદના ભલાનેજ માટે, એવું ઠસાવવા પ્રયાસ કર્યો અને પછી થોડીક જરીપુરાણી શિખામણના પિષ્ટપેષણ બાદ વાર્ષિક વ્યાખ્યાન પૂરું કર્યું.

સામે રોકડા જવાબ આપી ચેન્સેલરને સુપ કરે એવા વિદ્વાનો બેઠા હતા, પણ તે લાચાર હતા. ખેલ પૂરો થયો, ને એક વર્ષ માટે પડદો પડ્યો. હિંદના ભાવી નાગરિકો, આશાના કિરણરૂપ ઉગતા યુવાનો વીખરાઈ ગયા.

વિદ્યાર્થી વિપિન પણ વિદ્યાસંપન્ન સ્નાતક થઈ પોતાને પંથે પડ્યો. રસ્તામાં, દેશનું શું થશે એ વિચારને બદલે, મારે શું કરવું એ વિચારે પહેલી ફેરી તેના મગજમાં પ્રાધાન્ય લીધું. શિશિર એ વિચાર સાથે અદ્ભુત રીતે ઓતપ્રોત થઈ ગઈ હતી.

પ્રકરણ ૧૮

નૂતનપુરનો મુજનસિંહ

“જનની જણુ તો બક્તજન, કાં દાતા કાં શૂર,
નહીં તો રહેજે વાંઝણી, રખે ગુમાવીશ નર.”

મુવર્ણા નદી પર્વતમાંથી નીકળી અરબી સમુદ્રને મળતી હતી, ત્યાં નૂતનપુર આવ્યું હતું. નદીનો પટ બહુ પહોળો હતો. મોટાં વહાણો અને સાધારણ નાની આગમોટ ઊભી રહી શકે એટલું ત્યાં પાણીનું ઉંડાણ હતું. પાણી એવું સ્વચ્છ અને નિર્મળ હતું કે લોકો તે પીવામાં વાપરતા. નૂતનપુરમાં ઘેરેઘેર ટાંકાં નહોતાં, એટલે નદીનો મહિમા વધ્યો હતો. સવારના પહોરમાં, બેરાંઓ પાણીનાં મોટાંમોટાં વાસણો લઈ નદીએ ભરવા જતાં. વાસણને કાંઠાની માટી યા રેતીથી ખૂબ માંજીને સોના જેવાં ચળકતાં તેઓ બનાવતાં, તેથી મુવર્ણાએ તેમને મુવર્ણાઓપ ચડાવ્યો હોય એવું આશ્રેથી લાગતું. પુરુષો પણ ત્યાં સંધ્યાસ્નાન વાસ્તે આવતા. સવારે નદી પર મોટી ઠઠ જામતી. છોકરાંઓ મરદો તથા બેરાંઓ, સૈને તરતાં આવડતું હતું. કોઈ નવો માણસ બહારગામથી આવ્યો હોય અને તેને તરતાં ન આવડતું હોય, તો છોકરાંઓ વિસ્મય પામતાં ને હસતાં. પાણી ભરવાની આ કસરતને કીધે નૂતનપુરનાં બેરાંઓ બીજાં શહેરોનાં બેરાંની માફક લેલેમજનું નહોતાં. પુરુષો પણ કદાવર તથા કસરતી લાગતા. ગામમાં અખાડા ઘણે ઠેકાણે હતા અને ત્યાં ઘણાંખરાં છોકરાંઓ જતાં.

ઓવારા ઉપર નદીને નિહાળતાં કેટલાંક ઘરો આવી રહ્યાં હતાં. મધ્ય ભાગમાં આવેલાં ઘરો, છેડાનાં ઘરો કરતાં છાતી કાઢી જણે આગળ નીકળી આવ્યાં હોય એવું લાગતું. બન્ને છેડા પરનાં ઘરો કિનારા આગળથી શરૂ થઈને, બીજાના ચંદ્રમાની માફક વક્રાકૃતિ કરી મધ્ય ભાગનાં ઘરોને મળી જતાં હતાં. આથી સામે કિનારેથી જોનારને, મુવર્ણા દોરીની તથા નૂતનપુર કમાનની ગરજ સારતાં હોય એમ દેખાતું.

શહેરની આસપાસ મજબૂત કોટ હતો. તેની દિવાલ કેટલીક જગાએથી પડી ગઈ હતી, તે રાણાએ સમરાવી હતી. અનેક જૂનાં દહેરાંને અસલ

સ્થિતિ પર લાવવામાં પોતાના ખાનગી નાણાંમાંથી તેઓ મદદ આપતા. આવી પ્રાચીન વસ્તુઓને આપણા કારીગરોની કળાના અવશિષ્ટ નમુના તરીકે તેઓ સાચવતા. મહારાજા જ્યારે કોઈ પણ દેશી રાજના રાજ્યમાં પંરોણા તરીકે જતા, ત્યારે ત્યાંના કોટની દિવાલો પડેલી અથવા કેટલીક જગ્યાએ જાણી જોઈને પાડેલી જોઈ દિલગીર થતા, અને તે સમી કરાવવા સૂચવતા. નૂતનપુરના કોટની દિવાલ જોવા જેવી હતી. સેંકડો વરસ પર થઈ ગયલા સૂર્યવંશી રાણા...ના વખતમાં તે બાંધવામાં આવી હતી. વર્ષો થઈ ગયાં તે છતાં તે લગભગ જેવી ને તેવીજ હતી. મજબૂત પણ ઘણી હતી. એક કાંકરો સરખો પણ તેમાંથી કાઢવો મુશ્કેલ થઈ પડતો. કોટને ચાર મોટા દરવાજા હતા. શહેરના અંદરના ભાગમાં આવેલાં ઘરો સાઠી બાંધણીનાં હતાં. રસ્તાઓ નાના તેમજ મોટા, ગલીચી વગરના હતા.

સુજનસિંહના રાજકારણારે શહેરની ભાવિક વૃત્તિમાં વધારો કર્યો હતો. ઠેકઠેકાણે તેણે ઓવારા બંધાવ્યા હતા. ડુબવાનો ભય ઓછો થયો અને લોકોની આવજા વધી. પ્રજાની ઇચ્છા જોઈ તે મુજબ અને તો કરવું, એના મહારાજાના વિચાર હતા. ધર્મનો નાશ થશે તો પ્રજાનો પણ નાશ થશે, એવો તેમનો સિદ્ધાંત હતો. ધર્મને બહાને અધર્મ ન થાય, તેની તેઓ સાવચેતી રાખતા. દરેક ઓવારા ઉપર વિશ્વાસુ અને પાકી ઉમરના રખેવાળોનો પહેરો રાખવામાં આવતો. પોતે પણ ફરતાફરતા ત્યાં કેટલીક વાર આવી પહોંચતા. ઓવારાને કંઈકંઈ નામો અપાયાં હતાં, પણ તેમાં બે મુખ્ય હતાં. એકને સુજન ઓવારો અને બીજાને રાજા ઓવારો કહેતા. પહેલું નામ પ્રજાએજ પાડ્યું હતું. રાણાને કાને એ વાત આવી ત્યારે તેમણે ટીકા કરી, કે “રૈયતને શી વાત પસંદ પડી છે એ સમજતાં વાર નથી લાગતી, કેમકે તે વાત કરતાં લોકો ડરતા નથી. પણ જે વાત પસંદ પડી ન હોય, તે બાંધન કોઈ જાહેરમાં બોલવું નથી, અને રાજાને કાને તે આવતાં બહુજ વાર લાગે છે. હવામાં પણ રાજાના જાસુસો ભરાઈ ગયા હોય એવી રીતે લોકો ત્યારે વર્તે છે.”

નૂતનપુરની પ્રજા હિંદની સમસ્ત રૈયતની માફક સંતોષી હતી. થોડું કરે ઘણું માની લેવું એવી તેની રીતિ હતી. ખર્ચ જોતાં, માગ્યા

વગર પીરસનાર મુજનસિંહ પાસે કંઈ માગવા જેવું હતુંજ નહીં. રૈયતને ખુશ રાખવા તે હંમેશ મથતા. લોકોને સારું શિક્ષણ મળે તે ખાતર પુષ્કળ ધન વાપરતા. પ્રાથમિક કેળવણી રાજ્યમાં મફત આપવામાં આવતી હતી. કંઈક અંશે તે ફરજિયાત કરવામાં આવી હતી. ઉંચી કેળવણી માટે રાજ્યમાં તેમણે મહાશાળા સ્થાપી હતી. વિજ્ઞાન તેમજ હુન્નરઉદ્યોગ વાસ્તે શાળાઓ કાઢી હતી. લોકોની માગણીની તે રાહ જોતા નહીં. પ્રજા રાજા પાસે માથે અને રાજા આપે તેમાં તેનું મોટાપણું શું ? રાજા કોને કહેવાય ? સૌ સૌના ધરનો રાજા કહેવાય છે, ત્યારે રૈયતનો રાજા એટલે શું ? જે રાજા પોતાના અુદ્ધિબળે અથવા તો પોતાના વફાદાર સલાહકાર સાથે મસલત કરી, પ્રજાને શી વસ્તુની જરૂર છે, તે સમજે નહીં અથવા સમજે છતાં તેમ કરે નહીં, તેને રાજા કેમ કહેવાય ?

પ્રાચીન કાળમાં, સમસ્ત લોકોમાં જે સૌથી ડાહ્યો, ચતુર અને બળવાન હતો, તેને બધાએ મળી સર્વાનુમતે રાજા ઇલ્લો અને માન્યો. સૌએ સૌનું સંભાળી લેવું, અરસપરસ ન્યાય ચૂકવી લેવો એ બધું કાવે નહીં, માટે પોતાને માથે લોકોએ મળી એક રાજા નીમ્યો. તેની સર્વે આજ્ઞા ઊકાવે અને તેણે લોકોના જાનમાલનું રક્ષણ કરવું. રાજા તે પિતાની જગ્યાએ અને રૈયત તે તેની પ્રજા. તેને ઘણી બાબતોમાં લક્ષ આપવાનું, લોક-હિતનાં અનેક કામમાં રોકાવાનું, એટલે પોતાનું તથા પોતાના કુટુંબનું બરણપોષણ કરવાની મહેનત લેવી તેને બોજે નહીં. આથી રૈયતે મહેસુલ કર વગેરે આપીને, રાજાનું પોષણ કરવું. એક રાજા મરી જાય અને દરેક વખતે બીજો નવો નીમવો મુશ્કેલ પડે તેથી તેના વંશજોને રાજાબીજ મળ્યા. તેમનો રાજા થવાનો હક્ક ગણ્યો. રૈયતના સુખની દરકાર જો રાજા રાખે નહીં તો રૈયત પોતાનો ધર્મ જાળવવા બંધાતી નથી. રૈયતને પૈસે આપણે તાલેવાન થઈએ, તેને લીધે આપણે પૂજાઈએ, તેનેજ લીધે આપણું પોષણ થાય, ને તે આપણી પાસે યાચના કરતી આવે, એ તો નેવનાં પાણી મોભે ગયલાં કહેવાય. મુજનસિંહ મહારાજની આવી માન્યતા હતી. આવા રાજા પાસે પ્રજાને માગવાનું શું હોય ? રામરાજ્ય તે કંઈક આવુંજ હશે એમ તેમની પ્રજા માનતી.

રાણાનું શરીર પ્રચંડ હતું. તેમના મોં પર ચોભીઆનો બરાવ સારો હતો. મૂછો પણ બહુ મોટી હતી અને તેને ઉંચે ચડાવવાની તેમને આદત પડી ગઈ હતી. ચોભીઆને લીધે તેમના મોંની બચંકરતામાં વધારો થતો હતો. ગમે તેવો દુષ્ટ માણસ પણ તેમની પાસે આવતાં થયરી જતો તથા પોતાનો ગુનોહ છુપાવતાં ડરતો. પહેરવેશ પણ બહુ સાદો રાખતા. અસલી પોશાક તેમને બહુ પસંદ હતો. રજપુતાઈ રંડાઈ તો છે, પરંતુ પહેરવેશ પણ બદલાયો તો તેનું નામનિશાન રહેવું મુશ્કેલ પડશે, એમ તે માનતા. પગે પાયજામો તથા બદન પર સાદી બંડી પહેરતા. ફરવા નીકળતા ત્યારે કસવાળું, બંધમેસતું અંગરખું ધારણ કરતા. તેમની છાતીનો સીનો જોઈ લોકો તેમને સિંહની ઉપમા આપતા. કમ્મરે જમ્બૈયો ખોસતા અને પગે સોનાનાં સાંકળાં પહેરતા. માથે રજપુતની ઢાંચે સાફે બાંધતા. તલવાર હાથમાં રાખ્યા વગર કદી પણ ફરતા નહીં.

મહિનામાં એક વાર તો શિકાર કરવા જવુંજ, એવો તેમનો નિયમ હતો. દર પુનેમે મળસકે પાંચ વાગે, માણસો સાથે મહારાજ શિકાર માટે નીકળી પડતા. બારીઓ અને અટારીઓ પરથી ત્યારે તેમના દર્શનનો લાભ લેવામાં નૂતનપુરના વતનીઓ અમોઘા શકુન ગણતા. કચ્છી યા અરખમ્મી ઘોડા પર સવાર થયલા મહારાજની સવારી આવતી જોઈ, સિંહ, વાઘ, મત્યાદિ વિકરાળ પ્રાણીઓ પણ ઝાડી કે કોતરોમાં બરાઈ જતાં. તેમને બહાર કાઢવા ઢોલ ત્રાસાં વગેરેનો નાદ કરવો પડતો. હરણનો શિકાર તેમને પસંદ નહોતો. હરણને તેઓ જંગલની શોભા કહેતા. તેના વેગને લીધે તેનો શિકાર બલે અધરો હોય, પણ તેટલા વાસ્તે કુદરતને શોભારહિત કરવી તે વાસ્તવિક ધારતા નહીં. વળી જે પ્રાણી સામું થવા હિંમત કરે નહીં તેનો શિકાર કરવો, એ રજપુતના નામને લાંછન લગાડવા બરાબર છે, એવું તે માનતા.

મુજનસિંહને માથેરાનથી પાછા ફર્યાને આજે પંદર દિવસ થયા હતા. મંજ્યના દિવાન પ્રવીણપ્રસાદની તબીબત એકાએક બગડવાથી માથેરાનથી તેમને આચિંતા નીકળવું પડ્યું. દિવાન પર મુજનસિંહને પૂરો વિશ્વાસ હતો. રાજા તરફ પોતાનો શો ધર્મ છે, તે તે બરાબર જાણતો અને તે પ્રમાણે વર્તતો. પ્રજાને માટે તેના જેવો પ્રેમ ધણાજ ઘોડા દિવાનોને હોય છે.

રાજ્યના તથા દિવાનના ધણાખરા સિદ્ધાંતો એક હતા. તેમનાં મન પણ એક હતાં. આમ હોય તોજ રાજ્યનો કારભાર બરાબર આવે. બન્ને વયોવૃદ્ધ ને બાહોશ હતા. સારા માણસોને મોટે પગારે રાજ્યની નોકરીમાં રાખવામાં આવતા. પક્ષાપક્ષી થાય નહીં તે બાબત મહારાજ બહુ સાવધ રહેતા. નોકરો રાખવાની બાબતમાં સતિભેદ ગણતા નહીં. બેશક, હિંદીઓનેજ જગ્યા આપવી, એવો તો એમનો ધણું કારણોને લીધે આગ્રહ હતો. દિવાનને મોંએ એ બધાં કારણો કહેતા પણ છત્રોક તો એકજ કારણ આપતા.

“જે માણસોને આપણે નોકરીએ રાખીએ, તેને નોકરીમાંથી બરતરફ કરવાની સત્તા આપણા પોતાનાજ હાથમાં હોવી જોઈએ. આપણાં માણસોની પરીક્ષા આપણેજ કરીએ. કદાચ તેમાં આપણી કંઈ ભૂલ જણાય, તો તેનો તાત્કાલિક ઉપાય ચોજવો આપણા હાથમાં હોય એટલે બસ.” પાટનગરમાં ચોગ્ય માણસો ના મળી શકે તો બહારગામથી બોલાવતા. નવા માણસને રાજ્યમાં દાખલ કરતા પહેલાં, તેની કસોટી કરતા. એ કસોટીમાં જે પસાર ન થાય તેને કાયમ નોકરી આપતાજ નહીં. કાયમ નોકરી આપ્યા પછી તેના પર બરોસો રાખતા. ખાતાના ઉપરીને તો કુલ અખત્યાર મળતો. અણુવિશ્વાસે કરાવેલું કામ કોઈ દહાડો પાર ઉતરતું નથી, તે તેઓ જાણતા. રાજ્ય અધિકારી તરફ વહેમની દૃષ્ટિથી જુએ, તો તે મન દઈને કામ કરે નહીં, નિમકહરામ ના હોય તો થાય, ને અંધેર વધતું જાય. કોઈ નિમકહરામ નીવડતું, તો પહેલાં પોતે તેની પરીક્ષા કરવામાં ભૂલ્યા એમ સમજતા. તે માણસના વાંક કરતાં પોતાનો વાંક વધારે ગણતા.

રાજ્યના ત્રણ ભાગ કર્યા હતા. દરેકમાં એક સુબો નીમવામાં આવતો. એક વખત વીરસિંહ નામનો કોઈ સુબો રૈયતને કનડે છે ને લાંચ ખાય છે, એવી વાત મહારાજને કાને આવી. અધિકારીઓના ગુનાહની તપાસ રાજ્યની અદાલતોમાં કરવામાં આવતી નહોતી. રૈયત સમક્ષ એવી તપાસ થાય તો રાજ્યનાં છિદ્ર ઉઘાડાં પડે, માટે આવી તપાસને અર્થે એક ગુપ્ત મંડળ સ્થાપવામાં આવ્યું હતું. એ મંડળને કવચિતજ કામ આવતું. એ ગુપ્ત મંડળના પાંચ સભાસદ હતા. નાયબ દિવાન, સર ન્યાયાધીશ, સુબાઓનો વડો તથા રાજ્યકુટુંબના બે ભાયાત.

વીરસિંહને એ મંડળ આગળ ઊભો કરવામાં આવ્યો. છડીદાર વગેરેને રૂપસત અપાઈ. મહારાજ પોતે આવે સમયે બહુજ થોડું બોલતા, કેમકે વધુ બોલવાથી કદાચ તેમનો અભિપ્રાય મંડળના સભાસદો જાણી જાય, અને તેમની મરજી માફક દોરાઈ સ્વતંત્ર અભિપ્રાય ન આવે. તહોમત વાંચવાનું, સવાલ પૂછવાનું તથા તહોમતદારના જવાબો નોંધવાનું કામ દિવાનને માથે હતું. રાજ્ય તરફથી સવાલજવાબ થઈ રહ્યા પછી કોઈને કંઈ પૂછવું હોય તો તેને તેમ કરવા હુકમ મળતો. ના પૂછવું હોય તો પછી સભાસદોનો તહોમત વિષે અભિપ્રાય માગવામાં આવતો. એ અભિપ્રાય આપવાને માટે પાંચ ઓરડા રાખવામાં આવ્યા હતા. પ્રત્યેક સભાસદે પોતાને વાસ્તે આગળથીજ નક્કી કરેલા એક ઓરડામાં જઈ ત્યાં પડેલા કાગળ પર અભિપ્રાય લખી, સહી કરી, પાછા દિવાનખાનામાં ફરવું, એવો દસ્તુર હતો. મહારાજ તથા દિવાન પોતાની જગા પર બેસી રહેતા. બધા પાછા ફરે એટલે તેમને રજા આપવામાં આવતી. તહોમતદાર પર ખુશ પહેરો રાખી તેને ઘેર મોકલવામાં આવતો. પછી દિવાનનો અભિપ્રાય પૂછી, મુજનસિંહજી પોતે દિવાનને સાથે લઈ, સભાસદોના અભિપ્રાય વાંચવા જતા.

વીરસિંહની તપાસ આ પ્રમાણે કરવામાં આવી અને સર્વાનુમતે તે ગુનેહગાર ઠર્યો. મુજનસિંહના મનથી પણ તે ગુનેહગારજ હતો. દિવાનને પાસે બેસાડી તેમણે કહ્યું, “ વીરસિંહ દૂષિત છે એમાં તો કંઈજ શક નથી. એણે પોતે પણ કેટલેક અંશે ગુનોહ કબૂલ કર્યો છે. ”

કંઈ સાંભરી આવ્યું હોય એવું મોં કરી, દિવાનનો અભિપ્રાય જાણ્યા પછી, મુજનસિંહે કહ્યું, “ આજે રાતના, વીરસિંહને તમે તમારે ઘેર બોલાવજો, તથા એ ગુનેહગાર ઠર્યો છે, એવી એને ખબર આપજો. હું પણ એને ગુનેહગાર ગણું છું. માટે એણે બેએક મહિના રાજ્યની નોકરી કરી, આ વાત જૂલાવામાં પડે, એટલે જાતેજ નોકરીનું રાજીનામું આપી અહીંથી બીજી જગાએ જઈ રહેવું. એ અરસામાં એની કોઈ પણ જાતની ચૂક થશે, તો એને જીવતો નહીં રહેવા દઉં. રાજ્યની નોકરી કરવા હજી મરજી હોય, તો નિમકહરામી કરવી અને ગાય ખાલી બરાબર, એવા કસમ

આપણા બેની સમક્ષ એણે લેવા. રજપુત છે એટલે ગાયના કસમ ખોટા નહીં ખાય.”

પ્રવીણપ્રસાદ સંમત થયો. “હું આજે ને આજે વીરસિંહને સમ-જવીશ નિકાલ પણ આજેજ આવી જશે, અને તેમ નહીં થાય તે આગળ પર વિચાર કરાશે.”

દિવાને વીરસિંહને સમજાવ્યો, તેણે સૂચના મુજબ કસમ ખાધા અને નોકરીમાં ચાલુ રહ્યો.

રાણાની આવી રીત જોઈ, તેના માણસો બહુ ડરીને કામ કરતા. આરિચની પરીક્ષા, સંપૂર્ણ બરોસો અને છાની ચિકિત્સા, એ રાણાને મન, રાજનીતિનાં ત્રણ મહત્વનાં અંગ હતાં. એવા કેટલાક સિદ્ધાંતોનું એક પુસ્તક બનાવવામાં આવ્યું હતું અને તેનું શિક્ષણ કુંવરને ખાસ આપવામાં આવતું. મહારાજ રાજ્યના કોઈ પણ ખાતાંથી અજાણ્યા નહોતા. મહે તે વખતે ગમે ત્યાં જઈ પોતે તપાસ લેતા. પાટનગરના દરેક ખાતાંના અધિકારી તેમજ સાધારણ નોકરવર્ગ સાથે તેઓ એવે રખતે બહુ છુટથી વાત કરતા, તેમની પાસેથી ઘણું જાણી લેતા, ને કંઈક તેમને જાણવા જેવું પણ કહેતા.

સવારના પહોરમાં તે ફરવા નીકળી પડતા. નવ વાગે દિવાનને મહેલમાં આવવાનો હુકમ હતો. પ્રથમ ખાસ કામ હોય તો તે કરાવતા. તુમારે પર દિવાનની ટીકા માગતા. પોતે પણ તે પર પોતાનો વિચાર દર્શાવતા. મતભેદ પડતો તો તે વિષે વિવાદમાં ઉતરતા. તેમાંથી કંઈ અહમ્મ કરવા જેવું હોય તો તે પ્રમાણે હુકમ કરતા. આમાં દોઢ કલાક નીકળી જતો. અડધો કલાક કોઈને ખાનગી મુલાકાત કરવી હોય તો તે વાસ્તે રખાતો. અગિયાર વાગે બોબન માટે ઊડતા અને બાર વાગે શયનગૃહમાં જતા. રાણાને વાર્તા ને કવિતા સાંભળવાનો શોખ હતો તેથી બાટચારણે ત્યાં હાજર રહેતા. સંગીત માટે પણ બધી તૈયારીઓ રખવામાં આવતી. વાળાની ટ્ફીઓ, તેના પર ટાંગેલી ખુશબોદાર ફૂલોની મોટી માળાઓ, પાછળથી યંત્ર વડે નાખવામાં આવતો પવન, અને તેથી ફરીને આવતી ખુશબોદ તથા ઠંડીની હાલેરમાં કોને નિદ્રા ના આવે.

એ વાગે પોતે જીડે અને ત્રણ વાગે દિવાન રાજ્યનું દૈનિક કામ લઈને આવે. ખાસ કરીને બીજા રાજ્ય સાથેના સંબંધના એકેએક કાગળ તેઓ હમેશાં ધ્યાન દઈ સાંભળતા, અને કેટલીક વાર તો પોતાને હાથેજ લખીને તેનો ઉત્તર આપતા.

કોઈ પણ ગરીબ માણસને ખુદ રાણાનેજ અરજી કરવી હોય, કે અધિકારી સામે તેની ફરિયાદ હોય, તો તે માટે એક પેટી રાખવામાં આવી હતી. તેની કુંચી રાણા પોતાની પાસે રાખતા, હજુરમાં ઉધડાવતા, અને એવી દરેક અરજી, પછી ભલેને નાંખી દેવા જેવી હોય તોપણ, એક વાર તો પોતે વંચાવતા. એ કામ વાસ્તે પ્રથમ એક કક્ષાક રાખવામાં આવ્યો હતો, પણ ધીરેધીરે એવું કામ ઓછું આવવાથી અડધો કક્ષાક કરવામાં આવ્યો હતો.

રાજ્યમાં કેટલાક જણને તેમના બાપદાદાઓએ કરેલાં પરાક્રમ યા રાજ્યની બળવેશી સેવા માટે જગીર કે વર્ષાસન આપવામાં આવતાં હતાં. રાણાએ જોયું કે આવા હક ભોગવનારાનો મોટો ભાગ આજસુ, પ્રમાદી, તથા વ્યસની થઈ જાય છે. આમ થતું અટકાવવા, તેમની શક્તિ અનુસાર, કોઈ પણ ખાતામાં કામ કરાવવાનું તેમણે ફરજિયાત રાખ્યું હતું.

રાજ્યમાં બે બીજાં મંડળો હતાં. એક રાજકીય અને બીજું પ્રજાકીય. રાજકુટુંબને લગતી દરેક મહત્ત્વની બાબતમાં રાજકીય મંડળને પૂછવું પડતું. પ્રજાકીય બાબતોમાં બંને સભાઓનો અભિપ્રાય લેવાતો. રાજ્યના ગુપ્ત મંડળની સલાહ છેવટે લેવાતી.

પોલિટિકલ એજન્ટ જેડે મુજનસિંહ લટકસલામ જેટલોજ સંબંધ રાખતા. કામ વગર તેને બોલાવતા નહીં, ને બોલાવ્યા વગર તેને ત્યાં જતા નહીં. તેઓ પણ એમની તરફ બહુ માનની લાગણીથી જેતા મુજનસિંહની ત્રીસ વર્ષની વયે બનેલા એક બનાવે બહુ સારો દાખલો બેસાડ્યો હતો. તે સમયનો એજન્ટ સ્વભાવે નીચ હતો. તેની પહેલાંના બહુ સારા આવી ગયલા એટલે રાણાને એવાનો અનુભવ મળેલો નહીં. તેણે રાણાને આમંત્રણ મોકલ્યું. પોતાની સત્તાનું બાન કરાવવા તેણે તંબુનો દરવાજો એટલો નીચો રખાવ્યો હતો કે અંદર આવનાર નીચો વળે તોજ દાખલ થઈ શકે. મુજનસિંહ આવે તે પહેલાં એજન્ટ પોતાની બેઠકે મોકલાયો.

ત્યાં આવતાં વારને રાણા યુક્તિ સમજી ગયા અને અત્યંત ક્રોધથી પોતાની તલવાર વડે તંબુના દાર પર એવો જખરો ધા કર્યો કે તંબુ કપાઈ ગયો. એજન્ટને ફાળ પડી. રાણો રખેને મારા પર ધસી આવતો, એમ ધારી તે એકદમ ઊભો થઈ ગયો. તેના ઊભા થવાને આદરસત્કાર ગણી, રાણાએ ગંભીર મુખમુદ્રાથી જાણે કંઈ બન્યું ના હોય એમ એક લઈ, તેને એસી જવા ધક્કારત કરી. એજન્ટ પોતે કરેલી આ ખીજ બલ સમજી ગયો. રાણાએ તેની સાથે પછી એવી રીતે વાતચિત કરી કે કોઈ પણ વાર ફરીથી તે એજન્ટે તેની તરફ આવી વર્તણુક ચલાવવા હિંમત કરી નહીં. આ દષ્ટાંત નવા એજન્ટોને હકૂમત આપતા પહેલાં કહેવામાં આવતો, એટલે તેઓ પણ રાણા સાથે ચોંકીનેજ ચાલતા. આ બનાવ પછી મુજનસિંહ જ્યારે એજન્ટને મળવા જતા ત્યારે પ્રથમથીજ કેવી જાતની વ્યવસ્થા ત્યાં કરવામાં આવી છે તેની ખબર પોતાના માણસ દ્વારા મેળવતા.

પ્રવીણપ્રસાદની તખીઅત સુધરીજ નહીં ને તે દેવલોક પામ્યો. નવો દિવાન કોણુ નીમાશે તે બાબત બે મત નહોતા, છતાં રાણાની ઇચ્છા જણાય નહીં ત્યાં લગણુ સધળું અનિશ્ચિત હતું. પંદર દિવસ સુધી ઔરિજયંદ્રને કામચલાઉ દિવાન નીમી તેણે પોતાના વિશ્વાસુ દિવાનનો શોક પાળ્યો. જૂના દિવાન તરફ તેમને ખરેખરો ભાવ હતો, પણ શોક પાળવાની ખાસ ખીજ મતલબ એ હતી, કે પ્રજાનો ભાવ કોના પ્રત્યે છે તે સમજાય. રાણાના સ્વભાવથી બિનવાકેફ માણસોએ એમ અનુમાન કર્યું કે બહારથી કોઈને દિવાન તરીકે બોલાવવામાં આવશે. નવા માણસને એકદમ મોટે પગારે દાખલ કરવા કરતાં, જુનાને તેની લાયકાત જાઈ, હંચી પાયરીએ ચડાવવા રાણાની હમેશ ખાએશ રહેતી. એમ કરવાથી જુના નિમકહલાલ અમલદારોને કોઈ પણ રીતનો અસંતોષ ન રહે, તેનું તેમને જ્ઞાન હતું. જેવી પોતાની ઇચ્છા હતી, તેવી રાજ્યનાં ત્રણે મંડળની, તેમજ સમસ્ત પ્રજાની છે, એમ જાણી રાણાએ ઔરિજયંદ્રને કાયમના દિવાન નીમવા નિશ્ચય કર્યો.

ચૈત્રી પુનેમે સવારમાં પાંચ વાગે ઊઠીને લોકો દરરોજ કરતાં વહેલા મુવર્ણા નદી પર સ્નાન કરવા આવ્યા હતા. કોઈ મોટો ઉત્સવ

હોય એવું તેમનાં મોં પરથી જણાતું હતું. મુદ્રિકા અને શિશિર પશુ સાથે સિપાઈ લઈ ત્યાં આજે આવેલાં દેખાતાં હતાં. અઝદાળુ કે અભિમાની નહોતાં, છતાં મોટાનાં ધરનાં એટલે દરરોજ ત્યાં આવતાં સંકોચાતાં. આજ તેમનો ઠાઠ કંઈ ઓરજ હતો. જોડે ત્રણ નોકરો હતા. તેમના હાથમાં ચાંદીના ટાટ હતા. એકમાં પૂજપો, બીજામાં નાલા પછી પહેરવાનાં વસ્ત્રો, તથા ત્રીજામાં થોડું રૂપાનાણું ને છુટા પૈસા હતા. દિવાનના ધરનાં આવે એટલે બ્રાહ્મણો તેમની આસપાસ વિંટળાઈ વળવા તૈયાર થાય. પશુ સાથે આવેલા રજવાડાના નોકરો તેમ કરવા દેતા નહોં. યથાવિધિ સ્નાન કરી ગોરને તેમણે દક્ષિણા આપી. ત્યાં ઝમેલા બીજા બધાને છુટક આપતાં પાર ના આવે, તેમ સિપાઈની બીકથી દૂર રહેલા બ્રાહ્મણોની ધીરજ ના રહે, તેથી સૌને દક્ષિણા આપવા કહી તેમણે રૂપીઆ પચાસ ગોરના હાથમાં મૂક્યા. બ્રાહ્મણોનો હર્ષ માયો નહોં. બધા સામટા આશીર્વાદના મંત્રો બણવા મંડી પડ્યા. તેમના સંસ્કૃત ઉચ્ચાર પરથી તરત સમજાતું હતું કે નૂતનપુરના બ્રાહ્મણોમાં વિદ્યાનો વાસ હતો. રાજ્યમાં તેમને બણવાને પાકશાળાઓ હતી, તેમાં ઘણા બ્રાહ્મણો શિખવા જતા. મંત્રો બણાઈ રહ્યા અને તેઓએ ગર્જના કરી: “મુજનસિંહ મહારાજકી જય. બિરિજ-ચંદ્રજીકી જય. હરહર-મહાદેવ.”

શિશિર બોલી: “બા, આ બ્રાહ્મણોને આપણે હસીએ છીએ, પશુ આ હર્ષ શું એમનેજ થતો હશે? નોકરીની કદર બૂજી કે મહેરબાનીથી ઉંચી પાયરી પર મૂકવામાં આવે ને પગારમાં વધારો થાય, ત્યારે કોને હર્ષ નથી થતો? ઉપરી એક પાઈ પણ આપ્યા વગર, માત્ર તમે કામ બરાબર કર્યું છે, એટલુંજ કહે છે ને કોણ નથી પુલાતું? આજે આપણને કેવો હર્ષ થાય છે? બ્રાહ્મણો ઉલટા થોડામાં વધારે તૃપ્ત થાય છે. આ હર્ષ તો સ્વાભાવિક છે છતાં લોકો કેમ બ્રાહ્મણોની નિંદા કરતા હશે?”

“બ્રાહ્મણો બ્રાહ્મણત્વ જાળવશે તો તેમના નિંદકો તરફ સૌ તિરસ્કારની નજરથી જોશે.” મુદ્રિકાએ જવાબ દીધો. “માટે સંભાળવાનું બ્રાહ્મણોએ પોતેજ છે. ચાલ, હવે ઉતાવળ કર, આપણે વહેલા ઘેર જવું જોઈએ.”

બંને જણાંએ એક સરખી મેઘધનુષ્યની સાડી પહેરી, ઉત્તમ આભૂષણ ધારણ કરી, વિશ્વેશ્વર મહાદેવ તરફ પ્રયાણ કર્યું. મહાદેવનું દહેરું પુરાણ

હતું પણ તેને રાણાએ બહુ સારી સ્થિતિમાં આપ્યું હતું. દહેરા પર સોનાનો ધુમટ હતો. સૂર્યનાં કિરણોને લીધે તેનું તેજ કંઈ અલૌકિકજ લાગતું હતું. પોઠીઆને રૂપાને પતરે મઢી લેવામાં આવ્યો હતો. દાર રૂપાનાં હતાં. સર્વત્ર સાફ આરસ જડી લેવામાં આવ્યા હતા. જળાધારી સોનાની હતી. દુલખીલના ઢગલામાં તે ધણુંખરું ઢંકાઈ જતી. તેને દૂધે ભરાવવા કહી, સ્તોત્ર ભણી, પગે લાગી, મુદ્રિકા તથા શિશિર તરફ વળ્યાં.

સાડા છતો સુમાર થયો હતો. બિરિજચંદ્ર દરબારમાં જવાની તૈયારીમાં હતો. મિત્રમનને પણ સાથેજ જવાનું હતું. સાત વાગ્યા ને બિરિજચંદ્ર તથા મિત્રમન દરબારગઢના સભામંડપમાં દાખલ થયા.

સભામંડપ બહુ ભવ્ય હતો. પ્રતાપ, શિવાજી વગેરે શૂરવીરોની છબીઓ ત્યાં ટાંગવામાં આવી હતી. પોતાના ખાનગી દિવાનખાનામાં પણ આવી છબીઓ મહારાજ રાખતા. સવારના પહોરમાં ઊડી એ ચિત્રો તરફ મહારાજ પૂજ્યભાવથી જોતા. એ ઉપરાંત, મંડપમાં રાખ્યના જીના દિવાનોની પણ છબીઓ હતી. રાણાને વાસ્તે સોને જડેલું સિંહાસન મધ્યમાં આવી રહ્યું હતું. અમલદાર વગેરેને જમીન પર પાથરેલા ઉત્તમ પ્રકારના ગાલીચા પર બેસવાનું હતું. તેઓ વીરાસન વાળી હાથ જોડી સિંહાસન તરફ પોતાની નજર રાખી બેસતા.

સૌ સોની જગાએ ગોઠવાયા અને ચોખ્ખદારની નેકીના પોકારો વચ્ચે શૂરવીર અને નરવર મુજનસિંહ, ઉમદા રજપુત પોશાકમાં, આસપાસ નજર ફેરવતા, વ્યવસ્થા બરાબર છે કે નહીં તે એકજ નજરમાં જાણે જોઈ લેતા હોય તેમ, ડાબો હાથ કમ્મરે રાખી, બાજુએ લટકતી, ઝીક ચળકથી બરેલી, ખરી મખમલના મ્યાનમાં મૂકેલી તેજદાર તલવાર સાથે, ગરદન નહીં જેવી વાંકી રાખી, ધણાજ રૂઆબથી દરબારમાં દાખલ થયા. સરદારમંડળ તેમજ અમલદારમંડળ ઊભું થઈ ગયું. સર્વેએ રાણાને ત્રણ વાર મુજરો કર્યો. સિંહાસન પર બિરાજતા પહેલાં રાણાએ તેને ત્રણ વાર મુજરો કર્યો અને પછી પ્રતાપ, શિવાજી, વગેરેની છબીઓ તરફ નજર કરી નમન કર્યું.

સર્વ મંડળ બેઠું અને કર્ણાટકીએ નાચ શરૂ કર્યો. તે એક પણ અંધ ઉચ્ચારતી નહોતી, પરંતુ હાવભાવમાં પોતાના મનનો મર્મ સમજાવ

વતી હતી. સંગીતના શોખીનોને તેમાં રસ પડતો હતો પણ રાણાની હાજરીમાં તેઓ તે બતાવી શકતા નહોતા. કર્ણાટકીની તરફ જોઈએ તે કરતાં વિશેષ જોવા કોઈની છાતી ચાલતી નહોતી. મિત્રમન, આ ગંભીરતા જોઈ ખુશ થઈ ગયો. સંગીતનો તે શોખીન હતો, તેમાં કંઈક સમજતો પણ હતો. આવી જગામાં જવાની ટેવ ન હોવાથી, અન્યથુપણે તેનાથી કોઈક વાર તાલ અપાઈ જતો. નાચ બંધ કરવા એક નહીં જેવી ઇશારત રાણાએ કીધી, અને ચતુર કર્ણાટકી મુજરો કરી, પાછલે પગે ઝમઝમાટ કરતી, પોતાને સ્થાને જઈને બેઠી. સગળું ચુપચાપ થઈ ગયું. એક નાની ટાંકણીનો અવાજ પણ ત્યાં થાત તો સંભળાત. ભાગ્યે પાંચ પળ એ શાંતિ રહી અને સુજનસિંહના બાપણ તરફ સર્વનું લક્ષ દોરાયું.

“ઘિરિજયંદ્રજ ! મારા સરદારોની, મારા અમલદારોની, મારી રૈયતની, તથા મારી પોતાની એવી ઇચ્છા છે કે દિવાનગીરી તમને આપવી. જુના દિવાન માટે શોક કરવાનો આ પ્રસંગ નથી, તમને વધુ કહેવાની જરૂર નથી. લોકોના ભાવથી તમે નીમાય! છો, તો તેમને તમારી પ્રજા માફક પાળજો. ‘ગરજ સરી કે વૈદ વેરી’ એવું કરશો ના. તેમનો પાડ ભૂલી જઈ તેમનાં દિલ કોઈ પણ રીતે દુભવશો ના. તમારાં વખાણુ તેઓ હાલ તો કરે છે. ન કરે નારાયણુ અને તમારી હાકેમી પૂરી થાય તોપણ તમને તેઓ યાદ કરે, એવું સદ્વર્તન તેમની જોડે ચલાવજો. પ્રજાના આશીર્વાદ જેવો ખીજો આશીર્વાદ નથી. મારી પ્રજા ગરીબ ગાય જેવી છે. હજુ માટે લડતાં તેને આવડતું નથી. તેને સતાવવાનું પાપ જેવું તેવું નથી. એ પાપનું ફળ ગમે ત્યારે પણ મળવાનુંજ. રાજ્યને પણ વફાદાર રહેજો. તમારી પૂર્વે દિવાનો થઈ ગયા છે, તેમનાં સારાં કૃત્યો અહોનિશ આંખ આગળ રાખજો. જે હહાપણુ તેમાં સમાયલું હોય તે પારખવું ભૂલશો નહીં. આ છખીઓ મેં સભામંડપને શણગારવા મૂકાવી નથી. આ ચિત્રો ઉપર મને આસ્થા છે. એ મહાપુરુષો તરફ મને પૂજ્યભાવ છે. તમે પણ એવોજ ભાવ તેમના તરફ રાખજો.”

આટલું બોલી, બાગુ પર સોનાની છડી સાથે ઊભેલા ચોખદારના હાથમાં રહેલા સોનાના થાળમાંથી રાણાએ સરખાવ આપ્યો, અને ઘિરિજ-

ચંદે રાણાને નમન કરી, સભા તરફ નીચી નજર કરી, તે સ્વીકાર્યો. તેનાથી કંઈ બોલી શકાયું નહીં. રાણાને ફરીથી નમન કરી તે પાછો પોતાની જગ્યાએ જઈ બેઠો. આવા હર્ષના સમયે પણ તેને ગભરામણ થતી હતી. વાંચનાર, તને પણ આવો વખત જો કોઈક વાર આવશે તો તેનું કારણ સમજશે.

પાન, ગુલાબ, અત્તર વહેંચાયાં અને મુજનસિંહજી પોતાના મહેલ તરફ વળ્યા. ધ્વિરિજયંદ્રને બધા ધન્યવાદ આપવા લાગ્યા. કેટલાક એની જોડે એને ઘેર ગયા. શિશિર લીલું અંબર પહેરી, પિતાને વધાવવા રૂપાની થાળમાં સોનાનાં ફૂલો લઈ, નીચે બારણા આગળજ ઊભી હતી. ધ્વિરિજયંદ્રને તેણે વધાવી લીધા. એ ફૂલોનું ગરીબને દાન કરવામાં આવ્યું.

રાજ્ય તરફથી પણ નિશાળોમાં છોકરાંઓને મિઠાઈ વહેંચવામાં આવી. રાજ્યમાં બીજો પણ એક ફેરફાર થયો. રાજ્યની અંદર વેપાર વધે તે માટે રાણાએ જે બેંક સ્થાપી હતી, તેના ઉપરી તરીકે વિનોદચંદ્રની નિમણૂંક કરવામાં આવી.

પ્રકરણ ૧૯

મોજાલાલ ને બિહારી

“આ બોલી દિસે દોર દમામ,
હું બપકામાં કાઢી લઈ કામ;
બાર કોશની સુણી ડંફાસ,
જે કોઈ રાખે વિશ્વાસ,
ધીરે તેનું સત્તાનાશ.

છે બીજો કોઈ ફાંકડો.”

(નાટકના બાયનમાંથી)

રંગરાવની ઈચ્છાંડની તૈયારી વિષે વાંચનાર, વિશેષ જાણવાના તને ખુશ નહીં હોય. જે રેસ્ટોરન દૂર જવું હોય ને જેને એક મોટી ટ્રન્ક યા વિભાયતી પોર્ટફોલિયો અને એક ખાવાનો ડબ્બો જોઈએ, તેને હજારો કોશ દૂર જવાને કેટલો સામાન જોઈએ, તેની કલ્પના તુંજ કરી લે, તે વધારે સારું. મુંબાઈમાંજ રહી તેને ટોપી ને ઘોતીઆનો કંટાળો હતો, એટલે તેમનો બહિષ્કાર કરવાનો આ અલભ્ય લાભ તે ચુક્યો નહોતો. ટોપી તો આપણી ચાલે એમ હતું, પણ તેનો બહાર અંગ્રેજ હટ જેવો કંઈ આવે? બીજાં કપડાંલતાં પણ પુષ્કળ બંધાયાં. કોલરનેકટાઈની અનેક પેટીઓ ખરીદાઈ. ઈચ્છાંડ જવામાં ઢીલ થવાનું એક કારણ આવ્યું, પણ નસીબની કૃપાથી તે દૂર થયું. મુંબાઈથી તે શુક્રવારે ઉપડવાનો હતો. બુધવાર અને ગુરુવાર ઝટ પસાર થઈ ગયા, કેમકે તેના મિત્રમંડળ તથા જ્ઞાતિમંડળ તરફથી પાર્ટીઓ અપાઈ ને ભાષણો થયાં. રંગરાવે બધાનો ઉપકાર માન્યો. હવની રેલમાં તથાપણે ઝાઝું બોલી શક્યો નહોતો. પોતાના ભાષણમાં તેણે એટલું જણાવ્યું કે સ્વદેશબંધુઓનું ભલું કરવું એ પણ મારા ઈચ્છાંડ જવાનું એક કારણ છે.

વિપિન આ પાર્ટીઓમાં હાજર થઈ શક્યો નહોતો, પરંતુ બધાં ભાષણો અખબારોમાં તેણે વાંચ્યાં હતાં. રંગરાવને બધા માન આપે ને એનો ખાસ મિત્ર વિપિન કંઈ ન કરે, એ સર્વેને બહુ અનુગતું લાગ્યું.

વિપિને રંગરાવને ખુલ્લા દિલથી કહી દીધું હતું કે તું અહીં પાછો ફરશે પછી માન આપવાનો હું વિચાર કરીશ. રંગરાવના ધરમાં તથા આપ્તમંડળમાં વિપિનનું વગોણું થવા લાગ્યું. રંગરાવને વિપિનનો સ્વભાવ ખમર હતો એટલે તેને કંઈ માફ લાગ્યું નહોતું. કોઈ કહે, 'વિપિનથી રંગરાવ ઇંચલાંડ જાય તે ખમાતું નથી.' કોઈ કહે, 'ચંદ્રરાવે તેને ના કહી હશે.' કોઈ કહે, 'પૈસા ખરચવા નહીં ગમતા હોય.' આમ અનેક તર્કો બધાયા અને વધીવધીને વિપિનની પાસે આવ્યા. વિપિને પણ તેથી રંગરાવને માન આપવાનો આખરે વિચાર કર્યો. રંગરાવ ગુરુવારે દિવસના બાર કલાક રોકાઈ ગયો હતો, એટલે શુક્રવાર પર માન આપવાનું તેણે રાખ્યું.

બંદર પર માણસોનો બહુ સારો જમાવ થયો હતો. રંગરાવને વળાવવાને તેનું મિત્રમંડળ તથા સગંવહાલાં ત્યાં ભેગાં થયાં હતાં. બીજા કેટલાક ઉનારઓનાં સગાંસંબંધી પણ ત્યાં આવેલાં હતાં. આગમોટમાં બેસવાની તૈયારી થઈ, ને વિપિને એક ચાંદીના ફેમવાળો ઉત્તમ કારીગીરીનો તકતો રંગરાવને આપ્યો.

એ તકતામાં શું હતું, તે જાણવાની ધણીને ઇચ્છા હતી. શું તેમાં રંગરાવની છબી હતી ? કે વિપિનના હાથનું લખેલું, રંગરાવને સાતમા આસમાનમાં બેસાડે એવું માનપત્ર હતું ? વિપિનની તેમ કરવા ઇચ્છા હતી તો શા સારું લોકોને દાંતે ચડ્યો ? વાંચનાર, વિપિન દુરાચલી નહોતો, તેથી લોકાપવાદથી ડરીને તેણે આ ભેટ આપી હતી. પણ તે છતાં પોતાને નિશ્ચય તેણે છોડ્યો નહોતો. રંગરાવનાજ બાપણની નકલ વર્તમાનપત્રમથી ફાડી લઈ એક તકતામાં મઢાવી, આ પ્રમાણે તેણે રંગરાવના હાથમાં મૂકી. તકતામાં શું છે તે જોવા ખતર દરિયા પર જરા ખેંચતાણુ થઈ. અંદર રંગરાવના બાપણનો ફક્તો જોઈ, કેટલાએકને ઘણું વિચિત્ર લાગ્યું. સમજી લોકો કળી ગયા કે રંગરાવને પોતાના શબ્દો અહોનિશ યાદ રહે અને તે પ્રમાણે કરવા પોતે ત્યાં પ્રયાસ જારી રાખે, એ હેતુથી વિપિને આ પ્રમાણે કર્યું હતું. રંગરાવને તો વિપિનનો સ્વભાવ અજાણ્યો નહોતો એટલે વિપિનનો આશય તે તરત સમજી ગયો.

આગમોટમાં જતા પહેલાં હારગોટા રે અપાયા, ' શેકહેન્ડ ' થઇ. રંગરાવની મુસાફરી સહીસલામત નીવડે, એવું વાંચ્ય ધણુના મુખમાંથી નીકળ્યું. સુખરૂપ હિંદમાં પાછો આવજો એવો આશીર્વાદ અપાયો. છેવટે તાળીઓના ગડગડાટ વચ્ચે રંગરાવ આગમોટમાં ગયો.

જોતજોતામાં આગમોટ ચાલી ને રંગરાવને મૂકવા આવેલું મંડળ, ધીરેધીરે ચાલતું, હચી આશાઓ બાંધતું, આગમોટ જે દિશામાં ગઈ તે તરફ નજર નાંખતું, ને એ ગતિને લીધે તે વહેલી દેખાતી બંધ થઈ તેથી કંઈક વહેલું પોતપોતાના ધર તરફ વળ્યું. ફક્ત વિપિનને તથા રંગરાવના ધરનાને રંગરાવના વિચાર આવ્યાં કરતા હતા.

હુકુમતરાયનો હર્ષ આજે માતો નહોતો. રંગરાવ ઇંગ્લાંડ જઈ, બારિસ્ટર થઈ આવી, માફ નામ રાખશે, એવી એના મનમાં આશા હતી. વળી પોતાનો વગ પણ વેપારીઓ તથા અમલદારોમાં બહુ સારો હોવાથી તથા મુંબાઈમાં વકીલબારિસ્ટરનું ડગલેડગલે ઘેરેઘેર કામ પડવાથી, રંગરાવને રજતાં ઝાઝી મહેનત નહીં પડે, એમ તે ધારતો હતો.

પ્રદુષ્ણશેષાણીને પણ તેને ઇંગ્લાંડ મોકલવાના કોડ હતા. માણસના મૃત્યુ પછી તો સ્વર્ગ મળે કે નહીં તે પ્રભુને આધીન, પણ જગતે ને જીવતે આ દુનિયામાં તે મળતું હોય, તે મેળવવાને પૈસા રૂપી સાધન હોય, તો શા વાસ્તે તેને જતું કરવું, એવો કંઈક ઇંગ્લાંડ સંબંધી તેનો ખ્યાલ હતો. મોજલાલને પણ સાથેજ મોકલવા તેનો વિચાર હતો, પણ રંગરાવ અને તેના પિતાની મરજ ન હોવાથી, તથા મોજલાલને પણ શીરીન, બિહારી વગેરેની સંગતનો લાભ ખોવાની ઇચ્છા ન હોવાથી, એ વાત આગળ પર ઠેલાઈ. કોઈ પણ બાબતમાં શેષાણી સાથે શેઠ પોતાની મરજ પ્રમાણે પોતાની આખી જીંદગીમાં વર્ત્યા હોય, તો તે એકલી આજ બાબત હતી. સ્ત્રીલકની દરકાર ન રાખનાર, પુત્રહત હોત તો કદાચ હારી જાત. પણ પ્રભુની કળા અકળ છે.

મોજલાલ ઇંગ્લાંડ જઈ આવી શાંશાં પરાક્રમો કરત, તેનાં અનુમાન કરવાં મિથ્યા છે. અહીંજ રહી તે કંઈ ઓછાં પરાક્રમો નહોતો કરતો. બાઈ ગયો તેનો હર્ષ કે શોક બેમાંનું તેને કંઈ થયું નહીં. રંગરાવ તેને

જી રીતે સંતાપે કે તેના કામમાં આડે આવતો નહોતો. એટલે રંગરાવ મથો તેની તેને ખાસ ખુશાલી નહોતી.

જસમીનનું મોં, બિહારી જોડે મનગમતી છુટ લેવાની હવે ફાવટ આવશે એ વિચારથી મલકાઈ જતું હતું.

દુલેરાય તથા વિપિન એ જણનેજ રંગરાવ ઇચ્છાંડ ગયો તે પસંદ નહોતું. કાકો એક તો જુના વિચારનો અને ધર્મી હતો, એટલે તેને આ પગલું અધર્મી લાગ્યું. વળી રંગરાવ ખૂબ પૈસા ઉડાવી નાંખશે, એવી પણ તેને ભીતિ હતી.

વિપિનને ખાસ ધર્મના કારણથી રંગરાવે ઇચ્છાંડ ન જવું એમ નહોતું. ત્યાં જઈ એ શું કરવાનો, એ વિચાર તેને વધારે આવતો. ઇચ્છાંડના રીતરીવાજોનો કંઈક ખ્યાલ હોવાથી, રંગરાવ ત્યાં જઈ જરૂર બગડવાનો એવો તેને ભય હતો. નીતિમાં તો જે રહે તે ખરો, પણ આચારમાં તો તે છેકળ બ્રષ્ટ થવાનો, ને હિંદુઓને અહીંઆજ જંગલી માનનારો છવોક તેમને જંગલી કહેવાનો, એવી તેને ખાતરી હતી. વળી તેને મોટો લાભ થવાનો હોય તો નો બલે, પણ ફળપ્રાપ્તિમાં ખાસ કંઈ નહોતું. આરિસ્ટર થઈ રંગરાવ શું કરવાનો ? જોઈએ તેટલા છે, તેમાં એક વધારે !

અંપક મુઆઈથી ધર ઉપાડી નૂતનપુર જઈ રહી હતી, એટલે તેને મુઆઈના વિચાર ઝાઝા આવતા નહોતા.

આતુરિકા વયે નાની હતી. દુનિયાના રંગ તેણે ઝાઝા જોયા નહોતા. સ્વભાવે મોટી બેન કરતાં તે રાંકડી હતી. વળી રંગરાવને નાની બહેન પર પ્રીતિ હતી, તેથી આતુરિકાને બાઈ દૂર ગયો તેનો જરાક શોક થયો.

સૌના હર્ષને કોરે મૂકી દે એટલો હર્ષ આજે બિહારી તથા શીરી-નને થતો હતો. બિહારીને મનમાનતી મોજ મારવામાં હવે કંઈ આડ-ખીતી રહી નહીં. રંગરાવ દૂર થવાથી વિપિન રૂપી કંટક પણ દૂર થયો, એ કંઈ નાનીસુની ફત્તેહ નહોતી. વળી રંગરાવની ગેરહાજરી પોતાને કંઈક અંશે લાભકારક થઈ પડશે એવી તેને આશા હતી. તેનાં કૃત્યો ઉપર હવે કોઈની પણ નજર જવાની નહીં. પ્રભુનો ડર બિહારીને હતોજ નહીં.

શીરીનને મોજલાલ જોડે છુટ લેવામાં કોઈ પણ જાતનો પ્રતિબંધ હતો નહીં, છતાં વિપિન પર તેને દ્વેષ હતો, એટલે તે ખસ્યો એથી તેને પણ આનંદ થયો. રંગરાવ ન હોવાથી વિપિન બંગલે આવતો બેસ્યો. બિહારી તથા શીરીનને માલૂમ નહોતું, કે રંગરાવ ઈંગ્લાંડ જાવું કે ન જાય, પણ ટુંક વખતમાં વિપિન તો તેમને છોડીને જવાનોજ હતો. ઈશિરેચ્છા બળવાન છે, પણ તેની કંઈ કોઈને ખબર હોય છે ? ”

વખતે વખતનું કામ કીધું. રાતનો વખત થયો અને બિહારી મલકાતોમલકાતો પ્રબુલ નયને ગિરગામ તરફ જવા નીકળ્યો. આજે તેને ઉમંગ માતો નહોતો. અનુભવી સરદાર જેમ દુશ્મનના લશ્કરમાં કંઈ આમી જણાઈ આવી હોય, અથવા તેની હિલચાલ જસુસ દ્વારા જાણવામાં આવી ગઈ હોય, સારે પોતાના લશ્કરની વ્યૂહરચનામાં તરતજ ફેરફાર કરી નવી યુક્તિ યોજે, તેમ બિહારીએ રંગરાવની ગેરહાજરીને લીધે આજે ને આજે ધારેલો અર્થ પાર પાડવા બાજુ રચી. પોઆર પાડવા માં રાતના બાર જેમ અને તેમ ઝટ વાગે એવી ઇચ્છા રાખતો, હવે થોડીજ વાર છે એમ ધારી પુજાતો, હરખબેર તે વિલાસભવનમાં દાખલ થયો.

મોજલાલે આવા હર્ષમાં તેને કદી પણ જોયલો નહીં. “ કે બિહારી, આજે કંઈ બહુજ આનંદમાં છે ? ” તેણે પૂછ્યું.

“ આપણે વળી કયે દહાડે આનંદમાં નથી હોતા ? ખાવું, પીવું ફરવું અને મેજશોખ કરવી. દિલગીરીમાં શા વાસ્તે રવું ? દિલગીરી અવાનું વિપિનને સોંપ્યું. જ્યારે જોઈએ સારે કંઈ વિચારમાં—જાણે મોજલાલ મેળવવાનો હોય. મારે તો એના જેવા જોડે ધડીબર પણ બેસી નહીં. વાતો કરે તો પણ સ્વધર્મની, સ્વદેશાભિમાનની કે એવીએવીજ ઠીક છે, બધાં પોથીમાંનાં રીંગણાં. એ આજના બણેલાઓની ગત આપણે સમજીએ નહીં તો. બહારથી મીઠા મધ જેવા. પછી અંદરથી તો કોણ જાણે કેવા હશે ? એવા કાલઘેલા થાય તેથી આપણે હેતરાઈએ એમ નથી. બહુ થશે તો એ સ્વર્ગમાં જશે ને આપણે ત્યાં નહીં જઈએ કોણ જાણે છે કે સ્વર્ગ શું છે અને ક્યાં છે ? મને તો એ બધું હંબગ લાગે છે. અને હશે તો પણ શું ? આપણે જ્યાં જઈશું ત્યાં બીજા પણ

હશેજ કેની ? આપણે તો ત્યાં પણ રંગ ઉડાવીશું, ચમનનાં ગાનતાન સાંભળીશું, અને લહેર કરીશું. ઠીક થયું, એ યાદ આવી તો. આજે વિચાર છે કે નહીં ? મને તો ધણા દહાડા થયા એટલે એને સાંભળવાનું બહુ મન થયું છે.”

એત્રણ દહાડાની મિજબાનીની ધમાકને લીધે મોજલાલને થાક ચડ્યો હતો, એટલે ઉગ્મગરો કરવા તેની ઇચ્છા નહોતી. બિહારીએ તેની નામરજી જોઈ તેને ચડાવવા કહ્યું:

“ જા યાર, તારામાં તો કંઈ દમ ન મળે. એ દહાડા સહેજ આમ તેમ ફરવાનું વધારે થયું, જરાક ઉગ્મગરો થયો એટલે થાકી ગયા ! આપણને તો જ્યાં લગણુ એને સાંભળીશું નહીં, ત્યાં લગણુ જરા ચેન નહીં પડે. તને એ દહાડાની મિજબાની યાદ આવે છે, પણ મને તો એના ગાયનમાં હાલ જવાનું નથી, તેથી એ દહાડાનો ઉપવાસ કર્યો હોય એવું થાય છે. ચમનના ધરનો ઉગ્મગરો તો લાગતોજ નથી. ”

બિહારી ગાયનનો ગરાડો હતો. સહેજસાજ સંગીતમાં તેનું માથું પણ હતું, ને તેથી સંગીતનો મહાશાસ્ત્રી હોય એવું તે ડાળ ધાલતો. મોજલાલનાઈ તો ગાડા તળેના કુતરા જેવા હતા. તેમને મન સાતે સર સરખાજ હતા, છતાં ગાયનનો પોતાને બહુ શોખ હોય, એવું મોં રાખતા. બિહારીના વાક્યાતુર્યને પરિણામે, પોતે પણ પાછી પાની કરે એવા નથી, એમ તેને થઈ આવ્યું. જમીને બંને મિત્રો સાથે નીકળી પડ્યા.

નવેક વાગ્યાને સુમારે, હુકુમતરાય વેપારની ઉચલપાચલમાં ખોટ ગઈ હતી તેથી અમલદારોને ત્યાં ખાલી ગાડીઘોડા દોડાવી ધર તરફ વળ્યા. શેઠ ગાડીમાંથી ઉતર્યા, ને ચાકરે દરરોજના રીવાજ મુજબ એક પેટી, પોર્ટફોલીઓ, ને પેપરો લાવી ધરમાં મૂક્યાં. શેઠની સાથે ગાડીમાં હમેશાં આ ત્રણ વસ્તુ રહેતી. તેમનો ઉપયોગ કોઈકેજ વાર થતો, પણ તેમાં હરકત નહોતી. તેમનો મુખ્ય ઉપયોગ એટલોજ હતો કે શેઠ બહુ કામવાળા આદમી છે એમ લોકો તે જોઈને ધારે.

બંગલામાં બધે શાંતિ ફેલાઈ હતી. સૌ સૌને બુખ લાગે ત્યારે જમી લે, એવો બંગલામાં નિયમ હતો. બિચારા રસોઈઆને આથી ધણી

મહેનત પડતી, પણ પગાર કંઈ તેને મફતમાં અપાતો નહોતો, એવું અંગલામાં રહેનાર હરકોઈના મનમાં હતું. રસોઈ પણ બધાની એક સરખી નહોતી થતી. મુખ્ય વસ્તુ સિવાય દરેકને સારું જીંદી ચીજ બનાવવી પડતી. કોઈને કંઈ ભાવે તો કોઈને કંઈ. મોજલાલભાઈને ભાવતી વસ્તુ ઘરમાં ન હોય તો રસોઈઆના ભોગજ મળ્યા. લાકડાના ધુમાડાથી કંટાળેલા રસોઈઆને મોજલાલભાઈના મગજનો ધુમાડો ખમવો પડતો. રસોઈઆ પણ ચતુર હતો. અંગલામાં કોઈને હોમહવન પર શ્રદ્ધા નહોતી તેથી બધાની વતી તે ધીનો હોમ કરતો, ને એક ધુમાડામાંથી તો બને તેટલો મુંકત થતો. મોજલાલ બાબત પણ જેમ બને તેમ સાવધ રહેતો. મોજલાલના મોંમાંથી અપશબ્દ ન નીકળે ત્યાં લગી તે કંઈ પણ બોલતો નહોતો. પણ જે ભૂલેચૂકે મોજલાલે ઉધું વેતરું, તો નોકરી છોડવા તૈયાર થઈ જતો. હમેશાં પુત્રની તરફેણ લેનાર પ્રદુલ્લશેઠાણી તે વેળા વચ્ચે પડી રસોઈઆને સમજાવતાં, કેમકે તેમનાથી જાતે કંઈ બની શકે એમ નહોતું. તેઓ ન રાંધે તો જસમીન પણ સળી ભાંગીને બે કરે એમ નહોતું. ઉચ્ચ માતિના રસોઈઆની તાણુ હતી. વળી રસોઈઆ કીસબી પણ હતો.

શેઠ અંગલામાં દાખલ થયા. બધાં જમીને પોતાનાં ખાનગી ઓરડામાં ગયાં હતાં. પ્રદુલ્લ શેઠાણી પણ જમી પરવાર્યાં હતાં. પતિ પહેલાં સ્ત્રીએ જમવું નહોતું, એ રીવાજ એમને ગમતો નહોતો. દુલેરાય પહેલાં તો બાઈની રાહ જોતો ને તેની સાથે જમવા બેસતો, પણ તેમ કરતો તે બાબીને પસંદ પડતું નહોતું. ‘બાઈના વહાલા થવા એમ કરતા હશે.’ એવું તે સંભળાવતો, તેથી દુલેરાયે પણ તેમ કરવું માંડી વાળ્યું હતું. વળી ઉમરને લીધે ધણુંખરું તે એકજ વખત ખાતો. આથી શેઠે એકલા બેસી મૂંગે મોઢે વાળુ કર્યું ને પછી પ્રદુલ્લભવનમાં દાખલ થયા. અંગલામાં સઘળાં જાંઘીજ ગયાં હશે એમ તેમણે ધારી લીધું.

આણી તરફ, મોજલાલ તથા બિહારી પહેલાં તો ચોપાટી પર દરવા ગયા, કેમકે ચમનનું ઘર જાહેર રસ્તા પર હતું. કોઈ કદાચ ઓળખીતું મળી આવે એવી તેમને ભીતિ હતી. વિપિને તેમને એક વાર ખીતાખીતા, આમતેમ જોતાજોતા, કોઈ દાદર પર ચડતા જોયા હતા.

પછી એક વાર રંગરાવ ને મોજલાલ અનાયાસે એકજ ઓરડામાં બેઠા હોય ત્યારે તે બોલી પડ્યો: “ કોઈ પણ કામ એવું ન કરવું કે જે મેં કબુલ કર્યું હોય તેને આપણને આચકો આવે. ગમે તેવો દુષ્ટ માણસ હોય, પણ તેને દુષ્ટ કામ કરતાં, અને રખે કોઈ જોતું એવું એક વાર તો મનમાં થયા વગર રહેતુંજ નથી. એ બીતિજ અતાવી આપે છે કે એ કામ સારું નથી. ” મોજલાલના મગજ પર આવી આડકતરી શિખામણોની જરા પણ અસર થતી નહીં.

થોડીક વાર આમતેમ કર્યા પછી, બંને મિત્રો અમનના ઘરમાં પેઠા. અમન જન્મથીજ નાયકા નહોતી. પ્રથમ તો તેને ગાયનનો શોખ હતો, પણ નાનપણમાં માઆપ ગુજરી જવાથી, એકલી પડી ને કુરસ્તે ચડી. ધણી જોડે તેને બન્યું નહીં ને આ ધંધો તેણે માંડ્યો. ધણા લોકોએ તેનું નામ સાંભળ્યું હતું. તેના ગાયનથી સૌને આનંદ મળતો. તેનો ઠાઠ જમાનાને રુચતો હતો, અલખેલી નગરીને છાજતો હતો. થોડુંકાણું તે બણી પણ હતી, તે પ્રસંગ મળ્યે અતાવવા ચૂકતી નહીં. બંને મિત્રો અમનના ઘરમાં દાખલ થયા તે પછીનાં તેમનાં કૃત્ય ઉપર પડદો નાંખી, શુક્રદેવજીની માફક રૂબાનાં નેત્રબાણુની પરવા ન રાખતાં, વાંચનાર, તું ફરીથી વિકાસભવન તરફ તારી નજર ફેરવ.

રાતના બરાબર બારનો સુમાર થયો. શુક્રવાર હોવાથી મનુષ્ય અને વાહનનો પગરવ કંઈક વહેલો ઓછો થયો. મુંબાઈના મોટા તથા નાના રસ્તાઓને થોડા વખત સારૂ આરામ મળ્યો. ધણાંની મરજી ઉપરાંત ત્યાં શાંતિ છવાઈ. આ શાંતિ કોઈ મહાન યોગી કે તપસ્વીના મહના જેવી નહોતી. બહારની હતી, અંદરની નહોતી. કંઈકંઈ જગાએ પ્રપચો રચાતા હતા, મોજશોખ ચાલતી હતી, ને જુગાર રમાતા હતા. નિદ્રાને વશ થયલાંમાંના પણ થોડાએકજ ખરો આરામ ભોગવતા હતા.

એ સમયે વિકાસભવનમાં કોઈ નિડરતાથી દાખલ થયું. રામોશીની દેવડી તેણે ચૂકાવી ને તેના પગમાં જોર આબ્યું. રામોશીને આવો અનુભવ પહેલી વારનો નહોતો. મોજલાલ ધણુંખરૂં મોડો આવ્યો એટલે તેને દરવાજાને ખાલી વાસી મૂકવો પડ્યો. આ ચુપકી વાસ્તે તેને મોજલાલ

તરફથી ખાસ બક્ષિસ આપવામાં આવતી. વળી, રામોશી ફાનસ બળતું રાખી પહેરો ભરવાને બદલે, કોઈક વાર નિદ્રાદેવીની આરાધના કરતો હોય, તોપણ મોજલાલ તેને કાંઈક હોતો નહીં. ઉલટો જાતે દરવાજાને સાંકળ ફેર આપતો. રામોશીને આ ગમતી વાત હતી. આજે પણ મોજલાલભાઈજ આવ્યા હશે એમ ધારી, તે કાંઈ બોલ્યો નહીં. ઊઠી, દરવાજાને સાંકળ ચડાવી, ફાનસ ઘેર કરી, તે નિરાંતે સૂતો.

બંગલામાં દાખલ થનારને ઘરની એક પણ જગા અગમણી નહોતી. ચોર હતો છતાં તેને ચોર માફક આમતેમ ભ્રમવું પડ્યું નહીં. દાખલ થઈ એક ચાવીને તેણે હાથ લગાડ્યો. એ ચાવી ત્રીજેરીની કે ખાનગી ઓરડાની નહોતી, પણ બધા દીવા ઘેર કરવાની હતી. તરતજ બંગલામાં અંધકાર છવાઈ રહ્યો. વિજળીના દીવા ઘેર થયા ને ઉપરના દિવાનખાનામાં જાગતો પડેલો પણ ઊંધી ગયેલો લાગતો વૃક્ષ કાકો ચમક્યો. બંગલામાં કેટલાક દીવા કાચની હાંડીમાં પણ મૂકાતા, પરંતુ તેલ ઓછું બાળી નોકરો તેમાંથી નફો કાઢતા, એટલે તે દીવાઓ પણ, બંગલામાં ચાલતી અંધાધુનીને લીધે ખીજવાઈને ચળચળાટ કરતા ને છેવટે શીકકું મોં કરી, વહેલા હોલ-વાઈ જતા. વિજળીના દીવાઓ હોલવવાનું કામ હમેશાં કાકાને કે રામોશીને માથે આવતું, કેમકે ખીજું કોઈ તે તરફ લક્ષ રાખતું નહીં. તો બાર વાગે દીવાની ચાવી અચાનક કોણે ફેરવી, તે કાકો સમજી શક્યો નહીં. એટલામાં દાદર પર કોઈનો પગરવ સંભળાયો ને તેની ભીતિ વધી. આવનાર રામોશી તો હતોજ નહીં, કારણ કે કોઈ પણ પ્રસંગે તે રાતે ઉપર આવતો તો ફાનસ વગર આવતો નહીં. ઉપર આવનાર જસમીનના બારણા તરફ વળ્યો ને ચકોર કાકો પથારીમાં બેઠો થયો.

બારણાને અંદરથી સાંકળ વાસી હતી પણ તે બહારથી ઉઘડી શકે એવી હતી. જેમ બને તેમ તે ધીરેથી ઉઘાડવા પ્રયત્ન કરનાર, પોતાનું કામ પાર પડ્યું એવું સ્વાભાવિક રીતે જરાક વહેલું માની લેનારને, પાછળ કાકો આવે છે એમ લાગ્યું નહીં. કાકો જરા પણ અવાજ ન થાય એમ ચાલતો હતો. સાંકળ ઉઘડી, સ્વર્ગનું સુખ સમીપ દેખાયું, અને બારણું ઉઘાડનારની ગળથી પાછળથી ઓચિંતી કાકાએ પકડી, ને તરતજ રામોશીને જોરથી બૂમ

પાડી. બંગલામાં એકદમ ખળભળાટ થયો. હુકમતરાય વેપારના નફાટોટાનેફ સ્વપ્નમાં પુલ્લ બાંધતો હતો, તે સફાળો ઊડી દીવાનખાનામાં દોડી આવ્યો. બધા આવી પહોંચે તે પહેલાં કાકાએ આશુ ઉઘાડનારની પરોણાગત કરવા માંડી. તેની હિંમત પર શીદ થઈતેને સાક્ષપામરી પહેરાવી. ચાકરમાણસ પણ આવી પહોંચ્યાં, ને જોને જોમ ફાવ્યું તેમ જોયા કર્યા વગર, કાણુ છે તે જણ્યા વગર, ચોરને લગાવવામાં કાંઈએ બાકી ન રાખી.

પ્રખુલ્લ શેઠાણી તથા જસમીન આદિે જિમાં રહ્યાં હતાં. અંતે શેઠાણી જિમાં રહેતાં થાક્યાં. તેમણે દીવો કરવા કહ્યું. દીવાની ચાવી તો નીચે હતી. જસમીનના ઓરડાની હાંડીનો દીવો ઘેર ગયો હતો, એટલે તે સળગાવવા દીવાસળીની જરૂર પડી. દીવાસળીની શોધ ઉપર થવા માંડી પણ તે હાથ ભાગી નહોં. વીજળીના દીવા હોય ત્યાં રસોડા સિવાય દીવાસળીનો ખાસ ઉપયોગ ક્યાં ? રસોઈઆની પાસે દીવાસળી હતી, પણ તે નિરાંતે ઘોરતો હતો. એક માણસને દીવાસળી વાસ્તે શેઠે મોકલ્યો. વીજળીના દીવાની ચાવી ફેરવવાનું કાકા સિવાય કાંઈને સુઝ્યું નહોં. રામોશીને તેમ કરવાનો હુકમ મળ્યો. તેણે ચાવી બેત્રણ વાર ફેરવી પણ કંઈ વળ્યું નહોં, તેથી ઉપર આવી શેઠને કહ્યું કે ચાવી તો ભાંગી ગઈ છે.

આ સાંભળી દુલેરાયનો મિજબાન હાથથી જતો રહ્યો. “ભાઈનિઃ મનમાં કે ઘેરઘેર એવા દીવા અને આપણે મોટા માણસ થઈને તેવા ન રાખીએ તો આપણા નામને લાંછન લાગે. આથી વધારે પરાધીનતા કંઈ ? તમને વગર મોતે ઠેકાણે આણુવા હોય તો બે દિવસનું કામ. નળની ટાંકી બે દિવસ બંધ રાખી કે તમે પાણી ખાતર ગુલામખત લખી આપો. દીવા પણ આપણા શાંત ગયા અને રાક્ષસી આવ્યા. આંખનું સત્યાનાશ વાળે અને મૂળમાં કંઈ બગાડો થયો તો મુંબાઈમાં અંધારું ધોર.”

અકળાર્થ ગયલા કાકાને, દૂધથી દાઝેલાને, ભાન ના રહ્યું કે આવા મોટા શહેરમાં એ સિવાય બીજો રસ્તોજ નહોતો. કાકા બોલતાંબોલતાં હાંફી ગયો. પકડાયલો માણસ ગુપચુપ બોલો રહ્યો હતો. પ્રશ્ન તેને પૂછવામાં આવતા પણ તેનો તે જવાબ દેતો નહોતો. ચોર જણીતો હોવો જોઈએ એમ સૌને થતું હતું. દીવાસળી લાવતાં વાર થઈ, તેથી વૃદ્ધ કાકાના હાથમાં

અણુઅણી ચડી, પકડ મંદ થઈ, ને ચોર, હિંમત લાવી, જોર કરી, હાથ છોડવી, પલાયન કરી ગયો. તેણે એટલા જોરથી દોટ મૂકી કે તે દાદર પરથી પડતાંપડતાં બચ્યો. તેની પાછળ રામોશી દોડ્યો. પણ દરવાજો ઉઘાડી, બહાર જઈ, તેણે બહારની સાંકળ ચડાવી દીધી. ગડબડમાં તેની ટોપી દિવાનખાનામાં પડી ગઈ હતી, પણ તે લેવાની તેણે દરકાર કરી નહીં. ચોર નાઠો, ઓરડેઓરડે કાંડીનાં બાકસ મૂકવાનો શેઠે હુકમ કર્યો, ને પછી નીચે ગયલો. માણસ દીવાસળીની પેટી લઈ આવ્યો ! દીવો થયો ને કાકાએ માંડીને હકીકત વર્ણવી. રામોશીને શેઠે ધમકાવ્યો એટલે દરવાજો ખુલ્લો રાખવાનો મોજલાલભાઈનો હુકમ તેણે કહી દીધો.

“ મોજલાલ કેમ ઊડ્યો નથી ? ” શેઠે પૂછ્યું. “ જાઓ તેને બોલાવી લાવો.”

“ મોજલાલભાઈ એમના ઓરડામાં નથી. ” કાઠક બોલ્યું.

“ અત્યાર સુધી એ ક્યાં ગયો છે ? ”

કાકાની નજર ટોપી પર પડી ને તેણે પાછો કડાકો કીધો. “ આ ટોપી તો મોજલાલની છે. ચોરે એની ટોપી ક્યાંથી પહેરી ? ” કાકાને મન મૂળથીજ વહેમ હતો, તે આ ટોપી જોતાં વધારે દૃઢ થયો. બાઈના સવાલના જવાબમાં તે બોલ્યો, “ બાઈ, જ્યારથી બાબીએ મને છોકરાંની વાતમાં બોલવાની ના. કહી છે ત્યારથી મેં તો મૌન ધારણુ કર્યું છે. મને આશા હતી કે તું મને ખાનગીમાં બોલાવી કહેશે, કે બાબીના કબાથી એકબંધુ ન આણતાં, છોકરાંઓ પર દેખરેખ રાખજે ને મને કહેતો રહેજે. આ મારી આશા પાર ન પડી. છોકરાંઓને સ્વચ્છંદીપણે ચાલતાં તેંજ શિખવ્યું છે.”

“ મેં ? ” શેઠે અજાબ થઈ પૂછ્યું.

“ હા હા, તેંજ. ” કાકાએ બારપૂર્વક કહ્યું. તેમને બગડવાનાં ચાર સાધન આ ઘરમાં પુરાં પાડવામાં આવે છે. પ્રથમ અણુધટતું લાડ. હું તો એને લાડ કહેતોજ નથી. કાઠ તેમને કંઈ કહેવા જાય છે ત્યારે બાબી તેમની તરફેણ લે છે. તને તો છોકરાંઓ કંઈ દિશામાં જાય છે, શું કરે છે, તે જોવાનો ન મળ્યો વખત કે ન હતી દરકાર. નાનપણથીજ

તેમની આગળ ગમે તેવી વાત કરવામાં આવે છે, એ બગડવાનું બીજું સાધન છે. ચંપક આને લીધે સાસરામાં ને ન્યાતમાં અકારી થઈ પડી છે. લોકોએ એનું નામ નિદોષોજક આ પાડ્યું છે ! જ્યારે જોઈએ ત્યારે એ કોઈનું વગોણું કરતી હોય છે. છોકરાંઓ જેવું સાંભળે તેવું કરતાં શિખે. બધાંજ ન્યાતગતમાં ખરાબ છે એમ તેઓ સાંભળે તો બાળક બુદ્ધિને લીધે તેઓને પણ એમ થાય કે ‘નવાણું ત્યાં બર્બા સો.’ ત્રીજું સાધન ખરાબ સંગત. રંગરાવને વિપિનની સંગતથી કંઈક પણ ફાયદો હતો, ત્યારે તેને વિલાયત મોકલવાનું તને સુઝ્યું. પ્રભુ કરે ને એ ત્યાંથી જેમનો મ પાછો ફરે. પણ મોજલાલનો મિત્ર કેવો મોજલો છે તેનો તને કશો ખ્યાલ છે ? છેલ્લે છેલ્લું, ગજવાખર્ચના પૈસા એને આપવામાં આવે છે, તેનો શો ઉપયોગ થાય છે તેની તને કાંઈ ખબર નથી. છોકરાં-ઓને ખાનગી ખર્ચ કેવો ? જોઈએ ત્યારે આપણને કહે, બીજું શું ? બાઈ, એકબે દિવસ ઘેર રહી, જો તો ખરો, કે તારા ઘરમાં કેવો કારભાર ચાલે છે. ”

હુકમતરાયના પર આ વાક્યોની અસર થઈ, પણ તે ઝાઝી વાર ટકવાની નહોતી, તેની દુલ્હરાયને ખાતરી હતી. “ મોજલાલ આમ કેટલા દિવસ થયાં મોડા આવે છે ? ”

“ સાહેબ, બહુ દિવસ થયા. ” રામોશીએ કહ્યું.

રામોશી પર શેઠ ચીઢવાઈ ગયા ને તેને ધમકાવીને પૂછ્યું, “ તે મને કેમ ખબર ન કરી ? ”

“ સાહેબ, હું તો બંગલાની ચોકી કરું છું. હું શું જાણું કે મોજલાલભાઈ જતા હશે તેની આપને ખબર નહીં હોય ? ”

શેઠ ચુપ થઈ ગયા. દરમ્યાન મોજલાલ બંગલામાં દાખલ થયો. દરરોજ છાનામાના આવી ગુપચુપ પોતાના ઓરડામાં જઈ સુઈ જનારને, મડબડને લીધે ઉપર જવાનું મન થયું. શેઠનો આજનો આખો દિવસ ખરાબ ગયો હતો. વેપારમાં પણ રનાનના સમાચાર સાંભળ્યા હતા. ઘેર આવીને સહેજસાજ ગિંધ્યા ન ગિંધ્યા ને આ અણુ યે કૌતક થયું. મોજલાલ ઉપર આવ્યો, કે આસપાસ નોકરચાકર હતા તે બૂલી જઈ, શેઠ મોજલાલને એક તમાચો લગાવી દીધો.

શેઠનો મિત્રજી વિચિત્ર હતો. દશ દિવસ સુધી કંઈ ન બોલે, પણ એક પળમાં નહીં જેવા કારણ માટે તે નોકરો અને કારકુનોને ઉધડે લઈ નાંખતા. મોજલાલ આટલો મોટો થયો ત્યાં લગી તેની દરકાર કરી નહીં, ને આજે બધાના દેખતાં તેને કંઈ પણ પૂછ્યા વગર શિક્ષા કરી, તેણે પુત્રનો તથા પોતાનો ભાર ધટાડ્યો. પ્રદુષ્ટશેઠાણીને હજુ પુત્રનો પૂરો વાંક વસ્યો નહોતો. તેને રામોશી દુલેરાયનો થઈ ગયો છે એમ લાગ્યું.

“આમ મારો છો, પણ શા કારણથી મોડું થયું તે પૂછો તો ખરા. બધા ચડાવ્યા જાય છે તેમ તમે પણ શું ચડી જાઓ છો ?”

“અભાર સુધી ક્યાં ગયો હતો ?” શેઠે ધાંટો કાઢી પૂછ્યું.

મોજલાલના મોંનો દેખાવ અભારે જરા જેવા જેવો હતો. કેટલીક વાર સુધી તો તોખરો ચડાવી તે કંઈ બોલ્યોજ નહીં. પણ પછી માતાના વાક્યનો અર્થ સમજી જઈ તે બોલ્યો, “નાટક જેવા ગયો હતો.”

“કોઈને ખબર કેમ ન કરી ? તારી બાને કહ્યું હતું ? પૈસા કાણે આપ્યા ?”

“કહેવાનું બૂલી ગયો. પૈસા તો મને ગજવાખર્ચના આપો છો તેમાંથી ખરચ્યા.”

“દરરોજ મોડું થાય છે તેનું કારણ શું ? રોજ નાટક જેવા જાય છે ? દરરોજ નાટક જેવાય એટલા પૈસા ક્યાંથી લાવે છે ?” શેઠને ખબર નહોતી કે મોજલાલને પૈસા મેળવવાનાં બે બીજાં સાધન હતાં. એક સેઠની બેદરકારી ને બીજું શેઠાણીની ઉદારતા. શેઠ બહારથી આવતા, અને પોતાના ગજવામાં કેટલા પૈસા છે તે તપાસ્યા વગર ડગલો ગમેતેમ મૂકતા. મોજલાલ વખતનો લાભ લેવા ચૂકતો નહીં. આમ ફાવતું નહીં, ત્યારે માને ફાસલાવી તેની પાસેથી પૈસા કઢાવતો.

“દરરોજ ક્યાં હું મોડો આવું છું ? કોઈક વાર તો ચોપાટી પર ફરવા જઈ છું.”

“હવેથી એ પ્રમાણે મોડી રાતે ફરવા પણ ન જવું.”

કાકો આ બધી વાત મૂકે મેઢિ સાંભળ્યાં કરતો હતો, તે આથી બીજવાઈ ઊઠ્યો.

“ મોજલાલ, આજે કઈ કંપનીનું નાટક જોવા ગયો હતો ? આજે તો શુક્રવાર છે. નાટક કંપનીઓએ તો નાચી ફૂદી, મમેતેમ લાકડે માંકુંડું વળગાડી રળવાનો ધંધો માંડ્યો છે, એટલે કેટલીક વાર સાતે દિવસ નાટક ચાય છે તે હું જાણું છું. પણ આજે શેનું નાટક જોઈ આવ્યો તે તો કહે. ખરેખરે જોલજે, કેમકે વર્તમાનપત્ર મંગાવી હું ખાતરી કરીશ. ”

મોજલાલ ગુચવાયો. પ્રફુલ્લ શેઠાણી તેની મુંઝવણ કળી ગયાં. “તમે પણ તેની પુઠે પડ્યા છો તો. વકીલની માફક એમ ચોકસાઈ શી કરવી ? હવે ફરીથી એમ નહીં કરે એટલે થયું. ચાલો, હવે સુઈ જઈએ. ખાલી પંચાત શી ? ”

શેઠ અત્યારે બાઈની તરફેણમાં હતો. મોજલાલ જીકું બોલ્યો છે, એમ તેના મોં પરથી જણાતું હતું, તેથી શેઠાણી પર ચીઢવાઈને તેને કહ્યું, “ તને જોધ આવતી હોય તો તું સુઈ જા. મોજલાલ, કેમ કાકાને જવાબ નથી દેતો ? ”

કાકા પર મોજલાલને બહુ ચીઢ ચડતી હતી, પણ અત્યારે કંઈ તેનું વળે એમ નહોતું. પણ નફ્ટને લાજ શી ? પાછડી તરત ફેરવી નાંખી. “ નાટક નહીં ને સરકસ; બધું એકનું એક. ”

સરકસ આજે મેદાનમાં હતું તેની કાકાને ખબર હતી, કારણ નાની-મોટી બધી ખિનાઓ વાંચવાની તેને ટેવ હતી. “ નાટક ને સરકસ બધું એકનું એક, એટલીજ તારામાં સમજણ હોય, તો નાટક કે સરકસમાં તને શો રસ પડે ? તું પણ અત્યારે એક નાટકજ બજવે છે, ને સાથે સરકસના ઘોડાની માફક ગોળગોળ ફરે છે ! વાર, પણ આ લુગડાં કોનાં પહેર્યાં છે ? એ કાંઈ તારાં નથી. ”

મોજલાલની બાજુ હાથથી ગઈ. ઉતાવળમાં ને ઉતાવળમાં લુગડાં બદલી પોતાના ઓરડામાં ન મૂકતાં તે ઉપરજ ચાલ્યો આવ્યો હતો. એ લુગડાં કોનાં હતાં તેની કાકાને ખબર હતી. મોજલાલની ટોપી ચોર મૂકી ગયો હતો. ચોરનાં લુગડાં મોજલાલે પહેર્યાં હતાં. શેઠ આ બનાવ જોઈ ચક્રિત થયા. કોનાં લુગડાં મોજલાલે પહેર્યાં છે, તેની શેઠને ખબર નહોતી. મોજલાલ ગુપચુપ ઊભો રહ્યો; ન હાલ્યો, ન ચાલ્યો.

દુશ્વેશયે કહ્યું, “ ભાઈ, છોકરાંને ખગડવાનાં કારણ મેં ક્યાં તે બાબીને મન વસ્યાં નથી. તને વસ્યાં તો ફટકી વાર નીભશે તે જોવાનું છે. મોજલાલે જે લુગડાં પહેર્યાં છે તે એના મિત્રનાં છે. પેલો ચોર આવ્યો હતો, તે પણ એનો મિત્રજ. આ મૂર્ખને બીજી જગાએ રોકી, દુષ્ટ ધરાદાથી તે ખંગલામાં દાખલ થયો હતો. હું જાગતો ન હોત, તો ધરની લાજ રહેત કે નહીં તે પ્રભુને માલૂમ.” કાકાને જસમીન પર પણ થોડોધણો શક હતો પરંતુ તે તેણે અત્યારે જણાવ્યો નહીં. “ મને એના મિત્ર બાબત મૂળથીજ શક પડ્યો હતો, પણ તે તમને કાઢીને જણાવ્યો નહોતો. સરકસ જોવા તમે બન્ને સાથે ગયા હતા કેની ? ”

મોજલાલથી હા કહેવાઈ ગઈ.

“ ત્યારે એ ક્યાં ગયો ? અને તારો પહેરવેશ શી રીતે બદલાયો ? ”

મોજલાલને પોતાનેજ એ બાબત ખબર નહોતી. રસ્તામાં પણ એજ વિચાર કરતોકરતો તે ઘેર આવ્યો હતો !

“ સરકસમાં ચાહપાણી પીવાની રજા મળી, ત્યારથી એ મારાથી છુટો પડ્યો. ” કપડાં બાબત તે મૂગો રહ્યો.

“ સરકસમાં વળી રજા કેવી ? ને હોય, તોપણ આ લુગડાં ક્યારે અને કેવી રીતે બદલાયાં ? ”

મોજલાલને જવાબ સુઝતો નથી એમ ધારી, વગર શીએ, વગર સમજે, તેની માએ વકીલાત કરી નાખી. “ હોય, દોસ્તદારો છે. લુગડાં પહેલેથી પણ અદ્વત્તઅદ્વત્ત કરે. તેને કદાચ કામ હશે તેય. છુટો પડ્યો હશે. ”

“ હા, બા, એમજ. કામ હતું તેથી તો આજે મારી સાથે આવવાની ને ના કહેતો હતો. ”

કાકાથી આ સહન થયું નહીં. “ બાબી, અત્યાર લગણુ ધરતું સત્યાનાશ ભાઈની બેદરકારીથી વળ્યું અને હવે તમારી વકીલાતથી વળશે. કમઅક્રબનો મોજલાલ અને તમારી ઐરાંપુદ્ધિ એ કપૂત રાખે, પણ હું રાખું એમ નથી. એના મિત્રને જરૂરનું કામ હતું, તે રાતના બાર વાગે ? મોટો વેપારી હશે કેમ ? અને તે કામ તમારાજ ખંગલામાં, અને તે પણ પાછું અમુક ઓરડા આગળ ? મોંમાં આંગળી ધાલી ક્યાં બેસાયો છો ?

એતવું હોય તો હજી એતો. નહીંતર કુળનું નિકદન નીકળી જશે હજી તો બાઈને પરણાવવા છે. તે બિચારીના ક્યાં ભોગ લાગ્યા કે આ નુંગ મળ્યું ? તે તો કેવી સુશીલ અને સુશિક્ષિત છે ! તેને ખાડામાં નાંખો તે પહેલાં વિચાર કરજો. પહેલેથી તે છેલ્લે સુધી મોજલાલે જે કહ્યું તે બધું જીજ્ઞાસુથી ભરપૂર છે એટલું યાદ રાખજો. એને તમે કાંઈએ ઝોળખ્યો નથી. એનો મિત્ર તો એને પણ વટાવી જાય એવો છે. બન્ને જણાઓ રાતે ગમે ત્યાં જાય છે, અને ચમન ઉડાવે છે. બાઈ, હવે અત્યારે વધારે કહેવાનો વખત નથી ”

વાંચનાર, પેલો ચોર કાણુ હતો તે સમજવાનું હવે કાંઈ બાકી રહ્યું નથી. મોજલાલના મિત્ર બિહારીનાંજ આ પરાક્રમ હતાં. ચમનને ઘેરથી અધવચ મોજલાલથી છુટો પડી, દાખલ થવામાં રામોશી હરકત ન કરે માટે તેનોજ ડગલો અને ટોપી ચડાવી, તે બંગલા તરફ વળ્યો હતો. કર્મનું ફળ થોડુંએક ભોગવ્યા બાદ, ઝોળખાયા વગર તે બહાર સદી આવ્યો. પણ પછી તે એક ખૂણામાં જઈને બેસો. મોજલાલને વિલાસભવનની વિગત કહી એતાવો કે તહીં. એ વિષે મન સાથે તે રકઝક કરતો હતો.

કોટ બદલવે મુશ્કેલ ન પડત. પણ ટોપી બાબત શું કરવું ? મોજલાલની ટોપી તો બંગલામાં રહી ગઈ હતી. મોજલાલે ક્યાં તો ઉઘાડે માથે જવું યા તો બિહારીની ટોપી પહેરી લેવી. પોતે શા ઇરાદાથી બંગલે ગયો હતો તે વિષે મોજલાલને સમજાવી નાંખતાં તેને વાર લાગે એમ નહોતું. પણ કદાચ મોજલાલને કંઈ વહેમ આવી જાય ને રસ્તામાં ટપાટપી થાય તો ભરે થઈ પડે. વળી નવી વાત બરાબર ગોઠવી મૂકવા વખત પણ બહુ થોડો હતો, માટે કાલે નિરાંતે મળી વાત કરીશું, એમ છેવટે નિશ્ચય કરી તેણે મોજલાલને એતાવ્યો નહીં.

મોજલાલને પહેલેથી કંઈ પણ સૂચના મળી હોત, તો બંગલે તેની આવી ફજેતી થાત નહીં. પણ ભાવીએ બિહારીને બૂલાવ્યો અને મોજલાલને બંગલા તરફ વળતો જોવા છતાં, તે ઉઘાડે માથે ઘેર ગયો.

પ્રકરણ ૨૦

અલખેલી નગરીના રંગ

“ સુખોની આશાથી પ્રણય કરનારાં દુઃખી થતાં,
અરે ! આ હૈયાને વધુ દુઃખ દઈ સૌ દૂર જતાં. ”

કલાપી

ચંદ્રરાવને રસિકાનો ધા રૂઝાયો નહોતો એટલામાં દૈવે તેના પર
ખીજો ધા કર્યો. અનુખા મૃત્યુ પામી. એના મૃત્યુથી વડિલની સલાહ
સેવાનું તેને એક પણ સ્થાન રહ્યું નહીં. ચંદ્રરાવ બુદ્ધિશાળી હતો છતાં
કોઈ પણ કામર નેહાળ અને અનુભવી માતાની સલાહ લીધા વગર કરતો
નહીં. આમ તેની પત્ની તથા માતાના શોકમાં ચંદ્રરાવ દિવસ પસાર
કરતો હતો, તે અરસામાં ધંધામાં પણ અનેક ખલલો આવવા લાગી.
તેની ગેરહાજરીમાં શેઠે ધણું કામ માથે ઉપાડી લીધું હતું. પહેલાં શેઠ
વધારે અંપલાવવા ધારતા તો ચંદ્રરાવ તેને રોકતો. પણ બાજી હાથથી
ગઈ હતી. શેઠે વેપારમાં જે ડહોળી મૂક્યું હતું, તેનું પરિણામ કેવું આવશે
તે બાબત ચંદ્રરાવ પાછો આવ્યા પછી ચિંતાતુર રહેતો.

આવી સંકડામણ વેળા શેઠની નોકરી છોડી ચાલ્યા જવું, એ
ચંદ્રરાવને બહુ હલકું લાગ્યું. બાકી અનુખાના મૃત્યુથી ધરની જંગળ
પણ એને માથે પડી એટલે એનું મન મુખાઈ પરથી ઊઠી ગયું હતું. મુનીમનો
હોદ્દો મળ્યો પછી લગભગ શેઠના જેટલોજ ચંદ્રરાવ પૂજતો હતો.
ભાગીઆ તરીકે દાખલ થવું હોત તો તેમ પણ થઈ શકત, પણ એને
એ વાત પસંદ નહોતી. શેઠે એક વાર એ સૂચના એને કરી ત્યારે એણે
શેઠને કહ્યું, “ શેઠજી, આપની મહેરબાનીનો જે પ્રસાદ મને મળે છે તેથી
મને સંતોષ છે. ભાગથી દૂર રહેવામાંજ સાર છે. ભાગને લીધે કલહનાં
ખીજ રોપાય છે, માટે મારે એમાં પડવું નથી. ” શેઠ આ જાણી બહુ
મૂંઝાસ કરતા નહીં પણ ચંદ્રરાવને નાણાં બાબત હમેશાં ધુપી મદદ આપતા.

“જે શેઠને લીધે હું મુંઝાઈમાં ઊભો રહેવા પામ્યો, જેને લીધે મારી પ્રતિષ્ઠા વધી, જેને લીધે મારા કુટુંબનું પોષણ કરવા હું સમર્થ થયો, તે શેઠને આવે સમયે ગમે તેમ થાય પણ ન છોડવા, એવી મારી દૃઢ પ્રતિજ્ઞા છે. એ પ્રતિજ્ઞા પાળતાં શરીરને તુકસાન થાય તો બલે, સંપત્તિને પણ થાય તો બલે. સંપત્તિ સાથે આવવાની નથી, લક્ષ્મીની હવે લાલસા નથી. મારી લક્ષ્મી તો ગઈ.” આવુંઆવું એ બોલ્યાં કરતો. “પાંચ રૂપીઆ લઈને મુંઝાઈ આવ્યો હતો ને મુંઝાઈ છોડતી વખતે પણ તેટલાજ પાસે હશે તો બસ. પણ મારા નામને બદ્દો લાગવા નહીં દઉં. હરેક જાતની હેરાનગતિ ભોગવી શેઠની સેવા કરીશ.” આવો અમીરી સંકલ્પ કરી અંદરાવે મુંઝાઈ છોડ્યું નહીં.

બ્યાં આખો દિવસ ને રાત કામકાજ ચાલ્યાં કરે, ત્યાં વખતને વીતી જતાં વાર ન લાગે. શેરના વાયદાનો દિવસ પાસે આવતો જતો હતો. પરિણામ શું આવશે, તે જોવા બોકો બહુ તત્પર રહેતા. તેજવાળા કાવે છે કે મંદીવાળા, તે જાણવા સૌ કોઈ ઇચ્છા ધરાવતું હતું. પરીક્ષાના પરિણામને દિવસે પરીક્ષામાં બેસનારને જે અધીરાઈ થાય, તેના કરતાં પણ આ અધીરાઈ કંઈક અંશે વધારે હતી. પહેલો ધા શેઠને ચાંદીના સદ્દામાં પડ્યો. શેઠનું વહાણ ડગુમગુ થવા લાગ્યું. શેઠની મિલોના શેરના ભાવ પણ ગગડવા માંડ્યા. ચીનમાં દુતરની ગાંસડીનો જખરો ઉપાડ થયો ને બોજ શેરોના ભાવ તેજ પર આવ્યા. તેજવાળાઓનો ડંકો વાગ્યો ને શેઠના રામ રમી ગયા. દુઃખનાં વાદળ એક પછી એક સામટાં આવવા લાગ્યાં. શેઠને વીતાડવી તો પૂરી વીતાડવી, એવું વિધાતાએ નક્કી કર્યું. અશી-ણના વેપારમાં પણ શેઠને એક જખરો ફટકો લાગી ગયો. પાસો એક વાર અવળો પડ્યો, એટલે તે દરેક બાબતમાં અવળોજ પડવાનો.

શેઠની ગંભીરતા ને ધૈર્ય ચળવા માંડ્યાં. જરા જરામાં સૌના પર તે અકળાવા લાગ્યા. શું કરવું તે તેમને સુઝ્યું નહીં. અંદરાવ સાથે મસ-લત કરી, પહેલાં તો પોતાની મિલોને લિક્વિડેશનમાં મૂકવા તેમણે ઠરાવ કર્યો, કેમકે વખત સારો નહોતો ને મિલમાં દેવું વધી ગયું હતું. શેઠને તથા અંદરાવને માલૂમ હતું કે એમ કયાંથી માગનારાઓની ગભરામણમાં

વધારો થશે, પરંતુ ખીજ એક પણ ખારી નહોતી. સ્થાવર મિલકતો બેંકોમાં
 થા આસામીઓને ત્યાં ગીરો હતી, તેની ચંદ્રરાવને પાંચેક દહાડા પરજ
 ખમર પડેલી. આ હકીકત જાણ્યાથી તેને બહુ મુંઝવણ થઈ હતી, પણ
 તેમાં તે લાઇલાજ હતો. શેઠની મિલોની વાત બજારમાં આવી, અને લોકોના
 ગભરાટનો પાર રહ્યો નહીં. કંઈકંઈ ગરીબોના ને રાંડીરાંડ ડોસીઓના કાથમાં
 એ શેરો હતા. આનું કારણ હતું. શેઠ ખીજ એજન્ટોની માફક, સારા
 વખતમાં જોઈએ તે કરતાં વિશેષ ધસારા તથા રીઝર્વ ખાતે લઈ જતા
 નહોતા, તેમજ નકારા વખતમાં માત્ર દિલ્લગીરી દર્શાવી બેસી રહેતા નહીં,
 પરંતુ રીઝર્વમાંથી થોડુંકાં બચાવ આપતા. કેટલાએક અક્ષતના ખાવિં-
 દોએ પોતાની સઘળી મતા શેઠની મિલના શેરોમાં રોકી હતી. મુડી એક
 જગ્યાએ રોકવી નહીં, એ સૂત્ર બૂલી જવાથી તેમની સ્થિતિ પડી ભાંગી.
 શેઠની મિલો ફડચામાં ગઈ, તેની અસર બધી મિલો પર થઈ. લોકો તેમાં
 નાણાં રોકતાં અચકાવા લાગ્યા. કેટલાક બધુંજ વેચવા પર આવી ગયા.
 શેરનું કાગળીઈ ધરમાં રાખવું નહીં, એવો ધણાઓએ નિશ્ચય કર્યો. એ
 નિશ્ચય બહુ થોડી વાર ટકવાનો હતો, એમ મુંબાઈનો જેને ખરો અનુભવ
 હતો તે સમજતા હતા, જાણતા હતા. માગનારાઓની ઠઠ દરરોજ શેઠને
 ઘેર જમવા લાગી. ચંદ્રરાવે કેટલાકને તો કાલાવાલા કરી, સમજાવી, વિદાય
 કર્યા. શેઠ માટે જેમને લાગણી હતી તેઓ આથી મૂગા બેઠા, પરંતુ ફેલ
 રહ્યું હતું, એટલે શેઠ હિંમત હારી ગયા ને ભાન બૂલી ગયા.

સવારના પાંચ સાડાપાંચનો સુમાર થયો. મુંબાઈ શહેરની પ્રવૃત્તિ
 જોઈ, સૂર્યનારાયણ પણ જાણે વહેલા ઊઠતા હોય અને નિત્યકર્મમાં પ્રવૃત્ત
 થતા હોય, તેમ મસજિદ અંદર તરફ આવેલા દરિયામાં મોં ધોઈ, તે ઉપર
 ચડતા હતા. લોકો દંતધાવન કરી, ચાહ પીને બહાર ફરતા દેખાતા હતા.
 એટલામાં ટેલિફોનની ધંટડીએ મુંબાઈ શહેર ગજવી મૂક્યું. ટેલિફોન
 ઓફિસમાં દોડાદોડ થવા માંડી. જે નંબર માંગવામાં આવે તે રોકાયેલો
 છે એમ જણાવવામાં આવતું. પાંચ મિનિટ થોભી લોકો પાછા તેને તેજ
 નંબર માગતા, પણ ટેલિફોનખાળા ‘આટ કરટા હય’ એમ જવાબ આપતી.
 જેમને ઘેર ટેલિફોનની સગવડ નહોતી, તેઓ મિત્રોને ત્યાં જઈ ટેલિફોન

કરવા માંડ્યા. ટેલિફોનનો નંબર રોકાયેલો છે એમ જાણવાથી, પોતાના મિત્રો સાથે ગાડીધોડા બેડાવી કે પગે ચાલી, શેઠના ઘર તરફ નીકળી પડ્યા. અખદુલ રહેમાન સ્ટ્રીટ માણસોથી ઉભરાવા માંડ્યો. હુલ્લડ થવાનું હોય એવો દેખાવ નજરે પડતો હતો. કોલાહલ વધવા લાગ્યો, પણ પોલિસ લોકોને વિખેરવા અશક્તિમાન નીવડી. ગાડીની પણ હારની હાર લાગી ગઈ.

એટલામાં બીજી બાજુએથી એક ગાડી ધણાજ વેગથી દોડી આવી. આગ લાગી હોય અને બંને ચાલ્યો આવતો હોય, તેને જેમ બધા માર્ગ આપે, તેમ એ ગાડીને બધાએ માર્ગ આપ્યો. રસ્તામાં ગિભેલા કેટલાક જણ એકદમ હો હો કરી ગિઠ્યા. એક પારસી તે ટોળામાં ગિભો હતો તેણે કહ્યું: “ મારો એને. આ બધાં એનાંજ કારસ્તાન છે. ” આવે સમયે સારાસારનો વિવેક ધણાજ થોડા જણ કરી શકે છે. જાન ભૂલી જઈ, લોકોએ હાથમાં પથર લીધા. સદ્ભાગ્યે, એક સુઝ ગૃહસ્થે તેમને પથર મારતા અટકાવ્યા. પેલા પારસી બેડે તો તે ગૃહસ્થ લડીજ પડ્યો. લોકોએ પારસીનો પક્ષ મૂકી દીધો અને તેને ગાળો દેવા લાગ્યા. કેટલાક તેને મારવાને પણ તૈયાર થઈ ગયા ! તે એક અને લોકો અનેક. વધારે ન બોલતાં, તે ત્યાંથી રસ્તો માપી ગયો અને દૂર જઈ ગિભો.

ગાડીમાં કોણ બેઠું હતું ? લોકો તેના પર પથર ફેંકવા કેમ તૈયાર થયા ? લોકોને ચડાવનાર પારસી કોણ હતો ? લોકોનો આટલો બધો જમાવ કેમ થયો હતો ?

ગાડીમાં, અખદુલ રહેમાન સ્ટ્રીટમાં રહેનાર શેઠનો જમણો હાથ, તેનો મુખ્ય કર્તાહત્તા, ચંદ્રરાવ બેડો હતો. તેનું મોં બહુ લેવાઈ ગયું હતું. તે વારંવાર રૂમાલથી આંખ લુંછતો હતો. ગાડી શેઠના ઘર આગળ આવી પહોંચી અને ચંદ્રરાવ તેમાંથી ઉતરી પડ્યો. લોકોનો જમાવ જોઈનેજ તેની શંકા દૂર થઈ. કેટલાક જણ તેની આસપાસ વીંટળાવા માંડ્યા, પણ શેઠના ભૈયાએ તેમને દૂર કર્યા. ને ચંદ્રરાવ ઝોટલા પર આવી ગિભો. ઘરમાં બધું ચુપાચુપ લાગતું હતું. રોહનનો સ્વર કાને આવતો નહોતો. શેઠનાં સગાવહાલાં પણ ધીરેધીરે બીની આંખે આવતાં હતાં. ભૈયાને પૂછવાથી માલુમ પડ્યું કે બેયાર પ્રસિદ્ધ ડાક્ટરોને તેડવા કોઈ ગયું છે. ડાક્ટરો

આવી પહોંચ્યા. એકાએક શેઠને શું થયું, તે બાબત તેમની સભા મળી. હૃદય એકદમ બંધ પડી ગયું, એમ સર્વાનુમતે નિદાન થયું. જ્યુરી મળી. તેમાં પણ એજ મત અપાયો, લખાયો, અને વંચાયો.

આણી તરફ લોકોએ કંઈકંઈ કલ્પના કરવા માંડી. એક કહે: ‘શેઠ અશીશ ખાધું.’ ત્યારે બીજો કહે: ‘શેઠ ઝેર પીધું,’ ત્રીજો કહે: ‘શેઠ હીરો ચુસી ગયા.’ આમ અનેક લોકો, ડાક્ટરની પરીક્ષા પાસ કરી આવ્યા હોય તેમ, પોતપોતાના તર્કો જણાવવા મંડ્યા. મુંબાઈના વેપારીઓને તથા નાણાંની ધીરધાર કરનારને આ અનુભવ પહેલી વારનો નહોતો. આવા પ્રસંગો ધણી વાર બનતા ને તેથી તેમનાં અનુમાન આ રીતે થાય તેમાં નવાઈ જેવું નહોતું.

આ શેઠની બાબતમાં એ અનુમાન બોલું હતું. શેઠ પોતાના કુટુંબની, કે પોતાના છ વર્ષના સગીર બાળકની સુખત કોઈને કરી નહોતી. તેને વસ્તે પૈસાટકાની પણ કોઈ જાતની વ્યવસ્થા કરી નહોતી. મુંબાઈના વેપારીઓમાં કોઈકજ વ્યવસ્થા કર્યા વગર, પોતાના કુટુંબ માટે કંઈ ખાનગી રીતે પણ રાખ્યા વગર, આત્મહત્યા કરે છે. તેના પૈસાટકાના રોકાણની બાબતમાં ‘ચંદ્રરાવ’ બરાબર વાકેફગાર હતો, એટલે કદાચ તેની શેઠને ચિંતા નહીં હોય. પણ આ કામ કરતા પહેલાં ચંદ્રરાવ આગળ તે પોતાનું હૃદય ઉધાડ્યા વગર રહેત નહીં. ચંદ્રરાવની નોકરીની કદર શેઠને એટલી બધી હતી, કે કંઈ નહીં તો ધન્યવાદ આપનારો એક પત્ર તેને લખી જાત. વળી સાધારણ મનુષ્ય, વિચાર કર્યા વગર તરત ને તરત, આવું કામ ભાગ્યેજ કરે છે. બહુ તીવ્ર લાગણીવાળો અથવા બહુ ફસાયો હોય તેજ એકાએક ન છુટકે આવું પગલું લે છે. શેઠને ધણી વાર જબરી ખાધ લાગતી, પણ તેની સામે ટકી રહેવા એ અનેક કળાઓ વાપરતા અને વખત આગળે અસક્ત સ્થિતિ પર આવી જતા. શેઠનું વેપારી મગજ ભારી બોટના પ્રસંગો વાસ્તે બહુ સારી રીતે ધ્રુવાયું હતું. પણ આ વેળા, કોણ જાણે કેમ, બોટના પાસા બંધી તરફથી પડ્યા તેનો બોજો શેઠના મનમાંથી ખસી શક્યો નહીં, એનું મગજ ભમવા માંડ્યું, અચળ હૃદય ચળવા માંડ્યું અને એકદમ લોહી ફરતું બંધ થઈ ગયું.

હાકટરો આલતા થયા ત્યારે તેમને અભિપ્રાય લોકોએ પૂછ્યો. હાકટરોનું નિદાન જાણ્યા છતાં, લોકોએ પોતાનું અનુમાન કાયમ રાખ્યું ને ધારી લીધું, કે હાકટરોને શરમ પડી હશે અથવા તો તેમને પાનસોપારી વિશેષ મળ્યાં હશે. કેટલાક લોકો ઓટલા પર ચડવા તૈયાર થયા, પણ તેમ કરતાં તેમને અટકાવવામાં આવ્યા. એક મારવાડીએ ફાટેલે અવાજે કહ્યું, “પૈસા બાળતનો ખુલાસો થાય પછી શમ ઉપડે.”

આ શબ્દો સાંભળી ચંદ્રરાવનું હૃદય ભરાઈ આવ્યું. “આવા કોટીશ્વર માથે આ કેર ! અરે પ્રભુ, આટલોઆટલો પૈસો આજે સાવ નકામો થઈ પડ્યો.” લોકોનું વલણ જાણી એણે યુક્તિથી બોલવા માંડ્યું: “ભાઈઓ, આ શેઠને માટે તમને કેટલું માન હતું તે જરા સંભારો, એમને તમે કેવી રીતે સત્કાર આપતા, સલામ કરતા, તે વિચારો. આજે શેઠ નથી ત્યારે એના શરીર પર પ્રહાર કરવા બેઠા છો, એ આપણા ધર્મથી વિરુદ્ધ નથી ? શેઠ હયાત હોત તો તમારા પૈસાને આંચ કદી પણ ન આવત. શેઠ સાથે તમને ધણુએ પ્રસંગ પડ્યા છે. શેઠે કોઈને નુકસાન કર્યું નથી, ફાયદા અનેકને કર્યા છે, એટલે તમારું દેવું જરૂર પતશે.

“હિંદુ ભાઈઓ, આપણા ધર્મનો સિદ્ધાંત કેમ બૂલી જાઓ છો ? હિંદુઓના કરજને મુદતનો બાધ આવતો નથી. એ કરજ એક જન્મે નહીં તો બીજે જન્મે વાળી આપવું પડે છે. ચિત્રગુપ્તની પોથી તમને અજાણી નહીં હોય. તમારે ત્યાં હિસાબ લખાતો હશે, મોટીમોટી બેંકોમાં રખાતો હશે, પણ આ પોથીના હિસાબની સાથે તેની તુલના કરી શકાય એમ નથી. એમાં, દરેક કોડીનો હિસાબ ચૂકવ્યા વગર માણસ કરજમાંથી છુટતો નથી.

“ભાઈઓ, શાંત થાઓ, બેઝિકર રહો. તમને જેમ બને તેમ ઓછું નુકસાન થાય એવી હું કાળજી રાખીશ. મન જરા મોદું રાખો. આપણે પણ આ પ્રમાણે એક દિવસ જવાનું છે, ત્યારે કોઈ પણ વસ્તુ સાથે આવવાની નથી. માટે વિખરાઈ જાઓ. આપણા પોતાના જ મિત્ર અથવા સગાંના મૃત શરીર પર આવો અત્યાચાર થાય, તો તમે તે ખમી શકશો ? હું તમને ઓળખું છું. તમારાં હૃદય પાષાણનાં નથી. શેઠે તમને પોતાના જ ગણીને

તમારી સાથે કામ પાડ્યું હતું. તો તમે એક જથ્થાના કહેવાથી ખોટું રસ્તું દોરાર્થ ગયા નથી, એમ જણાવવા તત્પર થાઓ. તમને શેઠ વાસ્તે માન હતું તે હજી તેવુંજ કાયમ છે, એમ બતાવી આપવા એ શરીરને જ્યાં ખસેડવામાં આવે ત્યાં સાથે ચાલો. આપણે પાછા મળી પૈસાનો વિચાર કરીશું, પણ એ પંચાત કરવાનો આ સમય નથી. વધારે બોલવાની મારે જરૂર નથી.”

ચંદ્રાવે ‘એન્ટની’નું કામ કર્યું, અને લોકો રોમનોની માફક, વેપારીઓના ‘સીઝર’ જેવા શેઠને છેલ્લું માન આપવા, ચંદ્રાવના કલ્લા મુજબ તૈયાર થઈ ગયા. મારવાડીએ રંગ બદલાયો જાણી વધારે ગરબડ ન કરી. જમી બેસાડવાની ધારણા લાંબાવવી પડી. કેટલાએક ઘેર ગયા, ને કેટલાએક ત્યાં મૌન ધારણુ કરી ઊભા. પછી મૃત શરીરને ખસેડવામાં આવ્યું. ઘણાએ પાછળપાછળ ચાલી શેઠને છેલ્લું માન આપ્યું. અબદુલ રહેમાન સ્ટ્રીટમાં ત્યાર પછી બધું ચુપચાપ થઈ ગયું.

અગિયારેક વાગ્યાને સુમારે ચંદ્રાવ ઘેર આવ્યો. વિપિન પણ આ સમાચારથી વાકેફ થયો હતો કેમકે આખું વેપારી મુબાઈ ખળભળી ઊઠ્યું હતું. ઘેરેઘેર, ગલીએગલીએ, શાકબજારમાં તેમજ નાણાબજારમાં, એની એ વાત ચાલી રહી હતી. ચંદ્રાવ ઘરમાં આવ્યો અને ખુરસી પર બેઠો. તેનો ચહેરો ઉતરી ગયો હતો, છતાં તેના પર સાચદિલી ને નિમક-હલાલી ઝળકી રહ્યાં હતાં. વિપિનને તેણે પાસે બોલાવ્યો. તેની અસાધારણ ગંભીરતા જોઈ, વિપિન પણ ગંભીર બની ગયો. ચંદ્રાવે બોલવું શરૂ કર્યું:

“તને બી. એ. સુધી મેં અભ્યાસ કરાવ્યો. તેમ પૈસાની બનતી મદદ મેં કરી. તારા અભ્યાસનું ખીજ રોપનાર તારી બા છે, તે તને યાદ હશે. એ અભ્યાસમાં ખલલ પાડવાનું તારા પિતાના નસીબમાં લખ્યું છે. હાલના સંજોગો જોતાં તે તારે અધવચ મૂકી દેવો પડશે. મારે પણ મારો અભ્યાસ ગુદાજ સંજોગોને લીધે અધવચ છોડી દેવો પડ્યો હતો. માતાની આજ્ઞાથી મેં તેમ કર્યું હતું. તેનો મને પસ્તાવો નથી. ઉલટો તેથી કેટલીક વાર હું બહુ રાજી થતો, હજી પણ થાઉં છું. સુશીલ વેપારીની નોકરીમાં રહી જે લાભ હું બીજાઓને આપી શક્યો, તે લાભ હું કોઈ પણ સરકારની નોકરી કરી આપી શકત કે કેમ, તેનો મને શક છે.

“તારી તરફ મારો બીજો ધર્મ બળવવાનો બાકી છે. યોગ્ય પાત્ર મળે નહીં ત્યાંસુધી તેમ કરવા હું આતુર નથી. એ ધર્મ બળવી, વિદ્યાદાન દેવામાં હું ધણું કરી શક્યો નહીં તેની મનોબલ્યા કંઈક અંશે દૂર કરવા મારી ઇચ્છા હતી. એ પાર પાડવી હવે તો પ્રભુના હાથમાં છે. બી. એ. પાસ થયા પછીજ તારો વિવાહ કરવાની, તારી બાની મરજી હતી. વિવાહ વાસ્તે યોગ્ય કન્યા પણ તેણે ધારી મૂકી હતી, પણ બાવીને તે વાત મમી નહીં. જેની અહીં ખોટ છે, તેની પ્રભુને ત્યાં પણ ખોટ છે. તારી બાને પ્રભુએ બોલાવી લીધી ને એ વાત વિસારે પડી.

“મારી પાસે જે કંઈ પૈસો છે તે મારો નથી. શેઠને ત્યાં મને તે મારા કામ બદલ મળ્યો છે. એ પૈસાને પ્રતાપે આપણે મુંબાઈમાં નિર્વાહ ચલાવ્યો. એજ પૈસાની શેઠને આજે જરૂર છે. શેઠને ત્યાં જમી બેસે અને હું જોયાં કંઈ એ કદાપિ બનવાનું નથી. આ શરીરમાં જીવ છે, ત્યાં લગણુ તેમ થવાનું નથી. પ્રભુ પણ એ કામમાં જરૂર સહાય કરશે, એમ મને બરાસો છે. ધરનો ખર્ચ ધીરેધીરે ઓછો કરીશ, ને અસલ સ્થિતિ પર આવી જઈશ. માંગનારાઓની બૂમરાણુ મારાથી ખમાતી નથી. શેઠનું દેવું ચૂકવવામાં જેટલી મદદ થશે તેટલી કરીશ, ને ઋણમાંથી શેઠને મુક્ત કરીશ. પારકાઓ આપણો પૈસો લઈ જાય છે, ચોર ચોરી જાય છે, એ ખમીને આપણે બેસીએ છીએ ને ? તો આ પૈસો તો પોતાનાનાજ હાથમાં જવાનો છે. તારા કરતાં હું નાનો હતો ત્યારનો હું દુઃખી થયો ને તેથી મને દુનિયાનો બહુ સારો અનુભવ મળ્યો. એ અનુભવ જે પૈસેટકે સુખી હોય છે તેને મળતો નથી. દુઃખમાં સુખ સમાયલું છે તેટલુંજ, બદકે વધારે, સુખમાં દુઃખ સમાયલું છે. પિતાજીએ મોટો વારસો મને આપ્યો હોત, તો હું આ સ્થિતિએ પહોંચત કે, કેમ તે વિષે મને શક છે. હું તને હવે પૈસો આપી શકું એમ નથી. તારી ઇચ્છા હોય તો ઘેર રહી કાયદાનો અભ્યાસ કરજે, પરંતુ અહીં રહી હવે તારાથી ‘ટર્મ’ ભરી શકાશે નહીં.

“ખરૂં પુરુષાર્થ બતાવવાનો તારે અભારે વખત આવ્યો છે. મારો વિચાર તને નુતનપુર મોકલવાનો છે. તારા મોસાળમાં કંઈ રહ્યું નથી,

એટલે ધિરિજને ભાં રહેવાની તારી ગાઠવણ કરી આપું છું. આજેજ એને થત લખવા વિચાર છે. મારી પાસે તારી બાનું તથા તારી બહેનનું પક્ષ છે, તે તું સાથે લઈ જાજે. તેના પર મારો હક્ક પહોંચતો નથી. તેમાંથી કંઈ પણ વાપરું, તો હું ધિરને ઘેર અપરાધી થાઉં. તારી બહેનનું તેને પહોંચાડી દેજે, ને તારી બાનું તારી કને રાખજે.”

“પિતાજી, મારે એટલાની પણ જરૂર નથી.” ગળગળા થઈ વિપિને જવાબ દીધો. “વિદ્યાદાન વાસ્તે બાનો ઉપકાર જેટલો માનવાનો છે, તેટલોજ તમારો માનવાનો છે. તમારી શિખામણો હું કદી નહીં બૂલું. બા પાસે તમારો લેવાનો હક્ક નહોતો તો બલે, પણ પુત્ર પાસે લેવાનો તો છેજ. પિતાનું કરજ પુત્રે આપવુંજ જોઈએ. તમે મને એ સોંપી ચૂક્યા છો પણ મારે હાલ તેનો ઉપયોગ નથી. તમને ઉપયોગ છે તો મારે તેને ધરમાં દાટી મૂકવાની શી જરૂર છે ? હું અત્રેજ રહીશ ને તમને મદદ લાગીશ. કોઈ પણ દુઃખ તમારી જોડે ભોગવવા હું રાજી છું.”

“વિપિન, મેં તને પરણાવ્યો નથી, તેથીજ પક્ષ તને હું સોંપી દઉં છું. તારી બાનું જે છે તેના પર કોઈનો હક્ક ચાલે એમ નથી. તેની હોશયારીથી તેમાં તેણે સારો વધારો કર્યો છે. એથી તને ધણી હુંફ રહેશે. વળી, તને આપું કંઈ નહીં અને તારું જે હોય તે પણ હું લઈ લઉં, તો મારા જેવો દુષ્ટ કોણ ? તારી નિઃસ્વાર્થ પિતૃભક્તિ જોઈ મારાં દિલનાં દુઃખ ક્ષણભર દૂર થઈ જાય છે. તું જેમ બને તેમ અત્રેથી વહેલો નીકળવાની તૈયારી રાખજે.”

વિપિનનું હૃદય મોજાંની પેઠે ઉછાળા મારી ઉપરનીએ થવા લાગ્યું : “પિતાજી એકલા મુઝાયાં કરશે તે વખતે એમને આશ્વાસન કોણ આપશે ? બા હોત તો આ સવાલ રહેત નહીં. ફરી એક વાર પિતાજીને પૂછું ? મને અહીં રાખશે તો ઘેર રહી અભ્યાસ કરીશ.” એમ કરી પાછું પૂછ્યું, પણ અંદરાવે પોતાનો નિશ્ચય ફેરવ્યો નહીં. વિપિન નીચું માથું રાખી ચાલતો થયો. પિતાજી કરતા હશે તે કંઈ વિચારીતેજ. પિતાજીની ઇચ્છા છે તો નૂતનપુર જવુંજ, એવા નિર્ણય પર તે આવ્યો. નૂતનપુર યાદ આવતાં તેને કંઈક હર્ષ થયો. શિશિરના દર્શનનો લાભ ઉપરાંત રહેવાનું

પણ તેની સાથેજ થવાનું એ આશામાં, પિતાજીથી છુટાં પડવું પડશે તેનો શોક કંઈકે કમી થયો. બાળકની પાસેથી તેને નુકસાન કરે એવું હોય, તે ઝૂંટવી લઈ તેને બીજાં રમકડું આપીએ, અને તેને આનંદ થાય, તેવું વિપિનને થયું. વિપિન વચમાં બાળક નહોતો, પણ આ સમયે બાળક બન્યો હતો કેમકે તે પ્રેમી હતો. પ્રેમીને ધડીકમાં હર્ષ થાય છે, ધડીકમાં શોક થાય છે. ‘ડુબતો માણસ તણખડું પકડે’ એવી તેની સ્થિતિ હોય છે. આથીજ અનુભવી પુરુષો ને તત્ત્વજ્ઞાનીઓ પ્રેમીને ખુશ થતો દેખી દિલગીર થાય છે, પણ દિલગીર થતો દેખી દયા લાવે છે.

વિપિનનો હર્ષ ઝાઝી વખત રહ્યો નહીં. પિતાના વિચાર પાછા આંખ આગળ આવવા માંડ્યા: “જે પિતાએ મારે માટે આટલું દુઃખ ભોગવ્યું, આટલી અડચણો વેઠી કુટુંબનું રક્ષણ કર્યું, તે પિતાને આવી લાચાર સ્થિતિમાં એકલા મૂકી મારે પરગામ રહેવું એ કેવું અઘટિત? એમનું શરીર પણ દિવસેદિવસે સોસવાતું જાય છે, અને એકલા પડશે તેથી વધારે સોસવાશે. એક તરફ, પિતાજીની આજ્ઞા છે કે મારે નૂતનપુર જવું. એમની આજ્ઞા માનવી એ મારો ધર્મ નથી? બીજી તરફ, એમને આવા સમયમાં મદદ કરવી એ શું મારો ધર્મ નથી?”

વિપિન મૌન ધારણ કરી, એક ખૂણામાં આવા વિચાર કરતો બેઠો હતો. ચંદ્રરાવે આવીને તેને પૂછ્યું, “હજી શા વિચારમાં છે? તારે કંઈ કહેવાનું હોય તો ખુશીથી કહે”.

વિપિને પોક મૂકીને રડવા માંડ્યું. પોતાની અંતર્વ્યથા તે બરાબર સમજાવી શક્યો નહીં.

“મારી કને રહેવાની તને વૃત્તિ થાય એ સ્વાભાવિક છે, પરંતુ હાલ તું નૂતનપુરજ જા. તારી જરૂર હશે તો હું તને લખી જણાવીશ.”

વિપિનને હવે વધુ વિચાર કરવાનો હતો નહીં. પિતાની મરજી ગોઠાવવી એજ ધર્મ, એમ માની તેણે તૈયારી કરવા માંડી.

બપોરના ત્રણેક વાગ્યા અને ચંદ્રરાવ અખદુલ રહેમાન સ્ટ્રીટ તરફ ગયો. લોકોની આવજા તે તરફ વધવા માંડી હતી. જમાવ વધારે થશે એમ જાણી, ચંદ્રરાવે ભંચાને બહાર પાટલીઓ ગોઠવવાનો હુકમ આપ્યો.

ચંદ્રરાવ ઓટલા પર બેઠો હતો ને અંદરના ઓરડામાંથી એક નાનો છ વર્ષનો મેમણ છોકરો તેની પાસે દોડી આવ્યો. ચંદ્રરાવે તેના કપાળ પર હાથ મૂક્યો. છોકરો તેની વચને લીધે અસ્પષ્ટ બોલતો હતો. એ અસ્પષ્ટતામાં તેની કોમના ઉચ્ચારોની સ્વાભાવિક અસ્પષ્ટતા વધારો કરતી હતી. ચંદ્રરાવની પાસે તે નિરાંતે બેઠો. થોડાજ દિવસ પર પોતાના સગામાં તેણે શાદી જોઈ હતી ત્યાં પણ બહુ લોકો ભેગાં થયાં હતાં. પરંતુ ત્યાં વાળં વાગતાં હતાં અને અહીં બધું ચુપાચુપ કેમ છે, એમ તેણે ચંદ્રરાવને પૂછ્યું. ચંદ્રરાવે જવાબ દેવાને બદલે નિસાસો મૂક્યો: “અહો! આ બાળકને હાલ બધું સમાન છે, તેથી એ સુખી છે. સુખની એને કદાચ પૂરી સમજણ નહીં હોય, તેમ એને ચિંતા પણ કોઈ વાતની નથી. વાળં તો હવે જેમ અને તેમ ઓછાં વાગે તેવુંજ કરવાની મારી મરજી છે. પ્રભુ! તું હવે મને મદદ કર.”

આવનારાઓનાં મોં પર શોક છવાઈ રહ્યો હતો. કેટલાકને પૈસા ડુબવાથી, કેટલાકને શેઠ સાથે બહુ સારો સંબંધ હતો તેથી, ને કેટલાકને આ બંને કારણો મળવાથી દિલગીરી થતી હતી. સૌ માત્ર એકજ હેતુથી ત્યાં આવ્યા નહોતા. કોઈ તેમના પૈસાનું શું થાય છે તે બાબત કંઈ ખબર મળે, તો તે જાણવા આવ્યા હતા. કોઈક ખરા મનથી આવ્યા હતા, ત્યારે ધણા માત્ર વ્યવહારની રીતે આવ્યા હતા. મનુષ્ય પાસેથી કોઈ પણ પ્રકારની આશ્વત્તે લીધે લક્ષ્મી જાય છે ત્યારે તે રાંક બને છે, પણ જ્યારે કોઈને નાણું ધીરું હોય તે જાય છે, ત્યારે તે નિર્દય બને છે, ને દેવાદા પર ઘોડેસ્વાર થાય છે. મોટો લક્ષ્મીપતિ, અડધા કલાકની રમતમાં ગમે ત્યાં મોજશોખમાં વેડફી નાંખતો હોય, તેટલું લેવાને માટે, એવે પ્રસંગે નિરાધાર બાળકો તથા વિધવાને સતાવતાં અચકાતો નથી. કુદરતનો કેર ઓછો હોય તેમ માણસ પણ કેર વર્તાવે છે. વેપારમાં ખોટ જતાં નસીબનો વાંક કાઢે છે, યા તો લક્ષ્મીને ચંચળ કહે છે. પણ આવે વખતે ન્યાયની અદાલતો તરફ પોતાની લક્ષ્મીને મોકલી તે તેની ચંચળતામાં પોતેજ વધારો કરે છે!

અત્રે ભેગા થયલામાં એકલો ચંદ્રરાવ ખરેખરી સાધુ વૃત્તિવાળો હતો. શેઠને ખાતર પોતાનો પૈસો તેમનું દેવું પતાવવામાં આપી દેવા તે તૈયાર

હતો. ચંદ્રાવ ત્રીસેક હજારનો આસામી હતો. એટલી રકમ પણ શેઠને ત્યાં આવા સમયમાં બહુ ઉપયોગી થઈ પડે એમ હતું. કેટલાક લહેણુદારો થોડુંકાણું લઈ, હિસાબ ધરમેજે પતેલો જોવા રાજી હતા, પણ તેમનો મોટો ભાગ વધારે સખ્ત ઈલાજ લેવા ચલાતો હતો. કોઈ તરતજ જમી એસાડવા કહેતા હતા. કોઈ વળી દાવો કરવા ધારતા હતા, ને એમ ન્યાયનું ત્રાજવું આપણા હાથમાં ન રાખતાં પારકાને આપી, તે કહે તે સવાવીસ ગણુવા ઇતેજર હતા.

ચંદ્રાવ બોલ્યે, “ મહેરબાન, મારે બધાનો હિસાબ તપાસવાનો છે. શેઠનું લહેણું તથા દેવું કેટલું છે, ક્યાં છે, વગેરેની નોંધ કરવાની છે. આજથી ચોથે દહાડે આપણે બધા અહીં ભેગા થઈશું અને એક નિશ્ચય પર આવીશું. ”

એકે કહ્યું, “લહેણું હોય તે નિરાંતે તપાસજો, પણ પહેલાં શેઠનું દેવું તો પતાવો. અમારો હિસાબ ચૂકવી આપો. પછી તમને ગમે તેમ માથું ફાડજો.”

ભેગા થયલાઓમાંના ધણાના મનમાં આજ શબ્દો હતા પણ શરમાશરમીને લીધે મોંમાંથી નીકળતા નહોતા. એક જણે પડદો ખસેડ્યો અને બધાં પાત્રોનું પોત જણાવા માંડ્યું. પાઘડી ઉતારી ચંદ્રાવે તેમને વિનવ્યા, ત્યારે તેઓ કંઈક શાંત થયા. હિસાબ કાલ ને કાલ નક્કી કરવા તેઓએ ચંદ્રાવને કહ્યું. ચંદ્રાવે એ વાત કબૂલ રાખી ત્યારે સૌ વીખરાઈ ગયા.

દુકાનના મહેતાઓને પછી ચંદ્રાવે બોલાવ્યા. તેમનો પગાર તે દિવસથી બંધ કરવામાં આવ્યો. માત્ર બેજ વિશ્વાસુ મહેતાઓને તેણે રાખ્યા અને તેમણે વગર પગારે કામ કરવા માથે લીધું પેલો પારસી મહેતો કે જેણે ચંદ્રાવ પર હુમલો કરવા લોકોને ઉશ્કેર્યા હતા, તેણે આખા મહિનાનો પગાર માગ્યો. વળી નોકરીમાંથી રજા આપવા બાબત મને અગાઉથી ‘ નોટિસ ’ પણ પહોંચાડવામાં આવી નથી, એવો તેણે વાંધો ઊઠાવ્યો. આ નિમકહરામના શબ્દો સાંભળી, બધાનો મિનજ હાથથી જતો રહ્યો. ચંદ્રાવ ત્યાં હોત નહીં, તો સાલપામરી સાથે તેને મહેતાઓ વિદાય કરત. ચંદ્રાવે તેમ કરતાં તેમને અટકાવ્યા. પછી પેલા પારસીને, તેની કામના દાનવીરો ને દેશભક્તોનાં દૃષ્ટાંત આપી, થોડાધણું વાગબાણુ માર્યા,

પણુ તે બધાં ખાલી ગયાં. તેને રાજી રાખવાની જરૂર હતી, તેથી ચંદ્રરાવે તેને એક મહિનાનો વધુ પગાર ચૂકવી, શેઠ તરફ નિમકહલાલ રહેવા સૂચના આપી વિદાય કર્યો.

તેના ગયા પછી ચંદ્રરાવે ખીજા મહેતાઓને કહ્યું, “ ભાઈઓ, ‘ બળીઆના બે ભાગ ’ તેવું મેં કહ્યું. તમે એના જેવા બળીઆ થવાની ઇચ્છા પણ કરશો નહીં. શેઠની લાયકાતથી તમે કોઈ અગાધ્યા નથી. નસીબમાં હશે તો ગમે ત્યાં જોગવાઈ થશે. માટે પ્રભુ પર ભરોસો રાખજો. મારા જેવાથી તમારે વાસ્તે કંઈ થઈ શકે એમ હોય તો કહેજો. એ હવેલી બંધાવશે અને તમારે ઝુંપડીમાં રહેવું પડશે, એવું કંઈ થવાનું નથી. શેઠે પણ હવેલીઓ બંધાવી, આપણે એ હવેલીઓમાં કામ કર્યું, પણ એ હવેલીઓ ન શેઠની રહી, ન આપણી થઈ. બાંધે છે કોઈ, ને મહાલે છે કોઈ. એના ભોક્તાનું ભાગ્ય હતું ત્યાં સુધી એ તેની કહેવાઈ, હવે એ ખીજાની કહેવાશે.

“ શું ત્યારે આ હવેલી પણ ગીરો મૂકાયલી છે ? ” એક મહેતાએ અગાધ્યા થઈ પૂછ્યું.

“ હા ભાઈ. આ હવેલી, વાલકેશ્વર પરનો બંગલો, પેલો માળો, મહાબળેશ્વરનો બંગલો, લાનોલીનો બંગલો, પુનાનો બંગલો, વગેરે બધા ગીરો મૂકાયલા છે. ”

આ સાંભળી મહેતાઓ એકએકની સામું જોવા લાગ્યા. આ વાતનો કોઈને સ્વપ્ને પણ ખ્યાલ નહોતો. જે છાપરા તળે તેઓ બેસતા, હિસાબ ચૂકવતા, ને ચોપડાઓની સિલક મેળવતા હતા, ત્યાંનો કેટલો હિસાબ લખવાનો બાકી હતો તેની તેમને ખબર નહોતી.

રાતોરાત બેસી હિસાબ તપાસાયા અને રૂપીઆ પચાસ લાખનું દેવું નીકળ્યું. લહેણું માત્ર પાંચ લાખનું હતું ! ચંદ્રરાવ આ બિનાથી અગાધ્યો નહોતો, એટલે તેને ધારકો પડ્યો નહીં. જેમને મિલકત લખી આપવામાં આવી હતી, તેઓ જો તેટલેથી સંતોષ માની આગળ પગલાં ન લે, તો દેવું પોણું ઓછું થઈ જાય એમ હતું. વળી થોડુંઘણું ઝવેરાત પણ ધરમાંથી નીકળે એમ હતું. રાયરચીલું શેઠના ધરમાં ઝાઝી કીંમતનું

નહોતું. પણ એ મળી ત્રણેક લાખ નાંખી દેતાં ઉપજે એમ હતું. શેઠનાં વતનમાં પણ દોઢખે લાખની મિલ્કત નીકળશે, એવી અંદરાવને આશા હતી. રૂપીએ બાર આની પણ લહેણુદારોને મળશે, તો ધણો ભાગ રાજ રહેશે, એમ તે જાણતો હતો. પોતાની નાની મિલ્કત આ ભારી ખોટ પૂરી કરવા તેણે શેઠની પોતાનીજ હોય એમ ગણી લીધી.

બીજે દહાડે બધા એકઠા થયા ત્યારે અંદરાવે સૌની આગળ હિસાબ મૂક્યો. કેટલાક કાર્ટના ફેરાથી કંટાળીને, કેટલાક વકીલની શ્રી ભરતાં ડુઓ નીકળશે એ બયથી, કેટલાક કાર્ટનો ચુકાદો કેવો આવશે તેના સંશયને લીધે, બાર આની પતાવવા કબૂલ થયા. માત્ર હુકૂમતરાય કે જે શેઠનો મિત્ર હોવાનો દાવો કરતો હતો, લિક્વિડેશનમાં ગયલી મિલનો ડિરેક્ટર હતો, ને શેઠ જોડે હમેશ ગાડીધોડામાં ફરતો હતો, તેને ગળે આ વાત ઉતરી નહીં ! કાર્ટમાં ન્યાય ચૂકવાય એવી તેની ઇચ્છા હતી. લેવું તો પૂરેપૂરું જ લેવું, એમ તે મુસ્તકીમ હતો. બોળ લહેણુદારોએ તેમજ અંદરાવે તેને બહુબહુ સમજાવ્યો, પણ તે એકનો એ થયો નહીં.

એક મોટો લહેણુદાર ખૂણામાં બેઠોબેઠો આ વાટાઘાટ સાંભળતો હતો. બધા હુકૂમતરાયને સમજાવી ન શક્યા ત્યારે તે બોલી બેઠો : “ અમે બધા એક થઈ જઈ, જે નાણું હાથમાં આવશે તેના ભાગ અમારી મેળે કરીશું. અને તું જો આજે અમારી જોડે રહેવા હા નહીં પાડે અને કાર્ટ ચડશે, તો પછી ગમે તેમ થાય પણ અમારા મંડળમાં તને દાખલ નહોં કરીએ. સાથે એટલું પણ યાદ રાખજે કે.....મિલ લિક્વિડેશનમાં ગઈ છે, તેનો તું પણ ડિરેક્ટર છે. શેઠ સાથેનો તારો સંબંધ તું ભૂલી જાય છે, તો અમે પણ શેઠનો મિલ સાથેનો સંબંધ ભૂલી જઈશું. મિલ બાબત શેઠને હવે કોઈ પૂછી શકે એમ નથી. તને કેટલે દરજ્જે કનડવો તે અમારા હાથમાં છે.”

‘ વાર્યું ન કરે તે હાર્યું કરે.’ મિલનું નામ સાંભળી હુકૂમતરાયના હાંજ ગગડી ગયા. જે માણસ આ વાક્ય બોલ્યો હતો, તેની પાસે એ મિલના ધણા શેર હતા. બાંધી મુદત માટે ડિપોઝિટ પણ સારા હતા. મિલ લિક્વિડેશનમાં ગઈ એટલે ભાગીદારોનું વધારે વળે એમ તો નહોતું, પણ તેમાંનો કોઈ કંઈ પણ બહાને ડિરેક્ટરને હેરાન કરવા માગે તો થઈ

શકે એમ હતું. હુકમતરાયને ખીજ મિલો જોડે પણ સંબંધ હતો. વળી તે મિલોના શેરોને પણ ઉચ્ચ ભાઈ જવા કે નીચે બેસાડવા, તે કંઈક અશ્વ ખૂણામાં બેઠેલા ધનાઢ્ય વેપારીના હાથમાં હતું. તેથી વધારે ગડબડ ન કરતાં હુકમતરાયે ખાર આની ભાઈ સતોષ માનવા કબૂલ્યું.

આ પ્રમાણે લહેણદારો જોડે પતાવટ કરી, અંદરાવ નિરાંતે બેઠા નહોં. શેઠનાં કુટુંબનું શું કરવું, એ પણ મોટા સવાલ હતો. મુંબાઈમાં રહી તેઓ તેમનો નિર્વાહ ચલાવી શકે એ અશક્ય હતું. મુડી પણ કેટલી રહેશે તે સમજતું નહોતું. શેઠાણીનું પોતાનું સ્ત્રીધન કંઈ હતું નહોં. ભ્રમ પ્રસંગે કન્યાને ઉચ્ચ જ્ઞાતિઓમાં અપાતું પડ્યું, એ કેટલીક વખતે કેવું ઉપયોગી અને વહાલું થઈ પડે છે, તેનો ખ્યાલ સુસ્ત વાચકને હશેજ. શાસ્ત્રકારોએ પક્ષાં પર સ્ત્રીની હયાતીમાં કોઈનો હક્ક ગણ્યો નથી. તે મરજી માફક તેનો ઉપયોગ કરી શકે, ને ગમે તેને આપી શકે. તેના મૃત્યુ પછી પણ તેનાં સંતાનોનો તેના પર પ્રથમ હક્ક છે. પ્રજા ન હોય તોજ સ્ત્રીજો કોઈ તેના પર દાવો કરી શકે. પિતા હોય નહોં ને પુત્ર માતાથી વિરુદ્ધ ચાલે, તો વિધવા માતા પોતાનો નિર્વાહ સ્વતંત્રતાથી તે પર કરી શકે. વળી મૃત્યુ પછી તેની ચાકરી ઊઠાવનારને તે ધન આપી જાય તો પુત્રનું કંઈ ચાલે નહોં. એ પક્ષાંને લીધે હિન્દુ વિધવા ઓશીઆળો અવતાર ભોગવતી નથી. પુરુષવર્ગ પણ પુત્રાદિ ન હોય તો તેના તરફ તિરસ્કાર કે કુદૃષ્ટિ કરતો નથી, ને પ્રસંગ આવે તેને બનતી મદદ આપે છે. પુત્ર હોય તો તેને કંઈક કેળવણી આપવામાં કે તેના ભ્રમમાં તે ધનનો ઉપયોગ થઈ શકે છે. પરંતુ શેઠની કામમાં પક્ષાં જેવું સાધન હતું નહોં, તેથી અંદરાવને એ કુટુંબનાં ભરણપોષણ બાબત ધણી વિટંબણા પડી. ઘરમાં એક પણ વસ્તુ એવી નહોતી કે જેના પર લહેણદાર પોતાનો હક્ક ન લાવી શકે. આથી જેમ બને તેમ ઝડપથી હિસાબ ચૂકવવા તેની મરજી હતી. આખરે છેક રાત પડી ત્યારે અંદરાવ ઘેર ગયો.

વિપિને પિતાની આજ્ઞાનુસાર મુંબાઈ છોડવા તૈયારી કરી હતી. બીજે દિવસે સવારની આઠની ગાડીમાં તે નૂતનપુર જવાનો હતો. આખા દહાડાના પરિશ્રમથી અંદરાવને ધસધસાટ ઊંધ આવી ગઈ. સૂર્યોદય પહેલાં ટેવ મુજબ તે ઊઠ્યો.

સવારની ગાડીમાં જવું, પિતાથી છુટા પડવું, ને ઇષ્ટજનના મેળાપની આશા, એ ત્રણ સંજોગોને લીધે વિપિનને બરાબર ઊંઘ નહોતી આવી. ગાડી રખેને ચૂકી જવાશે એ બીકથી તે વહેલો ઊઠ્યો, પણ ધડીઆળમાં પાંચ ભેઈ પાછો પથારીમાં પડ્યો. પછી તેના પિતા ઊભા થયા એટલે તે પણ બેઠો થઈ ગયો. સવારનો વખત જતાં વાર નથી લાગતી. વિપિન સ્ટેશન પર જવાને તૈયાર થયો. જતાંજતાં તેણે પિતાને પ્રણામ કર્યા અને પિતાએ આશીર્વાદ દીધો.

“પિતાજી, હું જા... ” એટલું બોલતાંબોલતાં વિપિનનો કંઠ રુંધાઈ ગયો. વાક્ય પૂરું ન થઈ શક્યું.

ચંદ્રરાવનું હૈયું પણ ભરાઈ આવ્યું. પુત્ર, પુત્રી તથા મિત્ર, એ ત્રણ સિવાય તેનું દુનિયામાં કોઈ હતું નહીં. તેમાંથી પુત્રજ તેની પાસે રહી શકે એમ હતું. તે પુત્રને પોતાનાથી દૂર કરવો, એ વિચાર તેના હૃદયને બહુ સાદ્યો. તેને કંઈ પણ વારસો આપી શકાશે નહીં. તેનું એને ઝાઝું દુઃખ નહોતું. હકૂમતરાયના જેવા ધરસંસાર મુંબાઈમાં ઘણે ઠેકાણે તેણે જોયા હતા. શેઠીઆઓના વારસોમાંથી સોમાં વીસજ સન્માર્ગે જતા, તે તે જાણતો હતો. વળી વિપિનના ચારિત્ર્યની કસોટી, તેને દુઃખ નહીં પડે ત્યાં સુધી બરાબર નહીં થાય, એવું તેના મનમાં હતું. અલખત, આવો પ્રસંગ આવ્યો ન હોત, ખરી અમીરી રીતે એના ધનનો ઉપયોગ થવાનો ન હોત, તો એ ધન ભિખારીઓને આપી, વિપિનને રખડતો કરી, તેના ચારિત્ર્યની પરીક્ષા લેવા તેનો વિચાર નહોતો !

“વિપિન, નૂતનપુર સુએથી જા. પણ પત્ર લખતો રહેજો. કામના રોકાણમાં હું ઉત્તર મોડો આવું, તોપણ તું લખજો. જરાય મુંઝાતો ના. તારી જરૂર હશે ત્યારે તને તેડાવીશ. સસ અને નિડરતાથી વર્તન ચલાવજો. બિરિજની સલાહ પ્રસંગ આવ્યે લેજો. પ્રભુ સૌ સાંજે કરશે.”

“તમારી આજ્ઞા માથે ચડાવીશ” એમ કહેવા જતો હોય, હૈયે હતું તે હોઠેથી બોલાતું ન હોય, એવું વિપિનની મુખમુદ્રા પરથી જણાયું. તેણે ફરી પિતાને પ્રણામ કર્યા અને ચંદ્રરાવ તથા વિપિન છુટા પડ્યા.

પ્રકરણ ૨૧

ઋરિજયંદ્રનો શોક

“એકજ આત્મા, એકજ દષ્ટિ,
એકજ ભક્તિ, સર્વ સ્થળે,
રાજયોગી રચી ચાલી ગયા, પણ
છા છબી પાછળ રવડે.”

ગોવર્ધનરામ

ઋરિજયંદ્રને દિવાન થયાને દોઢેક માસ થઈ ગયો છે. તેનું કુટુંબ મોટું હતું. વળી વતનમાં દિવાનપદ મળેલું, એટલે આધાપાછાના પણ તેને પોતાના સગામાંજ ગણતા. ઋરિજયંદ્ર ન્યાતીલાઓને જેમ અને તેમ ખુશ રાખતો. તે જાણતો હતો કે ન્યાતની ઈર્ષ્યામાં ઓછા આવીએ તેમ સારું. વ્યાવહારિક બાબતોમાં બધાને ખુશ રાખનાર રાજદારી બાબતોમાં પોતાનાને દૂર રાખતો. પરંતુ ઉચ્ચ શિક્ષણ લીધું હોય તેને રાજ્યમાં દાખલ કરતાં અચકાતો નહીં. સાધારણ બેપાંચ ચોપડી ભણેલાઓને તે નોકરી આપતો નહીં. આનું એક કારણ હતું. તેના પર વગ લાવનારને એ કારણ પોતે કહી દેતો. “હું સારા હોદ્દા પર છું તેથી બધાનેજ રાજ્યમાં નોકરી અપાવું, તો કોઈને, ને ખાસ કરી મારાં સગાંઓને, ઉચી ફળવણી લેવાની દરકાર નહીં રહે. ‘નોકરી તો મળશેજ’ એ આશાથી બાળકો અભ્યાસમાં ધ્યાન નહીં રાખે. ડાહ્યા માણસોને આ કારણ જાણી સતોષ થતો અને નકામી સિદ્ધારસ તેની પાસે આવતી નહીં.

તેના કારભારમાં કોઈ પણ રીતની ખામી કાઢવી એ મુશ્કેલ હતું. રાજા ને પ્રજા બન્નેને તે ખુશ રાખતો. બન્નેની તેના પર મમતા હતી. મુજન-સિંહને એક વાર વિનોદમાં તેણે કહ્યું: “મહારાજ, મહાકવિ શકસપિયરે લખ્યું છે કે ‘જે નર ધારે શિર પર તાજ, નિદ્રાસુખ નહીં તેને કાજ.’ પણ મારો નમ્ર મત તો એવો છે કે રાજા કરતાં દિવાન વધારે દુઃખી છે. તેની સ્થિતિ એક સ્ત્રીને બે ધણી હોય તેના જેવી છે. તેને બન્નેને

રાજા રાખવાના. અને એ તો નક્કીજ કે રાજા ખેંચે ગામ બધી, ત્યારે પ્રજા તાણે સીમ બધી. ખેમાંથી એકનું મન ઉચું થાય તો તેમાં તેનો દમ નીકળી જાય. એઉં પોતાના હક્ક વાસ્તે દિવાનને જોખમદાર ગણે. એક મ્યાનમાં એ તલવાર રાખતાં ખેમાંથી એકને જરાક વધારે ધસારો પહોંચે, તો તલવાર ઉડીને દિવાનનું કાટકુંજ કરે !”

સુજનસિંહે આનો જવાબ વાળ્યો કે “ દુઃખી કાણુ એ સમજવું સહેલુ નથી. સૌ પોતાને દુઃખીજ ગણે છે. જે સ્થિતિમાં માણુસ હોય તેનાથી બીજી સ્થિતિ એને વધારે સુખી લાગે છે. તે સ્થિતિમાં એને મૂક્યો હોય તો તેને વધારે દુઃખી ગણુવા તૈયાર થાય ! રાજાને પણ એક મ્યાનમાં એ તલવાર સમાવવાની નથી ? એક રાજસત્તા અને બીજી તેની પ્રજા. સત્તા સાચવવા જતાં પ્રજા ચગદાઈ જવી ન જોઈએ, ને પ્રજાને રીઝવવા જતાં સત્તા ખોવી ન જોઈએ. ‘યથા રાજ તથા પ્રજા’ એમ કહેવાય છે. યથા પ્રધાન તથા પ્રજા, એવું સાંભળ્યું છે ? રાજાથી ભૂલ થઈ, તો પેઢી દર પેઢી એ ભૂલ ભૂલાવાની નહીં અને કુળને માથે કાળી ટીલી ચોંટવાની. સાર એટલેજ, કે જે માણુસ સત્યને વળગી રહી, પ્રભુ સિવાય કોઈનો હર ન રાખતાં, પોતાનું કર્તવ્ય કયો જાય છે, તેજ સુખી છે.”

ઘિરિજયંદ્રની આવી જાહેજલાલીના વખતમાં વિપિન પણ મુંઝાઈથી અહીં આવી પહોંચ્યો હતો. તેને આવ્યાને થોડાક દિવસ થયા છે. ગામમાં ધણેખરે ઠંકાણે લગ્નની ધામધુમ ચાલી રહી હતી. ઘિરિજયંદ્રને ત્યાં પણ આ વખતે તેની પુત્રીનાં લગ્ન કરવા વિચાર ચાલ્યો હતો, પરંતુ તે હાલ માંડી વળાયો હતો. ગામમાં થોડીથોડી વારે, વાળં ત્રાસાં વગેરેનો અવાજ સંભળાતો હતો. કેટલાકને ત્યાં તો માત્ર ખેત્રણુ દિવસ પછીજ મુહૂર્ત હતું. મંડપો બંધાઈ ચૂક્યા હતા, ખાવાપીવાની તૈયારીઓ કરી મૂકવામાં આવી હતી. એટલામાં થયાં તે થયાં ને બાકીનાને ત્યાં વિદાયે આવ્યો.

સુજનસિંહ મહારાજની તખ્તીઅત થોડોક વખત થયાં ખિમાર ચાલ્યાં કરતી હતી. નહીં જેવી ખિમારીને તે મહારાજ લેખવતાજ નહીં. માથેરાન જવાનો પોતે વિચાર કરેલો તેનું આજ કારણુ હતું. ડાકટરોએ તેમને દવા લેવાની બલામણુ કરેલી, પરંતુ બહાર કંઈ રોગ જણાતો

નહોતો એટલે તેમ કરવા તેઓ રાજી નહોતા. આખરે હવાફેર કરવાથી દીક થશે, એમ ધારી માથેરાન ગયલા. અંદરનો રોગ ધીરેધીરે બહાર આવવા માંડ્યો. મહારાજ ખાટલાવશ થયા. મંદવાડ ઝાઝો ભોગવ્યો નહીં, અને ઓચિંતો તેમણે દેહ મૂક્યો.

આખા રાજ્યમાં ખખર ફેલાઈ ગઈ. સમસ્ત પ્રજા ગમગીનીમાં પડી. સૌને ઘેર લમ અટક્યાં. શોક પાળવાને જાહેરનામાં ઓઢવાની જરૂર ના પડી. લોકોની તોરાવાળી લાલ પાઘડીઓની જગા સાદા અને સફેદ ફેંટાએ લીધી. બાળકો સુદ્ધાં કસખી કે રંગીન ટોપી ઉપર ધોળો રમાલ વીંટાળી ફરતાં દેખાયાં. ગામમાં જ્યાંત્યાં એકની એકજ વાત ચાલી. ધણુઓ વાત કરતાં ગળગળા થઈ જતા. બિરિજચંદ્રના તો સોએ વહાણુ ડુબી ગયાં હતાં. મહારાજની શાંતતા, ગંભીરતા, દૃઢતા. નિપુણતા, કુશળતા, અને વીરતાનાં અનેક દૃષ્ટાંત તેની આંખ આગળ ખડાં થઈ, તેના હૃદયને વશોવી નાખતાં હતાં.

જરાક વારમાં મહેલ આગળ લોકોની જખરી ઠઠ ભરાઈ ગઈ. અસંખ્ય લોકો ત્યાં ઉભરાવા માંડ્યા. મુજનસિંહ મહારાજનાં શયને પાલખીમાં પધરાવવામાં આવ્યું, એટલે રાજ્યના શિરસ્તા મુજબ ધોડેસ્વારની ટુકડીઓ, પાયદળ વગેરે આગળ ચાલવા માંડ્યાં. રાજ્યમાં દશેરાની સવારી નીકળતી ને જે લશ્કર જતું તે આજ. દરેક સિપાઈનો પોશાક પણ તેનો તેજ. છતાં એ સરધસ જોઈ સ્ત્રીઓ આજે આંસુ સારતી હતી. પુરુષ કોઈ ધરમાં હતોજ નહીં. પાલખીની પાછળ શોકાતુર અને શીક્ષા મોંએ સૌ મરદો ચાલતા હતા. કેટલાક બાળક માફક રોતા પણ હતા.

સિપાઈઓએ હમેશની પેઠે પોતાનાં હથિયાર ઝાલ્યાં હતાં, પરંતુ તેમના ચહેરા પણ લેવાઈ ગયા હતા. એકેએકની આંખમાં પાણી હતાં. લશ્કરી વાળું શોકસંગીત વગાડી રહ્યું હતું. તેમાં પણ રણશિંગડાંનો હૃદયભેદક અવાજ, જડ અને ચેતન દરેક-વસ્તુ પર અસર કરતો હતો. બિરિજચંદ્રથી આ અવાજ વધારે વાર ખમાયો નહીં. બીજાઓથી પણ ખમાતો નહોતો તે એ સમજી ગયો. યુવરાજની આજ્ઞા લઈ તે તેણે બંધ કરાવ્યું. આખરે સરધસ સ્મશાનમાં પહોંચ્યું. યુવરાજ મનોજકુમારે

રાજગુરુના કલા પ્રમાણે, કુલાચાર અનુસાર ચંદનકાષ્ઠની ચિતામાં, શબને અમિદાહ કર્યો. પછી સૌ પાછા ફર્યા.

વિપિનને આ બધું નવુંજ લાગ્યું. મુંબાઈના અનુભવ આગળ આ કંઈક ઓર દેખાયું. ત્યાં કોઈ મોટા માણસનું મરણ થયું હોય, પછી તે ગમે તેવો હોય, તોયે થોડાઘણા મળી સભા ભરી, શોક જાહેર કરે. મળ્યા હોય પચ્ચીસ અને રિપોર્ટમાં કહેવાય ગંજવર જાહેર સભા ! કોઈને માન આપવું હોય, તો તેનાજ ઘરમાં ચારપાંચ મળી નક્કી કરે, પછી જાહેરખબર અપાય, ઉધરાણું થાય, અને તેમાં સૌથી વધુ ફળો જેને માન આપવાનું હોય તેનોજ ના હોય, તો મોટું નસીબ. માનપત્ર તેની દેખરેખ નીચે તૈયાર થાય, શબ્દરચના તેની મરજી મુજબ ગોઠવાય ! આ બેઉ જાતના તમાશા કેટલીક વાર તેણે મુંબાઈમાં જોયલા. નૂતનપુરમાં ન મળી સભા, ન અપાયાં બાણો, ન હતો રાજ્ય તરફથી હુકમ, છતાં પ્રજાએ પોતાનો ધધોરાજગાર મૂકી દુકાનો બંધ કરી, ને વગર પૂછ્યે સાચો શોક દર્શાવ્યો. આ જોઈ વિપિનના મોંમાંથી નીકળી પડ્યું કે “આનું નામ શોક. બાકી વ્યવહારની રીતિથી બીજાને મનાવવાને પળાય તે શોક નહીં, પણ શોખ.”

સુજનસિંહને એક કુંવર હતો, એટલે રાજગાદી બાબત કંઈ ખટપટ જગવાનું કારણ નહોતું. પોલિટિકલ એજન્ટે સરકારમાં લખ્યું અને કેટલાક દિવસ વીત્યા પછી ત્યાંથી પરવાનગી આવી. વિપિન આ પરવાનગીની વાત સાંભળી અકળાઈ ગયો. “શું આપણને છે, એટલી પણ સ્વતંત્રતા આપણા રજવાડાઓને નહીં ? આપણી મિલકતનો વારસ આપણે નીમી શકીએ, અને રાજાને તેટલો પણ હક્ક નહીં ? ત્યારે એ રાજા નામનાજ કેની ? એક સાધારણ માણસને જે હક્ક છે, તે એમને શા વાસ્તે મળવો ન જોઈએ ? રાજગાદી લેતા પહેલાં આમ મંજુરી મંગાવવાનું કારણ શું ?”

“બાઈ, એ તો બધું ‘ફોર્મલ.’ સંધિના કાલકરાર પ્રમાણે થાય.” કાયદાથી અજાણ મિત્રમને ખુલાસો કર્યો. “બાકી એઓ ક્યાં ના પાડવા માંગે છે, કે તેમને રાજ્ય સોંપવા ના કહે છે ?”

“ તે બધું મને માલૂમ છે. આપણે પણ ફાવટ આવશે ત્યારે બધુંએ ‘ ફોર્મલ ’ ગણી લઈશું. ” વિપિને દાંત પીસ્યા.

દેશાભિમાન સામે વાંધે શો કાઢવો ? એટલે મિત્રમને બીજાનું વિષય પર વાત શરૂ કરી.

“ વિપિનભાઈ, એક બાબતમાં મારે તમારી સલાહ લેવી છે. તમારી પાસેથીજ મેં કંઈક જાણ્યું હતું તે વિષે તમને હરકત ન હોય તો પૂછું. ”

“ ખુશીથી કહો. મને જે સુઝશે તે કહીશ. ”

“ હુકમતરાયના સંબંધમાં કંઈ વાતચિત આપણને થયેલી, તેનું પ્રતિચિત્ર મારા ઘરમાં બરાબર હું જોઉં છું. હાલ તો ઈશ્વરકૃપાથી પેસેટકે સુખી છું, બાકી મારો સંસાર કેમ ચાલત તે હું સમજી શકતો નથી. મારી જોડે ને બીજા જોડે આતુરિકા ફેશનનીજ વાત છેડે છે ”

“ અંપક અને આતુરિકામાં જરા ફેર છે. ” વિપિને દિલાસો દેવા સમજાવ્યું. “ હજી નાની છે. છેક ઉદ્ભવ થઈ નથી. એને અત્યારથી રસ્તા પર લાવશો તો આવી જશે. સંભાળવાનું એટલુંજ કે વિચારીને કામ લેવું, જીદ ન કરવી. એ એની મેજે આપણી થાય એમ કરવું. ઉતાવળા થવું નહીં. એક વાર માફ કરી બીજી વાર તેમ ન થાય એવા ઉપાય ચોજી મૂકશો, તો હજી સુધરે એમ છે. ‘ ટીપેટીપે સરોવર બરાય. ’ ”

“ બધું તો ખરું, પણ મને એના વાળ હોળવાની રીત જરા પણ પસંદ નથી પડતી. જરા વાંકું હોળતી હોય, કે ઉંચે લેતી હોય તેતો ખેર પરંતુ આ તો મુંઝાઈની કેટલીક પારસણોની માફક મોટા જથ્થો કપાળ આગળ રાખી, તેને ઢાંકી દે છે. જાણે મોટી એક ઘટા ! મને તો એનું નામ શું આપવું તે પણ સુઝતું નથી. નર્થ વાનર જેવુંજ લાગે છે. ”

વિપિને હસવું આવ્યું. “ ભાઈ, એ તો વીસમી સદીની ફેશન છે. પછી નરની કે વાનરની. સાહિત્યમાં પ્રગતિ થઈ હોય કે વિજ્ઞાનમાં શોધ થઈ હોય અને જેમ મોટાઈ માનવામાં આવે છે, તેમ ફેશનમાં પણ થાય છે. કદાચ આને પણ વિજ્ઞાનનો એક ભાગજ ગણવું હશે ! હુકમતરાયને ત્યાં એક શીરીનબાઈ આવે છે, તેમની પાસેથી આતુરિકા આ શિખી હશે. પણ હાલ કંઈ કહેશો નહીં. દાવ આવે સોગંદી મરાશે. ”

રમ આવ્યા પછી શુભ મુહૂર્તે જોઈ મનોજકુમાર રાજ્યાસન પર બેઠા. રાજ્યમાં તે દિવસે પુષ્કળ ધામધુમ થઈ. ઘેરઘેર મહોત્સવ પળાયો. ખારીએ, મોટલા પર, ઘરમાં, જાહેર રસ્તા પર, બધે રોશની થઈ. સૌથી વધારે ઘડ રાજમહેલમાં કરવામાં આવ્યો હતો. આવા આનંદના પ્રસંગમાં પણ, કેટલીક જગ્યાએ શોકની છાપ થોડીઘણી રહી હતી. સરદારોને કુંવરનો રાજપુત્ર તરીકે અનુભવ હતો. સુજનસિંહ મહારાજ જેવો તે નીકળશે કે કેમ, તે ખાતર તેમને ચિંતા હતી. ખિરિજયંદ્ર અંતરનો ઉંડો શોક ઢાંકવા થતો હતો છતાં તેના મોં પર ઉદાસી દેખાઈ આવતી હતી.

રાજકુંવરને પણ પિતાને માટે એટલું માન હતું કે તેને સુદ્ધાં જોઈ એ તેવો હર્ષ આજે નહોતો થતો. સવારે આઠ વાગ્યે રાજ્યાભિષેકનું મુહૂર્ત હતું. રાજ્યાભિષેક થયો ત્યારે એકવીસ તોપ છોડવામાં આવી. પછી નિશા-ગામાં ખરશી વેંચાઈ, ગરીબોને દાન અપાયાં, ને કેટલાક કેદીઓને મુક્ત કરવામાં આવ્યા. રાતે આતશબાજી ફેડવામાં આવી. આમ શહેરમાં સર્વત્ર આનંદ વર્તી રહ્યો.

આ પ્રમાણે સુજનસિંહના કુંવર મનોજકુમારના હાથમાં રાજ્યની સગામ આવી. તેના કારભારનું દિગ્દર્શન કરવા વાંચનાર, થોડો સમય વીતી જવા દે. હમણાં તો મિત્રમનના ખાનગી ઓરડામાં વિપિન સાથે તું પ્રવશ કર.

“તમે ઠીક વખતે આવી પહોંચ્યા.” મિત્રમને આવકાર આપ્યો.

“હો, વિપિનભાઈ તો તમારાજ વિચારના છે. મારા ભાઈ જોડે દરરોજ એ તકરાર કરતા.” આતુરિકાએ કહ્યું.

“તારી ઇચ્છા હોય તો હું ચાલ્યો જઈ.” વિપિને ચિનોદમાં પૂછ્યું.

“ના ના, બેસો.”

“પણ ઠીક ત્યારે, વિપિનભાઈ અને તારા ભાઈને તકરાર થતી તેમાં મહાત કાણ થતું?”

“ઘણુંખરૂં, મારો ભાઈ. કોઈક વાર તે ભૂલ કપૂત કરતો, ને કોઈક વાર મૂગો થઈ જતો.”

“એ બધું એકનું એક, પણ તું તારા ભાઈ કરતાં સવાઈ લાગે છે ! હમણાંજ તું એમ કહેતી હતી ને કે મારા ભાઈ હોય તો તે તમને જવાબ દે ?”

આતુરિકા તરફથી જવાબ ન મળ્યો.

“ તમે જે જથ્થુ સમસ્યામાં વાતો કરો છો, વચ્ચેવચ્ચે મને સંબોધિત છો, માટે કહે તો ખરાં, શી વાત ચાલે છે ? ” વિપિને પૂછ્યું.

“ ભાઈ, એ તો હાલની ફેશનની વાત ચાલે છે. ” મિત્રમન બોલ્યો.

“ છીએ તેના કરતાં વધારે દરિદ્ર થવાની નિશાની. પૈસાદારનું જોઈ ગરીબ પણ શિખ્યા છે. ” વિપિને પોતાનો મત આપી દીધો.

“ હું ક્યાં કહું છું કે બધાએ ફેશનમાં રહેવું ? જેની પાસે સાધન હોય તે રહે. ” આતુરિકાએ દલીલ કરી.

“ લોકોને કહેવું પડતું નથી. તે તો મોટાનું જોઈ અનુકરણ કરે છે. આતુરિકા, સભાકાકીને તેં જોયાં છે ને ? એમને વાસ્તે તારો શો અભિપ્રાય છે ? ”

“ મને તો એનો ખટરાગ આ ઉમ્મરે ગમતોજ નથી. એમને તે આમ હોળવું શું, આમ પહેરવું શું ? છે પણ રૂપનો ભંડાર ! ”

“ તું એમને મોટી ઉમ્મરનાં લેખે છે, પણ એમના મનમાં એમ હોય ત્યારે કેની ? રૂપમાં તો એ પોતાને રંભા જેવાંજ ગણતાં હશે. ”

આતુરિકાને કાકીનું રૂપ સાંભરવાથી તથા તેનાં વખાણુ વિપિનેને મોંએ સાંભળવાથી યેટ પકડી હસવું આવ્યું. “ વિપિનભાઈ, કાકીને છોકરી હોત, તો જરૂર તમારે વાસ્તે હું માગું કરત. એમને માટે તમને આવો ઉચ્ચો મત હશે, તે તો મેં આજેજ જાણ્યું. બાકી આ એમનું રૂપ, એમના માથા પર વાળની ઘટા, ને તે હોળવાની એમની છટા જોઈ, મને તો કાળા મોંના વાંદરા જેવું લાગે છે. ”

“ ને અહીં બધાં સફેદ મોંના. ” મિત્રમન જે આટલી વાર મૂગો બેઠો હતો તેનાથી રહેવાયું નહીં, તે બોલી ઊઠ્યો.

“ ગમે તેમ પણ લાલ મોંના વાંદરા કરતાં સારાં. ” વિપિને જુદોજ સ્વર કાઢ્યો. તે તો જે વસ્તુ જુએ તે પર તરાપ મારે, ગમે તે રીતે તેની પાસેથી પડાવી લે, ને ખાધે પીધે ધરાયજ નહીં. આતુરિકા, તારી પ્રશંસા તો તેં આડકંતરી રીતે ઠીક કરી. દેખાવમાં સાફ હોય તે આમ બલે પહેરે, હોળે, એ તારી દલીલનો સાર, ખરૂં ને ? ત્યારે પાપ બિચારાં કુદરતે

જેને કદરૂપાં બનાવ્યા હોય તેણે કરેલાં. ખરૂં જોતાં, ગમે તેમ કરી સારાં દેખાવાની જરૂર તો એવાં છે. એક હકક એક સ્ત્રીને મળે અને બીજીને ન મળે તો ઇર્ષ્યાનું મૂળ કેવું નંખાય ? અહીં, બહારના ડાળદમામ તો જેમ હદમાં હોય તેમજ સારું.”

આતુરિકા વધુ બોલી નહીં. અંદરથી તેને એટલામાં તેડું આવ્યું ને તે ચાલી ગઈ. આતુરિકામાં સાધારણ રૂપ હતું. સ્વભાવે તે શંક હતી. કોઈ પણ કંઈ ઝાઝું કહે તો તરતજ રોઈ દેતી. તેના ગયા પછી વિપિને મિત્રમનને કહ્યું. “ ઉતાવળે આંખા પાકે નહીં. આજની વાતચિતથી શી અસર થાય છે તે જોવાનું છે. એ સુધરશે એમ મને તો આશા છે.”

આતુરિકા અત્રે આવી ત્યારથીજ તેનામાં સહેજસાજ ફેરફાર થવા માંડ્યો હતો. આવી વાતચિત તેમાં વધારો કરતી. એકજ પ્રસંગ તેનું કારણ નહોતું. તે નવી જગ્યામાં આવી હતી, નવા મંડળની તેને સંગત થઈ હતી. મુંબાઈ અને નૂતનપુરના વાતાવરણમાં ધણો ફેર હતો. હક-મતરાય તથા ધિરિજચંદ્રના ધરનાં શિક્ષણ શુદ્ધી તરેહનાં હતાં. યુદ્ધિકા અને શિશિર બન્નેને પાઠપૂજા સમજીને કરતાં જોઈ, તેવાંજ દેખાવાની ઇચ્છાથી તેને સંસ્કૃત પર રુચિ થઈ હતી. નાનાં સ્તોત્રો તેણે મોંઝે કર્યાં હતાં. તેનો અર્થ ન સમજતી તો પતિને કે નણુંદને પૂછતી. દિવાનનું ધર, એટલે પૂજના ઠાઠમાં તો ખામીજ શી હોય ? એ ઠાઠ જોઈ તેના બાળક મનને આનંદ થતો, અને તેમ થતાં તેને ભક્તિભાવ ઉપજ્યો. નણુંદ કે સાસુ જોડે બહાર જતી તો તેમની માફક પહેરવા હોળવાનું તેને મન થતું. શિશિર એ વૃત્તિને પુષ્ટિ આપતી. જે રંગનું પોતે પહેરતી તેજ રંગનું બાબીને પહેરવા તે કહેતી. તેની પાસે તેવું ના હોય તો પોતાનું આપતી. નણુંદભોજઈનો સંબંધ આથી ગાઢ થયો. સ્ત્રીઓ કંઈ પણ પહેરે તે કેવું લાગે છે તે વાસ્તે પોતાના કરતાં બીજાના અભિપ્રાય ઉપર વધારે આધાર રાખે છે, તેમ આતુરિકા એ બાબતમાં નણુંદનો અભિપ્રાય લેતી. આવા સહવાસથી બન્નેનો સંબંધ વધતો ગયો.

મોટા ધરની લાડમાં ઉછરેલી અમણ આતુરિકામાં બેએક ખોડ રહી ગઈ અને તે છેવટ સુધી ગઈ નહીં. કંઈ પણ ચર્ચા ચાલે તેમાં તે

પોતાનો અભિપ્રાય દર્શાવવા ચૂકતી નહીં. હું બધું જાણું છું, બધું સમજું છું, એ ખ્યાલ મનમાંથી ગયો નહીં. વળી, તેને કાંઈ પણ બાબતમાં પૂછવામાં ના આવતું તો તેને માફ લાગતું. તેની બધી સાસુ તો નાના બાળકનો પણ અભિપ્રાય લે એવી હતી. શિશિર પણ બાબીનો સ્વભાવ ટુંક વખતમાં કળી ગઈ અને પછી દરેક કામમાં તેને મોટાભા કરવા લાગી. આથી બહેનને બહુ સાઈ બનતું. બીજું, આતુરિકા કુચલીની ધણીજ ચડસીલી રહી. સૌનું નહીં જેવું પણ જાણવાજણાવવા તે ઇંતેજાર રહેતી.

તેણે ધીરે રહીને પોતાની બહેનને મળવાનું ઓછું કર્યું. હવે ચંપક જેડે વાત કરવામાં તેને બહુ આનંદ પડતો નહોતો. આથી ચંપકને ખોટું લાગી આવતું. નાની બહેનને પૈસાનું અભિમાન આવ્યું છે, એમ એ ધારતી. તેના પર એને ઈર્ષ્યા આવવા લાગી. તેનું સુખ એનાથી ખમાયું નહીં અને એ ઈર્ષ્યાનું ફળ બીજાને ખમવું પડ્યું.

આણી તરફ, વિપિનનો પરિચય શિશિર જેડે દિવસેદિવસે વધવા લાગ્યો. શિશિરને તેની જેડે વાત કરતાં લજ્જા ઉપજવા માંડી. વિપિન તેની જેડે વાત કરતાં ખંચાવા લાગ્યો. કેટલીક વાર એકલો પડ્યો નિસાસા મૂકતો ને વિચારતરંગમાં ગ્રાથાં ખાતો: “અરે ! આ દેવાંગના માટે ઓછા-લાલ કોણે શોધી કાઢ્યો હશે ? એમને તેના વર્તનની ખબરજ નહીં હોય, કારણ એ લોક જાણી જેઈને દીકરીને ખાડામાં નાંખે એવા નથી. હું આ બાબત કોનેકોને ચેતાવું ? મિત્રમન થોડેકણે અંશે જાણે છે. પણ હવે તો તેને પણ મારાથી કંઈ કહેવાય એમ નથી. મારા સ્વાર્થ ખાતર હું બોલતો હોઈશ એમ વખતે તે ધારી લે. મૂળા એસી રહેવું એ પણ ઠીક નથી, કેમકે તેમ કર્યાથી શિશિર દુઃખી થશે. એ મને ચહાય છે કે નહીં, તેની સમજ પડતી નથી. એના લગ્ન આ વરસે ન લેવાયાં તેમાં શું ? હોણુ નહીં તો પહેાર એને પરણવવામાં આવશે. પરણવું તો એનીજ જેડે નહીંતર...” આંખ આગળથી શિશિર પસાર થઈ હોય એવો વિપિનને ભાસ થયો.

પ્રકરણ ૨૨

સભાકાકી વાતચતુર ને નિંદાતેજકબા

દુર્જનો દાણુમાત્રાણિ પરચ્છિદ્રાણિ પદ્યતિ ।

આત્મનો કિલ્લમાત્રાણિ પદ્યન્નપિ ન પદ્યતિ ॥*

પ્રિય વાચક, ચંદ્રરાવના પિતાના મરણ પ્રસંગે અનુબાના રોદનને ઢોંગ કહેનારીનો મેળાપ તથા ઓળખાણ કરાવવાનો સમય હવે આવી પહોંચ્યો છે. તે વખતે તેની ઉમર ઉછરતી હતી, આજે તે વયે પુખ્ત થઈ હતી. જીવાનીના મદમાં છકેલી સભાકાકી મોટપણે પણ તેવી ને તેવીજ રહી. મૂળથી ટેવ પડેલી તે કેમે કરી ગઈ નહીં. તેને થોડો વખત થયાં વૈધવ્ય પ્રાપ્ત થયું હતું; પણ વિધવા છતાં તે સધવા જેવીજ હતી. ‘હાલ જાય, હવાલ જાય, પણ ખ્યાલ ન જાય’ એ કહેવતનો તે નમુનો હતી. પતિ હતો ત્યારે તેને જાંપીને ખેસવા દેતી નહીં. કાંઈકાંઈ બહાને હંમેશ તેની જોડે કજીએ કરતી. તે ઘરમાંથી બહાર જાય કે ફાવે તેમ મોજ મારતી. પતિ પાસે પાંચ પૈસા હતા, રળતો કમાતો હતો, પણ પુત્રના લગ્નને ટાણે બેહુદો ખર્ચ કરી, ઘણી મહેનતે વૃદ્ધાએ સંચેલું ધન તથા કરકસરથી બચાવેલો પતિનો પૈસો તેણે વેડી નાખ્યાં અને તે ઉપરાંત દેવું પણ કર્યું. પતિ એટલામાં ગુજરી ગયો અને ઘર તેને માથે પડ્યું.

પુત્રનું નામ રતનલાલ હતું અને ખરેખરા તે રતનજ હતા. નાનપણથી માએ તેને માંએ ચડાવ્યો હતો. પિતાની સામે બોલતાં તેને માતાએજ શિખવ્યું હતું એટલે હવે રોકનાર કોઈ હતું નહીં. માતા બ્યારે ત્યારે તેનું ઉપરાણું લેતી. પિતાએ અકળાઈને બોલવું બંધ કર્યું હતું, અને ઘરથી કંટાળી મોતની રાહ તે જોતો હતો. એ ઇચ્છા પ્રભુએ પાર પાડી. ‘રાંઝા પછી ડહાપણ આવ્યું’ ને માતા પછી પુત્ર પર કુરપ ખેસાડવા મથી, પણ ફોગટ. મનમાં આવે તેમ તે કરતો. વહુ ગરીબના ઘરની હતી તેને

*દુર્જનો આજે જેવાં થે અન્યછિદ્રો જીએ સહી,
બિલ્લાં જેવાંય પોતાનાં, જીએ તોય જીએ નહીં.

દરરોજ સતાવતો. સાસુ પણ વહુને જપવા દેતી નહીં. હાલતેચાલતે કુંડ પાડતી અને મહેણાં મારી હંમેશ તેને ટુંપી નાંખતી. સુખે રોટલો પણ ખાવા દેતી નહીં. વહુમાં તેના પીએરીયાની ગરીબાઈ સિવાય એક પણ દોષ નહોતો. સભાકાકીને રતનલાલનો વિવાહ ખિરિજયંદ્રની કુમારિકા સાથે કરવો હતો, પણ તેમ થવું લગભગ અશક્ય હતું. ન્યાતમાં સૌ કોઈ તેને ઓળખતું હતું. તેના ગુણુ ઘેરેઘેર ગવાતા હતા. વરની તાણુ હોત નહીં, તો ભાઈને કોઈ દેનાર નહોતું. આમ તેમ વત્રખાં મારી કોઈ પણ જગાએ ન ફાવી ત્યારે ગરીબનું ધર શોધી કાઢ્યું. વિવાહ થયો ને તરત તો વહુને લાડ લડાવવામાં તેણે બાકી ન રાખી, પરંતુ લગ્ન થયાં કે બહુ જોરથી વાળી રાખેલી કમાન બમણા જોરથી કુદી, અને ગરીબ વહુને બહુ સોસવું પડ્યું. મા અને દીકરો બન્ને જણાં પોતાનો રોષ વહુ ઉપર કાઢતાં. રતનલાલને રળવાનાં સાધન ધણાં હતાં. મહામહેનતે મળેલી નોકરીમાંથી કુચાલને લીધે પાણીયું મળ્યું હતું, એટલે કોઈને લુટવું, કોઈનું ખાઈ જવું, કોઈનું દબાવી રાખવું, એ ધંધો તેને સહજ થઈ પડ્યો હતો.

એની માતા પણ આ બાબતમાં એને મદદ આપતી. લગ્ન વખતે થયેલું દેવું પતાવ્યા નહોલાં તેનો પતિ ગુજરી ગયો, એટલે માદીકરાએ સંપ કરી માગનારાઓને રોવડાવવાનો ખેલ રચ્યો. માગનારાઓ પારકા હોત તો કોર્ટે ચડત, પણ તેમાંના કેટલાક સગા હોવાથી, ને કેટલાએક પતિના સ્નેહી હોવાથી, કોર્ટે ન ગયા. બાકી નૂતનપુરની અદાલતમાં જુઠાણું ખિલકુલ ફાવે એમ નહોતું.

સભાકાકી સવારમાં આડ વાગે ઊડી દાતણ કરવા બેસે, ત્યારથી કુથકી કરવી શરૂ કરતાં. ધરમાં ગંદવાડનો તો પારજ નહોતો. મરજીમાં આવે ત્યારે રાંધતાં. બપોરે હાથ હલવતાંહલાવતાં લોકોને ઘેર જતાં. જ્યાં જતાં ત્યાં એકાદબે કલાક ગાળતાં. વાતમાં, ન્યાતજાતની પડોશીની અને કંઈ ન જડે તો રસ્તે ચાલનારની. ખિરિજયંદ્રના ધરની વાત કરતાં ત્યારે તેના આખા કુટુંબ પર ગાળનો વરસાદ વરસાવતાં. એમની પોતાની વાત લખવા કોઈ અંચકર્તાને બેસાડ્યો હોય તો મોટું પુસ્તક લખાય એમ હતું. સાંજ પડે દેવને છેતરવા નીકળી પડતાં. ત્યાં પણ કોઈ ઓળખાણનું મળ્યું

તો મલાવીમલાવીને બધાની નિંદા કરે, હસતાં જાય, ને હાથના આળા કરી રસ્તે ચાલનારનું ધ્યાન ખેંચે. ત્યાંથી આવે ઘેર એટલે ત્યાં સહિયરોનો સંઘ ભેગો થાય. સખીમાં વાતચતુર અને શિષ્યમાં નિંદોત્તેજકયા. આ બે જણાં જે દિવસે ન આવે, તે દિવસે ત્રણેને નિર્જલ ઉપવાસ સમજવો.

વાતચતુર સ્વભાવે ભોળી હતી, પણ બોલવાની બહુ ચડસીલી હતી. તેના વાતુડીયા સ્વભાવને લીધે ઘણીક વાર તે ઓઘો બાળતી, ને ન કહેવાનું કહી દેતી. સમાકાકી તેને ભોળવીને વાતો કઢાવી લેતાં, અને પછી તેને મોટું રૂપ આપી ફેલાવતાં. મિત્રમનની માતા અને વાતચતુર મસીઆઈ બહેનો થતી હતી. નાનપણમાં એક પુત્ર મુકી વાતચતુરનો પતિ ગુજરી ગયો હતો, એટલે તે પોતાના જેઠના ઘરમાં રહેતી હતી.

એનો જેઠ કુબેરપ્રસાદ ગર્ભશ્રીમંત હતો. તે રાણા મુજનસિંહનો નાયબ દિવાન હતો. નવાખી રાજ્ય વખતે તેના પૂર્વજેને મોટી દેસાઈગીરી મળેલી. ગામની મૂળ ઉપજ સારી હતી, પણ પહેલાં કરતાં હાલ ઉપજ થોડી આવતી હતી. મુજનસિંહની પદ્ધતિ અનુસાર નૂતનપુરમાં તેમને નોકરી કરવી પડતી હતી. બાકી નોકરી બાબત પોતે બહુ બેદરકાર હતા. મિત્રમનના બહુ કડક હતા. ધિરિજચંદ્ર તરફ તેમને બહુ ભાવ હતો છતાં તેમની જોડે પણ દરરોજ લડતા. તેના કુટુંબમાં તેની વહુ, બે છોકરા, ને બે છોકરી હતાં. વહુ બહુ કલ્યાગરી અને ડાહી હતી. પતિનો પડતો બોલ ઝીણતી, છતાં દેસાઈ તેને વારંવાર વઢતા. કાંઈ જોડે તકરાર કરીને આવ્યા હોય, નો તે રોષ નહીં જેવા કારણસર ઘેરી પર કાઢતા. વહુ એક પણ શબ્દ સામે બોલતી નહોં, ખરા બપોરે ચંદ્રમા ઉગ્યો છે, એમ દેસાઈ કહે તો તેની હા કહેતી. આટલું છતાં કુબેરપ્રસાદને તેનાથી સંતોષ નહોતો.

છોકરાંઓને પણ દેસાઈ વારંવાર ધમકાવતા. છોકરીઓ સાસરે હતી. નાનો છોકરો સાતેક વરસનો હતો, તેથી ગંભીરના વધારે ભોગ ફરી વળતા. ગંભીર બહેનો કરતાં નાનો હતો. નાનપણથી પિતાનો ત્રાસ જોઈ તે સ્વભાવે ધણો ગરીબ, શાંત, અને ઓછાબોલો થયો હતો. પેટ બોલી વાત કરવાને બદલે, મનમાં ને મનમાં બબ્બાં કરવાની તેને ટેવ પડી ગઈ હતી. ગંભીરની માતા તથા ધિરિજચંદ્ર દૂરના બાઈબહેન થતાં હતાં, એટલે

મિત્રમન અને ગંભીર મામાફોઈના ભાઈ ગણાતા. નિશ્ચાળમાં બેઉ સાથેજ બણ્યા હતા, તેથી ગંભીર તેને ઘેર જતો ખરો. પણ તેનામાં અભિમાન છે એમ ધારી લઈ, તેની જોડે જ્યારેત્યારે વાંકું પાડ્યાં કરતો. મિત્રમનને એના ગરીબ સ્વભાવને લીધે એના પર કાંઈક પ્રેમ હતો. પરંતુ તે બહાર કાંઈ પણ રીતે જણાય એવું તેનું વર્તન નહોતું.

મિત્રમનને ઘેર જવાથી એને વિપિન જોડે ઓળખાણ થયું. પહેલાં તો એણે તેને પણ અભિમાની ગણી લીધો. વિપિન બી. એ. થયો છે એટલે હાલતેચાલતે પોતાની વિદ્યાનુંજ દર્શન કરાવશે એમ એ માનતો. જેમજેમ સમાગમ થયો તેમતેમ સમજવા લાગ્યો કે બધા બી. એ. વાતચિતમાં પડિતાઈ બતાવતા નથી. પોતે થોડાબોલો હોવાથી દુનિયાને અભિમાની ગણનાર ગંભીરને વિપિન જોડે પરિચય તે પછી વધી ગયો. મિત્રમન વાંસ્તે કંઈ લાગ્યું હોય તો અડધું તેને કહેતો અને અડધું પેટમાં રાખતો. વિપિન પર એને ધણીક વાર ખોટું લાગતું. એ તો મોટાનો સોબતી એટલે આપણો ભાવ શેનો પૂછે, એમ ગંભીરને તરત થઈ આવતું, છતાં તેના ઉપર એને પ્રેમ હતો. ગઈગુજરી વિસરવી, એ કાંઈ પણ વાર એનાથી બની શકતું નહીં.

વાતચતુર બાળવિધવા હતી. ધરના કામકાજ તરફ તે ઝાઝું લક્ષ આપતી નહોતી. જેઠાણી સ્વભાવની સારી હોવાથી તેને વધુ કહેતી નહીં. વાતચતુર મુંબાઈ કોઈક વાર પોતાના પુત્રને ત્યાં જતી, પણ ત્યાં રહેવું તેને પસંદ પડતું નહીં, કેમકે ન્યાતમતની છાતો કરવાનાં ત્યાં સાધન નહોતાં. તેના વાતુડીયા સ્વભાવને લીધે ધરમાં પણ જેઠાણી આગળ અને ભત્રીજાઓ આગળ નવીનવી વાતો કરી, પતિના ત્રાસથી હમેશની દુખીયારી દેખાતી જેઠાણીને તે હસાવતી ને બધાને આનંદ આપતી. વાતચતુરમાં મોટામાં મોટો ગુણ એ હતો, કે બહાર ભટકવાની ને ગપાટા મારવાની તેને આવી કુટેવ હોવા છતાં, તે એકમાર્ગી હતી. તેનું હૃદય પવિત્ર હતું. પ્રભુ ઉપર તેને ખરી ભક્તિ હતી. આ કુટેવ અને ગુણ એક પાત્રમાં જવશ્યેજ હોય છે. વળી તેની જેઠાણીનું કે તેના ધરનું કાંઈ શુંકું બોલતું, તો તેના ઉપર વાધની માફક ફાળ મારતી. સભાકાકીએ

એએક વાર દાણો સાંખી જોયો હતો. એક વાર યુક્તિથી જોડાણી આપત-
ખોટું ભેરવવાનું તેણે કરી જોયું, પણ વાતચતુરના મનમાં તે વસ્તુ નહીં,
અને ઉછટી તેની જોડે બાઝી પડી. આવી શહેરખબરીની સંગતનો લાભ
ખોવાને સભાકાકી રાજી નહોતાં, તેથી વાતચતુરના ધર સંબંધી વાત તે
છેડતાં નહીં. વાતચતુરની આ ડહાપણુભરેલી રીતને લીધેજ તે ધરમાં
ટકતી હતી. જે તે સભાકાકીના ચડાવ્યાથી ચડી હોત, તો ધરમાં ક્લેશ
ચાત અને મિજાજ કુખેરપ્રસાદ તે સાંખી શકત નહીં.

વાતચતુર અને નિંદોત્તેજકપાના સ્વભાવમાં આજ મુખ્ય ભેદ હતો.
પોતાના ધરના દરેક જણનું નિંદોત્તેજકપા હુંડું ખોલતી. પોતાની
માતા માટે પણ કહેતી કે એ તો નાની બહેનને વધારે લાડ કરે છે,
બાબીને બધું પહેરાવે આરાદે છે, માફ તો મેં જોતીજ નથી. ખરું જોતાં,
દુનિયામાં તે ઊભી શકી હતી તેનું કારણ તેનું પીએર હતું. ત્યાંથી પાંચ
પૈસા મળતા હતા તેથી તેનું ધર ચાલતું હતું. નિંદોત્તેજકપાના પતિને
વેપારમાં ખોટ ગઈ, અને તેને મુંબાઈમાંથી રાતોરાત નાસવું પડ્યું. ત્યાર
પછી અત્રે તે બે વર્ષ થયાં રહેતી હતી. એકજ મહોદ્દામાં રહેનાર સભાકાકી
જોડે તેને ધીરેધીરે સંબંધ થયો. હાલ થોડો વખત થયાં તેને આતુરિકા
ઉપર અકળામણ આવવા માંડી હતી. તેની રીતભાતમાં ફેરફાર થયો તે
તેનાથી ખમાયો નહીં. આતુરિકા બહેનને મળતી ત્યારે ખપ જોટલુંજ
ખોલતી. આ બે બહેનોની આવી કચકચનું ફળ વિપિન તથા શિશિરને
વિના કારણ ખમવું પડ્યું.

ભોળી આતુરિકા વિપિન તથા શિશિર વચ્ચે જે વિનોદ થતો તે
બહેનને નિર્દોષતામાં કહી દેતી. શિશિર પોતાની પણ બાબી થાય એટલે
નિંદોત્તેજકપાએ આ વાત કેટલોક વખત તો મનમાં રાખી. પણ આખરે,
બહેનની આવજા ઓછી થઈ, ને બાબી કવચિતજ મળતી, એ અકળામણ
બહેન ઉપર ન કાઢતાં બાબી ઉપર તેણે કાઢી. એનાજ ચડાવ્યાથી બહેન
મારી પાસે નહીં આવતી હોય, એનેજ લીધે મારી સાથે રીતભાતમાં
પણ બધો ફેરફાર થયો છે, એમ તેણે ધારી લીધું.

સભાકાકી ને વાતચતુર આગળ એક દિવસ આ દુઃખનો ઉભરો નીકળી આવ્યો. “ મુંબાઈમાં સહેલ કરનારાને તો આપણી ફિકર કે ચિંતા શેની ? અહિં સગી બહેન છે તો તેનેજ ક્યાં મારી દરકાર છે ? જાણે હું એનું કાંઈ લઈ લેતી હોઉં, તેમ મારાથી નાસે છે. બાબી તો દિવાનની દીકરી એટલે પૂછવુંજ શું ? બાબીએજ એને આવી કરી મૂકી છે, અને એને શિખવનાર પેલો વિપિન. એ કાણ જાણે કેમ મારી પુઠે પડ્યો છે ! મુંબાઈમાં હતી, ત્યારે ત્યાં પણ મારા ભાઈ જોડે એણે વિરોધ કરાવ્યો. અહીં આવી, તો અહીં પણ એ પીટ્યો તો ખરોજ. હું એ બધાંને ઓળખું છું. ડાહીડાહી વાતો કરે અને રમકઝમક કરતાં ફરે, પણ એ સૌ કેટલાં પાણીમાં તરે છે તે મને અજાણ્યું નથી તો. ”

ધણો વખત અભ્યાસ કરી, બહુબહુ પ્રયાસ આદરી, કંઈકંઈ પ્રયોગો પછી, આખરે વિજ્ઞાનીને એક નવીન શોધ હાથ લાગે અને જે આનંદ થાય, તે આનંદ આ સાંભળી સભાકાકીને થયો. પોતે જાણે બધું જાણતી હોય એવો ડોળ કરી, મલકાતીમલકાતી બોલી : “ બહેન, તું તો બોળી બટાક છે. એ આજનાં ભણેલાંઓને બરાબર ઓળખવાં, તે બહુ અઘરું છે. એમને તો મારા જેવીજ ઓળખે. આ વાત કે દહાડાની હું તો જાણું છું, પણ મારા મનમાં કે તારે મોંઢે કહું તો તને ખોટું લાગે. મેં તો ખીન્નું પણ કાંઈ સાંભળ્યું છે, પણ બા, તને કહું તો વધારે ખીજવાય. તારા જીવને ઉકળાટ થાય એવું મારે શું કરવાને બોલવું ?

“ કાકી, કહો તો ખરાં શું સાંભળ્યું છે તે ? ”

“ આને પણ ખબર હશે. એનો ભત્રીજો ગંભીર વિપિનનો ભાઈબંધ થાય છે, એટલે તેણે કાકીને કહ્યું હશે. પણ બહેન, એ કાંઈ આપણને કહે એવી છે ? આપણે કહીએ તે ખીજને કહે, પણ આપણી આગળ દિલ બોલી એ કાંઈ પણ વાત કહે નહીં. ”

“ કાકી ! ” વાતચતુરે પોતાનો બચાવ કર્યો. “ ગંભીર મારી જોડે પાધરી વાત પણ કરતો નથી, તો મને ખાનગી વાતો તો શેનોજ કહે ? અને તો તમે બોલો છો તેમાં કાંઈ સમજ પડતી નથી. ”

“ જવા દેની બહેન, વાત ખરી હોય કે ખોટી. માઈ અમથુ નામ વગોવાય. કર્ણદોષ છે. ”

“ તે હું ક્યાં તમાઈ નામ દેવા જવાની છું ? ” નિંદોત્તેજક્યા કુતૂહલની મારી કરગરી.

રસ્તેથી પસાર થનાર વખતે સાંભળે એવી બીકથી વાતચતુર તથા નિંદોત્તેજક્યા જરા પાસે આવ્યાં, અને લોકનાં વગોણાંથી ડરીને ચાલનાર બિચારાં સમાકાકી કાને હાથ દઈને વિચિત્ર અવાજ કાઢી બોલ્યાં : “ બહેન, મેં તો એમ પણ સાંભળ્યું છે કે તારા ભાઈનો વિવાહ તોડી નંખાવાનો છે ? અને તે વિપિન જોડે થવાનો છે. પછી તો બા, રામ જાણે. મારે એમાં શું ખાવાનું છે ? ” પછી આંખમાં ઝળઝળાણાં આણી કહ્યું, “ મારો તો બા, બહુજ જીવ બળે છે. હું તો એવું કરનારને ચકલેજ મૂકું. ”

“ કાકી, હું પણ કાંઈ જાઉં એમ નથી તો. મારા મોજલાલભાઈને બીજી સત્તરસો મળશે. ” નિંદોત્તેજક્યાનો મિજબા આવ્યો ગયો.

“ હાસ્તો બહેન, એને ક્યાં ખોટ છે ? ” મોજલાલની ચાલ પર એણે ટકોર મારી. “ ઘર સાઈ, પાસે પૈસો, પછી વાંધો શું ? મારા જેવીને દુઃખ. મને આશા આપીને એમણે રાવડાવી. તમને હાથતાળી આપી હવે ફસાવશે. હું તો એ બધાંને નસેનસે ઓળખું છું. ”

“ વગોણા ગેઝેટ ”ના તંત્રીનું કામ સમાકાકીનું, અને તેને છાપી પ્રસિદ્ધ કરવાનું નિંદોત્તેજક્યા તથા વાતચતુરનું. એક નકલ છપાઈ, કે પછી ચંત્ર તેનું કામ કર્યાંજ કરે. આ પ્રમાણે એ ઑફિસમાં તરેહતરેહની ખબરો છપાતી, નવાનવા તારો મૂકાતા, ને તાજા સમાચાર જાહેરમાં આવતા. ‘ પેટનું બળ્યું ગામ બાળે, ’ એવી સમાકાકીએ બળતામાં ધી હોમ્યું અને નિંદોત્તેજક્યાને તેના પોતાનાજ ઘરની ફજેતીનું સાધન બનાવી. સમાકાકીને એમાં રજ પણ નુકસાન નહોતું. બે જણને આગળ કરી પોતે આધી બેઠી. ‘ લડાઈ લગે તો પેસા દઉં, ’ એ તેનું હમેશનું કાર્ય હતું. કંઈકેઈના ઘરમાં તે આમ ભાઈબહેન, સાસુવહુ, ને નણંદમોજાઈ વચ્ચે વિરોધ પડાવીને હોળી સળગાવતી. કાંઈનું સાઈ તો તેનાથી ખમાતુંજ નહીં.

રેક જણના કામમાં ને વર્તનમાં તે ખામી કાઢતી. પોતાના દુર્ગુણનો તે કદી વિચાર કરતી નહીં.

પ્રથમ આ ગપગોળો વાતચતુરે ઘેર આવી પોતાની જોડાણી તથા બત્રીજી આગળ ગળડાવ્યો. ગંભીર હોંચકા ઉપર બેઠો હતો તેના કાનમાં આ શબ્દો પડ્યા અને તે ચમક્યો. વિપિન શિશિર તરફ પ્રેમદૃષ્ટિથી જોતો હતો તેની તેને ખબર હતી, પણ આ તર્ક કોણે ચલાવ્યો હશે, તે તે કદપી શક્યો નહીં. પોતાના ભવિષ્યનો વિચાર કરનાર શિશિરના ભવિષ્યનો વિચાર કરવા મંડી પડ્યો. મોજલાલ જોડેનો સંબંધ તુટશે એ સમાચારથી તે ખુશ થયો. શિશિર તરફ તેને અતિશય ભાવ હતો. એ મિત્રમનની માફક થોડાબોલી નહોતી. ગંભીર જ્યારે ઘેર આવતો ત્યારે એ તેનો સત્કાર કરતી. કેટલીક વાર તેની ગંભીરતા વારતે બે બોલ મશ્કરીના કહેતી. એ શિશિરનું લગ્ન વિપિન સાથે થાય, એ તો ગંભીરને ખુશખબર હતી. પણ આ વાત તેને પાયા વગરની લાગી. ઘણુંખરું તે મિત્રમનને ઘેર જતો, છતાં કોઈએ આ વાતનો અણસારો કર્યો નહોતો. પ્રથમ તો બધા ઉપર તેને ખોટું લાગ્યું. પછી તે વિપિન પર છોડાઈ પડ્યો. કોઈએ ના કહ્યું તો ભલે; પણ વિપિને મારાથી છુપું કેમ રાખ્યું ?

ખરૂં જોતાં, આ વાત મિત્રમનના ઘરના કોઈ માણસના ખ્યાલમાં પણ નહોતી. શિશિરના દિલમાં હશે કે કેમ, તે તો કોઈ કહી શકે એમ નહોતું. શિશિરનો સંબંધ મોજલાલ સાથે થાય તેથી વિપિન રાજ નહોતો, પણ એ બાબતમાં તેનો અભિપ્રાય કોઈ પૂછે એમ નહોતું. ગંભીરને આ પ્રમાણે ઓછું લાવવાની ટેવ નાહક પડી હતી. આવું સંભારી રાખવાની શક્તિ તેનામાં અજબ હતી. ખુલાસો મળ્યા પછી પણ સહેજસાજ અસર તેના બેઠમાં રહી જતી.

કાકીએ કંઈ વિશેષ કહ્યું નહીં, એટલે હોંચકા ઉપરથી ઊઠી ગંભીર પોતાને કામે વળગ્યો. પણ સાંજ પડ્યે વિપિનને મળવા તેણે નિશ્ચય કર્યો. વિપિનને મળ્યો પણ થોડાબોલા ગંભીરે, વગર પૂછે કંઈ કહેવું નહીં એવો સિદ્ધાંત પાળનારાએ, રીસમાં વિપિનને કંઈ કહ્યું નહીં ને વાત ચક્રોળે ચડી.

પ્રકરણ ૨૩

નવા રાજ, નવાં પ્રકરણ.

“વનરાજ ગયો ! શૂર, હાય ગયો !

વન શૂન્ય હવે વનરાજ જતાં.”

ગોવર્ધનરામ

નૂતનપૃથ્વી ખાર ગાઉ દર કોટીશ્વરનું દહેરું હતું. આ દહેરું પુરાણું હતું. જે રસ્તે થઈને ત્યાં જવાતું હતું ત્યાં કુદરતનો એવો તો ખહાર હતો, કે દહેરાનો મહિમા વધારવામાં તે સાધનમૂલક થયો. આ જગાની અનુપમ શોભા જોઈ તેને લીધું વન કહીએ તો તે અતિશયોક્તિ ન કહેવાય દહેરાની આસપાસ એક મોટો ખાગ સુજનસિંહ મહારાજે કરાવ્યો હતો. લોકો ત્યાં બે રાત વાસો કરી શકે, એ ઉદ્દેશથી એક ધર્મશાળા પણ બંધાવી હતી. આ જગાએ સુજનસિંહ મહારાજનું આવવું ઘણી વાર થતું. પોતાને રહેવાને વાસ્તે પણ ત્યાં એક નાનો સરખો મહેલ બંધાવ્યો હતો. દહેરાનો ધુમટ કાળા પથ્થરનો બનાવવામાં આવ્યો હતો, અને તેના ઉપર સોનાનો કળશ મૂકવામાં આવ્યો હતો. આથી તેનો દેખાવ સુંદર સ્ત્રીએ કાળા બ્રમર જેવા પોતાના અંબોડામાં ચાક ખોસી હોય એવો આદેથી લાગતો. મહાદેવનું માહાત્મ્ય વધારવા, દર્શને આવનારને પૂજારી કંઈકંઈ ‘જૂની’ વાતો બનાવી રસભેર કહેતો. ફૂલની રચના એવી સરસ કરતો કે નાસ્તિક માણસ પણ પૂજનો ઠાઠ જોઈ ત્યાં નમન કરે.

આજે એ દહેરાના યોગાનમાં અસાધારણ જમાવ થયો હતો. ત્યાં આવનાર બધા એકજ જગાએથી આવ્યા હતા, છતાં તેઓ જુદાજુદા શહેરના હોય એવું તેમની પાંધડીઓ ઉપરથી લાગતું હતું. જુદાજુદા દરબારના હોય એવું તેમના સિપાઈઓના પોશાક ઉપરથી સમજાતું. કોઈનો રજપુતનો, કોઈનો મુસલમાની તો કોઈનો કાઠીયાવાડી હતો. આ પ્રત્યેકમાં પણ પાછી વિશિષ્ટતા આવતી હતી. માથે જાણે ઉતરડ મૂકી હોય, તેમ એક સિપાઈના ફેંટાનું ગોળ ચક્કર ઉપર ચડતું હતું, અને ટોચ ઉપર છેક નાનું થઈ જતું હતું; તો બીજાની પાંધડી બેઠા

આકારની હોઈ જમણા લમણા તરફ ઢળી પડતી હતી ! આ જુદાજુદા રજવાડાનું મંડળ એકજ જગાએ સાથે દેખી કોઈને અચંબો થાય. હકીકતમાં, એ સર્વ ગૃહસ્થો...એજન્સીના નાનાંમોટાં દરબારોના વકીલો હતા.

એ વકીલમંડળમાં એક જણ સૌથી અચસ્થાન ભોગવતો હોય એમ લાગતું હતું. તેનું નામ વિરિંચિલાલ હતું. યધા તેને રાજી રાખવા મથતા. આમ હોવાનું કારણ એ હતું કે તેને અંગ્રેજી આવડતું હતું. આથી તે ઝટ કોઈ પણ વાત સાહેબને ગળે ઉતારી શકતો. ખીજા વકીલો અંગ્રેજી ભાષાથી જરા અજાણ હતા અને તેથી સાહેબના મિનનજનો ઘણી વાર ભોગ થતા. સાહેબની વિરિંચિલાલ પર ખાસ મહેરબાની હતી. કેમકે સાહેબને ખુશ રાખવા તે સાઈનરસું જે કામ સોંપાય તે કરવા તૈયાર થતો. સાહેબને ત્યાં તેની આવજમ પણ વિશેષ હતી. આથી કરીને ખીજા વકીલો ઉપર તે કંઈક સત્તા ભોગવતો હતો.

વિરિંચિલાલ નીચ કુટુંબનો તથા હુદ્દા વૃત્તિનો હતો. જેને તે દાદામાં લેતો તેને છુંદી નાંખતો. કામની તેનામાં સારી આવડત હતી, અને તેથી તેના સમાગમમાં આવનારને તે પ્રિય થઈ પડતો. ઘુસણી કરી, બળથી વા છળથી, સંપત્તિ મેળવવાની તેને લાલસા હતી. ધારેલી ઇચ્છા પાર પાડવા, હલકામાં હલકું કામ કરતાં તે અચકાતો નહીં. વકીલમંડળ તે હોય ત્યારે માન આપતું, પણ પાછળથી તેની નિંદા કરતું. આખર કરતાં પૈસાને વિશેષ વહાલો ગણનારની એવીજ દશા થાય છે. વિરિંચિલાલના સાધારણ પરિચયમાં આવનારને તેની કળાનું જ્ઞાન આવે એમ નહોતું. તે ભોળોભટ્ટાક દેખાતો, કાલોઘેલો થઈ જતો, પણ બીતર બહુ ઉંડું હતું. જ્યારે જોઈએ ત્યારે તે પોતાના કામમાં મશગુલ હોય. છતાં દુનિયા શું કરે છે, શું બોલે છે, તે જાણવા તથા સાંભળવા પોતાનાં આંખ ને કાન હંમેશાં તત્પર રાખતો. પોતે ક્યાં જાય છે, શું કરે છે, તે છુપું રાખવા મથતો.

આવા માણસો શરીરે ઘણુંખરું દુર્બળ હોય છે કેમકે તેઓ ચિંતાના ભરેલા હોય છે. પણ વિરિંચિલાલ શરીરે કઠાવર હતો. આનાં એ કારણ હતાં. એક તો તેનું વતન ગામડામાં હતું, અને ખીજું, તેનું લમ બહુ મોટું થયું હતું. તેના ગામમાં ભણેલાઓની સંખ્યા ઓછી હોવાથી તેને દરબારમાં

નેકરી મળી અને થોડા વખતમાં તે દરબાર તરફથી વકીલ નિમાયે. એજન્ટસાહેબની મહેરબાની થઈ, ત્યાર પછીનો તેનો તોર કંઈ ઓરજ હતો. બીજા વકીલોને તે હરબડીએ સતાવતો. સાહેબ કંઈ બોલ્યા ન હોય, છતાં પોતાની મરજીમાં આવે તેને “ સાહેબ આજે તમારા કામથી નાખુશ થયા છે, અને તમારા દરબારને તમારે વિષે કપકો લખવાના છે.” એવું કહેતો. આથી, સાહેબનો ખાનગી માણસ ગણી સૌ તેનાથી ડરતા.

સઘળા વકીલો એકઠા થઈ દહેરાના ઓટલા ઉપર ચડ્યા. એ નજીવી ક્રિયામાંયે સૌથી આગળ વિરિચિલાલ ચાલતો હતો. પાછું ફરી તે બોલ્યો “ આજે જરૂર મને કંઈ લાભ થવાનો; દહેરાના ઓટલા ઉપર ચડતાંજ મારી જમણી આંખ ફરકવા માંડી છે.”

એક ખુશામતીઆએ કહ્યું, “ સાહેબ તમારા ઉપર પ્રસન્ન થશે અને તમારા રજવાડા પાસે કંઈ સરપાવ અપાવશે.”

બે બીજા વકીલો જરા પાછળ ચાલતા હતા. તેઓ વિરિચિલાલના વિરોધી હતા. તેમણે માંહોમાંહે ટીકા કરી કે “ એને લાભ થવાનો તે કોઈને નુકસાન થવાને વારતેજ. એને જય મળશે ત્યારે કોઈનો અવસ્થા પરાજય કે નાશ થશે.”

વકીલમંડળ મહાદેવનાં દર્શન કરવા ઊભું અને બહાર ઘોડાનાં પગથાં સંભળાયાં. ધૂળ પણ ધણી ઉડતી હતી. કોણ આવતું હશે તેના તર્ક બંધાઈ રહે તે પહેલાં ઘોડેસ્વાર તથા ચોખ્ખાર દખલ થયા, અને ચોખ્ખારે રાણા અનેજકુમારની સલામતી પોકારી. રાણો પોતાના દિવાન વગેરેને સાથે લઈને ત્યાં આવી પહોંચ્યો. સૌ સૌના ઘોડા પરથી ઉતરી મહાદેવનાં દર્શન કરવા વળ્યા. વકીલમંડળ ખસી ગયું, ને તેમાંના દરેકે મહારાજને ત્રણ વાર મુજરો કર્યો.

દર્શન કરી, રાણો પોતાના માણસો સાથે બંગલામાં ગયો. “ દિવાનજી, આ બધા એજન્ટીના વકીલો લાગે છે. એમાં પેલો કદાવર દેખાતો બધાના કરતાં આગળ જિલેલો કોણ છે, તે જરા ખચ્ચર કઢાવો, ને તેને અહીં બોલાવો.”

વિરિજયંદ્રને તે કોણ હતો તેની ખચ્ચર હતી કેમકે એને આસપાસના રજવાડાઓ જોડે અનેક વાર પ્રસંગ પડ્યો હતો. વિરિચિલાલનું નામકામ

પ્રખ્યાત હતું. મહારાજને તેના તરફ આકર્ષણ થયું એમ એ સમજી ગયો. “હું એને ઓળખું છું; એ બહુ ખટપટી માણસ છે.” એવા ઉત્તર મહારાજને દેવાય તેમ નહોતું, કેમકે મહારાજને તેથી દિવાન ઉપર વહેમ આવે. મહારાજ પોતાનું કહેલું કદી બૂલતા નહો, એટલે તે વાત ઉડાવી દેવી પણ ફાવે એમ નહોતું. હુકમ તરતને તરત અમલમાં મૂકવામાં આવ્યો. દિવાને પોતાના એક માણસને ખપ્પર કાઢવા મોકલ્યો. એણે ધાર્યું હોત તો તેને સમસ્યામાં સમજાવત, અને વકીલમંડળ તો તેને પંથે પડ્યું, એમ તે માણસ આવીને કહેત. વકીલમંડળ જવાની તૈયારીમાં હતું તે ચતુર દિવાનની નજરખહાર નહોતું. પરંતુ અસત્યનો માર્ગ ખિરિજિજ્યંદ્રને પસંદ નહોતો.

માણસ જઈને વિરિચિલાલને પોતાની સાથે તેડી લાવ્યો. રાણાએ તેને અનેક પ્રશ્નો પૂછ્યા. તેના જવાબ તેણે એવા વિવેકથી ને એટલી સફાઈથી આપ્યા કે રાણો ખુશ થઈ ગયો. છેવટે તે નૂતનપુરના રાજ્યની નોકરીમાં લખાઈ થવા રાજી છે કે કેમ, તે જાણી લઈ તેને રજા આપી. તેના ગયા પછી, રાણાએ એજન્ટને વિરિચિલાલ બાબત લખવાનું ખિરિજિજ્યંદ્રને ફરમાવ્યું.

મુજનસિંહના વખતથી દિવાનને રાણા સાથે છુટથી બોલવાની તથા બૂલ થતી હોય તો તે કહેવાની ટેવ હતી. આ ટેવની મુજનસિંહ ઘણી કદર કરતા. કોઈ અધિકારી પોતાનો મત ખરો ડેરવી શકે તો તેઓ સ્વમત ફેરવતા. મનોજકુમારમાં મુજનસિંહના બધા ગુણ હતા પણ માત્ર એકજ અવગુણ હતો. તે બહુ હડીલા સ્વભાવનો હતો. ખિરિજિજ્યંદ્ર જેવો દિવાન, આ ખોડથી શી રીતે અજાણ હોઈ શકે ? છતાં તેણે કહ્યું: “મહારાજ, મને પણ આ માણસ વાતચિત પરથી તો હોશયાર લાગે છે, પણ એ કારણસર એને આપણે ત્યાં નોકરીએ રાખવા હું રાજી નથી. પછી આપ જેમ ફરમાવશે તેમ કરીશ.”

“એ કારણ ? ક્યાં એ કારણસર તમે ના કહો છો ?” રાણાએ બધાં ઉંઝાં ચડાવી પૂછ્યું.

“એક તો આપણે એજન્ટને લખવું પડશે. તે આપણા ઉપર મળુનો માડ મૂકશે અને આપણને તેમાં નાનમ છે. બીજું, વિરિચિલાલની પરીક્ષા

આપે બરાબર કરી નથી. એ સારો માણસ છે એમ આપને ખાતરી થાય તો બસે એને બોલાવો, પરંતુ એને માટે બહારોબહાર લખવું કે નથી ત્યાં રાજનામું આપી આપણે ત્યાં એ નોકરીમાં દાખલ થાય. બાધચારથી એના દરબારને લખો તો તે પણ ચાલે.”

“ માણસની પરીક્ષા કરવી એ માંડે કામ છે. એ પરીક્ષા મેં નથી કરી એમ તમે ધારી લો છો, એ તમારી ભૂલ છે. બાધચારથી એના દરબારને લખવું, તેના કરતાં એજન્ટને લખવું એ વધારે સાંડે છે, કેમકે દરબાર ના પાડે તો આપણું અપમાન થાય, અને એજન્ટને ના કહેવાનું કંઈ કારણ નથી. ”

વિરિચિલાલને જોયું કે વિશેષ કહેવામાં માલ નથી. વિરિચિલાલને રાજ્યમાં લેવા એ રાજ નહોતો, તેનું મુખ્ય કારણ એ હતું કે તે બહુ ખટપટી હતો. વળી તેને નોકરીમાં લેવાની જે રીત રાણાએ પસંદ કરી હતી, તે પણ એને બિલકુલ પસંદ નહોતી. એજન્ટ વિરિચિલાલના દરબારને લખશે, એટલે મરજી હોય કે ન હોય પણ દરબાર ના પાડશે નહોં. વિરિચિલાલ સારો માણસ હોય અને તેથી દરબાર તેને આપવા રાજ ન હોય તો દરબારનું મન-પોતાના રાજ્યબંધનું અને સ્વદેશબંધનું મન-દુઃખી કરવાનું કારણ રાણા અને સાધન એજન્ટ. તેની નોકરીની મુદત પૂરી થઈ એટલે તે તેને પંથે પડે, અને એ રાજ્યને વર્ષો સુધી દેશમાં ને દેશમાં વેર રહે. રાણાનુંજ એક માણસ સાંડે હોય અને તેને વાસ્તે કોઈ માગણી કરે તો રાણાને કેવું લાગે ?

વિરિચિલાલ ખૂબ અકળાયો હતો. સાંજે વિનોદચંદ્ર મળવા આવ્યો તેની આગળ તે બોલી પડ્યો: “ ધણીને સુઝ્યું તે ઠાંકણીમાં.” બાકી વિરિચિલાલ વગર નૂતનપુરનો કારભાર અટકવાનો નથી. એને વાસ્તે ખાલી જગા પણ નથી. વળી એને આપણી રૈયતની ઝાઝી દરકાર હોવાની નથી, કારણ કે એ આપણે લાંતો વતની નથી. સુજનસિંહ મહારાજ એજ કારણસર મોટી નોકરી નૂતનપુરના રાજ્યના વતનીઓને આપતા. બહારનાઓને નાના હોદ્દા આપી ખાસ લાયકાત હોય તોજ ઉપર ચડાવતા, અને લાંબી મુદત પછી ખાતાના ઉપરી બનાવતા. નોકરીના સંબંધમાં

મનનું સાંકડાપણું રાખવાનો આ વખત નથી, છતાં એમાં ચોક્કસાઈ તો બહુજ સારી રીતે થવી જોઈએ. વળી આપણાં નાનાંમોટાં દેશી રાજ્યોનો સંબંધ જેમ અને તેમ ગાઢો થવો જોઈએ. તેને બદલે આવા નહીં જેવા પ્રસંગોથી તેમનાં મન ઉંચાં થાય, ને તેઓ જેમ અને તેમ અળગાં રહે, એ સાહે ? મારા વિચાર નકામા છે કારણ કે ભાવી પ્રયત્ન છે. આપણાં રાજ્યો તથા હિંદના વતનીઓ અન્ય દેશના કરતાં એક સૈકો પ્રજાત છે. પોતાનું શું, પારકું શું, સંપ શું, કુસંપ શું, તે સમજશે નહીં ત્યાં લગણુ સારા પરિણામની આશા ફેગટ. લાંબાલાંબા તડાકા મારવા નકામા છે. ”

એજન્ટને કાગળ લખાયો, રાણાનો સહીસિકકો થયો, ને તે રવાના કરવામાં આવ્યો. એ દિવસમાં જવાબ પાછો વળ્યો અને વિરિચિલાલને રાણાની નોકરીમાં દાખલ થવા હુકમ મળ્યો. વિરિચિલાલને વધારે પગાર મળે તેમાં એજન્ટ ખુશ હતો, બાકી તેની મરજી ન હોત તો ગોળગોળ જવાબ આપવામાં આવત, ને રાણાને જખ મારીને ખેસી રહેવું પડત.

દેશી રાજ્યના કોઈ ખાતામાં અથવા મુંબાઈના મોટા શ્રીમંતોને ત્યાં જગા ખાલી ન હોય છતાં નવું માણસ રાખવું હોય, તો તેને વાસ્તે શિક્ષક સેક્રેટરી કે સલાહકાર, એ ત્રણમાંનો એક હોદ્દો હમેશાં તૈયાર હોય છે. વિરિચિલાલની રાજકુમારના શિક્ષક તરીકે નિમણૂક થઈ. આ નિમણૂક દિવાનને પસંદ પડી, કેમકે કુંવર વીરકુમાર તેના માથાનો હતો. તેના વિચારો મુજબસિંહ મહારાજને યાદ કરાવે એવા હતા. વિપિન તથા મિત્રમનના વારંવાર થતા સમાગમને લીધે, તેના એ વિચારોને પોષણ મળતું હતું. વિપિનને પોતાના શિક્ષક તરીકે રાખવાનું કુંવરને મન હતું. વિપિનની મરજી હોત તો તેમ જરૂર તરત નક્કી થાત. પણ તેની પ્રકૃતિ ઠીક ચાલતી નહોતી. તેના પિતા ક્યાં છે તેની તેને ખબર કઢવાની હતી. આથી કુંવરને એ વિચાર આગળ પર લંબાવવો પડ્યો. એટલામાં વિરિચિલાલ આમ શિક્ષક નીમાઈ ગયો.

વીરકુમારને પહેલેજ દહાડે તેના ઉપર અણુગમો આવી ગયો. તેના ખુશામતીયા સ્વભાવ તરફ તેને તિરસ્કાર આવ્યો. વિરિચિલાલને જૂની નોકરી છોડ્યાનો પસ્તાવો થયો, પણ તે હિંમત હાર્યો નહીં. રાણાની તેના

ઉપર મહેરખાની છે એમ તે ક્યારનો કળી ગયો હતો. દરેક હોદ્દાદારને રાજ્યમાં તેના હોદ્દાના નામ પરથી ભોકો ઓળખતા. આથી વિરિંચિલાલને ધણી 'માસ્તર' નામથી સંબોધતા, પણ કેટલાક 'પરદેશી' કહેતા. તેને વિશેષ કામ ન હોવાથી, રાણો તેને પોતાની પાસે વારંવાર બોલાવતો અને તેની સાથે વાતચિત કરતો. વિરિંચિલાલનો પગપેસારો આમ વધતો હતો.

થોડા મહિના વીત્યા બાદ, પોતે નવરો બેસી પગાર ખાય છે તેથી કાંઈ વિરોધીને ઇર્ષ્યા કરવાનું કારણ બને માટે, રાજ્યનાં નાનાંનાનાં ખાતાં ઉપર દુરસદની વખતે દેખરેખ રાખવાનું તેણે માગી લીધું. માસ્તર ઉપરાંત તેના નામ સાથે આમ એક નવો હોદ્દો જોડાયો. જ્યાં કામનો બોજો વધારે હશે ત્યાં હું કામ કરીશ, એવી તેણે વિનંતિ કરી. રાણાએ એ વિનંતિ કપૂલ રાખી, અને વિરિંચિલાલ એ બહાને ખાતાંઓમાં થતી કસુર આગળ કરવાને સજ્જ થયો. એજન્સિમાંથી છુટા થતી વખતે, નૂતનપુર કંપના અંગ્રેજ અધિકારીઓ પર તે એજન્ટની ચીઠ્ઠી લાગ્યો હતો. તેથી ત્યાં પણ તેની આવજા હતી.

વિરિંચિલાલને દિવાન થવાની લાલસા હતી. દિવાનની ઓફિસમાં કામકાજ કેમ ચાલે છે તે જોવાનો તેને અધિકાર મળ્યો નહોતો. એટલે દિવાનના પોતાના માણસો કાણુ છે, તે ક્યાં રોકવામાં આવેલાં છે તે જાણી લઈ, તેમના કામમાં ખામી કાઢવાનો તેણે બેત રચ્યો. વિરિંચિલાલની બૂલ થવાનું કંઈ કારણુ નહોતું, કેમકે તેને કામ કંઈ હતું નહીં. આથી કરીને વિરિંચિલાલ જ્યની આશા રાખતો, હરખાતો ને પુલાતો, દિવાનની બલાઈનો લાભ લઈ દિવાનનીજ સત્તા તોડવા, નૂતનપુરના બંડારમાં ઉંદરની પેઠે છિદ્ર પાડવા, તેની પ્રજાનું લૂણ ખાઈ તેનેજ સંતાપવા, રાત ને દિવસ મથન કરતો અને દિવાન થવાની રાહ જોતો.

ખિરિજ્યંદ્ર વિરિંચિલાલની આ બધી ગત સમજતો હતો. તેને એ રજેરજ ઓળખી ગયો હતો. તેને ફાંસામાં લેવા છળપ્રપંચ વાપરવા પડે, તો તેમ કરવાની પણ તેનામાં આવડત હતી. પરંતુ સુજનસિંહજીના મરણને લીધે તે ઉંડા શોકમાં પડ્યો હતો. એ બનાવ પછી તેના હૈયાનો આર હળવો થયોજ નહોતો. પ્રતિપક્ષીને હરાવવાની પેરવી તે કરતો ખરા,

પણ મુત્સદ્દીગીરીનો ઉત્સાહ હવે મંદ પડ્યો હતો, ને તેના ચિત્તની અભિવૃત્તિ કંઈક આધ્યાત્મિક થઈ હતી.

ખાતા તપાસવાનું કામ શરૂ થયું એટલે વિનોદચંદ્રને બોલાવી તેને સાવધ રહેવાની ધિરિજ્યંદ્રે શિખામણ આપી. ખીજી કેટલીક ચેતવણી આપ્યા બાદ, તેણે અનુભવના ઉદ્ગાર કાઢવા માંડ્યા: વિનોદચંદ્ર, કોઈને સત્તાની અભિલાષા હોય છે તો કોઈને લક્ષ્મીની. વિરિંચિલાલને બન્નેની છે. પહેલાં માણસ સત્તાના લોભથી લક્ષ્મી મેળવે છે. પછી સત્તા મળે, ત્યારે તેનો સદુપયોગ કરવાને બદલે પાછો તે વડે લક્ષ્મીજ મેળવે છે ! આમ સત્તા અને લક્ષ્મીના લોભવર્તુલમાં તે જીવનભર ધુમ્પ્યાં કરે છે.” પછી ધિરિજ્યંદ્ર વિચારભારને લીધે વિરિંચિલાલ ત્યાં હાજર હોય તેમ તેને સંબોધીને બોલવા લાગ્યો :

“ વિરિંચિલાલ, ધાર કે મારી સત્તા તને મળી. પછી શું ? લોકો તારી વાહવાહ કરશે, અમલદારો તારી ખુશામદ કરશે, જે એમ નહીં કરે તેને તું કચરી નાંખશે. પણ તેથી શું ? તારું નામ શું અમર રહેશે ? મોટા માણસ થવાની લાલસામાં તું વિસરી જાય છે કે ખરા મહાપુરુષો સત્તાના મોહને કદી વશ થયા નથી. જનહિતનાં અસંખ્ય કાર્યો તેમણે કર્યા છે. માનવજાતિ માટે પ્રાણ પાથરતાં તેમણે પાછી પાની કરી નથી, ને ત્યારેજ તેમને કીર્તિદેવીએ વરમાળ પહેરાવી છે. વળી લક્ષ્મી પણ કોઈની ચર્ચ છે કે તારી ચર્ચને રહેશે ? ” આમ કહી ધિરિજ્યંદ્રે હાથ ઉઠ્યો કાર્યો ને પછી આપણી કિલસૂદ્રી પર ઉતરી પડ્યો. “ વિપિનભાઈને પૂછી જો, કે પેલો કરોડપતિ મેમણ શેઠ આ દુનિયા છોડી ચાલતો થયો, ત્યારે સાથે શું લઈ ગયો ? વિનોદચંદ્ર, સંત કબીરે સાચુંજ કહ્યું છે કે

ચુનચુન કરકે મહેલ બનાયા, લોક કહે ધર મેરા હૈ,
ના ધર તેરા, ના ધર મેરા, ચીડીઆ રેન બસેરા,
રે ધર્મકે પ્યારે, તેરી નગરીમેં બોલતા હૈ કૌન.”

પ્રકરણ ૨૪

આશાપુરીથી કાશીપુરી

“અંધાર પછેડી હાંકી વિશ્વ લેતો ઘેરી,
ચમકારા વજળીતણા મહિં દેતો વેરી,
કરતો ગર્જન કંઈ ધોર મેઘ નભમાં મ્હાલે,
તહેને પૂછું એ પ્રશ્ન-ભાવિ હોંઠું કો કાળે ?”

“આ દુઃખ આપણે કર્મે લખ્યું તું બહાલી
તેનો કરતી ના તું કલેશ, તું કલેશ તું કલેશરે.
મેળવશે જગદીશ તો મળશું બહાલી
આજે તો જાઉં તજ દેશ, તજ દેશ તજ દેશરે.”

(સતી સોન નાટકમાંથી)

“બા, માસી આવ્યાં.” એટલું કહી શિશિર એક ઓરડામાંથી
બીજા ઓરડામાં જતી રહી.

મુદ્રિકાએ આવકાર દીધો. “આવે બહેન, આજે કંઈ ઘણું દિવસે
અમારે ત્યાં મોં દેખાડ્યું ?”

“ધરમાં જરા કામકાજ વધારે છે, કેમકે જોઈની તબીબત સારી
નથી.” વાતચતુરે વાત શરૂ કરી.

“ભાઈ તો મુંબાઈ છે કેની ?” મુદ્રિકાએ પૂછ્યું.

“હા. અહીં કાકાની તબીબતને લીધે આવના લખ્યું છે, પણ રજા
નથી મળતી એમ જવાબ છે.”

“નોકરીયાતને એજ દુઃખ છે તો. ગમે તેવું અગત્યનું કામ હોય,
પણ રજા મળવી મુશ્કેલ. આ એ પણ ક્યારનું જાઉંજાઉં કરી રહ્યા છે,
પરંતુ આ ખટખટમાંથી બિલકુલ છુટાં નથી થવાતું. બોલો, આજે શી
નવાજૂની લાવ્યાં છો ? તમે નહોતાં આવતાં એટલે અમને તો કંઈ ન્યાત-
જાતની ખબરઅંતર મળતી નહોતી.”

“ કેમ માણ, તખીઅત તો સારી છે કેની ? તમે તો કંઈ બોલતાંજ નથી ? ” વાતચતુર મુદ્રિકાને છોડી માણ તરફ વળી.

“ તમે બે જણાં વાત કરો તેમાં મારાથી કેમ બોલાય ? પરમ દિવસે સાંજેજ તમને સંભાર્યા હતાં. ” માણએ વધારે હેશ્વચારીથી તેને ખીલવવા પ્રયત્ન શરૂ કર્યો.

“ આ સાંજ પહેરનાં તો દેવદર્શને જાઉં છું એટલે પછી બીજે કરશે જવાતું નથી. આજ તો બહેન, હું તારી જોડે લડવા આવી છું. હું તારી બહેન થાઉં, છતાં મારાથી બધી વાત તું છાની રાખે, અને લોકો મને ધરની સમજી પુછે, ત્યારે મારે વીલા પડવાનું. ”

“ બહેન, મેં શું તારાથી છાનું રાખ્યું તે તો કહે. ” મુદ્રિકાએ પૂછ્યું.

“ મેં સાંભળ્યું છે કે શિશિરનો વિવાહ મોજલાલ સાથેથી ટાળી લિપિન જોડે કરવાનાં છે. હાસ્તો બા, અમને કંઈ કહેવાય ? શિશિરનો વિવાહ પહેલાં કર્યો ત્યારે પણ મને અજાણ્ય રાખવામાં આવી હતી. ” વાતચતુર મહેણાં મારવામાં ચતુર હતી.

“ બહેન, ” મુદ્રિકા બોલી. “ આ સરસ ! આપણે જાતે અજાણ્ય હોઈએ અને લોકો તેમને મનગમતું ચોકું બેસાડી દે અને પછી બોળાં હોય તેની પાસેથી હાથ વસોવી માખણ કાઢી લે. આ વાત અમારા ધરમાં રહેનાર કોઈને સ્વપ્નેયે નથી, છતાં લોકોને ઠીક બખર પડી ! તને કોણે કહ્યું ? ”

મુદ્રિકાને સવાંલ જરા આકરો હતો પણ સાચાંજીડાં કરનારીઓનો જાણીતો જવાબ જોઈ દીધો કે, “ ઉડતી વાત સાંભળી છે. ”

માણ આ વાત ખૂણામાં બેઠાંબેઠાં મૂગે મોઢે સાંભળ્યાં કરતાં હતાં. સુમાચતુર જેવાં સત્તરને ગળી જાય એવાં માણએ તર્ક પહોંચાડી દીધો. “ સુમાકાકીને ત્યાંથી વાત ઉડી હશે. ”

વાતચતુરે જવાબ દેતાં ગાંગાંતણાં માર્યાં, અને માણનો શક દહાડ્યો. સુમાકાકીના રતનનો વિવાહ શિશિર જોડે ન થયો તેથી તેને અગિયારજાનના ધર પર અંટસ હતું તે માણને યાદ હતું. વળી અંક, સુમાકાકી તથા વાતચતુર સાથે બેસી દરરોજ નરીનવી ગપ ઉડાવતાં તેની તેને બખર હતી.

મુદ્રિકાની દલીલોની અસર વાતચતુર ઉપર થઈ નહીં, અને બહેન અને ઉડાવતી હશે એવું અનુમાન કરી તે ઘેર ગઈ.

ખિરિજયંદ્રના ધરનો કારભાર તેના માણ ચલાવતાં હતાં. વયે વૃદ્ધ છતાં શરીરે તે સુખી હતાં. મુદ્રિકા સ્વભાવે ગરીબ હતી એટલે ચાકર-માણસ પર નજર પોતેજ રાખતાં. કોઈ કંઈ બૂલ કરતું કે અપ્રામાણિક રીતે ચાલતું, તો માણ તેને પાણીથી પાતળો કરી કરી નાંખતાં. વ્યવહાર સાચવવામાં પણ માણ એકેકો હતાં. રાજ્યખટપટમાં પડેલો પુત્ર તે પર લક્ષ આપતો નહોતો, તેથી દિવાનના ધરકારભારનો સંધળો બોળે માણ ઝીલતાં અને કુટુમ્બીઓને બને તેટલો સંતોષ આપતાં. વહુને પણ તેની ખિનકાળજી વાસ્તે કેટલીક વાર ઠપકો આપતાં.

વિપિન તથા શિશિર સંબંધી વાતો ટુંક સમયમાં જુદીજુદી રીતે આવી, અને માણએ રાજ્યખટપટમાં પડેલા પુત્ર આગળ એ બધું જાહેર કરવા નિશ્ચય કર્યો.

ખિરિજયંદ્ર પહેલાં કરતાં કામમાં વિશેષ રોકાઈ રહેતો. એનું ચિત્ત સ્વસ્થ નહોતું. વિરિચિલાલ આબ્યો ત્યારથીજ રાણાની રીતભાતમાં એને ફેર પડેલો દેખાયો. આ હકીકત તે કોઈને કહી શકે, એવું એને એકજ સ્થાન હતું—ચંદ્રરાવ. તેની સલાહનો લાભ એને મળી શકે એમ નહોતો કેમકે તે ક્યાં હતો તેનો પત્તોજ નહોતો. આખરે મનની મુંઝવણનો ખુલાસો માતા આગળ કરવા તેણે વિચાર કર્યો. અરસપરસ મળવાને ઉત્સુક બનેલાં માતા તથા પુત્રને રવિવારે વાત કરવાનો અવકાશ મળ્યો.

“ખિરિજ, તું આખો દહાડો ચિંતામાં રહે છે તેનું કારણ શું?” માણએ વાત ઉપાડી. “રાણાની કંઈ અકૃપા થઈ છે, કે કામનો બોળે વધી પડ્યો છે? હમણાં તું જરાબર ખાતો પણ નથી.”

“બા, વિરિચિલાલ આબ્યો છે ત્યારની મને કંઈજ કળ પડતી નથી.” વિરિચિલાલ કોણ, તે ઝોળખાવવાની ખિરિજને જરૂર પડી નહોતી, કેમકે માણને રાજ્યનાં માણસો તેની પાસે આવતાં તે દ્વારા રાજ્યની તમામ ખબરોની માહિતી મળતી. દિવાનને મળવા આવનાર દરેક નાનોમોટો અમલદાર તેની માને ઝોળખતો, તથા પોતાની હાજરી

તેની આગળ આપ્યા વિના કદી જતો નહીં. એ અમલદારો પણ માણની હેઠવારી પર શીદા થઈ મુક્ત કંઠે તેનાં વખાણ કરતા.

“ કેમ ભાઈ, તે કંઈ તારા કામમાં આડે આવે છે ? ”

“ ના, આડો તો નથી આવતો, પણ બવિધ્ય સાઈં ભાસતું નથી. એ પ્રપંચી અને અપ્રામાણિક છે. રાણાજી એનામાં ભોળવાય છે એટલે એ એની ગત ચલાવ્યા વગર રહેવાનો નથી. ”

“ ભાઈ, વખત આવે થઈ રહેશે. આગળથી પાળ બાંધવી નકામી છે, કેમકે એ શું દાવ નાંખે છે તે સમજ્યા વગર તું શું કરીશ ? ”

“ બા, આટલી તું ભોળી. એને દાવ નાંખતા પહેલાંજ અટકાવવો જોઈએ. રાણાએ એને જે કામ સોંપ્યું છે તે નહીં જેવું છે, તેથી એ નવરો રહે છે ને આ પરિણામે રાણા પાસે એની ખેઠક વધી પડી છે. હાલ તો એને નાનાં ખાતાં તપાસવાની સત્તા મળી છે પણ મને એમ થાય છે કે કોઈક એવી જગા એને આપવી કે એને ખીજું કંઈ પણ કરવાનો કે રાણાજીને વારંવાર મળવાનો વખતજ ન મળે. ને છેવટે કામથી કંટાળી એની મેળેજ રાજીનામું આપી એ ચાલતો થાય. ”

“ એમ કરવામાં ત્યારે વિલંબ કેમ કરે છે ? ”

“ એને લાયક જગા ખાલી નથી. એક જગા વાસ્તે રાણા આગળ મેં એની માગણી કરી ત્યારે તેમણે તો હા કહી, પણ વિરિચિલાલે રાણાને સમજાવી દઈ તેની ના ઠેરવી, અને નવરાજની વખતે ખાતાં તપાસવાની સત્તા માગી લીધી. એ સત્તાનો જરૂર એ દુરુપયોગ કરશે. મને હજી એમ છે કે કોઈ જગાએ એને ખસેડાય તો સાઈં. બા, તું શા કામ સાઈં બોલાવતી હતી ? ”

“ ભાઈ, ” માણએ આસપાસ જોઈને કહ્યું. “ આપણા ન્યાતીલાઓની કલ્પનાને કોઈ પહોંચી શકે તેમ નથી. મારે કહેવાનું એટલુંજ છે કે વિપિન તથા શિશિરને જીવંત કરવાં જોઈએ. ”

આ સૂચના ધીમેથી અપાઈ, છતાં પાસેના ઝોરડામાં બેઠેલા એક જણને કાને તે પડી. બિરિજચંદ્ર માણનું તાત્પર્ય સમજી ગયો. જમવા

જેસતી વખતે તેણે પુત્રાની ને વિપિનની ચિઠિત્સા જોઈ. રાજ્યખટપટના કૃત્રિમ જીવનમાં દટાયલાને પ્રથમ પ્રેમના નૈસર્ગિક હાવભાવનો રસ સાધારણ રીતે ચાહ્યો ગયો હોય છે, એટલે પહેલાં તો તે અકળાઈ ઊઠ્યો. પછી જમી ઊઠ્યો ને શયનગૃહમાં ગયો. જરાક વાર સુતો પણ નિદ્રાવશ ન થયો. વિચિત્ર સ્વપ્નમાં એક પછી એક આવવા માંડ્યાં. તેમાં રાણો, વિરિંચિલાલ, ચંદ્રરાવ, વિપિન, શિશિર, એમ કંઈકંઈ જણાંએ ભાગ લીધો. પા કલાકની આવી જંપ વગરની ઉપનિદ્રા લઈ, ખિરિજયંદ્ર પથારીમાં બેઠો થયો. સ્વપ્નને કંઈ અર્થ આપવા તેણે પ્રયાસ કર્યો પણ તે બ્યર્થ ગયો; કેમકે એક પણ સ્વપ્ન પુરંપાવરું આવ્યું નહોતું. તે એકબીજાં સાથે એવાં તો મિત્ર થઈ ગયાં હતાં કે તેમાંથી કંઈ તારણ નીકળે નહીં. અતે સ્વપ્નથી કંટાળી, પલંગ ઉપરથી ઉતરી, સંસારની દૃષ્ટિએ મનાતી જામત્ અવસ્થામાં પણ, તત્ત્વતઃ માયાના આ સ્વપ્નમાં લપટાયો, ને દિવાનખાનામાં જઈ પોતાને કામે વળગ્યો. ત્યાં દાખલ થતાંજ રાજ્યતંત્રનાં સ્વપ્ન પાછાં આવવા માંડ્યાં અને ઉપનિદ્રાનું સ્વપ્ન ભૂલાઈ ગયું.

ખિરિજયંદ્ર તથા તેની માતા વચ્ચે થયેલી વાત સાંભળનાર કોણ હતું, એ સાંભળી તેને ખુશી થઈ કે દિલગીરી, તે વિપિનનું હિતેચ્છુ હતું કે કેમ, ઉપરની હકીકતથી તે છેક અજાણ હતું કે કેમ, વગેરે જાણવા વાંચનાર, તું ઉત્સુક હશે. એ વાત સાંભળનાર મિત્રમન હતો. તે અત્યારે પોતાના ઓરડામાંજ હતો. પોતાની બહેન તથા વિપિન વચ્ચેના પ્રેમથી તે અજાણ્યો નહોતો. એ વધે તેમાં તેને વાંધો નહોતો. માજીલાલ કેવો છે તે બહારથી તેણે સાંભળ્યું હતું. ખિહારી રાત્રે બંગલામાં આવ્યો, મિત્રાના પહેરવેશ અદલબલ થયા હતા, એ હકીકત મુંબાઈથી વધીને નૂતનપુર આવી હતી. વિપિન જેવો ઉત્તમ મિત્ર તથા યોગ્ય પાત્ર પોતાની બહેનને મળે એ માટે તે પ્રયાસ કરવા ધારતો હતો.

માજીનાં વચન સાંભળી તે દિલગીર થયો. પહેલાં તો તેણે વિપિનને ચેતાવવા ધાર્યું. પછી અનેક તર્કો ઊભા કર્યા: “એને હું શી રીતે જણાવું? મારે ને એને મિત્રતા છે, પણ આ વિષય એની આગળ હું કેવી રીતે ખેલી શકું? એક તરફ મારી બહેન ને બીજી તરફ મારો મિત્ર.

અહેનને તો કંઈ કહેવું કે પૂછવું નકામું છે. પ્રેમી સ્ત્રીને હૈયે હોય તે હોઈ આવતુંજ નથી. વિપિન ક્યાં જશે ? એના પિતા ક્યાં છે તેની એને ખબર નથી. પિતાનું દુઃખ એને તાબું થશે અને તેમાં વળી નવું ઉમેરાશે. એને એતાબ્યા વગર પણ ચાલે એમ નથી. પિતાજી આજે જમવા બેઠા હતા ત્યારે એમની નજર વિપિન તથા અહેન પરજ હતી. એમના મગજ ઉપર હાલ બોજો વિશેષ છે અને અકળાયા તો ગમે તેમ..." આ તર્ક પૂરો થાય તે પહેલાં વિપિન ઓરડામાં દાખલ થયો ને બોલ્યો, "કેમ બાઈ, શા વિચારમાં છો ?"

"તમારાજ." હંડા વિચારમાં પડી ગયલા મિત્રમનથી બોલાઈ ગયું.

"મારા શા વિચાર કરો છો તે કહો તો ખરા, એટલે તમારો શું ચવાડો કાઢી નાખું. તમને શું એમ થાય છે કે ગંભીર તરફ હું લક્ષ આપું છું અને તેના પર જેવો પ્રેમ રાખું છું, તેવો તમારા પર નથી રાખતો ?" હસતાંહસતાં તેણે પૂછ્યું.

"મારા કરતાં મારી અહેન પર વિશેષ પ્રેમ રાખો છો અને તે બાબત ચર્ચા થાય છે." એમ કંઈ તેને કહેવાય ? એટલે મિત્રમન બોલ્યો, "જેમાં તેમાં કુડાં પાડવાનું ગંભીરને સોંપ્યું. તમે આખી રાત તેની સાથે ગપ્પાં મારો અને મારી જોડે પા કલાકજ બેસો, તોપણ મને તો કંઈ ઓછું આવે એમ નથી."

"ઠીક ત્યારે, હવે એમ કરીશ કે જેથી તમારા બન્નેનાં મન સચવાય. પણ વાર, મારો શો વિચાર કરતા હતા ?"

"તમે ખોટું ન લગાડો અને દિલગીર ન થાઓ તો કહું ?"

"ખોટું તો નહીં લગાડું, પણ દિલગીર થઈશ કે નહીં, તે તો પહેલેથી જી રીતે કહી શકું ?"

જોડેના ઓરડામાં થયેલી વાત મિત્રમને જેમતેમ લોચા વાળી વિપિનને કહી અને વિપિનનો ચહેરો શીઝકો પડી ગયો. થોડી વાર સુધી તો પૃથ્વી સામુંજ તેણે જોયાં કર્યું. હાથેથી જમીન પર કંઈ ચેષ્ટા કરી. જે હકીકતથી તે સારીદુનિયાને અજાણુ ધારતો હતો તે જી, રીતે બહાર

આવી તે તે સમજી શક્યો નહોં. મિત્રમનને કદાચ ખોટું લાગ્યું હશે એવી શંકા તેને ઉપજી. પછી બિરિજચંદ્ર આદિ ધરનાં માણસો પોતાને સાફ શું ધારતાં હશે, વગેરે વિચારનું વહાણ ચાલવા માંડ્યું અને કલ્પનાવાયું નેર વિશેષ હોવાથી તે કુબ્જે એવું મિત્રમનને લાગ્યું.

‘ભાઈ’—મિત્રમન બોલવા જતો હતો એટલામાં તો વિપિન બેભાન થઈ ગયો. મિત્રમને ઓરડાને સાંકળ ચડાવી દીધી. ગુજરાતી સંસ્કૃત અંગ્રેજીમિશ્રિત થોડુંધણું વિપિન લખ્યો. મિત્રમન તથા તેના કુટુંબનો થયેલો ઉપકાર ગણાવી ગયો. માતા સાંભરી આવતાં બહુજ રડ્યો, પિતા ક્યાં હશે એ વિચારથી હાથપગ પછાડ્યા; એટલામાં ગાંભીર યાદ આવ્યો. એટલે ખડખડ હસી પડ્યો. આમ એક અવસ્થામાં અનેક અવસ્થા ભોગવી થોડી વારે વિપિન ભાનમાં આવ્યો. પાણી પી, મોં સાફ કરી, તે પાછો પોતાની જગાએ બેઠો. એટલે મિત્રમને કહ્યું;

“તમે મુઝારો ના. મને તમારા પર ગુસ્સો નથી લાગ્યો. બહેન સાથે તમારો વિવાહ થાય તેમાં હું રાજી છું. તેમ કરવા હું પ્રયાસ કરોશ. માટે ગભરાશો ના. પણ હાલ તમારે ખીજી જગાએ રહેવું જરૂરનું છે. અહીં ખીજો ઘેર રહો એ ઠીક ન લાગે, માટે મુંબાઈ કે ખીજો કશે જવા મનસુબો કરો.”

વિપિનના મનમાં એક શંકા હતી. મિત્રમનની ઇચ્છા જેમ તેનું લગ્ન શિશિર સાથે થાય એમ હતી તેમ શિશિરની હતી ખરી ? આ પ્રશ્ન તે પૂછી શક્યો નહોં. મિત્રમનને તેણે કંઈ જવાબ દીધો નહોં. શું કરવું, ક્યાં જવું, એમ કરતોકરતો તે બાંધી ગયો. પાંચ સાડાપાંચને સુમારે મિત્રમને તેને જગાડ્યો.

“વિપિનભાઈ, આજે રવિવાર છે. આશાપુરી આવવું છે કેની ?”

“હા ચાલો. ગાંભીર આવવાનો છે ?”

“ના, આજે તો મોડેથી ઘેર આવવાનો છે.”

આશાપુરીનો રસ્તો ગામથી એક ગાઉ દૂર હતો છતાં છેક ઉજ્જડ નહોતો. રવિવારે માણસની ત્યાં આવજા વિશેષ થતી. વિપિન ને મિત્રમન

દૂર રવિવારે તે તરફ નીકળી પડતા. મિત્રમન આમાં બે લાભ જોતો; એક તો દર્શન થાય અને બીજું એ બહાને જરા કસરત પણ થાય. વિપિન શ્રદ્ધાથી જતો. આજે બન્ને મિત્રો લડ્યા હોય તેમ એકએકથી છુટા ચાલતા હતા. ગંભીર જોડે હતો નહીં, બાકી તે જ્યારે સાથે હોય ત્યારે અમુક નિયમો સારી રીતે પાળવામાં આવતા. વિપિન તેનાથી અચાનક છુટો પડી મિત્રમન સાથે વાત કરતોકરતો ચાલતો હોય, તો તેના મનમાં ઓછું આવતું. આજે તે નહોતો છતાં વિપિન મિત્રમનથી દૂર ચાલતો હતો.

બન્ને મિત્રો થોડે દૂર પહોંચ્યા અને આકાશમાં એકદમ વાદળ ચડી આવ્યું. પવનના સપાટા વધવા માંડ્યા. વિજળીના ચમકારા અને કડાકા ચારે દિશા તરફ થવા લાગ્યા. પશુપક્ષી વાતાવરણનો આ ફેરફાર જોઈ ચિંતાના રહેઠાણમાં ભરાવા લાગ્યાં. વૃક્ષોની ડાળો હાલવા માંડી, કેટલાંકની પડી ગઈ, અને કેટલાંક નાનાં વૃક્ષો પણ જમીનદોસ્ત થઈ ગયાં. રસ્તાએ બહુ બિહામણું સ્વરૂપ ધારણ કરી દીધું. કેટલાંક કોમળ અંતઃકરણનાં, ધરમાં એકાં પણ આ ચમકાટ તથા ગગડાટથી ગભરાતાં હતાં.

વિપિન ધૂનમાં હતો. તેને આજુબાજુની સૃષ્ટિનું જુદુંજ દર્શન થયું. તેનાં ચર્મચક્ષુ અવલોકન કરતાં હતાં પણ જ્ઞાનચક્ષુ એનું નજીકણું કરતાં નહોતાં. વરસાદ ઝરમરઝરમર વરસવા લાગ્યો છતાં પવનનો સપાટો ઓછો થયો નહોતો. તેની બન્ને બાજુનાં વૃક્ષો તથા ડાળીઓ, કોઈક તેના વિચારને પુષ્ટિ આપી અનુભવન આપતાં હોય તેમ હા કહેતાં હતાં, કેટલાંક બહુજ જોરથી ના કહેતાં હતાં, કેટલાંક તેનો સત્કાર કરતાં હોય તેમ નમન કરતાં હતાં, કેટલાંક તેમની ધટાડપી છત્રી વડે તેના શરીરનું વરસાદથી રક્ષણ કરતાં હતાં, કેટલાંક ખડખડ હસતાં હતાં, જ્યારે કેટલાંક છાનામાંનાં અશ્રુ પાડતાં હતાં.

મિત્રમન પાછળ ચાલતો હતો. તેની નજર વિપિન પર પડતાં તેણે જોયું કે તેની પાસે છત્રી નહોતી. તેથી ઉતાવળે પગલે ચાલી તે વિપિન કને આવી પહોંચ્યો. “ભાઈ, બહુ વિચાર કરશે તો ગાંડા થઈ જવાશે. વરસાદ આવે છે, તો જરાક મારે વાસ્તે ઊભા તો રહેવું હતું.”

“બહુ જોરમાં નથી આવતો એટલે ઠીક લાગે છે. મનનો ઉકળાટ જરા શાંત કરે છે.” વિપિને શૂન્ય વદને જવાબ આપ્યો.

દહેરું હવે છેક નજીક હતું પણ વિપિન ધૂનમાંજ હતો. એકાએક સર્વનું ધ્યાન દહેરા તરફ ખેંચાયું. દહેરા તરફ કંઈક ચમત્કાર થયો. એ ચમત્કાર એક પણ ભાગ્યે રહ્યો હતો. આવો ચમત્કાર કોઈએ કદાપિ જોયો નહોતો. ચમત્કારે બધાને ચમત્કાવી મૂક્યા. કેટલાક જ્યાંના ત્યાં ગિભા રહ્યા, કેટલાંકે પોતાનું માથું નીચું ધાલી, હાથ તેના પર રાખી, બાજુ તેથી ખસી શકાતું હોય તેમ કર્યું. કેટલાએક તો આમ કે તેમ, હવે કે નીચે જોઈ શક્યા નહીં. રાહદારીમાંનો મોટો ભાગ દહેરામાંથી પાછા ફરનારાઓનો હતો. પાછળથી આવી કોઈ તેમને પકડી લેવાનું હોય, તેમ તેમણે ઉતાવળે પગલે ચાલવા માંડ્યું. દહેરા આગળ એક ગાડી ગિભી હતી, તેના ઘોડાએ આ ચમત્કારને પરિણામે તોફાન કરી મૂક્યું. આથી તેના પટા તૂટી ગયા. ગાડીને પણ સહેજસાજ નુકસાન થયું.

વિપિન તથા મિત્રમનના મન ઉપર આ ચમત્કારની ગુદીજ અસર થઈ. લોકો જે દિશા તરફથી દર્શન કર્યા વગર પાછા ફરતા હતા, તેજ દિશા તરફ બંને જણા દોડ્યા અને એકદમ દહેરામાં દાખલ થયા. બંનેની ગભરામણનો પાર નહોતો. દાખલ થતાંજ તેમણે જોયું કે દહેરાને નુકસાન થયું નહોતું, પણ પાસે આવેલી દીપમાળ વીજળી પડવાથી જમીનદોસ્ત થઈ ગઈ હતી. માણસને ઈજા થઈ હોય એવું લાગ્યું નહીં. કડાકાને લીધે દહેરાની નજીકનો ભાગ ધ્રુજ ગયો હતો. તેની દહેરામાં દાખલ થયલા પર અસર થઈ હતી. પુરુષો હિંમત કરી બહાર દોડી ગયા પણ અંદર બે સ્ત્રીઓ રહી ગઈ હતી. એક બહાર ચોગાનમાં બેસી પડી હતી અને બીજી માતાના મંડપમાં પડી હતી. હવે તમે શિશિરને જુઓ, એમ કહી મિત્ર-મન આતુરિકા પાસે રોકાયો. વિપિન શિશિર કને દોડ્યો.

શિશિરનું માથું ખોળામાં મૂકી વિપિને તેને પવન નાખવા માંડ્યો. થોડી વાર તો ટગરટગર તેના સામું જોઈ રહ્યો. પછી શરીરમાં રોમાંચ ખડાં થયાં. “આ પ્રેમમૂર્તિનો ભોક્તા પેલો છકેલ ભાજીલાલ ? અહા ! શી મોં પર નિર્દોષતા છે !”

વખાણુ કરતાં મન ચલિત થયું. એટલામાં માતાની પ્રચંડ મૂર્તિ પર તેની નજર પડી. માતાને આઠ હાથ હતા. તેમાં બરછી ખડ્ગ વગેરે આયુધો હતાં. માતાના પગ તળે બે ફૂર રાક્ષસો દબાયલા પડ્યા હતા- પ્રભુપુરુષનો પિશાચપુરુષ પર જય થયો એમ તે બતાવતા હતા. માતાની પ્રતિમા વિકરાળ વાઘનું વાહન કરતી હતી, અર્થાત્ પશુપુરુષનું નિયમન કરતી હતી. એ માતાની પ્રતિમાને વિપિને નમન કર્યું અને ગણગણ્યોઃ “આ પવિત્ર સ્થાનને હું બ્રહ્મ નહીં કરું. હું અહીં માતાનાં દર્શન કરવા આવ્યો છું, નહીં કે શિશિરને મળવા કે માણસની ગેરહાજરીનો લાભ લેવા. આ પ્રતિમામાં કેવો સૂક્ષ્મ બોધ રહ્યો છે ? મૂર્તિભંજકોનું કહેવું એમ છે, કે અમે તો અંતરના આત્માને ભજીએ છીએ. આવું બોલવું ધણું સહેલું છે, પણ મને એમ થાય છે કે એમની દૃષ્ટિ એટલી બધી તત્ત્વદર્શી થઈ હોય, તો મૂર્તિપૂજકો પર એમને તિરસ્કાર રહેજ નહીં. બહુ થાય તો તેમને અણુસમન્નુ ગણે.”

“વાર ધણી થઈ, શિશિરને હું હવે ગઠાડું.” એમ તેને એટલામાં થઈ આવ્યું. વિપિને તેને હલાવીને ખૂમ પાડી. શિશિર કોઈ ભયંકર સ્વપ્નમાંથી જાગી ઊઠી હોય, તેમ બેઆકળા આંખે આમતેમ જોવા લાગી. તે ક્યાં હતી, કોના ખોળામાં હતી, તેનું તેને જ્ઞાન નહોતું.

“ભાભી,” એમ કહી ખૂમ પાડવા જતી હતી અને તેને પોતાની સ્થિતિનું જ્ઞાન થયું. તત્ક્ષણે તે સફળા વિપિનના ખોળામાંથી ઊઠી બેઠી થઈ.

“તમે અહીં ક્યાંથી ?”

મિત્રમન જોડે અહીંઆ આવ્યો. દહેરાથી અમે જરા દૂર હતા ને વિજળી પડી. આપણી ગાડી બહાર ખાલી ઊભી હતી, એટલે તમે અંદર હશો એમ ધારી, અમે બન્નેએ દોટ મૂકી. ભાઈ આતુરિકા પાસે રોકાયલા છે, કેમકે તે પણ બેશુદ્ધ છે.”

મંડપમાંથી બહાર નીકળતાં બેઉએ સાથે માતાને નમન કર્યું. “હે આશાપુરી ! મારી આશા પુરજો” એટલી યાચના દીન વદને વિપિને કરી આતુરિકા હજી બેશુદ્ધ હતી. વિપિન પાણી લઈ આવ્યો અને તે છાંટી તેને શુદ્ધિમાં આણી. મિત્રમન દર્શન કરી પાછો આવ્યો, અને આવી જોતાં.

આલૂમ પડ્યું કે ગાડી જોડાય એમ નથી. ગામમાં જઈ ગાડી લઈ આવે તો વાર બહુ થાય અને ઘેર સૌ ઝિઝર કરે, તેથી વ્યાતુરિકા અને શિશિરને પણ ચાલવાનું આવ્યું. કંઈ પણ અગત્યના કામ વગર કોર્ડ્સ મારફટથી ખોરીબંદર ટ્રામમાં ખેસી જનાર મુંબઈવાસીઓમાં રહેલી વ્યાતુરિકાને એ જરા અધરૂં લાગ્યું, પણ બીજો ઉપાય હતો નહીં એટલે ચાલવા કબૂલ થઈ.

ચારે જણાં વાત કરતાંકરતાં ચાલતાં હતાં. વ્યાતુરિકાની મંદ ગતિને લીધે તે તથા મિત્રમન જરાક પાછળ રહ્યાં અને વિપિન તથા શિશિર આગળ નીકળી ગયાં.

“ આજે તમે શા હંડા વિચારમાં છો ? શિશિરે પૂછ્યું.

“ મારે હવે નૂતનપુર છોડી બીજી કોઈ જગાએ જવું છે, અને તેનો હું વિચાર કરું છું.”

“ ક્યારે જવાના છો ? ” અચંબો પામી શિશિર બોલી.

“ તે કંઈ નક્કી નથી.”

“ ક્યારે નક્કી થશે ? મુંબઈ જવાના છો ? ”

“ મુંબઈ તો હાલ નહીં જાઉં. પિતાજીની કંઈ ભાળ લાગે તે માટે બીજો બધે તપાસ કરીશ.”

“ જવાનો વિચાર ક્યારથી થયો છે ? ”

“ આજેજ.”

“ કેમ એકદમ ? ”

“ કંઈક કારણ મળી આવ્યું.” વિપિન ગંભીર ચહેરે બોલ્યો.

“ મને કહેવામાં હરકત છે ? ”

“ હા. તમે જાણીને ખુશ નહીં થાઓ. હું જાઉં, પછી ભાઈને પૂછજો. એને ઠીક લાગશે તો કહેશે.”

“ મને સંભારશો ખરા કેની ? ” શિશિરે આતુર સ્વરે પૂછ્યું.

“ મોંએ બોલવાથી શું ફળ છે ? મારે કંઈ એવાં સગાસમ્યન્ધીએ નથી, કે જેમના સહવાસમાં તમને જીલવાનો સહેજ પણ સંભવ રહે. સંભાળવાનું તો તમારે છે.”

વિપિનની વાત ખરી હતી. જો જવાબ દેવો તે શિશિરને સુઝ્યું નહોં, એટલે ક્ષણભર થોભી, સજળ નયને તેણે પૂછ્યું, “ તમે ક્યાં છો, તેનો પત્તો ભાઈને તો લખતા રહેશો કેની ? ”

“ બેશક. પણ મને ઉત્તર બરાબર મળ્યો નહોં. ”

“ તમેજ કહો છો ને, કે મોંઝે બોલવાથી શું ફળ છે ? વિપિન-” આગળ મોં બોલવા જતું હતું પણ અટકી પડ્યું. હૃદયમાંથી કંઈક નીકળેલું ખરૂં, પણ જીભે તે પાછું કાઢ્યું એટલે શિશિરનો કંઠ રુંધાઈ ગયો.

“ હવે સ્વસ્થ થાઓ. આપણે ગામની હદમાં આવી પહોંચ્યા છીએ. ”

મિત્રમન તથા આતુરિકા પણ જરા વારમાં આવી પહોંચ્યાં અને ગાડી કરી ચારે જણાં ત્યાંથી ઘેર ગયાં.

ઘેર ગાંભીર આવ્યો હતો ને વિપિન તથા મિત્રમનની રાહ જોતો બેઠો હતો.

“ કેમ ગાંભીર, આજે આશાપુરી ન આવ્યો ? ” મિત્રમને પૂછ્યું.

“ તમારી વાતચિતમાં ખલલ ન પડે માટે. ”

“ તારે તો પાધરૂં બોલવુંજ નહોં. ”

“ આજે પિતાજીની તબીબત સારી નથી. ”

“ પહેલેથી જા જવાબ દીધો હોત તો ? ”

“ એના જીવને સંતોષ ન થાત. ” વિપિને કહ્યું.

“ તમે બે નિરાંતે વાત કરો. હું જરા જાઉં છું. ગાંભીરે મને તક આપી તો હું એને તક આપું છું ! ” આટલો વિનોદ કરી મિત્રમન ત્યાંથી ચાલ્યો ગયો.

“ કેમ ગાંભીર, આજે દેસાઈ સાહેબની તબીબત વધારે બગડી છે ? ”

“ ચિન્તા થાય એવી નથી. ખરૂં જોતાં, એમની તબીબત ઝટ સુધરતી નથી તેનું કારણ એમનો સ્વભાવજ છે. બા બિચારી પૂરૂં ખાતીપીતી પણ નથી ને વૈતરૂં કરતાં મરી જાય છે, છતાં એમને વાંકું પાડતાં વાર નથી લાગતી; અને પછી એવી ઘાંટાઘાંટ કરી મૂકે છે કે કામ બરાબર કરતું હોય તે પણ ભૂલ કરે. બહેનોને પીએર આવતાં સહેજ મોડું થાય છે તો તેમને પણ ‘ તમે તો સાસરાઈમાં થઈ ગયાં..’ એમ સંભળાવે છે. જાણે

મીએને સાસરાઈમાં થવામાં પાપ લાગતું હોય ! ‘તમારો બાપ મરવા પડ્યો હોય તેમાં તમારે શું ? વખતસર જવું, વખતસર આવવું. પછી અમારું જે થવાનું હોય તે થાય.’ આવુંઆવું કાવે તેમ બોલ્યા જાય છે. બા તો કોઈક વાર ચોધાર આંસુએ રહે છે, કારણ કે કસૂર ગમે તેની થાય પણ એને સાંભળવાનું તો ખરુંજ. મારો તો એ કાંકરોજ કાઢી નાંખે છે. ‘જા ભાઈ, તું તારે નોકરીએ વળગ, મારે તારું કામ નથી.’ એમ મને કહે છે. પોતે નાયબ દિવાન છે, પરંતુ રાણાને પણ કદી વિનતિ ન કરે એવો એમનો સિદ્ધાંત છે, તેથી નૂતનપુરમાં મને નોકરી મળે એમ લાગતું નથી. હવે શું કરવું ? કેળવણી ખાતામાં જઈ ?”

“શું કરવું, એજ જીવનનો મહાન પ્રશ્ન છે. એજ પ્રશ્ન મને પણ વલોવી રહ્યો છે. બી. એ. પાસ થયો, ત્યારથી એનુંજ અહોનિશ ચિન્તન કરી રહ્યો છું, પણ કશો નિકાલ આણી શકાતો નથી.”

“આ નવી ખબર છે.” ગંભીરે જરા ટકોળ કરી. “હું તો ધારતો હતો, કે તું તારું નહીં, પણ કોઈ બીજાનું વ્યક્તિત્વ અહોનિશ ચિન્તન કરે છે !”

વિપિને હંડો નિસાસો મૂક્યો. “એ વાત પછી કરીશું. તારી વાત પહેલી. મારો આનન્દશંકર કરીને એક મિત્ર છે. તે શિક્ષક છે. કેળવણી-ખાતાનો તેને સારો અનુભવ છે. તેને મેં પત્ર લખી અભિપ્રાય પૂછાવ્યો છે કે મારે એ ખાતામાં દાખલ થવું કે નહીં. જવાબ આવશે તે હું તને પણ વંચાવીશ. તે વાંચી તું શું કરવું તે નક્કી કરજે.”

“અંગ્રેજી મુલકી ખાતામાં જગા મળે તો કેમ ?” ગંભીરે પૂછ્યું.

“મને ત્યાં જીંદગી બરબાદ કરવી પસંદ નથી. પૂર્વે બ્રાહ્મણો ધર્મક્ષેત્રમાં જે કાર્ય કરતા, તે કાર્ય હવે તેમણે કેળવણીના ક્ષેત્રમાં જઈ કરવું જોઈએ. અમેરિકામાં તો, હિન્દમાં ધર્મને અપાય છે, એટલું મહત્ત્વ કેળવણીને અપાય છે. મને એમ થાય છે, કે જ્ઞાન અને વિજ્ઞાનના વિકાસ અને પ્રચારમાં બ્રાહ્મણો મોખરે આવીને નહીં ઊભા રહે તો તેમનું નેતૃત્વ ભાવી હિન્દમાં કદી નહીં ટકે.”

“ચાલ, હવે હું જાઉં. મોડું થશે તો વળી દેસાઈ ખીજવાશે.”

“ તારી વાતમાં માઈ કહેવાનું રહી ગયું. તું પાછળથી જાણશે તો તને વળી ખોટું લાગશે. હવે એકબે દિવસમાં હું નૂતનપુર છોડી જવા ધાઈ છું. ”

“ કેમ કેમ ? અંદરાવભાઈનો પતો લાગ્યો ? ”

“ ના પતો તો નથી. તારા અને ઉન્મતિફાઈને મળી આવીશ ને પછી વિધાતાએ લખ્યું હશે ત્યાં. ”

“ કેમ આમ બોલે છે ? દિવાનસાહેબના ધરનું આતિથ્ય હવે મોળું પડી ગયું કે શું ? ” ગંભીર તરત વહેમાઈ ગયો.

“ ના, છેક એમ તો નથી. પણ મને એકલા જવાની અત્રેથી ના કહેતાં હતાં, તેમ હવે બાગ્યેજ થશે. ”

આ શબ્દો વિપિનના મોંમાંથી નીકળ્યા ને તેની આંખમાં પાણી ભરાઈ આવ્યાં. ગંભીર તેના વચનની ગંભીરતા વર્તી ગયો. ખરું જાણુવા તેણે હઠ લીધી. વિપિને ધરમાં થયેલી વાતચિતનો સાર કહ્યો.

ગંભીરે વિપિનનું સાંત્વન કર્યું. પછી થોડોક વખત તે નીચું બે રહ્યો. આખરે તેણે કહ્યું : “ વિપિન, તું શિશિરને ચલાય છે તે પર હું હમણાંજ મશ્કરી કરવા જતો હતો. મને આ ખબર હોત, તો હું એમ ન કરત. પણ એ તો અકસ્માત હતો. મારી ખરી ભૂલ તો એ છે, કે મેં તને વખતસર એતાવ્યો નહીં. આ અફવા મારે કાને ક્યારની આવી હતી, પણ હું મારા સ્વભાવ પ્રમાણે મૂગો રહ્યો. તું ડાહ્યો માણસ છે. અહીંથી દૂર જવા તેં નિશ્ચય કર્યો છે એ સાઈં કર્યું. ”

જવાબમાં, ‘દિલમાં જાય ડહાપણ ડુલી, તગદીર આગળ તદખીર લુલી’ એ પંક્તિ વિપિન ઘેરે અવાજે બોલ્યો. પછી ગંભીર પોતાનાથી થયેલી ભૂલનો પશ્ચાત્તાપ કરતો ઘેર ગયો.

વિપિન ઓરડામાં એકલો પડ્યો. પહેલાં તે વિચારતરંગમાં ઉછળવા લાગ્યો. પછી, ક્યાં તો પોતે દુનિયાને લાયક નથી અથવા દુનિયા પોતાને લાયક નથી, એવા નિરાશાવમળમાં ફરવા લાગ્યો. એટલામાં વાળુ કરવાની બૂમ પડી, પણ એને જમવા પર રુચિ નહોતી એટલે તેની ના કહી. પછી કંઈ કરવું એમ ધારી, પથારીમાં જઈને પડ્યો ! પણ ઊંધ ન આવી, એટલે

ખાછો જાડ્યો. રાત્રિની નિગૂઠ શાન્તિમાં એની ભાવોમાં કવિતા રૂપે એની સમક્ષ ખડી થઈ. તે એણે ઉતારી લીધી. પછી પથારીમાં સુતો પણ નિદ્રાદેવીએ ખોળે લેવા ના પાડી, એટલે કવિતાદેવીને શરણે જઈ ચૈતાની લખેલી ભાંટીઓ ગણગણવા માંડી. આખરે મોડી રાતે આંખ મળી.

સવારે વહેલો જાડી, ઉન્મતિફાઈ તથા તારાબહેનને મળવા નીકળી પડ્યો. ફાઈનું ધર પહેલું આવતું.

વિપિનને જોઈ ઉન્મતિ અડધી અડધી થઈ ગઈ. “વિપિન, હમણાંજ તને તેડવા માણસને મોકલતી હતી. આજેજ મુંબઈથી કાગળ આવ્યો છે, તેમાં એમ લખ્યું છે કે ચંદ્રભાઈ કાશીમાં હોવો જોઈએ.”

“હું?” એમ બોલી વિપિન બેસી ગયો. નૂતનપુર છોડી કાલેજ કાશી તરફ ઉપડી જવું એમ તત્કાલ તેણે નિશ્ચય કર્યો, ને પૂછ્યું, “પિતાજી કાશી છે એમ કુઆજીએ કેવી રીતે જાણ્યું?”

“અકસ્માતજ એ ખબર પડી. જે ચાલીમાં તમે રહેતાં હતાં, ત્યાંનું બાકું ચડ્યું હતું તે ચૂકવવા, તારા કુઆજી ધરધણીને મળ્યા. તેણે કહ્યું કે ચારપાંચ દિવસ પરજ મારા પર કાશીથી ચંદ્રરાવનો મનીઓર્ડર આવ્યો છે.”

“ઠીક. ત્યારે તો હું કાલેજ કાશી જઈશ. બે મહિના થયાં પિતાજીની બાળ ન આવી એટલે અત્રેથી તેમની શોધમાં નીકળી પડવા મેં વિચાર કર્યો હતો, ને તેથીજ હું તમને મળવા આવ્યો હતો.”

“હમણાં કેમ દેખાતો નહોતો? ફાઈની કંઈ તને ફિકર છે? તું તો ઓટો થયો ને વળી ભણ્યો.”

“બેચાર વાર આવવાનો વિચાર કર્યો પણ—”

“કામમાં રોકાઈ ગયો, ખરું કેની?”

“ના. આજસી ગયો.”

“છે તો તારા બાપના જેવોજ સત્યવાદી. તે તારા જેવડો હતો કેની,” ઉન્મતિ પ્રવૃક્ષ વદને બોલી. “ત્યારે એક દિવસ પણ મને મળ્યા વગર રહેતો નહીં. પણ તે દિવસો હવે ગયા. હું સોળ વરસની હતી ત્યારે સો જણ મને બોલાવતાં, પણ પચાસમે વરસે તેમાંનાં પાંચ પણ પાકું

ફરી મારી સાચું જોતાં નથી. ચંદ્રભાઈને મને બૂલી ગયો છે તો તને શું કહું ! ” આ બોલતાં હિન્મતિનું મોં ઉતરી ગયું.

નારીજીવનની આ કારુણીની કદર કરે એટલો અનુભવ, શિશિરનું સતત સ્મરણ કરનાર વિપિનને ક્યાંથી હોય ? સંસારનો આ અણુકણ્યો કોયડો એના કાન સાથે અથડાઈને પાછો હિન્મતિના હૃદય તરફ વળ્યો, ને એ હિન્મતિકાઈને પગે લાગી તારાના ઘર તરફ વળ્યો.

બહેનને ઘેર પહોંચ્યો એટલે તેનો બાળક પુત્ર કાલુંકાલું બોલતો વિપિનને વળગી પડ્યો. વિપિને પિતાના સમાચાર તારાને નિવેદન કર્યા.

તારા હરખાઈ ઊઠી, ને ભાઈ સાથે કાશી જવા તૈયાર થઈ ગઈ. એટલામાં વિનોદચંદ્ર ત્યાં આવી પહોંચ્યો. ચંદ્રરાવ કાશીમાં છે એ ખબર જાણી તે ખુશ થયો, પણ એકદમ વિપિને ત્યાં જવાની ઉતાવળ શી છે, એમ સ્વાભાવિક રીતે તેણે પ્રશ્ન કર્યો. આનો ખરો ખુલાસો વિપિનથી અપાય એમ નહોતું, એટલે તારા મારી સાથે આવવાની છે એ વાત કહી વિષય ફેરવ્યો. વિનોદચંદ્રને હાલ કામ ખાસ વધી પડ્યું હતું, તેથી તારાને એ વિચાર માંડી વાળવો પડ્યો.

પછી તારા ભાઈ માટે ચાહ કરવા અંદર ગઈ. દરમ્યાન, સાળા-બનેવીએ રાજ્યખટપટની થોડીક વાતચિત કરી. પછી ચાહ પી, વિરિંચિલાલથી ચોંકતા રહેવાની સૂચના કરી, નાનકડા ભાણેજને સહેજ ખીલવી, વિપિન પોતાને મુકામ તરફ ખિન્ન વદને પાછો ફર્યો.

એકદમ કાશી જવાનો નિશ્ચય વિપિને કેમ કર્યો, તે જાણવા શિશિરને આશ્ચર્યથી આવી ત્યારની ચટપટી થઈ રહી હતી. ઘેર આવી તેણે મિત્રમનની આસપાસ ફરવા માંડ્યું. આડીતેડી હજાર વાતો કરી, ભાઈ ચીઢવાશે તેની પરવા કર્યા વગર, લાખ સવાલ પૂછી, આખરે તેણે વિપિનના જવાનું ખરું કારણ જાણી લીધું. પોતાને લીધે તેને આ વખત આવ્યો એમ સાંભળી, અગાઉ કદી નહીં થયેલી એવી લાગણીઓ તેને થઈ આવી. સંસારરાહુના ઓળા શિશિરના મુખચંદ્ર પર પડવા માંડ્યા. અંતે તે પોતાના ઓરડામાં ગઈ, ને બારણું બંધ કરી મોટામોટા હિંચકા ખાવા લાગી.

વિપિન એકલવાયા છે, ક્યાં જશે? પિતાજી એને અહીં નોકરી કેમ નહીં આપાવતા હોય? બાને કહું? એના વગર મને કેમ ગમશે? આવાઆવા વિચાર હિંચકા ખાતાંખાતાં તેના મનમાં ડોલવા લાગ્યા. હિંચકા પરથી ઊઠી, હારમોનિયમ પડ્યું હતું ત્યાં ગઈ. વિપિનેજ એ વગાડતાં તેને શિખવ્યું હતું તેથી ત્યાં એન ન પડ્યું, એટલે ફરી હિંચકા પર જઈને સુતી. પડ્યાં પડ્યાં પથ્થુ, વિપિને માથેરાનમાં પ્રથમ સાંભળેલો, એને ખાસ ગમતો, ગીતગોવિન્દનો પ્રબન્ધ તેણે ગાવા માંડ્યો.

‘ તે તલપે કલપે વિલપે વળી પ્રલપે પીડ વિસારી ’ એટલે આવીને અટકી. તેને એમ થયું કે આમાં આવો સુંદર આમાં અર્થ છે તે માથેરાનમાં તો હું સમજેલીજ નહીં. એટલામાં ખારણું ઉઘડ્યું.

“ ભાઈ અહીં નથી? ” વિપિને દાખલ થઈ સવાલ કર્યો.

“ ના, આવોની. ” વિપિનને શિશિરનાં નયને નયન મળી રહ્યાં.

“ ગાતાં કેમ અટકી ગયાં? ” વિપિને છેવટે પૂછ્યું.

આનો જવાબ દેવાને બદલે શિશિરે સામો સવાલ કર્યો, “ વિપિન, ક્યારે જવાના છો તે નક્કી થયું? ”

“ કાલેજ. હવે સામાન બંધાવવા માંડું છું. ”

“ મેં તમને દુઃખી કર્યાં. તમે એકદમ જવાનો વિચાર કેમ કર્યો તે મને ભાઈએ હમણાંજ કહ્યું. ”

“ એ વાત જવા દો. ચાલો, હવે હું જઈશ. કોઈ આવી પહોંચે તો ઠીક ન લાગે. ” દૂધનો દાઝ્યો કોણુ છાશ નથી પુંકતો ?

શિશિરને શું બોલવું તે સુઝ્યું નહીં. માત્ર આંસુભરી આંખે તે વિપિન સામું જોઈ રહી. વિપિન આવેશ અને સંયમની થોડોક વખત જાણે યુદ્ધભૂમિ બની ગયો. અંતે શિશિરના હાથમાંથી રમાલ લઈ, તેણે તેનાં આંસુ લૂંછી નાંખ્યાં. શિશિર હિંચકા પરથી ઊભી થઈ ગઈ અને બોલી: “ હવે પાછા ક્યારે મળશો ? ”

“ તે તો પ્રભુ જાણે. ” આટલું કહી વિપિન લાંથી ચાલતો થયો. શિશિરનો રમાલ બૂલથી તેના હાથમાંજ રહી ગયો હતો. શિશિરને પથ્થુ

તે સાંભર્યો નહીં. વિપિનના ગયા બાદ તેણે ખારણાને સાંકળ ચડાવ દીધી અને પછી હૃદય ખાલી કર્યું.

ઝોરડામાંથી બહાર નીકળતાં મિત્રમન મળ્યો. “કેમ, આજે પાછા આશાપુરી આવશે કેની ? ગઈ કાલે તો ઘાટ બધો બગડી ગયો.”

“આ ધરજ મારી આશાપુરી હતું, પરંતુ ગઈ કાલેજ બધો ઘાટ બગડી ગયો. હવે આજ રાતે જાઉં છું.” વિપિને દુઃખમય પ્રસંગ આમ બોલી તાળે કર્યો.

“કેમ, કેમ ? ક્યાં ?” મિત્રમને ગુંચવાઈને પૂછ્યું.

“આશાપુરીમાં વસતા લોકો નિરાશામાં પડે ત્યારે શું કરે ? કાશીપુરી સેવે. આશાપુરી છોડી, હવે કાશીપુરી.” વિપિન ક્રિકકું હસ્યો.

“તમે આમ બેવડા અર્થવાળાં વાક્યો ન બોલો. મેં કંઈ તમને આજે ને આજે જવા નહોતું સૂચવ્યું.” મિત્રમન કરગર્યો.

“હું તેમ ક્યાં કહું છું ? સવારે મને ઉન્નમતિકાઈએ કહ્યું : પિતાજી કાશી છે એટલે તાબડોતોબ ત્યાં જવા મેં મનસુબો કર્યો છે.”

“બલે. પણ પિતાજીને કહ્યું ?”

“ના. હું તેમને પ્રણામ કરવા જતોજ હતો.”

બેઉ જણ ધિરિજયંદ્રની પાસે ગયા. વિપિને કાશી જવાની રજા માંગી. ધિરિજયંદ્રે જવાબ દીધા વગર, ખાતું ઉઘાડી સો સોની દસ નોટ કાઢી, આંખમાં ઝળઝળાયાં સાથે વિપિનના હાથમાં ચૂકી. વિપિને તે લેત આનાકાની કરી, એટલે ધિરિજયંદ્રે કડક થઈ જઈ હુંકેથીજ પતાવ્યું.

“મારા ને અંદરાવના સમ્બન્ધમાં તમારે વચ્ચે આવવાની જરૂર નથી. એની પાસે પૈસા નહીં હોય તેથી આ એને આપણે ને માર તરફથી કહેજો, કે તવંગરી એ અમીરી નથી તેમ ફકીરી એ પણ અમીર નથી, માટે નાહક ફકીરની પેઠે રહેતો નહીં. જરૂર પડયે બીજા પૈસા મગાવજો. અહીંની બધી ખટપટથી તમે વાકેફ છો. મારાથી હાલ છુટા એમ નથી, બાકી હવે મને પણ કાશીની કામના થઈ ચૂકી છે, તે

એને સમજાવજો.” વિપિને ફરીથી હાથ જોડ્યા. સંભાળીને જજો એટલું બોલી બિરિજચંદ્ર પોતાને કામે વળગ્યો.

સામાન બંધાવી વિપિન માણને પગે લાગવા ગયો. તેના પર દરેકને ભાવ હતો એટલે ઘરનાં સૌ એકઠાં થઈ ગયાં—શિશિર સિવાય. તે તો ત્રીજે માળે બારણાં બંધ કરી, ક્યારની બારી આગળ પડાવ નાંખીને બેઠી હતી. ‘આવજો આવજો’ના અવાજ વચ્ચે વિપિન ગાડીમાં બેઠો. સૌ એટલે આવ્યાં. જે હૈયે હતું તે ત્યાં હાજર નહોતું, એટલે વિપિનને ઝાઝી મુંઝવણ ન થઈ. માણને તેણે ફરી પ્રણામ કર્યાં. રોશ્નને સાથે જવા મિત્રમન ને ગંભીર ગાડીમાં બેઠા.

“આપણી શિશિર માટે આના જેવો વર ન્યાતમાં શોધ્યો જડે એમ નથી, પણ હોંસમાં વહેલો વિવાહ કરી દીધો ને હવે તે તોડવા જઈએ તો ન્યાત ટુંપી ખાય.” માણએ મુદ્રિકાને કાનમાં કહ્યું.

“શિશિર ક્યાં ગઈ? ઉપર છે?” બોળી મુદ્રિકાએ બૂમ પાડી.

“હું પાછળથી આવું છું.” શિશિરના આ શબ્દોના ટીણા રણકારે ગાડીમાં બેઠેલા વિપિનના કાન ભરી દીધા ને ગાડીએ ચાલવા માંડ્યું.

બિરિજચંદ્રનું ઘર વિપિનના ગયા પછી થોડાક દિવસ સૂનુંસૂનું થઈ રહ્યું.

પ્રકરણ ૨૫

જમી

પૃથો બ્રૂતે ન સત્યં ચઃ પરિણામે સુજ્ઞાવહમ્ ।

મંત્રી ચેત્પ્રિયવક્તા સ્યાત્ કેવલં સ રિપુઃસ્મૃતઃ ॥

સુલભાઃ પુરુષા રાજન્ સતતં પ્રિયવાનિનઃ ।

અપ્રિયસ્ય ચ પથ્યસ્ય વક્તા ઘ્રોતા ચ દુર્લભઃ ॥ *

વાલ્મીકિ

નૂતનપુરના મધ્ય ભાગમાં આવેલી એક પેઠી આગળ, એક અમલદાર ઊભોઊભો વાત કરે છે. સૂચના મુજબ કરવાની પેઠીના મુનીમો ના કહી તેથી તેથી તેનો પિત્તો ઉછળી ગયો હતો. મુનીમને દાઢમાં લઈ તે ત્યાંથી ચાલતો થયો. જતાંજતાં તેણે પેઠી તરફ એક બચંકર દૃષ્ટિ નાંખી. ‘તને છુંદી નાંખીશ ત્યારેજ જંપીને બેસીશ.’ એવો એ દૃષ્ટિપાતમાં અર્થ હતો.

અમલદાર થોડેક ગયો અને ઓચિંતો હરખાઈ ગયો હોય એમ તેની મુખમુદ્રા પરથી દેખાયું. તેનો રોષ એકદમ કેમ ઉતરી ગયો? તેનો રોષ ઉતર્યો નહોતો, પણ મુનીમને હેરાન કરવાનું સાધન જડી આવ્યું તેથી તે ખુશ થતો હતો. પછી પોતાના ઘરમાં તે દાખલ થયો ને આસપાસ જોઈ કાંઈ નથી એમ જાણી બોલ્યો: “હાસ, હવે નિરાંત થઈ. મુનીમે હા કહી હોત, તો આ લાગ આવત નહીં. હવે એક દાવે બે સોકડી મરાશે. મારી ઉમેદ પાર પાડવાનો વખત આટલો નજીક છે એમ હું ધારતો નહોતો. એક કાંટો રહી જશે, તેનું થઈ રહેશે. પણ તેનાથી મને શું થવાનું હતું?”

આ બોલનાર મનોજકુમારનો માનીતો વિરિંચિલાલ હતો. રાણાની કાનભંભેરણી કરવામાં એણે બાકી નહોતી રાખી. કાચા કાનનો રાણો કેટલુંક ખરું માનતો ને કેટલુંક ખોટું ધારતો. વિરિંચિલાલ તેના ઉપર

* પૂછવામાં આવે ત્યારે જ મંત્રી પરિણામે સુખ આણનારું સત્ય નથી બોલતો, પણ પ્રિયવક્તા બને છે તેને કેવળ શત્રુ સમજવો.

હે રાજા ! હમેશાં પ્રિય બોલનારા તો સુલભ છે. પરંતુ અપ્રિય પણ અથ્ય કહેનારા ને અંબજનારા એક દુર્લભ હોય છે.

કેટલે દરજ્જે અસર થાય છે તે જોઈ લેતો. સો કાંકરામાંથી એકજ વાગતો, તો ધારતો કે કોઈ દિવસ પૂરેપૂરા સો થઈ રહેશે. રાણાની તેના પર ધણી મહેરબાની હતી. રાજ્યકારભાર ઉપર તેનું લક્ષ પહેલાં કરતાં ઓછું રહેતું હતું. જરા મોજલો થયો હતો. વિરિંચિલાલ તેની સાથે મસલત તો બીજીજ બાબતોની ખાસ કરતો, પણ રાણો રાજ્યના નોકરની કે ખાતાની કંઈ વાત કાઢે या પૂછે, ત્યારે એ ધીરેધીરે મનમાં ધારેલું બધું કહી દેતો. “એ તો એમજ ચાલે, રજવાડાના તો એવાજ કારભાર.” એમ વારંવાર બોલતો. રાણો આવા જવાબથી અમલદારો પર ગુસ્સે થતો.

મુજનસિંહ મહારાજનું ઠરેલપણું રાણામાં હોત, તો તે સામા સવાલ પૂછત કે તમે કેટલા દેશી રજવાડા જોયા છે ? તે કેટલે દરજ્જે આપણા કરતાં ચઢીઆતા છે ? ત્યાં કેટલીક વાર આખું કહોળું શાક થઈ નથી થતું ? વળી આવો જવાબ મુજનસિંહ આપવાની હિંમત કોઈ કરતુંજ નહોતું. કેમકે રાજ્યમાં કોઈ પણ જાતનું અધેર હોય તેનો દોષ અમલદારો પર મૂકે તે પહેલાં તે પોતાનો દોષ ગણુતા, અને પોતાની ભૂલ સુધારવાનો પ્રયત્ન કરતા. ખાતાંની તપાસ જાતેજ રાખતા. ધિરિજયંદ્ર બાહોશ, પ્રામાણિક, રાજ્યભક્ત તેમજ પ્રજાભક્ત દિવાન હતો. તેની દેખરેખ દરેક ખાતા પર રહેતી. બધે પૂરતો ન્યાય અપાય છે કે નહીં, કામ ધસારે તો પડતું નથી, એ બાબતની ખબરો ગમે તે રીતે મેળવવા તે ચૂકતો નહોતો. પ્રજાને પોતાના પર વિશ્વાસ છે એ બાબતથી તે ખિનવાકેફ નહોતો. પ્રજાનો વિશ્વાસ તથા સંતોષ, એ સિવાય રાજ્યના અદલદનસાફની તુલના કરવાનું બીજું સાધન શું ? છતાં નવો રાણો અમલદારોની ભૂલોજ જોતો. શું સાહિત્યમાં કે શું જીવનમાં, દોષદર્શનથી નહીં પરંતુ ગુણદર્શનથીજ નિરોક્ષકની શક્તિનું માપ નીકળે છે, એ મહત્ત્વનો સિદ્ધાંત સમજવાની હજી તેને વાર હતી.

વિરિંચિલાલ બપોરે રાણાની પાસે જતો, ને સાંજે પાછો તેની સાથે ફરવા નીકળતો. બપોરને વખતે અમલદારો પોતપોતાના ખાતાના કામમાં રોકાયેલા હોય, એટલે કોઈ પણ એની આડે આવે તેમ નહોતું. એ એમજ સમજતો, કે રાણાની બપોરની થતી મુલાકાતની ખબર અમલદારોને

નહીં હોય, પણ એ ધારણા ખોટી હતી. અગ્રેજ કહેવત પ્રમાણે તો ફક્ત દિવાલને કાન હોય છે, પણ દરબારી મથકોમાં તો રજે રજને કાન હોય છે. ત્યાંની હવામાંએ જાસુસ ફરતા રહે છે. આજનો ખપોર ક્યારે પડે તેની રાહ જોતો વરિચિલાલ બેઠો છે. દરમ્યાન, દેશી પેઢી સાથે રાજ્યને શી રીતનો સંબંધ હતો તે તપાસવા આપણે રાજ્યની બેંક તરફ વળીએ.

બેંક શહેરના મધ્ય ભાગમાં આવી હતી. વેપારીવર્ગનું એ સ્થળ હતું. કંઈકંઈ જાતના વેપાર ત્યાં થતા. રેશમી કાપડ વગેરેની ત્યાં મોટી-મોટી દુકાનો આવી રહી હતી. શહેરના કોઈ ભાગમાં કંઈ વસ્તુ ન મળતી હોય, તો તે લેવા લોકોને અહીં આવવું પડતું. ચાંદી ને સોનાના દાગીના પણ અહીં મળતા, ને તૈયાર ન હોય તો મરજી મુજબ બનાવી આપવામાં આવતા. નાણાવટીની પણ ત્યાં ધણી દુકાનો હતી. રાજ્યનું ચલણ કલદાર કરવાનું તેમનું કામ હતું. એ ધંધામાં કેટલાક લખપતિ પણ થયા હતા. બેંકનું કામ આથી નિરાળું હતું. ચલણના સિક્કા બેંક હસ્તક પડતા. એ સિવાય બેંક ધીરધારનો ધંધો પણ કરતી હતી, પરંતુ લોકોનાં નાણાં વ્યાજે લેતી નહીં.

નાણાંની બીડને લીધે વેપારીઓને અનેક વાર વેપારમાં ખોટ જતી, ખીજા દેશો સાથે હરિદ્વારમાં ઉતરાતું નહીં, તેને લીધે મુજનસિંહ મહારાજે આ બેંક સ્થાપી હતી. રાજ્યનાં ખીજાં સારાં મથકોમાં પણ એ ધીરધારનો ધંધો કરતી. એ ઉપરાંત, રાજ્યના હાકેમોને નાણાં મોકલવાની સગવડ પડે, દર વખતે અથડામણ પહોંચે નહીં, તેથી મહારાજે એવી ગોઠવણ રાખી હતી, કે હાકેમો તેમના તાબાના પરગણાની ઉપજનાં નાણાં, રાજ્યના આશ્રયથી નીમાયલી પેઢીમાં ભરે અને હુંડી લઈ રાજ્યની બેંક ઉપર ખીડે. એ હુંડી, બેંક નૂતનપુરમાં રહેલી મુખ્ય પેઢીમાંથી કલદાર કરે. વિરિચિલાલને એ મુખ્ય પેઢીના મુનીમ સાથે તકરાર થઈ હતી. મુનીમ વિરિજ-ચંદ્રની ન્યાતનો હતો. માથાનો ફરેલ હતો. પેઢી બહુ જૂની હતી. સ્થિતિએ બહુ સારી હતી. હાકેમ તરફથી હુંડી આવતી કે તેનો દેખાડ પેઢીમાં કરવામાં આવતો અને પંદર દિવસ પછી બેંકમાં નાણાં ભરી જવાં એવો તેનો ઉદ્દેશ હતો. પંદર દિવસ પછી નાણાં ન ભરાય, તો 'નકરી સકરી'

એમ કરી તે હુંડી પાછી ખીડવામાં આવતી, અને તેના પર દસ ટકાનું બ્યાજ ચડાવવામાં આવતું.

આ બેંકનો ઉપરી હાલ વિનોદચંદ્ર હતો. તેની પહેલાના ઉપરીના વખતથી એમ ચાલતું, કે હુંડીનાં નાણાં પંદર દિવસ પછી ન ભરાય અને રાજ્યને પૂછવામાં આવે, તો એમ જવાબ વાળવામાં આવતો કે હુંડી પાછી મોકલવી નહીં, નાણાં થોડા વખતમાં આવી જશે. આમ કરવાનું કારણ માત્ર એટલુંજ, કે રાણા સુજનસિંહને તેમજ લોકોને પેઢી ઉપર સંપૂર્ણ વિશ્વાસ હતો અને મહારાજા કોઈ પ્રામાણિક માણસની આપરને જરા પણ આંચ આવે એવું કરવા ઇચ્છતા નહોતા. નવા રાણાના વખતમાં પણ એ પ્રમાણે રાજ્યને પૂછાવવામાં આવતું અને જૂના રીવાજને આધારે આવોજ જવાબ મળતો. આથી કરીને બેંકમાં ન સ્વીકારાયેલી હુંડી થોડીધણી દર વખતે પડી રહેતી.

વિરિંચિલાલ આ વહીવટથી અજાણ્યો નહોતો. રાજ્યને પૂછાવવામાં આવતું અને તેની તરફથી જવાબ વાળવામાં આવતો, તેની એને ખબર હતી નહીં, કેમકે તે બાબતનું લખાણ દિવાનઓફિસ બેડે ખાનગી રીતે ચલાવવામાં આવતું, ને ત્યાં જવાની એને સત્તા નહોતી. પેઢી તરફથી જાણીબેઠને ઢીલ કરવામાં આવતી નહીં, કેમકે વ્યાજ ચડ્યા કરતું હોય તે તેમનો પોષાતું નહીં. પણ કેટલીક વાર, પેઢીની ખીજ શાખાઓમાંથી નાણાં આવવાની ઢીલ થાય, કે આગગાડી બ્યાં ન હોય ત્યાંથી કોઈ વેળા ખીજ કંઈ કારણને લીધે વિલંબ થાય, તો પૈસા ભરતાં વાર થતી.

રાણા મનોજકુમારને બેંકની વ્યવસ્થા તેમજ વહીવટ વિષે બરાબર ખ્યાલ નહોતો. તે ગાદીએ બેઠા પછી આવો દાખલો પ્રથમ બનેલો ત્યારે તેની સહી લેવાયેલી. વારે ધડીએ તેની પોતાની સંમતિ લેવામાં આવતી નહીં. વળી વેપારના વિષય તરફ તેનું ઝાઝું લક્ષ નહોતું. વિરિંચિલાલે રાણાના અજાણપણાનો લાભ લઈ તેને ખબર કરી કે “લગભગ વીસ લાખની હુંડી ન સ્વીકારાયેલી પડી છે. પેઢી સારી હાલતમાં નથી. તે બે આદર ઓઢીને સુશે, તો બેંકને નુકસાન થશે, અને રાજ્યને વીસ લાખની ઊઠશે. આજે સવારેજ હું પેઢી પર ગયો હતો, અને ત્યાંની રીતમાત્ર

પરથી મેં આવું અનુમાન કર્યું છે. વખતસર ઉપાય લેવાય તોજ રાજ્યની તિબ્બેરી સલામત રહે, નહીં તો પછી નાંખ્યા નહીં પહોંચે. ”

“ ઉપાય શો લઈએ ? ” રાણાએ શુંચવાઈને પૂછ્યું.

“ પેઢી પર જમી બેસાડવી. ” વિરિચિલાલે રંજક મૂકી દીધું.

“ દિવાનને બોલાવી પૂછીશું ? ” રાણાએ પ્રશ્ન કર્યો.

“ કેમ, હજુરની સત્તામાં એ વાત નથી ? વિનોદચંદ્ર એમના સગા તથા સ્નેહી છે. તેઓજ એકના ઉપરી છે, એટલે દિવાનજી જમી બેસાડવા હા કેમ કહેશે ? વળી પેઢીનો મુનીમ પણ એમનીજ ન્યાતનો છે. મહારાજ, બધું વાળું આમ એકજ છે. હજુરને હું હમેશાં અરજ કરું છું કે અમલદારના પોતાના લાગતાવળગતા ઘણી જગાએ હોય ત્યારે તે અમલદારથી ચેતતા રહેવું. ” ધિરિજયંદ્રના કારભાર પર એણે ટકોર મારી.

ધિરિજયંદ્રના પોતાના માણસોમાં મોટા હોદ્દા પર વિનોદચંદ્ર સિવાય કોઈજ નહોતું. અમલદારવર્ગ બધોજ એનો હતો, પણ તેના કારણમાં માત્ર એની ચતુરતા, પ્રામાણિકતા અને ઉદારતાજ હતાં. પેઢીના મુનીમ તરીકેની નોકરી એના ન્યાતીલાના હાથમાં હોય તેમાં એ જોખમદાર નહોતો. છતાં રાણાને થયું કે કદાચ દિવાનજી અને વિનોદચંદ્ર પણ પેઢીના શેઠને મળી ગયા હશે. રાણો બંભેરાયો. પોતાના પર વિરિચિલાલ અત્યારે સત્તા અજમાવી રહ્યા હતા તે સમજ્યો નહીં, ને બોલ્યો : “ સત્તા ! હું મારા રાજ્યમાં મારી મરજી માફક કરું, તેમાં મને અટકાવનાર કોણ ? ”

“ મહારાજ, એમ કેમ કહો છો ? મને નોકરીમાં કદી ન લેવાનું દિવાનજીએ હજુરને નહોતું કહ્યું ? ”

“ બરાબર, હવે હું સમજ્યો. સઘળાં એનાંજ કારસ્તાન છે. જમી નાખવી તો ત્રણે જગા ઉપર. ”

આ સાંભળી વિરિચિલાલને ફાળ પડી કે રજપૂત ઓડનું ચોડ વેતરશે. તેથી તેણે ઉથલો માર્યો. “ પ્રજામત દિવાનજીની તરફેણમાં છે માટે હાલ એમને મુક્ત રાખો તો ? ”

“ મારી ઈચ્છા, મારો હુકમ, એજ પ્રમાણે પ્રજામત દોરવો જોઈએ. તમે કિશોરીલાલને બોલાવી મંગાવો. ”

વિરિચિલાલને થયું કે બાળ તો ઠીક રચાઈ છે. કિશોરીલાલ આવશે તો તેની આગળ જરા દિવાનની તરફેણમાં બે બોલ બોલીશું. પણ રાણો જાદી છે, એટલે કોઈનું સાંભળે એમ નથી.

તાબડતાબ હજુરહુકમ છુટયો અને કિશોરીલાલ તાકીદે મહેલમાં રૂઆબભેર રાણા આગળ હાજર થયો.

“ કેમ કિશોરીલાલ, રાજ્યમાં બધે બંદોબસ્ત કેમ છે ? કોઈ પણ જગાએ ભયનું કારણ તો નથી ને ? ” રાણાએ સલામ સ્વીકારતાં પૂછ્યું.

“ હજુર જેવા અન્નદાતા હોય અને ધિરિજયંદ્ર જેવા દિવાન હોય, ત્યાં પછી ભયનું કારણજ શું ? ”

“ તમારાં માણસો હાલ કેટલાં તૈયાર થઈ શકે તેમ છે ? ”

“ હજુરનો હુકમ હોય તેટલાં. ” શો હુકમ મળવાનો હતો તેનો ખિચારા કિશોરિલાલને સ્વપ્નેયે ખ્યાલ નહોતો એટલે બીજો શો જવાબ દે ?

“ ત્રણસો માણસ એક પા કલાકમાં તૈયાર જોઈએ. ”

“ માણસો હજુરમાં લાવું કે કશે જવાનો હુકમ છે ? ”

“ દુકડીના ત્રણ ભાગ કરવા. પોણોસો માણસ હરિદાસની પેઢીની આસપાસ, પોણોસો વિનોદયંદ્રના ધરની આસપાસ, અને દોઢસો દિવાનજીના બંગલોની આસપાસ વીંટાઈ વળે. દરેક દુકડીની સરદારી તમારા ખાસ વિશ્વાસુ માણસને આપવી, અને તમારે ત્રણે જગાએ જાપતો કેમ રહે છે તે પર નજર રાખવી. જેની કસૂર માલૂમ પડશે તેને ફાંસીની શિક્ષા થશે. ”

“ હજુર, દિ— ”

“ હા, હું સમજ્યો, દિવાનજીની શેહમાં તમે તણાઓ છો. ”

“ કિશોરીલાલ શું કહેવા માગે છે તે સાંભળવા હજુરને મારી નાખ અરજ છે. ” વિક્રેલા રાણાને નરમ પાડવા વિરિચિલાલે છેલ્લો પછાડો માર્યો.

“ પછી સાંભળીશ. હાલ વખત નથી. તમે બેઉ હાલ તેના મકાન પર જાતી ન નાખવાની તરફેણમાં છે. તમે મારા નોકર છો, માટે મારા હુકમ મુજબ કરવું. જાઓ, હાલ આ વાત ગુપ્ત રાખવાની છે. સાડાંપાંચનો

અમલ થયો છે. કચેરીમાંથી લોકો સૌ ઘેર પાછા વળે, તે પહેલાં બધેક બંદોબસ્ત થઈ જવો જોઈએ. દુકડી એક જગાએ મૂકવામાં આવે ત્યારેજ તેમણે શું કરવાનું છે તેની તેમને ખબર થવી જોઈએ.”

કિશોરીલાલ હડપચી છાતી પર નાંખીને વિચાર કરતોકરતો ચાલતો થયો. “રાણાની ખુદ્દિ બગડી છે. ખિરિજયંદ્રની ખોટ રાજ્યમાં કોણ પૂરી શકશે? એના જેવો અમલદાર રાણાને ક્યાંથી મળશે? જરૂર રાણાને કોઈએ ભંભેરી મૂક્યો છે. વિનોદચંદ્રની ભલમનસાધથી તો હદ છે. દાવપેચ તો બિલકુલ જાણુતાજ નથી. ન્યાયની ખુરસી પર હતા, તો ત્યાં પણ એકજ ઇનસાફ, એકજ દષ્ટિ. બેંકમાં પણ બધા જોડે અમીરાઈથી કામ લે છે; તોછડાઈ તો જાણુતાજ નથી. રાણા આવાની કદર કરતા નથી, તો ખીજ કોની કરશે? એમને પકડહુકમ બતલાવતાં મારી છાતી કેમ ચાલશે? માણુસોને હુકમ આપતાં જીભ કેમ ઉપડશે? ખરેખર, દાસત્વ અધમ છે. પણ કંઈ નહીં. મારી ઉમર થવા આવી છે. આપણે હવે ઘેર બેસવું તેમાંજ સાર છે.”

કિશોરીલાલ મુજનસિંહ રાણાના વખતથી મોટા હોદ્દા પર હતો. તેનો રૂઆબ કંઈ એવજ હતો. જરા ઠાંગણો, પણ વિશાળ છાતી ને ભરાઉ શરીરનો હતો. કાળો પોશાક પહેરતો છતાં તેનું હૃદય કાળું નહોતું. નીચ કૃત્ય તેણે કોઈ દિવસ કર્યું નહોતું. લાંચ ખાતો નહીં, રૈયતને કદી પીડતો નહીં. હાથ નીચેના માણુસો વિવેકી અને પ્રામાણિક રહે છે કે નહીં, તે બાબત છાતી ચિકિત્સા રાખતો. પોતાના ખાસ માણુસને પણ અક્ષમ્ય અપરાધ થયે નોકરીમાંથી દૂર કરતાં અચકાતો નહીં. આવા પોલિસ અમલદાર વિરલ હોય છે. બાકી સાધારણ રીતે તો રૈયતના રક્ષકોજ તેના બક્ષક નીવડે છે.

કિશોરીલાલ હુકમનો અમલ કરવા નીકળ્યો પણ તેનું ચિત્ત બ્યગ્ર હતું. કોઈ સલામ કરતું તો તે પૂરેપૂરી ઝીલતો પણ નહીં. આખરે પોલિસલાઈન્સ આગળ તે આવી પહોંચ્યો, અને માણુસોને તૈયાર થવાનો હુકમ આપ્યો. ત્રણુસો માણુસોનો એકદમ શો ખપ પડ્યો, તે કોઈને સમજાયું નહીં.

એની સરદારી હેઠળ માણસોએ ગામમાં કૂચ કરવા માંડી અને લોકોએ તર્ક બાંધવા માંડ્યા. કોઈ કહે કે મહેલ આગળ આજે પંરેડ થવાની છે; કોઈ કહે કે ફલાણા ગામમાં ધાડ પડી છે; કોઈ કહે કે મહારાજા શિકાર કરવા જવાના છે; કોઈ કહે કે પોલિસને આજે અમથા ગામમાં ફેરવતા હશે. કેટલાએક કંઈ ધાસ્તી જેવું હશે એમ ધારી પલાયન કરી જતા હતા. રસ્તા પર ખેચાર સાથે મળી પોતાનો તર્ક એકબીજાને કહેતા. કેટલાક તો એવું તાકીને જોતા, કે શા કારણસર સિપાઈઓ જાય છે તે જાણે તેઓ સમજી ગયા હોય ! કોઈકેનું મોં એવું રહેતું કે આમ અમને પૂછ્યા કર્યા વગર આ માણસો ક્યાં નીકળી પડ્યાં છે ? ત્યારે કેટલાક મહામહેનતે પોતે કરેલો તર્ક કદાચ ખોટો પણ નીવડે તેથી અકળાઈને બોલતા, કે આ રસ્તા પર અનેક માણસો આવે છે ને જાય છે, તેવા વળી આ જતા હશે; એમાં જોવાનું શું છે ?

કિશોરીલાલ પ્રથમ પેઢી તરફ જ વળ્યો. પેઢી વાસ્તે એને માન હતું પણ તેની સાથે કંઈ સંબંધ નહોતો. પેઢી આગળ સિપાઈઓ આવ્યા અને કિશોરીલાલે ‘ખડે રહો’ એમ સંજ્ઞા કરી. બધા એકદમ ઊભા રહ્યા.

જોઈતા માણસો ત્યાં મૂકી, એ વિનોદચંદ્રના ધર તરફ વળ્યો. તારા બારીએ પુત્રને લઈ ઊભી હતી, તેણે બાળકનું ધ્યાન રસ્તા તરફ દોરવું. વિનોદચંદ્ર પણ શું છે તે જોવા બારીએ આવ્યો. કિશોરીલાલે તેને આથેથી સલામ કરી. તે પાછી વાળત્રામાં આવી કે નહીં, તે જોવાની તેની હિંમત ચાલી નહીં. વિનોદચંદ્ર આમ કરવાનું કારણ સમજી શક્યો નહીં. ક્યાં કુચ કરો છો, એમ તે પૂછવા જતો હતો, પણ તેના ધર આગળજ માણસોને યોજવાનો હુકમ મળ્યો, એટલે તે વિચારમાં પડ્યો. કિશોરીલાલે માણસોને રાણાનો હુકમ કહી દીધો, ને વિનોદચંદ્ર તરફ પાછી નજર કરી. “ રાણાનો હુકમ છે, બાકી આ કામ કરતાં મારો જીવ ચાલતો નથી.” એમ એની આંખ બોલતી હતી.

કિશોરીલાલ બહાદુર અમલદાર હતો, છતાં અત્યારે તે કાયર દિસતો હતો. દરેકજનો તેનો રૂઆબ આજે નહોતો. પકડીને જબરદસ્તીથી ઘોડા પર બેસાડ્યો હોય, તેમ ડોસાની માફક તે બેઠો હતો. દિવાનનું મકાન

આવી પહોંચ્યું અને માણસોનો ત્યાં ખડા રહેવાનો તેણે હુકમ કર્યો. બારી તરફ નજર કરી નહીં. તેનો ઘાંટો પણ એસી ગયો. બંદોબસ્ત રાખવાનો હુકમ આપી, તે પોતાના ધર તરફ વળ્યો. રસ્તામાં કેટલાક તેને સવાલ પૂછતા, પણ તેનો જવાબ દીધા વગર તે ચાલ્યો જતો હતો. થોડેક દૂર ગયો અને ઘોડો એકદમ ઊભો રાખ્યો. બચનું નહીં પણ હર્ષનું કંઈકારણ મળી આવ્યું હોય, એમ તેના મોં ઉપરથી લાગતું હતું. તરતજ તેણે પોતાને હાથે ઇસારત કરી અને સામેથી આવતા અંગરક્ષકો તથા તેની પાછળ આવતી ગાડી ઊભાં. કિશોરીલાલે વાંકા વળી ધિરિજચંદ્રને સલામ કરી.

“ કિશોરીલાલ, આજે મોં ઉદાસ કેમ છે ? આ પોશાકમાં ક્યાં જઈ આવ્યા ? રસ્તા પર આટલી બધી ગરબડ કેમ છે ? ”

“ આપ ક્યાં પધાર્યા હતા ? ”

“ જરાક કામસર કેમ્પ તરફ જવું થયું હતું. ”

કેમ્પ નૂતનપુરમાં રહેતા સરકાર તરફના અંગ્રેજ અમલદારોનું મથક હતું. ત્યાં તેમના માત્ર ત્રણ બંગલા હતા, કારણકે નતનપુરના દરબારમાં અંગ્રેજ અમલદાર કોઈ નોકરી પર હતો નહીં.

“ તમે ક્યાં જઈ આવ્યા ? ” દિવાને પૂછ્યું.

કિશોરીલાલે પૃથ્વી પર નજર રાખી, ગળવામાંથી એક કાગળ કાઢ્યો, ને ધ્રજતે હાથે દિવાનના હાથમાં મૂક્યો. ધિરિજચંદ્રે તે વાંચ્યો અને તેના કપાળ પર કરચલી વળી, ને બવાં ચડી ગયાં.

“ રાણાની નિમકહલાલ નોકરી કરી તેનું આ પરિણામ, આ ફળ ? ” દાંત પીસીને બોલ્યો. “ કોનાં કારસ્તાન છે તે જાણું છું. આ હુકમ તમને અપાયો તે વખતે ખેલો દુષ્ટ ત્યાં હતો કે ? ” ડોકું હલાવી કિશોરીલાલે હા કહી.

“ એને ઉદરની ગત રમતાં આવડી છે તો મને એને રમાડતાં બહુ સાઈ આવડે છે. દુષ્ટને પહેલે ન પડવું, એ મારા સિદ્ધાંતને લીધે એ આટલો ફાળ્યો. હજી પણ એને છુંદવા માંગું તો શી વાર ? પણ હવે તો **દેશત્યાગોઽપિ દુર્જનાત્** । રાણાની નોકરીમાં મઝા નથી. રાણો એને

ઝોળખશે ત્યારે મને સંભારશે. ” અંગરક્ષકોને જવાનો હુકમ કરી તેણે કહ્યું, “ કિશોરીલાલ, મને પકડવો હોય તો હું તૈયાર છું. ”

“ નોકરી છોડી ચાલ્યો જાઉં, પણ એ કામ મારાથી બની શકે એમ નથી. વળી રાણાનો એવો કંઈ હુકમ નથી. ”

“ ઠીક ત્યારે, તમે તમારે કામે જાઓ. ” એમ કહી ધિરિજયંદે પછી ગાડીવાળાને નાયબદિવાનના ઘર તરફ ગાડી લેવા હુકમ કર્યો. તેનો હાથ ચહેરા ધીરેધીરે નરમ પડી ગયો. દૂધનો ઉભરો સમાઈ ગયો. “ માઈ તપોબળ હતું ત્યાં લગણુ હું ફાળ્યો. હવે વળી બીજો કોઈ આવશે. સંસારનાં ગાડાં એમજ ચાલે છે. ” આવી ફિલસુફી કરતો હતો ને નાયબદિવાનનું ઘર આવી પહોંચ્યું. ધિરિજયંદ્ર અંદર દાખલ થયો. કુબેરપ્રસાદે સામા આવી તેનો સત્કાર કર્યો. “ આજે કંઈ માઈ ઘર પાવન કર્યું ? ”

ધિરિજયંદે સધળી હકીકત તેને કહી. કુબેરપ્રસાદ મગજનો બહુ કડક હતો, તેમાં તરતનોજ માંદો પડી ગયો હતો એટલે તેનો મિજાજ ચાલ્યો ગયો. “ દિવાનજી, જુઓ છો શું ? કાઠો હુકમ અને પકડાવો વિરિચિલાલને. પછી બધું થઈ રહેશે. તમે જાતે છુટા છો તો સધળું બની શકશે. ”

“ કેમ દેસાઈજી, જમાનાની તગને પણ અસર થઈ કે શું ? તમે પણ મોગલાઈ ચલાવવાનીજ વાતો કરો છો ! ”

“ એવા માણસને જે કરીએ તે ઝોણું છે. તમારી ઇચ્છા હોય તો હું એને સપડાવું. તમારી બલમનસાઈનાંજ આ પરિણામ છે. ”

“ અત્યારે આવો કોધ કરવો નકામો છે. રાણાજીની સંમતિથી આ બધું બન્યું છે, તો છુટા કેમ થવું તેનો ઉપાય શાંતિથી લેવો જોઈએ. હું છુટો છું, એવી એમને ખબર મળે તો બહુ ભારે થઈ પડે. અહીં છું એમ જાણે તો તમે પણ જોખમમાં આવી પડો. ”

“ મને એ બાબતનો ડર નથી. તમે રજા આપો તો બળથી ચાલુજી એ પરદેશીના તામજ રમાડી દઉં. નૂતનપુરનું નામ બહાવી દઉં. ”

કોપી પુરુષો ધણી વાર કેટલા ભાવભર્યા હોય છે તે દેસાઈની બોલવાની હથ પરથી દેખાઈ આવતું હતું.

“પણ હમણાં મારે શું કરવું ? રાત કાઢવી મારે થઈ પડશે. ઘેર બધાં મુઝાતાં હશે. વિનોદચંદ્રની શી સ્થિતિ થઈ હશે ? મારો ન્યાય પારકાને હાથે કરાવવો મને પસંદ નથી. તમે કાલે રાણાને મળો અને ગમે તેમ કરી જમી ગિઠાવવા સમજવો. જ્યાં લગણુ હું નિર્દોષ છું એમ સાબિત ન કરું, રાણાના મોંમાંથીજ એ વેણુ ન કઢાવું, ત્યાં લગણુ —મરી જઈશ તો ભલે—અહીંથી ખસવાનો નથી. જોઈએ તેવી જામીનગીરી આપજો, કહે તે શરત કબૂલ કરજો. વિરિન્ચિલાલ રાજ્યમાં છે ત્યાં સુધી આ રાજ્યની નોકરીનું પાણી મૂકી ચૂક્યો છું, એટલે કોઈ વાતની પરવા રાખશો નહીં.”

“રાતે આપણે ત્યાંજ રહેશોને ? ઘેર જવું મને ઠીક નથી લાગતું.” કુબેરપ્રસાદે સૂચના કરી.

“બરાબર છે. રાતે આપણે નિરાંતે વાત કરીશું. રાણો પૂરો વિકર્યો હશે તોજ એજન્ટને હલાવશું.” આમ કહેતોકહેતો બિરિજચંદ્ર દેસાઈ ને માળે ગયો.

હુરિદાસ શેઠની પેઢી આગળ માણસો ગોઠવાયાં, ત્યારથીજ ગામમાં અને ખાસ કરીને વેપારીમંડળમાં હાહાકાર થઈ રહ્યો. વિનોદચંદ્રના ઘર આગળ બીજી ટુકડી રોકવામાં આવી અને તેમાં વધારો થયો. હજી કાણુ બાકી છે તે કોઈ કલ્પી શક્યું નહીં.

હુરિદાસ શેઠ વણિક હતા એટલે તેમની ગભરામણનો પાર નહોતો. મહેતાઓ પણ બધા ગભરાઈ ગયા હતા. મુનીમ શેઠને શાંત પાડતો હતો. સવારે બનેલા બનાવનું આ પરિણામ છે, એમ ધારીને તે કોઈક વાર ખસ્તાતો, કોઈક વાર એમાં ગભરાવા જેવું શું છે એમ બોલતો, છતાં પેઢીમાં બધે દોડાદોડ થઈ રહી હતી.

આણી તરફ એકમાર્ગી વિનોદચંદ્ર કંઈકંઈ વિચાર કરવા લાગ્યોઃ “આ પ્રમાણે થવાનું કારણ શું ? મારા કામમાં ભૂલ તો નહીં થઈ હોય ? અરૂં જોતાં, જોઈએ તે કરતાં હું વિશેષ સાવધ રહું છું. વળી દિવાનજનો

પોતાનો હું માણસ છું. તેઓ આ કેમ સાંખી શકે ? કાણ જાણે તેમના પર પણ આપત્તિ નહીં આવી હોય ? કિશોરીલાલ એક ટુકડો લઈને પાછા ફર્યા. એ ક્યાં જવાની છે તે આ સિપાઈઓને ખબર નથી. કામ કરતાં નવનેળાં પાણી ઉતરે, વાંસો બેવડ થાય અને તેનો આ બદલો ! દિવસ કે રાત સામું જોયું નથી, જાંપીને કાંઈ દિવસ બેઠો નથી, રવિવાર પણ પૂરો પાળ્યો નથી. તેનો આ બદલો !

તારાના બાળક પુત્રને અનેક સિપાઈઓ જોઈ કુતૂહલ થયું હતું. તેણે સવાલોની પરંપરા છોડી. ગભરાઈ ગયલી તારાના જવાબથી સંતોષ ન થયો એટલે તે વિનોદચંદ્ર પાસે આવી પહોંચ્યો અને બોલ્યો, “ભાઈ, ‘ત્રિજેરી સલામત હૈ’ એમ કહેવા તો બેજ માણસ આવે છે, અને તે તો સવારમાં, પણ અત્યારે આટલા બધા કેમ આવ્યા છે ?”

“એ ત્રિજેરી આપણે ઘેર આવી છે એવું રાણાના મનમાં હશે.” મરડાટમાં વિનોદચંદ્ર બોલ્યો.

ત્રિજેરી જોવા પુત્રે ઇચ્છા બતાવવી અને તારા તેને બીજા ઓરડામાં લઈ ગઈ. બીજીબીજી વાતો કરી તેની આ ઇચ્છા બૂલાવી દીધી ને નોકરને સોંપી પછી પોતે પતિ પાસે આવી. તેનાં ગાત્ર પણ શિથિલ થઈ ગયાં હતાં. તે સ્ત્રી હતી, કોમળ અંતઃકરણની હતી. કોઈ વાર અશ્રુ પાડતી પણ પાછી હિંમત લાવતી અને પતિને ધીરજ આપતી. વિનોદચંદ્ર હિંચકા પર એક હાથ ગળ્યા પર લંબાવી, બોળ હાથની કાણી તકીયા પર રાખી, કપાળ પર હાથ મૂકી, આંખ મીંચી બેઠો હતો.

“જરા ચાહ પીશે ?”

“હા, મૂકાવ. એને ક્યાં મૂકી આવી ?”

“એના અણુસમજી સવાલોથી તમને દુઃખ થાય, માટે અહીંથી ખસેડી ગઈ. હવે રમવામાં પડ્યો છે.”

“એને અહીં લાવ, અને તું પણ બેસ. તારા પિતાએ બનાવેલું પેલું સમયનું ગીત ગા. કાલે સવારે બધુંએ જણાશે. પેલા પરદેશી માસ્તરનું આ તોફાન હશે.”

દિવાન બિરિજચંદ્રના ધરની આસપાસ ચોકી બેઠી. આતુરિકા તો આબીજ બની ગઈ. શિશિરને સંસાર એકલું સ્નેહધામ નથી, કલહક્ષેત્ર પણ છે એ સત્યની પ્રથમ પ્રતીતિ થતી હતી તેથી તેની મુખમુદ્રાએ જુદું જ સ્વરૂપ ધારણ કર્યું હતું. પતિનું શું થયું હશે એ બયથી મુદ્રિકાએ તો રાવા માંડ્યું. મિત્રમન તેને શાંત પાડવા મથતો હતો. મિત્રમનના કહેવાથી શાંત ન પડનાર સાસુના તડાકા સાથે રાતી રહી ગઈ.

“એમ તમે હિંમત હારી જશો તો છોકરાંએને કોણ શાંત પાડશે ? એટલામાં ગભરાઈ શું ગયાં ? રાજ્યના મામલા કંઈ રમત નથી. માથું મૂકીને કામ કરવું હોય તોજ રાજ્યની નોકરી કરવી. ખોટાખોટા વિચાર કેવા લાવવા ? બિરિજ કંઈ એવો ભોળો નથી કે કોઈ એને સપડાવી શકે. બહાર રહ્યો છે તો બધાને હંફાવશે. અપશકુનીયા ખ્યાલ કેવા લાવવા ? તમારે તો બધાને હિંમત આપવી જોઈએ. ચાલો, મોં ધોઈ નાંખો અને હું કહું તે સાંભળો.”

વડિલની સામું બધાં ગોઠવાયાં. માણએ બોલવું શરૂ કર્યું. “બિરિજ છુટો હશે તો આપણને છોડાવતાં તેને વાર નહોં લાગે. આપણા કરતાં ખરાબ હાલતમાં હશે તો છુટતાં વાર લાગશે. રાણાને વહેમ ભરાયો છે એટલે આપણા ધરતો એક પણ ખૂણો તપાસાયા વગરનો રહેવાનો નથી. મિત્રમન તથા ગંભીરનું ધરમાં કામ પડશે. આપણું પોતાનું ખરા પરસેવાનું મેળવેલું જે કંઈ હશે, તેના પર પણ રાણો વહેમની દૃષ્ટિથી જોશે, માટે નહોં જેવું અહોં રાખી, બાકીનું જરજેવર લઈ, હું અત્રેથી રાત્રે પોખાર ગણી જઈશિ.”

ગંભીર તો માણની બાહોશી ને હિંમત જોઈ ચકિતજ થઈ ગયો. “આપણે કંઈ કામ કરવું હોય તો સત્તરસો વિચાર કરીએ, હજાર પાછા બદલીએ અને અંતે બાઈ જ્યાંના ત્યાં. પહેરો ચૂકાવી એ શી રીતે જવાનાં ?” મિત્રમનને એટલી નિવાઈ લાગી નહોં, કેમકે માણની હોશચારીથી તે અગણ નહોતો.

“મા, ક્યાં જશો ?” મિત્રમને પૂછ્યું.

“ તે કંઈ કહેવાય નહીં. સંભાળવાનું તથા સૌને ધીરજ આપવાનું કામ તારું છે. ખિચારો ગંભીર આપણે લીધે સપડાયો. એ તને મદદરૂપ થઈ પડશે. શિશિરની બરાબર સંભાળ લેજો. આ પ્રસંગથી એની તખ્તી-અતમાં વધારે બગાડો ના થાય તે જોજો. કોઈ આવ્યું ગયું તો તેને જવાબ દેવામાં મરદની જરૂર પડશે, માટે તું અહીં હોય તેજ ઠીક. ” બીજી કેટલીએક શિખામણ મિત્રમન તથા ધરનાંઓને આપી માણ જવાની તૈયારી કરવામાં પડ્યાં.

રાતના બારેકનો અમલ થયો અને મિત્રમન વગેરે બેઠાં હતાં ત્યાં માણ આવી પહોંચ્યાં. મુદ્રિકાની નજર પહેલી તેના પર પડી અને તેનાથી ખૂબ પડાઈ ગઈ. મિત્રમને પાછા ફરી જોયું, અને કહ્યું, “ એ તો મા છે. તું ગભરાય છે કેમ ? ” સર્વ મંડળ માણને જોઈને સ્તબ્ધ થઈ ગયું.

“ મા, કોઈ ખિચારાને ધાયલ કર્યો કે શું ? ”

“ ના ના, આપણા દાદર આગળના નીચેના ઓરડામાં એકાદબે પોશાક પડી રહે છે કેની ? તેમાંનો આવ્યો તે ચડાવી દીધો. બીજી કોઈ પણ રીતે જવું ફાવે એમ નથી. બધા જાગતા છે. આ પોશાકને લીધે હું પોલિસનોજ માણસ છું એમ ધારી મને રોકાણ કોઈ ભાગ્યેજ કરશે. આણી તરફ ‘ રોન ’ ફરવા આવ્યો હશે, એમ ધારશે. વળી આ પોશાકમાં બીજા બે ગુણ છે. એક તો ઠંડી નહીં લાગે, અને બીજું, ગજવાનો ઉપાયોગ સારી રીતે થઈ શકશે. જૂલાવામાં નાંખતાં મને વાર નહીં લાગે. મિત્રમન, તું પાછલા બારણા આગળ આવી પહોંચ. હું જાઉં એટલે ધીરથી પાછું દઈ દેજો. હું સહીસન્નામત પહેરો વટાવી ગઈ કે નહીં, તે ઉપરની બારી-એથી જોવાનું કામ ગંભીરનું. ચાલો. ઝડપ કરો. ” બધાંને હેશયાર રહેવાનું કહી, માણ ઝપાટાખંધ નીચે ઉતરી પડ્યાં. બારણું ઉઘડ્યું, તેઓ બહાર નીકળ્યાં અને પાછું દેવાયું. મા પહેરો વટાવી ગયાં કે કેમ તે જાણવા મિત્રમનને પણ ઇચ્છા હતી, તેથી તે ઝડપથી ઉપર આવ્યો. માણએ કોઈક સાથે વાત કરી, પહેરો ચૂકાવ્યો અને ગંભીર ચિત્રામણ બની ગયો.

“ ચાલ, હવે આવે છે કેની ? કોઈ જોશે તો તેને વહેમ આવશે. ”

“આ હિંમત તારી ચાલે ખરી?” ગંભીરે પૂછ્યું.

“એ તો પ્રસંગ આવે જણાય.”

“મૂગોજ રહે એટલે થયું. આવું કરતા પહેલાં એટલી અડચણો તું કદી લે, કે તારાથી કંઈજ બને નહીં. વિપિન કહેતો તેમ એ ‘આપણા ભણતરનાં પરિણામ.’ બાકી આવા પ્રસંગો દુનિયામાં ઘણક વાર આવે છે, અને તે વખતે આવા ઉપાયો લેવાની શક્તિ જોઈએ તો ખરી.”

બન્ને જણા પાછા ફર્યા અને મુદ્રિકાને સમાચાર કહી દીધા. રાત બહુ વહી જવાથી મને કે કમને બધા સુઈ ગયા.

સવાર પડ્યું અને કુબેરપ્રસાદ રાણાના મહેલ તરફ ગયો. વિરિંચિલાલ એજન્ટને બંગલે વળ્યો.

કુબેરપ્રસાદ દેસાઈ રાણા આગળ પથ પોતાનો સ્વભાવ બતાવતાં ગભરાતા નહીં. રાણાને મળી તરતજ તેમણે કહ્યું, કે “હજુરે બહુ ઉતાવળું પગલું ભર્યું છે. સરદારે આ વાતથી અજાણ છે, તેમની ‘કાઉન્સિલ’માં આ વાત મૂકાઈ નથી. પ્રજામાં હાહાકાર બહુ થયો છે, કેમકે ગુનોહ શો થયો છે તેની કોઈને ખબર નથી.”

“ગુનોહ પ્રજાને ખબર પડશે ત્યારે પ્રજા શાંત પડશે.”

“મને જણાવવામાં હજુરને હરકત છે?”

“હા.”

“એના જેવા દિવાન ઘણી થોડી જગાએ હશે. આ રાજ્યમાં તો એનો બોલો કોઈ ઊઠાવી લે, એમ મને લાગતું નથી.”

રાણાથી દિવાનનાં વખાણ સાંખી શકાયાં નહીં અને તેથી તેણે તક સાધી કહી દીધું કે, “તમે તમારે મોંએથી નાલાયક ઠર્યા છો. વિરિંચિલાલ એ કામ કરી શકશે.”

કુબેરપ્રસાદને મનમાં તો એમ થયું કે ત્યારેજ રાજ્ય ઉધું વળશે, પણ રાણાને એટલુંજ કહ્યું કે “દિવાનપદ બાબત તો જેવી મહારાજની મરજી, પણ હજુરને એટલી મારી વિનતિ છે કે ત્રણે જગાએથી જમી ઊઠાડી નાખવાની જરૂર છે. દિવાનજી તથા વિનોદચંદ્ર કોઈ નાસી જાય

તેને વાસ્તે હું જોખમદાર છું. વળી પેઢી પણ ધણી જૂની છે. હરિદાસ શેઠ અહીંનાજ વતની છે, એટલે તે નાસીને ક્યાં જશે. ?”

“દિવાનજીને છુટા મૂકવા હું રાજી નથી. તેઓ બહુ ખટપટી છે. તમે તેના જમીન થાઓ છો તો બલે. તેમને નિર્દોષ ધારીને તમે મારા હુકમનો અનાદર કરવા જેવી વર્તાણુક ચલાવો છો. તમારા પણ દહાડા બરાઈ ચૂક્યા છે.”

કુબેરપ્રસાદનું મગજ કાપુમાં ન રહ્યું. “હજુરની ધ્યાનમાં આવે તેમ કરશો. દિવાનજી રાજનીતિમાં કુશળ હતા તોજ પરહદની દરેક તકરારમાં ખીજાં રાજ્યોને તેમણે ફાવવા ન દીધાં, ને અંગ્રેજી અમલદારોને પણ પોતાની ચતુરાઈથી આંજી નાખ્યા. યુદ્ધિનો દુરુપયોગ તેમણે કર્યો નથી. જાતે રાજ્યની પૈ પણ બેવફાદારીથી લીધી નથી.”

“તે તો બધું હું જાણું છું, તમારે સમજાવવાની જરૂર નથી.” રાણો ઉશ્કેરાઈને બોલ્યો.

રાણો ઊઠવા જતો હતો અને અકળાયલો કુબેરપ્રસાદ બોલી ઉઠ્યો, “હજુરના મનમાં એમ હોય કે દિવાનજી છુટા નથી તો હજુરની બૂલ છે. તેમને નાસી જવું હોત, તો તેઓ કાલે રાતે તેમ નિરાંતે કરી શકત. તેમના ધરની આસપાસ જમી નાંખાઈ તે વખતે તેઓ ધરમાં નહોતા.”

રાણાનો મિજબ હાથથી જતો રહ્યો. તેનું મોં લાલચોળ થઈ ગયું, બવાં ચડી ગયાં. વાંક કોઈનો કઠાય એમ નહોતું. બાજી હાથમાં ન રહી જાણી તેણે નવી ગત ચલાવી.

‘દેસાઈજી, મારી સાથે થયેલી વાતચિત પરથી તમારે મુઝાવું નહીં. ગઈ કાલની મારી તખીઅત ઠીક નથી. દિવાનજીના તમે જમીન થાઓ છો તો જમી ઊઠાવવામાં વાંધો નથી; પણ વિનોદચંદ્ર તથા પેઢીને એમાંથી હું મુક્ત કરવા માગતો નથી. એમના હિસાબના ચોપડાઓ કબજે કરાવી લો. એમની તપાસ આજની આજ શરૂ થવી જોઈએ. એટલા વાસ્તે મારી સાથે સાત જણાનું કમિશન બેસાડવું પડશે. કમિશનમાં તમે, વિરિચિલાલ અને ખીજા ચાર હું પછી નક્કી થઈશ. બિરિજચંદ્ર ગુનેહગાર ઠરશે તો તેની જગા પર તમારોજ હક્ક છે.” પોતાના સ્વાર્થની ખાતર દિવાનની

તરફેણમાં મત આપતાં અટકે માટેજ રાણો દેસાઈને રમાડતો હતો. કુબેરપ્રસાદ રાણાની ઉધાડી યુક્તિ સમજી ગયો હતો, પણ રાજ્યની નોકરી ઉપરથી તેનું દિલ ઉઠી ગયું હતું એટલે તે ખેડિકર હતો.

“ હજુરનો ત્યારે શો હુકમ છે ?”

રાણાએ જોયું કે આવેશમાં અને આવેશમાં પગલાં તદ્દનજ ખોટાં લેવાયાં હતાં. ખેંકના ચોપડા કબજે કરવાની જરૂર હતી. વિરિંચિલાલને એ સૂઝ્યું નહીં, એ તેને બહુ નવાઈ જેવું લાગ્યું.

“ કિશોરીલાલ પર હુકમ લખો, કે દિવાનને ત્યાંથી જમી ઊઠાડે અને તે માણસો ખેંકની આસપાસ પહેરો રાખે. હું સહી કરી આપું છું.”

વિરિંચિલાલને એટલીજ ઇચ્છા હતી, કે કોઈ પણ રીતે દિવાનને કનડવો કે પોતાની મેળે અકળાઈને તે રાજનામું આપે દિવાને કોઈ પણ જાતનો ઘોટાળો કર્યો હશે, એવું એ ધારતો નહોતો. પરંતુ વહેમી રાણાએ દિવાનના ઘર પર જમી બેસાડવાની અધીરાઈ બતાવી, એટલે વિરુદ્ધ પડવું એને ફાવ્યું નહીં. ખેંકના ચોપડા વિષે કહેવા જતો હતો, પરંતુ રાણાએ એને બોલતો અટકાવ્યો એટલે એ મૂગો રહેલો.

કિશોરીલાલને ચીટ્ટી મળી. એક જમી ઉઠી, અને નવી બેઠી. આણી તરફ વિરિંચિલાલ એજન્ટ મિ. રાઈટ પાસે પહોંચ્યો. અંગ્રેજી ભાષાથી અજ્ઞાન વર્ગ તેમને રૅટ સાહેબ કહેતો. વિરિંચિલાલે રાઈટને તમામ હકીકત કહી. વિરિંચિલાલને દિવાનપદ અપાવવા તે ઇતેજાર હતો કારણ કે એ બહાને તેનો રાજ્યમાં પગપેસારો વધે એમ હતું.

બપોરના બે વાગ્યાને શુમારે કમિશન બેઠું. આરોપની તપસીલ વિરિંચિલાલે વાંચી અને બિરિજયંદ્રના મનમાં આનંદ થયો. એ જાણતો હતો કે એ બાબતમાં ગુનેહગાર રાજ્ય સિવાય કોઈજ નથી. પહેલા હઠાડાની તપાસ દરમ્યાન એણે વિનોદચંદ્રને ખાનગી રીતે સૂચના પહોંચાડી, કે હુંડી બાબત રાજ્યનો હુકમ શો છે તે વાત કમિશન આગળ તેણે મૂકવી નહીં.

પેઢીના શેઠ હરિદાસ, માયાદરેલ સુનીમ, બીજા મહેતાઓ તેમજ વિનોદચંદ્ર તથા ખેંકના નોકરોની તપાસ, દશ દિવસ પહોંચી. હિસાબના

ચોપડાઓ પણ જોવાયા. વિનોદચંદ્રે પૈ પણ હરામ કરી છે એવું કંઈ સાબિત ન થયું. પણ પેદીની શરમાશરમીને લીધે યા ખાનગી મસલતને લીધે, હુંડી ખાખત ઢીલ રાખવામાં આવી એવો વહેમ દૂર કરવાને સહેજ પણ પુરાવો આપવામાં આવ્યો નહોતો.

અગિયારમે દિવસે ખિરિજયંદ્રની તપાસ શરૂ થઈ. એ તપાસ પરજ ચૂકાદાનો બધો આધાર રહ્યો હતો. બેંકનું કામ સુદ્ધાં આ પ્રમાણે ચાલ્યાં કર્યું અને તે સંબંધમાં દિવાનઑફિસ તરફથી કંઈ પણ પગલાં લેવાયાં નહોં, તેને માટે ખિરિજયંદ્રને જોખમદાર ગણવામાં આવ્યો. તપાસ શરૂ થઈ કે ખિરિજયંદ્રને ખુરસી આપવામાં આવી. વળી દિવાન હોવાથી સાક્ષીના પાંજરામાં તેને લઈ જવામાં આવ્યો નહોતો. વિરિંચિલાલના હાથમાં ન્યાયનું ત્રાજવું જોઈ, તેનું મગજ કેદહાડાનું ફરી તો ગયુંજ હતું. જેવો તે ખુરસી પર જઈને બેઠો કે તરતજ તેણે એવી ક્રોધભરી દૃષ્ટિ વિરિંચિલાલ તરફ ફેંકી, કે ત્યાંથી બહાનું કાઢી, ઊઠી, તે પાસેના ઓરડામાં ગયો. સિંહ જેવું પ્રાણી, મનુષ્યની નજર જો તેની નજર કરતાં બળવાન હોય તો ડરીને ચાલ્યું જાય, તો વિરિંચિલાલના શા ભાર ?

તેના ગયા પછી દિવાને રાણાની સામે જોયું. ‘માણસની કદર’ તો સારી કરો છો’, એવો એ નજરમાં અર્થ હતો. રાણાનો ગુસ્સો સહેજસાજ નરમ પડ્યો. તેણે એકનિષ્ઠાથી કરેલી નોકરીનો તેને અત્યારે ખ્યાલ આવ્યો. વળી કોઈએ પણ ઉચાપત કર્યું છે, એવું અત્યાર લગીમાં સાબિત નહોતું થયું. ખિરિજયંદ્રે રાજ્યના હુકમના.....નંબરના કાગળો મેળવવા તથા કમિશન આગળ તે રજુ કરવા અરજ કરી.

રાણો જે દશે દિવસ પોતેજ ધણાખરા સવાલો પૂછતો તેણે કુબેરપ્રસાદને કહ્યું, “એ કાગળોની આ ખાખતમાં શી જરૂર પડશે તે જરા પૂછી જુઓ.”

સવાલ પૂછાયો કે દિવાને સવિસ્તર કહેવા માંડી. વિરિંચિલાલ એ સાંભળવા પાછો આવીને બેઠો હતો. વચ્ચે વચ્ચે રાજ્યને તેમજ પ્રજાને નુકસાન ન થાય તે વાસ્તે પોતે કેવી જાતનાં પગલાં લીધાં હતાં, પરહદની

તકરારમાં કેવી રીતે કામ કર્યું હતું, તેનો ચિતાર બિરિજચંદ્ર આડકતરી રીતે આપતો ગયો, તેનો આ બદલો એમ સૂચવતો ગયો ને વિરિચિલાલ તો બહુ સારા માણસ છે એમ ટહુકો મૂકતો ગયો. કુબેરપ્રસાદ સિવાય ત્યાં બેઠેલા સમજાળા આ અહેવાલ સાંભળી તાજુબ થઈ ગયા.

રાણાએ સર્વ આ હકીકત જાણી કમિશન ઊઠાડી લેવા વિચાર કર્યો. રાજ્યના હુકમો કમિશન આગળ રજુ ન કરાવવા તેણે બિરિજચંદ્રને સમજાવ્યો. કમિશન અધવચથી ઊઠી જાય તો દિવાન નિર્દોષ ઠરી ચૂકે, એટલે વધારે ચોળાચોળ કરવાની જરૂર નહોતી. રાજ્યની ફજેતી થાય એ ધંધ નહોતું. બિરિજચંદ્રે રાણાની સૂચના કબૂલ કરી નહીં. વિરિચિલાલ હોય તો રાજ્યની નોકરી તેને કરવી નહોતી. આવેશમાં આવી જઈ તેણે કહ્યું: “અમે ગુનેહગાર છીએ, રાજ્યનું અમે ઉચાપત કરીએ છીએ, એમ સલાહ આપનારને રાજ્યની નોકરીમાંથી ખસેડવામાં આવે, તોજ અમે રૈયતની તેમજ ખીજની આંખમાં ખિનગુનેહગાર ઠરીએ. ખોટી સલાહ આપનાર શિક્ષાને પાત્ર છે. હજુરની તેમ કરવા મરજી ન હોય, તો બધા અગત્યના તુમારો કમિશન આગળ રજુ થવા જોઈએ. અમે નિર્દોષ છીએ કે નહીં તેનો કાયદેસર નિર્ણય થાય પછીજ કમિશન ઊઠી શકે.”

રાણાની પોતાની કસ્ટર હતી, એટલે વિરિચિલાલને દૂર કરવા તેમની મરજી નહોતી. તેમનો વિચાર વિરિચિલાલને બચાવી લેવાનો હતો. બિરિજચંદ્ર પર તે બહુજ ગુસ્સે થયા પણ લાઈલાજ હતો. કાગળ કમિશન આગળ મૂકાયા. સર્વાનુમતે બધા નિર્દોષ ઠર્યા. પણ બિરિજચંદ્રની હકૂમતનો છેડો આવ્યો, અને વિનોદચંદ્રે પણ તેની જોડે રાજનામું આપી જવાનો નિશ્ચય કર્યો.

પ્રકરણ ૧૬

પિતાને પથે

અતિપરિચયાદવજ્ઞા इति यद्वाक्यं मृषैव तद्भाति ।

अतिपरिचितेऽप्यनाद्यौ संसारेऽस्मिन्न जायतेऽवજ્ઞા ॥*

કાશીનું સ્ટેશન આવી પહોંચ્યું અને જત્રાળુઓએ ઉતરી પોતાનો સામાન ઢાઢવા માંડ્યો. માણસોની ધમાલ જરા વધારે હતી. કેટલાક એકામાં અને કેટલાક હોડીમાં બેસી પોતાના મુકામ તરફ ચાલતા થયા. ચોપડાઓ લઈ ગોરો સ્ટેશનની બહાર ઊભા હતા, ને જત્રાળુઓને તેમનાં નામકામ પૂછતા હતા. જત્રાળુના કુળનું એક પણ નામ ન જડ્યું તો કડવું મોં કરી, ચોપડા બંધ કરી, તમારો ગોર ન હોય તો અમારું ફલાણું નામ અને ફલાણું ઠેકાણું, એમ કહી બીજાની પાછળ પડતા હતા. કેટલા-એક તો છેવટ લગી કેડો મૂકતાજ નહોતા.

વિપિન પણ આ નવા આવનારમાંનો એક હતો, જોકે જત્રા વાસ્તેજ એ ખાસ આવ્યો નહોતો. એણે ત્યાં બહુ રમુજ કરી. એક તરફ શિશિર વગેરેનો વિચાર અને બીજી તરફ પિતા ક્યાં રહેતા હશે એ વિચારથી એ અસ્વસ્થ બન્યો હતો. લાંબી મુસાફરીનો થાક એ અસ્વસ્થતામાં ઉમેરો કરતો હતો. એકકામાં બેઠો હોત તો ગોર લોકો કંટાળો કંઈકે ઓછો આપત, પણ ક્યાં જવું તે નક્કી નહોતું એટલે એ પગે ચાલતો હતો. જ્યાં લગણુ ગોરનું અથવાં તો પોતાની ન્યાતનું નામ આપે નહીં, ત્યાં લગણુ ગંગાપુત્રો જતા નહીં. જવાબ ન દે તોતો બૂમરાણુ વધી પડે. એ કંઈ ન્યાતનો હશે તેનું અનુમાન કરીને ગંગાપુત્રો થોડાંધણાં નામ વાંચી જાય. તે બોલે તેને તમે સાંભળો કે નહીં, તેના પૂછ્યાનો જવાબ આપો કે નહીં, તેને ગુસ્સો બતાવો, યા ચીઢવાઈને બે વાના કહો, પરંતુ તેમના પર અસર થાય એમ નહોતું. નમ્રતાપૂર્વક બોલવાથી પણ કંઈ વળે તેમ નહોતું.

● ‘અતિ પરિચયથી અવજ્ઞા આવે છે’ એવું જે વાક્ય છે તે ખોટું જ લાગે છે. આ અનાદિ સંસાર અતિપરિચિત છે છતાં એ તરફ અવજ્ઞા થતી નથી.

મારે ક્યાં જવું તે નક્કી નથી. એમ વિનવી વિપિન થાક્યો. આખરે એના ટીખળી સ્વભાવે ગોર લોકો પર જય મેળવ્યો. જે કોઈ એને પૂછે તેના જવાબમાં એણે “ પટપટારો ” એટલુંજ બોલવા માંડ્યું ! આ અર્થ વગરના ઉત્તરથી વિપિન જવાબ દેવા રાજી નથી એમ સમજી, કેટલાક તરતજ ચાલ્યા ગયા. થોડાક ગામનું નામ કહેશે તેમાં તમારું શું જશે, એમ બેએક વાર પૂછી, જવાબ ન મળતાં દૂર રહ્યા, અને ચારપાંચ ચીઢવાતા અને બચડતા અંગ્રેજી બહુતરને વગોવતા તેમને પંથે પડ્યા.

વિપિનને પોતાના પિતાની ભાળ કેમ અને ક્યાં લાગશે, તેનો વિચાર કરવા કંઈક પુરસદ મળી. તેમનો પત્તો ન લાગે ત્યાં સુધી ધર્મશાળામાં ઉતારો રાખવા નિશ્ચય કર્યો. ત્યાં સામાન મૂકી પોતાની ન્યાતના કોણુ કોણુ ગોર છે તેની ભાળ મેળવી. સારે નસીબે તેની ન્યાતના ગોર લોકની સંખ્યા બહુ નાની હતી. તેમના ઘર તરફ એ નીકળી પડ્યો. બેચાર ગલીઓ વટાવી અને એ એકદમ અટક્યો. “ આ તો જ્યાં જાઉં છું ત્યાં ગલીજ ગલી ! આ બધી યાદ કેમ રહેશે અને ધર્મશાળામાં પાછા શી રીતે જવાશે ? અત્યારેજ પાછા ફરવું હોય તો હિંમત ચાલતી નથી. ધરની બાંધણી પણ લગભગ સરખીજ છે. બેચાર ગલી હોય તો કંઈ નિશાની પણ યાદ રાખું, આં તે! બૂલબૂલામણી જેવોજ ધાટ છે. છે પણ કેટલી સાંકડી ? રસ્તામાંથી આ શહેરના કોઈ જાણીતાને પૈસા આપવાનું કરી સાથે લઉં. ” પાએક કલાક ઊભો ત્યારે એક માણસ મળી આવ્યો. તેને સાથે લઈ ગોરના ઘર તરફ વળ્યો.

અંતે મહા મહેનતે અંદ્રાવનો પત્તો લાગ્યો. તેનો મુકામ ગોરને ત્યાં નહોતો. તેણે એક જુદુંજ મકાન ભાડે રાખ્યું હતું. ત્યાં વિપિન પેલા માણસ સાથે આવી પહોંચ્યો. પૈસા આપી તેને રવાના કર્યો, અને પોતે ઘરમાં દાખલ થયો. કોઈકના કહેવાથી માલૂમ પડ્યું કે તેના પિતા નીચે છે. મકાનના બે ભાગ હતા. બન્ને ભાગમાં દાખલ થવાનાં બારણાં જુદાં-જુદાં હતાં. ધરની બાંધણી એવી તરેહની હતી કે તેને બે જુદાં મકાન બહુએ તો પણ ચાલે. કાશીનાં ઘરો એવાં ગીચોગીચ અને લાંબાંલાંબાં હોય છે કે એક બાજુએથી મકાન જોઈ, બીજી બાજુએ જઈએ, તો

તેજ મકાનની આ બીજી બાજુ છે એમ આપણને લાગે નહીં. વિપિન આમતેમ બધી જગાએ તપાસ કરી, છેવટે વાડામાં દાખલ થયો. ત્યાં એક મઠના જેવી નાની સરખી ઝુંપડી હતી. તાપથી રક્ષણ કરવાને ત્યાં વાળાની બે ટટ્ટી ટાંગવામાં આવી હતી. તેના પિતા એ ઝુંપડીમાં સંધ્યા કરવામાં રોકાયા હતા. તેમની આંખ મીચેલી હતી. સામે કમંડળ વગેરે પૂજા કરવાનાં સાધનો પડેલાં હતાં. કપાળે ભસ્મત્રિપુંડ કરી, મૃગચર્મ ઉપર પદ્માસન વાળી, ધ્યાનમાં લીન થયેલો ચંદ્રરાવ મહાત્મા જેવો લાગતો હતો તેને મળવા અધીરા બનેલા વિપિનને ત્યાંથી પાછા ફરવું પડ્યું. માણસે કશું કે પા કલાકમાં તે હવે ગિઠશે. વિપિનને પા કલાક બહુ વસમો લાગ્યો. પિતાજીની તખીઅત તો સુધરી છે, એ વિચારમાં પા કલાક કાઢી નાંખ્યો એટલામાં ચંદ્રરાવ બહાર આવ્યો.

વિપિનને જોઈ તે પ્રથમ ચમક્યો પણ પછી તેના મુખ પર પિતાનો આત્મજ તરફનો આધ્યાત્મિક પ્રેમ પ્રગટી ગયો. “ તું અહીં ક્યાંથી ? ”

વિપિન જવાબ આપી શક્યો નહીં. તેનું હૃદય ભરખે આવ્યું. થોડીક વાર પછી તે ગદગદ કંઠે બોલ્યો, “ પિતાજી, પત્ર પણ ન લખ્યો ? મારી એવી શી ચૂક થઈ કે મને છેક મનથી ઉતારી નાંખ્યો ? તારા પણ અહોનિશ તમારી ફિકર કરે છે. ઉન્મત્તિકૈર્ધને લીધે હું તમારો પત્તો મેળવી શક્યો.”

“ લાઈ,” ચંદ્રરાવે પોતાની હકીકત કહેવા માંડી. “ મુંબાઈની પ્રવૃત્તિથી હું છેક કંટાળી ગયો. શેઠને લાંનું કામ પતાવવામાં મારો દમ નીકળી ગયો. મને નિરાંતની જરૂર હતી. એ નિરાંત મને નૂતનપુરમાં મળી શકત નહીં, કેમકે લાંની ખટપટની ખબરો મુંબાઈમાં થોડીધણી તારા તથા ખિરિજના પત્રમાં આવતી હતી. મારે શું કરવું, ક્યાં જવું, તે નક્કી નહોતું. એક વાર તો કેઈ જંગલ ઝાડી કે યુક્ષમાં રહેવા વિચાર કર્યો. પછી હૃષીકેશ જવા મનસુખો કર્યો, પણ એવે ઠેકાણે જવાથી તમને દુઃખ થશે એમ લાગ્યું. વળી કોઈની કદપનામાં પણ આવે નહીં એવી પૈસાની મદદ શેઠના કુટુંબને મળી આવી, એટલે મારી પાસે મુડી થોડીધણી રહી.

“વિપિન, એ મદદનો મને વિચાર આવે છે અને મને પ્રભુની કળાનું જ્ઞાન થાય છે. મારી મુડી જેટલી ખપમાં આવવાની હશે તેટલી આવી, ચારેક હજારની સીલક રહી અને એક માણસ બહારગામ રહેતો હતો તેને શેઠના મૃત્યુની ખબર થઈ. બેત્રણ માસ વીસા બાદ તે મને મળ્યો. વાતચિત કરી શેઠના ધરની હકીકત તેણે જાણી લીધી. દેવું બાકી છે પણ લહેણું પૈનું પણ બાકી નથી, એમ વાતમાં કઢાવી લીધું. પછી શેઠની પુષ્કળ પ્રશંસા કરી અને ગજવામાંથી એક નોટનું પોટલું કાઢી મારી આગળ મૂક્યું. મેં તે લેવાની ના કહી એટલે તેણે એક ચોપડી કાઢી મને કહ્યું: “મુનીમજી, તમે હિંદુ શાસ્ત્ર જાણતા હશો અને માનતા હશો, તેમ હું પણ કંઈ જાણું છું. શેઠના મારી પાસે રૂપિયા લહેણા છે, પછી બલે તે તમારા ચોપડામાં ન લખાયા હોય. પરંતુ તેથી હું દેવામાંથી મુક્ત નથી થતો. મારે ત્યાં એ રૂપિયા જમા થયા છે, તો હું કે મારા વારસો એ આપવાને બંધાયલા છીએ.”

“બાઈ, અર્જુનને જ્યારે અભિમાન આવી જતું ત્યારે કૃષ્ણ પરમાત્મા તેનામાંથી પોતે આપેલી શક્તિ ખેંચી લેતા. એ ખેંચવાને ઓગરની જરૂર પડતી નહોતી. તેજ પ્રમાણે હું છલકાઈ ન જાઉં, મારેજ પ્રભુએ આ સત્પુરુષને મોકલ્યો. બાકી જમાનો તો એવો છે, કે પારકાનું ખર્ચ જન્ય અને આપણું માગતું હોય તે લેવા જઈએ, તો કોધે ભરાય અથવા તો સામી ગાળ દે. આ કળાજીગમાં પણ આવું રત્ન પાકે છે એ નવું જ્ઞાન મને ત્યારે થયું. અચાનક પૈસાની છુટ થઈ, અને મેં કાશીમાં નિવાસ કરવાનો વિચાર રાખ્યો. અહીં આવ્યા પછી રહેઠાણ શોધતાં વિલંબ થયો. થોડોક સમય એકલાં રહી શું ધોરણ પકડવું તેનો હું નિર્ણય કરવાનો હતો.”

“મને ખબર કરી હોત તો આજ્ઞા વગર કાશી આવત નહીં.”

“તને જણાવવામાં હરકત નહોતી, પરંતુ તેમ કર્યાથી ખિરિજ આડો પડત અને મને વળી નૂતનપુર આવવા કહેત. તમને કોઈ પણ રીતે દુઃખી કરવા મારી ઇચ્છા નહોતી. તું ત્યાં હતો એટલે મને તારી ક્લિષ્ઠચિંતા નહોતી. તારાને પણ તારે લીધે આશ્વાસન મળે એમ હતું. જોઈતો આરામ મને મળ્યો, સંપૂર્ણ વિચાર કરવાની તક મળી, કે મેં

મુંબાઈ ભાડાનું બિલ મોકલી આપ્યું. તમને હું અત્રે છું તેની એ રીતે ખબર મળી. ચાલો, હશે, બનાવા કાળ બની. નૂતનપુરના શા રંગ છે ?”

વિપિને વિરિંચિલાલની ખટપટથી ચંદ્રરાવને વાકેફ કર્યો. બિરિજનચંદ્ર બહુ ચિંતાતુર રહે છે જાણી ચંદ્રરાવે કહ્યું, “મુંબાઈમાં હું હતો અને મને એના પત્રથી ખબર મળી, ત્યારે બેએક વાર મેં લખ્યું હતું કે હવે એ નોકરી છોડી નિરાંતે ઘેર બેસ. ગામમાં ન ફાવે તો થોડે દૂર જઈ વસવું ને વખતોવખત ત્યાં આવવું. પણ એ ‘છાણુના કીડાઓ છાણુમાંજ મરે.’ મુંબાઈના શેઠીઆઓ અને રાજ્યના મોટા હોદ્દેદારો વખત આવે સમજી જાય નહીં. એક લક્ષ્મીના ભૂખ્યા, ત્યારે બીજા અધિકારના. વેપારમાં કે સદામાં કમાયા પણ સંતોષ માની ન લે ને દશા બદલાઈ કે કંધા પડે. અધિકારની સીમાએ પહોંચ્યા. દિવાન થયા, પણ આવો સમય આવ્યો આઘા બેસે નહીં. ખુશામતીઆની ખુશામદ અને તહેનાતદારની જોહુકમી વગર તેમને ધડી ચાલે નહીં. એ સિપાઈસપરા આપણને ક્યાં મળવાના છે, એવો વિચાર કરે. જાણે એટલા નોકરચાકર ન હોય તો એમના ધરનો કારભાર અટકી પડતો હોય ! શેઠને ઘણી વાર મેં આજીજી પણ કરેલી કે હવે બધું છોડો પરંતુ માન્યું નહીં, અને અંતે આ વખત આવ્યો. બિરિજનું શું થાય છે તે જોવાનું છે. રાણો આમ ભંભેરાયેલો છે તો જરૂર એને ખશ્વનું પડશે. વિરિંચિલાલ અનેક કળાઓ વાપરશે અને તેમાંની એકાદથી રાણો ભોળવાયો, તો બિરિજને માથે બારે સંકટ આવી પડશે. નસીબ કરે તે ખરું. જા, ગંગાજીમાં સ્નાન કરી આવ, અને જમવું હોય તો જમી લે. પછી આપણે કાશીવિશ્વેશ્વરના દર્શન કરવા જઈએ.”

વિપિન સ્નાન કરી આવ્યો. કાચુંકાંઈ ગાડીમાં ખાવું પડ્યું હતું તેથી રાતે પિતા જોડેજ તે જમવનો હતો, એટલે પિતાપુત્ર સાથે દર્શન કરવા નીકળી પડ્યા. ઘાટેઘાટે તેઓ ચાલવા લાગ્યા. હિંદના રજવાડાઓનાં નામ એ ઘાટોને આપેલાં જોઈ તે પ્રસન્ન થયો. અહલ્યાબાઈનો ઘાટ ભવ્ય દેખાતો હતો. તેની કારીગરી ધણી ઉંચા પ્રકારની હતી. એ કારીગરીનું સત્યાનાશ વળી ગયું એમ સાંભળ્યાથી વિપિન દિલગીર થયો. એ ઘાટની નજીક એક બીજો મોટો ઘાટ બેહાલ પડ્યો હતો.

“ આ કયો ધાટ છે ? આવા ગંભીર પત્થરથી ચણેલા ધાટની આવી સ્થિતિ શી રીતે થઈ હશે ? બધુંજ અવળાસવળી થઈ ગયું છે.”

“ એને સિંધિયાધાટ કહે છે. લોકોના કહેવા પરથી એટલું સમજાય છે કે પાણીના નેશથી એ તૂટ્યો. પછી કદાચ પાચો પણ નબળો હોય.”

“ ઓહો ! સિંધિયાનું પણ અહીં નામ છે ખરું કે ? અહીં જેમ સાથે બેઠા છે તેમ બ્રાતૃભાવ હમેશ રાખ્યો હોત, તો હિંદની આ સ્થિતિ થાત ખરી ? હાલના કોઈ રાજવંશીએ બંધાવેલા ધાટ અહીં છે કે નહીં ?”

“ મારા જાણ્યામાં તો નથી.”

“ બરાબર ! હિંદવાસીઓને લાભ કરી આપવાની એમને શી પરવા ? પાશ્ચાત્ય દેશોમાં જઈ ફલાણા હાલમાં આટલા આપ્યા, ટીકણા બાગમાં આટલા ખરચ્યા, કે અમુક પુસ્તકશાળા સ્થાપી પોતાનું નામ અમર કર્યું એટલે બસ. ‘ધરનાં છોકરાં ધંટી ચાટે અને ઉપાધ્યાયને આટો’. ત્યાં દશ હજાર આપતા હશે તેની ગણુના પણ નહીં થતી હોય, અને અહીં, પોતાના રાજ્યમાં એટલાજ પૈસામાં ગુદેગુદે ગામે પુસ્તકાલયો સ્થાપે’ તો રૈયત એમને દેવની માફક પૂજે. આવી જગાઓમાં જત્રાણુઓને અને મુસાફરોને સગવડ કરી આપવાની પણ એમને કનવાર નથી હોતી.”

આમ ગાંધી મારતાંમારતાં એક સાંકડો રસ્તો આવ્યો. રસ્તાની બે પાસ બીખારીઓની હારની હાર બેઠી હતી. તેમાંનો મોટો ભાગ શરીરે અશક્ત હતો. ચંદ્રરાવને તે તરફ વળતો જોઈ તેઓ ખૂબ ખુશ થઈ ગયા, કેમકે બ્યારે તે આણી તરફ આવતો ત્યારે દરેકને કંઈ પણ આપી જતો. વિપિને કહ્યું, “ ગરીબો વાસ્તે અહીં અન્નક્ષેત્રો ઉઘાડે અને લાયકને મદદ આપે તો આપણા રજવાડાઓ ગરીબ ન થઈ જાય.”

“ ભાઈ, વિલાયતનાં અન્નક્ષેત્રોમાં મદદ કરી હશે જેમની તરફથી લાંબો કાળ થયાં અહીં ચાલુ છે તે બંધ ન કરે એટલે થયું. બાકી હાલમાં તેમના તરફથી નવું તો થવાની આશા નથી.”

કાશીવિશ્વેશ્વરનું દહેરું આવી પહોંચ્યું, અને બન્ને જણા તેમાં દાખલ થયા. દહેરામાં બીડ હમેશ રહેતી. ચંદ્રરાવે કહ્યું, “વિપિન, આ દહેરું

નવું બંધાયેલું છે, દેવ પણ આ નવાજ પધરાવવામાં આવેલા છે.” દર્શન કરી બહાર નીકળી એક સાંકડી ગલીમાં થઈને તેઓ બહાર આવ્યા. એ જગા પર પણ મહાદેવનાં ઘણાં લિંગ હતાં.

જૂના દહેરાનું સ્થાન આવ્યું તે ચંદ્રરાવે બતલાવ્યું. તે જગા છેક જીર્ણ અવસ્થામાં હતી. ત્યાં અસલ દહેરું હતું તેની સાબિતીમાં પોઠીયોજ માત્ર રહ્યો હતો. તે દહેરાની સામે મસજિદ હતી.

વિપિનથી આ દેખાવ સહન થઈ શક્યો નહીં. “આટલીઆટલી ગલીગુંચી વટાવી મુસલમાનો આવી પહોંચ્યા, ત્યાં લગણુ તેમને કોઈ રોકી ના શક્યું ? આ ગલીગુંચીઓ એટલી વાંકી ને વિચિત્ર છે કે જરૂર તેઓ ગોથાં ખાઈ જાત. આપણામાંથીજ કોઈ ધર્મદ્રોહી તેમને મળી ગયો હશે અને તેણે આ રસ્તો બતાવી દીધો હશે. બાકી, બધાઓએ સંપ કરી, આ સાંકડા રસ્તાનો લાભ લઈ, તેમને પાછા કાઢવા ધાર્યું હોત, તો અધરું પડત નહીં. પણ એ દહાડો ક્યાંથી ? આપણે કયે દહાડે એક થઈશું ? કયે દહાડે દેશનો ઉદ્ધાર કરીશું ? ” આ બોલતી વેળા વિપિનનું લોહી ઉછાળા મારતું હતું. તેની ચાલ પરથી તે ઉંડા નિસાસા મૂકતો હોય એમ જણાઈ આવતું હતું.

ચંદ્રરાવે તેને શાંત પાડવા કહ્યું, “હવે ગઈગુજરી વિસરી જવી જોઈએ. હિન્દુ, મુસલમાન, તેમજ હિંદની બધી કામ સંપોને રહીશે, હુદ્દ લાભથી ભોળવાશે નહીં, તોજ આપણે આપણો ઉદ્ધાર કરી શકીશું.”

ધર આવી પહોંચ્યું અને સ્નાનાદિ નિત્યકર્મ કરી, જમીપરવારી, બન્ને જણા અગાસીમાં બેઠા. કાશીનાં ઘરોને છાપરાં જવલ્લેજ હોય છે અને અગાસી લગભગ બધાંનેજ હોય છે.

“ અહીં ક્યાં સુધી રહેવાનો વિચાર છે ? ”

“ મને તો અહીં બહુજ ગમી ગયું છે. માંરે બાકીનું જીવન અહીંજ ગાળું, એમ મને ઘણી વાર થાય છે. પ્રસંગ વગર સુંબાઈ કે નૂતનપુર જવાનો વિચાર નથી. તને ગમે ત્યાં લગણુ અહીં રહેજે અને પછી જવું હોય ત્યારે જજે. તેં તારા ભવિષ્યનો શો વિચાર કર્યો ? ”

“ તમારી શી સલાહ છે ? ”

“ મેં એ વિષે ખાસ વિચાર નથી કર્યો ”

“ હું પણ હજી વિચારમાં જ છું. મુંબાઈની ઓરડીનું શું કરવું છે ? ત્યાંનું બાકું ચડાવી શું કામ છે ? ”

“ હા, તે તો હવે ઊઠાવી લેવાની જ જરૂર છે. થોડો વખત હજી અહીં કાઢી પછી જાત્રાનાં સ્થળો જોવાં છે. પછી મુંબાઈ જઈશું. ત્યાંથી ઓરડી ઊઠાવ્યા બાદ મારે ખિરિજને મળવું છે. ”

ચંદ્રરાવનો ધણોખરો વખત પાઠપૂજામાં જતો. કોઈ વિદ્વાન સાધુ કે સંન્યાસી કાશીમાં આવ્યો હોય, તો તેનાં પ્રવચનો શ્રવણ કરવા સાંજને વખતે જતો, અને કંઈક જાણવા જેવું શિખી લાવતો. તે હમેશ કહેતો કે મારી અડધી ઉપરાંત જીંદગી મુંબાઈની પ્રવૃત્તિમાં ગઈ, ઊંઘમાં તો સૌની થોડીઘણી જાયજ છે, માટે હવે ધર્મધ્યાન જેટલું થાય તેટલું કરી લેવું છે.

વિપિનને કાશીમાં રહેવું પસંદ પડ્યું, કારણ કે ધર્મદૃષ્ટિએ તે પવિત્ર સ્થળ હતું, નિર્મળ પાણી વહેવડાવતી ગંગાનદી પર આવવાથી તે તીર્થ હતું, તેની રસાળ જૂમિને પ્રતાપે તે ક્ષેત્ર હતું, અને તેમાં આવી રહેલાં અગણિત દહેરાંઓને લીધે તે યાત્રાનું ધામ હતું. એને ત્યાં ઘણું જોવાનું અને જાણવાનું મળી આવ્યું. પોતે શો માર્ગ લેવો તે પર મનોમન્યન કરવા એને પુષ્કળ વખત મળ્યો. કંઈક નિશ્ચય થયો પણ ખરો. માત્ર ચંદ્રરાવના અનુમોદનની અપેક્ષા હતી. મિત્રમનના પત્રો એના પર આવતા. શિશિરની તળીઅત સારી નથી રહેતી એમ તે પરથી જણાતું હતું. આ સમાચારથી એને બહુ દુઃખ થતું. તેને મળવા નૂતનપુર જવા તે અધીરો બન્યો. ત્યાંની રાજ્યખટપટની હકીકત ઘણુંખરું આવતી, તે પિતાને નિવેદન કરવા એ ચૂકતો નહીં. આવા વખતમાં પોતાની સલાહનો ઉપયોગ ખિરિજને આપી શકાય એ હેતુથી ચંદ્રરાવે અંતે કાશી વહેલું છોડવાનો વિચાર કર્યો. ખિરિજચંદ્રે પૈસાની મદદ કરી ન હોત, તોપણ તેને આવે સમયે બનતી મદદ કરવી એ મારો ધર્મ છે એમ તે બોલ્યો, પણ એ વિચારના બળથીજ તેણે કાશી છોડ્યું નહોતું, પુત્ર અને પુત્રી પર તેને

ઐટલો અનુરાગ હતો કે સંસાર પર તેને વિરાગ આવતો ને ચાલ્યો જતો. વિપિને મિત્રમનને પિતાના આવવાના સમાચાર લખી દીધા.

પિતાપુત્રે મુસાફરી શરૂ કરી દીધી. અયોધ્ય સરનામાને લીધે મિત્રમન તરફથી કાગળો આવતા બંધ થયા, પરંતુ વિપિન જ્યાં જતો ત્યાંથી તેને કંઈક લખતો ખરો. કેટલીક જોવાલાયક જગાઓમાં ફરી, ચંદ્રાવ અને વિપિન મથુરા આવી પહોંચ્યા. ક્યાંકયાં હજી ફરવું, ક્યારે મુંબાઈ જવું, તે અત્રે નક્કી કરવાનું હતું. થોડા વખતમાં વધારે મુસાફરી કર્યાંથી બન્નેને થાક લાગ્યો હતો, જો કે આવી જગાઓમાં પડતા આનંદ આગળ એ થાક જણાતો નહોતો. ઇંદાવનની રમણીયતા તો કંઈ ઓરજ હતી. જુદાજુદા પ્રાંતના વતનીઓ, તેમની રીતભાત, વગેરેમાંથી તેમને ધણું શિખવાનું મળ્યું. આપણાં પ્રાચીન શહેરો ને તેમાં થઈ ગયલા રાજાઓના કીર્તિસ્તંભો જોવાથી વિપિનની આંખ આગળ ભારતવર્ષનું પ્રાચીન ગૌરવ તરી આવતું, અને “આ ચણુચણુચણુ લોહી બળે, દુઃખ તુજ જોતાં.” એ પંક્તિ તેના મોંમાંથી કાઢકાઢી વાર નીકળી પડતી.

આખરે ચંદ્રાવ એવા નિર્ણય પર આવ્યો કે આગ્રા, જયપૂર તથા અજમેર, ચાર દિવસમાં ઝપાટાબંધ જોઈ નાંખી, અજમેરથી બહારોબહાર મુંબાઈ જવું. વિપિનને આ નિર્ણય બહુ પસંદ પડ્યો, કેમકે રંગરાવ વિલાયતથી પાછો ફરવાનો છે, એવી ખબર વર્તમાનપત્ર દ્વારા એને મળી હતી. વળી મુંબાઈથી નૂતનપૂર જવાની પિતાની પણ ધારણાં હતી. શિશિરની તપ્પીઅત કેવી હશે તે જાણવા તેને ઇચ્છા થઈ. ઇચ્છા થતાં મિત્રમનને પત્ર લખ્યો. છઠ્ઠે દિવસે મુંબાઈમાં જવાબ મળવોજ જોઈએ, એમ ખાસ આગ્રહપૂર્વક સૂચવ્યું. શિશિરની સ્વાભાવિક માંદગી પ્રેમીએ પોતાના વિયોગને લીધે આવી, એમ માની લીધું.

આગ્રા, જયપૂર, ને અજમેર જોઈ કાઢી ચંદ્રાવ તથા વિપિન પાછા મુંબાઈ આવી પહોંચ્યા. મિત્રમનનો પત્ર વખતસર આવ્યો નહોં તેથી વિપિનની ચિંતા વધી. તર્કશાસ્ત્રના પડિતે તર્ક બાંધવામાં ક્યાશ ન રાખી. “શિશિરને ગમે તેમ થયું હશે અને તેથી મિત્રમન મને લખતો નહોં હોય. મારાથી એ દુઃખ સહન ન થાય માટે છુપું રાખવા મથતો હશે.

વહેલીમોડી મને ખબર તો પડશેજ, ત્યારે મને અંધારામાં રાખ્યાથી શે ક્યાયદો ? કદાચ ખીખળ કંઈ કારણને લીધે પત્ર નહીં લખ્યો હોય. કદાચ અમથું ભૂલી પણુ ગયો હોય. ” આવા તર્કમાંને તર્કમાં રાત પસાર કરી.

ખીજે દિવસે સવારે તે વહેલો ઊઠ્યો અને ચોપાટી પર ફરવા નીકળી પડ્યો. રસ્તા પર ચાલતાં પણુ શિશિરનાજ વિચાર કર્યાં કરીયા. મંગળવાર હોવાથી રિટર્ન ટિકિટનો લાભ લઈ, ધણા લોકો નૂતનપુર જતા આવતા. કોઈ પણુ ઓળખીતું સ્ટેશન પર મળી આવશે એવી આશા રાખી, દિવાનના ધરની વાતથી કોઈ અગળ્યું નહીં હોય એમ માની લઈ, ચોપાટી પર ન જતાં વિપિને ચર્ચિરોડના સ્ટેશન પર જવા ધાર્યું.

વાંચનાર, પોલિસનો પહેરવેશ પહેરી નીકળી પડેલાં ચતુર માણ રાતના ધરમાંથી શા ધરાઈથી નીકળી પડ્યાં ? ભિત્રમને, ચંદ્રરાવ તથા વિપિન અમુક દિવસે મુંબાઈ જશે અને ત્યાંથી હુંક સમયમાં નૂતનપુર આવશે, એ ખબર બધાં બેઠાં હતાં ત્યાં આગળ કહી હતી, તે માણના ધ્યાનબહાર નહોતું. મુંબાઈ ચાલ્યા જવું એવો નિશ્ચય તેણે ધરમાંથી નીકળ્યા પહેલાંજ કર્યો હતો. પોશાક બાબત શું કરવું તેનોજ માત્ર વિચાર કરવાનો હતો, રાતના વખતનો લાભ લઈ, પહેરવેશ બદલી નાખી, ગાડીમાં ચડી બેસી, મંગળવારની સવારે માણ મુંબાઈ આવી પહોંચ્યાં.

સ્ટેશન આવ્યું છતાં ગાડીનો વેગ જોઈએ તેટલો ધીમો ન પડવાથી, વિપિન સ્ત્રીઓના ડખ્યા આગળ આવી ગયો. તે આગળ જવા જતો હતો એટલામાં બારીએ બેઠેલાં માણએ તેને બૂમ પાડી.

“ તમે અહીં ક્યાંથી ? બધાની તખીઅત તો સારી છે કેની ? ” એકનેજ બધાં ગણનાર વિપિને પૂછ્યું.

“ હા, હા, ” માણએ ઉતાવળથી બધાને એક ગણી જવાબ આપ્યો, “ વધારે વાત ઘેર ગયા પછી થઈ રહેશે. ”

વિપિને તેમને જોઈતી મદદ આપી, પણ તેને એમ થયું કે “ એવી તે શી ગુપ્ત વાત હશે કે જે મને અહીં ન કહેવાય ? એટલું તો જરૂર કે માણ દિલગીર છે, તેની સાથે ખુશ પણ દેખાય છે. પોતે કોઈ ધારેલું કામ પાર પાડ્યું હોય, એવું એમના મોં પરથી દેખાય છે. હશે. એમણે

ના કહી છે અને પૂછીશ તો વળી બરાડા પાડી મૂકશે. આગગાડીમાં બેઠેલા અમણુ લોકો પેઠે માણ પોતાનું આ પોટલું જીવની માફક કેમ સાચવે છે ? ગાડીવાળાને મેં આપવા કહ્યું ત્યારે પણ ના કહી. હમણાં ઘેર આવશે એટલે બધુંએ સમજશે.”

માળો આવી પહોંચ્યો અને વિપિન તથા માણ ગાડીમાંથી ઉતરી પડ્યાં. ચંદ્રરાવ માણને જોઈ તાજુબ થઈ ગયો.

“કાકી ! તમે એકદમ અહીં એકલાં ક્યાંથી આવી પહોંચ્યાં ?”

“ભાઈ, જરાક શ્વાસ તો ખાવા દે ! પછી બધું કહું. આ પોટલું જરા સાચવીને મૂકી દે.”

“કંઈ ચાહ્યા પીશે ?”

“ના, ગાડીમાંથી ઉતરી, નાણાધોયા વગર, મારા મોંમાં તો કંઈ જશે નહીં. છેકજ આમટછેટ. એ ગાડીને લીધે મોંઘવારી પણ ગામોગામ વધી ગઈ અને ધર્મને પણ નુકસાન પહોંચ્યું.” એ ગાડીનેજ પ્રતાપે પોતે મુંબાઈ ઝપાટાભેર આવી શક્યાં હતાં એ માણ ભૂલી ગયાં. તેમના જૂના વિચારને ઉપલાં બે નુકસાન વધારે સાલતાં હતાં, કારણ માણ ગણેલાં હતાં પણ બણેલાં નહોતાં !

થોડીક વાર પછી માણએ ચંદ્રરાવને બધી હકીકત માંડીને કહી. મિત્ર તથા જમાઈના ઘર પર જમી નંખાઈ, તે બણી ચંદ્રરાવ દિલગીર થઈ ગયો. વિપિનનું મોં ઉતરી ગયું.

વિનોદચંદ્ર તથા તારાને ધીરજ આપનારું વડિલ કોઈ ઘરમાં હતું નહીં. વિપિનને મુંબાઈમાં રાખી ચંદ્રરાવ એકદમ નૂતનપુર જવાનો થયો, પણ તેમ કરતાં કાકીએ તેને અટકાવ્યો. “તારાં ત્યાં જવું નકામું છે, કેમકે તારાથી કોઈને પણ મળી શકાશે નહીં. વળી ઉતાવળમાં એક વાનું તને કહેવાનું રહી ગયું. જપ્તી નંખાઈ તે વખતે બિરિજ ઘરમાં નહોતો. એ છુટો છે એટલે બધાને પૂરો પડશે.”

“ત્યારે ત્યાંની હકીકત ગંભીરને તાર મૂકી પૂછાવું તો કેમ ?” વિપિને પૂછ્યું.

“ જમી નંખાઈ લારે ગંભીર આપણે ત્યાંજ હતો ! ” માણએ મોં મલકાવ્યું. વિપિનને પણ આ જાણી જરાક હસવું આવ્યું.

“ એને કોર્ટમાં કે રાણાની સમ્મુખ લઈ જાય, તો ત્યાં પાધરો જવાજ દે ખરો ? ” વિપિને વિનોદમાં પૂછ્યું.

“ પ્રસંગપૂરતી હિંમત ઈશ્વર આપ્યા વિના રહેતો નથી. ” પોતે નિરાંતે આવી શક્ત્યાં હતાં, એટલે ઈશ્વરની ખાનગી આદતોથી વાકેફ હોય એવી હમે, આવી પ્રકૃતિનું આરોપણ ઈશ્વરમાં માણએ નિરાંતે કરી દીધું !

અંદરાવે ઊન્મતિને ત્યાં તાર મૂકવાનું કહ્યું. તાર મૂકાયો અને જવાબમાં આવ્યું, કે જપ્તી ઊઠી ગઈ છે અને કમિશન બેઠું છે. વિપિને તરત ને તરત મિત્રમનને કમિશનનો દરરોજનો અહેવાલ જણાવવા કાગળ લખ્યો. અંદરાવે થોડીક લીટી પોતાના મિત્ર પર લખી. બધા નિર્દોષ દર્શાવે છે, એવો તાર આવી પહોંચ્યો અને સમ્રાજાનો હર્ષ માયો નહીં. વળી નોકરીનું રાજીનામું આપી બિરિજઅંદ્ર મુંખાઈ આવવા ધારે છે એ ખબર પડી એટલે તેને માટે સારો બંગલો શોધવાનું કામ અંદરાવને માથે આવ્યું. એને ધણા શેઠીઆઓમાં ઝોળખાણ હતું. એના ઉમદા ખવાસને લીધે સૌ કોઈ એને યાદ કરતું અને એનું કામ કરી આપવા તત્પર થતું. બંગલો બાડે લેવાયો અને બિરિજઅંદ્રને તેની ખબર કરવામાં આવી. અંદરાવે નૂતનપુર જવાનો વિચાર માંડી વાળ્યો કારણ જેને મળવાનું એને ખાસ મન હતું તે મુંખાઈ આવવાનો હતો. વિપિનને આ નિશ્ચય પસંદ પડ્યો, કેમકે પોતે શો માર્ગ લેવો તેનો હવે નિકાલ કરવાની જરૂર હતી.

પ્રકરણ ૨૭

મિ. રંગ

“ આપણો ઇતિહાસ પ્રકાશ શો સ્પષ્ટ છે. પશ્ચિમના પાયા માંડનાર વૃદ્ધ મહાવીર ગ્રીસ અને રોમનાં ભારતે પારણાં હીંચોળ્યાં હતાં. પુરાણ મિસર અને બાબિલોનિયાની તે મોટી બહેન છે. પ્રાચીનોમાં ચે પ્રાચીન, પૃથ્વીની પહેલી પુત્રી, આર્યાવર્તની આર્ય પ્રજા છે.....સમસ્ત દુનિયાના ઇતિહાસનું મધ્યબિન્દુ એશિયા છે, ને એશિયાના ઇતિહાસનું કેન્દ્ર ભરતખંડની મહાકથા છે. પૂર્વ અને પશ્ચિમના પક્ષાંની દાંડી ભારત છે...જેવાં તેનાં અદ્વિતીય ગિરિશિખરો છે, પૃથ્વીથી પર ને નભોમંડલની નજીક, ઉત્તર ને યુગયુગથી અખંડ યોગધારી, તેવા છે તેના અદ્વિતીય માનવ-મુગટો. સૃજન સર્વ સહેતુક છે, ને હિન્દુનું સૃજન નિષ્ફળ નથી. ”

જ્ઞાનાલાલ

“ ડિયર, આજે રંગરાવ આવવાનો છે. તું બંદર પર તેડવા આવીશ કેની ? ”

“ ના. મારી તખ્તીઅત આજે ઠીક નથી. માથું બહુ દુઃખે છે. ”

“ ભાવ ડિયર, માથું ચાપું ? ”

“ ના, ના. કંઈ જરૂર નથી. તમે જવાના છો ? ”

“ હાસ્તો. ગયા વગર કંઈ ચાલે ? બહારનો ડોળ કરવો હોય તેમાં આપણે પાછા પડીએ એમ નથી. ”

“ ભાવ જેવો રાખતા આવ્યા છો, તેવો રાખશો કેની ? ”

“ એમાં વળી શંકા કેવી ? ચાલ, હવે હું જાઉં છું. પેલા ઉલ્લુને ઊઠાડું. એ તો હજી નિરાંતે ધોરતો હશે. ”

આમ વાત જસમીન અને તેના માનીતા બિહારી વચ્ચે ચાલતી હતી. તે રાતના બનાવ પછી બિહારી કાકાથી ખાસ કરી બહુ સાવધ રહેતો. કાકો પણ બિહારીથી બહુ સાવધ રહેતો, કારણ કે લાગ આવ્યે

કાકાનું કાટલું કાઢતાં તે અચકાય એવો નહોતો. દુલેરાયની હાજરી હોય ત્યારે બિહારી અંગલે આવતો નહોતો. મોજલાલને મળવાનાં બીજાં હજાર ઠેકાણાં હતાં. જસમીનને મળવું જરા મુશ્કેલ પડતું, પણ ‘મિયાં ને બીબી રાજી તો શું કરે કોટવાલ કે કાજી?’ છતાં કાકાની હાજરીમાં જસમીન તરફ નજર સુધાં નાંખવાની તેની હિંમત ચાલતી નહોતી.

આ પ્રમાણે થોડોક વખત ચાલ્યું, પણ પછી હકુમતરાયના ધરની નીતિનું નસીબ પરવાર્યું, એટલે દુલેરાયકાકા એક દિવસ ઓચિંતાં મરણ પામ્યા. શેઠ સિવાય કોઈએ બે આંસુ પણ પાડ્યાં નહોં. જસમીન ને બિહારીના જીવને ટાઢક વળી. શેઠ રાતનો બનાવ વિસરી ગયા હતા.

શેઠાણીને તો પડી રહેવું ને પુલકટાક ફરવું, એ સિવાય બીજું કંઈ સૂઝતું જ નહોતું. મોજલાલભાઈને નિશાઆજી શિખવાની બાકી હતી તેમાં બિહારીએ પ્રવેશ કરાવ્યો, એટલે તે પોતાની મેળે તેમાં પ્રગતિ કર્યો ગયો. ઘણુંખરું તે બાન વગર આજોટ્યાં કરતો. તેનો ચહેરો ફેરવાઈ ગયો હતો, ચામડી કાળી પડી ગઈ હતી, ને શરીર લેવાઈ ગયું હતું. પ્રપુત્ર શેઠાણીને તેની તખ્તીઅતની ચિન્તા રહેતી. ડાકટરની સલાહ લેવાઈ. ડાકટરે બિહારીના સમજાવ્યા મુજબ અભ્યાસ છોડી દેવાની ભલામણ કરી. મોજલાલને તો ‘ભાવતું હતું ને વૈદે કહ્યું’. શેઠાણીએ શેઠને એ વાત કહી નિશાળ છોડાવી, એટલે મોજલાલ પૂરા મોજલા બન્યા.

કાકાના મરણ પછી બિહારી ઘણુંખરું રાતે વિલાસમવનમાં જ સુતો. જસમીન સાથેનો એનો સમ્બન્ધ ઘણો ગાઢ થઈ ગયો હતો. ઉપરની વાતચિત જસમીનના ઓરડામાં જ થઈ હતી. ત્યાંથી નીકળી, મોજલાલને જોશ્વડી, બેઉ બંદર પર ગયા. ન્યાતના ને પરન્યાતના મિત્રો ત્યાં રંગરાવને લેવા આવ્યા હતા.

૩૬ અનુસાર હારતોરા પહેરી, મુખ્યારક બાદી લેતો, રંગરાવ અંગલે આવી પહોંચ્યો. ટામ, ડિક ને હંરીનાં નામ સાંભળનારને શુજરાતી નામે યાદ આવતાં વાર લાગતી હતી. સદ્ભાગ્યે, બધાંને જ બૂલી ગયો છું, એવો ખોટો ઠાઠ તેણે બતાવ્યો નહોતો. એવું હડહડતું જૂઠાણું બોલવાની

તેની પ્રકૃતિ નહોતી. પણ મૂળથી માતૃભાષાનો અભ્યાસ કાચો એટલે તે જરાક ધસારે પડી હતી ખરી.

વિપિન અંદર પર નહોતો જઈ શક્યો, તેથી સીધો અંગલેજ આવ્યો. તેને જોઈ રંગરાવે હોંશબેર તેનો હાથ પકડીને ખૂબ હલાવ્યો, પણ બીજી વાત કરી નહીં. અધું મંડળ વિખરાઈ ગયું ત્યાંસુધી વિપિન એસી રહ્યો. રંગરાવ આખરે વિપિન પાસે આવ્યો. પહેલાં તો એણે હિન્દુસ્તાનની હવા વિષે પોતાના વિચાર દર્શાવ્યા. સ્વાભાવિક રીતે તે એને જરા ‘વૉર્મ’ (ગરમ) લાગી. રંગરાવ અંગ્રેજી એટલું ગળામાંથી બોલતો હતો અને કેટલાક ઉચ્ચાર એટલા વિચિત્ર કરતો હતો કે વિપિનને બરાબર સમજ પડતી નહોતી. અંગ્રેજી શબ્દોથી ભરેલાં ગુજરાતી વાક્યોમાં એણે પોતાની મુસાફરીનો કંઈક અહેવાલ આપ્યો. છેવટે એણે હરખમાં આવી જઈ કહ્યું, “વિપિન, હવે તું મારી સાથે ‘આર્ગ્યુમેન્ટ’ (દલીલ) કરવામાં નહીં ફાવે.”

“સારું,” વિપિને હસીને જવાબ દીધો, “ત્યારે હું તારો એક્કો થઈશ.”

“કંઈ હમણાં એકાદબે મહિના થયાં તારા તરફથી ‘લેટર’ (પત્ર) નહોતો?”

“હું ઉત્તરહિન્દમાં જત્રા કરી આવ્યો, એટલે સરનામું રોજ બદલાતું હતું. ખસ. હવે હું જાઉં છું.”

“હવે પાછો ક્યારે મળીશ?”

“એ કંઈ નક્કી કહેવાય નહીં. વળી તારે થોડાધણાને વળતી મુલાકાત આપવાની હશે.”

“ના ના. હું કોઈને ‘રિટર્ન વિઝિટ’ (વળતી મુલાકાત) આપવાનો નથી. ભાગ્યે એકાદબેને મળું.”

“એમજ કહેતી કે મોબાવાળા કે પૈસાવાળા હશે તેને મળીશ. અને બાકીનાનાં ઘર બૂલી જઈશ! તું મારે ત્યાં આવશે પછીજ હું તો અહીં આવવાનો.” હસતાંહસતાં વિપિને મનની વાત કહી દીધી.

“Don't tease me Bepin. Let me have at least two days' rest ! I'll come to you one of these days.”
(વિપિન, મને ચીઢવે છે શું? એએક દિવસનો આરામ તો મને લેવા દે! એકાદ દિવસ તારે ત્યાં જરૂર આવીશ.)

“હીક, ત્યારે હું રમ લઈશ.”

વિપિન ગયો એટલે રંગરાવે જસમીનને કહ્યું, “મંડમ, (હે સન્નારી,) હવે તું ખારિસ્ટરની ખરી થઈ. તારે અંગ્રેજી ખરાબર શિખવું જોઈએ. એ ચોપડી આવડી તેમાં શું વળ્યું?”

“કોની પાસે શિખું? હમણાં તો મારી તખીઅત પણ સારી નથી રહેતી. બાકી અંદર પર ન આવત?”

“મને ‘ટાઈમ’ (વખત) નથી, બાકી હુંજ તારો ‘ટ્યૂટર’ (શિક્ષક) થાઉં. પણ હવે એક માસ્તર રાખવો પડશે.”

“મોજાલાલભાઈનો એક મિત્ર આવે છે તેને સાઈ આવડે છે.” શું, તે વિષે ચૂપ રહીને જસમીને આગળ ચલાવ્યું. “મને સખત માણસ નહીં ફાવે. હસાવી રમાડી મારી પાસ કામ લે, તેની પાસે બેસવું મને તો ગમે.”

“‘ઑલ રાઈટ,’ (હીક) તું તેની જોડે ગોઠવણ કરી લેજે.”

જસમીનને હસાવી રમાડીને કામ લે એવો શિક્ષક બિહારી સિવાય બીજો કોણ મળી આવે? બિહારી પણ આવા ‘ધર્મના કામમાં ઢીલ’ શા સાફ કરે? બીજાંજ દિવસથી, તેણે રંગરાવ સાંજે બહાર ફરવા જાય તે વખતે જસમીનને બણાવવા આવવાનું શરૂ કર્યું. રંગરાવે જસમીનને લઈ ફરવા જવાના વિલાયતી વિચારનો ભોગ આપ્યો, ને વિપિન કે અન્ય મિત્ર સાથે ફરવા જવાનું રાખ્યું. ગુરુશિષ્યા પોતાનું કામ કરતાં હોય તે સમયે અંદર જવાનો મને પોતાનેજ હક્ક નથી, એમ રંગરાવ સમજતો એટલે બીજા કોઈથી તો ત્યાં જવાયજ કેમ? વળી ગુરુશિષ્યાને આ સિદ્ધાંત રંગરાવેજ નિખાલસપણે સમજાવ્યો હતો એટલે તે અક્ષરશઃ પાળવા તેઓ તત્પર રહેતાં.

આણી તરફ, નૂતનપુરમાં રંગરાવ વિલાયત જઈ આવ્યો તેની ખબર પડી કે તે ન્યાતબહાર ચૂકાયો, ને મુંબાઈમાં પણ એ વ્યાપ્તના કાગળો આવી ચૂક્યા. મુંબાઈની ન્યાત એ માટે મળવાનો વિચાર કરવા લાગી. આ વાત સાંભળી રંગરાવનું માથું ફરી ગયું. “આ વીસમી સદી છે કે પંદરમી?” વિપિન મળવા આવ્યો તેને મોટે અવાજે આ સવાલ પૂછી,

જવાબની રહ જોયા વગર, રંગરાવે બોલવા માંડ્યું. “વિપિન, જે યુવકો રને લેવાને બંદર પર આવ્યા હતા, તે બધાને રવિવારે આપણે બંગલે હું બોલાવવાનો છું. તું બંદરે નહોતો આવ્યો, છતાં તું પણ આવજો.”

“કેમ, એકદમ એ બધાને બોલાવવાનો ઉમળકો થઈ આવ્યો ?”

“તે પછી કહીશ. તું આવીશ ખરો કે નહીં ?”

“હા, તારે ત્યાં આવતાં મારે શો વાંધો ?”

“ન્યાત ના કહે તો ?” રંગરાવે વિપિનની સામું તાકીને પૂછ્યું.

“તે જુદી વાત છે.”

“કેમ જુદી વાત છે ? મિત્ર ચડે કે ન્યાત ?”

“વ્યક્તિ ને સમષ્ટિની એવી રીતે તુલના ન થઈ શકે.” વિપિને મર્મ સમજી જઈ સફાઈબંધ જવાબ આપ્યો.

“શેતાન જેવો ‘લૉજિશિયન’ (તર્કશાસ્ત્રી) કોઈ નથી. તારામાં પણ અત્યારે ન્યાતરૂપી શેતાન ભરાઈ બેઠો છે, તેથીજ તું આ ‘સોફિસ્ટ્રી’ (વિતંડાવાદ) ચલાવી રહ્યો છે.”

વિપિને જોયું કે રંગરાવનો પિતો ઉછળ્યો છે એટલે તેને ઠંડો પાડી, આવવાનું વચન આપી, ઘેર ગયો.

રવિવારે બપોરે, વિપિનનો મિત્ર આનન્દશંકર સૌથી પહેલો આવ્યો. પછી હિપેન્દ્ર ને તેનો મિત્ર હિપાક્રાન્ત આવી પહોંચ્યા. સભાકાકીના પુત્રરત્ન રતનલાલ, નૂતનપુર ધૂતી રહી મુંબાઈ ધૂતવા પધાર્યા હતા, તે પણ તમાશો જોવા આવી પહોંચ્યા. વિપિન મિત્રમનને લઈને જરાક મોડેથી આવ્યો. જસમીન બિહારી ને મોજલાલ, એ ત્રિપુટીને તો હાજર રહ્યા વગર છુટકોજ નહોતો. બેપાંચ બ્રીજ આવ્યા, પછી હવે કોઈ નહીં આવે એમ લાગ્યું. એટલે ખાનગી મસલત ચાલી. સર્વાનુમતે વિપિનને પ્રમુખપદ આપવાનું ઠર્યું.

દરખાસ્ત મૂકાઈ કે વિપિને એ પદનો ઇન્કાર કર્યો. “પ્રમુખપદનું કામજ શું છે ?” તેણે કહ્યું.

“ નહીં, ” રંગરાવ બોલ્યો. “ ‘પ્રેસિડન્ટ’ (પ્રમુખ) વગર ‘મીટિંગ’ (સભા) હોઈ શકેજ નહીં. ઈંગ્લંડમાં હોતી નથી. આજે તારે એ પદ ‘એક્સેપ્ટ’ (સ્વીકારવું) કરવુંજ પડશે. ”

રીતસર અનુમોદન અપાયું ને વિપિને પ્રમુખસ્થાન લીધું. રંગરાવે પછી ઊભા થઈ ભાષણ કરવા માંડયું:

“ મિ. પ્રેસિડન્ટ, લેડી, એન્ડ જેન્ટલમેન,—

રતનલાલે અહીં વિક્ષેપ પાડ્યો. અંગ્રેજી બધા નહીં સમજે, એવું કંઈક એ ગણુગણ્યો. રંગરાવ તેને ખખડાવવા જતો હતો એટલામાં જસમીને કહ્યું, કે ગુજરાતીમાંજ બોલોની, મને અંગ્રેજીમાં સમજ નહીં પડે. રંગરાવે કચવાઈને ગુજરાતીમાં બોલવું શરૂ કર્યું:

“ તમે સૌએ બંદર પર મને લેવા આવવા ‘ટ્રમ્બ’ (તસ્દી) લીધી તે માટે તમારો ‘થેન્ક્સ’ (આભાર) માનું છું. મારાં ‘ઇન્વિટેશનને’ (આમંત્રણને) માન આપી તમે અહીં પધાર્યા, તે સારૂ પણ તમારો ‘ઇન્ડેટેડ’ (ઋણી) છું. મારે લાંબું ‘લેકચર’ (ભાષણ) આપવું હતું પણ હવે ટુંકાણુ કરીશ. મને ‘મધર-ટંગ’ (માતૃભાષા) પર ‘કમેન્ડ’ (પ્રભુત્વ) નથી.

“ પ્રકૃત્વશોધણીની જીભ પર કાણુ રાખવાનો તમને સો હક્ક છે ? ” બિહારીએ વિનોદ કરવા જતાં અંગ્રેજીનું અજ્ઞાન પ્રદર્શિત કર્યું.

“ ઑર્ડર ! ” વિપિન પ્રમુખ હોવાથી ચીઢવાઈને બોલ્યો. રંગરાવને થયું કે આ માણસ જસમીનને શું શિખવતો હશે, પણ એ વિચાર દૂર અસેડી એણે આગળ ચલાવ્યું.

“ મને આવ્યાને સાત દિવસ પણ થયા નથી. ‘કન્ડ્રીનું’ (દેશનું) ‘વેલફેર’ (બહું) કેવી રીતે હું કરી શકું, તેનો તો હજી હું વિચાર કરી રહ્યો છું, એટલામાં ન્યાતે પોતાની જાત બતાવી દીધી છે. નૂતનપુરમાં મને ‘આઉટકાસ્ટ’ (ન્યાતબહાર) કર્યો છે ને અહીં પણ તેનીજ તૈયારી થવા માંડી છે ! વિલાયત જવું તેમાં પાપ શાનું ? ત્યાં ‘સિવિલિઝેશનનો’ (સંસ્કૃતિની) ‘પ્રોગ્રેસ’ (પ્રગતિ) થયો છે, તેને મુકાબલે આપણે ‘બાઈબેરિયન્સ’ (જંગલી) છીએ. વિલાયત જવાથી માણસનું ‘કલ્ચર’

(સંસ્કારિતા) વધે છે. તેમ કરવામાં શા સાફ ' રિસ્ટ્રિક્શન ' (પ્રતિબંધ) મૂકવાં જોઈએ ?

“ આપણો ધર્મ એક ‘ હુજ ’ (જંગી) ‘ સુપરસ્ટિશન ’ (વહેમ) છે. આપણે ‘ રિલિજિયસ ’ (ધર્મિષ્ઠ) નથી પણ ‘ ફેનેટિક ’ (ધર્માંધ) છીએ. આપણી ન્યાતો નકામી છે. એને ‘ રટ આઉટ ’ (નિર્મૂલ) કરીશું નહીં, ત્યાં લગણુ સુધારો નહીં થાય. મારો ‘ ઓપિનિયન ’ (અભિપ્રાય) એવો છે કે એક ‘ સોસાયટી ’ (સભા) કાઢવી, ને તેના ‘ મેમ્બર્સોએ ’ (સભાસદોએ) ગામે ગામ ફરી બધાં ‘ બૉન્ડસ ’ (બંધનો) તોડી નાખવા ‘ પ્રીચિંગ ’ (ઉપદેશ) કરવું.

“ મારે એક ‘ રિક્વેસ્ટ ’ (વિનતિ) કરવાની છે, કે આજ સુધી તમે મને રંગરાવના નામથી ઓળખતા હતા, પણ એ નામ મને પસંદ નથી. હું મને ‘ મિ. રેંગ ’ કહેવડાવવા માંગું છું—

પ્રમુખે તથા આનન્દશંકરે આ સાંભળી તાળીઓ પાડી અને બિહારીએ અર્થ સમજ્યા વગર તે ઝીલી લીધી.

“ એ નામમાં કેવો સરસ ‘ રિંગ ’ (રણકો) આવે છે ? આપણાં કેટલાંક નામોનું અંગ્રેજી સહેલાઈથી થઈ શકે એમ છે. ગોરધનને બદલે મિ. ગાર્ડન કહીએ તો ? જોકીસનને બદલે મિ. જૉક્સન કહીએ તો ? કેવું ‘ સ્વીટ ’ (મીઠું) લાગે ? ”

“ ટુલશંકરને બદલે મિ. ફૂલ કહીએ તો ? ” આનન્દશંકરે ટહુકો કર્યો. બધા ખડખડાટ હસી પડ્યા. રંગરાવ સૌ કેમ હરયા તે ન સમજ્યો. એને લાગ્યું કે મેં કંઈક કાચું કાચું, એટલે એણે બેસવાની તૈયારી કીધી.

“ છેવટે મારે એટલુંજ કહેવાનું છે, કે ન્યાતને ખબર પડે કે ‘ સ્પિરિટ ઑફ ધ એઇજ ’ (યુગાત્મા) બદલાયો છે, તે સાફ આ ‘ મીટિંગનો ’ (સભાનો) ‘ રિપોર્ટ ’ (અહેવાલ) ‘ ન્યુસપેપર ’ માં (વર્તમાનપત્રોમાં) આપણે છપાવવાની ‘ એરેઇન્જમેન્ટ ’ (ગોઠવણ) કરવી જોઈએ.

રંગરાવ આટલું કહીને બેઠો, એટલે સૌએ રીત મુજબ તાળી પાડી. બીજાં કોઈ બોલવાને ઊભું થતું નહોતું, એટલે બોલે એવા હતા તે નીચું જોઈ રહ્યા. કદી બોલી ન શકે એવા હતા તે એકબીજાની સામું જોવા લાગ્યા.

આખરે, રતનલાલ જીંદગીમાં કદી ભાષણ નહોતું કર્યું છતાં ઊભો થયો. રંગરાવની પાસે પૈસો કઢાવવાની આગળ પર ફાવટ આવે એ ધરાદાથી તેણે એનો પક્ષ લીધો. “ મિ. રેંગ કહે છે તે તદ્દન ખરું છે. શાસ્ત્રમાં વિલાયત જવું નહીં એમ ક્યાં લખ્યું છે ? ધર્મશાસ્ત્રો લખાયાં ત્યારે વિલાયત હતુંજ નહીં. આ બધું ધરડાઓનુંજ તોફાન છે. એ ધરડાઓજ સુધારાના માર્ગમાં કાંટા જેવા છે. તેમને તોડીને ફેંકી દેવા જોઈએ.”

આનન્દશંકર જરા ટીખળી હતો. તેણે કહ્યું, “ વૃદ્ધોને કાંટા જોડે સરખાવવા એ ભૂલ છે, કેમકે કાંટાના છોડમાં એવો અવગુણ છે કે એક તોડીએ કે ત્યાં આગળજ ખીજો નવો ફુટે ! ”

“ કોણ જાણે ક્યારના આપણે આવા જંગલી થઈ ગયા છીએ ? આપણું શિક્ષણજ મૂળથી ખરાબ છે.” ઉપેન્દ્ર ગર્જી ઊઠ્યો.

“ હાલનું કેની ? ” આનન્દશંકરે ધીરેથી પૂછ્યું.

સાંભળ્યું ન સાંભળ્યું કરી ઉપેન્દ્રે આગળ ચલાવ્યું. “ તમેજ એમને ધરડાઓ કહી સંબોધો; એમને તો ગદ્દાજ કહેવા જોઈએ.”

આનન્દશંકર ગણગણ્યો કે ગધેડાનું ખીજ હોય ત્યારેજ આવી વાણી ઉચ્ચ જ્ઞાતિના હોવા છતાં નીકળે છે. પછી મોટેથી બોલ્યો, “ ઉપેન્દ્રભાઈ, અમે આવુંઆવું સાંભળવા અહીં આવ્યા નથી. અમારા વડિલોનું અપમાન તે અમારું અપમાન, એમ અમે સમજીએ છીએ. તમારા પિતાને કોઈ ગાળ દે તે ભલે તમે સાંભળ્યાં કરો; અમે નહીં સાંભળીએ. તે ગદ્દા ત્યારે... જાઓ, વધારે નથી બોલતો. રંગરાવભાઈ, આમ અપમાન ખમવા કરતાં અમે અમારે ઘેર જઈશું. પ્રમુખ સાહેબ, ઉપેન્દ્ર એના શબ્દો પાછા ન ખેંચી લે ત્યાંસુધી સભાનું કામકાજ ન ચાલે, એવી હું દરખાસ્ત મૂકું છું.”

દરખાસ્તને કોઈએ તરત ટેકો ન આપ્યો એટલે વિપિન ગુંચવાયો. અત્યાર સુધી ગુપચુપ બેઠેલા મિત્રમને તેને ટેકો આપ્યો. અરિજયંદ્ર ગદ્દાના વર્ગમાં આવે, એ સ્વાભાવિક રીતે તેને રુચે એમ નહોતું.

આનન્દશંકરને ટેકો મળ્યો તે સાંભળી વિપિને કડકો કીધો. “ઉપેન્દ્ર બાંધાભરેલા શબ્દો પાછા ખેંચી નહીં લે, ત્યાંસુધી કામ આગળ નહીં ચાલે.

શિષ્ટાચારનો ભંગ થતો હોય ત્યાં પ્રમુખ થવાનો શિષ્ટાચાર શા સાર જોઈએ? હું આ સ્થાન ખાલી કરું છું.”

રંગરાવને વિપિનની દલીલ ખરી લાગી એટલે તેણે ઉપેન્દ્રને સમજાવ્યો ને તેણે શબ્દો પાછા ખેંચી લીધા. મોજાલાલ અડધો જગતો, અડધો એકતો બેઠો હતો, તેને આમાં રસ ન પડ્યો એટલે તે સભામાંથી ચાલતો થયો.

ઉપાક્રાન્તને ઉપેન્દ્રનો ધણો પક્ષ હતો. તેણે કહ્યું, “ધરડાઓ એટલે ધરડામાં જ ચાલનારા. એમને ગાળ દેવાની જરૂર નથી. એમને તો દેશનિકાલ કરવા જોઈએ—”

“માંડલે કે આન્ડામાન ?” આનન્દશંકરે પૂછ્યું.

“અને તેમ નહીં તો તેમને ગળચી પકડીને ઠોકવા—”

ઉપાક્રાન્ત આગળ કંઈક કહેવા જતો હતો પણ આ સાંભળી આનન્દશંકરે ઊભા થઈ કટાક્ષમાં બોલવા માંડ્યું: “ભાઈઓ, ઉપેન્દ્રથી એક ડગલું આગળ ઉપાક્રાન્ત ગયા છે. એમની સાથે જે સંમત હોય તેમણે સરકારમાં અરજી કરવી કે અમને હથિયારબંધીના કાયદામાંથી થોડોક વખત મુક્ત કરો. અમારે અમારા વડિલો ઉપર શસ્ત્રો ચલાવવાની જરૂર પડી છે. પાંચસાત ખૂન કરીએ તો દરગુજર કરશે! જોણે અમને પાળી પોષી મોટા કર્યા, ભણાવ્યા ગણાવ્યા ને ઠોકણે પાડ્યા, તેમને યોગ્ય બદલો આપી, હથિયારો અમે પાછાં સોંપી દઈશું.”

રંગરાવ તથા તેના પક્ષકારોને પણ આ સાંભળી હસવું આવ્યું. ને હાથ ખેંચી ઉપાક્રાન્તને એક જણે બેસાડી દીધો.

પછી વિપિનનો પ્રમુખ તરીકે બોલવાનો વારો આવ્યો. ઉપેન્દ્ર વગેરેની વર્તાણુકને લીધે તે એટલો નાખુશ થયો હતો, કે ઉપસંહાર વેળા તેમનો શાબ્દિક સંહાર કરી નાખીશ એમ એણે મનમાં ગાંઠ વાળેલી, પણ બોલવા ઊભો થયો એટલે પ્રમુખપદવી જોખમદારીનું તેને આચિંતુ ભાન થયું, અને બને તેટલી ઠાવકાઈથી દલીલો કરી, રંગરાવે દર્શાવેલા વિચિત્ર અભિપ્રાયોનું ખંડન કરવું, એટલું જ ધ્યેય રાખી એણે બોલવા માંડ્યું:

“ભાઈઓ, આ સ્થાને બેસાડી આપે મને જે માન આપ્યું છે, તે માટે હું આપ સર્વનો હૃદયપૂર્વક આભાર માનું છું. અત્રે મારે ભાષણ કરવું પડે, એવો મને અહીં આવ્યો તે પહેલાં જરા ખ્યાલ નહોતો, એટલે મેં કશી તૈયારી કરી નથી. મારા બોલવામાં આથી જે ઉણપો આવે તે દરગુજર કરશો, એવી મારી પ્રાર્થના છે.

“મારા પ્રિય મિત્ર રંગરાવ વિલાયત જઈને ત્યાંનું ઉચું શિક્ષણ લઈ આવ્યા, ગુદા વાતાવરણમાં રહી આવ્યા, ને એ અનુભવનો લાભ આપણને આપવા ઉદ્યુક્ત થયા છે, તે બદલ એમને ધન્યવાદ આપતાં આનંદ થાય છે. પરંતુ એમણે કેટલાક એવા અભિપ્રાયો દર્શાવ્યા છે, કે મારે અહીં ગુદો મત રચી કરવાની કડવી ફરજ બજાવવી પડે એમ છે.”

“દાખલા તરીકે, ત્યાંની સંસ્કૃતિની પ્રગતિ જોઈને એઓ આપણને જંગલી કહે છે, એ હું કેમ માનું? હિન્દના ઇતિહાસના ધાર્મ પણ સાચા અભ્યાસકરને ગમે એ વાત ઉતરશે ખરી? એ તો ઇતિહાસસિદ્ધ હકીકત છે, કે ભરતખંડ એ સૌથી પ્રાચીન દેશ છે, ને આર્યસંસ્કૃતિ એ સૌથી પુરાણી સંસ્કૃતિ છે. આપણે જગતની શ્રેષ્ઠ પ્રજા ગણાતા હતા ત્યારે ઈજિપ્ત અસ્તિત્વમાં પણ નહોતું આવ્યું. હવે હિંદીઓને જંગલી કહેવા એને પશ્ચિમનો મોહ ગણવો કે માતૃભૂમિનો દ્રોહ ગણવો, એ આપ જાતેજ નક્કી કરી લેશો.

“આપણા ધર્મ વિશે બોલતાં, એમણે અસંસ્કારી યુવકો પેકે જે ચૂકાદો આપી દીધો છે, તે સાંભળી મને અત્યંત દુઃખ થયું છે. ધર્મિયતા ને ધર્માધતાનો સૂક્ષ્મ વિવેક કરવો કેટલો દોહલો છે, તે આરિસ્ટરો નહીં સમજે તો કોણ સમજશે? **धर्मा रक्षति रक्षितः** અર્થાત્ આપણે ધર્મનું રક્ષણ કરીશું તો ધર્મ આપણું રક્ષણ કરશે, એ મહાન સત્ત્વ સંસ્કૃતમાં લખાયલું હોવાથી, અંગ્રેજીથી મુઘ્ધ થયલા નવયુવકો પર કદાચ એ અસર નહીં કરે, માટે કર્નલ રોડનાં વચનોનો હું અત્યારે ઉપયોગ કરીશ. એના ‘ગુજસ્થાન’માં, હિન્દુધર્મે આપણી પ્રજાનું કેવી રીતે રક્ષણ કર્યું છે, તે પર એક મહત્ત્વનો ફરો મેં આજેજ વાંચ્યો છે, તેનો સાર કહું છું. એ પશ્ચિમનો લેખક કહે છે:

“માનવજાતિના ઇતિહાસમાં રાજસ્થાનનો ઇતિહાસ અદ્વિતીય છે. ધર્માંધ અને ઝનુની દુશ્મનો, કે જેઓ ખીજના ધર્મનું ખંડન કરવામાંજ પોતાનો ધર્મ સમાયલો છે એમ સમજતા, તેમની તરફથી અનેક જાતનો જુલમ ખમી, દુઃખો અને સંકટોને ધૈર્ય કે વીરત્વની કસોટી ગણી, તેની પ્રજા જમીનદોસ્ત થવા છતાં પુનઃ ઉત્સાહથી ઊભી રહી શકી છે. રામનોના આવ્યા પછી ખ્રિસ્તો તેમનામાં ભળી ગયા, અને તેમના ધર્મગુરુઓની સત્તા પડી ભાંગી. પછી ક્રમેક્રમે તેઓ સંકસનમાં, તેઓ વળી ઉધનમાં, અને આખરે આ બધામાંથી નિકળી આવેલી જાતો નૌરમનોમાં મળી ગઈ. એકજ લડાઈને પરિણામે, રાજ્ય એકનું ગયું અને ખીજનું થયું; એટલુંજ નહીં, પણ વિજેતાઓનો ધર્મ અને તેમના રીતરીવાજો પણ પરાજિત પ્રજાએ ગ્રહણ કરી લીધા. આ સાથે રજપૂતોનો ઇતિહાસ સરખાવીએ, તો મુક્તકંઠે પ્રશંસા કરવી પડશે, કે તેઓ પોતાના ધર્મમાંથી તલમાત્ર પણ વ્યુત થયા નથી.” આપણા ધર્મે આપણી પ્રજાનું અસ્તિત્વ ટકાવી રાખ્યું હોય, તો પછી અગણિત વહેમોથી તે ભલે ભરેલો હોય છતાં મારે મન તે શિરસાવંધ છે.

“પરદેશગમનનો પ્રતિબંધ ન કાઢવો એ દુરાચાર હશે, પરંતુ એ પ્રશ્ન પરત્વે ન્યાતની ટીકા કરનારાઓએ આચાર ને અનાચારનો ભેદ કદી ભૂલવો જોઈએ નહીં. મનુષ્ય સમાજપરાયણ છે ને આચાર વગર સમાજ ચાલી શકતો નથી, તેથી **આચારઃ પ્રથમો ધર્મઃ** અર્થાત્ આચાર એ પ્રથમ ધર્મ છે, એમ કહેવામાં આવ્યું છે. દુરાચાર દૂર કરવાની ધગશમાં આચાર માત્રને તિલાંજલિ આપવાને યુવકો તૈયાર થઈ જાય છે, એ તેમના અજ્ઞાનનુંજ પરિણામ છે. એમ કરવાથી તો અનાચાર પ્રવર્તે અને તેમ થાય તો સમાજજીવન અશક્ય થઈ જાય. પરદેશગમનનો પ્રતિબંધ નવી પરિસ્થિતિને પ્રતિકૂળ હશે, તો એ સહેલાઈથી દૂર કરી શકાશે. વડિલોને ઠોકવાની કે તેમને દેશનિકાલ કરવાની જરૂર નથી. કાયદાના સખતમાં સખત પ્રતિબંધો ધારાસભામાં વ્યવસ્થિત વિરોધ કરી કાઢી શકાય છે, તો ન્યાતના પ્રતિબંધો કેમ કાઢી ન શકાય? રાજ્યના જેટલી કંઈ ન્યાતની હવે સત્તા નથી.

“ ન્યાતનું નિર્મૂલન કરવું જોઈએ, એમ કહેવામાં આવ્યું તે પર હવે હું હુંકામાંજ કહીશ. અમુક લગ્ન નિષ્ફળ જાય, તે પરથી લગ્નસંસ્થા તોડી નાખીએ એમ આપણને થતું નથી. કોઈ નિર્દોષ માણસ કેદમાં જાય, તે પરથી રાજ્યસંસ્થાજ તોડી નાંખીએ એમ આપણને થતું નથી. પણ ન્યાત પરત્વે કોણ જાણે કેમ સુધારકો જીવીને રીતે વિચાર કરે છે. અમુક રીવાજ જંગલી છે, અમુક રૂઢિ હાનિકારક છે, અમુક બંધનો જમાનાને અનુકૂળ નથી ને છતાં ન્યાતમાં તે ટકી રહ્યાં છે, એવું લાગે એટલે ન્યાતોનું નિર્મૂલન કરો એવા નિર્ણય પર સૌ આવી જાય છે. આનું કારણ મને એમ લાગે છે, કે જ્ઞાતિસંસ્થા એ બેચાર વ્યક્તિઓએ કાઢેલું મંડળ નથી પણ હિન્દુ સંસ્કૃતિની એક વિશિષ્ટ સંસ્થા છે, ને હજારો વરસ થયાં હિન્દુઓના આચાર વિચાર ને દૈનિક જીવન સાથે એતપ્રોત થઈ ગઈ છે, એ સત્ય હજી સર્વસાધારણ બન્યું નથી. ન્યાતો નાશ પામી છે ને પામશે, પણ જ્ઞાતિસંસ્થા નાશ પામે એમ હાલ દેખાતું નથી, એ ખાસ ધ્યાનમાં રાખવું જોઈએ. ન્યાત જવી જોઈએ કે નહીં, એ પ્રશ્નની ચર્ચા કરવા કરતાં ન્યાત જાય એમ છે ખરું, એ પ્રશ્નની ચર્ચા વિશેષ ફલવતી થાય એમ છે. પારસીઓએ પોતાની જ્ઞાતિને સામાજિક સ્વરાજ્ય ગણી ગરીબાઈનો મહાન પ્રશ્ન ઉકેલ્યો છે, એ તરફ હું આપનું લક્ષ્ય ખેંચું છું.

“ હવે એકબંધ બાબત કહી હું વિરમીશ. ધર્મ, રાજ્ય, જ્ઞાતિ, કુટુંબ ને લગ્ન, એ વિષયોનો અનુભવ લગભગ સૌને હોય છે, ને તેને લીધે ઉપલક્ષ્ય નજરે એ વિષયો એટલા સાદા લાગે છે, કે દરેક માણસ એ પર બોલવાનો અધિકાર મેળવવાની પરવા કર્યા વગર, પોતાના અભિપ્રાયો જાહેરમાં મૂકવા વિના સંકોચે તૈયાર થઈ જાય છે. મારો નમ્ર મત એમ છે, કે ઇતિહાસ અને તત્ત્વશાસ્ત્ર તથા નીતિશાસ્ત્ર ને સમાજશાસ્ત્રના તલસ્પર્શી અભ્યાસ વિના મોટામોટા સામાજિક સિદ્ધાંતો બાંધવા મંડી પડવું એ મોટી મૂર્ખાઈ છે. એવા ‘સિદ્ધાંતો’ બીજા ગ્રહણ કરે એમ આશા રાખવી, એ એક પ્રકારની ધૃષ્ટતા છે. આપણી અંગત ગુંચવણો કે કૌટુંબિક અડચણોથી મુક્ત થવું હોય, તો તેનાજ યોગ્ય ઉપાય લેવાને બદલે, આખા સમાજ સામે બંડ ઊઠાવવાની ‘બડીબડી બાતાં’ કરી, સ્વાર્થ સરે એટલે લાંબા થઈને સુધી જવાથી, કદી

આપણું શ્રેય નહીં થાય. આપણી સાંસારિક અધોગતિ એટલી સર્વવ્યાપી છે, કે સ્થળેસ્થળે નેક દિલના સમાજસેવકો ઉત્પન્ન થશે તોજ પ્રજા ઉન્નતિને પંથે વળશે.

“છેવટે, ભાઈ રંગરાવે આપણને બોલાવી વિચારની આપણે કરવાનો પ્રસંગ આપ્યો, તે માટે સૌની વતી એમનો આભાર માનું છું.”

વિપિનનું ભાષણ પૂરું થયું, કે બધાએ એકે અવાજે તાળીથી તેને વધાવી લીધો. સૌના પર તેની સારી અસર થઈ હતી. બિહારી ડોઆની માફક બેસી રહ્યો હતો કેમકે કેટલોક ભાગ સમજ્યો નહોતો. રતનલાલ અડધું સમજ્યો હતો, તેણે પૂરું સમજ્યો છું એમ બતાવવા પ્રશ્ન કર્યો: “અહીં રહી લોકો કહેવે તેવી અનીતિ કરે છે તેને ન્યાત કેમ પૂછતી નથી? વિજ્ઞાયત જઈ આવે તેણે શી અનીતિ કરી?”

“કાયદો હમેશાં ગુનેહગારનેજ શિક્ષા કરે છે. ન્યાતનું પણ એવુંજ છે. અનીતિની શિક્ષા કરનાર તો ઈશ્વર છે.” વિપિને ખુલાસો કર્યો.

“ગુનેહ એ પણ અનીતિજ કેની?” ઉપેન્દ્રે પૂછ્યું.

“સર્વ પ્રકારની અનીતિને ગુનાહની કોટિમાં મૂકી ન શકાય. દાખલા તરીકે, કૃતદ્રવ્યતા એ અનીતિ છે પણ ગુનેહ નથી.”

“ગમે તેમ હોય,” રતનલાલે કહ્યું, “પણ ન્યાત નિર્દોષને નાહક સતાવે તેનો ઉપાય થવોજ જોઈએ.”

રંગરાવ સાચા દિલનો માણસ હતો. વિપિનની દલીલો તેને ઘણી વળતુડવાળી લાગી હતી. જવાબસવાલ પાછા શરૂ થયા તે એને રુચ્યું નહીં, એટલે એ ઊભો થઈ ગયો, ને થયલા કામકાજથી ખુશી બતાવી રતનલાલને કહ્યું, “ઉપાય માત્ર એકજ છે. ન્યાત મળે ત્યાં આપણે સૌએ જવું, બને તેટલી આપણી ‘મેન્જેરિટી’ (અકુમતી) મેળવવી, ને ‘રિફોર્મ્સ’ (સુધારા) ધીરેધીરે દાખલ કરવા.”

એટલામાં આગળથી રાખેલી તજવીજ પ્રમાણે સાધારણ ખાવાનું ને ચાહ આવ્યાં. આ જોઈ કેટલાકે ચાલવા માંડ્યું.

વિપિને તેમને અટકાવ્યા. “ભાઈઓ, જેમને ખાવું હશે તેમને તમે છો તેની અડચણ નથી, ને જળરદ્ધતીથી કાઈ કાઈને ખવડાવી શકે એમ નથી; માટે બેસો.”

બધા પાછા પોતાને સ્થાને બેઠા. રંગરાવ, ઉપેન્દ્ર ને ઉષાકાન્ત સિવાય કાઈએ કંઈ લીધું નહીં. બિહારીનો તો સવાલજ નહોતો કેમકે તે બીજી જાતિનો હતો.

રંગરાવ રતનલાલની સામું જોઈ રહ્યો. ઉપેન્દ્ર ને ઉષાકાન્ત તે ખાતો નહોતો તેથી તેના પર ગુસ્સે થયા. આનન્દશંકર તેને ને તેની મા સભા-કાકી બેઠેને બરાબર ઓળખતો હતો. એને લગાવી આથે બેસવાની માની ટેવ દીકરામાં આબાદ ઉતરી હતી તે એ જાણતો હતો, તેથી તેને બનાવવા માંડ્યો. “કેમ રતનલાલ ખાતો નથી ? મોનોજ પક્ષ લેતો હતો કે ?”

“ના, ના, મને અત્યારે રુચિજ નથી.” રતનલાલે બહાનું કાઢ્યું.

“એક ઘુન્ટડોજ ચાહી પી, એટલે થયું. બધી પીવાનું કાણુ કહે છે ?”

“ઉષાકાન્ત !” ઉપેન્દ્ર બોલ્યો, “જુએ છે શું ? એને પકડી જળરદ્ધતીથી મોંમાં રેડી દે !”

“ડાહીડાહી બતો કરતાંજ આવડી.” ઉષાકાન્તે ટેણો માર્યો.

રતનલાલ એકનો બે થયો નહીં. તેની ન્યાતમાં પ્રતિષ્ઠા નહોતી, એટલે ન્યાત મળે ત્યારે પ્રતિષ્ઠિત પુરુષો પર શબ્દપ્રહાર કરવામાં તેને ધણો આનન્દ આવતો. પોતે વિજ્ઞાપતી સાથે ચાહ પીએ તો ન્યાતમાં ધુનરો ન ચલાવી શકે, તેથી બહાનું કાઢી તે છટકી ગયો. ચાહ પીવાઈ રહી અને મંડળ વિખરાયું. રંગરાવ ને વિપિન બે જણાજ ઓરડામાં રહ્યા.

“રંગરાવ, રતનલાલને ઓળખ્યો ? ‘ચઢ જ બેટા શૂલિ પર.’ એમ કરનારા કરતાં અમે સારા કેની ? અમારા જેવા આવે પ્રસંગે અલગ રહે, કંઈ ખાયપીએ નહીં, તેથી તમને ખોટું લાગે છે. ખોટું તો આવા માણસો પર લાગવું જોઈએ. તમે જેમ તમારા વિચારના માલિક તેમ અમે અમારા.”

“ ખરી વાત છે. ગુજરાતીમાં અંગ્રેજી જેવુંજ બોલી શકાય છે તે મેં તારૂં ભાષણ સાંભળ્યું ત્યારેજ નાણ્યું. હવે હું ‘પ્યૂર’ (શુદ્ધ) ગુજરાતી બોલીશ. હું ગુજરાતી બોલું છું, ત્યારે અંગ્રેજી શબ્દોજ જીભ પર આવી જાય છે. તારી દલીલ મને ખરી લાગી છે પણ હવે શું કરું? બોલ્યો તે તો બોલ્યો.”

“ કંઈ હરકત નહીં. અનુભવથી મત બદલાય એ તો સારું. ગધેડનું પૂછડું પકડ્યું તે છોડવુંજ નહીં, એ કંઈ ગણ્યા માણસનું લક્ષણ નથી. મહાન નર્મદનો જીવસો તારા કરતાં હજાર ગણો વધારે હતો, છતાં અભિપ્રાય ફર્યા એટલે તેણે ‘ધર્મવિચાર’ લખી તેનો જાહેરમાં એકરાર કર્યો.”

“ નર્મદ ખરો ‘હીરો’ (વીરપુરુષ) હતો એટલુંજ હું જાણું છું, એ ચોપડી મને આપજો. હું જરૂર વાંચી જઈશ.”

“ એક સૂચના કરું? ખીજું બધું તો ઠીક, પણ તેં તારૂં નવું નામ પાડ્યું છે તે મને ખિલકુલ પસંદ નથી. મારે તો મોંએજ ચડતું નથી. દુનિયા તને હસશે. હિન્દુપણાનો છાંટો તારે તારામાં રાખવો નથી? તે નામમાં મીઠાશ છે અને આમાં કડવાશ શી આવી ગઈ? મને તો ગોરધનનું ગોવર્ધન ને જોકીસનનું જયકૃષ્ણ કરવામાં વધારે સંસ્કારિતા લાગે છે.”

રંગરાવે પોતાનું અસલ નામ કાયમ રાખ્યું. જસમીનને લઈ તે ચોપાટી પર જવાનો હતો પણ તેને બિહારી ભણાવવા બેઠો હતો. રંગરાવ બિહારી પર વહેમાયો હતો. તેણે પહેલી વાર તેમની ચિકિત્સા કરી ને કંઈ પણ બોલ્યા વગર તે એકલો ચોપાટી ચાલ્યો ગયો.

પ્રકરણ ૨૮

વિરિંચિલાલના કારણાર

बलः करोति दुर्बलं नूनं फलति साधुषु ।

दशाननोऽहरत्सीतां बन्धनं च महोदधेः ॥*

ઘિરિજયંદ્ર ને વિનોદયંદ્ર રાણાની નોકરીનું રાજનામું આપી ચાલતા થયા. મનસ્વી રાણાએ દિવાનની જગા પદરેક દિવસ પછી વિરિંચિલાલને આપી.

દેસાઈ કુખેરપ્રસાદને રાજ્યની નોકરી છોડવાની આ આડકતરી સૂચના હતી, કારણ એ નાયબદિવાન હતા. ૧૧થી દિવાન થવાનો હક્ક એનો હતો. દેસાઈ સ્વભાવે તીખા હતા. બહારનો ખીજો માણસ એ હોદ્દા પર આવ્યો હોત, તો એને ઓછું માઠું લાગત. કિશોરીલાલ પર એની મહેરબાની હતી. એ બેએ એકએકને મોઢે પોતપોતાની અકળામણ કાઢી.

“રાણાની નોકરીમાં પ્રામાણિક ને નિમકહલાલ માણસનું હવે કામ નથી. આપણા કરતાં નીચે હોદ્દો ધરાવનાર ધણી વાર વગને લીધે આપણા ઉપર ચડી જાય છે એ વાતથી હું અનુચિત નથી. નોકરીમાં દાખલ થતાં પહેલાં આ સૂત્ર ધ્યાનમાં રાખવું.”

કિશોરીલાલે કહ્યું, “મેં પણ એ સૂત્ર ધ્યાનમાં રાખ્યું છે, પણ હવે આ મનસ્વી રાણાની નોકરી કરવી ને તે પણ વિરિંચિલાલના જેવા કપટી માણસની સરદારી હેઠળ, એ બહુ જોખમભરેલું છે. મારે હવે પેન્શન પર જવું છે.”

“આપણામાં કહેતી છે,” દેસાઈએ જવાબ દીધો, “કે સાચને આંચ નથી, પણ જુઠાને શરમ નહીં તેનું શું? ઘિરિજયંદ્રજી નોકરી છોડી ચાલ્યા ગયા. એ નિર્દોષ ઠર્યા તેમાં વિરિંચિલાલને કાંઈ નુકસાન પહોંચ્યું નથી. પોતે જુઠો ઠર્યો તેની એને નથી લાજ કે શરમ. એ તો હતો તેનો

● ખજાણા દુરાચરણ કરે છે ને સાધુ પુરુષને તેનું કળ ભોગવવું પડે છે. સાધુ સીતાને હરી ગયા તેમાં સમુદ્રને બન્ધન ભોગવવું પડ્યું.

તે. તેમાં વળી સરદારી મળી એટલે પૂછવુંજ શું ? તમારો નિશ્ચય મને પસંદ પડ્યો છે. ”

રાજ્યના ખીજા જૂના નોકરો પણ મનમાં ક્યારના સમજી ગયા હતા કે હવે બેલવામાં માલ નથી. તેઓ માંહોમાંહે કહેતા કે રામરાજ્ય ગયું; હવે જ્યારે પાશ્વું આવશે ત્યારે. ન્યાયની દાંડી વિરિચિલાલ જેવા વાનરના હાથમાં આવી છે. એક બાળુનું પદ્મું નમશે એટલે એક બાચકો ભરી ખાશે. પછી બીજી બાળુનું નમશે એટલે તેમાંથી હોઈઆં કરશે. આપણે તો જે થઈ તે જોયાં કરીશું. રાણાનું રાજ ઉંધું ન વળે તેને વાસ્તે બનશે તેટલું ખેંચશું ને એકનિકાથી કામ કરશું. ‘પાપનો ઘડો એની મેળે ટુટશે.’

વિરિચિલાલને દિવાનપદ મળ્યું કે કુબેરપ્રસાદે રાજનામું આપ્યું. કિશોરીલાલ પેન્શન લઈ ઘેર બેઠો. જે જગાઓ ખાલી પડી તે વિરિચિલાલે યુક્તિપૂર્વક પૂરી દીધી. એની મરજીને આધીન થાય એવા માણસોને એકદમ નીચી પાયરી પરથી ઉપર મૂકી દીધા.

બેંકનો અખત્યાર પોતાના હાથમાં લઈ લેવાની પછી તેણે પેરવી કરી. રાણાને તેણે સમજાવી દીધું કે દિવાન કોઈની શેઠમાં તણાય નહીં, કોઈની શરમ રાખે નહીં. બેંકનું કામ દિવાનના હાથમાં હોય, તો પક્ષાપક્ષી ચાલે નહીં ને નાણાં લેવામાં નકામી ઢીલ થાય નહીં. રાણો હવે વિરિચિલાલને **ત્વમેષ શરણં મમ દેવદેવ** કહેતો, એટલે બેંકની દેખરેખ તેણે વિરિચિલાલના હાથમાં મૂકી. વખતોવખત તે ત્યાં જતો, ને મનધાર્યું કરતો. બેંક સંબંધમાં કોઈને કામ હોય તો અમુક વખત લગણુ તે બેંકમાં રહેતો. ખાસ જરૂરનું કામ હોય તો દિવાન ઑફિસમાં પણ મળતો. કામ ઘણી વાર વધી જતું એટલે ઘર આગળ મળવા હુકમ થતો. એક ખગાર લેવા છતાં પોતાને બેવડું કામ પડે છે, ઘેર કેટલું કામ લઈ જવું પડે છે, એવુંએવું રાણાને કહેવા ચૂકતો નહીં. ઘેર માણસો આવે તેને કેમ ધક્કા ખવડાવવા તે બાબત તેને સારી આવડત હતી. ઑફિસમાં બધા દેખતાં તેમ કરવું તેને ફાવતું નહીં. તેની મરજી માફક ન આપે તેને વ્યાજનો દર બહુ ભારી કહેતો અથવા સો ફેરા ખવડાવતો. કદ્ય તે માણસ રાણા પાસે જઈ પહોંચ, તો રાણાને ડરાવતો કે બેંકને નુકસાન થાય તો

મારે માથે નહીં. એકને પૈસે પોતે પણ કોઈ વાર વેપાર કરતો. જેમજેમ આડકતરી રીતે પૈસો વધારે આવતો ગયો, તેમતેમ વેપાર કરવામાં વધારે હરકત આવતી. કેટલીક વાર બીજાની પાસે એકને પૈસે વેપાર કરાવતો.

રાણાની એક લોકોને મદદ કરવાને હતી તેનો આવો ઉપયોગ થતો ! ખેડુતવર્ગ બહુ કંગાલ સ્થિતિમાં આવી ગયો હતો. તેને ધીરનાર કોઈ રહ્યું નહીં. તેઓને દિવાન જેવા મોટા હોદ્દાદારને મળવું બહુ ભારે પડતું. તેઓ ખાતર પૂરી શક્તા નહીં, ઢોર પાળી શક્તા નહીં. તેમાં વળી ચિરિચિલાલે જંગલખાતામાં નવી પદ્ધતિ દાખલ કરી તેથી તેમની મુંઝવણ વધી. બીજા ન હોવાને લીધે ચારો પણ તેમને બહુ મોંઘો પડતો. આવું ને આવું વધારે વાર ચાલશે તો ખેડુતવર્ગ કેવી ખુરી દશામાં આવશે, તેની કલ્પના કરવી મુશ્કેલ હતી.

મહેસુલ ખાતાનો કારભાર જેમ બને તેમ અચ્ચવસ્થિત થાય તો સારું, એવી વિચિચિલાલની નેમ હતી. વાંધોટીની પદ્ધતિ ખિરિજયંદ્રે દાખલ કરી હતી એટલે તે ફાવી શકતો નહીં. ભાગ્યગ્રાહીની રીતિ દાખલ કરવા તેણે ભારે પ્રયાસ કર્યો. લોકોનો લાભ એ રીતિથી સારો સચવાય, એ નિવવાદ વાત તેણે આગળ કરી. પરંતુ રૈયત તેને ઓળખી ગઈ હતી. તે જાણતી હતી, કે ભાગ્યગ્રાહી રીતિ ચલાવનાર અમલદાર સારો ના હોય, તો ખેડુતના ભોગજ સમજવા. ખિરિજયંદ્રે એજ કારણસર મુજનસિંહજીના અનુમોદનથી વાંધોટી દાખલ કરી હતી. લોકો એટલા બધા સામા થઈ ગયા કે પોતાનો જીવ પણ કદાચ જેખમમાં આવી પડે એવી વિચિચિલાલને ભીતિ લાગી. અંતે તેણે એ વિચાર માંડી વાળ્યો. પ્રજાની ધમ્મ છે તો ફરફાર કરશું નહીં, એ મતજ્ઞનો લાંબો હુકમ પ્રજાજન ભોળવાઈ જાય એવી ભાષામાં લખી મનમાં બોલ્યો: “ ખાવાના હજારો રસ્તા છે. ખિરિજયંદ્રે ના આવડ્યું, તેણે ના ખાધું, તેમાં ફાયદો શો થયો ? વગર કારણે ધર બેઠો. એક દિવસ ઘેર તો ખેસવુંજ છે ત્યારે શું કરવા મળતો લાભ મૂકીએ ? ”

બિચારા વિચિચિલાલને જ્ઞાન નહોતું કે આવી રીતે ખાતાં આવડ્યું તેમાં કાંઈ પુરુષાર્થ નથી. એ ખાધું પ્રયે ત્યારે. એનો અપયો થયો તો લોહીનું પાણી થઈ જશે, ખરી મહેનતનું મળેલું પણ એમાં તણાઈ જશે.

કદાચ પચ્યું, તોપણ પ્રભુ તેમાં રાજી નથી. કોઈ જાણતું નહીં હોય તોપણ તે સર્વજ્ઞ કશાથી અજાણ નથી. વિરિચિજ્ઞાણને આવા વિચાર ક્યાંથી આવે ? સત્તાના મદથી તે બેદિકર થયો હતો. પૈસા રણવામાંજ જીવન સાર્થક થયું સમજતો હતો. હાથી બહુ મસ્તાન થાય ત્યારે પોતાની સુંઢ વડે પોતાનાજ ઉપર ધૂળ નાંખે, તેમ પોતાનાં ખુરાં કૃત્ય રૂપી ધૂળ તે પોતાનાજ જીવન પર નાખતો હતો.

મુખ્ય અધિકારી નમજો હોય ત્યાં બધે પોલમપોલ ચાલે. જકાત ખાતામાં પણ બધે અંધાધુની ચાલવા માંડી. દશ માર્ધજ જતાં વીસ જગાએ જકાત આપવી પડતી ! સૌ પોતપોતાના ખરાખોટા હક્ક ગમે તે રીતે લેવાને બહાને ગરીબ પર જીલમ ગુજારતા.

આટલેથીજ જીલ્લમની સમાપ્તિ નહોતી. ન્યાય ખાતું, જે કોઈ પણ પ્રકારની રશવતથી તદ્દન મુક્ત હોવું જોઈએ, તેમાં પણ બગાડો કરવા વિરિચિજ્ઞાણ ચૂક્યો નહીં. પહેલપહેલાં તો એનું જરા પણ ચાલ્યું નહીં, કેમકે ન્યાયાધીશને વગર ગુન્હે બરતરફ કરી ન શકાય, એ મહાન સિદ્ધાંત નૂતનપુરમાં અસરથી ચાલતો હતો. ન્યાયખાતાના અધિકારીઓને દિવાનની દરકાર નહોતી. મુજનિસિંહજીના વખતના તેઓ દાખલ થયા હતા. પરંતુ તેમની જગા ખાત્રી પડતી ત્યાં પોતાનાં માણસો એણે ગોઠવી દીધાં.

પરહદની તકરારોમાં એ રાજ્યની ત્રિજેરીમાંથી અઢકળ ખાતો ને પરરાજ્ય તરફથી લાંચ લઈ નતનપુરનું હિત સાચવવામાં બેદરકાર રહેતો. હરેક રીતે પ્રયાસ કર્યો, એજન્ટને ખવડાવ્યું, છતાં કોઈ વળ્યું નહીં, એમ એ રાણાને સમજાવી દેતો.

‘હાથીએ હાથી લડે તેમાં ઝાડનો ફાય થાય.’ બિરિજ્ઞાન ને વિરિચિજ્ઞાણની મારામારીમાં નૂતનપુર નૂર વિનાનું બન્યું. રૈયત પર કરનો વિશેષ બોજો, બેકુત વર્ગ ગરીબ, ન્યાય ખાતામાં ન મજે દાદ, રાજ્યકારમારમાં પ્રજાનો કોઈ રીતે ન મજે હાથ, એટલે પછી એને પૂછનાર કોણ ? રૈયતનું સાંભળે કોણ ? આખરે રયને કંટાળી એજન્ટને નનામી અરજીઓ મોકલવા માંડી. તે પણ ત્યાં પહેંચતા પહેલાંજ નાશ પામી, ને ઉલટા મુખીઓને આશથી કે ત્રાસથી દબાવી દેવામાં આવ્યા. કદાચ ગમે તે રીતે કોઈક

અરજ ત્યાં પહોંચી ગઈ, તો તે વ્યાપત કોઈ આંગળી ન કરે માટે એજન્ટના નેટિવ એસિસ્ટન્ટ ને એણે પોતાનો કરી લીધો હતો. બિરિજિયંદ્રના તથા તેની પહેલાંના પ્રવાનોના વખતમાં, ઘણાખરા એજન્ટોના દરબાર સાથેના સંબંધ પ્રશંસાપાત્ર હતા. તેમનો કારભાર પ્રામાણિક હતો. રાષ્ટ્રસાહેબ પણ બિરિજિયંદ્રના વખતમાં જુદા હતા. વિરિચિન્નાત્તના તેઓ મળતીઆ થયા ત્યાર પછી જુદા હતા. તેમની પાસે પણ હવે દાદ મળતી નહીં. આથી વિરિચિન્નાત્તના કામમાં કોઈ આડે આવે એમ રહ્યું નહીં. લોકો ત્રાસથી કંટાળી ગયા હતા પણ લાઘવજન હતા.

આ અંધેરથી સારા અધિકારીઓ પૂરેપૂરા વાકેફ હતા છતાં તેઓ કંઈ કરી શકતા નહોતા. કુંવર વીરકુમાર વિરિચિન્નાત્તના કારભાર પર બહુજ લક્ષ આપતો. રાણાને એએક વાર તેણે અણસારો કરી જોયો, પણ ‘પત્થર પર પાણી’ એમ લાગ્યાથી તેણે એ વાત કરવી મૂકી દીધી હતી. પરંતુ જેજે અંધેર ચાલતું જેજે ઉચાપત થતું, તેની તે છુપા જસુસદ્વારા નોંધ રાખતો. કોઈ વાર જાતે પણ કચેરીમાં જતો. “ક્યાં બિરિજિયંદ્રના વખતની નૂતનપુરની કચેરી, ને ક્યાં આ પરદેશી માસ્તરના વખતની !” એમ તે કચેરીનો મામતો જોઈ ત્યાંજ ખોલી પડતો.

કુંવરને પ્રજા વાસ્તે અજબ પ્રેમ હતો. એક વાર તે બહુજ અકળાયો ત્યારે વિજયસિંહ નામના રાજ્યના મુખ્ય સરદારને ઘેર પહોંચી ગયો, ને વિરિચિન્નાત્તને ઠાર કરવાનીજ વાત કરી ! “આવા માણસને દૂર કરીએ તેમાં પાપ શેનું ? અમારો તો એ ધર્મજ છે કે પ્રજાનું રક્ષણ કરવું. ગોબ્રહ્મણપ્રતિપાળ કહેવડાવે શું વળ્યું ? વિરિચિન્નાત્ત જેવા દુષ્ટને તો જો કરીએ તે ઓછું.”

વિજયસિંહ કુંવરનો જુસ્સો જોઈ ખુશ થયો, પણ તેને ઠડો પાડી બોલ્યો, “ગોગે મરતો હોય તો વિષે શા વાસ્તે મારવો ?” એને હજી રુએ તે કરવા દો. એનો વખત બરાશે એટલે આપોઆપ ખસવું પડશે.”

બિરિજિયંદ્રજી પણ એમજ લખતું છે. હું બનતો પ્રયત્ન કરી જુલમ થતો અટકાવું છું. મારાં માણસો જઈ પહોંચે છે, એટલે એનાં

માણસોનું કંઈ ચાલતું નથી. મારી એના પર કરડી નજર છે તે એ ક્યારેનો સમજી ગયો છે.”

“એ પણ તમને વહેમની નજરથી જોતો હશે.” બિજયસિંહે ચેતવણી આપી. “તમારી જીંદગી જોખમમાં ન આવે તેને વાસ્તે સાવધ રહેવું, એટલે બસ. એને સારાસારનો વિચાર નથી. સ્વાર્થમાં એ છેક કુખી ગયલો છે.”

કુંવર જૂના અધિકારીઓને મળીને ખાતમીઓ મેળવતો. રાણાના સરદારોની કાઉન્સિલના સભાસદોને પણ વારંવાર મળતો રહેતો. તેમનું લોહી ક્યારેનું ઉછળી રહ્યું હતું પણ તેઓ લાઇલાજ હતા. પૂછવામાં આવે તે પરજ મત આપવાનો કાઉન્સિલને અધિકાર હતો. રાજકુટુંબને લગતા સવાલોજ ધણુંખરૂં તેમાં મૂકવામાં આવતા. મુજનસિંહ દિવાનની નીમણુક એ કાઉન્સિલની સલાહ લઈ કરતા. મનોજકુમારે વિરિંચિલાલની નીમણુક વખતે તેમને પૂછ્યું નહોતું તેથી તેઓ બહુ અકળાયા હતા. તેમનો ગુસ્સો રાણા પર હતો તેના કરતાં વિરિંચિલાલ પર વિશેષ હતો, કેમકે તેમના વર્ણાસનમાંથી પણ તે લાગ આવ્યે ત્યારે કંઈક પડાવતો.

કુંવર પર તેમની ખાસ મહેરબાની હતી. કેટલીક વાર કુંવરની પેઠે તેઓ પણ અકળાઈ જતા, ને તલવાર પર હાથ મૂકતા. જુસ્સો નરમ પડી જતો ત્યારે તેઓ ધિરિજન્યંદ્રને સંભારતા. “શાઆશ છે ધિરિજને કે જેને લીધે પોતાને નુકસાન થયું તેનેજ આપણે છુંદી નાંખવા માગીએ છીએ, છતાં એ આપણને વારે છે. રાજ તથા પ્રજા પર એને હજી તેવોજ પ્રેમ છે. પોતાનું બગડે છતાં પણ રાજ્યનું સાંચું ધરનારા, દૂર હોવા છતાં પણ તેને માટે પોતાનાથી બને તેટલો પ્રયાસ કરનારાઓના જેવા પુરુષો હિંદમાં અવતરશે તોજ આપણે કંઈક કરી શકીશું.” એમ તેઓ કહેતા.

ધિરિજન્યંદ્ર મુંબાઈમાં હતો છતાં તેને નિરાંત નહોતી. રાજ્યની ઉંચી પદવી ભોગવી કંઈ પણ કારણસર ઘેર બેઠા હોય તેને નિરાંત હોતી નથી. રાજ્યની ઝંખના તેમને આવ્યાં કરે છે. રાજસત્તા વગર ધિરિજન્યંદ્રને ચહેન પડતું નહોતું. તેમાં વળી કુંવર તથા સરદારોમાંના ધણાખરા જોડે તેને પત્રવ્યવહાર હતો, એટલે નૂતનપૂરની હકીકતથી તે પૂરેપૂરો વાકેફ

રહેતો. કોઈ કોઈ અધિકારી પણ તેને પત્ર લખતા. કેટલીક વાર તેને ઉડીને નૂતનપુર જવાનો વિચાર થઈ આવતો.

“હું ત્યાં હોઉં તો વિરિંચિલાલને પાંસરો કફ. એની જોડે કળે કામ લેવાનું છે, બળે નહીં. એ કળાની ગતાગમ કુંવરને કે સરદારોને બરાબર હોઈ શકે નહીં. રજપૂતોને ઘોડો મારી મૂકવા કહ્યો એટલે તે ક્યાં જશે, શું થશે, તેનો ખ્યાલજ નહીં. એમને ખબર નથી કે એમ ગમે તે રીતે એનું કાટલું કાઢવા જશે અને ભોગે ને વાત બહાર આવી તો પરિણામ શું આવશે. રાષ્ટ્ર પણ એની તરફેણમાં છે, એટલે વાતનું વતેસર થતાં વાર શી ? રાષ્ટ્રમાં પણ અજબ ફેરફાર થઈ ગયો છે ! હું એનાં હમેશ વખાણ કરતો. વાંક એનો નથી, મનુષ્યપ્રકૃતિની બલિહારીજ એવી છે. પોલું દેખે ત્યાં સૌ પેસે. કદાચ તેઓ ધારે છે તેમ કરવામાં કાન્યા તો ? સરકાર તરફથી સવાલો પૂછાશે તેના જવાબ આપતાં દમ નીકળી જશે. ભોપાળું બહાર બહાર પડ્યું તો તો થઈજ ચૂક્યું. કુંવરનો પણ એમાં ભાગ છે એમ જણાયું તો તેને ગાદી નહીં મળે. એટલું સાફ છે કે જે જે બેત રચાય છે તે કુંવર અને સરદારો મને બરાબર લખે છે. છતાં મને એમનો બરોબર બરોસો નથી. આખરે લોહી પ્રતાપ ને શિવાજીનું, એટલે ગમે તેમ કરી પણ બેસે. હુંક સમયમાં આટલો બધો ગોટાળો થશે એમ હું ધારતો નહોતો. એજ વિરિંચિલાલ પોતાની બુદ્ધિનો સદુપયોગ કરે તો પહેલા નાંબરનો માણસ નીવડે. પણ એની બુદ્ધિ કુમાર્ગે ગઈ છે.” આવાઆવા તરંગો મુંબાઈ રૂપી પાંજરામાં પૂરાયલા બિરિંચિલાલના મનમાં ધુંટાયા કરતા હતા.

વિરિંચિલાલ કુંવરની એના તરફ કેવી નજર છે તેનાથી અજાણ્યો નહોતો. કુંવરના માણસો એના કામમાં આડે આવતાં ત્યારે એ બહુજ અકળાતો, પણ આખરે કુંવર સામે કંઈ કરી શકતો નહીં. પ્રેમી પોતાના પ્રેમપાત્રનું ચિંતન કર્યાં કરે તેમ કુંવર તથા વિરિંચિલાલ, એકએકના કદા દુશ્મન હોવા છતાં, એક બીજાનું દરરોજ ચિંતન કરતા ! કદી મળવાનો પ્રસંગ આવે, તો વિરિંચિલાલ ગમે તે બહાને તેમાંથી

સુકત થવાનો પ્રયાસ કરતો, પણ વિરિંચિલાલથી દૂર રહેવાનું વીરકુમારને કંઈ કારણ નહોતું. તેને ગમે તેમ કરી મળવા, તેને કડવાં વેણુ સંભળાવવા, તે પ્રસંગ શોધતો. વિરિંચિલાલ ધણુંખર્ચે તો છટકી જતો.

“અતે એક દિવસ બનેનો રાજમહેલમાં મેળાપ થઈ ગયો. રાણો ઊંઘમાં હતો. વિરિંચિલાલને આવતો જોઈ કુંવર સામે ગયો ને બોલ્યો.

“માસ્તર ! તમે દિવાન થયા પણ મારી તો ખબર પૂછતાજ નથી. મને એથી બહુ માહું લાગે છે. ઈરિજયંદ્રજી તો હમેશ મને મળતા અને તમે મારાથી આધા કેમ નાસો છો ?”

વિરિંચિલાલને હવે નાસવાની બારી નહોતી. જવાબ આપ્યા વગર ચાલે એમ નહોતું. “તેમને તે પસંદ હશે,” તે આખરે બોલ્યો. “પણ મને રાજકુટુંબમાં ભળવું, કે તેની ખટપટમાં ઉતરવું, એ પસંદ નથી. વળી કામનો બોળે વિશેષ એટલે પુરસદ પણ નથી મળતી.”

“થોડા દહાડા હવાફેર જાઓ તો કેમ ?”

“રાણાજી છુટા કરે ત્યારે કેની ?”

“હું રાણાજીને તમારે વાસ્તે વિનાત કરું ?”

“ના ના, આપને તસ્દી શું કરવા જોઈએ ? રાણાજી તમારો બોલ ઉઘાપે તો ખાલી મારે લીધે તમારું દિલ દુઃખાય.”

“મારા દિલની દરકાર તમને ધણી છે તે હું ક્યાં નથી જાણતો ?”

“ઈરિજયંદ્રજીએ પણ બેએક વાર રજા માગેલી પણ રાણાજીએ ના કહેલી, એટલે મને માગવી ગમતીજ નથી.”

“તેને તમારા જેટલો કામનો બોળે હતો નહોં તો.” કુંવર મરડાટમાં બોલ્યો. “હમેશાં પડ્યાપાથર્યા રહેતા. તમારી તો દરેક ખાતા પર નજર. જ્યાં જ્યાં અંધેર ચાલતું હોય ત્યાંત્યાં બંદોબસ્ત કરવો એમ તમે તમારી ફરજ સમજો. બેંકનું કામ પણ તમારે માથે. ઓફિસમાં કામ પહોંચે, ને ઘેર પણ એનું એ, પછી પુરસદ શેની હોય ?”

“કુંવર, મારી મક્કરી કરવા ધારો છો કે શું ? મારી જોડે કોઈ અણધરતી છુટ લે તે મને પસંદ નથી-પછી તે ગમે તે હોય.”

“ એમ ? ” કુવરે ભયંકર સ્મિત કરી કહ્યું. “ એ તો મેં આજે જ જાણ્યું. રાષ્ટ્ર સાહેબ તમારી સાથે અણધરતી છુટ લે છે, તે તો તમને બહુ પસંદ હોય એમ લાગે છે. ”

વિરિંચિલાલ ખીજવાગો. “ રાષ્ટ્ર સાહેબ પ્રામાણિક માણસ છે. ઈર્ષ્યાને લીધે લોકો એમને માટે ગમે તેમ કહેતા હશે. ”

“ અને હું ક્યાં એમને અપ્રામાણિક કહું છું ? એમનું નામ જ જુઓને ! પણ ઈર્ષ્યા થવાનું કારણ શું ? એ બિચારા કેમ્પમાં રહે તેના પર લોકોએ ઈર્ષ્યા શા સાર કરવી જોઈ એ ? કારણ વગર કંઈ કાર્ય હોય નહીં. ”

“ કુવર, તમે માફ અપમાન કરો છે. મારે તાકીદના કામ વાસ્તે રાણાજીને મળવું છે. ”

“ જો મા તો રહો, શું કામ છે તે મને નહીં કહો ? મારે પણ જાણવું જોઈએ. તેમાં વળી તમારા જેવા બાહોશ માણસના પાસેથી તો મને ધણું શિખવાનું મળશે. ”

વિરિંચિલાલને થયું કે આજે કોણ જાણે કોનું મોં જોયું હશે ? ઘેરથી નીકળતાં અપશુકન તો નહીં થયા હોય ? “ કુવર, આપનો હુકમ છે તો હું બેસું છું. પણ મને મહેરબાની કરીને સવાલજવાબ ન પૂછશો, કેમકે મારે રાણાજી સાથે વાત કરવાની છે તે ધણી અગત્યની છે અને તેથી માફ લક્ષ તે વિષય પર જ રહેવું જોઈએ. ”

“ કંઈ ગુન્યવાડાબરેલું હોય તો જરા મને કહો તો ખરા. ”

કુવરે પણ હા કરી. વિરિંચિલાલનો કેડો પકડ્યો તે છોડવો જ નહીં એમ એણે નિશ્ચય કર્યો હતો. જેમજેમ તે વધારે ગુન્યવાનો તેમતેમ કુવર મનમાં મક્કકનો. વિરિંચિલાલનો ગભરાટ પણ કંઈ જોવો તેવો નહોતો. તેનું મોં ફિક્કું પડી ગયું હતું. કુવરના શબ્દોમાં જે અર્થ સમાયો હોય તેના કરતાં તે વધારે કદખી લેતો હતો, કેમકે તેનું હૃદય શુદ્ધ નહોતું, દૂષિત હતું. રાણાની પાસે તેને કંઈ ખાસ કામ નહોતું, પણ કુવરને શી રીતે પોતાના માર્ગમાંથી દૂર કરવો તેના તે વિચાર કરતો હતો. થોડી વાર બેસી તે પાછો જોમો થઈ ગયો. રાણાજી ગડયા તેમની સાથે કંઈક વાતચિત કરી તે કેમ્પમાં ગયો.

વિરિંચિલાલે રાણા સાથે વાતચિત કીધી તે કંઈ અગત્યની નહોતી, તે કુંવરે પોતાના જસુસ દ્વારા જાણી લીધું. ઠેકાણા વગરનું તે બોલતો હતો, કેમકે તે કંઈક ગુચ્ચવણમાં હતો. વિરિંચિલાલ બહારોબહાર કેમપમાં ગયો તેની પણ એને ખબર પડી. કુંવરે ધાર્યું કે મેં માસ્તરને અકળાવ્યો. તેનું આ પરિણામ છે. તેથી તરતજ તે વિજયસિંહ પાસે પહોંચ્યો, ને દિલ્લનો ઉભરો કાઢવા લાગ્યો.

“ રાણાજી તદ્દન બેદરકાર થઈ ગયા છે. કોઈ કંઈ કહે છે તે એમના ધ્યાનમાં ઉતરતું નથી. આ પરદેશી માસ્તર પર એ શીદ થઈ ગયા છે. રાણાજીને હું વાત કંઈ ને મારા બોલનું માન રાખે નહીં, તો મારે રાજપાટ છોડવાનો વખત આવશે. ”

વિજયસિંહે તેને ધીરજ આપી. “ કુંવર આકળા ન થાઓ. આવા વિચારો ક્યેં પ્રગટે ફાયદો નથી, કેમકે વિરિંચિલાલને તમારા સિવાય કોઈ હંફાવી શકે એમ નથી. તમારી ગેરહાજરીમાં એ શું કરી શકે તે કલ્પવું નકામું છે. તમે વીર છો તો ધીર બનો. ”

“ આજે એ ખૂબ છંછેડાયો છે ને રાષ્ટ્રને મળવા ગયો છે. ” કુંવર બોલ્યો. “ જોઈ તો ખરો એ બન્ને જણા શી ગત રમે છે તે ? ”

આવીઆવી અનેક વાતો કરી કુંવર મહેલ તરફ પાછો ફર્યો.

પ્રકરણ ૨૯

નિરાશા

ગુણાશ્રયં કીર્તિયુતં ચ કાન્તમ્
પતિં વિધેયં સધનં રતિજ્ઞમ્ ।
વિદ્યાય શીઘ્રં વનિતા વ્રજન્તિ
નરાન્તરં શીલગુણાદિહીનમ્ ॥*

રંગરાવને મુંબાઈ આવ્યાને એએક મહિના થઈ ગયા હતા. એણે ધાર્યું હતું તેટલી ઝડપથી મુંબાઈમાં ન્યાત મળી નહીં. એક તો ત્યાં ન્યાતીલાઓનું રહેવાનું બહુ પાસે નહીં. બીજું, મુંબાઈમાં રહેનારને ધરની ને બહારની માથાફોડ વધારે. કાંઈ લગનસંરા કે એવો વખત હોત, તો એ સવાલ વહેલો ઉપડત. વળી ન્યાં લગણુ ખાસ કોઈ માણસ આગળ પડી ન્યાત મેળવે નહીં, ત્યાં લગણુ કંઈ બને એમ નહોતું. આવી દીલથી કેટલીક વાર બહુ ગેરફાયદો થાય છે. પોતાને મળેલી છુટનો કેટલાક દુરુપ-યોગ કરે છે. રંગરાવની બાબતમાં એમ ન થયું. વિપિનની દલીલોથી રંગરાવના મનમાં એટલું તો તેજ દિવસે ઉતરી ગયું હતું, કે ન્યાત એવી સંસ્થા, છે કે પોતાનો પ્રાયશ્ચિત્ત કરવાનો ધરાદો ન હોય, તો સમજીને બીજાઓથી દૂર રહેવું એમાંજ લાભ વધારે છે.

ઉપેન્દ્ર અને ઉપાક્રાન્તે ચાહ પીધી એ વાત જો ચર્ચાઈ હોત, તો ન્યાતમાં કદાચ જુદોજ રંગ ઝામત. ઘેર આવી તેમણે જાતેજ પોતે ધાડ મારી આવ્યા હતા તે વાત વડિલોને જાહેર કરી, પણ ઝાઝી હોહા ન કરતાં, તેમના જૂના વિચારના વડિલોએ તેમની પાસે સંસર્ગાને ઘટે તેવું પ્રાયશ્ચિત્ત ધરમેળે કરાવી દીધું હતું. ફરીથી વિશ્વાયતીને બારણે પગ મૂકશે અથવા તો તેની સાથે આવા કોઈ પણ કાર્યમાં ભાગ લેશે, તો અમારા

* ગુણવાન, કીર્તિમાન, કાન્તિમાન, ધનવાન, વશવર્તી અને રસિક પતિને છોડીને, સ્ત્રીઓ શીલ આદિ ગુણોથી વિહીન એવા બીજા પુરુષની પાસે ચાલી જાય છે.

ઉમરા પર ચડવા નહીં દઈએ, એવી ધમકી સુદ્ધાં સાથેસાથે તેમણે આપી દીધી હતી. જે યુવાનોની મદદની રંગરાવને આશા હતી તે એને ત્યાં આમ આવતાજ બંધ થયા, એટલે રંગરાવને એકલા પોતાના પગ પર જોર રાખવાનું હતું.

રંગરાવના પિતાની તખીઅત હવે પહેલાં જેવી રહી નહોતી. ધડપણનાં ચિહ્નો તેના શરીર પર દેખાતાં હતાં. એણે હજી વકીલાત કરવા માંડી નહોતી. ધરનો બોજો પણ હાલ એને માથે પડ્યો હતો, જોજલાલ કોઈ પણ જાતની એને મદદ કરતો નહીં. તેની તખીઅત હવે સુધરી હતી ને તે પાછો ચમનમાં પડ્યો હતો. ગુમાસ્તો ધરમાં એકજ હતો, કેમકે મિલની પડતી આવી ત્યારથી શેઠની પૈસાની હાલત મંદ પડી હતી. ગાડીઘોડો પણ ધરમાં હવે એકજ કરી નાખવામાં આવ્યો હતો. ધરથી કંટાળી તે સાંજે દરરોજ ચોપાટી પર જતો, વિપિનને મળતો, અને ધરને લગતી અનેક બાબતોમાં તેની સલાહ લેતો.

રાતના સાત સાડાસાતનો સુમાર થયો. ચોપાટી તરફથી ગાડીઓ પાછી ફરતી હતી. પગે ફરવા નીકળી પડેલામાંનો મોટો ભાગ લાકડી હલાવતોહલાવતો, ભાઈબંધો જોડે વાત કે ધાંગમસ્તી કરતોકરતો, ધર તરફ વળતો હતો. રંગરાવ પણ વિપિનની સાથે પાછો ફરતો હતો. ગિરગામ ટ્રામટરમિનસ આગળ તેઓ છુટા પડ્યા અને રંગરાવે કહ્યું, “જેજે આળસી ન જતો. હું તારી ને મિત્રમનની રાહ જોઈશ. ઈંગ્લાંડથી આવ્યા પછી હું બિલકુલ એ તરફ ગયો નથી.”

રંગરાવ બંગલ તરફ વળ્યો. પહેલાં કરતાં એનો તોર જરા ઉતરી ગયો હતો. પગનું જોર પણ કમી થયું હતું. જસમીનને લઈ, વિપિન તથા મિત્રમન સાથે નાટક જોવા જવાનો વિચાર કરતોકરતો તે ધીરેધીરે દાદર પર ચડતો હતો. દાદરના પગથીઆં પર પહોંચ્યો ને તે ચમક્યો. “હેમાઈ જઈ કાનને એકજ દિશામાં રાખી તે ચોબ્યો.

“ડિયર જસમીન, તું બહુ હરીલી છે. તું ધારે છે તેવું એ કામ અધરૂં નથી. મોટાનાં ધરનાંને નાસી છુટવાની સત્તરસો બારી. પોલિસને સમજાવતાં વાર શી ? શેઠ હવે ઝાઝો વખત કાઢવાના નથી, એમ ડાકરના

બોલવા પરથી સમજાય છે. આડખીલી માત્ર એકજ છે. મોજલાલ તો મારો દસ છે એમજ તારે સમજવું. એને જેમ નચાવવો હશે તેમ હું નચાવી શકીશ. મોજલાલને દલ્લો કંઈ ખોટો લાગવાનો છે ? ને બધો દલ્લો એના હાથમાં આવ્યો, પછી બધી વ્યવસ્થા મારેજ કરવાની છે કેની ? ને ડિયર, હું ને તું તો એકજ કેની ? ”

રંગરાવે બારણે ઊભાંઊભાં દાંત કચડ્યા. “ હાસ્તો, હું ને તું એકજ. આ તો મોટો વેદાંતી થઈ ગયો ! ચોર, હમણાં તને વેદાંતનો સાર સમજવું છું. ”

જસમીન કોઈક વાર નીચું જોતી, કોઈક વાર દાદર તરફ જોતી, કોઈક વાર રસ્તા પર કોઈનાં પગલાં સાંભળાય છે કે કેમ, તે માટે કાન ધરતી, ગુરુનો બોધ સાંભળતી હતી. હિંમત ન હોવાથી ધ્રુજતે સ્વરે તેણે પૂછ્યું, “ મોજલાલભાઈનો અભિપ્રાય તમે લીધો છે ? ”

“ તું તો મૂર્ખ છે. આટલું કહ્યા છતાં સમજતી નથી ? તેને તો મેં ક્યારનો બણાવી મૂક્યો છે. તું ચતુર છે, માટે તને આ કામ સોંપવા ધાર્યું છે, બાકી એ તો ક્યારનો તૈયાર થઈ ગયો છે. એ શા વાસ્તે ના કહે ? એ પણ પોતાનો લાભ કંઈક સમજતો હશે કે નહીં ? ”

“ શાખાશ, કેવી ગત ચલાવે છે ? એક વાર મૂર્ખની ઉપમા આપે છે ને બીજી વાર ચતુર કહી ચડાવે છે ! ” રંગરાવ બબડ્યો.

“ હું વિચાર કરીને કાલે જવાખ દઈશ. ”

“ જરૂર ? ”

“ જરૂર. ચાલો, હવે એમને આવવાનો વખત થયો. ” જસમીન ખુરસી પરથી ઊડી, બારણું ઉઘાડવા આવી.

કાલ પર વાત ગઈ તે ગુરુને પસંદ નહોતું, તેથી પોતે વિમાસણમાં પડ્યા હતા. રંગરાવ પણ વિચાર કરતોકરતો ઊભો હતો. “ કાલ શું થાય છે તે જાણવાની રાહ જોવી, કે હમણાંજ પ્રગટ થાઉં ? એ આખરે સ્ત્રી છે, રાક્ષસી બની છે. સૌતનાજ એનો નિશ્ચય થઈ ગયો, તો શેતાનતું કામ કરતાં પણ ડરશે નહીં. અબળા છે ત્યાંલગી ઠીક છે, પણ સખળા બની તો મરદ

કરતાં પણ હલકું કામ કરવાની. કાલ પર વાત લાંબાવવામાં ફાયદો નથી. એના ગુસ્સે ખબર નથી, કે એની એ સ્ત્રી મારો જીવ લીધા પછી વિક્કરી, તો એનો પોતાનો લેવા ચૂકશે નહીં. પહેલી વાર ડરે છે તેટલું ખીજ વાર નહીં ડરે.” વધારે વિચાર કરવાનો વખત નહોતો, કેમકે જસમીને સાંકળ ઉઘાડી હતી, ને બિહારી ખુરસી પરથી ઊઠ્યો હતો.

“ વાર, આજે તો જાઉં છું. ખીજે કંઈ વિચાર કરવાનો છેજ નહીં, છતાં તારી ઇચ્છા છે તો એક દિવસ વાત લાંબાવું છું.” આમ બોલતોબોલતો જસમીન કને આવી પ્રેમમુદ્રા કરવા જતો હતો, જસમીન તેમ કરવા તત્પરતા બતાવતી હતી, ને ઝોરડાનું બારણું ધણાજ વેગથી ઉઘડી ગયું. જસમીન તેને અટકીને ઊભી હતી, તે આ અચાનક ને પૂર જોશમાં આવેલા ધક્કાથી જમીન પર ઉછળી પડી.

રંગરાવે બિહારીને ગરદનમાંથી પકડ્યો. “કમજાત, તેંજ મારા ઘરનું સત્યાનાશ વાળ્યું. જોજે હવે તારી શી દશા કંઈ છું તે.” એમ બોલી રંગરાવે રામોશીને ખૂમ પાડી. રામોશી ઉપર આવી પહોંચ્યો ને તેણે એક રમી લાવવાનો હુકમ આપ્યો. દોરડું આપ્યું. રામોશીને વિદાય કરી બિહારીને હાથ કચકચાવીને બાંધ્યો. બંગાળના ઉપરના ભાગમાં આ ગરબડ થઈ રહી હતી, તેની નીચેના ભાગમાં કોઈને ખબર નહોતી.

રંગરાવ પછી જસમીન તરફ વળ્યો. “દુષ્ટ, હવે રડે છે શું? આ બાંધ્યો તેથી રડવું આવતું હશે કેમ? લાવ, હવે તને પણ બાંધું. આ તારું ભણતર, આ તારો બહારનો દિમાગ, તે સાથે આવું કાળું બીતર ક્યાંથી નીકળ્યું! તને પણ ખોખરી કંઈ છું.” આમ બોલી તેણે જસમીનને એક લાત લગાવી દીધી. જસમીને મોટી ચીચીઆરી પાડી.

“ મરી ગઈજ સમજજે જો હવે ખૂમ પાડી તો. ડરાવતી હશે? તું લાતનેજ લાયક છે, છતાં મને એમ થાય છે કે જંગલી માફક મારો હાથ તારા પર કેમ ઉપડ્યો. ત્યારે તું મારો જીવ લેવા સુદ્ધાં તૈયાર થઈ ગઈ!

એટલામાં દાદર પર કોઈનાં પગલાં સાંભળાયાં. રંગરાવ જમતો હશે એમ ધારી રસોડામાં ખબર કાઢી, ત્યાં તે ન હોવાથી વિપિન તથા મિત્રમન તેના ઝોરડા તરફ આવતા હતા.

રંગરાવનો ઓરડો દાદર નજીક એવી રીતે આવ્યો હતો કે દાદર પરથી કોઈ બોલે તો તેના ઓરડામાં સાંભળી શકાય. વિપિને દાદર આગળથીજ હાંક મારી. “કેમ બાઈ, અમને દોડાવી મૂક્ય ને તું તો હજી તૈયાર પણ નથી થયો. નાટકનો વિચાર માંડી વાલ્યો કે શું? કે બાબીએ માંડી વળાવ્યો?”

“અહીંજ નાટક થાય છે તે જોવા ઉપર આવો.” રંગરાવે બચંકર અવાજે કહ્યું. વિપિન ને મિત્રમન ઓરડામાં દાખલ થયા ને એકદમ સ્તબ્ધ થઈ ગયા. છુટો ચોટલો અને અવ્યવસ્થિત લુગડાં સાથે જસમીન જમીન પર પડીપડી રોતી હતી, બિહારીને એક બાજુએ બાંધવામાં આવ્યો હતો, અને રંગરાવ બન્ને તરફ આંખમાંથી અંગારા વરસાવતો હતો.

“બાઈ, માફ કરજો. મારાથી રોજની માફક મશ્કરી થઈ ગઈ.”

“તને જો માફ ના કરું તો આમને શું કરું? ફાંસીથી પણ વધારે શિક્ષા કરું? હવે એવાએવા કુલ્લક તેમજ મહત્ત્વની બાબતમાં સરખી રીતે વપરાતા શબ્દો મારી આગળ વાપરશોજ ના.” આ બોલતાં પોતે પહેરેલી અંગ્રેજી-‘હટ’ તેણે ફેંકી દીધી. “વિપિન, તારા જેવા મિત્રના કહેવાથી હું બદલાયો નહીં, તેટલો આ બેવફા! પાપિણી, તથા તેના આ ગુરુનાં કાળાં કર્મોથી બદલાઈશ. મેં તારું કહ્યું માન્યું હોત તો આ વખત ન આવત. મેંજ એને ફટાવી મૂકી. મેંજ આ કમળતને શિખવવાને રાખ્યો. એણે જો આ શિક્ષણ આપ્યું તે. મારા ધરતું લૂણ ખાઈ, મનેજ બેજનન કરાવવા એ તૈયાર થયો છે. પણ ભૂલ્યો, એને શું કહેવું? વધારે ગુનેહગાર તો આ છે.” એમ કહી પાછી જસમીનને એક લાત લગાવી દીધી.

વિપિન વચમાં પડવા જતો હતો. “વિપિન, ગરબડ કરવી. હોય તો ચાલતો થા. હજી હું બહુ સારો છું કે આટલેથીજ આનો છુટકો કરું છું. બાકી આનું તો નાકજ કાપી નાખવું જોઈએ. મારી સાથે આટલાં વર્ષ કાઢ્યાં, મેં એના અનેક કોડ પૂરા કર્યા, એને ફૂલની માફક રાખી, તેજ મને સ્વધામ પહોંચાડવા તૈયાર થઈ? ને એ બોધ આપનાર આ એનો ગુરુ!” આમ બોલતાં રંગરાવે બિહારીને એક તમાચો લગાવી દીધો.

“વિપિન, જ પોલિસના બેચાર માણસ બોલાવી લાવ. આમને તેમના સ્વાધીનમાં મૂકવાં છે. જોઈ તો ખરો, કે જસમીન શી જીબાની આપે છે ! બોલ બેહ્યા, કોર્ટમાં એમ કહીશ કેની, કે મારા ધણીને ઝેર આપવા મને આ સમજાવતો હતો, ને મેં એ બાબત પર વિચાર કરવા એક દિવસ માગી લીધો હતો ?”

અધુરામાં પૂરું મોજલાલ ઉપર આવી પહોંચ્યો. શો ખળભળાટ છે તે જોવા રંગરાવના ઓરડામાં દાખલ થયો, કે “આવ દુષ્ટ, તું રહી જતો હતો.” એમ કહી રંગરાવે તેને ગરદનમાંથી પકડી નીચે અક્ષાળ્યો.

આજે રંગરાવમાં અજબ જોમ આવ્યું હતું. મોજલાલમાં એની સામા થવાનો દમજ નહોતો. “કેમ, આ તમારી ત્રિપુટીએ શા શા પેચ રચ્યા છે ? તું મારો ભાઈ છે, એમ કહેતાં મારી તો જીભજ નથી ઉપડતી. તમને બન્નેને ખબર છે, કે આ ચંડાળ છેલ્લી વારે તમારા બન્નેના હાથ ધસાવશે ? મારા જેવા બોળાનો પ્રાણુ લઈ તું શું સુખી થાત ? આ તારો મિત્ર ? આ તારો સલાહકાર ? અરે મોજઆ, તેં તો ધરની આબરૂના કાંકરા કરી નાંખ્યા. પિતાજી વાસ્તે પણ તમે ખુરી આશાઓ રાખો છો. હું ઈંગ્લાંડથી આવ્યો તે પહેલાં પિતાજીને કંઈ થયું હોત, તો તું મને જરૂર રડાવત. આવા બંગલાવાસી કરતાં તો ઝુંપડીમાં રહેનારાં સારાં. કોઈ કારણથી બધું તનેજ વારસામાં મળી ગયું હોત, તો હક્કદારનો હક્ક ચુકવી આપવાની અમીરાઈ તો તારામાં શેનીજ હોય ?”

મોજલાલ બેઠો થઈ કંઈક બોલવા જતો હતો.

“ખબડદાર, જો કંઈ પણ બોલ્યોઆલ્યો તો. કેમ વિપિન પોલિસને બોલાવી લાવે છે કે નહીં ?”

“ભાઈ, માંરે કશું સાંભળ તો ખરો.”

“ચાલ, તું નહીં જાય તો હું રામોશીને વરદી આપીશ.”

“ભાઈ ! રહે, હું જાઉં છું.”

વિપિન નીચે જઈ શેડશેઠાણીને તેડી લાવ્યો. શેઠની તખીઅત સારી નહોતી. તેમને ચાલતાં બહુ શ્રમ પડ્યો. ધરમાં કંઈ બહુજ અહિત થયું

છે એમ સાંભળી, જેમતેમ કરતા એક બાળુએથી શેઠાણી અને બીજી બાળુએથી વિપિનને ટેકવી રંગરાવના ઝોરડામાં તે આવી પહોંચ્યા. પ્રમુલ્લ શેઠાણીને જોઈ મોજલાલના પગમાં જોર આવ્યું.

“બા, આ.....”

“અલ્યા મોજ, તને બોલવાની ના કહી’તી કેની ?” એમ બોલી રંગરાવે તેને જોરથી હડસેલો માર્યો.

“કેમ રંગરાવ, કંઈ બહુ ફાટ્યો છે ?” શેઠાણીએ ખીજવાઈ ને પૂછ્યું.

“તે તો હમણા બધું સમજશે. વિપિન, શેઠને તરફી આપવા તને કાણે કહ્યું હતું ?”

“તું માંડે કહ્યું સાંભળે પણ નહીં ત્યારે શું કરે ? જરા વિચાર તો કર ! પોલિસને કંઈ બોલાવાય ? વળે કંઈ નહીં, ને નાહક ઉલટી આપણીજ ફજેતી થાય.”

“ફજેતીમાં બાકી શું રહ્યું છે ? મોટાભાઈ, તમારો બધો પૈસો ખાઈ જવાની દાનત રાખનાર આ તમારો લાલચુ પુત્ર, તે કામ કેમ પૂરું પાડવું તેની બાજી રચનાર આ કુતરો, ને તેમ કરવામાં સાધનભૂત થનાર આ કુલટા. તમારી માંદગી જોઈ તમારી પણ મરવાની રાહ જોઈ બેઠા છે, અને માંડે તો કાલેજ ગઈતું કરવું હતું.”

પ્રમુલ્લશેઠાણીએ કાનમાં આંગળીઓ ખોસી દીધી.

રંગરાવ પછી જસમીન તરફ ફર્યો. “કેમ, હજી પણ કંઈ સાન આવે છે કે નહીં ? બોલ, આ બદમાશ મને ઝેર આપવા તને શિખવતો હતો કે નહીં ? મોજલાલની પણ તેમાં સંમતિ છે કે નહીં ? ખરું ન બોલી, તો જરૂર જાણજે કે તમને બધાને પોલિસને હવાલે કર્યા વગર રહેવાનો નથી. કોર્ટમાં માંડે માનશે તેના કરતાં તમારું ઓછું માનશે. ફજેતીનો હવે મને ડર નથી.”

જસમીન આખરે સ્ત્રી હતી. રંગરાવ અચાનક આવી પહોંચ્યો તેથીજ અડધી થઈ ગઈ હતી. પત્થરની જમીન પર પડવાથી તેનું શરીર ખેંચી ઠીક કુટાયું હતું. કોર્ટમાં વાત જાય તો ફજેતીમાં બાકી રહેજ નહીં.

વળી બિહારી કદાચ એના માથા પર બધું ઢોળી દે એવો તેને ડર હતો. આવો પ્રપંચી માણસ છેવટે તમને પણ રડાવશે, એવું રંગરાવે તેને તથા મોજલાલને બાન કરાવ્યું હતું. રંગરાવે પૂરા પાડેલા કોડ, ઇચ્છાંડથી આવતા તેના પ્રેમપત્રો, એ બધું તેને સાંભરી આવ્યું ને તે રડી પડી. “મને માફ કરો, મેં એના કહ્યા મુજબ કરવાની હા નહોતી પાડી.”

રંગરાવ માત્ર વહેમ આવવાથી આમ કરતો હશે, એવો શક આથી દૂર થયો. પ્રદુક્ષશેઠાણી તો જમીન તરફ જોઈ રહ્યાં. ભિન્નમન બહુ વિસ્મય પામ્યો, કેમકે તેને આ ધરના અંધેરનો અંગત અનુભવ આજે પહેલીજ વાર થતો હતો. હુકુમતરાય ખુરસી પર બેઠા હતા, તેણે ખૂણામાં પડેલી લાકડી લઈ, ધ્રુજતે હાથે મોજલાલને બેત્રણ લગાવી દીધી. તેની તખીઅત સારી ન હોવાથી તે ઝાઝી વાગી નહીં. “કેમ મોજ, ટોપી તે દિવસ ભૂલી ગયલો, ને રાતના ચોરની માફક આ ચોરડા આગળ આવેલો, તે આજ માણસ કેની ?”

“હા મોટાભાઈ, પણ એ તો ભૂલમાં આવ્યો હતો.”

“ધરમાં એને તેં કેની રળથી પાછો દાખલ કર્યો ?”

“ટોપીની શી વાત છે ?” રંગરાવે પૂછ્યું.

“જાણવામાં કંઈ માલ નથી.” પ્રદુક્ષશેઠાણી બોલ્યાં.

“ભલે તમારા મનથી તેમાં માલ નહીં હોય, મારે તો સાંભળવી છે, કેમકે તે આ ચાંડાળને લગતી છે.”

હુકુમતરાયે હાંફતાંહાંફતાં બિહારીના પરાક્રમની વાત ટુંકામાં ગણાવવા માંડી. છેવટે બરાબર કહી શકે તે પહેલાં તેને પોતાનો મોટો ભાઈ દુલેરાય સાંભરી આવ્યો, ને બે હાથ ઉંચા કરી તે બોલ્યો, “અરે ભાઈ, તું જતો રહ્યો. તું હમેશ મને કહેતો કે ધરમાં છેક અંધેર ચાલે છે, પણ મેં તે બાબત લક્ષ આપ્યું નહીં. રંગરાવ, ભૂલ મેં કરી ને તેનું ફળ તારે ભોગવવું પડે છે. આ મોજને પણ એના ધરની આબરૂની દરકાર જરા નથા, ને આ એના કુળદીપકનો બચાવ કરવામાં.”

“જરા આસપાસ જુઓ તો ખરા ! આમ બધાનાં દેખતાં શું ગમે તેમ બોલો છો ?” પ્રદુક્ષશેઠાણીએ ઘેરીની ગત કરી.

“શરમાવા જેવાં કૃત્ય કરતાં શરમ ન આવી, ને હવે લોકો વાત કરે, કે મિત્રમનભાઈ જતોજતો બધો વેશ જુએ, તેમાં શરમાવાનું શું ?” શેઠ આજે પાછા વિક્ર્યા હતા.

રંગરાવ પણ ચતુર કાકાનુંજ ધ્યાન ધરતો હતો. એ કાકાએ મને ધણી વાર એતાવ્યો હતો પણ મારે ગળે વાત ઉતરી નહીં, એમ તેને અત્યારે થઈ આવ્યું. “મોટાભાઈ, ત્યારે આનું શું કરવું છે ?”

“મરવા દે હવે એને.” વૃદ્ધજન ખીજી શું કહે ?

“કમજાત, આ પિતાના કહેવાથી તને આજે છુટો કંઈ છું, પણ યાદ રાખજે, કે હવે કોઈ પણ વાર, દિવસે કે રાતે, આ ઘરમાં તેં ટાટીઓ મૂક્યો, તો તારો પગજ કાપી નાખીશ. ઘરપ્રવેશના ગુનાહ બદલ તને કોર્ટમાં ધસડી જઈશ. મોજલાલને કોઈ વાર તને મળતો જોયો તો તારા ભોગજ સમજવા. મોજ, તું સાંભળે છે કે ? તું એને મળ્યો, તો તને ઘરમાં ઉભો રહેવા નહીં દઉં. મોટાભાઈની કે મારી રજા વગર ઘરમાંથી જશ પણ બહાર નીકળવાનું નથી.”

રંગરાવ બિહારીનો હાથ છોડવા ગયો. “ચાંડાળ, અભડાવવું શું તે હું સમજતો નહોતો, પણ આજે તારો સ્પર્શ કંઈ છું ને એમ થાય છે કે મારે સ્નાન કરવું પડશે. તારૂં કાળું મેં અમને કોઈને બતાવીશ નહીં.” આમ બોલી પાછી બિહારીને થોડી પ્રસાદી આપી. બિહારો ગયો ને શેઠ શયનગૃહમાં જવાને ઊઠ્યા.

મિત્રાને બેસવાનું કહી, પિતાને રંગરાવ મૂકી આવ્યો, ને હું જમવાનો નથી એમ શેઠાણીને જણાવી દીધું.

“વહુને જમવું છે કે નહીં ?” શેઠાણીએ પૂછ્યું.

“ધૂળ ફાંકે ત્યારે જ મોજ તું પણ સ્મૃતિ જા.”

રંગરાવને મૂળથીજ અનીતિને વાસ્તે અજબ તિરસ્કાર હતો. આવો લહેરી અને ઉડાઉ હોવા છતાં, ઈચ્છાંડમાં પણ તેણે કુસંગ કર્યો નહોતો. નાનપણથીજ તેની પ્રકૃતિ આવી રીતની ઘડાઈ હતી, ને વિપિનની મૈત્રીએ એને પુષ્ટિ આપી હતી.

“કેમ ભાઈ હવે અમને રજા છે ? સવાદસ થઈ ગયા.”

“હા, ખુશીથી જાઓ.”

વિપિન ને મિત્રમન જવા તૈયાર થયા કે જસમીન રોઈ પડી. દયામણું મોં કરી તે કંઈ કહેવા જતી હતી પણ હિંમત ચાલી નહીં.

“રંગરાવ, એક વચન માણું છું.”

“આની બાબતમાં કંઈ હશે.”

“તે તો પછી જણાશે, પણ મને વચન આપ.”

“વાર.”

“હવે આ વાત ચોળવામાં માલ નથી. જે થયું તે જોઈએ તે કરતાં વધારે છે. ‘તેજને ટકોરો’ બસ છે. ગંધેડાને તો હજાર ડીકાં મારો તોપણ જ્ઞાન ન આવે. તારા જેવા સમજીને બીજા શું કહું? હવે અમે રમ્મ લઈશું.”

બંગલાનો દરવાજો વટાવ્યા પછી મિત્રમને પૂછ્યું “બિહારી કોણ છે?”

“કોણ છે તે બરાબર ખબર નથી. કેવો છે તે તો આપણે જોયો.”

“આવા પ્રપંચ જોઈને તો ખરેખર વેરાગી થવાનુંજ મન થાય. આ ભાઈ, આ સ્ત્રી! એજ જસમીન જ્યારે એની જોડે ફરવા આવતી, ત્યારે કેવા ચાળા કરતી? જાણે એક પણ એને વીલો ન મૂકતી હોય, તેમ કોઈ વેળા એ એના ખભા પર આશ્વાસન લેતી, કે ગળા પર હાથ નાંખી બેસતી. એજ જસમીન રંગરાવને મારી નાખવા કોહું કરનારની મદદગાર!”

વિપિન તેને સાંભળતો હતો છતાં જવાબ સહેજ પણ દેતો નહોતો. તેને શિશિરના વિચાર આવતા હતા: “એનાં લગ્ન મોજલાલ જોડે હજી પણ થવાનાં છે એમ સાંભળું, તો ગમે તેમ કરીને તે અટકાવીશ. મિત્રમનની સહાય લઈશ, પિતાજીની મદદ લઈશ. મારી જોડે થાય કે ન થાય, પણ આ પાત્ર સાથે તો હવે...એટલામાં મિત્રમનની ટીકાનો જવાબ નથી આપ્યો એમ સાંભર્યાથી વિપિન બોલ્યો: “ભાઈ, બધી સ્ત્રીઓ નક્કારી નથી હોતી, પણ આવી કોઈનો અનુભવ થયા પછીજ સંસ્કૃતમાં શ્લોક રચાયો હશે કે

उदयान्ति सार्धमन्येन पश्यन्त्यन्यं सविभ्रमम् ।

હુદયે ચિન્તયન્ત્યન્યં પ્રિયઃ કો નામ યોષેતાઃ ॥*

● એકની સાથે તડાકા મારે, બીજાની સામે નયન નચાવે, ને હૃદયમાં ત્રીજાનુંજ ચિન્તન કરે! સ્ત્રીઓને કોણ પ્રિય હોય છે ?

“તમે પણ મારે લાંજ ચાલોની ?”

“કેમ, તમે કહેશો તેનો ભરોસો નહીં પડે ? કે આતુરિકાને માફ લાગશે એવી ધાસ્તી છે ?”

“તે તો ક્યારની સુધી ગઈ હશે ?”

“પણ ઊંધ નહીં આવી હોય તો ?”

ઘેર પહોંચ્યા ને જોયું, તો બધાં જગતાં હતાં અને બિચ્છિક રમતાં હતાં. માણ કોય પર અમથાં પડ્યાં હતાં. શિશિરની સામે તેનો પિતા હતો. ખીણ તરફ સાસુવહુ હતાં.

શિશિરની તખીઅત અહીં આવ્યા પછી સુધરી હતી. હાથમાં ‘કલાપીનો કેકારવ’ લઈ ઘરમાં તે આખો દિવસ દોડતી હતી. તેની બાળ જીત પર હોવાથી અત્યારે તે જરા તાનમાં હતી, તેથી ખુરસી પરથી ઊઠી સામી લેવા આવી ને પૂછ્યું : “કેમ ભાઈ, પાછા ફર્યા ? ટિકિટ ન મળી કે નાટક બંધ રહ્યું ? તમે આટલીઆટલી દોડધામ કરી ને બરાબર ખાધુંપીધું પણ નહીં, તેની પણ કોઈ એ દરકાર ન કરી ? હા, હા, કોઈની જોડે લડી પડ્યા હશે તેથી ઊઠાડી મૂક્યા હશે ! આવો, હવે જરા બાને દાવ બતાવો.” પછી ધારેથી આતુરિકા તરફ માર્મિક નયનો કરી, ભાઈને કાનમાં કહ્યું : “એક પંથ ને દો કાજ.”

“કેમ ટીખણી,” બિરિજવ્યંદ્ર બોલ્યો, “હવે એને બેસવા દઈશ કે નહીં ? આવો વિપિનભાઈ, બેસો.”

આતુરિકા ખુરસી પરથી ઊઠી, અને વિપિનને ખુરસી આપી પોતે ખીણ લઈ આવી. શિશિરની ખુરસી પર મિત્રમન ગોઠવાયો.

“તમે રમી લો, પછી બધી વાત કરીશું.” મિત્રમને ગંભીર ચહેરાને હસતો બનાવવાનો સફળ પ્રયત્ન કરતાં કહ્યું. “અમારી વાત એવી છે કે બન્ને વિષય પર તમારાથી લક્ષ અપાશે નહીં.”

બાળ રમાઈ રહી, જીતનાર જીત્યું. દરમ્યાન મિત્રમનને, શિશિર તથા આતુરિકા લાં હાજર હોવાથી, કેવી રીતે વાત ગોઠવવી, તેનો વિચાર કરવા પૂરતો વખત મળ્યો. નસીબને કરવે એટલું સાફ હતું, કે રંગરાવ નાટકમાં આવવાનો હતો તેની તેણે કોઈને ખબર નહોતી કરી. વિપિનના એક જૂના

સ્નેહી જોડે અમારે નાટક જોવા જવાનું હતું, એમ શરૂઆત કરી તેણે સવિસ્તર હકીકત કહી.

ભોળાં મુદ્રિકા અને આતુરિકાએ પૂછ્યું, “ ભાઈ સાવકા હતા કે સગા ? ”

“ સગા, સાત પાણીએ ધોયલા. ”

બન્નેની અજાયબી માઈ નહીં. ધિરિજયંદ્રને અને એની માતાને કંઈ બહુ નવાઈ જેવું લાગ્યું નહીં, કેમકે એવા સંસારના ખેલ તેમણે ધણી વાર જોયા હતા. શિશિરને પરણાવવા અધીરાં બનેલાં, તથા પોતે મરે તે પહેલાં પુત્રીનાં લગ્ન થઈ જાય એવી ઇચ્છા રાખનારાં માણ્યે પૂછ્યું: “ એ નાનો ભાઈ પરણેલો છે કે કુંવારો ? બિચારી તેની વહુની શી દશા થશે ? ”

“ શિશિરની દશા તે તેની દશા. ”, એમ મિત્રમનથી બોલાઈ જતું હતું પણ અટક્યો. “ વિપિનભાઈના કહેવા પ્રમાણે તો તે પરણ્યો નથી, પણ એક રત્ન જોડે તેનો વિવાહ થયો છે ખરો. ”

“ શિવ, શિવ, ત્યારે તેના તો ભોગજ મળ્યા તો. ન્યાતમાં બીજને સારો કોઈ નહીં મળતો હોય ? ” માણ્યે પ્રશ્ન કર્યો.

“ ના ના, એના કરતાં ધણોજ સારો, ને કન્યાને લાયક તેમજ ગમતો વર તો છે, પણ એના વડિલોનો વિવાહ તોડવા વિચાર નથી. ”

આ વાક્ય બોલાયું, ને “ એવું તે કોણ મૂર્ખ હશે ? ” એમ કેટલાંક મનમાં બોલ્યાં, માણ્યે મોટેથી બોલ્યાં, તે કંઈક સંભળાયું, કંઈક હવામાં ઉડી ગયું અને શિશિર ખુરસી સાથે ફડાક કરતી જમીન પર પડી. મૂર્ખામાં તે કલાપીની નીચેની લીટીઓ લવવા લાગી:

“ મૃત્યુને વશ આ કલા થઈ ગઈ ! હું એ બની મૃત્યુની !

આ સંસાર અસાર છે ! અહહહહ ! એ શીખ આજે મળી !

બહાલાં હાય અરે અરે ! જગતમાં બહાલાં ઉરો ચીરતાં !

બૂલોનીજ પરમ્પરા જગત આ, એવું દિસે છે ! પિતા ! ”

પ્રકરણ ૩૦

પાછા નૂતનપુરમાં

“ ભુલે વિવેકી જન કો વિવેક,
ચઢે કુમાર્ગે તજીને સુટેક;
જીએ ન સુણે, ગઈ સર્વ શુદ્ધિ,
વિનાશકાળે વિપરીત બુદ્ધિ. ”

રણછોડભાઈ

વિરિંચિલાલ કેમ્પમાં ગયો, પણ દુર્ભાગ્યે સાહેબ અંગલે નહોતા. એનું ચિત્ત સ્વસ્થ નહોતું. હજાર તર્કો કરતો હતો, ને હજાર ફેરવતો હતો. કાંઈક વાર એ દાંત પીસતો હતો, હા ! એમ ઠીક પડશે, એવું થાય ત્યારે મલકાતો હતો, ને વળી પાછો તેમાં કાંઈ વાંધો માલૂમ પડ્યાથી અકળાતો હતો. અંત:પુરમાં પ્રિયતમાની વાટ જોઈ બેઠેલા પ્રેમી કરતાં રાષ્ટ્રસાહેબને મળવા તે વધારે આતુર હતો ! ‘ પોલિટિકલ ’ની ગાડીનો અવાજ સંભળાયો ને ઓટલા પરથી કુદી દરવાજા આગળ તેમને મળવા એ ધસી ગયો. કંઈક ખાનગી વાત કરવી છે એમ કહી તેમને એ બાગમાં લઈ ગયો. બન્ને ખૂબ પાસેપાસે બેઠા ને વિરિંચિલાલે મનનો ઉભરો બહાર કાઢ્યો. પોતાની પેરવી કેવી રીતની છે તે એણે સમજાવી દીધી.

રાષ્ટ્રને તે પસંદ પડી નહીં. થોડીક વાર તે મૂગા બેઠો. વિરિંચિલાલ એકાદબે વાર નવી સૂચના આપવા જતો હતો, પણ તેને સાહેબે અટકાવ્યો. દશેક મિનિટ વિચાર કરી રાષ્ટ્ર એકદમ ઊભો થઈ ગયો. તેણે વિરિંચિલાલને હાથ આપ્યો, જરાક ફૂંદ્યો, બે હાથ સાથે ખીડી દીધા, પછી છુટા કરી જંગ પર અક્ષબ્યા, અને વિચિત્ર અવાજ કાઢી બોલ્યો:

“ Mr. Virinchilal, I have hit the mark. I am very glad, I'm very glad, I'm very glad. (વિરિંચિલાલ, મને આપ્પાદ ધલાન જડી આવ્યો. મને ધણોજ આનંદ થાય છે.) એ ખુશાલી પ્રદર્શિત કરવા જાણે ચિરુટ પીવાની જરૂર હોય, તેમ ગળવામાંથી પહેલી

તે કઢીને સળગાવી. ચિરુટ મોંમાં રાખી, એક બાજુએથી ધુમાડાના ગોટગોટ ઉડાવી, વિરિંચિલાલને તેણે પોતાની યુક્તિ સમજાવી.

વિરિંચિલાલ તો ખુશખુશ થઈ ગયો. “ ખરેખર ! આ લોકની વિદ્યાને કોઈ પહેંચે નહીં મેં કેટલાં ફાંફાં માર્યા, હું કેટલો અકળાયો, પણ મને કશી યુક્તિ ન મળી, ને આજે દશ મિનિટમાં કેવો ફક્કડ ઈલાજ શોધી કાઢ્યો ! રાણાને કહેવાનું કે કુંવરના લાભને માટે—એની ચતુરાઈ વધે, એની શુદ્ધિ ખીલે, અનુભવ સારો મળે, વગેરે માટે—એમને વિલાયત મોકલવા જોઈએ. આ તો એક કાંકરે બે પક્ષી મરશે. આપણો માર્ગ મોકળો થશે અને વહેમથી હવે કોઈ જોશે નહીં, ને ત્યાં ગયો ને ગમે તેવા શોખ લાગ્યા તો નિરાંત. અહીં એના શોખ પૂરા પાડશું કે આપણો તાબેદાર થઈ રહેશે ” રાષ્ટ્ર સાથે પૂરી ગોઠવણ કરી વિરિંચિલાલ પાછો આવ્યો.

ખીજે દિવસે વિરિંચિલાલ રાણા કને ગયો ને કુંવરના લાભની કંઈકંઈ વાતો કરી, કુંવરને રાજપુત્રને જાણે એવા પ્રકારનું શિક્ષણ લેવા, ઈંગ્લાંડ મોકલવાની સૂચના મૂકી. રાષ્ટ્રસાહેબની પણ એમાં સંમતિ છે એમ એણે જણાવ્યું, એટલે રાણાને ગમે એ વાત ઉતરતાં વાર ન લાગી. વિરિંચિલાલ ગયો ને રાણાએ રાણીને એ વાત કહી. રાણીને એ પસંદ પડી નહીં. પોતાના એકના એક પુત્રને ગમે ત્યાં મોકલવા સ્વાભાવિક રીતે તે રાજ નહોતી. તેણે કરગરીને ના પાડી, પણ રાણા તે બિચારીનું સાંભળે એમ નહોતું.

કુંવરને રાણીએ બધી હકીકત કહી અને તે છંછેડાયો.

“ બન્ને જણે મસલત કરી ગત તો હીક ચલાવી છે ! એમને ખબર નથી કે સામો વીરકુમાર છે. હું પણ રાજપુત બચ્ચો ખરો ક્યારે, કે એમનેજ ફાંસામાં લાવું. પિતાજીને ઠગી શક્યા પણ મને છેતરવો ભારી પડશે.”

“ રાણાજી કદાચ હઠ લેશે તો ? ” રાણીએ પૂછ્યું.

“ મને રાજપાટ છોડવા હુકમ કરશે તો ખેર, એમનો આ હુકમ માથે નહીં ચડાવું. સુજનબાપુના પુસ્તક તરફ પિતાજી બિલકુલ ધ્યાન આપવાની તસ્દી લેતા નથી. એમાં રાજ્યની નાનીમોટી દરેક બાબત પર તેમણે અભિપ્રાય આપ્યા છે. વિરિંચિલાલને નોકરીમાં રાખતી વખતે, બિરિંચ-

ચંદ્રજીએ એ પુસ્તકમાં લખેલા સિદ્ધાંતનું સ્મરણ કરાવેલું, પણ પિતાજીએ તે શિષ્ય લક્ષમાં લીધી નહીં, તેનું આ પરિણામ છે. ”

રાણીએ કહ્યું, “ ભાઈ, હું બધું જાણું છું. આટલો તારો પણ સહેજ-સાજ ૩૨ હશે તો તે પણ એમને ગમતો નથી. હવે જ્યાંત્યાંથી તને દૂર કરવાની આ પેરવી છે. તારા લાભાલાભની એમને કેટલી દરકાર છે તેની મને બધી ખબર છે. ”

“ સુજનબાપુ તો બુદ્ધિના પ્રતાપે ભવિષ્ય ભાખી ગયા છે, પણ હું તો જોઈએ તેટલા દાખલા પ્રત્યક્ષ જોઈ છું. ” કુંવર રાણીને સાંભળ્યા વગર બોલ્યો જતો હતો. “ એમનો એકેએક શબ્દ આ બાબતમાં ખરો પડ્યો છે. આવા માણસો જોડે કામ પાડવામાં મારે હિંદનાજ અનુભવની જરૂર છે, અહીંનીજ રાજ્યકુતેહ જાણવાની અગત્ય છે. ” કુંવર ધ્રુજ ઉઠ્યો.

રાણી બોલી, “ બેટા, આકળો ન થા. હું કહું તે સાંભળ તો ખરો. રાણાજીને ચોડખા ના પાડવામાં તારો અર્થ સંધાશે નહીં. માટે એવો જવાબ દેજે કે એઓ પોતેજ વિચારમાં પડે. ”

એટલામાં કુંવરને રાણાનું તેડું આવ્યું. ઠંડા રહેવાનું માતાને વચન આપી કુંવર રાણા પાસે ગયો.

“ કુંવર, શા વિચારમાં છો ? ”

“ રાજપુત્રને પ્રજનાજ વિચાર. ”

“ કેમ પ્રજ સુખા છે કે નહ ? ”

“ વિરિચિલાલ જેવા બુદ્ધિશાળી ને નિમકહલાલ દિવાન હોય ત્યાં પૂછવાનુંજ ક્યાં રહ્યું ? ”

“ ખરેખર, એન તે હું કેટલા ગુણ ગાઉં ? કુંવર, આજે એમણે મને એક સારી સૂચના કરી છે. સંસ્કૃતિને શિખરે પહોંચેલા દેશોની રાજ્ય-પદ્ધતિ જાણવા, તથા ત્યાંની પ્રજાની સાંસારિક સ્થિતિ ને સાંસ્કારિક પ્રગતિ જોવા ને સમજવા, તમને ઇંગ્લાંડ જેવા મહાન દેશમાં મોકલવા મારો વિચાર છે. ”

“ પિતાજી, આપણી પ્રજાનેજ જોવી ને સમજવી એ વધુ જરૂરનું છે. ”

“ વિરિચિલાલ જેવા વિચક્ષણ દિવાનના હાથ તમે શિખવું એ અશક નહીં પડે. ”

“ એઓ મારો સાથે હોય, તો ઇંગ્લાંડમાં પણ મારું કામ સહેલું થઈ પડે. વળી મને મોકલવા આપ નક્કી કરો, તે પહેલાં સરદારોની કાઉન્સિલમાં એ વાત મૂકવાની જરૂર છે. તેમની કાઉન્સિલ આપે બોલાવી નથી, તેથી તેઓ ઘણા ગુસ્સે છે. એ સરદારો આપણા રાજ્યન અંગ છે. તેમની મરજી રાખવામાંજ આપણું હિત સમાયલું છે. આટલી મારી વિનતિ છે, પછી છેવટે તો આપ જેમ કહો તેમ કરવા હું બંધાયલો છું. ”

સરદારોનું નામ સાંભળી, સ્વપ્નમાં માણસ એકદમ ચમકી ઊઠે તેવું રાણાને થયું. પહેલાંની માફક તેઓ રાણાને વારંવાર મળતા નહીં, રાજ્ય તરફથી દરબાર ભરાતો, ત્યારે પણ કંઈ સખળ બહાનું કાઢી થોડાઘણા ગેર-હાજર રહેતા, મુખ્ય સરદાર વિજયસિંહ તો નૂતનપુરથી થોડા ગાઉ દૂરજ રહેતો—એ બધું ક્ષણમાં રાણાની આંખ આગળથી પસાર થઈ ગયું.

સરદારોને આમંત્રણ કરવા તેણે કુંવરને સૂચના કરી. પરિપત્ર કાઢી કુંવર પૂર દમામભેર વિજયસિંહના ભવન તરફ ગયો. કુંવર આવ્યાની રણશીંગડાને લીધે ખુબર પડ્યાથી તે દરવાજા લગણુ સામે આવ્યો ને બોલ્યો, “ કુંવર, આજ તો અમારાં ભાગ્ય ઉઘડી ગયાં. ”

વિજયસિંહ વધે વૃદ્ધ હતો. રાણાના વંશમાં કોઈ હક્કદાર ન હોય, તો તેનો તથા તેના વંશજોનો ગાદી પર પ્રથમ હક્ક હતો. તેના દરેક અવ-યવમાં રજપુતનું લોહી ફરતું હતું. શૂરવીર પણ તેવોજ હતો. નાનપણમાં રાણા સુજનસિંહની દેખરેખ તળે વિજયસિંહ અને મનોજકુમાર ઉછર્યા હતા, જોકે મનોજકુમાર કરતાં તે પાંચેક વર્ષે મોટો હતો. નવા રાણાની બેદરકારીને લીધે રાજમહેલમાં તેનું આવવું ક્વચિતજ થતું. વીરકુમાર તેની ધણુંખરું સલાહ લે એમાં નવાઈ જેવું કશું નહોતું.

કાઉન્સિલ મળવાની છે તેને સંબોધીને ‘ ભાગ્ય ઉઘડી ગયાં ’ એમ વિજયસિંહ બોલ્યો, તે સમજી જઈ કુંવરે પૂછ્યું, “ તમે આવશો કેની ? ”

“ અમારી ફરજ છે એટલે આવવું. બાકી આટલા દિવસો થયાં રાણાએ અમને સંભાર્યા નથી, તેથી એાણું બહુ આવે છે. ”

“ આજે પણ મારો વિનતિો શીયેજ આ પરિણામ આવ્યું છે.

વિરિચિલાલ આવ્યો ત્યારથી એમના સ્વભાવમાં છેકળ ફેરફાર થઈ ગયો છે. કાણુ બણે એ પરદેશીમાં એવો શા બદલુ છે ? ”

“ કશો બદલુ નથી. આપણા ગુજરાતીઓનો સ્વભાવ છે કે ‘ બરકા જોગી જોગટા ઔર બહારસે આયા વો સિદ્ધ. ’ શા કારણસર કાલે અમારે ભેગાં થવાનું છે ? ”

“ વિરિચિલાલે મને ઈંગ્લાંડ મોકલવા રાણાને સમજાવ્યું છે. ”

“ ને તમે શું જવા રાજી છો ? ” વિજયસિંહ ઉત્કેશાયો.

“ રાજી ? માફ હૃદય તમે નહીં પારખો તો ખીજું કાણુ પારખશે ? મુજનપાપુ આવીને પારખે ત્યારે. ”

“ રાણાજીએ આ શું માંડ્યું છે ? મુજનસિંહજી જે જે માર્ગ બતાવી ગયા છે તેથી વિપરીત દિશાજ પસંદ કરવા માંડી છે. ખીજા કુંવરોનાં દૃષ્ટાંત એમને કાને આવતાં નહીં હોય ? ત્યાં જઈ, હતો તેથી સુધરીને આવ્યો એવો સોમાંથી એક. તમારી ઉમર પણ પૂરી પાડી થઈ નથી. જોઈ તો ખરો, કાલે શું થાય છે તે. દરમ્યાન તમે તાર મૂકી વિપિનવિહારીને બોલાવો. એ કાયદો બણે છે. વખતે આપણને એનો ખપ પડશે. ”

ખીજે દિવસે કાઉન્સિલ મળી. સોજે સભાસદો ભેગા થયા. સૌ સૌને સ્થાને બેઠા. પછી રાણા મનોજકુમાર કુંવર સાથે કાઉન્સિલના મંડપમાં જૂની રીત મુજબ દાખલ થયા.

રાણાએ કુંવરને ઈંગ્લાંડ મોકલવાની વાત છેડી અને વિજયસિંહ જિભો થઈ ગયો. તેનું મોં આજે લાલચોળ હતું, તેની આંખમાંથી અગ્નિ વરસતો હતો. રાણા તથા સરદારો તરફ નજર કરીને તે બોલ્યો.

“ ઈંગ્લાંડ જવાની કુંવરની પોતાની મરજી નથી તો એમને મોકલવાનું કારણ શું ? રાષ્ટ્ર કહે એ કંઈ કારણ છે ? પરદેશીને આંખે આપણે શા સાફ ચાલવું ? પૂજ્યપાદ મુજનસિંહજીએ આ પરત્વે જે ઉદ્ગાર એમના અમૂલ્ય પુસ્તકમાં કાઢ્યા છે, તે સાથે અમે સૌ સંમત છીએ. આ પુરાણી ગાદીના વારસે રાજશિક્ષણ લેવા નવા નવા દેશોમાં શા સાફ જવું જોઈએ ?

“ વિરિચિલાલને દિવાનપદ આપવામાં આવ્યું ત્યારથી રાજ્યની, તેમજ પ્રજાની શી દશા થઈ છે તેના પર બિલકુલ લક્ષ અપાયું નથી. એને

દિવાનપદ અપાયું તે વખતે અમારી સમતિ લેવામાં નથી આવી. તે તો જાણે ઠીક. આજ કેટલો વખત થયાં કોઈ પણ અગત્યની બાબતમાં અમારી સલાહ લેવાતી. રાજ્યનો બંદોબસ્ત સારો ચાલતો હોય, તો અમારે બોલવા જેવું કંઈ છે નહીં. રાજ્યનું જોખમ રાણાને શિર છે.

“રાજ્યમાં જેજે અધેર ચાલ્યું, તેના આજ લગણુ અમે આંખ આડા કાન કર્યા છે. દરેક ખાતું લાંચીઈ થઈ ગયું છે. હલકામાં હલકો મોકર, ફાવે છે તેમ, આબરુદાર માણસોને સતાવતાં કરતો નથી. તેની ફરિયાદ થાય છે તો કોઈ સાંભળતું નથી. વગર વાંકે કેટલાકને વગર ભાડાની કોટડીમાં મોકલવામાં આવે છે. પાછળથી તે બિનગુનેહગાર માલૂમ પડે છે તો તેને શિક્ષા કરનારને શા વાસ્તે શિક્ષા નથી થતી ?

“બેંકનો હિસાબ તો છેકજ ગોટાળાથી ભરપૂર છે. રાણાજીએ જાતે તેમાં ધ્યાન રાખવાની જરૂર છે. વિરિંચિલાલના જુલમી કારભાર અને બેંકના હિસાબ બાબત પંચ નીમવા રાણાજીની ઇચ્છા હોય તો મદદ કરવા અમે તૈયાર છીએ. એવી તપાસ કરવાની રાણાજીની ઇચ્છા ન હોય, તો અમે પરહદમાં જઈ વસીશું, ને મુજનબાપુનું પ્રભાતે નામ લઈશું. અમારી જાગીરનો ભોક્તા વિરિંચિલાલ થાઓ કે રાઇટ થાઓ, તેની અમને પરવા નથી.”

વિજયસિંહ આમ બોલી રાણાના પગ આગળ તલવાર મૂકવા જતો હતો. રાણો દિફ્મૂઢ બની ગયો હતો, છતાં મને કે કમને તેમ કરતાં તેને અટકાવ્યો. બધા સરદારોનો મત વિરિંચિલાલ બાબત તપાસ કરવાનો તથા કુંવરને ઇંગ્લાંડ ન મોકલવાનો છે, એ જોઈ રાણાને પોતાનો મત હાલ તુરત ફેરવવો પડ્યો. વિરિંચિલાલની વફાદારી વિષે તેને શંકા નહોતી. રાણાએ તેની તપાસ કરવા સરદારોની મદદ માંગી. વિજયસિંહે સરદારો તરફથી એ કામ કરવાને જોઈતી સત્તા રાણા પાસે માગી લીધી. રાણો એ સત્તા આપી મંડપમાંથી બહાર નીકળ્યો.

કુંવરને સાથે લઈ, પૂરતાં સાધન તૈયાર કરી, વિજયસિંહ થોડાંક માણસો સાથે દિવાનના ઘર તરફ વળ્યો. બેંક આગળ થોડાં માણસ તેણે એસાડી દીધાં. વિરિંચિલાલના ઘરની આસપાસ પહોંચે મૂકી દીધો. ઘરમાંથી

ચલ્લું પણ બહાર ના નીકળે તે પર ખાસ નજર રાખવાની હતી, તેથી કુંવર નીચેજ રહ્યા, વિજયસિંહ ઉપર ગયો. એજન્સી બેડે તકરારમાં ન ઉતરાય તો સાઈ, એવી વિજયસિંહની ધારણા હતી. પ્રસંગ આવ્યે તેમ કરવાને પણ તે તૈયાર હતો, છતાં તેણે સાવધ રહીને કામ શરૂ કર્યું.

વિજયસિંહને લેવા વિરિંચિલાલ સામે આવ્યો.

“કેમ, આજે તમારે પણ નાણાંની જરૂર પડી કે શું?” નીચે પહેરો બેડો હતો તેની ખબર ન હોવાથી વિરિંચિલાલે પૂછ્યું. “તમે તો અમારા મુરખી છો એટલે તમને કંઈ ના કહેવાશે? જરૂર હોય તો એકાંતમાં વાતચિત કરીએ.”

વિરિંચિલાલને આવા પ્રસંગ ઘણી વાર આવતા. એણે એક ખાસ ખાનગી ઓરડો રાખ્યો હતો. ત્યાં એને નજરાણાં તરીકે સારી રકમ ધણુંખંડ મળતી. વિજયસિંહને થયું કે શો ગર્વ ચડી ગયો છે? જાણે રાણાની બેંક તે એના આપનીજ થઈ ગઈ! એ નાણાં ધીરશે અને મારો શુકરવાર વળશે! થોડોએક વખત થોભીને તેણે જવાબ દીધો, “નાણાંની હાલ તુરત તો જરૂર નથી, પણ જરૂર પડશે તો તમે ક્યાં આધા છો?” આધા જવા માગતા હો તોપણ તમને હવે કોણ છોડે એમ છે, એમ વિચાર આવ્યો, પણ તે વ્યક્ત કરવાની જરા વાર હતી.

“ત્યારે શાં કારણસર મુજ ગરીબનું ધર પાવન કીધું?”

“આ શું બોલો છો? તમને ગરીબ કોણ કહી શકે? રાણાની મહેરબાનીને લીધે તમે તો માલદાર થઈ ગયા છો.”

“બધાની મારા પર રહેમનજર છે.”

“સાઈ માણસ હોય તે સૌને વહાલું લાગે. રાષ્ટ્રસાહેબ તો મળમાં છે કેની?”

“હા. એઓ મારા પર બહુ મમતા રાખે છે, રાજ્ય તરફ પણ સાહેબ સાઈ લક્ષ આપે છે.”

“હું એમને ક્યાં નથી ઓળખતો? એમને લીધે આપણને કંઈકિંઈ લાભ થયા છે. પરમાર્થી પણ તેવાજ છે.” વિજયસિંહને કટાક્ષ કર્યા વગર એન પડે એમ નહોતું. “દિવાનજી, બીજી શી નવાબૂની છે?”

“ કુંવરને શિક્ષણ આપવ ઇચ્છાં મોકલવા રાણાજીનો વિચાર છે.”

“ મારા નાણા પ્રમાણે એ વિચાર તમેજ સુઝાડ્યો છે.”

“ હાજી, મને એવી ઇચ્છા ખરી કે કુંવરને એ અમૂલ્ય લાભ મળે તો સાફ.”

“ તમે તો હમેશ રાજ્યનાં સારામાંજ રાજી છો, એટલે એવી ઇચ્છા રાખો તેમાં શી નવાઈ?”

વિજયસિંહને વિરિંચિલાલ જોડે વાત કરવામાં ગમ્મત પડતી હતી. જે કામે તે આવ્યો હતો, તેમાં ખાસ ઉતાવળ કરવાની હવે જરૂર નહોતી. વિરિંચિલાલ જવાબ આપ્યો જતો હતો, છતાં અંદરથી ગભરાતો હતો. વિજયસિંહ શા કારણસર એને ઘેર આવ્યો હતો, તેની એને સમજ પડતી નહોતી. વળી તે એવી રીતે વાત કરતો હતો કે એને વહેમ પડતો હતો.

એનો વહેમ દૂર કરવા વિજયસિંહે રાણાનો હુકમ એને બતાવ્યો અને કહ્યું: “ તમે નજરકેદ છો. તમારા ધરમાંથી એક પણ વસ્તુ ખસેડવાની નથી. કોઈ પણ અદ્દમી બહાર નીકળવા પ્રયાસ કરશે, અથવા તમારા કોઈની હીલચાલ બાબત જરા પણ વહેમનું કારણ મળશે, તો તેના શિરને વાસ્તે અમે જેખમદાર નથી. તમારે પોતાને તો એક ડગલું પણ મારી રંગ વગર ભરવાનું નથી. ”

વિરિંચિલાલ આ સાંભળી આભોજ બની ગયો. નયજોપોચો માણસ સામે હોત તો તે સામો પણ થાત. વિજયસિંહ આગળ ચાસ ચસાય એમ નહોતું.

“ આમા કરવાનું કારણ શું ?” તેણે બીતિ છુપાવી સવાલ કર્યો.

“ કારણ ? કારણ સખળ છે, ઘણું છે, વખત આવે જણાશે. ”

રસ્તામાં સંભળાય એવા ભારી અવાજે વિજયસિંહે આ જવાબ દીધો, એટલે વિરિંચિલાલ ચૂપ થઈ ગયો. પોતાના જે વિશ્વાસુ અને કદાવર માણસોને મોલાવી, વિરિંચિલાલ પર બરાબર દેખરેખ રાખવાનું કહી, કોઈની પણ જોડે વાત કરવા દેવાની સખ્ત મના કરી, વિજયસિંહ એના મસલત કરવાના ખાનગી ઓરડામાં ગયો. પંડી બીજાં માણસો પર પણ

જાપ્તો મૂક્યો. સ્ત્રીવર્ગ જ્યાં હતો ત્યાં વિજયસિંહ ગયો નહોતો તેમ પોતાનું માણસ પણ કોઈ મૂક્યું નહોતું. માત્ર એ ધરનાજ એક માણસ મારફત ત્યાં ખબર કરાવી કે “તમારે બધાએ આ સ્થાનમાંથી રજા વગર ખસવું નહોતું. આ હુકમ મુજબ ચાલશે તો તમારા માર્ગમાં કોઈ આડે આવશે નહોતું.”

વિરિચિલાલની ખટપટમાં ધરની સ્ત્રીઓનો પણ ભાગ હશે, એવું ધારવાનું કંઈ કારણ મળ્યું નહોતું. કારણ મળ્યા વગર સ્ત્રીઓને ગભરાટમાં નાખવી એ રજાપુતાઈનું કે માણસાઈનું લક્ષણ નથી તે એ સમજતો હતો. પોતાના માણસોને પણ વિજયસિંહે એ વિષે ચેતવણી આપી હતી. તેમાંનું કોઈ પણ એ ભાગ તરફ જઈ શકતું નહોતું.

હિસાબના તેમજ ખીજા કેટલાક કામના તુમારો કપ્પજે કરી, વિજયસિંહ કુંવરને સાવચેત રહેવાનું સૂચવી, એક તરફ વળ્યો. પ્રજામાં ગભરાટ ફેલાયો હતો પણ આ વેળા તે જુદી તરેહનો હતો. ઘણો ભાગ આ બિનાથી ખુશ લાગતો હતો. રોમન સરદાર મોટી ફત્તેહ મેળવી પાછા ફરતા ત્યારે તેમનો જેવો રોમમાં સત્કાર થતો, તેવો વિજયસિંહનો આવજો થતો હતો. પ્રજા જુલમથી કંટાળી ગઈ હતી અને તેને જે કોઈ તેમાંથી ઉગારી લે તેની દાસ થવા તૈયાર હતી.

વિજયસિંહ પછી એકમાં ગયો અને તરત ત્યાંનાં દફતરો કપ્પજે કર્યાં. કુંવરને છુટા કરવાની હવે અગત્ય હતી. જેટલી હકીકત કુંવર જાણતો હતો તેટલી વિજયસિંહને માલૂમ નહોતી. વિરિચિલાલ પર દેખરેખ રાખવાને ફક્ત એ માણસ બસ હતાં. ધરમાંથી બહાર કોઈ ન નીકળે એટલુંજ માત્ર જોવાનું હતું. મહત્ત્વનું કામ કેટલુંક પતી ગયું હતું, તેથી પોલિસ સુપ્રિન્ટેન્ડન્ટને એ કામ સોંપી કુંવરને તેણે સાથે લીધો. જરા પણ ભૂલ થશે તો નોકરી ને જાંદગી બન્ને જોખમમાં આવશે, એવી સુપ્રિન્ટેન્ડન્ટને સમજ આપવામાં આવી. પછી દિવાન ઓફિસમાં જઈ કેટલાંક દફતરો લીધાં. આ દફતરોના સંબંધને લઈ કુંવર તથા વિજયસિંહ મહેલમાં દાખલ થયા. રાજ્યમાં રજાખજા રહેલા સારા અમલદારોને ત્યાં બોલાવવામાં આવ્યા. વિપિન પાછો નૂતનપુર આવી પહોંચ્યો હતો તેનું તથા ચાર ઠાવકા અમલદારોનું પંચ નીમાયું રાણાની સંમતિથી વિપિનને સરપંચ બનાવવામાં આવ્યો. ત્રણ દિવસમાં નિવેદન લખી કાઢવાનો રાણાએ પંચને હુકમ કર્યો.

ત્રણ દિવસ સુધી ઉગ્ગરા કરી વિપિને તુમારો જોઈ કાઢ્યા. હિસાબ તપાસવાને, કુંવરનો એક વિશ્વાસુ હિસાબી માણસ હતો તેને બેંકના ચોપડાઓ હવાલે કરવામાં આવ્યા. રિપોર્ટ તૈયાર કરી, પંચની મંજૂરી લઈ, રાણા મનોજકુમાર આગળ વિપિન હાજર થયો. કુંવર તથા વિજયસિંહ પણ ત્યાં આવી પહોંચ્યા. એ નિવેદનનો સારજ સુઝ વાચક માટે બસ થશે.

દિવાન ઑફિસના દફતરોમાંથી પરહદની તકરારોના સંબંધમાં પૈસો ધણો ખરચાયો હતો, પરંતુ ધણુંખડૂ ચૂકાદો આ રાજ્યના લાભમાં બિલકુલ ઉતર્યો નહોતો, એટલું માલૂમ પડ્યું. બેંકનાં નાણાંની ધીરધાર કેટલાક એવા માણસોને થઈ હતી, કે તે કોણ છે, ક્યાંના છે, વેપારી છે કે અલેલટપ્પુ, તેની કોઈને ખબર નહોતી. એ ધીરેલી રકમનું વ્યાજ બેંકમાં ભરાયું નહોતું, કેટલીક વાર વિરિંચિલાલે બેંકને નામે વેપાર કર્યો હતો જેનાં ખોટનાં નાણાં બેંકમાંથી ચૂકતે કરી આપવામાં આવ્યાં હતાં. ફાયદાની રકમ તેને પોતાને ખાતે જમે કરવામાં આવી હતી! એના ખાનગી દફતરોમાં કંઈકંઈ નાની તેમજ મોટી રકમો જમે થયેલી જેવામાં આવી. પરહદની તકરાર માટે રાજ્ય તરફથી ખરચાયેલી રકમમાંનો અડધો ભાગ અનેક વાર તેજ દિવસે એને ત્યાં જમે કરવામાં આવ્યો હતો. બાકીનું ક્યાં ગયું હશે તે બાબત ઝાઝી શંકા રહી નહીં.

રિપોર્ટ વંચાઈ રહ્યો એટલે વિજયસિંહે ગરીબોની અરજીનો થોકડો રાણાના હાથમાં ચૂક્યો ને જણાવ્યું, કે ધણા વખત પર આ અરજીઓ આવેલી પણ વિરિંચિલાલે દબાવી રાખેલી, તે અચાનક એના ધરમાંથી મળી આવી છે. કુંવરનો ક્રોધ આ જોઈ માતો નહોતો. કુંવરનું ચાલત તો વિરિંચિલાલને ફાંસીનીજ શિક્ષા કરત. તે પિતા પાસે-રાણા પાસે જમો હતો તેનું તેને જ્ઞાન નહોતું. રાજ્યનાં નાણાં ઉચાપત થયાં તેના કરતાં પણ પ્રજાને કેવી કેવી રીતે દુઃખ દીધું, તેનો ખ્યાલ આવ્યો તેથી તેનું મગજ ફરી ગયું હતું. રાણાના મનની સ્થિતિ અત્યારે વિચિત્ર હતી. કુંવર અકળાઈને બોલતો તે રાણો થોડું સાંભળતો, થોડું નહીં. વિરિંચિલાલ આવો માણસ હશે, એ માનતાં હજી તેનું મન કંઈ કરતું નહોતું.

રાણા તરફથી કંઈ ઉત્તર મળ્યો નહીં એટલે કુંવરે પૂછ્યું, “પિતાજી, હજી શો વિચાર કરવો બાકી છે? પ્રભને દુઃખ દેનાર રાજ્યનો સિપાઈ હોય કે દિવાન હોય, ગમે ૧૫, પણ તે સમ્પત શિક્ષાને પાત્ર છે. ખરે જોતાં, અમલજી સિપાઈ કરતાં ભણેલો અમલદાર વધારે ગુનેહગાર છે.”

“કુંવર, જરા ધીરા પડો. આમ ઉશ્કેરાઈ ન જાઓ. એવું અણુધટતું પગલું આપણને ન જાણે. વિરિંચિલાલ શો ખુલાસો આપે છે તે આપણે સાંભળવો જોઈએ. તહોમતદારને સાંભળ્યા પહેલાં, તેને ગુનેહગાર ગણી આપણે વર્તન ચલાવી શકીએ નહીં, એ ન્યાયનો સિદ્ધાંત તમે કેમ બૂલી જાઓ છો? વિજયસિંહજી, તમે તસ્દી લઈ એને બંધ ગાડીમાં જરા તમારી સાથે તેડી લાવશો?”

વિજયસિંહની ગાડી એક તરફ ગઈ કે સામી બાજુએથી એક બીજી ગાડી આવી પહોંચી અને મહેલ આગળ અટકી. હજુરીઓએ આવી રાણાને ખબર કરી કે રાઈટસાહેબ ખાનગી મસલત માટે આવ્યા છે.

વીરકુમારે સૂચવ્યું કે એને કહેવડાવો કે ખાનગી મસલત કરવાની અસારે મારી તખીઅત નથી. રાણો અંદરની વાત બધી સમજ્યો હતો છતાં આમ કહેવડાવવા રાજી નહોતો. બ્રિટિશ સત્તાનો કુંવર કરતાં તેને વધારે ચોક્કસ ખ્યાલ હતો. “પિતાજી, એની જોડે વાત કરો ત્યારે હું હાજર થું તેમાં હરકત છે?” કુંવરે પૂછ્યું.

“ના,” રાણો બોલ્યો. “પણ જરા મન કાબુમાં રાખજો.”

રાઈટને કુંવરની હાજરી પસંદ પડી નહીં, પણ કદાચ રાણો તેને દૂર કરવા ખાચશ ન બતાવે તો પોતાનું અપમાન થાય, એ બીકમાં તેનાથી કંઈ બોલાયું નહીં. રાઈટ વકીલાત કરી તે થોડી વાર તો કુંવરે સાંભળ્યાં કીધી. રાણાએ તેનો ઉત્તર આપ્યો હોત તો કુંવરને બોલવાનો વખત ન આવત. પણ તેણે મૌન ધારણ કર્યું તેથી કુંવર બોલ્યો. કુંવર ને રાઈટ વચ્ચે સમ્પત ટપાટપી થઈ. રાઈટ અંતે બહુજ અકળાયો ત્યારે તેણે કુંવરને ધમકી આપી કે તમારી રીતભાતનું પરિણામ તમારે સોસવું પડશે.

આ શખ્દો કાને પડતાંજ કુંવરનો મિઝગ જતો રહ્યો. તેણે જવાબ દીધો: “પરિણામ શું આવે છે તે જોઈ છું. આ બાબતમાં તમારો કેટલો હાથ છે, તે અમને અજાણ્યું નથી.”

રાષ્ટ્ર પણ એ બાબતથી અગમ્યો નહોતો ! કુંવર સમગ્ર કારણ ચગર બોલતો નહીં હોય, એમ સમગ્ર જઈ તેણે બાળ ફેરવી નાખી, ને રાજ્યનાજ લાભને માટે, તેની ફજેતી થતી અટકે તે માટે, સખ્ત પગલાં ન લેવા રાણાને વિનંતિ કરી તે ચાલતો થયો.

રાષ્ટ્ર ગયો ને કુંવર મનમાં બોલ્યો, “ રાજ્ય જાય તો ભલે, પણ આના જેવા અધિકારીને શિક્ષણ તો એવું આપું કે ખોજ ભૂલી જાય. સરકારે એમને વિશ્વાસુ માણસ સમગ્ર રોક્યા તેના ઉપયોગ તો સારો કરે છે ! આપણા દરેક હક્ક પર તરાપ મારવા એમની નીમણુક કરી નથી. હિંદનો મુખ્ય અધિકારી વાઈસરોય, તેના હાથ નીચે એક ધનાકાના અધિકારી તરીકે ગવર્નર. ગવર્નર બધે ઠેકાણે લક્ષ આપી શકે નહીં માટે તેની તરફથી રેસિડન્ટ કે એજન્ટ કામ કરે. આપણા સાર્વભૌમ રાજ્યકર્તાની ત્રીજી કક્ષાનો નોકર, એ રેસિડન્ટ કે એજન્ટ. ગમે તેમ, પણ એ આખરે રાજ્યકર્તાનો સેવક અને આપણે ખંડણી આપતા હોઈએ છતાં રાજ્યબંધુ. આપણે આપણું કામ કર્યા જતા હોઈએ, તેમાં એને બોલવાનો હક્ક શો ? વર્ષે દિવસે એમને એમનું મળે એટલે બસ. એ એજન્ટ પોતાના હાથ નીચેના ચાર અમલદારને લઈને બેચાર દિવસ અન્ય સ્થળે ગયો હોય, તો એનો અન્ન રહેલો કારકુન પણ આ પ્રમાણે તો રાણાને સતાવી શકે ! રાણાને રાજની ઉપમા ત્યારે કામની શી ? ”

વિજયસિંહ આવી પહેાંચ્યા એવી ખબર મળવાથી કુંવરના વિચાર અટકી ગયા. એજન્ટ જોડે ચલાવેલી વર્તણુક બાબત રાણાએ કુંવરને ઠપકો આપ્યો નહીં. તે તો ઉલટો અંદરથી કુંવરની હિંમત પર ખુશ થયો હતો. વિરિંચિલાલને પંચની સમ્મુખ જિલ્લો રાખવામાં આવ્યો. પહેલાં તો તેણે શુનાહતો એકરાર કર્યો નહીં. વિપિને દાખલાદલીલ સાથે તેનું ભોપાળું બહાર પાડ્યું ત્યારે તે ન છુટકે મૂગો રહ્યો.

વિપિન કુંવર તથા વિજયસિંહને લઈ રાણો દિવાનખાનામાં ગયો ને વિરિંચિલાલ બાબત શું કરવું, તે બાબત ત્રણેનો અભિપ્રાય પૂછ્યો. કુંવર તથા વિજયસિંહ તેને સખ્ત શિક્ષા કરવાની તરફેણમાં હતા, પરંતુ છેવટે ઘણી વાટાઘાટ પછી વિપિને જાણીતો સંસ્કૃત શ્લોક ટાંક્યો :

અપકારે યઃ સાધુઃ સાધુત્વે તસ્ય કો ગુણઃ ।

અપકારિષુ યઃ સાધુઃ સ સાધુઃ સન્નિરુદ્ધયતે ॥*

“કુંવર, જોડો. મારો નિશ્ચય થઈ ગયો. ” આમ કહી, રાણો બહાર સૌ બેઠા હતા ત્યાં આવ્યો.

વિપિનના મનની મોટાઈ જોઈ, રાણાએ પણ મન મોટું કરી ગંભીર સ્વરે વિરિચિલાલને કહ્યું: “તમારી પરીક્ષા કરવામાં હું છેતરાયો. મારા સંપૂર્ણ વિશ્વાસનો તમે તદ્દન દુરુપયોગ કર્યો. મારી રાંકડી પ્રજાને સતાવવામાં તમે બાકી નથી રાખી. તમે તમારા દેશબંધુઓ ઉપર જીલમ કરતાં જરા પણ ખંચાયા નહીં, ડગ્યા નહીં, તેનો બદલો તમને પ્રજાની અદાલતમાં મળશે. મારી અદાલતમાં તમને જેટલી શિક્ષા કરું તેટલી ઓછી છે. નૂતનપુરની હદ છોડી જવાનો તમને હુકમ કરું છું. જરૂરેરાત તમારી સાથે બિલકુલ લેવાનું નથી. તમને તથા તમારા કુટુંબને અહીંથી તમારે દેશ મોકલવા, વિજયસિંહને સોપું છું. તેઓ જે સાથે લેવાની હા કહે, તે સિવાય કંઈ પણ તમારી સાથે રાખવાનું નથી. ચોવીસ કલાકમાં મારા રાજ્યની હદ છોડી જવી. તમારું મોં ફરી જોવા હું રાજી નથી. કુંવર, તમે મારી સાથે ચલો, મારે તમારું કામ છે. વિજયસિંહ, તમે આ બાબત બંદોબસ્ત કરજો. ” આમ કહી રાણો કુંવર સાથે નાચું માથું રાખી ચાલ્યો ગયો.

● અપકારી તરફ સાધુત્વ બતાવવામાં કરો ગુણ નથી. અપકારી તરફ સાધુતા દર્શાવે, તેનેજ સત્પુરુષો ખરો સાધુ કહે છે.

પ્રકરણ ૩૧

પ્રાયશ્ચિત્ત

ગુણવદગુણવદ્વા કુર્વતા કાર્યમાદૌ
 પરિણતિરવધાર્યા ચન્તતઃ પણ્ડિતેન ।
 અતિરમસકૃતાનાં કર્મણાભિપત્તે
 ભવતિ હૃદયદાહી શશ્યતુલ્યો વિપાકઃ ॥*

શિશિરને પાણી છાંટી, દવા સુંઘાડી સ્વસ્થ કરવામાં આવી. તાણુમાં પણ તેણે કંઈક લવારી કરી હતી, તેનો પૂરેપૂરો અર્થ વિપિન ને મિત્રમન બે જણાજ સમજ્યા. થોડીક વાર પછી સર્વ મંડળ ઊઠ્યું. અિરિજ્યંદ્રના ધરમાં સુવાની તૈયારી થઈ. મિત્રમન તથા વિપિનની પથારી આજે એકજ જગાએ થઈ.

બન્ને મિત્રો એકલા પણ એટલે મિત્રમને કહ્યું, “વિપિનભાઈ, ગમે તેમ થાય, પણ હવે બહેનનું લગ્ન ત્યાં તો નહીંજ થવા દઉં. શિશિરના દિલમાં શું હશે તે તો પ્રભુ જાણે, પણ એટલું તો નક્કીજ કે તમારી જોડે એ સુખી થઈ અને ત્યાં દુઃખે મરી જશે. મારા મનથી તો મેં ગાંઠ ક્યારની બાંધી મૂકી છે, કે ભોજલાલનું મારા ધરમાં નામ નહીં.”

અત્યાર લગણુ શિશિર એને ચલાય છે એમ માની લેનારા વિપિનને આ શંકાથી બહુ દુઃખ થયું. મિત્રમને તેનું જીદુંજ કારણ કહ્યું અને તેને આશ્વાસન આપ્યું. શિશિર મને ચલાતી હશે કે નહીં એ વિમાસણમાં વિપિને રાત જેમતેમ પસાર કરી. સવારના પહોરમાં ખૂબ વહેલો ઊડી એ અખખાર વાંચવા બેઠો. શિશિર પણ ત્યાં આવીને બેઠી. નૂતનપુર છોડ્યા પછી, છુટથી વાત કરવાનો આજે તેમને પ્રથમ પ્રસંગ મળ્યો.

“કેમ અત્યારે તખીઅત કેમ છે ?”

● સાહેબ અથવા નરસું કામ કરતાં પહેલાં ડાહ્યા માણસે તેના પરિણામનો ખરાબર વિચાર કરવો જોઈએ; કેમકે ઘણી હતાવળથી કરેલાં કર્મનું છેવટે હૃદયને બાળે અને મર્મને ભેદે એવું દુઃખ મરણ સુધી લોગવડું પડે છે.

“સારી છે. જરાક હાડકાં દુઃખે છે.”

“આ રોગને અટકાવવાને હમણાંથીજ ચાંપતા ઉપાયો લેજો. એકવાર વધી ગયો તો પાછળથી ભારી પડશે.”

“તમારી આંખ કેમ રાતી દેખાય છે ? બરાબર ઉંધ નહોતી આવી કે શું ?”

“રાતે મોડો સુતો હતો અને મારે એવું છે, કે જાંઘ એક વાર કથળી કે પછી ઝટ આવતી નથી. કંઈકંઈ વિચારો આવ્યાં કરે છે.”

“આજે તો ચાહ પીશો કે ની ? સુસ્તી ઓછી થશે.”

“એ ચાહથી શું વિશેષ છે ? પછી જેવી ઇચ્છા.”

ખીજ થોડીક વિનોદવાર્તા થઈ. ધીરેધીરે ધરનાં સદ્રણાં જાડયાં ને નિત્યકર્મ કરી બધાં ચાહ પીવા બેઠાં. ચાહ પી રહ્યા પછી વિપિન પોતાને ઘેર ગયો.

બેત્રણ દિવસમાં હુકુમતરાયના ધરની સર્વ હકીકત બહાર આવી. ધિરિજયંદ્રે આ સમાચાર જાણી વિચારમાં પડ્યો. પુત્રીનો સંબંધ માણલાલ જેડે કર્યો તેનું હવે પ્રાયશ્ચિત્ત કરવું પડશે, એમ તેણે માણને જણાવી દીધું. જૂના વિચારનાં માણએ એ બાબત પૂરતી તપાસ કરી કામ કરવા કહ્યું. ધિરિજયંદ્રે એ તપાસનું કામ માતાને સોંપી દીધું. ચક્રોર માણએ વાતમાં ને વાતમાં ખડું શું છે તે આતુરિકા પાસેથી જાણી લીધું, માણ પણ એ સંબંધ તોડવાનો વિચાર કરવા લાગ્યાં.

આ બાબત મુલતવી રાખવાનું એક સખળ કારણ મળી આવ્યું. નૂતનપુરથી લાંબો તાર આવ્યો ને મુંબઈથી ધિરિજયંદ્રને કુટુંબ સાથે નીકળવાનું થયું. હિન્મતિ વારંવાર ચંદ્રરાવને જન્મભૂમિમાં આવવા લખતી હતી એટલે તે પણ ધણે વખતે એ લોકની સાથે નૂતનપુર ગયો. વિનોદયંદ્ર ને તારા મુંબાઈમાં એમની સાથેજ રહેનાં હતાં, તે પણ નૂતનપુર જવાને નીકળી પડ્યાં.

તાર કોની તરફથી મૂકવામાં આવ્યો હતો, અને તેમાં શું હતું, તે જાણવા, નૂતનપુરના રાજબવનમાં રાણા તથા કુંવર સાથે આપણે પ્રવેશ કરીએ.

રાણો કુંવરને ખાનગી દિવાનખાનામાં લઈ ગયો. દાખલ થતાંજ તેણે પોતાની તલવાર જોરથી જમીન પર ફેંકી દીધી. “કુંવર, રાજ્ય કરવાને હું નાલાયક ક્યો છું. મારી પ્રજાને મારા મૂર્ખાઈને લીધે બહુ ખમવું પડ્યું.”

તલવાર ઉપાડી પિતા કને મૂકી કુંવર બોલ્યો, “પિતાજી ! આ શું ? એક દૃષ્ટાંતથી સૌને સમજ પડશે, ધીરેધીરે સડો ઓછો થશે અને સઘળું ઠેકાણું આવી જશે. અપ્રામાણિકને સખ્ત શિક્ષા થાય છે એમ પ્રજાને ખાતરી થશે એટલે સૌ તેમ કરતાં અટકશે.”

“રાજ્યનો બોખો ઊઠાવવાને ધિરિજયંદ્ર જેવો લાયક માણસ મારી નજરમાં કોઈ આવતો નથી. દેસાઈનું કહેવું ખરું હતું, એમ હવે થાય છે.

કુંવરનું પણ એમજ માનવું હતું, પણ પિતાની પરીક્ષા કરવા તેણે વાંધો કાઢ્યો. “એમને કંઈ પાછા બોલાવાય ?”

“શા વાસ્તે નહીં ? મારી ભૂલને લીધે એમણે પ્રધાનપદ છોડ્યું. વિરિચિલાલ હોય ત્યાં સુધી નોકરી કરવા એમણે પાણી મૂક્યું હતું. તે હવે દૂર થશે, પછી એમને આવવામાં હરકત શી ? એમના પાછા આવવાથી ઉલટી એમની પ્રતિષ્ઠા વધશે. મનુષ્યે પોતાની ભૂલ સુધારવી એમાં નાનમ નથી. ભલે મોટો રાજધિરાજ હોય પણ તે મનુષ્ય તો ખરોજ કેની ? કદાચ ધિરિજયંદ્રજીની મારા હાથ નીચે નોકરી કરવા ઇચ્છા નહીં હોય. એમનું ઘણું અપમાન થયું છે એટલે એટલો ડાઘ દિલમાં રહી જાય તો તે વાજખી છે. તમારા હાથ નીચે નોકરી ન કરવા એમને કારણ નથી અને મેં તો રાજ્યપાટ તમને સોંપવાનો સંકલ્પ કર્યો છે.”

“પિતાજી, આ શું બોલો છો ? એવું કરવાની જરૂર નથી. ધિરિજયંદ્રજીને હું લખીશ અને તેઓ તરત પાછા રાજ્યની નોકરીમાં જોડાશે. વિરિચિલાલ સિવાય કોઈના પર એમને અકળામણ નથી તે હું જાણું છું. વળી તેઓ અહીંના વતની છે. પ્રજા તરફ પણ એમની દિલસોજી છે. રાજ્યના લાભ માટે, ને પ્રજાના હિત ખાતર તેઓ જરૂર પાછા આવશે. વિરિચિલાલના કારભારથી તેઓ અગ્નિપ્રાપ્ત નહોતા.”

“એમને શી રીતે ખબર મળતી હતી ?”

“ આપણા સરદારોના ને કેટલાક અધિકારીઓના પત્રો એમને વારંવાર નજર આવતા હતા. પ્રજા તરફ એમની કેટલી લાગણી છે તેનું જ્ઞાન એમના ઉત્તર અધિકારને મળતા, તે પરથી સૌ સમજી શકતા હતા. ”

“મારા જેવા ઘોર નિદ્રામાં પડેલા માણસને હજી શું તમે રાજ્ય કરવાને લાયક ધારો છો ? કુંવર, રાજ્યની લગામ ઝાલવી એ કંઈ સહેલું નથી, લાખો માણસનું હિત સાચવવું એ કંઈ રમત નથી. રાજનું કર્તવ્ય જે સમજતો ના હોય તે રાજ્ય કરવાને લાયક નથી. એ સમજવામાં, અથવા રાજ્ય ચલાવવામાં જરા પણ ખામી હોય, તો એક જણને સોસવું પડતું નથી. સાધારણ માણસ ભૂલ ક ને એકલો હોય, તો ગમ ખાઈને બેસી રહે. રાજને તેમ નથી. તેની એક ભૂલનું પરિણામ સમસ્ત પ્રજાને ખમવું પડે છે. એ ભૂલ નાનીસુની હોય તો તેને સુધારી લઈ કામ કરાય, પણ મારી ભૂલ તેવી નથી. કોને શું કામ સોંપવું, મોટા હોદ્દા કોને આપવા, દિવાનપદ વાસ્તે કોને લાયક ગણવો એની જેને સમજ નહીં, અથવા એમાં જેણે ભૂલ કરી, તે રાજ્ય કરવા લાયક શી રીતે કહેવાય ? કુંવર, વખત ગુમાવવાનું કારણ નથી. ધિરિજ્યંદ્રજીને તાર મૂકી અહીં બોલાવો. ”

તાર મૂકાયો અને ધિરિજ્યંદ્ર નૂતનપુર આવ્યા. રાજ્યમહેમાનને સત્કારવા રાણા તરફથી સ્ટેશન પર ગાડી મોકલવામાં આવી હતી. કુંવર પણ તેને લેવા જતો ગયો હતો. રાણાને વિષે તેને થોડીધણી આગળથી વાતચિત કરવાની હતી. સ્ટેશનથી બહારોબહાર ધિરિજ્યંદ્ર મહેલમાં આવ્યા. રાણાનું પહેલાનું દૂર જતું રહ્યું હતું. વિચારભાર વધી જવાથી, નીચું જોઈ, માથે હાથ મૂકી, તે પડ્યો હતો. ધિરિજ્યંદ્રે આવીને રાણાને મુજરો કર્યો.

“ ધિરિજ્યંદ્રજી, હું એ માનને હવે લાયક નથી, તમારા આવવાની હું રાહ જોતો હતો. તમે આવશો એવી મને આશા નહોતી, કારણ કે મેં તમને બહુ ગેરઠન્સાહ કર્યો છે. તમારા જેવા ઉદાર દિલના માણસો આ દેશમાં જન્મશે ત્યારેજ તેના ભાગ્યનો ઉદય થશે. કુંવરને પિતાજી જેવો ખનાવશો એટલીજ મારી ઇચ્છા છે. રાજ્યની લગામ હવે એને સોંપવાની છે. ”

“ હજી, કુંવર હજી યુવાન છે. રાજશિક્ષણ તેમને મેળવવાની જરૂર છે અને આપના જેવું હું તે આપી ના શકું. ક્ષત્રીના ધર્મથી હું અનળ છું. ”

“ એ ધર્મનું શિક્ષણ ભાઈ વિજયસિંહ આપશે. ”

“ હજીર જાતેજ તે પર નજર રાખી, પછીથી ચોચ લાગે તેમ કરો તો?”

કુંવર તથા ઊરિજ્યંદ્રના મનમાં એમ હતું કે થોડાંઘણો વખત વીતી જશે એટલે રાણાનો વિચાર બદલાશે. ‘ અણી ચૂક્યો સો વરસ જીવે. ’ ઇચ્છાશક્તિની નિર્બળતા કોઈ રીતે પોતાના પર જય ન મેળવે તે માટે રાણો કૃતનિશ્ચય હતો. હવે તેને અંતરનો દાહ શમાવવો હતો.

“ ઊરિજ્યંદ્રજી, મારો વિચાર ફેરવવા હું રાજી નથી. મારો યુનોહ જીવો તેવો નથી. પિતાજીની આજ્ઞાનું ઉલ્લંઘન, તમારું વગર કારણે અપમાન, મારી રાંકડી પ્રજાને વગર વાંકે દેવામાં આવેલું દુઃખ-એ સૌનું ખીન્નું કંઈ પ્રાયશ્ચિત્તજ નથી. કુંવરના રાજ્યાભિષેક વાસ્તે મુદ્દત કઢાવો, દેસાઈજીને નોકરી પર પાછા બોલાવો. વિનોદચંદ્ર ક્યાં છે ? ”

“ મારી સાથેજ આવ્યા છે. ”

આમ વાત થતી હતી એટલામાં વિજયસિંહ આવી પહોંચ્યો ને એમ ખબર આપી કે બિરિચિલાલને તેના કુટુંબ સાથે વિદાય કર્યો છે.

“ સારું થયું. એનું નામ મારી આગળ કોઈ લેશે નહીં. એનું શું થયું, એ ક્યાં ગયો, તે જાણવા મારી લેશ પણ ઇચ્છા નથી. ”

વિજયસિંહે રાણાનો વિચાર જાણ્યો કે તેણે પણ રાણાને સમજાવવા પ્રયત્ન કીધો. રાણો એકનો બે થયો નહીં. વિજયસિંહ તથા ઊરિજ્યંદ્રના હાથમાં કુંવરને શિક્ષણ આપવાનું કામ સોંપાયું. સરદારોની કાઉન્સિલમાં કુંવરના રાજ્યાભિષેકની વાત મૂકવા વિજયસિંહને આજ્ઞા કરી રાણો ચાલતો થયો.

વીરકુમારે પૂછ્યું, “ ઊરિજ્યંદ્રજી, રાષ્ટ્ર બાબત શો વિચાર છે ? મારો વિચાર બિરિચિલાલ બાબત કેસ ચલાવવાનો હતો કે નથી એનું બહું તરકટ બહાર પડે. ”

“ બહાર આવત તો ફાયદો શો થાત ? બિરિચિલાલને કેદમાં જવું પડત, અને રાષ્ટ્ર બાબત સરકારમાં જઈ વાત જાત, તો એની અહીંથી કદાચ બદલી કરવામાં આવત. ”

“મારે તો રાષ્ટ્રનું હવે મોં નથી જોવું. એને કોઈ રીતે અહીંથી કાઢી ન શકાય ?” કુંવરે પૂછ્યું.

“વખત આવ્યો બધુંએ થશે. એ એની મેજેજ અહીંથી બીજી જગ્યાએ જવાની માંગણી કરશે. તમે જોયાં કરોની.”

“તો ભલે. પણ એ લોકોની નફરતાઈને હદ નથી હોતી. સમય જોઈને ગત બદલતાં એમને બહુ સાઈ આવડે છે. રાષ્ટ્ર બને તેટલો વહેલો જાય એમ ઇચ્છું છું.” વીરકુમાર, ખિરિજયંદ્ર ને વિજયસિંહ આવી બીજી અનેક વાતો કરી છુટા પડ્યા.

કુંવરના રાજ્યાભિષેકની ધામધૂમ પછી થવા માંડી. રાણાની હયાતીમાં પોતાનીજ ખાસ ઇચ્છાથી પોતાનાજ કુંવરને ગાદીનશીન કરવાનો હોય, ત્યારે ધામધૂમમાં બાકી શી હોય ? એ ધામધૂમ જોવા આવવા વિપિને રંગરાવને લખ્યું.

રંગરાવ આવી ન શક્યો પણ તેનો પત્ર આવ્યો ખરો. એ પત્ર વાંચવા જેવો હતો:—

પ્રિય મિત્ર વિપિન,

હું હમેશાં તને અંગ્રેજીમાં લખતો, પણ હવે હું સમજ્યો છું, કે માના ધાવણ સાથે. જે વાણી આપણને મળે છે, તેમાંજ ખરું હૃદય બહાર નીકળી શકે છે. વળી આપણા દેશના લોકોને સુધારવા હોય, તો તે કામ પણ દેશની ભાષાથીજ થઈ શકશે, પરભાષાથી કદી નહીં થાય. અલખત વીર નર્મદ જેવું મારાથી લખાવાનું નથી, પણ આ મેં કારણસર શક્તિ હોય તેવું ગુજરાતીજ હવેથી લખવું એમ મેં નક્કી કર્યું છે.

તાઈ ઇજન મને મળ્યું, પણ દિલગીર છું કે મારાથી એ સ્વીકારાય એમ નથી. પિતાજીની તબીબત છેક લથડી ગઈ છે. આખા ઘરનો બોજો મારે માથે આવી પડ્યો છે. વળી નવો ખારિસ્ટર બ્રીફ મળે નહીં છતાં પુષ્કળ મહેનત કરે, તોજ આગળ જતાં કેકાણે પડે તે તું જાણે છે, એટલે હાલ મારાથી મુંબાઈ છોડાય એમ નથી.

બીજી એક વાત. મેં પ્રાયશ્ચિત્ત કરવાની ન્યાતને હા પાડી છે. તારી તે દિવસની ફ્લીલો પરથી મને સમજ પડી છે, કે ન્યાતને નમાવવા કરતાં

ન્યાતને નમવું, એ વધારે ડહાપણભર્યો રસ્તો છે. સાથેસાથે મારે એકબે બાબત તને સાફસાફ કહી દેવી જોઈએ.

પરદેશગમનની જો તું વિરુદ્ધ નથી, તો હું પાછો ફર્યો ત્યારે ન્યાત મને ત્યાં જઈ, મારી તરફથી લડવાને તું તૈયાર કેમ ન થયો? ઉલટું, પેલે રવિવારે મારે ત્યાં આવવાનું મેં તને કહ્યું, ત્યારે ન્યાત ના કહેશે તો નહીં આવું, એમ બોલતાં તને લાજ ન આવી. વળી હિન્દુસ્તાન બહુ જોવા લાયક હોય, તેથી હિન્દુસ્તાન જોવું જોઈએ એટલુંજ સાબિત થાય છે, વિલાયત ન જવું, અથવા હિન્દુસ્તાન પહેલું જોવું ને પછી વિલાયત જોવું, એવું કંઈ સાબિત થતું નથી. આનો તારી પાસ શો જવાબ છે? ટુંકામાં, પરદેશગમન કરવામા કશું પાપ નથી, એ મતને હજી હું વળગી રહું છું.

ખીજું, તું એમ ધારતો હોય કે તું જૂના વિચારનો છે, તો તે ગંભીર ભૂલ છે. શિશિરના પ્રેમમાં તું પડ્યો છે એ તેં મને કહ્યું નથી, પણ મને એની ખબર પડી છે. એમ પ્રેમમાં પડીને પ્રેમપાત્ર સાથે લગ્ન કરવાનો રિવાજ ચાલુ થાય, તો પરદેશગમનથી થાય તેના કરતાં એક લાખગણા વધારે ફેરફાર આપણા સમાજમાં થઈ જાય, તેનો તને ખ્યાલ છે? તું પણ જરા તારી જાતને જોતાં શિખ. હું સુધારક ને તું સંરક્ષક, એમ નથી. આપણે બેઉ આજ જમાનાનાં બાળક છીએ.

‘ધર્મવિચાર’ હું ધ્યાનપૂર્વક બે વાર વાંચી ગયો. ગુજરાતે હિન્દને દયાનન્દજી આપ્યો છે એમ હું અત્યાર સુધી ધારતો હતો, પરંતુ મને એમ થાય છે કે નર્મદ સુદ્ધાં જુદા પ્રકારનો પણ એવોજ મહાપુરુષ છે. એની કદર આપણે કદાચ નહીં કરીએ, પણ ભવિષ્યની પ્રજા અવશ્ય કરશે.

લિ. રંગરાવનાં રત્નેહચિન્તન

આ પત્ર વિપિને ફરીફરીને વાંચ્યો. એની આત્મશ્રદ્ધા શિથિલ થઈ ગઈ. પરદેશગમન ન કરીએ તો ચાલે, પણ શિશિર વગર કંઈ ચાલે, એમ એને વિચાર આવ્યો! માણસ ખરેખર આત્મનિરીક્ષણ કરે છે ત્યારે મન અણકદ્દપી વાતો હૃદયને સંભળાવવા માંડે છે. વિપિનને એ અનુભવ થયો.

પ્રકરણ ૩૨

શું કરવું ?

ઉગ્યો ભાનુ જપાનમાં, અરુણોદય ચીનમાં,
રાત પાછલી આપણી, મંગળ ગીત ગવાય.

ખિરિજ્યંદ્રના કુટુંબ સાથે સંબંધ હોવાથી, મિત્રમન ને વિપિન એકના પરિચયમાં વીરકુમાર આવ્યો હતો. વિપિનના મોહક વ્યક્તિત્વથી તે આકર્ષાયો હતો. વિપિને એના શિક્ષક થવાની ના કહી, તે એને ગમેલું નહીં. તેને બદલે વિરિચિલાલ શિક્ષક બન્યો એ તો એને ત્રાસજનક થઈ પડ્યું.

રાજ્યાસન પર બેઠા પછી, શું કરવું એ મુંઝવણ વીરકુમારને થવા લાગી. દુનિયાભરમાં રાજ્યક્રાંતિઓ થઈ રહી છે, પ્રજાસત્તા વધતી જાય છે ત્યારે હિન્દ હવે જગતથી અદુલું રહી નમાલું બની જાય, એ અનિષ્ટ તેમ અસહ્ય છે, એટલી પ્રતીતિ તો વીરકુમારને થઈ ગઈ હતી. વિપિનને શિક્ષક તરીકે રાખવાનો વિચાર એને પાછો સ્ફુરી આવ્યો. ખિરિજ્યંદ્રને એણે વિપિનને પોતાની પાસે મોકલવા કહ્યું.

ખિરિજ્યંદ્રને આ સંદેશ વિપિનને કહેતાં ખરેખરો આનંદ થયો. એકના એક મિત્રનો પ્રિય પુત્ર ઠેકાણે પડશે એ વિચાર તેને ગોઠી ગયો. મિત્રમન બેઠો હતો ત્યાં લઈ જઈ તેણે વિપિનને કહ્યું. “ વિપિનભાઈ, હું તમને તેડાવવાનોજ હતો. નવા રાણાએ તમને કાલે સવારે આઠ વાગ્યે મહેલમાં બોલાવ્યા છે. તમે શું કરવા ધારો છો તે હું જાણતો નથી, પણ એક કહેવત કહું ? ‘ લક્ષ્મી ચાંલેો કરવા આવે ત્યારે મોં ઘોવા ન જવું. ’ તમે કાશી ગયા, પછી પણ કુંવરે બેચાર વાર તમારી ખબર પૂછી હતી. મિત્રમન, તું તો મોટા માણસોથી દૂરજ રહે છે, ખરું કેની ? ”

“ પિતાજી, વગર બોલાવ્યે મોટા માણસો પાસે જવામાં સ્વમાન નથી સચવાતું. જાણે એમનો અમૂલ્ય વખત આપણે છીનવી લીધો હોય, એવું કડવું મોં કરી, આપણને હુંકેથી પતાવી દેવામાંજ એમની મહત્તા સમાતી હોય, એમ ધણાખરા માને છે. વીરકુમાર જેવા સાલસ બધા નથી હોતા. ”

બીજે દિવસે સવારે આઠને ટકોરે, વિપિન રાણા વીરકુમાર આગળ ખડો થઈ ગયો. રાણાએ તેને આવકાર આપ્યો. “ આવો વિપિનભાઈ, હું તમારીજ વાટ જોતો હતો. તમે પરદેશી માસ્તરને ખસેડવાના કાર્યમાં મને આવી અમુલ્ય મદદ આપશો, એમ મેં નહીં કહ્યેલું. રાજ્યાભિષેકની ધમાલમાં મને કુરસદ નહોતી, તેથી બધું પતે પછી તમને નિરાંતે બોલાવવા ધારેલું, તે વિચાર છેક આજે અમલમાં આવ્યો. નૂતનપુર કરતાં મુંઝાઈમાં રહેનારને હિન્દની સઘળી ચળવળોની વધારે સારી માહિતી રહે છે, તેથી એ વિશે ચર્ચા કરવા તમને તકલીફ આપી છે. ”

“ મહારાજ, આપ બોલાવો એને તકલીફ નહીં પણ માન લેખું છું. ”

“ ભારતની મહાસભાના શા સમાચાર છે ? ” રાણાએ પૂછ્યું.

“ એમાં ભંગાણુ પડ્યું એ તો આપે વાંચ્યું હશે. ”

“ હા. વાંચીને ખેદ થયો. આ સ્થિતિ ક્યારે સુધરશે ? ”

“ મહારાજ, જ્યાં ભલભલા ગુલાંટ ખાઈ જાય ત્યાં મારા અભિપ્રાય શા કામના ? ” વિપિનના વચનમાં રંગરાવના પત્રની અસર સ્પષ્ટ જણાતી હતી. “ છતાં કહું ? સુરત કોંગ્રેસમાં હું હાજર હતો. એ પક્ષે લજ્જા ને આખરે પ્રમુખ ડૉ. રાશબિહારી ઘોષે ઘંટ વગાડ્યો, ત્યારે મને તો ભારતમાતા પોતાની દુર્દશાનો ઘંટનાદ ભૂમંડળને સંભળાવી રહી હોય, એવું લાગ્યું હતું. ”

“વાહ ! તમે પણ અસરકારક શૈલીમાં વાત કરો છો. ”

વિપિને આગળ ચલાવ્યું. “આટલી મહાસભા હતી, તો પ્રજામતનો પડઘો દરિયાપાર સંભળાતો. કેટલાક એને ‘ચાર દિવસનું ચાંદરણું’ કહી વગોવે છે. પણ મારો નમ્ર મત એમ છે, કે બારે માસ અંધારું હોય તેના કરતાં ચાર દિવસ પણ ચાંદરણું થાય તે સારું. ”

“ ભાષણો ક્યાંથી રાષ્ટ્રનાં ભાવી ફરશે ખરાં ? ” રાણાએ પૂછ્યું.

“ કિલ્લોઆન ને ડિમોસ્ટ્રિનિસનાં ભાષણોથી એથેન્સનું ભાવી ફરી ગયું હતું, તે કેમ ભૂલી જાઓ છે ? ભાષણો એ સાધ્ય નથી, પણ અગત્યનું સાધન છે. પંદર વરસ કેળવણી લીધા છતાં જ નૈતિક દોષો ન જાય, તે એક લાંબું ભાષણ, ગમે તેવું સુંદર હોય તોયે, અડધા કલાકમાં નજ કાઢી શકે. પણ તેથી ભાષણોની અસર નથી થતી એમ કંઈ કહેવાય ? વાણીની

પ્રેરણાશક્તિ અદ્ભુત છે. પેગબરો ને મહાત્માઓ ભાષણો કરીનેજ જન-હૃદયને પલટો આપી શક્યા છે. આ કારણસર, દેશનેતાઓ જ્યારે મહાસભા જેવી સંસ્થામાં, પોતાના ભાષણોમાં આપણા ધ્યેય પરત્વે મતભેદ બતાવે છે, ત્યારે મને દુઃખ થાય છે. ’

“આપણા મતભેદોનો શું કદી અંત નહીં આવે ? ”

“બધા મતભેદોનો અંત આણવાની જરૂર નથી. મતભેદ એ તો પ્રગ્નના ચેતનનું ચિહ્ન છે. પણ તે ધ્યેય પરત્વે ન જોઈએ, સાધન પરત્વે હોય તો હરકત નથી. ”

“સમજ્યો. પણ ભારતનું ધ્યેય તો સ્વરાજ્યજ કેની ? ”

“ના મહારાજ. સ્વરાજ્ય પણ માત્ર અઘકાલીન ધ્યેય છે. આપણું અંતિમ ધ્યેય તો એજ છે, કે ભારત સર્વદેશીય વિકાસ સાધી ભૂમંડળમાં પાછું શ્રેષ્ઠ સ્થાન મેળવ. ”

“તમે તો અનંત પ્રવૃત્તિમાં પડવાની વાત કરો છો. ”

“મહાન શંકરાચાર્યે કહ્યું છે કે ધર્મ બે પ્રકારનો છે—પ્રવૃત્તિલક્ષણ ને નિવૃત્તિલક્ષણ. નિવૃત્તિલક્ષણ ધર્મ હવે આપણને બોજે એમ નથી. બીજી પ્રગ્નઓ જ્ઞાન અને વિજ્ઞાન તેમજ સાહિત્ય અને કળામાં આગળ વધી જાય છે, ત્યારે આપણે આપણા પ્રાચીન ગૌરવની બડાશ મારી, એક તસુએ આગળ વધતા નથી. ”

“આનું કારણ શું ? ” રાણે વિપિનને એકચિત્તે સાંભળતો હતો.

“કારણ હાલની કેળવણી. પરદેશી રાજ્યને લીધે ધાર્મિક શિક્ષણ શાળાઓમાં અપાતું નથી, તેથી પ્રગ્નનું હૃદય દુર્બળ બની ગયું છે ને આત્મા રુંધાઈ ગયો છે. પાશ્ચાત્ય શિક્ષણે વ્યક્તિસ્વાતંત્ર્યના પાઠ પઢાવ્યા છે, તેના અધકચરો ખ્યાલોને પરિણામે, આપણી સહકારી ભાવનાઓ ભયમાં આવી પડી છે, ને રાષ્ટ્રસ્વાતંત્ર્યની ભાવના ખીલતી અટકી જાય છે. ”

“હાલની કેળવણીની પદ્ધતિ, એ અનેક વિદ્વાનોના ચિન્તનનું અને અનુભવનું ફળ છે, એમાં તમે શા ફેરફાર કરવા ધારો છો. ”

“હું શિક્ષણશાસ્ત્રી નથી, એટલે હાલના શિક્ષણનો રોગ પારખવાનો દ્વેષ હું કરતો નથી. તેમ રોગ પારખ્યો તેનો અર્થ એમ નથી, કે એ રોગનું ઔષધ પણ જડયું, એ મારે સ્પષ્ટ કરવું જોઈએ. ”

“ ખરૂં, તોપણ હાલની કેળવણીનો રોગ તમારે મતે શો છે ? ”

“ એજ, કે એ મુક્તિ અપાવે એવી નથી. સા વિદ્યા યા વિમુક્તયે । ”

“ તમે શાળાઓમાં ધર્મનું શિક્ષણ આપવાની હિમાયત કરો છો, પણ આપણા અનેકધર્મી ભારતમાં કયા ધર્મનું શિક્ષણ આપવું ? ”

“ હિંદમાં જેટલી ભાષાઓ છે તેટલા ધર્મ નથી, છતાં માતૃભાષામાં શિક્ષણ આપવાની સૂચના થાય છે, ત્યારે આવા વાંધા નીકળતા નથી. એક નિશાળમાં સંસ્કૃત ને ફારસી બે શિખવી શકાય છે કેની ? તેમ હિન્દુ ને ઈસ્લામ બંને શિખવવાની ગોઠવણ ન થઈ શકે ? હિન્દના મુખ્ય ધર્મો તો એ બેજ કેની ? પણ શાસ્ત્રીઓ અને મોલવીઓને પગાર આપવા આ કલિયુગમાં ઝઘડો ને ગમતા નથી. ”

“ જાપાનમાં ધર્મનું શિક્ષણ અપાતું નથી, છતાં ત્યાંની પ્રજામાં નવું ચેતન ઝાંથી આવ્યું ? ”

“ ત્યાં પણ નીતિનું શિક્ષણ ફરજિયાત છે. મને તો ઘણી વાર એમ થાય છે કે આ ચર્યાસપદ પશ્ચતો નિકાલ કરતાં જમાનાઓ વહી જશે, તેના કરતાં દરેક શાળામાં **રાષ્ટ્રદેવો મઘ** । એ ઉલ્લેખ કોતરાવીને, હાલ તો હિન્દના દરેક બાળકને રાષ્ટ્રધર્મ શિખવવો. ”

“ એ નામનો કોઈ ધર્મ નથી. ધર્મ શબ્દ વાપર્યાથી તે ધર્મ નથી બની જતો. જેનું અસ્તિત્વ નથી, તે શિખવાય કેવી રીતે ? ”

વિપિન ગુચવાયો. રાણો આવો તર્કશાસ્ત્રી હશે એમ તેણે ધારેલું નહીં. “ મહારાજ, આપ કહો છો તે ખરૂં છે. પણ મેં ધર્મને ફરજના સાદા અર્થમાંજ વાપર્યો હતો. સર્વ ધર્મનાં બાળકોને ગ્રાહ્ય હોય એવા સર્વમાન્ય નીતિના પાકો શિખવીએ, અને દેશ પ્રત્યેની ફરજને પ્રથમ સ્થાન આપીએ તો હાલની સ્થિતિમાં કંઈક ફેર પડે ખરો. બધા ધર્મોના મૂળમાં કેટલાક સામાન્ય સિદ્ધાંતો હોય છે, તેટલાજ શિખવાય તો વાંધા નહીં ઊડે. ”

“ આ તો થિયોસોફી ! ” કુવરે હસીને કહ્યું.

“ ભલે. શબ્દોથી હું ગભરાતો નથી. અધર્મો થવા કરતાં થિયોસોફિસ્ટ થવું હજાર દરજ્જે સાફ છે. પ્રાથમિક શાળાઓમાં તો નીતિશિક્ષણજ આપી શકાય. તે ધર્મમૂલક હોય તો વધારે સાફ, એટલુંજ મારું મંતવ્ય છે. ”

ધર્મના વિશિષ્ટ સિદ્ધાંતો કંઈ બાળકોને સમજ પડે ? દેશી રાજ્યો પોતાના રાજ્યમાં આવો કોઈક કમ સહેલાઈથી દાખલ કરી શકે, એમ ધારું છું.”

“ અમારી દશા તમારા કરતાં ખૂબી છે, તે તમારે કદી ન ભૂલવું. યુનિવર્સિટી મુંબાઈમાં હોય એટલે અમારે તેનાં ધોરણોજ સ્વીકારવાં પડે છે. દેશી રાજ્યો મળી એક વિદ્યાપીઠ કાઢે એટલો સંપ અમારામાં હોત, તો પરદેશીઓ હિન્દના માલિક થઈ ન પડત. અમારામાંના કેટલાકને ઘોડા દોડાવવા ગમે છે, કેટલાકને ચામડાના ગોળા ગળાવવા ગમે છે, ને કેટલાકને પરદેશ જઈ પૈસાનું પાણી ને લક્ષ્મીના શંભુમેળા કરવા ગમે છે. ”

“ મહારાજ, આપ કહો છો તે હું આપને કદી ન શકત ! પણ સમસ્ત હિન્દ દેશી રાજ્યોના બિનજોખમદાર વર્તનથી અસંતુષ્ટ છે. પરદેશી કરતાં દેશી ગમે તેવા હોય પણ સારા, એમ કરી સૌ મૂળા રહે છે. બાકી બ્યારે દેશી રાજ્યોની પ્રજા બોલવા માંડશે, ત્યારે રાજ્યોને બહેરા થવું નહીં પરવડે. કુસંપ તો સારા ભારતનું મૂળ દૂષણ છે. પંચો ટકી રહી છે પણ પંચના ન્યાય પ્રજાને પચતા નથી. હાયકોર્ટમાં જઈ પૈસાની હોળી કરે છે પણ તેની હાય નથી લાગતી. હવે રજા છે ? મને સમયનું ભાન ન રહ્યું. ”

“ વિપિનભાઈ, મને પણ સમયનું ભાન ન રહ્યું, એ તમારી ખૂબી છે. એટલાજ માટે હું તમને મારા શિક્ષક તરીકે નીમવાને ઇતેજાર છું. તમારી સ્વતંત્રતાને આઘાત નહીં પહોંચવા દઉં. વિચાર કરી, વડિલોને પૂછી, મને આજકાલમાં જવાબ દેશો. ”

“ આપનો ઉપકાર માનું છું. મારે શું કરવું, તેનાજ મને હાલ અહોનિશ વિચાર આવે છે. આપને બને તેટલો વહેલો જવાબ આપીશ. ”

આમ કહી વિપિન રાજમહેશ્વરમાંથી ઉતર્યો, ને તેની સાથે સ્પર્ધા કરે એવા મહેલો હવામાં બાંધતો ઘેર આવ્યો. બીજા કોઈની સૂચના હોત તો દુરસદે વિચાર કરત, પણ રાણાની સૂચનાનો તાકીદે ઉત્તર આપવોજ જોઈએ, એમ એને થયું. હિંચકે જરા બેઠો ને ટપાલ આવી. આનન્દશંકરે લાંબે વખતે એના પત્રનો જવાબ આપ્યો હતો. એટલામાં ગંભીર આવ્યો.

“ આવ ગંભીર, તારોજ વિચાર કરતો—અરે બોલતાં ભૂલ્યો, તનેજ યાદ કરતો હતો. ”

“ કેમ શું છે ? ” ગંભીરે પૂછ્યું.

“ આનન્દશંકરનો પેલી બાબતમાં જવાબ આવી ગયો છે. લે વાંચ. ”

બહુ દિવસે આવ્યો, એમ બોલી ગંભીરે વાંચવા માંડ્યું:—

પરમસ્નેહી ભાઈ,

તમારો પત્ર વખતસર મળ્યો હતો. જવાબ લખતાં મોકું થયું તે ડરગુજર કરશો. મુંબાઈમાં મોંઘામોંઘ વાત કરવાનું મેં પહેલાં ધારેલું, પણ વેલાયતીની ધમાલમાં આપણે એકલા મળી ન શક્યા. તે દિવસે તમે શીઘ્ર ભાષણ સરસ કરેલું તેની મુઆરકબાદી આપવી પણ રહી ગઈ.

કેળવણી ખાતામાં જોડાવું કે નહીં એ વિષે મારો અભિપ્રાય પૂછવો જો તે ઠીક છે, પણ મેં એ ખાતાથી કંટાળીને રાજીનામું આપ્યું છે, તે તમે કદાચ નહીં જાણતા હો. મારા ખાતાનો મને જેવો અનુભવ થયો છે તેવો તમને થયો હોય, તો તમે પણ મારોજ રસ્તો પસંદ કરો.

શિક્ષકનો ધંધો ઉમદા અને નિર્દોષ છે એમ ધારી હું કેળવણીખાતામાં જોડાયલો. પગાર પ્રમાણમાં ઓછો હતો પણ મને તેથી સંતોષ હતો. શેક્ષક જન્મથી ગમે તે જ્ઞાતિનો હોય, પણ ગુણ અને કર્મથી તે બ્રાહ્મણ કેવો જોઈએ. મારા શિક્ષકબન્ધુઓમાં ઘણા મને વૃત્તિથી બ્રાહ્મણ લાગ્યા. કેટલાક તો શક્તિથી પણ બ્રાહ્મણ હતા. તેઓ મારા મિત્ર બન્યા. વિદ્યાર્થીઓ મારા શિક્ષણથી સંતુષ્ટ હતા, એટલે શરૂઆતમાં તો મારું ગાડું ઠીક ચાલ્યું.

પણ કર્જનની સરકારે કેળવણીની નવી ‘ નીતિ ’ (કે અનીતિ !) દાખલ કરી, ત્યારથી મારી હાડમારીની ખરી શરૂઆત થઈ. ખાતાના અસંખ્ય ઝીણાઝીણા નિયમોથી મારો વખત ઘેર પણ બરબાદ જવા માંડ્યો. ગમે તે વિષય ગમે તે શિક્ષકને શિખવવોજ પડે, એ નિયમ મને બહુ વિચિત્ર લાગ્યો. એનાં કારણો શાં હશે ? બદલી કરવાની ઉપરીઓને ફાવટ આવે, એ કંઈ કારણ છે ? પણ એવીએવી બાબતો. જવા દઉં છું.

સૌથી વધારે કંટાળો તો મને ‘ ઇન્સ્પેક્શન ’ પર આવતો. ઇન્સ્પેક્ટર સાહેબ આવ્યા અને અડધા કલાકમાં છોકરાઓની, માસ્તરની, હેડમાસ્તરની અને આખી નિશાળની પરીક્ષા લઈ નાંખી ! દરેક વિષયમાં ત્રણત્રણ કલાકનાં તેખી પરીક્ષાથી પણ ખરી પરીક્ષા થઈ શકતી નથી, એમ કહેનાર ઇન્સ્પેક્ટર

અડધા કલાકમાં આટલી બધી જુદીજુદી જાતની પરીક્ષા શી રીતે લઈ શકે ? ખરેખર ! તપાસ એ એક તમાશો છે. ખરી ભૂલ પકડનાર તો કોઈક જ હોય છે. બાકી બહારની ટાપટીપ વગેરે જોવાઈ, વિદાય થતાં હારગોટા અપાયા અને ‘ભિતરડી તો રામ જાણે.’

અંગ્રેજ ઇન્સ્પેક્ટરનું બોલ્યું ‘પૂરેપૂરું’ છોકરાઓ સમજે પણ નહીં, પછી બિચારા જવાબ શી રીતે આપે ? શિક્ષકને તો કોઈ પણ રીતે વચ્ચે બોલવાનો અધિકાર નહીં. આપવડાઈ હાંકવામાં એ લોકો હોશયાર હોય છે. એક વાર વર્ગ તપાસતાં સાહેબે હેડમાસ્તરને કહ્યું, કે હું તમારી નિશાળના સારામાં સારા શિક્ષક કરતાં થોડા વખતમાં વધારે સાફ શિખવી શકું ! ઘાટ પણ એવો આવ્યો કે એક ગામડાના છોકરાને ‘સ્વિટ્ઝરલેન્ડ’નો ઉચ્ચાર કરવા સાહેબે કહ્યું, છોકરો ગમે તેવો ઉચ્ચાર કરતો હતો. સાહેબે પાંચસાત વાર ઉચલાવીને કહ્યું, પણ પત્તો ન લાગ્યો. મિનજ તો ગયો, પણ કહે કોને ? મારા વર્ગમાં આમ થયું હોત, તો હું જરૂર પૂછત કે એક ઉચ્ચાર પર આમ અડધો કલાક ગાળીએ, તો અભ્યાસક્રમ પૂરો ક્યારે કરીએ ?

સાહેબ પ્રશ્ન પૂછે, તે પણ કેટલીક વાર છોકરાને હંફાવવા ખાતરજ. ગઈ વખત મારી ક્લાસમાં આવી મને પૂછ્યું, કે પહેલો છોકરો કોણ છે ? મેં એક જણને બતાવ્યો. સાહેબે તેને પૂછ્યું, “તમે આ વર્ગમાં છેલ્લા છો, ખરું કેની ?” હું બોલ્યો કે એ પહેલો છે. મારા મનમાં કે સાહેબ ‘લાસ્ટ’ બોલ્યા ને મેં ‘ફર્સ્ટ’ સાંભળ્યું કે શું, તેથીજ મેં ખુલાસો કર્યો. સાહેબે વચ્ચે બોલવાના અક્ષમ્ય ગુનાહ બદલ મારાજ વિદ્યાર્થીઓ દેખતાં મને ધમકાવી નાંખ્યો ! હું ખીજવાયો, એટલે મેં પણ બેચાર જડની સાહેબને સંભળાવી દીધી, ને તેજ દિવસે રાજીનામું મોકલી દીધું.

ઇન્સ્પેક્ટરો આવીને સ્કૂલનો હિસાબ, દફતર, પત્રકો, મકાન વગેરે તપાસે તે ઠીક છે, પણ વર્ગમાં જઈ છોકરાઓ દેખતાં શિક્ષકની ભૂલ કાઢે અથવા તેને ધમકાવે, એ તો અસહ્ય છે. શિક્ષકનું સ્વમાન ને વિદ્યાર્થીઓની ગુરુભક્તિ, બેઉને એથી હાનિ પહોંચે છે. આપણા દેશબંધુએજ હવે તો ઇન્સ્પેક્ટર થવા જોઈએ. પરદેશીઓનું અહીં કામ નથી.

રાજીનામું આપ્યું તેથી હું રાજી છું. મારી થોડાક વરસની કારકીર્દીમાં શિષ્યોની પ્રીતિ અને શિક્ષકોની મૈત્રી મેં સંપાદન કરી છે, તેનોજ મને

સૌથી વધારે સંતોષ થયો છે. મારા રાજનામાની વાત જાણી, એક જૂના પ્રતિભાશાળી શિષ્યે મને પત્ર લખ્યો. તેમાંથી ટાંચણ કંઈ છું. આત્મસ્થાપના છે માટે હસી ન કાઢશો. ઇન્સ્પેક્ટરોનાં સો ઉત્તમ પ્રમાણપત્રો કરતાં આ એક પત્રથી હું વધારે પ્રસન્ન થયો છું. એ લખે છે:-

“આ ખાતામાં રહી તમે અનેક શિષ્યોનાં ભાગ્ય સુધારી શકત. તમારા શિક્ષણથી ધણાને બાહ્ય તેમજ આંતરિક લાભ થાત. અમે તો તમને કદી નહીં વિસરીએ. તમારા જેવો શિક્ષક મને કોઈ મળ્યો નથી, એમ લખવામાં હું અતિશયોક્તિ કરતો નથી. કૉલેજના અધ્યાપકો તમારા કરતાં વિદ્વાન હોય છે, પણ બાર ને સોળની વચ્ચેની ઉમરના બાળકો પર જે સંસ્કારો તમારા જેવા શિક્ષકો પાડે છે, તેની અસર જીવનભર રહે છે, ને પ્રોફેસરોનાં વિદ્વાતાભર્યાં ભાષણો ભેજમાંથી ભુંસાઈ જાય છે.”

મને ભય છે કે ખાતાંનો ત્રાસ હજી વધતો જશે. કમળાશંકરભાઈ અને કેશવલાલભાઈ જેવા શક્તિશાળી શિક્ષકો હવે માધ્યમિક કેળવણી આપવા આવે, એ તો લગભગ અશક્ય લાગે છે. કુશળ હશે. એજ.

લિ. આનન્દશંકરના વન્દેમાતરમ્

ગંભીર વાંચી રહ્યો, એટલે વિપિન બોલ્યો: “કેમ વાંચ્યો ? હવે તો એકજ આરો છે. આ કેળવણી ખાતામાં ન જોડાતું, પણ હૈયે હિંમત રાખી, કોઈ સ્વતંત્ર ધધો ઉપાડી લેવો. રાજ નહીં તો પ્રજા એમાં મદદ કરશે.”

“આપણા ઉપરથી ઇતર જતોનો વિશ્વાસ ઊડી ગયો છે, તેનું શું ?”

“આપણો પણ તેમાં વાંક છે. વખતસર આપણે નહીં ચેતીએ, તો આપણાજ વાંકે ભારતનું ભૂંડું થશે.”

ગંભીરને આ સાહ્યું, અને તેનાથી બોલાઈ ગયું: “જાતિભેદની નવી તકરાર ઊભી કરવાની આ યુક્તિ મજબૂત છે. અરે ભારત ! તારા જેવી હૈયાપ્રુટાની જાત ક્યાં વસતી હશે ? વિપિન, તું મને કેમ સંભારતો હતો ?”

“મારે તને બે બાળત કહેવી છે: પિતાજી પાછા કાશી જવા ધારે છે, અને તે પહેલાં મારા વિવાહનું ચોકડું ગોઠવવા માગે છે. મારો દૃઢ નિશ્ચય છે, કે પરણવું તો શિશિર જોડે નહીંતર જીંદગી કુમારી ગાળવી.”

“ઠીક વાવડી ચસ્કી ! તમને કોલેજમાં ભણતાં અને ત્યાંથી પસાર થઈ બહાર નીકળતાં. પોતાના પ્રેમપાત્રને ગમે તેમ કરીને પરણવું, એ સિવાય બીજો વિચાર આવે છે ખરો ?”

“ગંભીર, તારો આ આક્ષેપ ખરો છે. રંગરાવે મને આખા સમજાવ્યું છે કે હું પણ આ જમાનાનું જ બાળક છું. યુગાત્માની અસરથી અલિપ્ત રહું, એવો હું મહાત્મા નથી. શિશિર જેડે લગ્ન થવું અશક્ય હશે, પણ જીવનભર કુંવારા રહેવું અશક્ય નથી. વળી, આજનો સમય જેતાં ઉચ્ચ વર્ણનાં સ્ત્રીપુરુષો મોડાં પરણે એમાં જ લાભ છે. પોતાનું પુરું કરવાનાં ફાંફાં પડે, નોકરીના ઠેકાણાં હોય નહીં, ને કીકો બાપા કહેતો આવે, એમાં સાર નથી. આપણો દૃષ્ટિકોણ જ આખો બદલાઈ ગયો છે, ત્યાં સાધનના અભાવે પૂતળું લાવી ખેસાડીએ તે કેમ ચાલે ? એના કરતાં કુંવારા રહેવું.”

“ ઠીક ત્યારે, એક તો તું કુંવારો રહેવાનો પછી ? ”

“ દુઃખી હિંદુનું કોઈ પણ રીતે ભણું કરવામાં જિંદગી ગાળવી. ”

“ કેવી રીતે ? ” ગંભીરે શંકવાદીની ઢબે પૂછ્યું.

“ એક મઠ ચલાવવો. ”

“ અને તેનું નામ શિશિરમઠ ! ભગતડાં ભેગાં થશે. ”

“ પહેલું અનુમાન ખરું, બીજું ખોટું. મારે ભગતો ભેગા કરવા નથી. ‘ગરીબાઈનો કાયદો’ જેવો ઈંગ્લાંડમાં છે, તેવો ભારત માટે ધડવાની જરૂર છે. સાવ અપંગને બાળુએ રાખીએ તોપણ, ધારીએ તો, બીખારીઓમાંથી નાનાનાના ચારપાંચ ઉઘોગો ભારતમાતાને ચરણે મૂકી શકાય. વ્યક્તિગત સાધુતા ઇષ્ટ ખરી, પણ સમૂહમાં ઢોંગી સાધુતા આવે, એને હું અવનતિનું લક્ષણ સમજું છું. અને આ વેપારી બાયડા એવા નથી કે તમને બીખ માગતા જેઈ શરમાય. આખું હિંદુસ્તાન લગોટી પહેરે, એના જેવો રૂડો દિવસ એમને માટે ક્યાંથી ? લગોટી લેંકેશાયરની હશે, ત્યાંસુધી એમને ફિકર નહીં થાય ! ”

“વિચાર ઉમદા છે. ” ગંભીર બોલ્યો, “ પણ એવા કાયદો ધડવાનું કામ ધારાસભાનું છે. તું એકલો શું કરી શકીશ ? ”

“રાણાએ પોતાના શિક્ષક તરીકે મને રાખવા આગ્રહ કર્યો છે, અને તેથીજ આ વિષય મેં તારી આગળ કાઢ્યો છે. તેમની પાસે બનશે તો ગરીબધર કઢાવીશ. હવે મારે ફેનેક્સન વાંચવો છે. હાલ આ વાત ગુપ્ત રાખજે, એમ તને કહેવાની તો જરૂર હોયજ નહીં.”

આજ સમયે બિરિજચંદ્રના ધરના એક ખૂણામાં જુદીજ ઘટના ચાલી રહી હતી. પુત્રને ગમગીન જોઈ, માજીએ પૂછ્યું: “કેમ બાઈ, આજે શા વિચારમાં પડી ગયો છે?”

“શિશિરના વિવાહનું શું કરવું તેના.”

“એ તો આપણે જખ મારી બેઠાં કેની? હું મુંખાઈ હતી તે વેળા જોશીને ખોલાવ્યા હતા. આ સાલ બેત્રણ સારાં મુદ્દત આવે છે. પછી એ વર્ષ સુધી શિશિર માટે મુદ્દત જોઈએ એવું નથી. બાકી માજીલાલ વિષે તો જે વાત આપણે કાને આવી હતી, તે અક્ષરેઅક્ષર ખરી છે.”

“બા, હેંશમાં આવી જઈ નાનપણમાં વિવાહ કરી નાંખ્યો, તેનું આ ભયંકર પરિણામ આવ્યું.”

“ગુનોહ મારો છે. એની દાદી જોડે મારે બહેનપણું હતાં, તેથી આપણું બંને બાળકોનો એમને ત્યાં ઘાટ ઉતર્યો. હવે શું થાય?”

“છોકરો સારો ગઠશે એમ ધારીને વિવાહ તો કર્યો હતો કેની? તેમ ના થયું, તો વિવાહ પણ હવે રહે નહીં. એની જોડેથી તોડી, બીજા ચોખ્ખા પાત્રને શિશિર આપવી.”

“બાઈ, તેઓ શ્રીમંત છે. વગવાળાં છે. ન્યાતમાં તોફાન ગઠાવશે. આપણી પ્રતિજ્ઞાનો પણ જરા વિચાર કર.”

“બા, માજીલાલ ભણે કરોડાધિપતિનો દીકરો હોય. એને સોખત સારી નથી, જાને સંસ્કારી નથી. મારે એ ના જોઈએ. થોડા દહાડા ન્યાત રસ કેળવશે. ભણે કેળવે. હું તો મૌન રાખી શકીશ. તમારાથી બંને તેટલું તમારે રાખવું. તારા મનમાં કોઈ પણ રીતે શંકા ના રહી જાય, માટેજ માજીલાલના ચારિત્ર્ય સંબંધમાં તપાસ કરવાનું મેં તને કહેલું. તુંજ જણાવે છે કે સાંભળેલી હકીકત ખરી છે. હું પ્રતિજ્ઞાનો પૂજારી નથી, પ્રેમનો છું, ચારિત્ર્યનો છું. પ્રતિજ્ઞાનોજ વિચાર કર્યો હોત, તો તો રાણાજીની નોકરીમાં

પાછો જોડાત નહીં. નૂતનપુર એ માંડ વતન, એનાં વતની તે મારાં બન્ધુઓ, તેમનું શ્રેય એ મારો પરમ ધર્મ, એ ભાવનાથીજ રાણા ઉપરનો મારો રોષ ગળી ગયો. પ્રતિષ્ઠા ખાતર છોકરીને કુવામાં નાંખવી? શ્રીમંતાહ તો આજે છે અને કાલે નથી. તે શ્રીમંત છે માટે હું અંજાઈ જાઉં એમ નથી. બા, આજની ઉછરતી પ્રજાને કોણીઓ ધાન જેવું તેવું મળશે તે ચાલશે, પણ સંસ્કારી જીવન વગર ધડીભર તે જીવી શકશે નહીં.”

“ભાઈ, સમાજ—”

ખિરિજયંદ્ર અધવચ બોલી ઊઠ્યો:—“અરે, હિંદુ સમાજ તો ઘોર નિદ્રામાં પડ્યો છે. તેને શી પડી છે તારી કે તારા ધરની? આના કરતાં વિપરીત પ્રસંગો બને છે ત્યાં આંખ આડા કાન કરે છે, એવો એ સમાજ ન્યાતમાંજ પાછો વિવાહ કર્યું તે માટે શું કરવાનો હતો? બા, તું કહે છે તેમ ક્યાંથી સોસવું મારે વધારે પડશે. તમે જ્ઞાતિજનોનાં ચુંથણાં સાંભળશો. મારે તો નગરની ટીકા સાંખવી પડશે. મોજલાલ જોડે શિશિર વરે તેનો ભાવી સંસાર તો જરા કડપી જો. હું તો એકજ વાત સમજું. આપણે ના કરવા જેવી ભૂલ કરી, નાનપણમાં લાકડે માંકડું વળગાડ્યું. હોંસ પૂરી થઈ. હવે તેનો ભોગ આપણાં બાળકો? ન મૂતો ન મોવડ્યાત. આંગળી સડે તેનો કાપેજ છુટકો. આવો સુધારો કરી, ન્યાતની આંખ શા માટે આપણે ના ઉઘાડવી? લોકલાગણીનો વિચાર કરી, શું શિશિરને જન્મભર દુઃખમાં નાંખવી? ભૂલ કરી, તો હવે તેનું પ્રાયશ્ચિત્ત પણ કરવું. કોઈ શું કહે છે, શી વાત થાય છે, તે જાણવામાં જીવ ના રાખશો.”

“મિત્રમનને બોલાવું? જન્માક્ષર આજેજ વિદાય કરી દઈએ. ચંદ્રરાવને આપણે ઓળખીએ છીએ. વિપિન જોડે વિવાહ કરવામાં વાંધો નહીં કાઢે.”

“હા. વિપિનજ શિશિરને માટે યોગ્ય પાત્ર છે. મને ઘણી વાર એ વિચાર આવતો. મેં તો વિપિન કાશી જતો હતો, ત્યારે મુદ્રિકાને એમ કહેવું પણ ખરું. લે, મિત્રમન પણ આમજ આવતો હોય એમ લાગે છે.”

“મિત્રમન, માજીની સંમતિ મળી ગઈ. હવે મોજલાલના જન્માક્ષર જરૂરથી આજેજ પાછા મોકલી દેજો. ચંદ્રરાવને તોડવા કોઈને મોકલ, એને વાત કરી દઉં.”

“પિતાજી, બહુ સાંચું થયું. મોજલાલના એક પણ વર્તનથી હું અજાણ નથી. વિપિનભાઈ જોડે એની સરખામણી શી રીતે થઈ શકે?”

ખિરિજયંદ્ર હસી પડ્યો. “ક્યાં વિપિન અને ક્યાં મોજલાલ? બા, છોકરાંએને બંડખોર થતાં અટકાવવાં હોય, તો માખાપે કંઈક તેમના રૂખાં થવાની જરૂર છે. મારે એકજ વસ્તુ કરવાની રહી. પછીનો બધો કારભાર તમારે માથે. મિત્રમન, તું શું ધારે છે? વિપિન અને શિશિરને આપણી ધારણા પસંદ પડશે કે નહીં?”

“એ સવાલ શો? એ બે તો કેટલો વખત થયાં, એકબીજાની પાછળ ગાંડાં થઈ ગયાં છે. લો, આ ગંભીર આગ્યો. પૂછો એને.”

ગંભીરે આવી ખિરિજયંદ્રને પ્રણામ કર્યા. કુબેરપ્રસાદ દેસાઈને નોકરીમાં પાછું જોડાવું ગમ્યું કે નહીં, એવીએવી આડીતેડી વાતો કરી, છેવટે ખિરિજયંદ્રે પૂછ્યું: “ગંભીર, વિપિન અને શિશિરનાં વેવિશાળ કરીએ તો?”

“સભાકાકીનું અનુમાન ખરું પડે!” ગંભીરથી ખુશાલીના આવેગમાં બોલાઈ ગયું. “મુરખ્ખી, માફ કરજો. હું કંઈક ધૂનમાં હતો. શિશિરને પરણવું અશક્ય હશે પણ આખી જીંદગી કુંવારા રહેવું અશક્ય નથી, એવું વિપિન હમણાંજ બોલ્યો, તે વાક્યના ભણકારા હજી મારા કાનમાં વાગે છે.”

એટલામાં ચંદ્રરાવ આવી પહોંચ્યો. ખિરિજયંદ્રે શિશિરવિપિનના વિવાહ કરવાની વાત છેડી, કે એનું મોં ફસાઈ ગયું. એ હૃદયપૂર્વક સંમતિ દર્શાવી ન શક્યો. “રસિકા આજે હોત—” એટલું બોલ્યો, ને તેની આંખમાં પાણી ભરાઈ ગયાં. માજી ઊઠીને એનો વાંસો પંપાળવા લાગ્યાં.

વિપિનને ખુશખબર કહેવા મિત્રમન નીકળી પડ્યો. ગંભીરને પોતાની સાથે આવવાનું એણે કહ્યું, પણ તે બોલ્યો: “હું તો સભાકાકીને લાં નહીં છું. એમને કોણ વધાઈ આપશે?”

મિત્રમને એમ કરવાની એને ના કહી, પણ શું કરવું તે વિષે હમેશા ગુંચવાતો ગંભીર કેટલાક અવસરમાં જરા પણ ગુંચવાતો નહીં, ને પોતાના નિર્ણયને તાબડોતોબ અમલમાં મૂકી દેતો. ગબરડી મૂકીને એ સભાકાકીને ઘેર “વગોણા ગેઝીટ”માં છાપવાની ખબર આપવા પહોંચી ગયો.

સભાકાકી અને વાતચતુર ખાસાં ઓટલોજ બેઠાં હતાં. અંપક હજી આવી નહોતી. કુદરતેજ આમ અનુકૂળતા કરી આપી, તેથી ખુશ થતોથતો એ ઓટલા આગળ આવીને બેઠો.

“ ઓહો ! ભાઈ તું કંઈ આજે નવરો પડ્યો ? કાકીને કોઈ દિવસ પણ યાદ કરે છે ? હું તો રોજ તારી ખબર આ તારી કાકીને પૂછું છું. ”

ગંભીર દ્વિઅર્થો બોલવામાં એકકો હતો. “ કાકી ! મારી ખબર તમે રાખોસ્તો. દુનિયાની ફિકર રાખવાનો તમારો તો સ્વભાવજ છે કેની ? ”

“ બેસ તો ખરો. બેઠાંબેઠાં કંઈ વાત થાય ? ક્યાં જતો હતો ? ”

“ વિપિનને ઘેર. ”

“ એ તો રોજનો છે. એક દિવસ ન જાય તો ન આવે ? ”

“ ના. આજે ન જાઉં, તો મારા વધાઈના પેંડા જાય. ”

ગંભીરના સ્વભાવથી વાતચતુર પૂરેપૂરી વાકેફ હતી, એટલે તે અત્યારે વાક્યાતુર્ય બતાવવાને બદલે મૂગીમૂગી સાંભળ્યાં કરતી હતી.

“ શેના પેંડા ? વિપિન પાસ થયો ? શેમાં પાસ થયો ? ”

“ ના ના, ભણવાનું તો એણે ક્યારનું મૂકી દીધું છે. ”

“ હાસ્તો, એ ક્યાંથી ભણે ? એના બાપની પાસ હવે છે શું ? મેં તો સાંભળ્યું છે કે કાશીમાં સાધુ થઈ એ બીખ માગીને પેટ ભરતો હતો ! હશે, હું તો એવી પંચાત કરતીજ નથી. પણ શેના પેંડા ? વિપિન પાસ નથી થયો ત્યારે તો કોઈ નોકરી મળી હશે. સાફ ભાઈ, સાફ. આ મારા રતનલાલે કેટલી અસ્થિઓ કરી, પણ દિવાનસાહેબ તો મોટા માણસ પડ્યા એટલે અમ ગરીબનું કંઈ સાંભળે ? રતનલાલને કહ્યું કે તું ભણ્યો નથી. શું મોં લઈને એ બોલતો હશે ? એના દીકરાએ ભણવામાં શી ધાડ મારી છે ? હજી તેને ઠેકાણે પડતો નથી. વિપિન તો એને લાં પડાવ નાંખે છે, એટલે એ બહાથી છુટવાને નોકરી અપાવી હશે. કેમ ગંભીર બોલતો નથી ? ”

ગંભીરને ક્યારનું એમજ લાગતું હતું કે સભાકાકીની જીભને મરડો થયો છે ! મોં મલકાવી એણે કહ્યું, “ કાકી, તમે મને બોલવા ક્યાં દો છો ? વિપિનને રાણો નોકરી સામી આપે છે, પણ એને નોકરી કરવી નથી. ”

“ નરિકર સાંઢની માફક પછી ફરાય નહીં તો ! પણ કહે તો ખરો, સૈની વધાઈ માંગવા જતો હતો ? ”

“ વિપિનનો શિશિર સાથે વિવાહ થયો. ”

“ હું તો અસલથી કહેતીજ હતી, કે ‘આપ તેવા બેટા.’ પૂછ તારી કાકીને. ચંદ્રરાવ પણ ન પરણવાનો ઢાંગ કરી પછી લપસી પડ્યો હતો. ”

એટલામાં ચંપક આવી. તેને ખુશ કરવા સભાકાકીએ કડાકો કીધો :

“ પણ આ તો ગજબ કહેવાય. આટલાંઆટલાં વરસોનો સંબન્ધ તે આમ તોડતો હશે ? મારા જેવીએ આવું કર્યું હોય, તો ન્યાત ટુંપી ખાય. શું કરું ? બૈરી છું, બાકી ન્યાત મેળવીને એને હમણાં ન્યાતબહાર મૂકાવું. એની મારે શી પરવા છે ? દિવાન એના ધરનો—”

“ કાકી, શું થયું ? ” ચંપકે અધવચ વાક્ય અટકાવ્યું.

“ મેં તને નહોતું કહ્યું, કે આ દિવાને મને રડાવી અને તમને પણ એ ફસાવશે ? તે ખરું પડ્યું. તારા મોજલાલનો વિવાહ ટળ્યો. બહેન, મુત્સદ્દી કોઈના થયા છે કે તમારા થાય ? ”

ચંપકને ભાઈનું લાગી આવ્યું. “ મારા ભાઈમાં એણે શી ખોડ દીડી ? કાણો છે, બહેરો છે, લૂલો છે, લંગરો છે, બાંગો છે, રાંટો છે, કાનકટ્ટો છે, તોતડો છે, મૂગો છે, વરવો છે, છે શું ? ગરીબ છે ? બાર શિશિરને સોનાથી તોળે એટલો પૈસો એને ભાગે આવશે. એવો વર ખીજે ક્યાંથી લાવશે ? ”

“ લાવશે શું ? વિપિન સાથે વિવાહ થઈ પણ ગયો. ” સભાકાકી બોલ્યાં.

“ ઝોહો ! શેઠનો છોકરો છોડી આખરે ગુમાસ્તાનો છોકરો જડ્યો ? આ તે દિવાન કે દિવાનો ? ક્યાં મારો મોજલાલ ને ક્યાં વિપિન ! ”

“ ખરી વાત છે ચંપક, ” ગંભીર પાછો દ્વિઅર્થો વાક્ય બોલ્યો, “ ક્યાં વિપિન ને ક્યાં મોજલાલ ? દિવાનસાહેબે પણ એ શબ્દ બોલીનેજ આ પગલું લીધું હતું ! ”

પોતાના વાક્યમાંથી ઉલટોજ ધ્વનિ આમ અણધાર્યો નીકળ્યો, તે જોઈ ચંપક વીલી પડી ગઈ, સભાકાકી તથા વાતચતુર મલકાયાં, અને ગંભીર ચાલતો થયો.

ઉપસંહાર

यदिदं हृदयं तव तदस्तु हृदयं मम ।

यदिदं हृदयं मम तदस्तु हृदयं तव ॥*

અંપકે પ્રપુત્રશેઠાણીને વળતી ટપાલે આ સમાચાર પહોંચાડી દીધા. શેઠાણીએ ગપ માની એ વાત કોઈને કહી નહીં. કઈ માતા પોતાના પુત્રના દોષો જોઈ શકે છે ? બીજે દિવસે રજિસ્ટરથી જન્માક્ષર પાછા આવ્યા. શેઠાણી મુંઝાઈ ગયાં. દૈવે એમને દુઃખ દેવું શરૂ કરી દીધું હતું.

હુકૂમતરાય થોડો સમય થયાં ગુજરી ગયા હતા. શેઠાણી થયું કે શેઠ હોત તો આવું અપમાન ખમવાનો પ્રસંગ ન આવત. શેઠ હતા ત્યારે એને તેમની કીંમત નહોતી. આખરે, બિરિજચંદ્ર પર બદનક્ષીનો દાવો મંડાય કે નહીં, તે પૂછવાને પોતાના બિરિજચંદ્ર પુત્રના ઓરડામાં એ આવ્યાં.

રંગરાવને ગુજરાતી સાહિત્યનો નવો શોખ હમણાં લાગ્યો હતો. ગુજરાતી શબ્દકોષ બહુ મોટો છે એમ તાજેતરમાંજ જાણ્યું હોવાથી, પ્રાસ મેળવીને લખવામાં ને બોલવામાં તેને બહુ મજા આવતી. શેઠાણી આવ્યાં ત્યારે પોતે ‘સરસ્વતીચંદ્ર’ લઈને બેઠા હતા. લેખક તરીકે નર્મદ કરતાં ગોવર્ધનરામ મોટો છે, પણ માણસ તરીકે ગોવર્ધનરામ કરતાં નર્મદ ઘણો મોટો છે, એવીએવી નવી શોધો પોતે કરી રહ્યા હતા, તેમાં શેઠાણીએ આવીને ખલલ પાડી.

“ બેટા રંગરાવ, જાણ્યું ? માજીએ માજીલાલના જન્માક્ષર પાછા મોકલ્યા. આટલે વરસે આપણું નાક કાપ્યું તેથી આખી ન્યાત નારાજ થઈ છે. જો લોકો પર અપમાન કર્યાની ફરિયાદ ન માંડી શકાય ? ”

“ બદનક્ષીનો દાવો ? ” રંગરાવે ચોપડીમાંથી મોં બહાર કાઢી કહ્યું. “ નાજી ! જે થયું તેમાં હું રાજી છું. તારો માજી તો પાજી છે. હું પુંજી વગરનો મુજી હોઉં તોપણ આમજ કરું, તો માજી એમ કાં ન કરે ? ”

જા આ જે તારું હૃદય છે તે મારું થઈ જાઓ, ને આ મારું હૃદય છે તે તારું થઈ જાઓ.

આ જવાબ સાંભળી શેઠાણી એકદમ ચાલ્યાં ગયાં. રંગરાવ પર તે એટલાં બધાં ચીઢવાઈ ગયાં કે શેઠના વિકલ્પને અમલમાં મૂકવાની તેણે જીદ કરી ને મિલ્કતના ભાગ પડાવી નાખ્યા. પોતે મોજલાલ સાથે રહ્યાં. રંગરાવ તો આથી સુખી થઈ ગયો.

જસમીન જાતથી કળત નહોતી. કુસંગથી તે કમળત બની હતી. બિહારી સાથે પકડાઈ ગઈ, તે દિવસે તેના જીવનને પલટો આપી દીધો હતો. હવે તે રંગરાવમય બની ગઈ હતી. શિશીરને તે કદી મળતી નહીં.

મોજલાલ તો મોજ લાલાજ રહ્યા. શિશીરની બધા છુટી તો હવે કોઈ વસંતીને શોધી કાઢશું, એમ તેણે દિલાસો લીધો. યૌવનરૂપી વસંતમાં ચારિત્ર્યની હોળી સળગાવનાર વસંતીઓ મુંબાઈમાં ક્યાં ઓછી હોય છે ? પૈસાનો કારભાર પોતાના હાથમાં આવ્યો, એટલે શરતમાં ને સદ્ગામાં પૈસા ગુમાવવાની નવી મોજે તેણે શરૂ કરી.

બિહારી સામે તાળી આપવા હાજર ને હાજર રહેતો. રંગરાવ દૂર થયાથી હવે તે નિર્ભયપણે મોજલાલને મળતો, ને ચુસાય તેટલું ચુસતો. મોજલાલમાં કસ નહીં રહે ત્યારે કોઈ બીજો ઉલ્લુ શોધી કાઢવો પડશે, એટલીજ તેને રિક્કર હતી.

અંપકનો સ્વભાવ તો તેજ રહ્યો. સભાકાકીને રોજ મળ્યા વગર તેને અહેન પડતું નહીં. તેની સ્થિતિ સારી નહોતી, તેથી ચાતુરિકાએ મિત્રમનની સ્ત્રવનાથી વીલથી મજેલું પિતૃધન બહેનને આપી દીધું. સાસરામાં ચાતુરિકાને જોઈએ તે કરતાં વધારે પૈસો હતો. સ્વભાવે તે બહુ સંતોષી હતી. મિત્રમને તેને સમજ પાડી, કે મોજલાલને પરણીને શિશીર સુખી ન થાત. શિશીર પર તેને એટલો ભાવ હતો, કે ભાઈનો વિવાહ ટલ્યો તેથી તેને ખાસ દુઃખ ન થયું.

સભાકાકીને હવે બે વિષય હાથ લાગ્યા હતા—એક શિશીરના નવા વિવાહનો ને બીજો વિપિન રાણાનો શિક્ષક થયો તેનો. વાતચતુર ને નિદોત્તેજકબાની આગળ રોજ નવાનવા મુદ્દાઓ રજુ કરી, કહારણ પેઠે તે ઓટલો ગળવતાં હતાં ને જાત બતાવતાં હતાં !

ખિરિજયંદ્ર, કુબેરપ્રસાદ અને વિનોદયંદ્ર લગભગ રોજ મળતા ને મસલત ચલાવતા. ખેંકને અસલ સ્થિતિ પર લાવી, તેની પહેલાંની સાખ ચાલુ કરવાનું કામ બહુ અઘરું હતું. કેટલાક અગત્યના તુમારોનો પતો નહોતો. ચંદ્રરાવનો વ્યાપારી અનુભવ તેમને ઘણી વાર આ કાર્યમાં બહુ ઉપયોગી થઈ પડતો.

ખિરિજયંદ્રનો દિવાનગીરીનો ખોળે હાલ જરા વધ્યો હતો, પણ એ તે ઉત્સાહથી ઊઠાવતો હતો. નવા રાણાની મદદ લઈ, તેણે રાજ્યમાં જે સડો પેઠો હતો તે અજાજ કુનેહથી કાઢી નાખ્યો.

રાષ્ટ્રની વર્તણૂકની ખબર દેઠ વડી સરકાર સુધી કોઈ ગેબી રીતે પહોંચી ગઈ. ખિરિજયંદ્ર પાછો આવ્યો ત્યારથીજ રાષ્ટ્રના હાંજ ગગડી ગયા હતા. તેણે ‘ફરલો’ પર જવાની અરજ કરી તે બહાલ રખાઈ. ખાનગી રીતે તેને સખ્ત ઠપકો અપાયો, અને તેને બદલે એક સારા એજન્ટની નૂતનપુરમાં નિમણૂક થઈ.

વિરિચિલાલને વિજયસિંહ વિદાય કરી આવ્યો, ત્યારે રાણાએ કહેલું કે એનું નામ કોઈ મારી આગળ લેશો નહીં. એ ગયો પછી એનું કોઈ નામ લેતું નહોતું. પણ રાષ્ટ્ર ને વિરિચિ જેવા પરદેશીઓની નૂતનપુરમાં અપકીર્તિ અમર થઈ ગઈ હતી. કહેવાય છે કે ‘કાળ કીર્તિ નવ ખાય.’ પણ જાણુવા જેવું એ છે, કે કાળ અપકીર્તિને પણ ખાઈ શકતો નથી.

રાણો વીરકુમાર પોતાની જોખમદારી બરાબર સમજતો હતો. રાજ્યાસન પર નવોજ બેઠેલો હોવાથી, પ્રતિષ્ઠા જમાવવાને તે ઘણા શ્રમ વેઠતો, ને પ્રભાતનામ મુજનસિંહજીને પગલે ચાલવા ભગીરથ પ્રયત્ન કરતો.

વિવાહ થયા પછી વિપિન રાણાને પહેલો મળ્યો, ત્યારે તેણે એને હાઈક અમેનન્દન આપ્યાં. દિવાનજીની દીકરી દેવી જેવી છે, એમ પણ જુવાન વીરકુમારથી બોલાઈ ગયું. પછી પોતાના શિક્ષણનો ક્રમ ખેચે મળી જાઠવી કાઢ્યો. થોડાક સમય પછી, નૂતનપૂરમાં જ્ઞાન અને વિજ્ઞાનની શાળાઓ સ્થાપવા માટે, હિન્દના શ્રેષ્ઠ શિક્ષણશાસ્ત્રીઓને મળી એક વ્યવહાર ચે.જના ઘડી કાઢવાનું કામ રાણાએ વિપિનને સોંપ્યું. ઝુપડામાં રહેતી

જનતામાં જમાનાઓના દાસત્વથી જે જડતા આવી ગઈ છે, તેમાં અભિનવ એતન રેડવા, વિપિને ખૂણામાં પડેલા કથાકારોને બોલાવી, પ્રાચીન આદર્શો નવી પદ્ધતિએ સમાજમાં પસરાવવાનો બોધ આપ્યો. સેવાભાવનાનું સેવન, એજ વિપિનનો આદર્શ હતો, તેથી પરમાર્થા જીવન ગાળવામાં તેને અનેરો આનન્દ આવતો.

રાણાની સાથે પુષ્કળ ચર્ચા કરી, ખાસ કાયદો ધડાવી, નિર્ધનગૃહની ચોતાની પ્રિય યોજના વિપિને મહામહેનતે અમલમાં મૂકાવી. વૃદ્ધ રાણા મનોજકુમારે એ યોજના માટે અણુધાર્યો પક્ષપાત બતાવ્યો, તેથી તેનેજ હાથે એ ગૃહનો પાયો નંખાવ્યો. ‘મનોજનિર્ધનગૃહ’ એવું તેને નામ અપાયું. મનોજકુમારે એના વહીવટમાં પણ રસ લેવા માંડ્યો, તેથી વિપિનનું કાર્ય ઘણું સરળ બન્યું. દૈવ આ કાર્યમાં હાલ તો સહાય કરે છે, પણ ‘દેવી’ ક્યારે એમાં સહચરી બનશે, એ પ્રશ્ન તેને વારંવાર થયાં કરતો !

*

*

*

*

“વિપિન અને શિશિરનાં લગ્ન થાય, તે જોવાને માજી તલપાપડ થઈ ગયાં હતાં. આજ વર્ષમાં લગ્ન થઈ શકે એમ છે, પછી બેત્રણ વરસમાં મુદ્દત આવતું નથી, એમ જોશીએ કહેલું, તેનો માજીએ લાભ લીધો. બને તેટલાં વહેલાં લગ્ન લેવાની ધ્વિરિજ્યંદ્ર પાસથી સંમતિ મેળવી લીધી. શિશિર પરણે, પછી ઘણા વરસ સુધી ઘેર લગ્ન આવે એમ નહોતું, તેથી વૃદ્ધ હોવા છતાં-એમનો ઉત્સાહ માતો નહોતો.

ઘર પર જપ્તી બેઠી, ત્યારે મુદ્રિકાને જબરો આઘાત લાગ્યો હતો. માજીલાલની અયોગ્યતાની જાણ થઈ તેથી તેની તબીબત પર અસર થઈ હતી. પ્રભુની કૃપાથી સુખી છેવટ આવશે એમ લાગ્યું, ત્યારે તેનું શરીર કંઈક સુધર્યું. માજીને છોકરીનાં લગ્ન પરત્વે તે હજાર સવાલો પૂછતી. માજી ખોટો વિરાગ બતાવી એને ધમકાવતાં ત્યારે તે હસતી. ‘આખેર કન્યા ધન પારકું છે,’ એ પ્રસિદ્ધ પ્રકિત તે દહાડામાં દસ વાર બોલતી ખરી, પણ હેંશથી લગ્નની તૈયારી કરી જતી હતી !

*

*

*

*

લક્ષ્મીને દિવસ આવી પહોંચ્યો. બેઉ રાણાઓ એ પ્રસંગે પધારવાના હતા, તેથી બિરિજયંદે દીકરીનાં લક્ષ્મી હતાં છતાં ધામધૂમમાં કશી મણા નહોતી રાખી. સંભાવિત સજ્જનો અને સન્નારીઓ, સેંકડોની સંખ્યામાં દિવાન સાહેબને ઘેર હાજર થયાં.

“મહારાજ, કન્યાદાનના સંકલ્પમાં જ મમ નથી આવતું, ખરું કેની?” એ ગંભીર પણ દયાળુ નક પ્રશ્ન હસતું મોં રાખી પૂછતોપૂછતો બિરિજયંદ્ર હસ્તમેળાપ કરાવવા પાટલે બેઠો. મદનકલ સાવધાન વગેરે પોકારો જોશીએ કર્યા ને મુદ્દર્તની શુભ પળે—

વિપિન શિશિરનો થયો, શિશિર વિપિનની થઈ.

તારા ને ઉન્મતિએ હરખનાં આંસુ પાડ્યાં. ચંદ્રરાવ ને બિરિજ એક બીજા સામું જોઈ રહ્યા, મિત્રમતે કોઈ ન જુએ તેમ આંખ લૂછી, પણ મુદ્રિકાએ તો અશ્રુધારા છોડી દીધી. મા તે મા. વિપિન ને શિશિર ધડકતે હૈયે નીચું જોઈ રહ્યાં.

* * * *

પ્રિય વાંચનાર ! આ પરિણામ જોવા તું ઉત્સુક હતો, અધીરો હતો. તારી કલ્પનાખહાર આ પ્રસંગ નહીં હોય. લખનાર ને વાંચનારનાં હૃદય એક થાય, તેમના વિચાર સરખા થાય, એથી બીજી લખનારની અભિલાષ શી, એથી મોટો નિઃસ્વાર્થ લખનારને આનન્દ શે ?

ૐ શાન્તિઃ ।

અસિતગિરિસમં સ્યાત્કજ્જલં સિન્ધુપાત્રે
રત્નચરશાસ્ત્રા લેક્ષની પત્રમુર્વી ।
લિખતિ ચદિ ગૃહીત્વા શારદા સર્વકાલં
તદપિ તવ ગુણાનામીશ પારં ન યાતિ ॥

ભાવાર્થ:—સમુદ્રનો ખડીઓ કરે, અંદર નીલગિરિ જેવડો સાહીનો
ગફો નાંખે, કદપત્રક્ષત્રી શાખાની લેખણ બનાવે, તે પૃથ્વીરૂપી કાગળ પર
સાક્ષાત્ સરસ્વતી સર્વ કાળ લખ્યાંજ કરે, તોપણ હે પરમેશ્વર ! તારા
ગુણોનો પાર આવે એમ નથી.

મતદર્શન

સાક્ષરોના પત્રોમાંથી

ખીજ ગુજરાતી સાહિત્ય પરિષદના પ્રમુખ સાહેબ સાક્ષરશ્રી
દિ. બ. કેશવલાલ હર્ષદરાય ધ્રુવ લખે છે:—

‘વિપિન’ વાંચી ગયો છું. એની ભાષા નવલકથાને છાજે એવી
સરળ, છતાં પ્રૌઢ પણ છે. વર્ણનશૈલી મનોહર છે. પાત્રોનું નિરૂપણ સાફ
કરવામાં આવ્યું છે. જનસ્વભાવનાં ચિત્ર સુરેખ છે. આદર્શ ઉચ્ચ છે.
કેટલાક ગુચ્છવણુભરેલા સાંસારિક પ્રશ્નો ઠીક ચર્ચાયા છે.

સાતમી ગુજરાતી સાહિત્ય પરિષદના પ્રમુખસાહેબ સાક્ષરશ્રી સ્વ.
રા. બ. કમળાશંકર પ્રાણશંકર ત્રિવેદી લખે છે:—

શૈલી સરળ, ભાષા શુદ્ધ, વિચારો ઠરેલ, વ્યક્તિઓનાં ચિત્ર તેમજ
કુદરતનાં વર્ણન યથાર્થ છે. હું આ પુસ્તકથી પ્રસન્ન થયો છું.

આઠમી સાહિત્ય પરિષદની સ્વાગત સમિતિના પ્રમુખસાહેબ સાક્ષરશ્રી
ન્યાયમૂર્તિ રા. કૃષ્ણલાલ મોહનલાલ ઝવેરી લખે છે:—

* * * * આશ્ચર્ય એટલા માટે લાગ્યું, કે પહેલાજ પ્રયાસમાં,
આટલી બધી પુખ્ત વિચારશ્રેણી તથા પુખ્ત ભાષા પર કાબુ બતાવી શક્યા છે.

નવમી સાહિત્ય પરિષદની સ્વાગત સમિતિના પ્રમુખસાહેબ સાક્ષરશ્રી
રા. રા. છગનલાલ હરિલાલ પંડ્યા લખે છે:—

* * * * આપની શરણ શૈલી, ઉત્તમ વિચાર, તથા વસ્તુસંકલનાની
ખૂબી જોઈને, મને ઘણો આનન્દ થયો છે.

સુરતના ગુજરાતી સાહિત્ય મંડળના પ્રમુખ સાહેબ સાક્ષરશ્રી
પ્રો. મોહનલાલ પાર્વતીશંકર દવે લખે છે:—

‘વિપિન’ની વસ્તુસંકલના રસ ઉપજાવે એવી છે. ભાષા સરળ, છતાં
જોશદાર છે. દૃષ્ટ વર્ણન આપવાની શક્તિ સ્થળેસ્થળે પોતાનો પ્રભાવ
દાખવે છે. કેટલાક પ્રસંગો અને કેટલાંક ચિત્રો ચિર કાળ સુધી મગજમાં
ધ્રુમાયાં કરે એવાં છે. એકંદરે, તમારી આ પહેલી નવલકથા સફળ
નીવડી છે, એમ હું માનું છું.

સામયિકોનાં અવલોકનમાંથી

વાર્તાનું વસ્તુ યોજવાની કારીગીરીએ નીરસ વસ્તુઓમાં રસ ઉભરાવ્યો છે. લેખકની વર્ણનાત્મક શૈલી ખરેખરી વખાણવા લાયક છે.

પ્રભાવંદુ

સંસારના કડવામીઠા અનુભવ અને અવલોકનનાં ચિત્રો, રા. રાજેન્દ્રરાવે ધણી ખુબીથી આપ્યાં છે. તેમ કરવામાં તેમનો પ્રયાસ સફળ નીવડ્યો છે. વાર્તાનો રસ વચ્ચેવચ્ચે ખિલકુલ અટક્યા વગર, એકસરખી રીતે આવ્યો જાય છે. તેમની ભાષા શિષ્ટ અને શુદ્ધ છે. વિચારો પણ સારા છે. સાંપ્રત સમયમાં ઘોળાતા કેટલાક પ્રશ્નો સંબંધી ઠીક સૂચન કર્યું છે. ટુંકમાં, આ નવલકથા ઉત્તેજનને પાત્ર, અને વાંચવા લાયક થઈ પડે એવા ગુણોવાળી છે.

ગુજરાતી

જે ઉચ્ચ ભાવના દર્શાવતી અને જનસમાજને ઉન્નતિના માર્ગે દોરતી ગણીગાંઠી નવલકથાઓ છે, તેમાં ‘વિપિન’ને ગણી શકાય * * * એકંદરે, પુસ્તક ધણું સારું છે, અને તે વાંચી રહ્યા પછી, વાર્તારસના આનંદ ઉપરાંત કંઈ પણ લાભ મને ન થયો, એવું કોઈ માણસ કહી શકે નહીં.

બુદ્ધિપ્રકાશ

નવલકથાકારના જે શુભાંશો ‘વિપિન’માં દૃષ્ટિગોચર થાય છે, તે વિશેષ વિકસિત બની ભવિષ્યમાં ગુર્જર વાંચનારાઓને વિશેષ લાભ આપશે, એવી આશા અસ્થાને નથી. * * * લેખકની દેશભક્તિ, જે વિષયનું વર્ણન થતું હોય તેમાં તક્ષીનતા, અને નાનામાં નાની વસ્તુઓ તરફ પણ યોગ્ય લક્ષ, વર્ણનો કરતાં કરતાં અપાયલી નવીન પણ સ્વાભાવિક અને સારી ઉપમાઓ, વચ્ચેવચ્ચે પ્રસંગોચિત કરાયલી સચોટ વ્યાવહારિક સૂચનાઓ, મર્મને સ્પર્શે એવા કેટલાએક કટાક્ષો અને આક્ષેપો, કેટલાંએક પ્રકરણોને મથાળે અને કેટલાંએક અન્યત્ર અપાયતાં ભાવબોધક અવતરણો, વગેરે ધ્યાન ખેંચે એવાં સારાં લક્ષણો છે.

OPINIONS IN ENGLISH

We confidently think and hope, that the book should, in the long run, occupy not an inconsiderable place in the Gujarati novels of the past few years. The most important merit of the book is, in our opinion, the remarkably successful, clear and life-like individualising delineation of the various characters—an excellence rarely to be found, or rather, hardly attempted for in many an otherwise good and really original novel in Gujarati literature.

The Indu of Bombay

The book at every step demonstrates the results of keen powers of the observation of life in town and country, and digestion of what he has read. In his smooth homely language, using at times only to a little high pitch, when his characters require it, he has set an example of the capacity of simple Gujarati, in the expression of even delicate sentiments, to those who cannot but write Gujarati in a thin Sanskrit garb.

The Modern Review

The late **Mr. N. T. Deshbhakta** M.A.L.L.B. writes :—

At a time, when so many worthless novels are put forth by several writers, healthy and instructive novels like yours are a special boon. You have greatly improved upon Ushakanta, Mridula, and other novels of the Bandhusamaj of Ahmedabad.

